
हि 
के वर्ष पहलेकी बात है। सन्‌ १६२६ की दूसरी फरवरी थी । 


कलकत्ता-समाचार” के स्थानान्तरित होनेके बाद उसके नव 
पर्य्याय “हिन्दू-संसार”-कार्यातय, नया बाजार दिल्लीमें कुछ साहित्यिक 
महानुभाव अनायांस ही एकत्र हो गये थ्रे। उस दिन हम दोनोंके 
अतिरिक्त वद्ाँ पण्डित राधाकृष्णजी मिश्र, साहित्याचाये पण्डित पद्म 
सिहजी शर्मा और प्रतिभा“सम्पादक पण्डित ज्वालादत्तजी शर्मा 
आदि भी उपस्थित थे। खर्गीय साहित्य-सेवियोकी स्घृति-रक्षा-विषयक 
चर्चा चल पडी। इस प्रसब्कको पण्डित पद्मसिहजी शमनने प्रारंभ किया 
था। वे साहित्य-सेवियोकी कीत्ति-रक्षाके उत्कट अभिलाषी थे ओर इस 
पत्रित्र-श्राद्ध कायेकी उपेक्षाकों ऋतप्नताके नामसे पुकारते थे। उन्होंने 
इस सम्बन्ध बड़े दुःखके साथ उस दिन हिन्दी-जगत्के उपेक्षा-भाव पर 
अपने विचार प्रकट किये थे। सहृदय शर्माजीके अन्तस्तठसे निकछे 
हुए शब्दोंने हमलोगोंके हृदयमें घर कर लिया ओर हम दोनोंने यथाशक्ति 
प्रथक प्रथक अपनी सुविधा तथा अवकाशऊे अज्ुखार इस दिशामे कुछ 
कार्य भी कियो। कई स्वगीय साहित्य-सेवियोंफे संध्मरण लिखे और 
लिखवाये गये और उनकी कृतियोंक्रों प्रकाशित करनेकी आयोजना की 
गई । ही 
यह बात खेदपूर्वक खीकार करनी पड़ेगी कि यह सरकाय अधिक 
अग्रसर नहीं हो सका | साहिलिक केसद्रोंसे दूर और सेकडो मीलके 
अम्तरपर रहतनेके कारण हम दोनोंका मिलना भी इस बीचमें दो-तीन 
बारते अधिक न हो सका। हमें इस बातका पश्चात्ताप है कि इस पवित्र 
कार्यकों हमने विधिवत्‌ इससे पू्े जारम्भ नहीं किय। । 

आज हिन्दी पत्रकार-जगत्‌के एक प्रधान स्तम्भ स्वर्गीय बाबू बाल- 
मुकुन्द गुप्तके स्पृति-रक्षाथ इस यज्ञकरो प्रारंभ कस्ते हुए हमे स्वर्गीय पं० 
पद्मसिहजो शर्मा और पण्डित राधाकृष्णञ्ी मिश्रका स्मरण हो रहा हे । 
राजनीतिक ज्षेत्रमे हम दोनोका किसी दछ विशेषसे सम्बन्ध नहीं 
और इस पुण्य कार्यको हम झुद्ध श्राद्ध-सावनासेही हाथमे ले रहे है । 
अपनी साधन-हीनतासे हमछोग परिचित है ओर यह भी जानते हे कि 
श्राद्ध-भावनाका हमारे यहाँ प्राय. छोप हो रहा हैं। हमलोग अपनी 
प्राचीन संस्कृतिका अभिमान तो बहन करते है. पर उस पर ध्यान कम 
देते हैं और उसके लिये स्वयं कुछ करनेको तंयार नहीं होते! बाम्नवमे 
माहित्य-सेवियोंकी फीत्ति रक्षा करना तो पाश्चात्य महानुभाव जानते 
हैं और उनसे हमे बहुत कुज सीखना है। कई बप पहले मद्रासके 'हिल्दृ 
में अमेरीकाके शेक्मपियर-संग्रहालयया वृत्तान्त छपा था। आजसे 
साठ वर्ष पूर्व हेनरी कड़े फोलूजर नामक एक सजनते शेक्सपियर के विपय 
में मसाला संग्रह करना आरंभ किया था और आन उनके सम्रशाछयके 
आकार तथा मूल्यका आप अनुमान कर सफते है ९ 
: इस संग्रहालयके लिये भूमि खरीदनेम ओर उसपर विशाल भ+न 
बनवानेमें 9 छाख पोंड--यानी ६४५ लाख रुपये बच हए हे। संग्रहालय की 
चीजोका मूल्य दस छाख पॉड ( यानी दो करोड़ साठ त्टाम्य रुपये ) 
संग्रहालयके खच के लिये अछग जमा करा दिये गये है । इस संग्रहा- 
लयमें शेफ्सपियर तथा उनके समकालीन लेखकों तथा कवियोंके 
विषयमें जितना भी मसाला इकट्ठा किया जा सकता था, किया गया है । 
इस संग्रहाल्यकी नींव 'केसे पड़ी ? सन्‌ १८६४ ई० में अमरीका 
शेक्सपियरकी विशताब्दी सनाई गई थी। उस अवसरपर सुप्रसिद्ध 
दाशनिक ऊेखक एससनने उनके विषयमें एक निबन्‍्ध पढ़ा था। उस 
निवत्धका एक संश फोलजर (70।86।) नामक एक साहित्य-अप्री 
विद्यार्थनि कहीं पढ़ा ओर उसके हृदयमें शेक्सपियरके प्रति बड़ी भ्रद्धा 
उटन्न हुईं। उस विद्यार्थीकी आर्थिक अवस्था अच्छी नहीं थी। बद 

शेक्सपियरका भक्त बन गया। सन्‌ १८८५ ई० में फोलजरने विवाह 
किया और सोभाग्यसे उनकी पत्नी भी शेक्सपियरकों भक्त निकलीं। 
उस दम्पतिने अपने अवकाशके समयका मुख्य भाग शेक्सपियरके लिये 
अपित कर दिया ओर इसीका सुफलछ हुआ--उपयक्त संग्रहालय । 

जरा अनुमाम तो कीजिये ४२ छाख रुपयेका विशाल भवन ओर 
उसमे एक करोड तीस छाखकी चीज ओर उसके संचालनके निमित्त 
दो करोड साठ लाखकी स्थायी निधि! इस प्रकार शेक्सपियरका 
सच्चा भ्रांद्ध तो फोल्जर-दम्पतिने ही किया। इसके अतिरिक्त अमे- 
रिकासें लिकनके कितने ही संग्रहालय हे। आलिवर आर० बेरट 
नामक एक सज्नने २५ वपकी उम्रमे अपने लिकन सम्रहाल्यका काये 
प्रारम्भ किया था और अपने जीवनके ३५ वर्ष उसी कायके लिये 
अर्पित कर दिये। बेरटने बीसियों स्थानोंकी खाक छानी ओर सकड़ों 
सत्री पुरुषोंसे जो कि लिंकनसे परिचित थे, हजारों चिट्ठियाँ इकट्ठी कीं। 
लिंकनके संत्मरणों कोर चित्रोंको इकट्ठा करनेमें बेरटने अपने जीवनके 
अनेक बहुमुल्य वर्ष व्यतीत कर दिये और इस प्रकार अपने आपको भी 
अभरे कर लिया । 

दूसरे सजन फ्रेडरिक एच० मेजसने लिंकन विषयक दो छाख 
फीटोआफ इकड्ढे किये। डेनियक फिस नामक तीसरे सज्नने अजु- 
संघान करके १६०६ में एक पुस्तक छिखी थी, जिसमें लिकन विषयक 
१०८० पुस्तकों और प्रस्तिकाओंके नाम और पते लिखे थे। सन्‌ १६२४ 
में ओक्लीफ नामक चौथे सम्ननने इनमे १६०० पुस्तक-पुस्तिकाओंके 
नाम और जोड़ दिये और अब एक पाँच सज्नने संकडों नवीन 
पुस्तक-पुस्तिकाओंके नाम तकाश कर छिये देँ। इस प्रकार अन्नलाहम 
लिंकिनके अनेक संप्रदालय आज अमेरिका विद्यमान दें। 

ये सब संग्रहालय काफी दूरके हैं; किन्तु बंगीय साहित्य परिषदुका 
उदाहरण तो हमारे सामने कलकत्ते में ही विद्यमान है। वधा यद्द इमारे 
लिये असम्भव है कि हमछोग कछकत्तमेंद्वी 'दिल्दी-भवन! की स्थापना 

कर डसमें हिन्दी पत्रोंक साथ-साथ हिन्दी-साहित्य और साहित्य-से वियोके 
विवरण संग्रह कर ? हमारा अखिल भारतीय संग्रहालय तो हिन्दी साहित्य 
सम्मैलनमे है ही, पर उसके पूरक संग्रहालय प्रत्येक जनपदमें होने ही 
चाहिय । चूंकि हिन्दीके प्रथम पत्र “उदंतमात्तेण्ड' का प्रकाशन 
सन्‌ १८२६ में कलकत्तेसेही हुआ था और हिन्दी पत्रकार-कलाकी रष्ठिसे 
कलकत्ता अब भी समस्त भारतमे अग्रगण्य है, इसलिये हिन्दी पत्र- 
संग्रहदलयकी स्थापना इसी महानगरोमे होनी चाहिये। श्रीज्जञुगल- 
किशोर शुक्क डर्दत मात्तण्ड'-सम्पादकसे आरंभकर ख्र्गीय पण्डित 
दुर्गाप्रसाद मिश्र, प० सदानन्द मिश्र, पं० रुद्रदत्त शर्मा, पं० गोविन्द 
नारायण मिश्र, पं० हरमुकुन्द शांख्री, पं० देवीसद्दाय शर्मा, पं० अमृत- 
लाल चक्रवर्ती, पं० माधवप्रसाद मिश्र, पं० प्रभुदयाल पांडे, बाबू हरिक्ृष्ण 
जौहर, पं० सदानन्द शुक्र, प॑० जगन्नाथप्रसाद चतुर्वेदी, प० नत्दकुमार- 
देव शर्मा, पं० ईश्वरीप्रसाद शर्मा, कुबर गणेशलिह भ्रवोरिया और 
मुन्शी नवजादिकलछाल इत्यादिका कमसझ्षेत्र यही कलकत्ता है । 

यहीं बाबू बारुमुकुल्द गुपने “हिन्दी व्गवासी' और 'भारतमित्र के 
संपादकीय आसनपर क्रमानुसार समासीन होकर हिंदी पत्रकारिताकों गौर- 
वान्वित किया था। गुप्रजीकी गणना हिन्दीके आचाय उम्तायकों और 
उसकी सरर-सुवोध शेलीके निर्धारकोंमें को जाती है। उनकी मृत्युके ठीक 
४३ वर्ष पश्चात्‌ संस्मरण और भ्रद्धाप्लल्ि-समन्वित उनका यह जीवन परि- 
चयात्मक “स्मारक ग्रन्थ” बांलमुकुन्द गुप्त निवन्‍्धावलीके साथ प्रकाशित 
हो रहा दे ओर उस स्थितिमें प्रकाशित होरदा है, जब एक-एक करके 
कगरभंग उनके सभी सहयोगी, मित्र और बन्धु परकोकफे पधिक बन 
चुके, उनका जीवन-स्वेस्व “भारतमित्र” भी दुर्भाग्यवश अपना अस्तित्व 
खो चुका । दुःखकी बात यह है कि बहुत प्रयत्तन करने पर भी हम 
“भारतमभित्र'की पुराना फाइलें, जिनमें स्वर्गीय गुप्रजीके महत्त्वपूर्ण जीवन - 
की सादित्य-साधनाका इतिहास और उस समयकी देशकी राजनीतिक, 
सामाजिक तथा धार्मिक स्थिति एवं प्रगतिका पूरा वर्णन था, प्राप्त न 

कर सके । भारतमित्रकी पुरानी फाइलोंके साथ-साथ सन्‌ १८६६ से 
१६०७ तक गुप्रजीसे सम्पक रखनेवाले साहित्य-सेवियोंके पत्राचारकी 
फाइल भी जो गुप्रजीकी थीं, ओर एक घरोहरकी तरह “भारतमित्र” 
कार्यालयमें ही रह गई थीं, उपलब्ध न हो सकीं। खोजञमें इधर-उधर 
भटकने ओर पुराने साहित्य-सेवियोके उत्तराधिकारियों तक पहुँचने, 
आवदिमे हमने कोई त्रुटि नहीं रक्खी । इस कायके लिये हमारे आह्यानपर 
बाबू नवछकिशोरजी ओर उनके कनिष्ठ सहोदर श्रीपरमेश्वरीलाछ गुप्त 
अपने व्यापारिक और पारिवारिक कार्योकों छोड़कर प्ाथ हो लिये, 
किन्तु इतना श्रम और व्यय स्वीकार करनेपर भी भारतमित्र”' को 
पुरानी फाइल ओर गुप्रजीकी ओरसे उनके मित्रोंक नाम समय-समय 
पर भेजे हुए पत्रोके संग्रहकी अमूल्य निधि प्राप्त न हो सकी | 

खर्गीय गुप्रजीकी जीवनी आदिका लेखन, सझ्ुछन ओर सम्पादन 
करनेके यथा् अधिकारी थे, प्रसिद्ध हास्यरसावतार पण्डित जगन्नाथ- 
प्रसाद चतुर्वेदी और बाबू महावीरप्रसाद गहमरी। चतु्वेदीजी, 
गुप्जीके घनिष्ठ मित्र थे। गुप्तजीका प्रोत्साहन पाकर ही बे हिन्दी-सेवामें 
विशेष रूपसे प्रवृत्त हुए थे और गहमरीजीने सहकारीकी दैसियतसे 
प्राथ आठ बप नके साथ रहकर अपने पत्रकारिता-ज्ञानकों परिपक्क एवं 
परिषुष्ट किया था। हमें स्मरण है, गुप्तजीके निधनके अनंतर ही पण्डित 
जगन्नाथप्रसादजीने शुप्रजीकी बडी जीवनी लिखनेका विचार भी प्रकट 
किया था ; किन्तु उनका बह विचार पूर्ण नहीं हुआ। भाज यदि वे 
या गहमरीजी होते, तो उन्हींके द्वारा यह कार्य सम्पन्न होता ओर 
इससे कहीं उत्तम हक्षपर होता । * 

भारतमित्र'में प्रकाशित कतिपय लेखोंकी कतरन ओर खर्गीय 
गुपजीकी कुछ डायरियाँ भी, जो सिलसलेबार नहीं दें, बाबू नवलू- 
किशोरजीने अपने पास सयत्न रख छोड़ी थीं। इनके अतिरिक्त गुप्तजीके 
हिन्दी-सेवा अपनानेके प्रारंभिक समयके मभिन्रोंकी कुछ चिट्टियाँभी 
उन्हींके घरपर शुड़ियानीमें सुरक्षित थीं। ये सब चोर्ज उन्होंने 

उपयोगारथ हमें दीं। इसी सामग्रीके आधारपर हमारा यह 
प्रयत्न है । 

वृथा विस्तार न कर ऐतिहासिक हृष्टिकोणसे खर्गीय शुप्रजीके 
छेखों तथा देनिन्दिनीके उद्धरणोंके अतिरिक्त ग़ुप्रजीके मित्रोके पत्रोके 
सहारे ही हमने संक्षेपमं उनके जीवनके श्रसब्डोंकी कड़ियाँ जोडी है । 
वस्तुतः शुप्रजीके गुणानुस्मरणमे लिखित संध्मरण और श्रद्टाज्नलि- 
प्रकरणके लेख ही उनके जीवनकी भाँकियाँ है। हमने अधिकारियों द्वारा 
लिखे हुए परिमित लेख देनेकाही ध्यान रक्खा । बंसे हिन्दीके उस प्रणस्य- 
पुजारी, देशभक्त सम्पादक, आय-संस्कृतिके समथक्र एव श्रेष्ठ समालोचक 
गुप्तजीके प्रति अपनी-अपनी श्रद्धाप्लल्ियाँ अर्पित करनेका कत्तत्य और 
अधिकार तो हिन्दी-साहियके सभी उपासकोंका है। यहाँ यह कहना 
भी अग्रासड्विक न होगा; कि खर्गीय गुप्तज्ञी और उनकी साहिस्य-सेवासे 
सुपरिचित अथवा उनके लेखों तथा कविताओंका ख्वारस्य ठेनेधाएँ 
कतिपय महातुभावोंसे ही लेख आप्तिके लिये हम प्रार्थी हुए थे। तबसु- 
सार जिन सजनोंने अपने लेख भेजनेकी अमुकम्पा की है, उनके हम 
हृदयसे आभारी हैं। 

गुप्त-निबन्धावलीके लिये लेखोंका निर्बाचन हमने सम्पादकाचाय 
पण्छित अम्बिकाप्रसादजी वाजपेयीकी सद्दायतासे किया है। उस समय 
वे कलकत्तमें ही अवस्थान कर रहे थे। 'मनिबंधावडी” और मारक- 
ग्रन्थ के सस्पादनमें हमें श्री मोहनसिह संगरसे पूण सहयोग मिला है। 
हमारे परामशेदाता रहे हँ-- श्री स्वाछादत्त शर्मा; श्री श्रीराम शर्मा, श्री 
दरिशह्कुर शर्मा, प्रो० श्री' ललितिप्रसाद झुकुल, श्री मौलिषिन्द्र शर्मा, 
श्री० महादेवसिह शर्मा, और ओ० श्री०कम्हैयालाल सहल इत्यादि। अपने 
इन सभी कृपालु मित्रोंके ग्रति हम अपनी आस्तरिक कृतजता आपन 
करते हैं। यहाँ स्वर्गीय गुप्तजीके सुपुत्र श्री नवलकिशोरजी और उनके 
सुयोग्य कनिष्ठ श्री परमेश्वरीछाल एवं श्री० बंशीघर शुप्तकी पितृभक्तिका 
सल्लेख किये बिना हम नहीं रह सकते। हमारे गुप्त-वन्धुओंने स्वर्गीय 

गुप्तजीकी स्मृति-रक्षाके शुभानुष्ठानमें उनकी अमर रचनाओंके साथ 
स्मारक-अन्थादि'के प्रकाशनका ही नहीं, अपितु बाल्मुकुन्द गुप्त-स्मृति- 
महोस्सवका भी समस्त व्यय-सार-वहन करनेका धन्यवादाहे उत्साह 
दिखाया है | 

आशा है, स्वर्गीय गुण्तजीकी पुण्य-स्पृतिमे हिन्दी साहित्य सम्मेलन- 
के कर्णघार, हिन्दी-हनेषी और अखिल भारतीय काग्रेसके सभापत्ति 
राजपि श्री पुरुषोत्तमदास टंडनकी अध्यक्षतामें अनुष्ठित यह साहित्यिक 
श्राद्धायोजन हिल्दी-साहित्य-संसारमें एक अनुकरणीय परम्परा बनकर 
फितने ही विस्मृत स्वर्गीय साहित्यिकोकी स्पृति-रक्षा करनेमें सहायक 
डोगा | 

अपनी त्रुटियोंके लिये हम क्षमा ग्रार्थी हैं । 


विनयावनत 
स्वर्गीय गुप्जीकी ४२ वीं पुण्य तिथि, | 


आर पे र०मंज जिद झावरमल्ल शर्मा 


बनारसीदास चतुर्वेदी 
"कम, 


कसा-याचना 

गुम-निब-न्धारली' और स्मारकन्यन्था--दोनोंगें ही यत्र-तत्र मुद्रण- 
दोष और प्रूफ सम्बन्धी गलतियाँ रह जानेका हमें दुःख है। अफ- 
तंशोपकोंकी अनवधानतासे कुछ भूलें रह गई हैं। 'ब” व के सेदका 
भा कही-कहीं ध्यान नहीं रक्‍ला यया। 2२६७ प्रष्ठकी ५ वीं. पक्तिमें 
॥हस्दीकी यान” की “हिन्दीका यान” पढ़ना चाहिये। /६ वें पष्ठकी 
(४ वीं पंक्तिके कुछ अऋत्तर भी छुपते समय उखड गये हैं। इन सब 
दोषोंके लिये भी हम सलेद चामा-याचना करते हैं । “-मम्पादक 





श्रीः 
आत्म-निवेदन 


4बत्‌ १६६४ भादशुक्ा १९५ ता० १८ सितम्बर, १६०७ को मेरे पूज- 
नीय पिता भारतमित्र-सम्पादक बाबू बालपुकुल्दजी शुप्रका स्वगे- 
वास दिल्लीमें हुआ । कई महीनों छगातार बीमारी भोगनेके बाद उनका 
शरीर इतना दुबछ हो गया था कि चिकित्सकोंने तुरन्त जलवायु 
परिवतेनकी सलाह दी। इसलिये वे कलकत्तेके निकटवर्ती स्वाध्थ्यप्रद 
स्थान जेसिडीह ( देवघर ) चले गये। किन्तु वहाँ भी तबीयत नहीं 
सेभली । उस हालतमें उन्होंने अपने जन्मस्थान गुडियानों जानेकी इष्ण्छा 
प्रकट की ओर उनकी आज्ञाके अनुसार में उन्हें अपने घर छे जा रहा 
था। दिल्लीमें मेरे मामाजीने हमलोगोको ठहरा लिया और बहीं एक 
नामी इकोमका यूनानी इलाज झुरू हुआ । परन्तु पाँच-सात दिन बाद 
दी बीमारीने बढ़कर उनके जीवनको समाप्त कर दिया। पिताजीकी 
मत्युसे हमारे परिवारपर मानों दुःखक पहाड़ टूट पड़ा। मेरे पूज्य 
पिठृठ्य छाछा मुखरामजी और रामेश्वरदासजीने उस शोकाघातको पिठ- 
वियोगके समान ही दुःखद माना। मेरी उम्र उतत समय २९ वर्ष की 
थी। मेरे अछावा मेरे छोटे भाँई मुरारीलाल, परमेश्ररीलालू तथा दो 
चचेरे भाई रघुनन्दनखाल और वंशीधर-यों हम पाँच भाई थे, 
जिनमें सबसे बडा में ही था। पर में अनुभव-ल्ञान शून्य द्वोनेके 
कारण किकतेव्य-विमूढ़ था। उस दारुण दुःखमें हमें सानत्वना मिली 
थी, पिताजीके मित्रों ओर साहित्यिक साथी सहयोगियोंकी सहानु- 
भूतिसे। पूज्यपाद पं० मदनमोहनजी मालबीय, पं० दीनदयालुजी 
शर्मा, पं० श्रीधरणी पाठक; पं० दुर्गाप्रसादजी मिश्र, प॑० अमृतछालजी 
चक्रवर्ती, प० जगन्नाथ. प्रसादजी चतुपेदी, पं० राधाकृष्णजी मिशन, 
० शस्भूरामजी पुजारी, बाबू श्ञानीरासजां इल॒वासिया, आदि महानु- 

भाव उसे समय विद्यमान थे। इन सबके व्यक्तिगत-पत्रोंसे हमें विशेष 
शान्ति मिली | 

पिताजीकी सृत्युके बाद यद्यपि बाबू जगननाथदासजीके प्रेम और 
आग्रहवश मुझे; प्रायः तीन वषे तक भारत-मित्र कार्याल्यसे सम्बन्ध 
बनाये रखना पडा, तथापि मेरा सन उस कामसे उचट गया और खन्तमें 
में अपने भाइयों सहित व्यापारिक क्षेत्रमे प्रविष्ट हुआ। यह क्षेत्र मेरे 
लिये नया था। इस क्षेत्रमे हमारे पथप्रदर्शक और सहायक रहे भाई 
हरिचरणजी हलुवासिया। सम्मान्‍्य श्रीरामदेवजी चोखानीकी 
स्नेहसिक्त सहानुभूतिका हाथ भी हमारी पीठपर बराबर रहा। 
साहिल्य-क्षेत्रसे सम्बन्ध विच्छेद होजानेपर भी साहित्यसेबियोके प्रति 
मेरे श्रद्धाभावमे करिड्चित्‌ भो कमी नहीं हुईं। में पूज्य पिताजीकी 
सम्बन्ध-परम्पराके नाते साहित्यिकोंके दर्शन पितृभावसे करता हूँ और 
अपनेको उनका स्नेहभाजन मानता हूँ। 

पूज्य पिताजीकी पुण्य ह्मृतिमें कलकत्तेके साहिदय-सेवियों द्वारा कई 
बार सभाएँ हुई और कितनी ही बार उनकी जीवनी प्रकाशित करनेकी 
चर्चा चली, पर वइ आगे न बढ़ सकी। सन्‌ १६२८ में श्रीबनारसी- 
दासजी चतु्वेदीके प्रयत्तनसे न केवछ यहाँ एक स्मृति-सभा हुई, बल्कि 
विशाल-भार तमे उन्होंने कई विशिष्ट साहिदिकोंसे महत्त्वपूर्ण संस्मरण भी 
लिखबाकर प्रकाशित किये थे | 

आदरणीय फण्डित काबरमल्लजी शर्मा एवं पण्डित बनारसीदासजी 
चतुर्वदी-- ये दोनो महासुभांव स्वर्गीय साहिल्य-सेवियोंकी कीर्ति-रक्षाके 
विशेष अभिलाषी देँ। पूज्य-पिताजीके' जीवन-वृत्तान्तकी खोजसें 
श्रीशमांजीने दो बार शुड़ियासी पधारनेकी कृपा की थी। गत 
सन्‌ १६४८ के सितम्बर मासके दूसरे सप्ताहमें वे, पण्डित 
बनारसीदासजीसे परामश कर अपनी योजनाके साथ कलकत्ते आये । 
यहाँ आते उन्होंने स्थानीय प्रमुख पत्रकारों और साहित्य प्रेमीयोंसे 
भंट की और उन्हें अपने उद्देशसे अबगत किया। उन्होंने इस सम्बन्ध- 


(६ इ ) 


में हमारे परिवारको भी उसका कत्तेव्य सुकाया। उनके आदेशानुसार 
हमने अपनी सेवाओंके साथ जो सामग्री हमारे पास थी, वह उनके 
हवाले करदी । सामग्री बिखरी हुई हारूतमें थी । अवश्य ही यदि 
कोई दूसरा व्यक्ति होता तो उसे एक गोरखधन्धा समझकर उदासीन हो 
जाता , किन्तु श्रीशर्माजीने एक साधककी तरह जुटकर अपने आरंभ 
किये हुए कायकों पूणतापर पहुँचा दिया। उन्होंने अपनी और 
श्रीबनारसीदासजी चतुर्वेदीकी ओरसे 'गुप्त-निबन्धावली” और “स्मारक 
अन्थ के संयुक्त-सम्पादनकाही नहीं, बल्कि बालुम॒ुकुन्द गुप्त-स्मारक 
समितिके सयोजक-पदका दायित्व भी ग्रहणकर अपना ब्रत पूरा किया | 
में अपनी और अपने परिवारकी ओरसे श्रीशर्माजी, श्रीचतु- 
वदीजी ओर बाह्मुकुन्द गुप्त-स्मारक समितिके सदस्योंका अत्यन्त 
आभारी हूँ, जिनके सहयोगसे इस यज्ञमें साहित्यिकोंके पाद-प्रक्षाउनका 
यह सुयोग मिला। 


दढ नवलकिशोर गुप्त 


१३०-६-१ ६20 | साहित्य-सेवियोंका वात्सल्य भाजन, 
कलकतां 

जन्म-स्थान ओर वंश विवृति 

विद्याजनमें विप्न 

उदकी दुनियामे 

हिन्दीकी ओर 

महामना मांलवीयजीके साथ 

उन बिनोंके मित्र 

बद्भधवासीका बुलावा 

कलकतते में पहली बार 

भारतमित्रके सर्वसर्वा 

आठ वर्षकी साहित्य-साधना--- कि 
बमबासीसे दो-दो बाते, उरी बनाम नागरी, सजग प्रहरी 
शेष' शब्दपर शास्रार्भ, परखकी कसौटी, “'अनग्पिरता 
विषश्रकः आन्दोलन, दरशाभक्तिका निदर्शन, समालोचकफ्री 
दृष्टिम, प्राचीन कब्रियोंके प्रति भक्ति, होलीकी उम्रा, 
सामाजिक और धामिक विचार । ( १४० पृष्ठ तक ) 


११ रोग और महाप्रयाण 


१५ डायरीके प्रष्ठोंसे हद 
१३ बिखरी हुई बात॑ हे 
१४ उपसंहार 

संस्मरण ओर श्रद्धाझ्अलियाँ 


श्रद्धा-समपण ( पण्डित रूपनारायणजी पाण्डेय माधुरी-सम्पादक ) 


१ बहुत-सी खूबियाँ थीं मरनेवालेमें-- 
( खर्गीय मुन्शी दयानारायणजी निगम “जमाना' --सम्पादक) २०३ 

जन्म-स्थान ओर वंश-विदृति 





रियानेके लिये एक लोकोक्ति प्रसिद्ध द--“देसामें देस 
हर लक जित दूध-दृढ्दीका खाणा”। दूध-दद्दीका खाना बहीं 
सुलभ हो सकता है, जहाँ दुधार गायें हों। 
महिमासय बास्तवमें गायकी नस्कके कारण ही भारतवषमें 
हरियाना हरियानेका अद्वितीय महत्व दे। निस्सम्देह 
दरियानेकी गायपर समस्त देशको गये है । दूध- 
दृहीफे इस देशकी महिमसाने भगवान कृष्ण तकको इधर आकर्षित कर 
लिया था। एक फिंवदन्ती सुनी जाती है कि अजसे द्वारकाको 
जानेके लिये हरि ( कष्ण ) के यानका यही निर्दिष्ठ मार्ग था, अतएव 
यह भाग हरियाना कहकाया । इस जनपदके सम्बन्ध अधितनामा 
सुदर्शन-सम्पादक स्वर्गीय प० माधवप्रसाद सिश्रजीका अभिम्रत है कि 
४हरियाना वेद-विदित कुरुक्षेत्र भूमिका सहोदर है और इस ग्रान्तकी 
भाषासे उस प्राकृतका घनिष्ठ सम्बन्ध है, जिससे वर्तमान हिन्दीका 
जन्म हुआ है ।” 

भारतवषके स्पद्धिशाली अग्रवाल-समाजका उद्गम स्थान “अग्नोहा' 
हरियाना-प्रान्तमे अपने गत गौरबका स्मरण करानेके निमित्त 
पुरातत्त्वानुसन्धानकी सामग्रीके रूपमे अपना अस्तित्व आज भी बनाये 
हुए है। विक्रमकी १४ वीं शताब्दीके अन्तिम भागके एक # शिल्ालेखमे 
हरियाना देशको प्रथ्वीपर 'स्वगेंसन्निभ” कहा गया है और वहाँकी 
“हिलिका' (दिल्ली) नामक पुरी तोमर-वंश द्वारा निरमित बतायी गयी है । 
->इससे-श्पष्टतया सिद्ध दे कि हरियाना प्रान्तककी सीमा उस समय 
दिल्ली तक विस्ठृत थी। 


इसी दरियाना-प्रान्तके अन्तगत रोहतक जिलेके “गुडियानी” नामक 
पग्राममे गोयलगोत्रके स्वेसुख-सम्पन्न अग्रवा् छाछा प्रनमलजीके 
गृहमे संबत्‌ १६२२ विक्रमाब्द ( सन्‌ १८६४५ ई० ) कार्तिक शुक्ला ४ को 
बाबू बाल्मुकुन्द गुपका जन्म हुआ था। 

गुड़ियानी ग्राम घोडोंकी सोदगरीके लिये मशहूर रहा है। वहाँके 
बेर बड़े मीठे होते हैं। निकटतम रेलवे स्टेशन बी० बी० एण्ड सी० 
आई० रेलवेका 'जाटूसाना' है। यह रेवाडीसे हिसार जानेवाली लाइन 
पर है। बहाँसे शुड़ियानीका अन्तर प्रायः एक कोस होगा | 


एज पाल. दुरात स्मन्‍थ कऋकाए कार... ऋण परम 


+ यह शिछा-छेख सुल्तान भुद्ृम्मुद बिन तुगछकके समयका है, जो विल्लीसे पाँच 
मील दक्षिण स्थित 'सारबन” नामके गाँवते सिल्ा था और इस समय दिल्लीके 
म्युजियम ( बी, ६ ) में रक्खा हुआ है। इस शिला-लेखमें तिथि सवत्‌ १३८५--- 
विक्रमीय फाल्युन श० ५ मगलवार अकित है'। कुछ १६ इलोक हैं, जिनमें तोसरा 
इलोक इस प्रकार है ।-- 

“देशोस्ति हरियानाख्य पृथिव्यां स्वर्गंसन्तिसः 
ढिल्विकाख्या पुरो तत्र तोमरेर॒स्ति निमिता।” 


““एपिआफिका इंडिका भाय १ पृष्ठ ९३ । 
र्‌ 


जन्म-स्थान और वंश-विवर्ति 





हमने “गुडियानी” की श्रद्धापूषक यात्रा की है। सन्‌ १६४४ ई० से 
जब हम वहाँ गये थे, उस आमकी जनसंझ्या (००० के कूगभग थी। 
अपनी यात्रामें हमने वह हवेली देखी, जिसमे शुप्रजीका जन्म हुआ था । 
यह पुरानी इमारत उनकी अपनी बनाई हुई नयी% हवेलीसे थोड़े अन्तर 
पर है। वह मन्दिर भी हमने देखा, जिससे शुप्रजी प्रात.काल 
गुड़ियानी रहनेके दिनोंमें पूजा-पाठ किया करते थे और बाजारमे 
उनकी वह दूकान भी देखी, जहाँ बेठकर वे लेखादि लिखते थे।-..7 

गुप्तजीके समवयस्क दो पठान उस समय जीवित थे। बाबू 
नवरूकिशोरजीको साथ लेकर हम उन दोनों सज्जनोंसे उनके घरपर 
जाकर मिले थे। एक साहबका नाम था जनाब नजीबुल्लाहखाँ ओर 
दूसरेका जनाब अता मुहम्मद खाँ। दोनों सज्जनोंने प्रेम-पूवंक बातचीत 
की। उस समय गुप्तजीके सम्बन्धमें, उनके संस्मरण हमने नोट कर 
लिये थे। हमारे प्श्नके उत्तरमें जनाब नजीबुल्लाह खा साहबने कहा था -- 

“मैंने छाछा बालमुकुन्दके वालिदकों भी देखा था। छाला बाल 
मुकुन्दको सद्रसेमे पढते देखा है। वह अपने हमउम्र लड़कों सबसे 
ज्यादह अक्ृकन्द थे--सबसे अव्वल रहते थे। लिवास बहुत सफेद 
रखते थे। उन्होने दुकानदारीका कोई काम नहीं किया और हसेशद्ग 
इल्मकी मजलिसमे बेठते रहे। हर किस्मके लछोगोंसे बडी भुहब्बतसे 
पेश आते थे, और बस्तीके सब छोग उनकी बडी इज्जत करते थे। हमारे 
काजी तालिबअली साहब, जो एक बडे कामिल बुजुग थे, उनकी अक्सर 

+ अपना नया हतलीका शिलान्यास गुप्तजीने सबतू १९०४ मार्मशीर्ष बंद 
वृहस्पतिवारकी रात्रिको सिंह-छम्ममें फिया था। उस दिनकी उनकी डायरीमें लिखा 
है :--“रातको १ बजे पंडित महासुखजी द्वारा नींव घरी गई। हम; मुखराम 
( शुप्तजीके मसले भाई ) कारीयर रिछपाल, छाछा खूबशाम भमानवाके तथा पढ़ित 
प्रदासुक्ष,--पाँच भादूसी उपस्थित थे (” 


रे 

तारीफ किया करते थे। एक दिन उनकी एक हिकायत भी बयान की 
थी। फरमाया--भाई, बाल्मुकुन्दने आज एक अजीब बात कही। 
बह यह कि; सुख दुनि्याँकी दोलतमे नहीं है. सुख कोई ओर चीज है-- 
“ना सुख घोडे पालकी, ना छत्तरकों छॉह, 
या सुख हरि भगतमे, या सुख सता माँह |” 

लछालछा बाल्मुकुन्द अच्छे खब्रसूरत जवान थे। उनको देखा तो 
सबसे अच्छा देखा। छोग उनके पास सलाह लेने जाते थे और उनसे 
बड़ी अच्छी सछाह मिछती थी। जिन दिनो वह तालीम पाते थे. यहाँ 
मद्रसेमे उद-फारसी पाँच जमाअत तककी पढ़ाई होती थी। मुन्शों 
बजीर मुहम्मद्खां मदरसा पढ़ाते थे। मुन्शीजी भी यहींके रहनेबाले 
थे। साथ पढनेवालोमे काबिल जिक्र इस्मायछखाँ, मेहरुहीनस्वाँ और 
बाल्मुकुन्द--ये तीन तालिब-इल्म थे, जिनमे पहले डाकर हुए, दूसरे 
मुन्शी हुए ओर तीसरे मुन्शी दोकर मशहूर अखबार नवीस हुए ।” 

जनाब अता मुहम्मदर्खा साहबने फरमाया :-- 

“छाह्ा बाल्मुकुन्द मुझसे बढ़े थे। बडी अच्छी तबीयतके आदमी 
थे। कप्तान फजल रसूलखाँ जो उन दिनों जोधपुरमे कप्तान थे, उनके 
दोस्त थे और हमउम्न भी। वालुमुकुन्दजी बहुत खुश खलीक आंदमी 
थे। ताढठीम बहुत अच्छी पाई थी, सोहबत बहुत की थी। हरेक 
आदमीसे उनको इखकाक था। हर आदमी उनको अपना दोस्त समझता 
था। यह उनकी अपनी खूबी थी । तम्मास गाँव उनको इज्जत और 
मुहब्बतकी नजरसे देखता था।” 

श ः ४: 

स्वर्गीय गुप्तजीको अपने श्रान्तकी बोलीसे बड़ा प्रेम था। घरू 

बोलचालमे वे उसीका व्यवहार करते थे। हरियानेकी ठेठ बोली 

जन्म-स्थान ओर वश-विवर्ति 


गुप्तजीका भेजा हुआ एक पत्र भिवानी निवासी खर्गीय पण्डित राधा- 
ऋष्णजी मिश्रने इन पंक्तियोके लेखकको एकबार दिखाया था। प्र 
पण्डित माधवप्रसादजी मिश्रके नाम था, जिसका आरंभ यों होता था-- 
“पा छागा हो दादा | तेरे पोतेका ब्याह से,” अन्तमे विवाहमे अवश्य 
पधारकर शोभावृद्धि करनेका अनुरोध था। यह पत्र गुप्रजीने संवत्‌ 
१६४७ मे अपने ज्येष्ठ पुत्र बाबू नवछकिशोरके विबाहके उपल्क्ष्यमे भेजा 
था। “तो चाल म्हारे खेतमा देख के बहार से” -इत्यादि हरियानी- 
बोलीकी सरस विनोदात्मक रचनाएँ सुननेका आनन्द तो उनके निकट 
सम्पकंमे रहनेबाले लोग निरंतर छेते रहते थे। अपने हरियानेके लिये 


गुप्तजीके हृदयमे गहरा प्रेम था। 
यशस्वरी गुप्तजीका घराना गुडियानीमे बखशीरामबालोके नामसे 


प्रसिद्ध है। आरम्ममे इस परिवारका निकास हरियाना-प्रान्तव्ती 
रोहतक जिलेके “डीघल” नामक आमसे हुआ था, 
वश और वशज इसलिये वे 'डीघलिये” कहलाते है । “डीघल” 
“बेरी” के पास अग्रवालोका एक बहुत पुराना 
कर्ता है। 'डीघक” से चलकर 'ऋज्जर! आ बसे और तदनंतर 'कोसछी'- 
में आबाद हुए। जहाँ, जिस स्थानमें व्यापारिक सुविधाके अनुसार 
आमदनीका जरिया देखा, वहींका निवास स्वीकार किया। उस समय 
यही मुख्य छक्ष्य था। 'डीघढिया' परिवारकी तीन सतियोंके पूज्ञाह 
पुरातन स्थान भह्मरमे विद्यमान हैं। उक्त परिवारके एक पूव पुरुष 
आऋज्जरका निवास छोड़कर कोसछीमें बस गये थे। उनके वंशज 
छाला बखशीरामने “गुड़ियानी” रहना आरंभ किया । 
गुप्तजीके पित्तामहका नाम लाछा गोरधनदास था। वे बढ़े 
प्रभावशाली और सत्य-ज्यवहार-निष्ठ सज्बन थे। उनके दो पुत्र हुए; 
एक लाला लेखराम और दूसरे छात्या पूरनमझ। बविवाहके बाद ही 


£्‌ 

छाल लेखरामका देहान्त हो गया था। उनकी धर्मपत्नीने अपना वेघव्य- 
जीवन ईश्वरकी आराधनामें व्यतीत कर सबकी श्रद्धा अर्जित की थी । 
गाँवभरके स्री-पुरुष उस देवीका उपदेश श्रवण फरनेको छारायित रहते 
थे। हमारे चरित नायक गुप्तजी छाछा पूरनमलके ज्येष्ठ पुत्र थे। उनके 
दो छोटे भाई छाछा मुखराम और छाछा रामेश्वरदास हुए तथा दो 
बहिन हुई। भाई-बहिनोंकी अवस्थामें प्राय, तीन-तीन वर्षका अन्तर था । 

गुप्तजीके तीन पुत्र ओर दो पुत्रिया हुईं, जिनमे बड़े छाछा नवरू- 
किशोर ओर कनिष्ठ लाछा परमेश्वरीलाछ है। गुप्रजीके मध्यम पुत्र 
लाला मुरारीछालका देहान्त युवावस्थामे हो गया था | 

गुप्तजीके मकहे भाई छाछा मुखरासजी # के दो पुत्र हुए, छाछा 

£ लाला मुखरामजी सरलू स्वभावके भक्त-हृद्य सजन थे। अपने छोटे भाई 
रामेश्वरदास सद्दित “गुड़ियानी में रहते हुए उन्होंने पेतृक व्यवसाय--साहुकारी लेन-देन- 
को सभाछा। वे बड़े प्रबन्ध-कुशछ थे । घर-ग्रहृस्थीकी ओऔरसे उन्होंने गुप्तजीकों 
निश्चिन्त कर दिया था। छाछा नवलकिश्ोरजीका कथन है---हमारे चाचाजीने ही 
बिना भेद-सावके हस सबका पालन-पोषण किया। पिताजी तो विवाह-शादीके 
अवसर पर पाँच-सात दिन पहले मेइमानकी तरह आ जाते थे । सब कार्मोंकी 
व्यवस्था करनेवाले चाचा मुखरामजी ही थे। अपने लड़कोमें और इसमें उन्होंने 
कभी कोई अन्तर नहीं समझा। वे देवता-खरूप थे। उनके हाथसे प्राला नहीं 
छूटती थी । हृदयमें बड़ी दया थी ।” बेशाख बंदी ३ सहज्नलवार सवत्‌ २००१ 


को ७६ वर्षकी आयु्ें उनका खर्गवास हुआ | वे अपने ज्येष्ठ आताके अनन्य भक्त ये। 

गुप्तजीके तृतीय कनिष्ठ सुद्दोद्र छाला रामेख़रदासजी इस समय पवियमानर हैं । 
उनकी उम्र ७० वर्षके छयभग है। गुप्तजीके सल्मरणमें कुछ कहनेफे लिये उनसे 
अनुरोध किया गया, तब वे गद्यद्‌ होकर इससे अधिक न बोल सके कि, “मेरे 
भाई-जेसा भाई दोनेका नहों,/--इतना कदते-ऋदते उत्तकी आाँखोंसे आंसू छलक 
पढ़े। छाछा रामेखरदासजीके कोई सन्तान नहीं है । वे अपने भाई-मतीजोंढी 
सन्तानसे ही प्रजांवान हैं । 


श # 


स्वर्गीय गुप्तजोके कनिष्ठ सहोदर 





स्वर्गीय छाछा मुखरांम लाछा रामेश्वर 


जन्म-स्थान और वश-विव॒र्ति 


रथुनन्दूनखाल और छाला वंशीघर | इनमें रघुनन्दनछालका शरीर भो 
अब नहीं रहा | छा० नवलकिशोरके पुत्र श्रीजगदीशप्रसाद और श्रीहरि- 
कृष्ण है एवं छा० वंशीघरके पुत्र श्रीरल्लप्रकाश, रमणगप्रकाश ओर आनन्द- 
प्रकाश । स्वर्गीय रघुनन्दूनलालके दत्तक पुत्र-रूपसे उत्तराधिकारी 
नवलकिशोरके बडे पुत्र जगदीशप्रसाद है । परमेश्वरीलालने वंशीधरके 
द्वितीय पुत्र रमणप्रकाशको गोद ले रक्खा दे | जगदोशग्रसादके दो पुत्रोंके 
नाम राम ओर श्याम है तथा हरिक्रष्णके पुत्रोंक नाम कृष्ण शौर विजय। 
इस शकार अपने पृव॑जोंक पुण्य-बरूसे स्वर्गीय गुप्तजीका वंश-वृक्ष 
पल्लबित होकर पुष्पित एवं फलित हो रहा है। 

गुतजीकी माता बड़ी दयाछु, धम्ंशीला, उदार महिला थी। उसक 
कारण उनका घर सत्सब्लका एक केन्द्र बन गया था। कथा-श्रवण ओर 
भजन-कीत्ते नमे वह तद्लीन रहती थी। एकादशीका जागरण तो उनके 
यहाँ नियमित होता दी था। इसके अतिरिक्त घरपर आया हुआ कोई 
अतिथि या साधु उनकी सेवासे वशब्चित नहीं रहता था। गुप्तजोमे 
ईश्वर-निष्ठा, संयसशीछता और सप्रेम आतिथ्य-तत्परता आदि सदूशुणो- 
का जो विकास हुआ, वह उनको साताकी अभिभावकतामे रहनेका 
सुफल था | 

गुप्तजीका विवाह रेवाड़ीके प्रसिद्ध “छाजूरामवालों” के--खानदान- 
के छाछा गद्जाप्रसादजीकी पुत्री श्रीमती अनारदेवोसे संबत्‌ १६३७ 
विक्रमाब्द तदनुसार सन्‌ १८८० ई० में हुआ था। छाछा गड्जाप्रसादजीके 
एकमात्र पुत्रका नाम छाछा मदनमोहन था। वे बड़े साधु घुरुष थे । 

स्वगोय गुप्रजोने प्रेम, उदारता, सहिष्णुता एंव समान-व्यवद्ार-युक्त 
सदुभावनासे अपने परिवारको एकसूत्रभे संग्रथित रखनेका सदा ध्यान 
रक्‍खा | तदनुसार दी यह आनन्दकी बात है कि उनके संख्या-बहुल 
कुट्म्बके बतेमान सुखिया बाबू नवछकिशोरजीके तत्त्वावधानमें बाबू 


थे 

परमेश्वरीलाल तथा बाबू वंशीधरकी अलुवर्तितासे एकान्नवर्ती संयुक्त 
परिवार प्रथा अश्लुण्ण भावसे चछी आ रही दे । 

गुप्तजीके देहावसानके बाद भारतमसित्रके मालिक बाबू जगन्नाथ- 
दासजीने, बाबू नवककिशोरको भारतमित्रके प्रबन्धक-पदपर नियुक्त कर 
अपना सौजन्य प्रदर्शित किया ओर उसके कई वर्षो बाद जब भारतमित्र- 
को समुचित प्रकारसे चलानेके लिये एक लिमिटेड कम्पनी बनायी गयी, 
तब भी बाबू जगन्‍्नाथदास अपनी ओरसे बाबू नवरूकिशोरको 
भारतमित्र लिमिटेडका एक 'डाइरेकर' बनानेकी उदारता दिखानेमे नहीं 
चूके । परन्तु बाबू नवछकिशोरजी, उधरसे अपना मन हटाकर स्वतंत्र 
व्यवसायमे प्रवृत्त हुए और अपने सुयोग्य भाइयोंके साथ तबसे 
सफलतापूर्वक निजका कारोबार चछा रहे हैं। कलकत्तेके दैसियन- 
बारदानेके बाजारमें उनका प्रतिष्ठित फार्म श्रीनवछकिशोर बंशीधर 
एण्ड कम्पनीके नामसे शसिद्ध दे । 

स््र्गीय म्ुरारोलाछ ( गमजीऊे टिलीय पुत्र ) 


[ २ ] 
विद्याजनमें विध्न 


५००+०+००+००००णहु! ५ चुकी क टी नननक»- अंक 


“सूत्र पजाबमें दस हजार लड़कोंका इस्तिहान अब तक ले. चुका हैं, 
कोई लड॒का इस जहानत और लियाकतका नहीं देखा। अगर भागे 
तालीम न दिल/ओगे तो एक हकतलफी करोगे |” 
ये शब्द मदरसोके एसिस्टट इन्सपेकर छालछा बलदेव सहायके है, जो 
] मुकाम कोसली (रोहतक-जिछा) मे इम्तिहान लेनेके लिये आये हुए 
थे। उस समयके नियमानुसार एक मद्रसेमे कई स्कूछोके छात्र नियत 
तिथिपर एकत्र हो जाते थे। इन्सपेकर वहीं पहुँचकर सब लछडकोका 
इम्तिहान ले छिया करता | गुडियानीके मदरसेके छडके भी अपने मुदर्रिस 
अव्वल मुन्शी वजीर मुहम्मदर्खां साहबके साथ इम्तिहान देनेके लिये 
कोसछी आ गये थे। उनमे ५ वीं जमाअत्मं पढ़नेवाला एक लड़का 
बाल्सुकुन्द था। उस समय उसकी उम्र १४ वर्षके करीब थी। पुत्रका 
स्नेह उसके पिता छाछा पूरनमछकों भी साथ ही कोसछी ले गया। 
यथास्थान, यथासमय परोक्षा आरम्भ हुईं। इन्सपेक्टर साहबने एक 
मुदर्रिसको हुक्म दिया कि £ वीं जमाअतकों अम्ुक सवार लिखवाया 
जाय। मुदरिसने तदनुसार सबारू छिखवा दिया। प्रश्न कठिन था | 
* वीं जमाअतके जितने स्कूलोंके छड़के थे, उनमें किसीसे भी वह सबाह 
नहीं बन सका ; किन्तु बाल्मुकुन्दका उत्तर सही पाया गया। इस पर 
इल्सपेकर साहबको सम्देह होना स्वाभाविक था। इसलिये बही 
दिसाबका सवार फिर हछ करनेके किये दूसरी बार भुव्रिसोंको दिया 
गया, परन्तु वे भी सद्दी उत्तर न ढा सके। तब तो इन्सपेकर साहबने 

बाल्मुकुन्दको बुलाया ओर नाम-धामके साथ सवालका तरीका पूछा | 
उत्तर सही मिल जानेसे इन्सपेकरका सन्देह दूर हुआ। आपने उसी 
समय गुडियानी मद्रसेके मुदर्रिस साहबको बुछठाया ओर कहा-- 
बाल्मुकुन्द आपके मदरसेमे पढता है, वह तो इम्तिहानमे फेल हो गया | 
सरछ-हृदय मुदर्रिसने उत्तर दिया--“छूडका तो बहुत होशियार है, 
लेकिन इम्तिहानमे फेछ हो गया तो उसकी तकदीर ।” 

इस उत्तरकों सुनकर एसिस्टेण्ट इन्सपेकर साहब मुस्कुराये और 
पूछा--क्या इस छडकेके साथ कोई घरका आदमी आया हे ? मुदर्रिस 
साहबको मालूम ही था, इसीलिये उन्होने कहा-- हाँ, खुद इसके 
बालिद आये हुए है ।! इन्सपेक्टर साहबने उनको बुढानेके लिये कहा | 
आदमी दौड़कर लाला पूरनमछूजीके पास पहुँचा और उन्हें अपने साथ 
लिबा छाया। उस समय बाल्सुकुन्दकी पढ़ाई आगे जारी रखनेका 
अनुरोध करते हुए इन्सपेक्टर साहबने छाला पूरनमलजीके प्रति जो शब्द 
कहे थे, वे इस प्रकरणके आरम्भमे लिखे गये हे । 

गुड़ियानी मदरसेके तत्काछीन प्रधानाध्यापक मुन्शी बजीर मुहम्मद 
खाँ साहिब अपने बयानमे कहते है :--- 

“सगरसिनी की हालतमे बालमुकुन्द मेरे पास पढ़ने रगा। उसी 
वक्तसे आसारे बुलन्द्‌ इकवालीके९ मुमाया? होने छगे । बह तबीयतका 
जकी४ था ओर उसी बक्तसे ग्रोरो - फिक्र, सफाई और सुथराईसे काम 
करता था और तबीअत पर रहम और इन्साफ़ वदर्ज कमारू था। 
तहसीछ उल्म"५ में बहुत बढ़कर था, कभी फेल न हुआ | पाँच सालमे 
पाँच जमाअत प्रायमरी स्कूछ फारसी बत्तदरीज- हासिल की ओर 
इस्तेदाद७ इक्सी ज्यादा पेदा करछी । यह बात ग्रोर करनेके काबिल दे 

बात्यावस्था, र. बड़े साग्यशालीके चिह, ३ प्रकट, ४ चेतनशील, 
विद्योपाजंन, ६ उत्तरोत्त, ७. विद्यामें उच्चतम योग्यता । 

कि इस करस्बेमें दो फरीक एक अफ़गान जो मुछठाजिमत पेशा और तिजा- 
रत अस्पान< में बढ़कर हें, मुसलमान हैं, दूसरे महाजन छोग जो 
दुकानदारी पेशा है । यही दो कौमें शरीफ़ शुमार की जाती है। अफ- 
गानोंमें झूम उदूं5 और फारसी कदीमसे चछा आता है। क़ौमे महा- 
जनानमें पहले पहुछ यही शख्स हुआ, जिसने उल्मम उदूं व फारसी 
हासिल करके अपनी क़ौममें इल्म फंछाया ओर यहाँ तक कि फिल्बाक़ १० 
दोगर)१ फ्रीक पर भी इस_ फन१२ में सबक्ृत१२ ले गया।. मुझे 
उसकी तहसीछ उल्लमीकी हाल्तपर गोर करनेसे बडा ताज्जुब आता था 
ओर खुदाकी कुदरत याद आती थी कि बह पाक परवरदिगार जिसको 
जो कुछ देना चाहता है, जबरदस्ती देता है। देखो, उस शखसके बाप 
ओर दादाको उदूँ और फारसी पढानेका बिछकुछ शौक न था और कुछ 
परवाह भी नहीं थी, कि इल्म सिखाकर नौकरी कराय। अपने घरके 
साहुकार थे। सरसरी तोरसे यह लड़का और छड़कोंके साथ पढने 
बेठा। अपनी जहानत१४ चुस्ती और चालाकीसे चन्द्‌ रोज़मे इल्मी 
तरकी हासिल करने लगा । इस वजहसे मेरा दिछ भी बनिस्बरत और 
छड़कोके उसको तालीम देनेपर बहुत मुतवष्ज:१५ होता था | यह तरकी 
देखकर दीगर फरीक़के शोख्र)६ छडके उससे बहुत दसद१७ करते थे 
ओर ईजारसानी १८ के साथ मौक़ हूं ढा करते थे। उसके साथ अक्सर 


लडके महाजनान दूसरे फ़रीक़की यह शोखी बरदाश्त न करके घर बेठ 
रहा करते थे, ढेकिन यह हिम्मतवाला कभी नहीं बेठा। बहुत एद्रति- 
यातसे तहसीछ उलछममे मसरूफ१५ रहा, जिस वक्त आख़िर इम्तिहान 
जमाअत पंजुम जो बम्लुकाम कोसलीमे हुआआ था; छाछा बलदेव सहाय 
एसिस्टट इन्सपेक्टर मुम्तहिन२० थे, उस खूबीके साथ इम्तिहानमे काम- 

८, घोड़ोंका व्यवसाय, %, विद्याएँ, १० वास्तवमें, ११ दूसरे, १२, हुनर, 
१३, सबसे बढ़ गया, १४, कुशाभजुद्धि, १५. भाक्ृष, १६. नटखठ, १७, ढाइ, 
१८. कष्ट देनेके, १९ सछम्त, २०, परीक्षक । 

याबी हासिल की, कि सुकको भी शाबाशी दिलाई ओर खुशनूदिए 
मिजाजका परवाना साहिब डिपुटी कमिश्नर बहादुर जिला रोहतकसे 
दिलाया ओर उसके वालिदको बुछाकर छाछा बलदेव सहायने सममकाया 
कि उसको तहसील उल्लमके लिये आगे भेजो । इन्होंने उच्च (किया कि 
हमलोग तिजारत पेशा है, हमको ज्यादा पढाकर रोजगारकी जीरत 
नहीं है। उस वक्त एसिस्टट इन्सपेक्टर साहिबने फरमाया कि “सूबा 
पंजाबमें दस हजार लडकोंका इम्तिहान अब तक ले चुका हूँ; कोई छडका 
इस जहानत ओर लियाकतका नहीं देखा। अगर आगे तालछीम न 
दिल्लाओगे तो हकतलरूफी करोगे |”? 

अपने बढ़ पुत्र--बाल्मुकुन्दकी, शिक्षा-विभागके सहायक इन्सपेक्टर 
ओर परीक्षकके मुँहसे प्रशंसा सुनकर सानन्द छाछा पूरनमल अपने घर 
छोदे। जो छात्र परीक्षामे उत्तीण हुए, उनके मनमे उत्साह था; उमन् 
थी ओर आगे पढ़नेका चाव था और फेल हो जानेबाले लड़कोके चित्तमें 
थी अपनी असफलता पर उदासी । इसके साथ ही पढ़मेकी अपेक्षा 
खेल-कूदमं अधिक ध्यान रखनेकी अपनी पिछली प्रवृत्तिके लिये पश्चा- 
ताप भी कम नहीं था । 

अपनी प्रारम्भिक शिक्षा ओर उसकी स्थितिके सम्बन्धमें गुप्तजीने 
प्रसज्ञञश अपने एक लेखमें लिखा हे :--“सन्‌ १८७४५ के आखिरसें 
राकिस ( ढेखक ) स्कूलसें दाखिल हुआ था, उस वक्त पल्नावके इच्तदाई 
मदरसे नीम सकतबोकी शकहरूमें थे। उदका कायदा मौजूद न था। 
कागजों पर “अलिफ-बे” लिखकर पढ़ाई जाती थी। 'तहसीछ उल तालीम' 
नामकी एक किताब उदकी पहली किताब और उद्‌के कायदेका फाम 
देती थी। उदुँकी पहली और दूसरी और तीसरी किताबें बनी जरूर 
थीं, मगर वद्द सब स्कूलों तक नहीं पहुँच सकी थीं कुछ दिन बाद 
उदकी पहली और दूसरी किताब आई और “तहसीक-उल-तालीम से 

लडकोका पिड छूटा । उदुकी पहली किताबके दो हिस्से थे--पहले हिस्सेमे 
उदंका कायदा था और दूसरेमे कुछ छतायफ । यह छतायफ ऐसे मुश्किल 
थे कि बाज तो उनमेंसे आरा जमायतोंके छडकोंकी समभमें भी 
मुश्किकसे आते थे। मसछन्‌ एक मन्तिकी और एक पीराकका लूतीफा 
था जो दोनो एक साथ नावमे सवार हुए थे, इसी तरह एक मन्तिको 
ओर एक मुछ्ला तबछीका छतीफा था। मन्तिकी कोन होता है ओर इल्म 
मन्तिक क्या शे है ? उदंका कायदा पढनेवाले लड़के भक्ता क्‍या खाक 
सममंगे ? इसी तरह उदंकी दूसरी भी ऐसे हिकायत और छरूताइफसे 
पुर थी, जो और भी मुशकिल थे। मगर सबसे मुशूकिलछ थी उद्‌की 
तीसरी किताब । उसे मिडल् कासके लड़के भी अच्छी तरह नहीं समभक 
सकते | खसूसन उसका हिस्सा नज़्म बहुत ही सख्त था, एक दो शेर 
उसमेसे याद है, मुखाहिना हो-- 
जोफ़ से गर यह मुकदल' वदम सर्द हुआ, 
बावर आया हमें पानी का हवा हो जाना। 
अशरते कतरह है दरिया मे फना हो जाना, 
दर्द का हृदसे गुजरना है दवा हो जाना । 
जों साया इस चमन में फिरा मे तमाम उम्र, 
शमिन्दहपा नहीं मरा वर्ग स्याह का? 
उस वक्त यह तोतेकी तरह रट लिये थे। मानी तो बहुत दिन बाद 
माव्यूम हुए : । 
विविका तिधान वहा बिचिन ते । मनुछझ्य जो सोचता है, वह नहीं 
होता | होता ४ बढ़ी जो जगतका नियन्ता ईश्वर चाहता है। छाला 
गुतजी द्वारा | दखल कानपुरक उती वासिक-पत्र जमाना ( जन संग १ ५०७ ) 
जित्द ८ नम्बर ६ में 'मौलयी मुदम्मद हमेत आजाद' शी५क छेखसे । 
“+गुप्त-निवन्धावली पृष्ठ ९६ 

पूरनमछजी पुत्रके पाँचवे दर्जमें पास हो जानेके बाद उसकी आगे 
पढानेका प्रबन्ध करनेके लिये सोच-विचार कर ही रहे थे कि इतनेमे 
अचानक सर्वग्रासी क्रूर कालने उन्हें आ दबाया। केवछ ३४ वरषकी 
अवस्थामे उनको परलोकवास होगया। उनके वृद्ध-पिता छाला 
गोरधनदासजी उस समय जीवित थे। इस दांरुण दुःखका आधात बे 
सहन न कर सके। अपने ग्रिय पुत्र छाछा पूरनमरूकी मृत्युके छठे दिन 
ही वे भी चल बसे ! 

यो पिता एवं पितामहकी संरक्षकतासे वब्चित होकर चौदह बपके 
बाल्मुकुन्दको अपनी किशोरावस्थामे ही पढ़ने-लिखनेकी जगह घरके 
दायित्वका भार उठानेकी चिन्ता करनी पडी। डेँची शिक्षा पानेकी 
आशापर पानी फिर गया । पाव्य-पुस्तकोंके बदले अपने पेटुक-ब्यवसाय- 
के हिसाब-किताबको समझने, बकाया वसूलछ करने ओर छेन-देनके 
ऋगडे निबटानेमे छग जाना पड़ा। अपने सहोदर भाइयोमें बही बडे 
भे। यद्यपि वे अपनी स्कूली पढाई आगे चाह नहीं रख सके, तथापि 
ज्ञानाजन करनेका उन्होने क्रम भद्ग नहीं होने दिया। अवकाशानुसार 
अध्ययनमे प्रवृत्त रहे | जहाँ; जब, जेसा शिक्षा प्राप्तिका--ज्ञान बढानेका, 
अवसर देखा; उसीसे छाभ उठाया। उदू और फारसीको ऊंची पढ़ाई 
करनेमें उन्हें कठिनता नहीं हुई, क्योकि गुडियानी मुसलमान-प्रधान 
करबा था। वहाँ उद्‌-फारसीके आलिम-फाजिल मुन्शी वजीर मुहम्मदर्खा 
जेसे उत्ताद विद्यमान थे | बालमुकुन्द सद्दश प्रखर-बुद्धि विद्यार्थीके लिये 
इतना सुयोग पर्याप्त था। उस्तादकी उनपर पूरी कृपा थी। स्वाध्याय 
झबं मननशीलताने उद्‌-फारसीमें पारज्ञत कर शीघ्र ही उन्हें 'मुन्शी 
बाल्सुकुन्द! बना दिया। 

गुप्तजीके पिता और पितामहका देद्दान्त संवत्‌ १६९३६ ( सन्‌ १८७६ ) 
में हुआ था। इसके अन्तर पाँच-छे वर्षका उनका समय घर पर 

गुडियांनीमे ही व्यतीत हुआ ओर यह उनकी अपनी विशेषता थी, कि 
उस चिन्ताजनक स्थितिमे भी अपनी इतनी योग्यता बढायी । जब 
उनके छोटे भाई भी कुछ ग्रह-प्रबन्धसे हाथ बेटानेके योग्य हुए, तब वे 
आगेकी पढाईकी धुनमे दिल्ली पहुँचे ओर दिल्ली हाई स्कूछ बोडिंड्र हाउसमे 
रहकर पढना आरम्भ किया। कुछ महीनोमे ही उन्होंने मिडिलठुकी परीक्षा 
दे दी थी। एसिसटेट रजिट्टारके ता० २० जुलाई सन्‌ १८८६ के काडसे 
जो उदूमे है, पता चलता है कि गुप्तजीने मिडिलकी परीक्षामे उत्तीर्णता 
छाभ की थी। उनका रोल नम्बर २८६० था।# यह बात ध्यान देने 
योग्य है कि उस समय मिडिल परीक्षा एक डेची परीक्षा मानी जाती थी। 


मनन, 


फेक 222 


नरन्कन्‍न्‍म 2७३+.. अल) वेनतता अधोध डे... *४५६8०१६. 


' मूल काडका देवनागरी अक्षरान्तर इस प्रकार है 
नम्बर ५७१ 
अज दफ्तर साहब रजिस्ट्रार पजाब युनिवर्सिटी, लाहौर 

वजबाब तुम्हारी अरजी मौसूलह अम्नाफिहृह निगारिश है, कि रिज़त्टम तम्हारा 
नाम मौजूद है और तुम कामयाब हो । फह़रिस्त सतबूअम तरतीबवार ९१ नम्बरके 
मुकाबिलहम जो खत वाहिदानीफे अन्दर तीन नाम हैं, उनमेसे तीसरा नाम बाल- 
मुउन्द न० २८३० मौजूद है। २० जुलार सन्‌ पै८८६ ६० । 

दत्तखत साहब रजिस्कार 

कार्ड पर पता--- 

मौजे गुड़ियानी जिला रोहनक 

पास बालमुकुन्द प्राइवेट तालिबेइत्मके पहुँचे । 


१५ 


[३ ] 
उद्द को दुनियामें 


अनन-न+-रिनलतन बनने पर फिननन+न-- 


' सडक अध्ययन-कालमे ही गुप्रजीकी मित्रता पण्डित दीन- 
द्याठुजी शमसे हो गयी थी ' मुन्शी दीनदयाल और मुन्शी बाल- 
मुकुन्दके नामसे दोनों मित्रोके लेख उस समयके उद्-पत्रोमे आदरपृर्वक 
स्थान पाते थे। उन्हीं दिनो पण्डित दीनद्याछुजीने बृल्दावनधाम पहुच 
कर सन्‌ १८८४ ई० में मथुरासे एक “मथुरा अखबार” नामक उद्‌ 
मासिक-पत्र निकाछा । उसके सम्पादक, प्रकाशक,--सब कुछ पण्डितजी 
ही थे। शुप्तजी अपने घर गुडियानीसे लेख भेजकर उनकी सहायता 
किया करते थे। “मथुरा अखबार” के सम्बन्धमें गुप्तजी लिखते है--- 
“पत्र बड़े आकारका था। इसमे सबसे पहले इंश्वरकी एक स्तुति हिन्दी मे 
ओर उसकी नकल उदमें होती थी। पीछे राजनीति, समाज और बर्म 
सम्बन्धी लेख होते थे। पत्र राजनीतिक था, पर हिन्दू-धमका भाष उसमे 
खूब था। इस ढंगका वह एक ही पत्र था ।” इसके पूत्र ऋबनरसे उन्होंने 
“रिफाहे आम” नासका सासिक-पत्र प्रकाशित किया था, किन्तु वह 
वर्ष या दो वर्षसे अधिक नहीं चछा | 


एक वष ब्रज-भूमिमें व्यतीत कर पण्डित दीनदयालुजीने देशके 
विभिन्न भागोंसें भ्रमण किया। उधर गुप्तजी भी झूकी अखबारी 
दुनियामें एक लेखककी देसियतसे प्रसिद्धि प्राप्त करनेमें सफल हुए। 
उस समयके नामी उदूं छेखक 'शेदा! साहबका एक पत्र यहाँ उद्धृत 
किया जाता है, जो गुप्तजीकी योग्यता पर प्रकाश डाल्‍ूता है और यह 


रद 


उदकी दुनियामें 


प्रकट करता है कि अपनी प्रारम्भिक स्थितिमें भी वे किस दृष्टिसे देखे 
जाते थे :-- 
“हजरत अखबी साहब, तस्लीम वादे ताजीम, 

गरामीनासा मय पर्चा हाय अखबारे आजाद” सादिर हुआ। 
मुआज्जज फरमाया। अखबारे मजकूर बाद मुआयना वापस-य- 
खिदमत कर चुका हूँ। मुलाहिजेसे गुजरा होगा। में चूंकि, यहाँन 
था; इसलिये जवाबमें ताखीर हुई | “आजाद” जेसे इस्म बा मुसम्मा पर्चा 
हे, नामानिगार भी बडे छायक हजरात है। खुसघूसन जनाबके मजा- 
मीनकी तारीफ हो नहीं सकती । आप एक छायक और आढछा- 
दिमाग है । जेसा अखबार देखते है, वेसा ही मजमून इरकाम फरमाते 
है। यह हर शख्सका काम नहीं। यह पर्चा बहुत जढद तरक्की 
करेगा।” , , 

सन्‌ १८८६ में ही गुप्तजी प॑ं० दीनदयालुजीकी सछाहसे “अखबारे 
चुनार” के सम्पादक बनकर चुनार गये। गुप्तजीने अखबारे चुनार' 
को ऐसी योग्यतासे चछाया कि उसे संयुक्तप्रान्तके सब अखबारोंमें श्रेष्ठ 
कर दिया |# उस समय पं० दोनद्याछुजी छाहौरके उदू-पत्र 'कोहेनूर' 
का सम्पादन-भार ग्रहण कर चुके थे। अखिल भारतीय काम्रसके 
द्वितीय अधिवेशनमे सम्मिलित होनेके लिये वे कलकत्ते पहुँचनेसे पहले 
स्नेह-वश “चुनार” ठहरकर गुप्तजीसे मिले थे । 

काग्रेसका अधिवेशन देखकर ही पण्डित दीनदयाहुजी भारतघम- 
महामण्डछ-स्थापन करनेकी भावना लेकर छोटे थे । इस विपयमे गुप्तजी 
लिखते है--“कलकत्तेकी दुसरी कार्मेसमें पंजाबसे डेलिगेट होकर पण्डित 
दीनदयाल शर्मा गये थे । वहाँसे एक खयाल लेकर आये थे। काम्रेस 
भारतके नाना धम, नाना जातिके छोगोंकों एक करके एक पोछिटिकल 
* हिन्दों कोबिदरतसभाझा ( रा० ब० बा० श्यामसुन्दर दास ) प्रधम भाग पृष्ठ १० हु 


५श्छ 

प्हेटफाम पर छाना चाहती है। दीनदयाल॒ुजीने सोचा कि भिन्न-भिन्न 
मतावलंबी हिन्दू भी इसी प्रकार एक हो सकते है। इस बविचारके 
अनुसार चेष्टा की गई ओर सफलता भी हुईं। हर साल तो नहीं, पर 
दो साल या कुड्च अल्पाधिक समयके पश्चात्‌ हिन्दुओंका एक महामण्डल 
भारतके किसी-न-किसी प्रसिद्ध स्थानमे हो जाता था। सब प्रान्‍्तो 
ओर सब विचारोके हिन्दुओको तीन चार दिनके लिये एकत्र होने ओर 
अपने विचार सबके सामने प्रकट करनेका अवसर मिल जाता था ।”+६ 
संबत्‌ १६४४ ज्येष्ठ शुद्या १० को हरिद्वारमे पण्डितजीने सनातन धमे- 
की रक्षाके लिये भारतघर्म महामण्डरफी नींव डाछो थी | वहा 'अखबारे 
चुनार'के सम्पादक बाबू बाल्मुकुन्द गुप्त अपने पत्रके मालिक छाला हमु- 
मान प्रसादके छोटे भाई छाला राघाकृष्ण सहित जाये थे। “घमं-दिवाकर' 
के सम्पादक पण्डित देवीसहाय ( कलकत्ता ) साहित्याचाय प॑ं० अम्बिका 
दत्त व्यास ( बिहार ) कनंछ आलकाट ( जिन्होने बादमे थियोसोफिकल 
सोसाइटीकी स्थापना की ) दीवान रामयशराय ( कपूरथला ) राजा 
हरवंशसिंह ओर भुन्शी हरसुखराय ( छाहौर ) इत्थादि भारत विख्यात 
व्यक्ति भारतघम-महासण्डछके उस प्रारम्भिक अधिवेशनसे पं० दीन- 
दयाछुज्ीके आह्ानपर एकत्र हुए थे। उस समय छाहोरके मुन्शी हरसुख 
राय गुप्तजीसे मिलकर बड़े भ्रभावित हुए । उन्होने चाहा कि किसी 
तरह गुप्तज्ञी कोहेनूरका सम्पादकीय पद स्वीकार कर। इसके लिये 
गुप्तजी पर दबाव डालनेके लिये मुन्शीजीने पण्डित दीनदयारछुजीको 
विवश किया। पण्डितजीके अनुरोधको भछा शुप्तजी केसे टाल सकते 
थे? फछतः थोड़े दिनों बाद ही चुनारसे घर जाकर वे छाहरार चले 
आये ओर कोहेनूरका सम्पादन-भार अपने दाथमें लिया। शुप्तजीके 
सम्पादकत्वमे फोहेनूरने अच्छो प्रसिद्धि प्राप्त की । कोहेनूर साप्ताहिकसे 


हरकााथक 2 असााराविमामम ।ाकुकाल. न्‍्याष्य.... ऋथन 


* भारतमित्रका नया वर्ष शीर्षक सम्पादकीय छेख ( ४-१-।९०७ ) 

की 


उ्दृकी दुनियामें 


सप्ताहमे दो थार ओर फिर तीन बार होकर अन्तमे उनके समयमे ही 
देनिक भी हो गया था। पण्डित दीनद्याछुजीका कथन है कि सन्‌ १८८८- 
८६ तक गुप्तजी कोहेनूरके सम्पादक रहे ओर इसी कालमे उनको 
योग्यताका पूर्ण विकास हुआ। वे उदूं साहिल्िकोंमे एक मान्य लेखक 
माने गये। उनके लेख अवधपंच, आदि पत्रोमे भी प्रकाशित होते थे 
और बडी दिलछचस्पीके साथ पढ़े जाते थे। उस समयके उद्‌-पत्र-सम्पा- 
दकोका तकाजा लेख पानेके छिये बराबर बना रहता था। उद्मे गय 
और पद्म छेख लिखनेमे वे सिद्धहस्त थे। उन दिनों उदूसे पद्मयात्मक 
मासिकपत्र गुलदस्तोंके रूपमे निकलते थे । गुप्तजीकी रचनाएँ गुलद्स्तोमे 
भी प्रकाशित होती थीं। उद्‌ के उन कवितामय पत्रों का परिचय देते 
हुए गुप्तजी लिखते है--“यह एक बडी दिल्लगीकी बात दे कि; इन 
गुलदस्तो को बहुधा वे ही छोग निकालते थे जो इतर बचते थे। छखनऊके 
निसार हुसेन और कन्नोजके रहीम--दोनों ही इतरकी दुकान करते थे, 
यह कागजी गुलदस्ते उन्होंके प्रबन्ध रूपी इतरर + ९ तें 
लेखका लेखक भी उनकी बूबाससे एक बार ही वच्चित नहीं रहा। 
उसके तोड़े हुए दो चार जंगली फूछ भी कभी-कभी इन गुच्छो में शामिल 
हो जाते थे। उस समय हवा ही ऐसी थी।” 

उद्‌ -फारसीक अपने शिक्षा--गुरुओमे ग़ुप्तजी भुन्शी बजीर 
मुहम्मदर्क अतिरिक्त गुडियानीके मुंशी वरश्कत अलीका नाम भी कृतज्ञता- 
के स्लाथ याद किया करते थे। उदू की पद्य-रचनामें वे मिर्जा सित्म 
जरीफ़को अपना उस्ताद सानते थे। मिर्जा साहब हास्यरसके एक नामी 
शायर? हो गये हैं | गुप्तजीका तख़ल्छुस (उपनाम) 'शाद' था, जिसका 
अथ है >आनन्द । दर असछ गुप्तजी एक आनलन्‍्दी पुरुष थे । 





अाउसॉकरनक' 

[ ४ ] 
हिन्दीकी ओर 


"मम मम कििकनवहीफतनतननक 


5 प्रवीण पत्रकार बाबू पालमुकुन्द गुप्तजीके लिये उस समय 
हिन्दी कोई अज्ञात वस्तु नहीं थी। तब तक उसका जसा कुछ 
रूप बन चुका था; उससे वे परिचित थे और अधिकाधिक परिचित 
होनेकी आकाक्षा भी रखते थे। उन्होंने दिल्ली हाई-स्कूलके बोडिंग-हाउसमे 
रहकर सन्‌ १८८६ ई० मे मिडिलकी परीक्षा पास की थी। ६-४-१६०१ ई० 
के भारतमित्रमें प्रकाशित “हिन्दीकी उन्नति” शीर्षक अपने लेखमें उन्होने 
लिखा है--“मेंने मिडिछ छासमें हिल्दी पढ़ी थी और हमारी हिन्दी- 
विद्या मिडिक छास तक पढ़नेमें पूरी हो जाती थी। आगे और 
किताब नहीं, कि पढ़कर विद्या बढ़ावें ।” बस्तुतः उस समय हिन्दी इसी 
स्थितिमें थी। हिल्दी पद्यकों छोड़कर तबतक ऊँची पढाईके लिये शुप्तजीफे 
कथनालुसार गद्यकी पुस्तके बनी ही नहीं थी। जितनी कुछ बन चुकी 
थीं, उनको उन्होंने पढ़ छिया था। उनके कथनसे यही सिद्ध होता है । 

नागरी-हिन्दीसे गुप्तजीका सांस्कृतिक सम्बन्ध तो था ही । विष्णु 
सहखनाम, गोपाछ सहखनाम आदि धमंमूलक स्तोत्रोका नित्य पाठ करनेफे 
लिये उन्हें बचपनमें ही देवनागरी पढ़नी पड़ी थी और पघर्म-बुद्धिसे प्रेरित 
दोकर उन्होंने प्रतिदिन तुडढसीकृत रामायण एवं सूर सागरका आंशिक पाठ 
करनेका नियस अहण किया था। इस स्वाध्यायकी नियमितताने हिन्दुओं- 
के ज्ञान-भाण्डार--“रामचरित सानस” और “सूर सागर”की कितनी ही 
आवृत्तियाँ उनसे अनायास करा दीं थीं। उनका जन्म आस ुड़ियानी?, 
रेवाड़ी--मिवानीका सध्यवर्ती स्थान होनेके कारण राजस्थानकी 


२० 


हिन्दीकी ओर 


सांस्कृतिक सौष्णके घेरेमें था। उनके घरमें वेष्णब-सदाचा रका पूरा-पूरा 
पालन होता था; जिसकी संरक्षिका--खर्य उनकी धर्मशीछा माता थीं। 
सनन्‍्त-वाणियों तथा भक्तिरस-छसित-पदो--भजनोंकी पावन-ध्वनि 
प्रातः साय उनके कानोंमें निरन्तर पहुँचती रहती थीं । 


देवनागरी ही क्यों--वंश परम्परागत पारिवारिक व्यवसाय-- 
व्यवहारने गुप्तजीको 'मुड़िया” या सराफी छिपि सीखनेके लिये भी 
प्रेरित किया था। देवनागरीकी उपयोगिता दिखानेके प्रसड्में गुप्तजी- 
ने कई बार मुडिया अक्षरोंकी कटु आलोचना की है, किन्तु आवश्यकता- 
नुसार अपने रिश्तेदारों या कुटुम्बियोके लिये--जो नागरीमें लिखे पत्र 
पढने या बहो-खाते समकनेमे असम थे, गुप्तजीको मुड़िया छिपिका 
प्रयोग भी करना पडता था। मुडिया अक्षरोंमें छिखे हुए उनके पत्र 
विद्यमान हैं । ' 

भारतेन्दु बाबू हरिश्रन्द्रजीके जीवन-कालमें गुप्तजी लेखनी धारण 
कर चुके थे। यद्यपि उस समय उनका कार्यक्षेत्र उदू अखबारों तक ही 
सीमित था, तथापि हिन्दी पुप्तकों ओर हिन्दी पत्र-पत्रिकाओंको वे 
दिलचस्पीके साथ पढ़ते थे। भारतेन्दुजीके लेखनी-प्रसूत भावबोंकी अमिट 
छाप उनके हृद्य-पटल पर अक्लित हो गयी थी । 


भारतेन्दु बाबू हरिश्रन्द्रका देहाबसान होनेके प्रायः दो व बाद 
हिल्दोकी ओर गुप्तजीका झुकाव खास तोर पर द्वोना पाया जाता दे। 
जब ददू पत्र “अखबारे चुनार” की एडीटरी छोड़कर वे अपने घर 
गुड़ियानी पहुँच गये, तब उन्होंने ३-६-८७ को हिन्दोस्थान-कार्यात््य 
कालाकांकर, के नाम कार्ड लिखा कि आपका देनिक आलेपर हम 
स्थानीय समाचार भेजेंगे। शुप्तजीका यद्द अनुरोध स्वीकार कर दिया 
गया। उत्तरमें उसके साम कार्ड आया ;-- 

लिलाहशपााणाका7१०29 का 


शकालाकाकर 
१७-६-८७ 


महाशय, 
आपका कार्ड तिथि ३-६-८७ का तिथि १३ को पहुँचा, समाचार 
ज्ञात हुआ, आपने लिखा कि देनिकके आनेपर हम विविध स्थानीय 
समाचार देंगे सो हम अति आदरसे स्वीकार करते है, हमने कार्या- 
लयको आज्ञा दे दी है, देनिक हिन्दोस्थान आपकी सेवामे जाया करेगा 
आप अपने प्रतिज्ञाके अनुरूप समाचार देते रहिये ओर कृपा करके 
अल्य ग्राहक करनेका भी आपको प्रयत्न करना चाहिये देशके हिताथ 
यह प्रकाश होता है और राजा साहबका काम है दूसरेका काम नहीं है, 
आपका मित्र 

रिका7।9) 08॥9 
आनरेरी म्यानेजर, हमुमत प्रेस 
हिन्दोस्थान-कार्याहयके इस कार्डसे इस धारणाका स्वतः खण्डन हो 
जाता है कि सन्‌ १८८६ के बाद गुप्तजोके हिन्दी सीखनेका समय 
आया | इस विषयमें यह कहा जाता है कि एक बार मेरठमे पण्डित 
दीनदयाछु शर्मा, बाबू बाल्मुकुद और दूसरे कई सज्जनोंने हिन्दी 
सीखनेकी प्रतिज्ञा की थी। इसमे सन्‍्देह नहीं कि उन दिनों मेरठ प्रसिद्ध 
नागरी-प्रचारक पण्डित गौरीदत्तके कारण हिन्दी-नागरीका केन्द्र बना 
हुआ था और भारतघम-महासण्डलके सम्बन्धसे पण्डित दीनदयालछुजीका 
वहाँ आना-जाना प्रायः बना ही रहता था। अतएव यह सव्वेथा 
सम्भव है कि पण्डित गौरीदत्तजीने पण्डित दीनद्यालुजी और उनके 
अभिन्न मित्र गुप्तजीसे उदकी जगह हिल्दीको ठयवहारमें छानेका आगम्रह- 
पूर्ण अनुरोध किया हो। किन्तु गुप्तजीकी भाँति पण्डितजी भी देवनागरी 
अपने धरपर सीख चुके थे। इन पंक्तियोंके लेखकको स्वयं पष्डितजीसे 
ज्ञात हुआ था कि हिन्दीको अपनानेकी प्रेरणा आरम्भमें उन्हें छृल्दावनके 
प्रसिद्ध बेष्णन महात्मा नारायण स्वासीजीसे मिली थी। छेखकको स्मरण 


श्र 


हिन्दीकी ओर 





है कि श्रद्भेय पण्डितजी उक्त स्वामीजी द्वारा रचित ब्रज एवं भगवान 
श्रीकृष्णकी' महिमायुक्त दोहावछी% मंगछाचरणमे बोलकर ही प्रायः अपना 
भाषण आरम्भ किया करते थे। पण्डितजीने सन्‌ १८८४ ई मे मथरासे 
जो “मथुरा-अखबार” नामक उदूं पत्र निकाछा था -उसमे वे सबसे पहले 
ईश्वरकी एक स्तुति हिन्दीमे ही देते थे, यह स्वयं गुप्तजीने छिखा हे । 
गुप्तजीके हिन्दी सीखनेका नहीं -बल्कि हिन्दीकों पूरी तौरपर अपना 
लेनेका सन्‌ १८८८ ई० माना जा सकता है। इसका प्रमाण स्वयं उनके 
हाथका लिखा निजी पत्र-व्यवह्ारका एक रजिस्टर है, जिसमे पत्रोंकी रवा- 
नगी नाम, पते और विषय सहित दर्ज की गई है | सन्‌ १८८८ ई० से पूर्व 
इस रजिस्टरकी खानापूरी उद्‌मे होती रही दे। इस सनके आरम्भमे 
उदका स्थान हिन्दी--नागरीलिपिने छे छिया। इसी सनमे गुप्तजीने 
राजा लक्ष्मण सिहको उनकी निर्मित.हिन्दी पुस्तकोंका पता-ठिकाना पत्र 
भेजकर जानना चाहा है, जिसके उत्तरमें राजा साहबका का है :-- 
आगरा, २१ भप्रेल 

महाशय, 

मेघदूत आपको छाला काशीनाथ खत्नीसे मुकाम सिरसा, जिला 
इछाहाबादसे मिक्त सकेगा ओर रघुवंश मुन्शी नवकछृकिशोरसे, मेरा 


उस दोहावलीमेसे कुछ दोहे ये है --- 
“ब्रज चौरासी कोसमे, चार गाम निज वास, 
बृन्दावन अरु मधुपुरी, बरसानों नदगाम । 
वृन्दावन जे वास कर, साक-पाल नित खान, 
लिनके भाग्यनकों निरख, अ्हद्यादिक ललचान । 
हम ने भये ब्रजम प्रगट, रही यही मन आस, 
नित प्रति निरखें जुगछ छाब, कर बन्दावन बास । 
नारायण ब्रज भूमिकों, सुरपति नागें साथ, 
जहाँ आय गोपी भये, श्रीगोपेश्वर नाथ ' 


अंक 
३ 


िलयडन>«्यमन»कतक्‍्-न्‍न्‍भह 

शकुल्तछाका नया अनुवाद हिन्दीके गद्य-पद्यमें आगरेके टूर जाहर 
खिहसे मिलेगा-- ५ 
छछमनसिध 
में£ ने मैं मेह 

अलीगढ़के प्रसिद्ध हिन्दीभक्त बाबू तोतारामजी बकीलसे भी गुप्तजी- 
का मित्रतापूर्ण पत्र-व्यवह्वार होना पाया जाता है। वह पत्राचार छाछा 
श्रीनिवासदासजीकी हिन्दी पुस्तकोंके सम्बन्धमें हुआ था। इस समय 
गुप्तजी कविवर पं० श्रीधर पाठकजीके स्लेहभाजन बन चुके थे। 
शुप्तजीने पं० श्रीधर पाठकजीको उनकी रचित पुस्तक “ऊजड ग्राम''के 
लिये जो काड भेजा था, उसकी अविकल प्रतिलिपि यह है '-- 
नं० ३६०, # 8670 22-0-88 लाहौर, कोद्देनूर प्रेस 

१६-६-८८ 

श्रीयुत॥ १३ जूनके हिन्दोस्थानमें आपका विज्ञापन देखकर मुझे: चेष्टा 
हुई कि में भी आपकी नवीन ढंगकी सरस कबिताकों देखू। इससे पहले 
मेंने काशी पत्रिकामे आपका अनुवादित ऊजड भाम देखा है और मेरा जी 
चाहता है कि उसको पूरा देख। इससे आप कृपा करके १ कापी उसकी 
मुझे भेज द॑ तथा और कोई असी पुश्तक हो तो वह भी भेज दं। इनका 
मूल्य में आपके लिखने मूजब भेज दूंगा ओर कोहदेन्रमें अपनी संमति भी 
प्रकाश करूगा। विशेष शुभ 

जआपका--+ 


बालमुकुल्द्‌ 
सम्पादक कोडेनूर 
छादह्दीर 
* यह नम्बर भुप्तजीके निजी पत्माचारके रजिस्टरफा है। यह रजिस्टर मौजूद 
है। इससे सिद्ध है कि शुप्तजी अपनी दिनचर्याकों लिपिवद्ध फरनेमें कितने सचेह् थे । 


बट 


मुह ००३ कक: 





५ 
उद 'कोहेनूर'-सम्पादक स्व० बाबू बालमुकुन्द गुप (सन १८८६) 


हिन्दीकी ओर 


पाठ अं उत्हें राजा शिवप्रसादका गुटका और दुर्गशनन्दिनी-- 
दो पुस्तक भजी थीं।  प्राप्ति-स्वीकास्में पाठकजीके नाम गुप्तजीने 
धन्यवाद सूचक-का्ड ११-६-८८ को छिखा था, जिसका चित्र अन्यत्र 
दिया जाता है, वह डनकी उस समयकी हस्तलिपिका नमूना है । 
पाठकजीकी काव्य-कृतियोंकी समालोचना गुप्तजीने अपने सम्पादित 
कोहेनूरमें की थी। वह समाछोचना उनके उस समयके हिन्दी-अनुराग 
और.  हिन्दी-ज्ञानकी निद्शक है। देखिये केसी सुन्दर ओर सरल 
उदूसें कोहेनूरके पाठकोंको उन्होंने हिन्दीके काव्य-रचयिता पाठकजी और 
उनकी रचनाका परिचय दिया है :-- 

“पण्डित श्रीधर पाठक साहब इलांहाबादी जिन्‍्होने सालगुजिश्तामें 
गोल्डस्मिथके “हरमिट” का तर्जमा हिन्दीमे किया था ओर जिसका 
रिव्यू दर्ज 'कोहेनूर” हुआ था, इस साल उन्होंने उसी विछायतके मशहूर 
शायर गोल्डस्मिथकी एक आढा दर्भकी मशहूर नज्म “डेजटंड चिलेज” 
का तर्जञमा “ऊजड गाम” के नामसे किया है। तह्ुमेकी हिन्दी आला 
दर्जकी मीठी है। खूबी यह है कि छफूज छफूज तजमा है और फिर 
इतना साफ है कि अगर असल किताबकी खूबसूरती देखी जाय तो 
इससे ज्यादा नहीं है और अगर श्रीधरजी अपने ही खयाहातकों अदा 
करते तो भी इससे उम्दा न कर सकते । यह वह दिलफे पुरजा करने- 
वाली नज्म है, जिसे शायरने अपने वतनके उस गांवकी तबाहीको 
देखकर लिखा था जिसमें वह पेदा हुआ, बढ़ा और खेछा था। अफसोस 
है कि उदके अखबार होनेसे हम अपने नाजरीनको न हिन्दी ही का 
मजा दिखा सकते हे न अंग्र जीका, वरना वह समझा सकते कि यह 
किस गजबकी नज्म है। उदृवालोंने यह ढंग दिया ही नहीं। शाहनामा 
फारसीमे अरूबत्ता बाज मुकामातसे कुछ इस किस्मके शेर निकल सकते 
हैं, मगर इसके बादके फारसी शेर अभी उस ढंगपर न चल सके। 

ेल्नजनभण्न्न्धल्म्ज्ज्जहम्न अं 22 ० क । 














हिन्दी भाषामे भी यह रंग न था, संस्कृतमें कारक धा। अब 
श्रीधरज्ञीकी इनायतसे भाषाकों यह बात नसीब हुई हम उम्मीद 
करते हे कि अब हमारे उदूं शायर भी नेचरछ नजारोकी तरफ फर्जी 
खयालातकों तक॑ करके मुतवज्जह होगे। हम श्रीधरजीकी खास 
तारीफ इसलिये करते है कि वह हिन्दीमे एक नई जान डाल रहे है और 
उनका तजुमा उन युरोपियन मुसन्निफोंके तज्लंगासे किसी तरह कम नहीं 
है, जन्होने रामायण, मेघदूत वगेरहका अंग्रेजी नज्ममे तर्जमा किया दै | 
क्या हमारा मुल्क भी अपने शायरकी वही दाद करेगा, जो युरोपने 
अपने शायरोकी की । हमारे हिन्दीदा नाजरीनको यह किताब देखनी 
चाहिये ।” 

सन्‌ १८८६ का वह दिन सचमुच हिन्दीके इतिहासमें स्वर्णाक्षरोंसे 
लिखने योग्य है, जिस दिन भारतघम-महामण्डलके द्वितीयाधिवेशनके 
अवसर पर बृन्दावनमें व्याख्यान-वाचस्पति श्रीपंडित दीनदयाल शर्माजीने 
कोहेनूर-सम्पादक गुप्तजीको भारतभूषण पं० मदनमोहन सालवीयजीसे 
मिलाया। मसहामना मांखवीयजी शास्त्रममंज्ञ सनातनधर्मालुयायी विद्वान थे 
ओर थे हिन्दीके प्रथम देनिकपत्र “हिन्दोस्थान” के सम्पादक । गुप्तजी भी 
उसी धरम तथा संल्कृतिके हृढ़ासुयायी एक मशहूर उदू पत्रकार थे। एक 
दूसरेके नामसे परिचित होने पर भी दोनों ही महामुभावोंका पहले 
मिलन नहीं हुआ था। इसी मिलनके परिणाममे आगे चलकर गुप्तजी 
हिन्दी दैनिक हिन्दोस्थानके सम्पादकीय विभागमें प्रविष्ट हुए और उनकी 
नियमित हिन्दी सेवा आरम्भ हुईं। तदनन्‍्तर अपनी आयुके प्राय- १८ 
वष उन्होने हिन्दीकी आराधनामें ही व्यतीत किये। 

बृन्दावनमें माछबीयजीसे गुप्तजीकी मट सन्‌ १८८६ के आरम्भमें 
हुईं थी ओर वे हिल्दोस्थानके सस्पादकीय विभागमे पहुँचे थे सन्‌ 
१८८६ ईं० के अन्तिम भागमें । पहली भेंटमें ही माठ्वीयजीसे गुप्तजीकी 

घनिष्ठल इतनी बढ़ी कि वे उनके अनुरोधकी रक्षामे “हिन्दोस्थान” से 
प्रकाशनाथ लेख ओर टिप्पणियाँ भेजने छगे थे। उस समयकां 
पूज्य माल्वीयजीका एक कार्ड और पत्र क्रमानुसार पढ़िये *-- 
श्री मा 
छखनऊ 
२६ अप्रेड सन्‌ १८८६ 
प्रिय बालमुकुन्दजी , 
हम आज ४ दिनसे छखनऊमें मुंशी गंगाप्रसादके स्थान पर ठहरे 
है, काम्रेसके लिये चन्दा एकत्र करानेको आये है, कदाचित्‌ कल 
गोरखपुर जाय, पत्र रिखिये तो गंगाग्नसादके पते से, आपने टिप्पनी 
भेजी सो मेंने कालेकाकर भेज दी है, उनमेसे जो एक बार छप न चुकी 
होगी वे छप जायगी, 
मुझको कोहेनूरकी वे कॉपियाँ अभी तक नहीं मिलीं जिनमे आपने 
हिन्दोस्थानकी समाठोचना की थी, ऋकृपाकर शीघ्र मंगाकर मेरे पास 
भेज दीजिये, बिना उसके में नोटिस नहीं छापना चाहता, लेख 
भेजनेमे संकोच न कीजिये, बराबर भेजते जाइये, 
हम आशा करते हे कि चिरकालके उपरान्त घर पहुंचकर आप 
अपने कुठुम्बजनोंके साथ सुख ओर प्रसन्‍नतासे समय बिता रहे है 
आपका हितेषी 
मदनमोहन माछबीय 
कै नह हैं के 
श्रीः 
प्रिय बाल्मुकुन्दजी, 
रष्ट होनेकी हमारी ऐसी बान नहीं जेसा आप सममभते हैं. जवाब 
हम भेज चुके, कई दिन हुवे, पोस्टकार्ड अवश्य अब पहुंचा होगा, 

लेख जो बिना विचार प्रकाश करनेके योग्य सममिये, उसको सीधे 
कालेकांकर भेज दिया कीजिये मु 

“सम्पादक हिल्दोस्थान काछाकाकर” इतना ही लिखकर, जिसको 
हमको दिखाकर छापना अभीष्ट हो, उसको हमारे पास भेज दिया 
कीजिये, पता हम बीच बीच लिखते जायंगे. जब न माह्म हो तब 
केवल नाम और प्रयाग यह लिखकर भेज दिया कीजिये, जहा हम 
होंयगे तहा पत्र हमारे पास आ जायगा, मिश्री पहुंची, धन्यवाद 
स्वीकार कीजिये, जिन मित्रने भेजा है, उनका नाम मुकको नहीं विद्त 
है, इससे में उन्हें स्वीकार पत्र नहीं लिख सकता, कृपा कर आप लिख 
दीजियेगा, उन्होंने पासेछ “पेड” भेजा था. उसका मूल्य भी उनसे 
पूछकर लिखियेगा, अवश्य, 

“कोहनूर” अब तक नहीं मिला, उसके कारण नोटिसोंका छपना 
रुका है, भेजवाइये, 

कुशल-पत्र भी छलिखियेगा 

हम ओर सिविलके विषयकी टिप्पनी तो उत्तम हुई है, ओर 
छपेगी ही, किन्तु ध्मंमहामण्डल सम्बन्धी प्रेरितके विषयमें आपकी क्या 
इच्छा है ९ क्या अवश्य छपे ? अथवा हम अपने लेखसे पहले छेखका 
दोष मिटा दें ? हमको खेद है कि, हमारी अनुपस्थितिमें ऐसी अनुचित 
टिप्पनी छप गई, अब अवश्य हमको भारत धमंमहाभण्डलका सब 
चृत्तान्त लिखना पड़ेगा ओर उसको हम बरकाया चाहते थे, 

उत्तर शीघ्र 

आज बनारस जायगे, “वहाँ दो वा तीन दिन रहेंगे पता-- 
“बाबू रामकाली चोधरीके मकान पर--बनारस” वहीं इसका उत्तर 
भेजियेगा 

मिर्जापुर | आपका हित० 


शनिवार, ता० ४ मई सन्‌ १८८६ मदनमोहन 

६£ कलम के सम्पादकीय विभागमें सम्मिलित होनेके अपने 
। संस्मरण-प्रकरणमे गुप्तजी छिखते है :-- 


“हिन्दोस्थान” से कोई दो वर्ष हमारा भी सम्बन्ध रहा था। 
उसका कारण हुई थी, पण्डित श्रीमदनमोहन मांठ्वीयजीकी कृपा । सन्‌ 
१८८६ ई० के आरम्भमें पण्डित दीनद्यालुजी शर्माके उद्योगसे श्री भारत 
धर्म महामण्डछका दूसरा महाधिवेशन श्री वृन्दावन घाममे हुआ था। 
उस समय शीतकाछ था | माछ्वीयजी महोदय उन दिनों “हिल्दोस्थान” 
के सम्पादक थे। आप भी महामण्डल्में पधारे थे। हमारा सम्बन्ध 
उस समय छादहदौरके पुराने उदूं पत्र “कोहेनूर” से था। छाहोरसे हम 
भी मण्डलमें शरीक हुए थे। मालवीयजीसे साक्षात्कार होनेपर उन्होंने 
आज्ञा की कि आपको “हिन्दोस्थान” पत्रमें हमारे साथ काम करना 
चाहिये। कानपुरसे पण्डित प्रतापनारायण मिश्रजीको भी हम बुढा 
रहे हैं। उनसे विनय की गई कि यहाँ हिन्दी ही नहीं आती, आपके 
साथ काम केसे करेंगे ? उन्होंने कहा :--कुछ परवा नहीं, आप 
शामिल तो हुजिये। अन्तको उनका अनुसेध पालन करना पडा | उसी 
वर्षके अन्तिम भागमें हम उक्त पत्रके स्टाफमे शामिर्त हुए। पण्डित 
प्रतापनारायणजी कुछ पहले आ चुके थे। उस समय वर्षाकालकां आरम्भ 
था। “हिन्दोस्थान” के स्टाफमें उस समय अच्छे-अच्छे छोग एकत्र हो 
गये थे। वेसा जमाव आजतक किसी हिन्दी पत्रके स्टाफमें नहीं हुआ । 

माल्वीयजी सम्पादक थे। बाबू शशिभूषण चटर्जी बी० ए० /ण्डित 
प्रतापनारायण मिश्र, बाल्मुकुन्द गुप्त तथा दो तीन और भी छोग उच्त 
पत्रकी सम्पादक-मण्डलीमें शामि्व थे। माल्वीयजीके जीमें पत्रकी 
उन्‍नतिके विषयमे बडे-बडे ऊँचे विचार थे। पर कुछ दिन पीछे बह 
वकालतकी परीक्षाकी तेयारी करने छगे। जल्द ही वह “हिन्दोस्थान” 
से सम्बन्ध छोडने पर विवश हुए। उनके अछग होने पर बाबू शशिभूषण- 
जी पत्रके सम्पादनमे अधिक परिश्रम करने छगे । कोई एक सारूतक 
उनका साथ रहा। पीछे वह भी अछग हो गये | कुछ दिन पीछे पण्डित 
प्रतापनारायण मिश्र भी अछग हो गये। तब पण्डित शीतलगप्रसादजी 
बुलाये गये थे। दो सालसे कमके भीतर ही यह सब उलटा पछटी हो 
गई। अन्तमे पण्डित शीतरप्रसादज्ीको छोड़कर हमें भी अछूग होना 
पड़ा ।” 

८ उस समय “हिन्दोस्थान” पत्रका कोई आफिस न था । प्रेसमें 
छापनेके सिवा ओर किसी कामके छिये स्थान न था। वहाँ कभी प्रफ 
देखनेके लिये जाना पड़ता था। एडिटर छोग अपने रहनेके स्थानों ही 
में अछग-अछग लिखते थे। पण्डित मदनमोहनजी अपनी कोठोीके 
आगे उसारेमें बेठकर छिखते थे। हमछोग भी कभी-कभी वहीं पहुँच 
जाते थे । हमछोग अपने-अपने ठिकाने पर लिखते थे । मदनमोहनजी- 
के काम छोड देनेपर शशि बाबू, पण्डित प्रतापनारायण और हम बहुधा 
हमारे ही स्थान पर एकत्र होकर छिखते थे। यह मेर बहुत दिन 
तक रहा ।” 

हिन्दोस्थानके सम्पादक-मण्डरूमें प्रविष्ट होने पर गुप्तरजीको 
भारतेन्दुजीके अनन्य भक्त पण्डित प्रतापनारायणजी मिश्रके सत्सद्गका 
छाभ उठानेका विशेष सुयोग मिला था। मिश्रज्जीसे गुप्तजीने हिन्दीके 
पुराने पद्य साहित्कां मम समझा और हिन्दीमें कविता करना भी 

सीखा । हैदार-हृदय गुप्तजी मिश्रज्ी का गुरुभावसे स्मरण किया करते 
थे। उन्होंने अपनी फुटकर कविताओंकी संग्रह पुस्तक 'स्फुट कविता 
मिश्रजीकी पवित्र आत्माको ही श्रद्धापूवक समर्पित की है। यह पुस्तक 
सन्‌ १६०५ ई० में प्रकाशित हुई थी ओर भारतमित्रके ग्राहकोंको उपहारसें 
दी गई थी। 
जिन दिनो गुप्तजी काछाकाकरमे थे, उन्हीं दिनों ब्रजभाषा ओर 
खडी बोलीके प्रश्नको लेकर “हिल्दोस्थान” मे खूब वाद-विवाद चला 
था। दो दल बन गये थे। ब्रज़भाषाके समर्थक पं० प्रतापनारायण 
मिश्र एवं पण्डित राधाचरण गोखामी थे ओर खडी बोलीके पक्ष-प्रति- 
पादक बाबू अयोध्या असाद खत्री तथा प॑ं० श्रीधर पाठक। गुप्तजीने 
भी इस साहित्यिक विवाद पर मिस्टर हिन्दीके नामसे कई लेख छिखे थे। 
“सेंसका स्वगे” नामकी कविता उन्होंने उसी समय बनायी थी |# बह 
उनकी विनोदात्मक पहली हिन्दी रचना है। अपनी पद्म रचनाको 
गुप्तजी तुकबन्दी कहा करते थे। ब्रज़भाषा और खड़ी बोली--दोनोमें 
उनकी रचनाएँ मिलती है। वे प्रचकछित बोलचालकी भाषाम कविता 
करनेके विरोधी नहीं थे, उन्होंने स्वयं ऐसी कविता लिखी है। उनको 
आपत्ति थी हिन्दीसे भिन्‍न--खड़ी बोछीके नाम पर | गुप्तजीका कथन 
था “अरबी अरबकी है, फारसी फारिसकी है और हिन्दी हिन्दुस्थानकी,--- 
पर वह खडा देश कोनसा है, जिसकी बोलो खडी है। यदि खडी बोली वाले 
ऐसा अनघड नाम न रखते तो छोग इस नामको सुनकर इतना न चौंकते 
खेर, अब नाम तो वे रख चुके पर काम जरा ठीक-ठींक करना चाहिये।”$ 
“हिन्दोस्थान” पत्रके ऊपर सम्पादककी जगह नाम केवल मालवी यजी- 
का छपता था | उनकी अनुपस्थितिम राजा रामपाछ सिंहने सम्पादकका 


(फल ल- अनिल “नर “टलनननन-क >ऊ०ह ाककक5-+ मानक. 


“ गुप्तजीके निधन पर भारतमित्रका छेख २८-९-१९०७ ई०। 
$ खडी बोलीं--शीषंक छेख भारतमित्र १९०१ ई० । 

पद्‌ अपने ही छिये रक्षित रख छोड़ा था। सम्पादकीय” विभागमें 
जितने छोग थे, वे सब सहकारी या सहायक-सम्पादक कोटिमे थे। 
मालवीयजीने जब कानून पढ़नेके लिये सम्पादन-काययेसे अवकाश लेकर 
प्रयागसे काछाकाकर आना जाना बन्द्‌ कर दिया, “तब सहायक सम्पा- 
दकोको मण्डली “हिन्दोस्थान” के सम्पादक राजा साहबकी सहायक 
कमेटीके रूपमें रह गयी ओर बाबू बाल्मुकुन्द उस कमेटीके सभापति 
या मुखिया थे ।# वह नवरत्न कमेटी कही जाती थी। 

चेत्र शुक्ला ३ बृहस्पतिवार संबत्‌ १६४६ (सन्‌ १८६१ ई० ) को 
अस्वास्थ्यवश गुप्तजी छुट्टी लेकर काछाकाकरसे अपने घर चले गये थे । 

उस समयका माछ्वीयजीका एक काड है :-- 

श्रीः | 
प्रयाग, ह माचे ६१९ 

प्रिय मुन्शी बाल्मुकुन्दजी, 

आपका २४ फे० का छिखा पत्र परसो चोथी माचेको मुझे काला- 
काकरमें मिला आप कुशछपूर्वेक घर पहुँच गये, यह समाचार मुमको 
उस पत्रसे मालूम हो गया था जो आपने चोबेजीको लिखा था, तो भी 
आपका पत्र पानेकी चिन्ता छगी थी, रोहतकवाछा मेमोरियछ मय 
आपके तर्जमेंके मेने | मोतीछाछ को भेज दिया था, किन्तु यद्यपि ८ 
दिन हो गये आजतक प्राप्ति उन्होंने स्वीकार नहीं की. उनका पत्र 
आने पर आपको समाचार दंगा, कन्सेट बिलके विषयमें अपना मत 


मुझको अवश्य छिखियेगा, विशेष कल लिखूगा, 
आपका 


म० मो० मालवीय 


* हिन्दी-कोबिद्र॒ल्लमाला (डा० व्यामसुन्द्र दास) प्रथम भाग प्रृष्ठ १००-२ 
/ अम्रतबाजार पतन्निकाके सम्पादक बाबू मोतीछाल घोष । 


है 


महामना मालवीयजीके साथ 


यह कार्झ बतलाता है कि मालवीयजीके हृदयमें गुप्तजीके प्रति कितना 
प्रेम था ओर वे उनका मत जाननेके छिये कितने समुत्सुक थे। उस 
समयका मालवीयजीका एक स्वीयत्व सूचक अन्य काड भी उद्धत किया 
जाता है :-- 


प्रिय मुंशी बाल्मुकुन्दजी, 

मेरी परीक्षाका हा आज ग्रकाशित हुआ है, में जिलेमे पास हू 
ओर बहुत शीघ्र वकालत प्रारम्भ करूंगा, आगामी नबम्बरसे जो एछ० 
एल० बी० को परीक्षा दूंगा उससे हाईकोटमें बकाछत करनेका अधिकार 
भी प्राप्त हो जायगा, विशेष फिर 

प्रयाग आपका 

७-३-६९ सदनमोहन 

गुप्तजीके लिये वापस छोटकर काछाकांकर पहुँचनेकी जो तिथि 

निर्दिष्ट थी, जब उस पर वे वहाँ नहीं पहुँचे, तब राजा साहबको मौका 
मिल गया। उन्होंने उसी दिन ता० १ फरवरी सन्‌ १८६१ को हिन्दोस्थाज 
कार्याछ्यमे इस आशयका हुक्म जारी कर दिया--“मुन्शीजीको आज 
आना चाहिये था सो अपने नियत समय पर नहीं आये, इसलिये हमारे 
चले जाने पर # उनका लेख जाने योग्य न होगा, कारण गृबनमेटके - 
विरुद्ध बहुत कड़ा लिखते है, अतएवं इस स्थांनके योग्य नहीं है।” 
राजा साहबको यह आज्ञा वस्तुतः गुप्तजीकी देश-भक्तिका एक प्रमाण- 
पत्र है। सचमुच उस समय गोराज्न महाप्रभुओंके शासनके विरुद्ध 
भारतीय हित-साधनकी दृष्टिसे निर्मीक होकर छेखनी चढाना बडे 
साहसका काम था। तब तक देशवासियोंकी मोह-निद्रा भज्न 
नहीं हुईं थी। स्वतन्त्रचेता गुप्रजीने उस मोह-निद्राको दूर कर उनमे 
देश-भक्तिकी भावना भरनेका जीवनभर प्रयत्न किया | 


> राजा साहब उस समय विलायत जा रहे थे । 

राजा साहबके उक्त आदेशकी सूचना पं० रामरछाल मिश्रजीके निजी 
पत्र द्वारा गुप्तजीको मिली थी। प्रस्तुत विषयमे एक काड गुप्तजीके 
तत्सामयिक सहकमी पं० शीतलाप्रसाद उपाध्यायजीकों भी यहाँ दिया 


जाता है :-- ; 
काकहकाकाकर ७-२-६ १ 
प्रिय, 


आपका पोस्टकाड आया, समाचार ज्ञात हुआ, आपके विषयमे 
महाराजका जेसा ख्याल है, वह आप पर विदित हो गया होगा, मुझको 
इस बातसे अत्यन्त ही खेद है, एक तो कुछ काछके लिये आपके जाने 
ही से उदास था, अब सदवके लिये जुदा होनेसे ओर अधिक रंज है. 
परन्तु इसमें वश क्या दे ? महाराजकी ऐसी ही इच्छा है, आपके विषय 
में मेंने अम्न॒तबाजार पत्रिकाकों लिख दिया है, अब आप क्या प्रबन्ध 
करते हैं ? आपका रुपया में दूंगा, परन्तु शीघ्र नहीं दे सकता हूं, क्योकि 
अभी तक वेतन नहीं मिला है, जिस समय वेतन मिलेगा, अवश्य 
भेज दूंगा। मुझे आशा है कि आप समयानुसार अपने समाचारसे 


अवगत अवश्य कीजियेगा 
आपका मित्र 
सीतढाप्रसाद उपाध्याय # 


उरिनकलन पमन्‍नकक-क, अनक वैसी, 


/ प० शीतलाप्रसाद्‌ उपाध्यायजीका जन्म “सिश्र-वन्धु' विनोद ( तृतीय भाग 
पृष्ठ १३०७ ) के अनुसार सवत्‌ १९१७ मे हुआ था। उनके रचनाकालका आरम्भ 
सबत्‌ १९४३ से माना गया है । उनके पिताका मास प० दिकपाल उपाध्याय था । 
उपाध्यायजीकी रची पुस्तके--( १ ) दरदर्शी योगी (२ ) शीतछ समीर (३ ) 
शीतल सुमिरनी ( ४ ) राजा रामसिहकी वानी ( ५ ) राजा रामपालसिहकी योरप 
यात्रा ( ६ ) बर्मप्रकाश, इत्यादि है। “हिन्दोस्थान” के स्वामी राजा साहबके 
उत्तराविकारी श्री रमेशसिहने जब “सम्राट” नामक पत्र निकला, तब उसका भी 
सम्पादन वर्षातक उपाध्यायजी करते रहे। उनका उल्लेख मिश्र बन्धुओने शीतलूप्रसाद 
उपाध्यायके नाम्से किया हैं, किन्तु उपाध्यायजीके पत्रोमें 'सीतलाग्रसाद' नाम मिलता 
है। उपाध्यायजी गहमर ( गाजीपुर ) निवासी थे । 


३४ 





महामना मालवीयजीके साथ 


हिन्दोस्थानसे सम्बन्ध छूट जाने पर भी अपने सहकमियोंसे उनका 
श्रेम-सम्बन्ध पूवेबत्‌ बना रहा, जिसका पू्ण॑भास पं० रामछाल मिश्र, 
पं० ह+पकमक. पाध्याय, पं० गुरुदतत झ॒ुक्क ओर बाबू गोपोलराम 
गहमरीके उस समयके( लिखे हुए उपलब्ध पत्रोंसे मिकता है। जिन 
राजा साहबने उनकी पदच्युतिकी आज्ञा बिना किसी पूर्व सूचनाके 
एकाएक दे डाछी थी, उनके प्रति भी सहृदय गुप्तजीके मनमे किसी 
प्रकारकी दुर्भावना स्थान नहीं पा सकी थी। यह थी उनके चरित्रकी 
महत्ता । 


उस समय गुप्तजी अम्रृतबाजार पत्रिकाके यशस्वरी प्रवत्तक एवं 
सम्पादक बाबू मोतीछाल घोषसे सम्बन्ध रखते थे, यह भी उनके लिये 
कम गौरबजनक नहीं है। घोष महाशयकी गणना बतंमान भारत राष्ट्रके 
निर्माताओमे की जाती है। वे शुप्रजीको अपना विश्वासभाजन मानते 
थे। इसका सकेत उपाध्यायजीके पूर्वोद्घृत पत्रमें मिलता है, यही नहीं, 
स्वयं घोष महाशयका भी उस समयका एक पत्र शुप्तजीके नाम है :-- 


िए 40087 39णपरेप्रा0, 

पस्6०7७8 78 008 07४878]960707 07 ४886 87#0706 ०0 &ए/छ्ा! 

70768676व4, 50 ४07 87४8७ 70 0७प86 07 #गरडा0ए. 
फ़र7089 ॥00 5४96 6७8007 0 696 99]007 ॥9096 86 7998 706 079 
77878]77"88807660 #8068, 7प6 ४6 9998 80प9!!ए 77877696 $0/6 
त्राणतंप8 60 प्रगरीप9706 ॥88 ॥27 (00फरप8807067... 50. ॥6 
०प28४76 ॥00 8000श/5489, 70 क्राए 080 6090 86 007788- 
90786706 07 0986 “096879* 7969ए067 807 09089 (06 लागतेप्र 
, “खैर खत” उस समयका एक उर्द अखबार था । 

गुप्रजीका “हिन्दोस्थान! पत्रसे पृथक किया जाना उस समयके 
साहितद्य-सेवियोंकों कितना अखरा था ओर गुप्तजी किस दृष्टिसे देखे 
जांते थे, इसका किब्वित्‌ आभास पं० श्रीधर पाठकजीके एक पत्रसे 
मिलता है, जो उन्होने गुप्तजीके नाम लिखा था। पत्र यह है *-- 

श्री प्रयाग माचे १, १८६१ 

मित्रवर, 

केवर कल रात्रिको मदनजीसे " ज्ञात हुआ कि आप अब काछा- 
कांकरमें नहीं है यद्यपि 'हिन्दोस्थान' की भाषा (आधुनिक) कुछ कालसे 


उर्फ >-मकलम5- अन्‍य पान ल्‍का नम ८७५... >नने अनम+ 


, इस अग्नेजी पत्रका हिन्दी-भाषान्तर यो है -- 


प्रिय बालमुकुन्द, 
यह “खेर खत” के लेखका अनुवाद है। इसमे आप देखेंगे कि असछी बातें किस 


तरह विक्वृत रूपमे उपस्थित की गई हैं। अत आपके छिये चिन्तित होनेका कारण 
नही है। पत्रके सम्पादककों लिखिये कि आपने सिर्फ वास्तविक बातोंकों ही गलत 
रूपमे पेश नहीं किया है, बल्कि डिपुटी कमिश्नरकों प्रभावित करनेके लिये हिन्हुओकों 
अपमानित भी किया है, इसलिये आपको माफी मागनी चाहिये। यह भी लिखिये 
कि पत्रिकाके सवाददाताने यह कभी नहीं कहा है कि हिन्दुओको गो-मास खानेके लिये 
बाध्य किया गया। तुरन्त श्र लिखनेमे न चूकियेगा। आशा है कि आपको मेरा 


तार मिला होगा । 
आपका 


मोतीकाल घोष 
+ पाठकजीका असिग्राय प० मदनसौहन मालवीयजीसे है| । 


ईद 





सखर्गीय पण्डित श्रीधर पाठक 


ँ लाहोर ९९- “ं- +०. 
'त्रीमहाराज क्रशाम, 6 । 
कल्टक्रमान््रठउेनीर राजीशिल 

-उन+रकद“नह+प ह्दीडाकमें स्ऊैशनन्हिली 

ढेनीआयकालत्ेशलमेटथन्यमारडे थब्काआपने-सके 

नह औउस+तजिआवतीकषाऋ्राओ इतर 

"टलमकल्रनिनमल्यडीसगीककर,ू अुआापर 

4फीए्क्रीफ्रीडएलेस: ० फेल जेजिसीनहिज 

प्माशाडेद क्मु> कीयक फर इलीियडफएी कक 
ककझानारी मानममन्टप्रय्ा 


मसहामना मालवीयजौके साथ 


इस बातकी प्रतीति कराने छगी थी, यद्यपि जितना खेद आपका जाना 
सुनकर हुआ, उतना ही हष यह जाननेसे हुआ कि अब आप छुछ अंग्रेजी 
में अभ्यास करते हे)जथापि जो हानि “हिन्दोस्थान! को आपके वियोग 
से पहुंची है, उसका भरणा अति दुःसाध्य है, आधा दर्जन बी० ए० या 
एस० ए० मिलकर इस पत्रको उसकी आधी रौनक नहीं दे सकते जो 
आप अकेले दे रहे थे. आपका यहाँसे जाना मुमको तो बन्धुविच्छेदके 
समान असह्य हुआ है, 

में कोई १०, ११ दिवसको विवाहार्थ जनवरीके उत्तराद्धेमे घर चला 
गया था, अतः उस अन्‍्तरके वृत्तसे अनभिज्ञ था, में यह नहीं समझता 
था कि “हि० स्था०” को आप इतना शीघ्र छोड़ देंगे, यद्यपि आपके एक 
पोस्टकाडसे उस पत्रके खामी पर आपकी किच्चित्‌ अग्रसन्नताकी ध्वनि 
निकलती थी. 

मित्रवर अब आप कृपाकर ( यदि मेरी प्राथना अलुचित न हो तो ) 
मुमको यह लिखिये कि आप प्रसन्न तो है ? पत्रसे सम्बन्ध छोड़ देनेसे 
जोविकाको तो कोई हानि नहीं पहुंची ? मुझे यह सुनकर परम 
प्रसन्‍नता होगी कि आप सब प्रकार सुखी दे ओर किसी प्रकारका ( धन 
सम्बन्धी वा शरीर सम्बन्धी) कष्ट आपको नहीं हे यद्यपि (अफसोस !) 
में किसी प्रकार आपका साहाय्य करनेको समर्थ नहीं हूं ! 

उत्तर आप कृपाकर शीघ्र ही भेजिये जिससे हमारा सचिन्त कोतू- 
हल शीघ्र शान्त हो, 

में हैँ आपका सचिन्त शुभेषी 
श्रीधर 


पृ० क० अब में भी हिन्दोस्तानका अवलोकन बन्द करता हू 
नै ैः डुः रः 

गुप्तजी द्वारा हिन्दोस्थान' से सम्बन्ध-विच्छेदकी सूचना पाकर 
मालवीयजीने उनको अपने ४-२-६१ के पत्रमें छिखा था :-- 

श्री; ।। 
प्रिय मुन्शी बाल्मुकुन्दजी, 

“आपके २ ता० के दो पोस्टकांडे पहुँचे. दूसरेकी पढ़कर अत्यन्त 
दुःख हुवा, राजा साहबने क्या समझकर आपको डिसमिस किया 
है, वे ही जानते हे अथवा जो कालाकाकरमें हे वे जानते हो, 
किन्तु उन्होने बुद्धिमानीकी बात नहीं की, हिन्दोस्थानके लिये जो 
आप करते थे वह दूसरा इतने अल्प वेतनमें संतोष करनेवाला पुरुष 
कदापि नहीं कर सकेगा, अस्तु, इच्छा उनकी, आप कालेकाकर जाकर 
अपना शेष वेतन, आदि छे आइये ओर वहाँसे छोटकर कृपाकर इधर दो 
एक द्निको चले आइयेगा, ईश्वर चादैगा तो शीघ्र आपको कोई अधिक 
हितकारी काम हाथ आजायगा 


आपको कोई ऐसा काय जिसमें अधिक ( देशाटन ) घूमना पढ़े 
करना कैसा प्रिय होगा ? यदि पत्रिका वाढे आपको कुछ मासिक कर 
दे और घूमनेका खर्च दे तो उनका काये जो अधिक अंशमें आपका, 
हमारा, देशका काये है,--आपको स्वीकायं होगा ? मुमसे उनसे कुछ 
इस प्रकारकी बातचीत नहीं आई. केबल उन्होने एक बार अंग्रेजी 
हिन्दुस्तानके निकलनेपर मुझसे पूछा था कि क्या बाल्मुकुन्दका कार्य 
अब हिन्दोस्थान आफिससें न रहेगा--उनको आपकी तबियतके 
हिन्दोस्थानी सज्जनकी आवश्यकता माल्म देती दे, यदि आपको 
पसन्द हो तो लिखिये कि आप किस वेतन पर ओर किन शर्तों पर 
उनके घूमते करेस्पांडेंट होना स्वीकार करेंगे, आपका पत्र आनेपर में 
उनसे इसकी साफ २ बातचीत करूँगा, काये वह ऐसा ही चाहेंगे 

महामना मालवीयर्जाके साथ 


कि जेसा रोहतकमे जाकर वहाँ उचित कारवाई करना--गोचारन विषय- 
मे--देशी राज्योमे जाकर वहाँ ठीक २ समाचार देना इत्यादि। 
कृपाकर उत्तर शीघ्र लिखियेगा । 
आपका हित० 
४६-२-६२, मदन मोहन मालवीय 


रोहतकमें क्‍या हुवा सो भी समाचार लिखियेगा, कन्सेट बिरूका 
विरोध वर्तमान अवस्थामे अनुचित निष्फठ और काम्रेसके लिये अत्यन्त 
हानिकारी है, किन्तु विशेष आपके आनेपर कहैगे। 


2) 2- 
(फ 

ग पने राजनीतिक विचारोंकी उम्रताके कारण “हिन्दोस्थान” का 
सम्पादकीय सम्बन्ध छूट जानेके पश्चात्‌ कुछ समय तक गुप्तजीने 


गुड़ियानीमे ही निवास किया और उदूं अखबारोंके लिये लेख एवं 
कविताएँ भेजनेका उनका नियम चालू रहा। उन्होने इस अवसरका 
उपयोग अपना अंभेजो भाषा-ज्ञान बढ़ानेमे भी किया। वे पण्डित श्रीधर 
पाठकजीको डाक द्वारा अपना परचा # भेज देते ओर पाठकजी उनके 
परचेको अंग्रेजी शब्दों एवं बाक्योके उच्चारण तथा अर्थ रिखकर छोटा 
देते। इस कायमे पाठकजीके अतिरिक्त “हिन्दोस्थान” के सम्पादन- 
काछके अपने एक साथी पण्डित शीतलाप्रसाद उपाध्यायसे भी गुप्तजीने 
सहायता ली थी ओर मालठ्वीयजीको भी लिखा था; किन्तु सालवीयजी 


सा] अर जतननानकेकी पाक कक्‍था की... लपितपमनाककलनननगाए ५. रीति कननानन -य गगििशशटानत- 


+* पत्राचार द्वारा अपना अग्रेजी भाषा-ज्ञान बढानेके समयका एक परचा 
गुप्तजीके हाथका हलके गुलाबी रगके कागजका मिला है । इसमे मूल अग्रेजी शब्द 
और वाक्य गुप्तजीके लिखे हुए हैं और उनका उच्चारण तथा अर्थ पाठकजीका । अन्तिम 
पृष्ठ पर अपने अभिप्रायकी सूचक पाठकजीकी लिखी हुईं ये पक्तियाँ हैं. --- 
“मित्रवर, 
लीजिये, इन्हें लिखकर आज जयपुरको जाता हूं पाँच दिनमें लौटगा, तबतक 
आप दूसरा परचा भेजियेगा में परम प्रसन्‍नतासे आपको साहाय्य ( यथाश्क्ति ) दू गा, 
«शरीर बीचमे कुछ दिनों अच्छा था पर अब पुन रोगावलम्बी हो गया है। 
आरव्धका फल अवश्य भौक्तव्य । 
आपकी सानन्द होलीका अभिकाषी--श्रीधर पाठक । 

श्वर्य एछ० एछ० बी० की परीक्षा देनेकी तेयारीमे व्यस्त थे, इसलिये 
उन्होने अवकाशाभावके कारण क्षमा चाही थी# यहाँ पाठकजीके तीन 
काडोंके अतिरिक्त एक गुप्तजीके पत्रकी प्रतिलिपि दी जाती है। इनसे 
गुप्रजीकी अंग्र जी भाषाके अध्ययनकी संलप्नता प्रकट होती है ओर उनके 
प्रति पाठकजीके प्रकृत स्नेहका परिचय मिलता है। जिस प्रकार गुप्तजी 
पाठकजीसे अपना अंग्र जी भाषाका ज्ञान-बद्धेन कर रहे थे; उसी प्रकार 
उद्‌में अपना अभ्यास बढानेके प्रसड्रमें कठिन शब्दोका अर्थ जाननेके 
'छिये पाठकजी भी उनसे सहायता लेनेके इच्छुक थे । दोनों ओर पारस्प- 
रिक सहानुभूति और सहायताकी कितनी गहरी भावना थी, यह भी 
उनके पत्रोंसे स्पष्ट ऋलकता है । 

पाठकजीका एक काडे “-- 

श्रीप्रयाग २०। ११ ६१ 
मित्रवर, 

१८ का क्ृ० का० प्राप्त--आपका साहस ओर उत्साह (विद्योपाजनमे) 
सराहने योग्य है. चार रीडर आपने समाप्त करढीं यह सुनकर बडा 
आनन्द हुआ, ?7/980008। 778809 के लिये यदि रामकृष्ण खत्री 

६-१०-९१ के अपने पन्नमें मालबीयजी लिखते हैं. --- 
प्रिय मुशी बाल्मुकुन्दजी, 

आपका १९ सित० का पत्र पहुचा आजकल में एल० एल० बी० की परीक्षाके 
लिये परिश्रम कर रहा हु इससे दो मास मुझे आपको अगरेज़ी पढनेमे सहायता 
देनेका अवसर नहीं, क्षमा कीजिये । परीक्षा हो जाने पर प्रसन्‍नतासे दूंगा राजा 
साइबने अबतक रुपया नहीं दिया, थुरा किया, पर लिखते जाइग्रे एक दिन अवश्य 


देंगे में भी फिर उनसे कहगा, कृपा दृष्टि बनाये रहियेगा 
आपका 


म्‌ृ० मो० मालव ये 


हि. 

बनारसको लिखियेगा तो वह वे० पे० पो० में भेज देगा, प्रथम पारटे 
मंगाइये- दाम पाच छो; बरस हुए, १६ या २० आने था अब भी वही 
या कुछ कम होगा, 
अधिक आज्ञाओका प्रतीक्षक। आपका शुभेषी 
श्रीधर पाठक 


'ऊजडगाम' से हमें १४०) से ऊपर घाटा हुआ। ६४० प्रति घर 
पर पडी है 


शुप्रजीका उत्तर :-- 


॥ श्री. ।। 
गुडियानी २४-११-६१ 
पूज्यवर प्रणाम । 

२० के का्डके उत्तरमें सबविनय निवेदन है कि आज मेंने 
07800०8)। 77780 के लिये बाबू रामकृष्णको लिख भेजा आशा है 
कि पुस्तक मुझे! मिलेगी। अब कृपा करके आप' बताइये कि में 
07%707067 ( केसे पढ़, ?) आप पढ़नेकी तरकीब बताइये उस्ताद कोई 
नहीं है। एक कापी ऊजड ग्रामकी सनातनधम गजट स्यालकोट पंजाबको 
भेजिये ओर भेजनेकी इत्तिला मुझे दीजिये आशा दे कि कुछ छाभ 
होगा । एक मासके छिये हिन्दी बंगवासीमे विज्ञापन छुपवाइये अवश्य 
बिकेंगी वह पत्र ६००० बिकता है एक कापी उसे रिव्यूके लिये भी 
भेजिये चाहे वह रिव्यू करे वा न करे परन्तु विज्ञापन अवश्य 
छपवाइयेगा । आपने इस पुस्तकके छपवानेमें छागत बहुत लगाई 
एकान्तवासी योगीकी भाँति छपवाते तो १४०) की हानि न होती में 
ओर भी उद्योग करूंगा । 

सेवक--बाछमुकुन्द 
छर 


उन दिलोंके मित्र 


पाठकजीका दूसरा काड है :-- 
श्रीप्रयाग ११-२-६२ 
मित्रवर, 
आप अवश्य कापी मेरे पास भेजिये, में उसे देखकर पूवबत्‌ 
छोटा दिया करूंगा और (/07087797 का लेना भी अच्छा होगा, 
मेंने उदू सीखनेका आरम्भ पुनः किया है और शायद शब्दोंके 
अरथंके लिये आपको कष्ट देना पड़ेगा, बं० वा० में बि०& देनेका अभी 


इरादा है हु 
शुभषी--- 


श्रीधर पाठक 
कर है है हा 
पाठकजीका तीसरा का यह है -- 
श्री प्रयाग 
मित्रवर, नवं० २६, ६२ 


आपके कृपा काडके उत्तरमे एक कार्ड मेंने नारायणीतडाग 
( नेनीतालछ ) से भेजा था-सो पहुंचा होगा, इसके द्वारा आपको मंगल 
समाचार देता हूं कि, अब मेरा मासिक १००) हो गया है, मित्रवर, 
अवकाशके अभावसे कुछ लेख भारतप्रकाश १ के लिये नहीं भेज सका 
हूं, ओर अब भारती भवनमें उसे देख सक्ता हूं, अतः प्रथक कापीकी 
आवश्यकता नहीं हे ।... 

आशा दे, कोनग्रेसके अवसर पर मिलना होगा--आप मेरे ही 


स्थान पर ठहरियेगा। 
शु० श्री० पा० 


ने नै ५3 ने 


#* हिन्दी बगवासी । 
"* भारतप्रताप १ 

राजा रामपाछसिहजी विछायत जा रहे थे, इसलिये उनके विशेषा- 
नुरोधसे माछ्वीयजी “हिन्दोस्थान' की देखभाल फिर करने लगे थे। 
मालवीयजीने गुप्तजीके साथ विचारोके आदान-प्रदानका सिलसिला 
उनके “हिन्दोस्थान” से अलग हो जानेके बाद भी जारी रखा। गुप्तजीकी 
रायका वे कितना आदर करते थे, उन्हें किस दृष्टिसे देखते थे, कितनी 
हितचिन्तना करते थे, ये सब बात उन्हींके निम्नोद्श्वत पत्रोंसे जानी जा 
सकती है। यथा :-- 


श्रीः 
काछाकाकर 
११-३-€१ 
प्रिय मुन्शी बाल्मुकुन्दजी, 
आपका ६ का कार्ड पहुंचा, जो लेख आप भेजेंगे, उनका जबतक 
में यहां हू, उचित आदर किया जायगा, यदि आप कन्सेट बिलके 
विरुद्ध अपनी संमृति प्रकाश करना चाहते है तो अवश्य कीजिये, में छाप 
दूंगा, यद्यपि में समझता हूं बिलके उठा छेनेके लिये लेख लिखना 
बिलकुल निष्फल है, 
महषि मण्डलमे दीनदयाकछुजी क्या करना चाहते हें, किस भ्रकारके 
छोगोंके आनेकी आशा है, यह सब दीनदयालछुजीसे पता छगाकर 
'लिखिये, आजकल वे कहाँ है सो भी ढ़िखिये, 
में हरिद्वारमें अबकी बक्सर उपस्थित दोनेको बहुत उत्सुक हूं किस्सु 
जा सकनेकी आशा बहुत कम है, 


आपका 


मदनभोहन 


उन दिनोंके मित्र 


श्रीः 
कालाकांकर 
२०-३-६१ 
प्रिय बालमुकुन्द्जी, 
आपका २१७ का पोस्टकाड पहुंचा, इतने दिन उत्तर न आनेसे चित्तमें 
शंका होती थी कि मेरा पत्र नहीं पहुंचा, प० चन्द्रिका प्रसाद (बंबईवाले) 
ने मेरे बिल सम्बन्धी छेखोंके विरुद्ध एक बहुत बड़ी चिट्ठी छिखी है 
उसको सोमवारको छापूगा अपने उत्तरके साथ, बहुत कुछ भाव जो 
उन्होंने प्रकाश किया है, उसमे आप और में--एक मत हूं-- 
महषिसण्डलका ब्योरा जाननेको में अति उत्सुक हूं, कृपाकर उसका 
सब पता लेकर छिखिये। आपकी--राम राम,--राजा साहिबकी खोई 
हुई पुश्तक गंगासहायके पास कछ आ गई ओर पंडित रामछाछको 
सोपकर उनसे रसीद ले छी गई; कुशछ पत्र लिखते जाइयेगा । 
आपका 
सं० मो० 
श्रीः 
प्रयाग 
७-४-६१ 
प्रिय मुन्शी बाल्मुकुन्दजो, 
मुझे खेद दे कि में हरिद्वार न जा सक्गा, यदि आप जा सकिये 
तो अवश्य जाइये, ऐसे अबसरों पर न उपस्थित होनेका बहुत दिनतक 
पछतावा करना पडता है, आपके जानेसे; प» दीनद्यालजीको संमतिकी 
भी सहायता मिलेगी, यदि जाइये तो वहाका पता छिखियेगा और 
सब समाचार वहांका लिखियेगा-- 
आपका हितेषी 
मदनमोहन मालवीय 

चुााआा्रएका्लाकाकए ज्न््ड हुमा 


श्रीः 
प्रयाग २४ मई, सन्‌ १८६१ 
ग्रिय मु० बालमुकुन्द्जी, 
आपके १९ ओर २२ मईके दोनों पत्र पहुचे, मुझे खेद है कि 
आपको भी नेत्र पीडाने सताया है, अब कृपाकर छिखिये आपके तथा 
आपकी पत्नीके नेत्रोकी क्या दशा है--में आशा करता हूं कि दोनोकी 
दशा अच्छी है कालेकाकरसे आनेसे पूव राजा साहबसे आपके रुपयोके 
विषयमें दो बार कह चुका था, उन्होंने दोनो बार कहा था कि में 
अवश्य भेज दूँगा, चलते समय में प० रामछालसे भी कह आया हूं 
ओर मुझे निश्चय है कि थोडा शीघ्र हो वा विल॑ंबमे महीने पन्‍्द्रह दिन 
सात्रका अन्तर होगा, यदि वे देनेमे बहुत विलंब करंगे तो में फिर एक 
दिनके लिये कालेकाकर चलछा जाऊंगा और आपका रुपया हे आऊंगा, 
यदि आप अपनी पत्नीके क्लेशका ठीक-ठीक निदान लिखिये तो में हाल 
साहबकी चिकित्साका वृत्तान्‍न्त छिखू-पूछकर लिखना होगा, पं० 
दीनद्यालुकी [दयालछुतासे मुझे भी एक भा० ध० म० मंडलसे तगमा 
मिला है, मुझे इसका शोक है--में किसी प्रकारसे अपनेको इस तगमेका 
अधिकारो नहीं समझता किन्तु अब क्या करूं ९ 
आपका--- 
मदन मोहन 
भर क्र क न्‍ः 
मालवीयजीके उक्त पत्रोंमें जिस 'कनसेट बिल” की चर्चा है, उस 
सहवास-वयोबृद्धि कानूनके प्रश्रको लेकर उस समय घोर आन्दोलन 
हुआ था। महषि-मण्डलका ब्यौरा जाननेकी भी मालवीयजीने 
उत्सुकता अकट की दे । पण्डित दीनदयाछुजी भारत धर्म-महामण्डलकी 
स्थापना संबत्‌ १६४४ बवि० (सन्‌ १८८७ ई० ) में कर चुके थे। 


हट 


उन दिनोंके मित्र 


महामण्डछका दूसरा अधिवेशन वृन्दावन और दिल्लीमें हुआ था | इसके 
अनंतर पंडितजीने महामण्डलके तत्त्वावधानमे महर्षि-मण्डलके नामसे 
एक विशेष महोत्सव पुनः हरिद्वारमे कुम्म ( संवत्‌ १६४८ बि० ) के 
अवसर पर क्रूषिकल्प परमहंस परिव्राजकाचार्य स्वामी श्री विशुद्धानन्द 
सरस्वती महाराजकी अध्यक्षतामें करनेका आयोजन किया था। इस 
सम्बन्धमें पण्डितजीने जो विज्ञप्ति प्रकाशित की थी, उसमें लिखा है :-- 
५इस उत्सवमे महामण्डलके रक्षक, व्यवस्थापक ओर अन्यान्य धम- 
सभाओंके सभापति और सब सम्प्रदायोके सिद्ध पण्डित, सभाओके 
उपदेशक, महोपदेशक सब छोग पधारगे। उत्सवके समय प्रधानत' 
देववाणी संस्क्रतमें ही वक्तुताएं होगी ओर सभापतिजी महाराजकी 
आज्ञाके अनुसार बड़े-बडे बिद्वानोका शास्त्रीय विचांर होगा। मुख्य- 
मुख्य बातोंका आशय सबको समभानेके लिये आवश्यक वक्त॒ताएँ 
हिन्दी भाषामें भी दी जायंगी_.। महषिमण्डल्में साम्प्रदायिक वांद्‌- 
विवाद अनुचित सममा गया है। सब पण्डितोंको, जो वक्त॒ता करंगे 
अपने भाषणमें किसी सम्प्रदाय अथवा मत विशेषकी स्तुति-निन्‍्दा 
करनेका वा किसी सम्प्रदायके सिद्धान्त विरुद्ध बोलनेका अधिकार न 
होगा। क्योंकि महर्षिमण्डलका मूल सिद्धान्त यही है कि सब सम्प्र- 
दायोके अनुयायी विद्वज्नन एकत्र होकर परम श्रीतिपूवेक परस्पर 
सम्मिछ्लन करें और बेदिक और स्मात्तघ्मका जो सभी सम्प्रदायोंका 
मत है, विचार करे।” 

एकबार राजा शशिशेखरेश्वर राय ( ताहिरपुर-बंगाढ) का एक 
जरूरी तार पाकर गुप्तजीको काशीकी यात्रा करनी पड़ी थी। चेत्र 
कृष्ण ३ संवत्‌ १६४६--तदनुसार ता० १६ माच, बुधवार सन्‌ १८६२ ई० 
को वे काशी पहुँचकर राजा साहबसे मिक्के थे। दूसरे दिन राजा साहब 
को जाना था। अतएव वे कलकते चले गये और गुप्तजीने वापस 

अपने घर छोटना निश्चय किया। उन दिनों गुप्तजीके मित्र भिवानों 
निवासी पं० माधवशग्रसाद मिश्रजी काशीमें ही थे। गुप्तजीको काशीमें 
देवमन्दिरों और दर्शनीय स्थानोंको दिखानेमें मिश्रजी साथ रहे। 
भारतजीवन-सम्पादक बाबू रामकऋष्णसे पहली बार गशुप्तजी अपनी उसी 
काशीकी प्रथम यात्रामे मिले थे। इसके बाद ज्वराक्रान्त हो जानेके 
कारण उनको मिश्रजीके स्थानपर तीन दिन विश्राम करना पडा । 
मिश्रजी त्रिपुरा-भेरबी रामछालके मठमें रहते थे। उम्र उनकी २१ व्षके 
छगभग थी। वे सबेतंत्र स्वतत्र महामहोपाध्याय प० रामसिश्र शास्त्रीजी- 
से दर्शन-शास्त्रका अध्ययन कर रहे थे। प० माधवग्नसाद प्रेमवश 
मुगछूसराय तक गुप्तजीको पहुँचाने साथ-साथ आये थे। मुगलसराय 
पहुँचकर गुप्तजीने सोचा कि; प्रयाग रास्तेमे पडता दै,--सिराथू पास है , 
चछो काछाकाकर होते चछे--अपनी पुरानी बकाया वसूल होनेके 
सिवाय मित्रोंसे मिलना भी हो जायगा। यही विचारकर वे प्रयाग 
स्टेशनसे उतरकर सिराथू ओर बहाँसे इक्का करके मध्याह्ोत्तर ४ बजे 
२१ माच सन्‌ १८६२ को काछाकाकर पहुँचे। मार्गमे उन्हें गंगाजीकी 
कई धाराएँ हो जानेसे नावमें चढने-उतरने ओर खुश्कीपर चल्नेसे 
अत्यन्त कष्ट हुआ। काछाकाकरमे उनके पूर्व परिचित छाछा मोहरसिह 
गंगा सहायकी दुकान थी, उन्हींके यहाँ वे ठहरे। मार्गकी थकानसे 
उत्हें ज्वर हो गया था। सूचना पाकर “हिन्दोस्थान” कार्याल्यके 
प० सीतलाप्रसाद उपाध्याय, प० रामलाल मिश्र, और बाबू गोपालूराम 
आदि आये ओर जबतक वे वहाँ रहे, बराबर आते रहे। डाकर 
नागेन्द्रनाथने उनका ओषघोपचार किया। डाकर घूखी दवा देता 
रहा। सबेरे-शाम दोनों समग्र, देखने आता था। गुप्तजीको 
काछाकांकरमें एक सप्ताह--ता० २८ साचे तक ठहरना पड़ा। 
ज्वरसे मुक्त होनेपर वे अपने घरके लिये रवाना हो सके। राजा 

साहबने रु० ४०) का चेक भेजकर उनका पिछला हिसाब बेवाक कर 
दिया था। # 

भारतेन्दु-सखा* पं० प्रतापनारायण मिश्रजीको शुप्तजोी अपना 
आद्रास्पद गुरु मानते थे, परन्तु मिश्रजीने सदा उनसे मेत्री सम्बन्ध 
रकखा। उनकी तबीयत रँंगीढी थी। वे मस्त थे और बह मस्ती उनमें 
सीधी --भारतेन्दुजीसे आयी थी। भारतेन्दुजीको मिश्रजीने अपना 
उपास्य मान दिया था। वे हरिश्चन्द्राय नमः लिखने छगे थे। श्री- 
गणेशायथ नमः की जगह उनके हस्तछिखित पत्रोके प्रारम्भमें हरिश्चन्द्रजीका 
स्मृति-खरूप अद्धंचन्द्राकृति-चिन्ह अज्लित है । वही चिन्ह उनके नाह्मण” 
पत्र पर छुपता था। मिश्रजीका गुप्तजीके नाम आया हुआ एक पत्र-- 
जिसपर ता० या मास, तिथि संवत्‌ कुछ नहीं, किन्तु लिफाफे पर कानपुर 
डाकखानेकी रवानगीकी मुहर ४ जनवरी सन्‌ १८६२ की है,--हम यहाँ 
देते है। इससे मिश्रजीके प्रेम, आन्तरिक स्वभाव तथा दिनचर्या 
इत्यादिका पता चलता है :-- 
प्रियवरेषु, 

शुभमस्तु--सब आनंद है “निद्योत्सवंहि वेतेषा निल्यश्री नित्य मंगर्ल । 
येषा हृद्सिो भगवान्‌ मंगछायतनो हरिः? ब्राह्मण स्वगे तो नहीं गया पर 
बाकीपुर खड़गविछास प्रेस चछा गया यह उसका सोभाग्य है । एडिटर 
हमीं है, पर ओर सब मकटसे पाक । खड़गविलास वाले बड़ी भारी 
दया; अत्यन्त प्रेम करते हे || राहुजओ पाजी हे, वह रु० बीसियोंका 
गपक बठे है, नालिश करदो न ९ गवाही हम भी दे देगे। नगरी 
मित्रोका हा वही अतवारे सदरंगी जो आगे थे सो अब भी है! 
आपके भी ताबेदार हे आमार नामई प्रेमदास, जोदी आपनार मोने 


आमार प्रेम तबे आमी आपनार क्रीतदास !! भक्त कानपुरमे और 
जो ? कहा होता है अस्मादेव कारणात्‌, का््नेस विषयेपि तदेव टाय टाय 


गुप्तजीकी डायरीसे । 
छह 








अबकी 
कर 

फिस--अवकाश दिन रात है, गुजारेका बन्दोबसस्‍्त पिताजी खुद ही 
कर गये हैं, ऊपरसे दो घंटे मात्र मिहनतपर एक अंग्रेज बहादुर पनद्रह 
रुपया महीना भी देते हे-- निदान सब मजा है केवछ शरीर गडबड 
रहता है सो उसका नाम ही शरीर ( फारसीवाढा ) है किन्तु डाकटर 
भोछानाथकी जे हो उनकी दयासे उसकी भी शरारत दबी ही रहती है। 
अपनी कथा तो कहिये | दुकान पर श्राप्तिका क्या हाल है ? शरीर 
घर घरनी आता पुत्रादि सब श्रसन्न हे ? दिन कटनेकी क्या राह है ? 
हम तो ब्राह्मण सम्पादन बंगभाषा पुस्तकानुवाद तथा कविताकी मौजमे 
रहते है, यदि दुनियाके कमेलोने सताया, इकतारा ले बेठे उसमे भी जी 
न छगा तो एक माहरू भी है बस | इधर कई किताबोंका अनुवाद भी 
कर डाला है, छप रही है, देवी चौधरानीका अनुवाद इन दिनो कर 
रहा हू, अच्छा नावेछ है । अयोध्यार बेगमका पता बताओ तो उसे 
भी मंगाके करी डालं--महात्मा संपत्राम कहा है ? कंसे है ९ क्या करते 
दे ? अब जो जवाबी पोस्टका्ड आया तो जबांब “नख्वाहं राज” जब 
इधरसे जवाबमें देर हो तो कारण केवल आहूस्य अथवा जगज्जाल 
समभमियेगा ओर बस फिर कभी 
भवदीय 
प्रताष सिश्र कानपुरी 


नै ये ते मेः 


यह एक काका मजसून दे, जिसका आफार वर्तमान कार्डसे छोटा 
है ओर एक तफ ही लिखा गया है । मिश्रजीले सानों गागरमे सागर भर 
दिया है। यह मी उनकी एक विशेषता है, किन्तु उनकी मौज थी। 
सदा इसके पावन्द्‌ भो नहीं थे। इसी प्सँगसे सम्बन्धित उसके एक 
अन्य काडका रसास्वादन कीजिये-- 


० 


उन दिनोंके मित्र 


प्रियवरेषु, 

बहुत अच्छा हुजूर बाट दूंगा # ओर लेख भी इंशा अल्लाहतआढा 
दिया करूंगा आप ब्राह्मणको सहारा दीजिए तो--जिहे किस्मित जिहे 
ताला जिहे वर्त- आपके कई पत्र आए पर उत्तर नहीं दे सका क्षमा 
मागते भी छाज रूगती है, पर “जो पे जिय गनि हौ औगुन जनको तौ 
क्यों कटें सुक्ृत नखते मांपे विपुल वृक्ष अघ बनके” यार कई महीनेसे 
तबीयत सख्त परेशान हे इसीसे कुछ नहीं होता हुवाता । अपना हाल 
छिखोगे ? शर्म्माजी% है कहाँ ? कभी फकीरोंकी याद भी करते है ? 

एक तकलीफ दगे पर जल्द मदद दीजिए तो बने; नहीं तबीअत 
ओर कोठेमे गईं तो फिर बस | इन दिनो जी भी चाहता है कई मित्रोंका 
तकाजा भी है इससे मतलूबकी सुनिए-- 

आपके पास हिन्दोस्थानका फायर जरूर है उसमें हमारा जुवारी 
खुबारी प्रहसन दे अधूरा, यदि उसकी नकछ भेज दीजिये तो पूरा करके 
छपवा डाले नहीं इच्छा आपकी कालेकाकरवाले कहते है पुरानी कापी 
नहीं रहीं, इसीसे आपको कष्ट देते हे। छुबूछ हो तो खेर नहीं तो 


अभाग्य फिर जबाबी काड ९ छिः 
ह०्प्राड 
477969]0 १(387'8 


राजा राममोहन रायकी जीवनीका बंग-भाषासे ओर सती प्रताप 
नाटकका हिन्दीसे उदमे उल्था गुप्तजीने अपने गुडियानी रहनेके दिनोमें 
हीं किया था। ये दोनों पुस्तक मुन्शी ग्रतापक्रष्णके रहबर प्रेस, मुरादा- 
बादसे प्रकाशित हुई थीं। उदूं पत्र “भारत-प्रताप”की पहली संख्या जुलाई 
सन्‌ १८६२ ई० में निकछी थी। यह गुप्तजी द्वारा पम्पादित पं० दीन- 
दयालुजी शर्माका मासिक पत्र थो। इसका कार्याल्य ऋज्वर, मुद्रण-स्थान 

, मिश्रजीका यहाँ मतलब भारत प्रतापके विज्ञापनोंसे है, जो गुप्तजी द्वारा उनके 
पास भेजे गये थे । 

४ पण्डित दीनदयाल शर्मा । 

मुरादाबाद ओर सम्पादक गुप्तजीका निवास 'गुडियानी' था। विज्ञापन- 
से आरंभकर मजमून तक सब सम्पादककी कछमसे निकले हुए थे। पत्र उदूँ 
होनेपर भी उसमें हिन्दीभक्त गुप्तजीने “हिन्दी, हिन्दु-हिन्दुस्थान'की महिमा 
गायी थी। भारत-प्रतापकी प्राप्ति स्वीकारमें प॑० प्रतापनारांयण मिश्रजीका 
एक मनोर॑जक पत्र है। इसपर भी मनके मौजी मिश्रजी मिति या तारीख 
लिखना भूल गये हे, विराम चिन्होका भी कहीं कोई ठिकाना नहीं ।-- 


प्रियवरेषु, 
यह तो आप जानते ही है कि, काहिलीमें इंजानिबको पदे बेजा 


हासिल है लेकिन आपके इरशादके बमूजिब छिखनेका इरादा किया 
था तब तक भारत प्रताप साहब आही पहुँचे--खेर जो लिखा है इरसाले 
खिद्मत है पसन्द आवे तो छाप डाछिएगा वरना कोई पुडिया बाघने 
भरको कागज भेजा है यही क्‍या कम इहसान है ? उरदूके हरूफ बढ़े 
खूबसूरत बनते है ओर नसत्र छिखनेका मुहावरा भी पहले सिरेका है 
छिहाज़ा सेमाल सुँभूल छलौजिएगा, 

कभी २ तो जरूर ही लिखेंगे छापिये या न छापिये लेकिन यह भी 
याद्‌ रखिएगा एक तो काहिल्‍छ दूसरे दायमुछ मरज तीसरे “एक मुश्ते 
उस्तरव्वा है छाख जंजीरोंके बीच” पण्डित मदनमोहन माछवी साहब 
8. & तशरीफ़ छाए थे उन्हाँने भी भारत प्रताप देखां कार्मेंसकी फिक्रमें 
आए थे ओर कई शहरोंमें जाना था इससे सिफ एक ही दिन ठहरे थे 
शायद १६ या २० दिनमें राजा मेमपाकूसिह भी तशरीफ़ छातवें और 
बाज फरमावें देखिये अपने रामसे कैसी ठहरती है क्‍योंकि वह राजा 
ठहरे और हम महराज ! ख़ुदा ही खेर करे. 

न्‍ द ए0पा8 

॥79690 (१8] 9 

एक अति बाबू रामदीनसिह खडगविछास प्रेस बांकीपुरको भी 
भेजिये वह भी मंडछके बडे भक्त हे ओर कहा है 

भारत प्रताप” को पाकर पण्डित माधवग्रसाद मिश्रजीने काशीसे 
शुप्रजीको खडी बोली और त्रजभाषामें कवितामय पत्र भेजकर अपना 
हार्दिक हे प्रकट किया-था । मिश्रजीका वह पत्र भी पढने योग्य है :-- 


श्रीहरि 
त्रिपुरा भरवी रामछारूका मठ 
काशीधाम २२ ८ ६२ 

( छपपे ) 
खसती श्रीवरवेश्यवंश-भूषण सुखमाकर | 
धरंनिरत निज माठ्‌ भूमि हित दक्ष सुतत्पर | 
द्क्त मान ममतादि सकल दुर्गंणगण दुस्तर। 
श्रीमद्‌ बाल्मुकुल्द॒प्राणप्रिय सुधी सुहृद्दर । 
बद्ति सिश्र तव सवंदा हो, छक्ष्य श्रीराधारमण, 
नवनीरप्रद सुन्दर वरण, कछुष हरण अशरण शरण | 

( दोहा ) 
मिल्‍यो पटछक् आनन्द्धन, नेह नीर सरबोर | 
भाव मधुर सुनि धुनि करत, हर्षित हे मन मोर । 
निहये मोरे मन विषे, होत अददै अनुमान । 
तोरे या “परताप” साँ हरियाना हरियान। 
अहो हमारे देशसो भो भारत परताप, 
भांरतको परिताप करि; करि भारत परताप | 
लह्यो हृदय उपदेश बह, अ्रथमहीं सुधा समान, 
“लिखहु जपहु दिन रात इक, हिन्दी, हिन्दुस्तान ।” 
सुनो कियो आनन्द है प्यारे दया निकेत, 
सिसरांसो निज पत्र दे, धन निज कुसछ समेत | 

लिख्यो न जावे प्रेम दछ, अन्त न हो गम्भीर, 
कर पद छाने सों बढत, ज्यों द्रोपदिको चीर। 
तासों सेष वृतान्तको, समुभो आपु अखिन्न, 
विनय करत हों आपुका, 

माधव मित्र अभिन्न। 
दीज्यो पत्र न कीज्यो देर, यही हमारी अन्तिम ठेर। 


मै देह नै मे 


उक्त पत्रके लेखक एवं प्रेषक पण्डित माधवग्रसाद मिश्रजी भी 
गुप्तजीकी भाति कविता-रचनामे प० प्रतापनारायण मिश्रजीको ही 
अपना आदशे मानकर चले थे। यह दीक्षा उन्होंने समीप रहकर नहीं-- 
ब्राह्मण-पत्र द्वारा उनकी रचनाओंको पढ़कर ग्रहण की थी। भाव और 
भाषा--दोनो दृष्टियोसे मिश्रजीकी प्रारंभिक पद्य-रचनाका यह नमूना 
भी कम महत्त्वपूर्ण नहीं | 


गुप्तजीके सम्पादकीय सम्बन्धके कारण उदूं “भारतप्रताप” ने हिन्दी 
सेवी-संसारमें यथेष्ट प्रसिद्धि प्राप्त की थी। भारतेन्दुजीके फुफेरे भाई 
हिन्दीके यशत्वी रचनाकार बाबू राधाक्रष्णदासके पत्रमे भी भारत- 
प्रतापका जिक्र मिलता है। बाबू राधाकृष्ण दासजीके चार पत्र हमारे 
सामने है। ये पत्र गुप्तजीके साथ उनके प्रगाढ़' सम्बन्धके सूचक ही 
नहीं हैं, बल्कि उनसे उस समयकी और भी कितमी ही साहित्य-सम्बन्धी 
बातो पर प्रकाश पडता है। बाबू राधाक्रष्णदास चाहते थे कि, गुप्तजी 
भारतेन्दुजीकी जीवनी छिखें। प० प्रतापनारायगजीके आल्सी 
खभावसे वे परिचित थे, अतएवं उन्होंने अपने पूर्वातुरोधके अनुसार 
जानना चाहा है कि, जीवनीकी सामग्री आप मिश्रजीसे छे गये होंगे 
ओर उसमे क्या कर रहे हैं ? “हिन्दी बल्नचासी'ें' प्रकाशित अपने 


५ 


उन दिनोंके मित्र 


“सती प्रताप नाटक” की विरुद्ध समालोचनाका उत्तर भी बाबू राघा- 
कृष्णदास गुप्तजीके द्वारा ही छिखवाना चाहते थे। उन्होंने सती- 
प्रतापको समालोचना भारत-प्रतापमें प्रकाशित करनेका स्मरण भी 
दिलाया है। वे चारों पत्र यहा अविकल दिये जाते है :-- 
(१) 
श्रीहरि- 
बनारस, १७-७-६२ 
प्रियवर, 
कृपाकाड नोटिसोके साथ मिला नोटिस बाट दिया में बडे हषेके 
साथ इसमें छेख देता परन्तु उत्तम उढे लिखनेका मुझे अभ्यास नहीं 
मूल बनना मंजूर नहीं अतए्व मजबूर, हिन्दी होगा तब अवश्य ही 
लेखनी चलाऊंगा, 
पं० प्रतापनारायणसे [॥0 का 78067 आप छे गए होंगे उसमे 
आप क्या कर रहे है ९ 
पत्रोत्तर कुशछ समाचार तथा योग्य सेवा सहित बराबर लिखकर 
अनुगृहीत करते रहिए 
भवदीय 
राधाकृष्णदास 
(२) 
बनारस 
२३-८-६२ 
प्रियवर, 
सती प्रताप” भेजता हूं, “भारत प्रताप” मे इसकी समाछोचना 
लिखिए “हिन्दी बंगबासी” से जो इसकी समाछोचना की है यदि उचित 
जानिए तो खंडन कीजिए, तीन दोष दिए है तीनोंका उत्तर :-- 


४ 

१, पाचवा दृश्य आधा भाई साहबका छिखा है, नाटकोसे यों 
पात्र विशेष आते ही है, विवाह वेदिक मन्‍्त्रोंसे वा धूमधासकी बारात 
निकालना आवश्यक नहीं, कथाछलसे बहुत-सी क्रियां दिखाई जाती है. 
“सदय हरिश्रन्द्र” मे रोहिताश्वका मरना आदि 

२, दूसरा दोष इतना मात्र ठीक है कि पहिले ही नहीं उठी एक वर 
लेकर उठीं परंतु यह सब वर उसने लिए ही और अन्‍न्तरमे इच्छा सत्य- 
वानके जीवन ही की थी, यमराजसे उलट-पुलट कर कबुलूवाया, 

३, बिलकुछ निमूंछ, सखियोको उस भयानक दिनिकाों हाढू 
नारदजीसे विदित ही था फिर उस दिन अपनी प्यारी सखीसे मिलने 
ओर उसके बिपत्तिमे सहाय देनेको आना पहिढे ही असंभव क्‍या था ? 

एक चुटकुछा छिखा है भेजते है, पसंद हो “प्रताप”में छापिए, 

विशेष फिर 
भवदीय 
राधाक्ृरष्णदास 
ओर पुस्तक भी समालोचनाथ भेजता हूं, हि० बं० बा० का उत्तर 
उसीमें लिखिए 
( ३) 
श्रीहरिः 
बनारस २-१०-६२ 
प्रिय मित्र जयश्रीक्ृरष्ण, _ 

बहुत दिनोंसे क्पापत्र नहीं मिला, में सकुशछ हूं समालोचना अभी 
नहीं हुईं, हिन्दी बंगवासीका उत्तर भी आपने अब तक नहीं भेजा, चुट- 
कछा 'रहबरः में छुपा ९ भेजिए “स्वर्णछता”का उदूँ अमुवाद में करूंगा 
पर अभी ??। ०७० में है 0५४ होने पर लिखगा, 


ई 


उन दिनोंके मित्र 


प्रतापनारायणजीने मेरी कौनसी प्रार्थना भेज दी है मेंने समझा 
नहीं कृपाकर छीखिए 
भाई साहबके !./6 मे आपने कुछ हाथ लगाया ? पत्रोत्तर करपाकर 
शीघ्र दीजिएगा 
भवदीय 
श्रीराधाक्रष्णदास 
( ४ ) 
श्रीहरिः 
बनारस, २०-१२-६३ 
प्रियवर, 
भरा इतने द्नोंके पीछे हमारा स्मरण तो हुआ | मेरा शरीर इन 
दिनो कुछ अस्वस्थ था अब कुछ अच्छा हूं, “सती प्रताप”? की समा- 
छोचना “भारत प्रताप” मे कीजिए न? “भारत प्रताप” मेरे पास 
बहुत दिनोसे नहीं आता, “साहिलय सुधानिधि” मुजफ्फरपुरसे उठ आया 
है अब आशा है कुछ प्रबध ठीक हो, आप उसे पसन्द करते हे ? कुछ 
ग्राहक दीजिए, आहकोका बड़ा अभाव है, व्यास रामशंकरजी पूज्य 
भाई साहबकी लाइफ छिखनेवाले हैं परंतु अभी तक तो हाथ ही नहीं 
लगाया है देखें कब तक कया करते है. विशेष कुशछ, कभी-कभी तो 


स्मरण किया कीजिए 
भवदीय 


श्रीराधाकृष्णदास 

मेह पे चेह ने 
सन्‌ १८६२ ई० के अन्तमें बाबू कातिकप्रसादजी खत्री प्रश्नति साहित्य 
सेवियोंने जब “साहित्य-सुधानिधि” नामक सासिक-पत्र प्रकाशित 
करनेका निश्चय किया; तब गुप्तजीका सहयोग प्राप्त करना वाछुनीय 


400० 


बालमुकुन्द गृप्त-स्मारक-यन्य जीवन-बरिंचय 
किललनलकन- कक स्तन _ कस कक कसम +८प पं वकिलल्‍--्ट मनन ननननने 








समझा गया था। इस विषयमें बाबू कार्तिकप्रसांद खतन्नीकी प्रेरणासे 
शुप्रजीको प० माधवशग्रसाद मिश्रजीने छिखा था :--- 
त्रिपुरा भेरबी--रामछाछका मठ 
श्री काशीधाम, २३-१२-६२ 
प्रियवर | खत्त्यमस्तु, 
पत्र आया, आनन्द हुआ | श्री पं० जीका पत्र भी छूखनऊसे आया। 
हमारे कई मित्रोंने १ मासिक पत्र निकालनेका प्रबन्ध किया है जिससे 
कार्यकर्ता ४ है-कबि रल्लाकर, बाबू राधाकृष्ण, बाबू कार्तिकप्रसादजी 
ओर देवकीनन्दजी ओर भी प्रसिद्ध-प्रसिद्ध लेखकोंने इसमे स्वार्थ लिया 
है। इन छोगोकी प्रेरणासे ही मेंने यह पत्र लिखा दे कि आप भी 
इसके “ सहकारी” बने। कई एक श्रीमानोंने अभीसे सहायता दी है। 
आज तक इस ढंगका हिन्दीमें पत्र नहीं निकछा है । विशेष क्या; देखने 
पर सब ज्ञात होगा। इस समय बाबू कार्तिकप्रसादजी पास बेंठे लिखा 
रहे हे। १ जनवरीसे पत्र प्रकाशित होगा तब प्रथम संख्या हे बाबू साहिब 
निज मित्रो सहित आपसे भेंट ( परिचय ) करंगे। खेद है कि आप 
आये थे तब कई कारणोंसे इन छोगोसे भेंट न करा सका। फिर सही, 
हमारे चश्वछ कवि बाबू जगन्नाथ गुप्त बी० ए० ( रत्नाकर ) आपके 


गुणोंसे ही आपसे अनुरक्त हो सके हे। 
आशा दे कि आप इस मण्डलीकी मैत्रीको सहष स्वीकार करंगे। 
आपका 
माधव शर्मा 


“साहित्य सुधानिधि” मासिक पत्र मुजफ्फरपुरके नारायण ग्रेससे 
प्रकाशित हुआ। उसके व्यवस्थापक बा० देवकीनन्दन खत्री थे + 
“खाहित्य-सुधानिधि” के प्रथम अड्डुकी प्राप्रि-स्वीकार-पत्रके उत्तरमें 
खुधलजीको स्वयं बाबू कातिकप्रसादजीका यह पत्र सिल्ा था :-- 

बनारस, गढ़वाली टोलां 
| १७-३-६३ 
बंधु, 
आपका कार्ड पाकर बडा आनन्द हुआ यदि सा० झु० नि० से 
तात्कालिक शुभ फल मिला तो यह मिला कि आपसे सुजनसे पत्र 
व्यवहार चछा। जिस समय अछकट यहाँ आये थे सायत में मुजफ्फरपुर 
गया हुआ था इसलिये न तो डेक्चर मेंने सुना ओर न भा० जी० में 
छुपा। आपने लिखा कि सा० सु० नि० छेखकी ओरसे कमजोर है सो 
प्यारे यह पत्र तो आप ही ऐसे सज्जनोंके भरोसे पर प्रकाशित हुआ है । 
जेसा चाहिये छिखिये और इसके नामके पक्षका निर्वाह कीजीये अर्थात्‌ 
हिन्दी के साहित्यकी जिससे पुष्टी हो वह उपाय कीजीये। सबसे पहले 
तो यह है कि इसके ग्राहक बढ़ानेकी चेष्टा कीजीये जिससे सब कुछ है। 
अनेक कार्योके मंमटसे पत्रोत्तरमे बिलम्ब हुआ क्षमा कीजीयेगा । आशा 
है “प्रताप” मे सा० सु० नि० की समाछोचना हुईं होगी कृपाकर वह 
नं० भेजीयेगा । 


ज़दीय 
कातिकप्रसाद 

मित्रोंके अनुरोधकी रक्षामे गुप्तजी “साहित्य सुधानिधि”'मे प्रकाशनाथ 
कविता ओर छेख भेजते थे। बाबू देवकीनन्दनजी खत्रीने “साहित्य 
सुधानिधि” आफिस, नारायण प्रेस मुजफ्फरपुरसे १६।३॥१८६३ ई० के. 
अपने काडमें कविताकी पहुँच लिखनेके साथ लेख भेजनेका तकाजा 
किया है। दक्त खत्नीजीने ता०२।४१८६३ ई० के कार्ड द्वारा उन्हें 
वसन्‍्तोत्सव छप जानेकी सूचना दी है ओर उसकी पूर्ति भेजनेका अलु- 
रोध किया है। बादमें इस साहित्य सुधानिधि”का कार्यालय प्लुजफ्फरपुर 
से काशी चला गया था। बाबू राधाकृष्णदासजीके पूववोद्ध,त चतुर्थ पत्रमें 
इसकी सूचना दे । 





हु 

है! ण्डित अमृतछालछूजी चक्रवर्तीने बंग-भाषा-भाषीं होते हुए भी हिन्दी- 

सेवाका त्रत ग्रहण किया था। चक्रवर्तीजीके द्वारा हिन्दीकी 
अभिनंदनीय सेवा हुईं है। उन्हींके साथ-साथ हिन्दी-सेवा-सद्षेत्रमे 
अवतीण होनेवालोंमे एक बाबू शशिभूषण चटर्जीका नाम भी मिलता है, 
जिन्होंने “हिन्दोस्थान”के सम्पादकीय विभागमें प्रविष्ट होकर अपनी 
कुशलता प्रदर्शित की थी। इन दोनो महानुभावोके पूर्व बाबू नवीन- 
चन्द्रराय महाशयने कई शिक्षा विषयक पुस्तक लिखीं थीं। वे पंजाब 
विश्वविद्याल्यके रजिस्ट्रार थे। हिन्दीकी सुप्रसिद्ध छेखिकां स्वर्गीया 
हेमन्तकुमारी देवी चोधरानी उन्‍्हींकी पुत्री थीं। 

चक्रवर्तीजीके साहसपूर्ण उत्साह और प्रेरणासे बंगबासी प्रेसके 
मालिक बाबू योगेन्द्रचन्द्र बसुने संबत्‌ १६४७ मे साप्ताहिक “हिन्दी 
बह्बवासी? प्रकाशित किया था। आकार और प्रकारमें वह उस समय- 
का सबसे बड़ा पत्र था। बह्ञवासी-प्रेससे “बह्ुवासी”के अतिरिक्त 
“जन्मभूमि” नामक एक मासिक पत्रिका भी निकछती थी। ये दोनों 
ही बंग-भाषाके पत्र थे। बाबू बाल्मुकुन्द गुप्तजी--“बंगवासी” “हिन्दी 
बल्भवासी' ओर 'जन्मभूमि/--इन तीनों पत्रोंके पाठक थे। छखनऊके 
“हिन्दुस्थानी' ( उदूं ) पत्रके सिवा कलकत्तास्थ शरतचन्द्र सोम द्वारा 
शभ्रकाशित “हिन्दी महाभारत” भी उनके नाम 'गुड़ियानी? पहुँचता था । 
महाभारतका यह हिन्दी अनुवाद खण्डशः प्रकाशित होता था। हिन्दी 
छेखकोंकी संख्या उस समय परिमित थी और उनकी गणनामें शुप्तजी 


हर 


बज्वासीका बुलावा 


भी आने छगे थे। नियमित रूपसे उनकी हिन्दी-सेवाका आरंभ 
“हिन्दोस्थान' के सम्पादक-सण्डछमें सम्मिलित होनेके साथ ही 
हो चुका था । 

प्‌० अमृतछाल चक्रवतीजी “हिन्दी बद्भधवासी” पत्रके प्रधान सम्पादक 
थे। उनके सहकारी थे प० भुवनेश्वर मिश्र । मिश्रजी द्रभगाके रहने- 
वाले थे। उनसे गुप्तजीका पत्र-व्यवह्ाार था। 


संबत्‌ १६४६ ( सन्‌ १८६२ ई० ) में जब हिन्दी बद्भवासीमे “मडेल 
भगिनी” नामक बंगछा उपन्यासका हिन्दीमे उल्था “शिक्षिता-हिन्दूबाला” 
शीषेकसे प्रकाशित होने छगा; तब गुप्तजीको उसकी दोषपूर्ण भाषा 
मूलके भावोंको बिगाडनेवाली प्रतीत हुई; इसलिये उन्होने फटकार बताते 
हुए एक रूम्बा पत्र हिन्दी बद्भधवासीके सम्पादकको लिखनेमे विलूम्ब नहीं 
किया उसका प्रभाव बद्भवासीके सम्पादक एवं स्वामी दोनोपर पड़ा | 


गुप्तजीने एक पत्र अपने मित्र पं० भुवनेश्वर मिश्रजीको भी लिखा 
था। उसमें भी उन्होने अपनी सम्मति “शिक्षिता हिन्दूबाला”के विषयमें 
स्पष्ट प्रकट कर दी थी। गुप्तरजीके पत्रके उत्तरमे मिश्रजीका आया हुआ एक 
पत्र अगहन बदी १४७ संबत्‌ १६४६ का मिछा है, उससे माल्म होता 
है कि; मिश्रजी उस समय कलकत्तेमे कानूनकी पढ़ाई कर रहे थे । उनकी 
_ परीक्षा फरबरीमें होनेवाली थी। इसलिये अपनी पुस्तकोंसे ही उन्हें फुरसत 
नहीं मिछती थी। “हिन्दी बद्भबासी” कार्यालयमे वे एक या दो घण्टेसे 
अधिक उन दिनो नहीं रहते थे। उनकी इच्छा हुई कि में अपने घर 
चला जाऊें. ओर गुप्तजी यहाँ आकर हिन्दी बंगवासी कार्याल्यमें काम 
कर | अपने पत्रमे इसी आशयकी बाते मिश्रजीने शुप्तजीको लिखी है। 
यही पत्र आगे चछकर बड्लवासी-कार्यालयसे गुप्तजीका सम्बन्ध स्थापित 
होनेका कारण हुआ मिश्रजीने इस पत्नमें लिखा दे : -- 

इममाद आभाान 


“जिस कारणसे 'शिक्षिता हिन्दूबाढाः छिल्ता जा रहा 
है, उससे उसका नीरस होना सम्भव है; परन्तु में उसकी भाषाकों भद्दी 
कहनेको मुस्तेद नहीं हूँ। वास्ततमे में उसे न तो उतना उत्तम सममता 
हूँ, जितना उसके लेखक कहते हैं और न बेसा वाहियात समझता हूँ 
जितना आपने लिखा है। “मडलछ भगिनी” का हिन्दी अनुवाद होनेकी 
बातचीत बहुत दिनोसे दै। यदि मेरी परीक्षा न होनेवाली होती तो 
उसमे हाथ भी छूग गया होता। सो अगर आप उसका अनुवाद करना 
चाहें तो उसके प्रथम खण्डका अनुवाद इस छापेखानेके लिये कर सकते 
है, किन्तु पहिले आप अपने पारितोषिककी बात ठीक कर छ। देन-लेन 
की बात निश्चय हो जायगी तब आप हांथ छगावेगे । उसके प्रथम 
खण्डका अनुवाद करनेमें आप कितना वा किस हिसाबसे छंगे सो शीघ्र 
लिखियेगा । में यह बात 'मडछ भगिनी” के स्वत्वाधिकोरीकी आज्ञासे 
पूछता हैँ । जिस समय आपकी चिट्ठी जाई थी, उस समय में 
मोजूद था ।” 





बालमुकुन्द गुप्त-स्मारक-पन्‍्थ जीवन-परिवय 
0808 5-8 2 अली लिपिक 


मै के मैः नह 


उक्त पत्रका गुप्तजीने क्या उत्तर दिया, यह तो नहीं कहा जा सकता, 
किन्तु प० भुवनेश्वर मिश्र एवं पण्डित अमृतछालू चक्रबतीके इस 
विषयमें आये हुए पत्नोंसे अकट है कि, बद्न्‍भवासी कार्यात्यसे 'सडेल 
अगिमी! नासक मूल बेंगछा पुस्तकका हिन्दी अनुवाद कर भेजनेके लिये. 
शुप्तजीको छिखा गया, तदनुसार उन्होंने पत्रके साथ अचने-किये-हुए.- 
अल्लवादकी पाण्डु-छिषि पण्टित भुवनेश्वर मिश्रजीके माम डाक द्वारा 
भेज दी। ब्िश्रजी तबतक कानूनकी परीक्षा देनेकी तेयारी करनेके ढिये 
अपने पर दरभंगा जा खुके थे । इसलिये बनके मामका पेफेड चक्रवसींजीने 
खोल लिया ओर तदनन्‍्तरं उन्होंने शुप्कंक्रोको यह पन्न लिखा ;-- 


हर 


बड्वासीका बुलावा 


श्रीगणेशाय नमः 
हिन्दी बन्नवासी ओफिस 
३४।१ कोल्हू टोछा कछकत्ता । 

स्वस्तिश्री सव्बोपमा योग्य श्रीयुक्त बाल्मुकुन्द गुप्तजीको अम्नतछाढ 
शर्माका आशिरव्वाद है। आगे आपने पण्डित भुवनेश्वर मिश्रजीके 
नामसे 'मडेल भगिनी' का जो अज॒वाद भेजा है; वह पण्डितजीकी 
गेरहाजिरीमे मुझे ही खोलनां पडा। /आपका अजुवाद सब प्रकारसे 
अशंसा योग्य हुआ है और हम छोगोने छापना भी आरम्भ किया है। 
पर आपने अभी तक जितना भेजा है, वह बहुत ही थोडा है छप जानेमे 
कुछ विरछूम्ब न होगा। इसलिये अधिकसे अधिक १४ दिनके अन्दर 
अन्ततः और एक भागका अमुवाद न मिलनेसे हम छोगोके प्रबन्धमे 
बडी गडबडका होना सम्भव है। सो अवश्य ही आप ऐसे उत्साहशीलछ 
पुरुषसे १४ दिनके अन्दर उस सामान्य कामकी आशा करनी अनुचित 
नहीं होगी । इति सम्बत्‌ १६४६ फाशुन सुदी १४ 

पुन.। शायद्‌ पण्डितजीसे आपके बंगवासी ओफिसमे आनेके 
बारेमे कुछ दिन पहिले लिखा-पढी हुई थी, ओर आपने शीघ्र ही 
अंगरेजीकी कसर मिटानेकी चर्चा भी उठाई थी। अगर में ही 
अँगरेजीमे उन्नतिके बारेमे इस समय आपकी सम्मति पूछू तो 
अवश्य ही आप अप्रसन्न न होगे। इतना साहस केवछ आपकी 
सज्जनता पर निर्भर करके, किया है, और भी एक अभिम्राय है 
आप ऐसे सुलेखक तथा हिन्दीके परम रसिकसे सदा एकत्र काये करनेमे 


बड़ा आनन्द होगा । 
आपका मित्र 


अमृतलाल शर्मा 
सम्पादक हिल्दी बन्ननांसी 
श्र ् भर कर 


है ३ 

वक्त पत्र प्राप्त होनेके अगले दिन गुप्तजीको चक्रवर्तीजीका निम्नोद्घृत 

काड और मिला :-- 
श्रीगणेशायनमः 

स्वस्तिश्री बारूमुकुन्द गुप्रजीको मेरा आशिर्वाद । आगे कलठके पत्रसे 
आपको माह्म हुआ होगा, कि अनुवादका प्रयोजन बहुत ही शीत्र है | 
पर इसीलिये आपको अतिरिक्त परिश्रम से दिक्त करनेका अभिग्नाय नहीं 
है। अगर कुछ विलम्ब करनेसे भी आपको सुबीता हो तो वही कर 
सकते है। इति संबत्‌ १६४६ फागन सुदी १६ | 

आपका भित्र 
अम्र॒तछाछ शर्मा 
पण्डित भुवनेश्वर मिश्रजीका एक का गुप्तजीके नाम है :-- 
श्रीगणेशायनम: 

स्वस्ति श्री बाबू बाल्सुकुन्द :#-जक्रो छिखा मिश्रटोल्म द्रभंगासे श्री- 
भुवनेश्वर मिश्रका यथोचित आशीर्वाद पहुँचे... ट्वीके उत्तरमे विलमस्बे 
हुआ क्षमा कीजियेगा। में अब यहीं रहता हूँ। शायद फिर क्रलकत्ते 
नहीं जाऊँगा। आईन परकक-हो मई । फर्ू नहीं मालूम हुआ है। मेंने 
आपकी चिट्ठी श्रीअमृतरछ्यछजीको भेजदी है बही उसका उत्तर दरें! 
आपका अनुवाद तो मेंने नहीं देखा, पर श्रीअम्ृ॒तछाछजीने उसकी बड़ी 
तासृफ की है। यक्धिं मेरे नाम कोई पत्र सैसत्ञा आप छचित सममें; तो 
यहीं भेजियेगा | इति। चेत्र बढ़ी £ स॑० १६४६ 

ह रह 
पण्डित अमृत्॒छाल चक्रवर्तीजीका चेत्र बदी ८ खंब्रतू १६४७६ का एक 


पत्र सह हट ्ा 





श्रीगणेशाय नस 
हे ्वास्काल बाल्मुकुल्द्‌ गुप्तकों अमंककीाल शर्माकां आशिव्वाद हे | 
आगे पल्क मिलनेसे सब हाल मार्स हुए। आपने अपने अनुवादकी 


कर, 





बनल्नवासीका बुलावा 


पोथीके साथ, पण्डित भुवनेश्बरजीके नाम जो चिट्ठी भेजी थी, बह 
सीधे उनकी सेवामे चली गई थी। अब उनके भेज देने पर हमारे 
हाथ आई है। उसके अनुसार जन्मभूमि आपके पतेसे भेजवाई थी । 

अनुवादकी बात, उसके पारिश्रमिककी बात इत्यादि इत्यादि अन्य 
पत्रमें छिखी जायंगी। आज आपके यहा आनेकी बात पूछनी दे । 
आप अगर आवे तो कब तक पधार सकते हे और कितनी तनखाह 
फिलहाल आपको मजूर होगी, इस समय आपको समम्तना होगा कि 
काव्यशाघ्त्रकी चर्चा ही यहा आपका प्रधान अवलूंबन रहेगा, वेतनके 
बदले उसीका प्रेम ही अधिक आनन्ददायी समझना होगा। आगे 
अड्गरेजीमे अधिकार छाभकर हिन्दी बंगवासीके सम्पादनमे विशेष 
अधिकार प्राप्त करनेसे आपका मूल्य यहा बहुत अधिक हो जायगा। 
आपका उत्तर अवश्य ही शीघ्र आवेगा। जन्‍्मभूमिकी तरह हिन्दी- 
मासिककी चर्चा यहाँ आने पर की जायगी। इति चेत बदी ८ 
संवत्‌ १६४६ । 

मेंह नह मेह है 

चक्रवतींजीका उक्त पत्र पानेके प्रायः दो सप्ताहके अनन्तर गुप्तजी- 
को प० भुवनेश्वर मिश्रजीका पुनः पत्र मिल्ा। उस समय मिश्रजी 
चक्रवर्तीजीकी अस्वस्थताके कारण फिर कलछकत्ते पहुँचकर हिन्दी बंग- 
वासीका काम सेंभालनेकों विवश हुए थे। बह पत्र उन्होने गुप्तजीके 
नाम बंगवासीके स्वामीके आदेशसे लिखा था। पत्र इस प्रकार है :-- 

“सत्ति श्री बाबू बाल्मुकुन्द गुप्तनीको यथोचित आशीर्वाद । आप 
शायद्‌ कुछ चकित हो जाय॑गे, पर मेरे यहाँ जानेका कारण कोई विशेष 
नही दे। श्री पं० अमृतछालजी अतिशय पीडित हो गये है, काम कुछ 
भी नहीं कर सक्त हे, इसलिये मुझे फिर भी वहासे आना पडा, परल्तु 
एक महीना वा डेढ़ महीनेके अन्दर ही घर चढछा जाऊँगा। मेरी 

परीक्षाका फल बुरा हुआ, इसलिये शुरूसे अधिक परिश्रम करना भी 
आवश्यक हे । 

आपके यहा आनेके सम्बन्धमे हिं० ब० के कर्त्तारोंकी राय है कि 
आप अकेले आवे। अगर आप किसी दूसरेको भी शामिल छावबगे तो 
आपको खच् बहुत पढ़ेगा। सम्प्रति आप अकेले चले आवें और जेसे 
मे यहा रहता हूं। वेसे ही रहकर कुछ दिनो तक यहाका रंगढंग समझ 
ल। फिर पीछे जेसा उचित समझे करे। इस प्रकार रहनेसे आपका 
खचे २० | महीनासे अधिक न होगा। आप जेसे-जेसे अपनी प्रवीणता 
दिखावेगे बेसे-वेसे आपके वेतनकी तरक्की होती जायगी । शायद कहना 
नहीं होगा, आपके आनेका राह-ख् यहासे मिढेगा। यदि आपको 
स्वीकार हो तो जल्द चले आइये | 

एक बात ओर कह देना अच्छा होगा। श्रीयुक्त शरत्चन्द्र सोमके 
यहा भी कुछ-न कुछ काम सदा रहता ही दे आप बंगला बखूबी जानते 
ही हे सो अगर यहाँ आकर उनके काममे भी कुछ परिश्रम करंगे तो 
उधरसे भी कुछ मिल जाया करेगा। यदि आनेकी इच्छा न हो तो 
पत्रोत्तर शीघ्र दीजियेगा । इति 


३४१५ कोल्टटोला स्ट्रीट आपका मित्र 
कलकन्ता 
चेत्र सुदी ७ स॑० १६४० अवनेश्वर सिश्र” 


गुप्तजीकी ओरसे इस पत्रका उत्तर अस्वीकृति सूचक गया। 
उसमे हिन्दी बंगवासीमे जानेकी अनिच्छा तो प्रकट कर दी थी, किन्तु 
उसका कोई कारण नहीं-बताया था, इसलिये प० भुवनेश्वर मिश्रज्ीने 
फिर उनको छिखा :-- 

“आपकी चिट्ठी आज पहुँची। मडरूभगिनीके द्वितीय भागक। ज्ो 
थोड़ा अनुवाद आपने भेजा था, वह यहाँ समयाशुसार पहुँच गया था। 


कष् 


बज्ञवासीका बुलावा 


आपके यहा <5शनेमे असम्मति प्रकाश करनेसे मुझे! बड़ा खेद हुआ । 
इस खेदका विशेष, का यह हे कि आपने इस असम्मतिका कोई कारण 
नहीं छिखा है। पण्डित अमृतछालजीके शीघ्र आराम होनेकी मुम्े 
उम्मीद नहीं है। इसलिये यहा आ जाते तो मेरे घर जानेका बडा 
अवसर हो जाता। यदि आप न आवगे तो अवश्य ही किसी दूसरे 
आदमीकी खोज करनी होगी। किन्तु इससे मेरे घर चले जानेमे 
बिलम्ब हो जायगा । अधिक में कुछ नहीं लिख सक्ता हूं, अपनी 
सम्मतिसे शीघ्र ही अवगत की जिये | इति मिति बेसाख बदी ३ सं० १६४०” 
मे दे हो थेह 

इस प्रकार हिन्दी बंगबासी कार्यालयमे गुप्तजीको बुलानेके लिये 
उत्तर-प्रत्युत्तर मुगतते रहे। अगहन संबत्‌ १६४६ ( सन्‌ १८६२ ) से 
प्र० भुवनेश्वर मिश्रजीने माध्यम बनकर पत्र-व्यवहार आरंभ किया था। 
इन पत्रोंको पहनेसे पाठकोकों पता छग सकता है कि हिन्दी बंगवासीसे 
गुप्तजीका सम्बन्ध केसे स्थापित हुआ और कितने आगम्रहके साथ वे 
बुलाये गये थे। 

हिन्दी बंगवासीके साथ पत्र-व्यवहारमे यों कई महीने व्यतीत हो 
गये थे। अन्तमे गुप्रजीके लिये संबत्‌ १६४० पोष शुक्वामें कछकत्ते 
पहुँचनेका योग आया और उन्होंने पोष शुक्ला १३ बृहस्पतिवार ( सन्‌ 
१८६३ ) का हिन्दी बद्भवासी-कार्याठढयमे एक सहायक-सम्पादकके पद 
पर नियुक्त होकर कार्यारंस किया। उस समय प० भुवनेश्वर मिश्र 
दरभंगा चले गये थे। पण्डित प्रतापनारायणजी मिश्रके सुकावसे 
चक्रवर्तीजी, प० प्रभुद्याठ् पाडेकों बुछाकर अपने सम्पादकीय 
विभागमे स्थान दे चुके थे। पाडेजी भी पण्डित प्रतापनारायणजीके 
साहित्य-म्ज्ञ प्रिय शिष्य थे। उनके असामयिक निधनपर शोक 
प्रकाश करते हुए अपने लेखमें गुप्तजीने छिखा था :--“जब हम हिन्दी 

बन्नवासीके लिये कछकत्तमें आये तो कानपुरमें पण्डित पतापनारायणजीने 
कहा था-हमारा प्रभुदया् भी वहाँ है, उसका ध्यान रखना। 
हाय |! आज स्वर्गीय प्रतापका वही प्यारा प्रभुद्याल छिन गया ।” . ... 

कलछकततेकी ओर आते समय गुप्तजी अपने श्रद्धेय प० प्रतापनारायण 
मिश्रजीसे मिलनेके लिये ही कानपुर ठहरे थे। उन्हें घरसे रवाना होनेके 
पहले मिश्रजीका मिलनेकी उत्सुकतासे भरा हुआ पत्र प्राप्त हो चुका 
था। उसमें लिखा है *-- 
प्रियवरेषु, 

अहो भाग्य | कानपुर जुरूर आइए मुहल्ला जनरलर्गज नोघरा दै 
(67679]297] ४७ए८०१७ में आठ महीनेसे बीमार हू, अब 
तबीअत कुछ अच्छी है पर ताकतका नाम नहीं हें। ब्राह्मणके 
मिलनेका व्योरा खड़गविलास प्रेस बाकीपुरके मेनेजर साहबसे पूछिए 
या रास्तेमें तो हुई, पूछ छीजिएगा, 

जुरूर आइए | अब मिलनेकों जी बहुत उछलने छगा !! जुरूर 
एकबार मिल को !॥' 

भवदीय 
प्रतापनारायण सिश्र 


जनरछमंज नौघरा 
कनपुर # 





* यह भी मिश्रजीका पूत्नेबत्‌ तिथि-तारीख-रहित पत्र है। डाकखानेकी मोहरमें 
भी तारीख स्पष्ट नहीं है,-सन्‌ ९३ साफ है । 


हट 


[८] 
कलकत्तेमं पहली बार 


#इकमकममापामन-“ री कि पवान्‍अ++«ब>न 


हि -बड्भबासी-कार्यालयके बुछावे पर बाबू बाल्मुकुन्द शुप्त संबत्‌ 
१६९०--पौष मासके अन्तमे कलछकत्ते पहुँचे थे। वह पनकी 
पहली कलकत्ता-यात्रा थी। हिन्दी-बड्भवासी कार्याठयसे अपने स्थान पर 
ओर स्थानसे कार्याल्यमे--प्रारम्भमे उनकी पहुँचकी परिधि यहीं तक 
सीमित थी | पं० अम्रतछांल चक्रवर्ती ओर पं० ग्रभुदयालु पाडे तो नित्य 
के साथी थे ही, बल्भवासी-प्रेसके मालिक बाबू योगेन्‍्द्रचन्द्र बसु और 
बेंगछा बंगवासीके सम्पादकीय विभागके इन्द्रनाथ बाबू, पाचकोड़ी बाबू। 
काली बाबू तथा भूधर बाबू आदिसे भी उनका मिलना-जुलना होता 
रहता था। इनके अतिरिक्त तुलापट्टीमे बाबू मुरछीघरकी # दुकान 
पर आने-जानेका उल्लेख भी गुप्तजीकी डायरीमें मिछता है। 
गुप्तजीकी जान-पहचान कलकत्तेमे धीरे-धीरे बढ़ी। उस समय 
कलकत्तेमे हिन्दी-समाचार पत्रोंके प्रधान प्रवतेक पं० दुर्गाश्रसाद मिश्रजी- 
का स्थान स्थानीय साहित्यसेवियो एवं साहित्यानुरागियोका केन्द्र बना 
हुआ था। पण्डितबर गोविन्द नारायणजी मिश्र, प० देवीसहायजी पाटन- 
बालेप॑० सदानन्दजी मिश्र प्रश्नति हिन्दीके महारथी वहीं आकर बेठते थे। 
देशकी राजनीतिक, धार्मिक और सामाजिक स्थितिकी मिश्रजीके द्रबारमें 
खुली आछोचना होती थी । मिश्रजी विनोदर्शील प्रकृतिके महानुभाव 
थे। अम्ृतबाजार पत्रिकाके संस्थापक एवं सम्पादक बाबू शिशिरक्षमार 


िननानािन चभनानीजिन कल वन, खिल एल जज कन कनाओ। 
कमल. बमन बज हमीजनाण निनतणडओ +5 मजा अफनशताल 


बाबू मुरलीधर बहादुरगढ ( जिला रोहतक ) निवासी थे । तुलापट्टीमें उनकी 
कपड़ेकी दूकान थी । 


नननन विनननकरि-ननत कंकाल अचल 


बालमुकुन्द गुम-स्मारक-मन्थ जाविन-परिचय 


जहर 
#न्वि0ंाआाआा इाापकाविदक दाता 








घोषको थे अपना राजनीतिक गुरु मानते थे। बल रपर मिश्नजीका 
अत्यधिक स्नेह था और गुप्तजीकी थी उनमें प्रगाढ ;/#क्ति | 


गुप्तजी कलकत्तेमें नये थे। इसलिये रहनेके स्थानका कष्ट देखकर 
प॑० दुर्गाप्रसादजीने उनको अपने यहाँ बुछा लिया था। केवछ काम 
करनेके समय वे बंगवासी-कार्यालयमें चछे जाते थे। भोजन करनेको 
जाते थे गुप्तजी एक मारवाडी बासेमे, जो तुलापट्टीमें था। मिश्रजीका 
“डचितवक्ता प्रेस' सूतापट्टीमे दूधनाथ महादेवके सामने था। गुप्तजीने 
उस स्थानमे कई वर्षो तक निवास किया। मिश्रजीके भतीजे पण्डित 
केशबग्रसादसे गुप्तजीकी जान-पहचान घनिष्ठ मेत्रीमे परिणत हो गयी 
थी। गुप्तजीका रहना-सहना उनके यहाँ ठीक खजनो की भांति 
होता था | 


पण्डित केशवप्रसाद मिश्र एक सेवा-परायण खदेशासुरागी युवक 
थे। पहली बार जब कलकत्तेमे प्लेण सहामारी उम्ररूप घारणकर जन 
संहार कर रही थी, तब प्छेगकी विजिलंस कमिटीके सेक्रेटरी बनकर 
पं० केशवप्रसादने बड़ाबाजार-निवासियोंकी बडी सेवा की थी। कोई 
घर ओर रोगी उनकी सेंभालसे नहीं छूटा था। उस सेवाकी सराहना 
कलकत्ता कारपोरेशनके तत्कालीन चेयरमैन श्री पी० एस० भ्ीयर और 
बंगालके छोटे छाट सर जान उह़बन तकने मुक्तकण्ठसे की थी और 
उनकी असामयिक मृत्यु पर शोक प्रकाश किया था। पण्डित केशव- 
प्रसाद मिश्रके उत्साइसे ही सन्‌ १६०० मे स्थानीय बड़ाबाजार छाइब्रेरीकी 
स्थापना हुई थी | पं० केशवग्रसादका देहान्त २२ फरबरी सन्‌ १६०२ को 
हुआ उनकी उम्र उस समय केबछ २६ वर्षकी थी । 


भारतमित्रमें प्रकाशित--“हा केशव |” शीषक अपने एक लेखमें 
गुप्तजी लिखते हैं :---- 


लकरन्युतना 


वब्णरण कण 





स्वींगय पण्डित प्रतापनारायण मिश्र 





स्वर्गीय पण्डित दुर्गाप्रसाद मिश्र 


कलकत्तेगें पहली बार 


४ पे बढ़े तीन पीढ़ीसे कलकत्तेमें आये थे । वह काश्सीरा- 
न्‍्तगंत जम्मू प्रान्तकै प्रसिद्ध पाधा कुलमेंसे हैँ। राजधानी जम्मूके पास 
उनका निवास स्थान सांबा' है। जम्सू-नरेशके दरबारमें पाधाकुलछका 
बड़ा आदर रहा दे । यहाँ भी केशवके दादाका बडा भारी कारोबार 
था। वह बढ़े अमीर थे। समय कभी एकसा नहीं रहता। अब 
उनकी वेसी दशा न थी | तथापि उनके कुछकी प्रसिद्धिमि अब भी किसी 
तरहकी कमी नहीं है। केशवके पिताका नाम पं० बलदेव प्रसाद मिश्र 
था। वह बड़े विद्यानुरागी थे । इनके चाचा पण्डित दुर्गाप्रसाद मिश्र 
है, जो 'डचितवक्ता” पत्र चलाते थे। हिन्दीके पुराने सुलेखकोंमे वह 
अपने ढंगके एक ही पुरुष हे । कछकत्तेमे हिन्दी अखबारो की नींव डालने 
वाले पण्डित दुर्गाप्रसाद ही है। उन्हींके हाथसे एक दिन भारतमित्रका 
पहला नम्बर निकला था ।”# 


* गुप्तजीकी १९--२-१९०२ ६० आरम्म कर २२-२-१९०२ तककी डायरीके 
पृष्ठोंके अवतरण --- 
१९ फरवरी १९०२--- 
सुना केशवकों कुछ ज्वर है। उसके मकान पर गयें। जानेपर विदित 
हुआ कि छेग है। बाते कीं । वेद्य श्रीनारायणजीको लेकर गये 
२० फरवरी--- 
दो बार केशचको वेद्य श्रीनारायणजीको दिखाया । 
२१ फरवरी--- 
केशवकी बीसारी बढ रही है। इलाज डाक्टर (श्रीकृष्ण) वर्मनका है । 
बेयजीने कहा हृदय कमजोर है । 
२२ फरवरी--- 
सवेरे केशवको अन्तिम बार देखा । दिनके एक बजे उसने ग्राण दिया । 
२३ फरवरी--- 
१० दुर्गाग्रसादजीके यहाँ शोकको गये । केशवकी मूर्ति न मिली ! 


जर्‌ 


बालमुकुन्द युप्त-स्मारक-पनन्‍्थ जविन- परिचय 


(अल-०++--न- न नल 2नकन« सन नी. विभान--प+>ख+म०४-3५००-न०--नन 
किक कातााजउाल उसकी आह 





इसी छेखमें गुप्तजीने प॑० केशवप्रसादके लिये कहा५ कि बडा- 
बाजार वाछो को उन्‍्हो ने प्लेगके कितने ही हैरान कईनेवाले कष्टोंसे 
बचाया | वह सेवा केशवने जेसी उत्तमतासे की, बह उन्हींका काम 
था। दूसरी सेवा उनकी और भी बडी--बडाबाजार छाइब्रेरीकी 
स्थापनाको बताते हुए कहा गया है कि, बह एक ऐसा काम है कि बडा- 
बाजारमें आजतक दूसरेसे नहीं हुआ। इसके ढिये पं० केशवप्रसादने 
दो साछ तक दिनरात परिश्रम किया था। इन दोनो कामोके लिये 
समभदार छोग उनके ऋणी रहेंगे । 

नी थेह भा 

गुप्तजी हिन्दी बड़्वासीमे ४०) रु० मासिक वेतन पर आये थे। 

इतना वेतन # उस समय अनुभवी एवं ख्याति-लछब्ध पत्रकारको ही 
मिलता था। कलकत्ते पहुँचकर उन्होने अंग्रेजी भाषा-ज्ञानकी अपनी 

+ प* क्षेत्रपाल शर्मा मधुराकी सुख सचारक कम्पनीकी स्थापना करनेसे पहले 
भारतमित्र' और “आर्यावर्त' के सम्पादक थे! गुप्तजीके नाम उन्होंने आर्यावते 
आफिस १०६ काटन रद्वीट कछकतासे ३-३-१८९१ ई० के अपने पत्रमे 
लिखा है -- 

“मेरे वेतनके सम्बन्धमे आप क्या पूछते हैं । मेरा जी “आर्यावते को जीसे 
चलानेमें था ( और है ) यही समझकर जिस खल्प वेतनमे इसको में चलाता हूँ, आप 
सुनकर हँसेंगे अर्थात्‌ आयवितेके सम्पादनके २०) और अन्यान्य कार्योंका प्रथक्‌ हिसाब 
है। अतएवं ३० मासिकका हिसाब पड जाता है । हिन्दी बगवासीके स० अम्ृत- 
लालजीके ५०) हैं, प० रुद्रदत्तजीके ४५) थे । राधाकृष्णजीके २०) हैं। भारत- 
मित्रसे तो बाबू रामदास वर्माजीके आते ही में पथक्‌ हूँ । यद्यपि आजतक मालिकोंने 
मेरी छुट्टी मजूर नहीं की, तथापि विश्वास किया जाता है कि यह लोग छुट्टी देदेंगे। 

आपका मित्र 
क्षेत्रपाक शर्मा ।” 


ऊब्‌ 


कलकत्तेमें पहली बार 


अपूर्णताको पूछ, करनेमें सफछता छाभ की। पण्डित अमृतछाल 
चक्रवर्तीने है. दी बद्भवासी-कार्याल्यमें बुलानेके लिये जो पत्र लिखा 
था, उसमें भी अंग्रेजीमे योग्यता बढानेका स्पष्ट संकेत किया था। उस समय 
अंग्रेजी भाषाके संबाद-पत्रों का आशय सममकर भाषान्तर करनेकी पूरी 
दक्षता गुप्तजीमे नहीं थी। अतएव सबसे पहले उन्हों ने पं० अम्नतछाल 
चक्रवतीं एवं पं० दुर्गाप्रसाद मिश्रजीकी सहायतासे उस कमीको पूण 
किया। संस्कृतका अध्ययन भी वे गुडियानीमे प्रारम्भ कर चुके थे। 
तद॒न्तर कलकत्ते आकर उन्होंने रघुबंश आदि काव्य पढ़े। जिस समय 
वे कलछकत्ते आये, उनकी अवस्था २८ वर्षके छगभग थी । 

उन दिनो कलकत्तेका ईंडन गाडेन और किलेका मैदान--दोनों ही 
गुप्तजीके साध्य-श्रमण एवं बायु-सेवनके नियत स्थान थे। प्रायः 
प्रतिदिन वे पं० प्रभुदुलाल पांडेजी सहित जाते थे। कभी-कभी चक्रवर्ती- 
जी भी साथ हो छिया करते थे | उस समय प्रांतःकाल गंगास्नान करनेका 
भी उनका नियससा था। वहींसे सन्ध्यावनदनादि कर छोटते थे | गंगा- 
ख्वान करनेके नियसमका पालन उन्होंने वर्षातक रूगातार किया | 

हिन्दी बद्भवासीके समयकी गुप्तजीकी हिन्दी-सेबाका परिचय 
देनेके लिये यहाँ हम प० अमृतरार चक्रवर्तीजीका! अनुभमवसिद्ध मत 
उपस्थित करते है | चक्रवर्तीजीका कथन है :--- 

“जिस समय गुप्रजीने हिन्दी बद्भवासीमें आकर हिन्दी 
छिखनेमें परिश्रम करना आरम्भ किया था, उस समयकी हिन्दीसे 
वतमान हिन्दीकी तुलना करनेवाले निःसंकोच कह देंगे कि हिन्दी-भाषाके 
लिये मानो युगान्तर उपस्थित हुआ है। अवश्य ही उससे बहुत पहले 
आधुनिक हिन्दीके पिता खरूप खर्गीय बाबू हरिश्चन्द्र माजित हिन्दीका 
आदश छोड गये थे, किन्तु उस समयके लेखक प्रायः किसी आदर्शके 
अवलूम्बनसे भाषा लिखकर भाषाकी भविष्य-श्रीबृद्धिके लिये प्रयत्न 

करनेका लक्षण नहीं दिखाते थे। सब अपनी-अपनी डफली/अछग बजाते 
हुए भाषामे एकता लानेके बदले अनेक्य बढानेमे ही बहाईरी सममते थे। 
अब भी एकआध ऐसे विचित्र प्रकृतिके छेखक नहीं मिलते हे ऐसा नहीं, 
बंगालसे छेकर बिहार, संयुक्त प्रान्‍्त, पंजाब, मध्यप्रदेश, राजस्थान -- 
प्रत्येक हिन्दी भूमिकी हिन्दी बहुत कुछ एक ही लेखककी लेखनीसे 
निकली हुई प्रतीत होती है । ध्यानसे भाषाका विचार करनेवाले आनन्दके 
साथ इस परिवतेनका अनुभव करते होंगे। इस परिवतनमें बाबू बाल- 
मुकुन्दका परिश्रम साधारण नहीं है |” 

“जिस समय बाबू बाल्मुकुन्द गुप्त हिन्दी बंगवासीमे आये, उस 
समय स्वर्गीय पण्डित प्रभुद्यार पांडे, शुप्तजी और में--हम तीन 
भिन्न-भिन्न आ्रान्तीय भाषा-भाषियोका विचित्र सम्मिलन हुआ। इनमे 
गुप्तजी दिल्ली प्रान्तके और पाण्डेजी त्रजमण्डलके/--दोनों ही सुघड हिन्दी 
बोलनेवाले थे ओर में एक तो बच्भाली,--दूसरे जो कुछ हिन्दी बोल लेता 
था, वह न॒ बिहार न युक्त प्रान्त--दोनोंके मध्यस्थलकी एक प्रकारकी 
खिचड़ी हिन्दी होती थी। कदाचित्‌ इन भिन्न-भिन्न भाषा भाषियोंका 
एकत्र हिन्दी लिखनेमे आरूढ़ होना हिन्दी भाषाके लिये कुछ हाभकारी 
हुआ। तीनोंके नव-योवनका प्रायः सारा आवेग छिखित हिन्दी भाषाको 
सुघड़ बनानेमें ही खर्च होता था। किसी-किसी दिन एक शब्दके पीछे 
दो-दो तीन-तीन बजे रात तक तीनोमें कठिन लड़ाई होती थी। इस 
प्रकार हिन्दी भाषा सम्बन्धी कितने ही ऋगडें उास समय आपसमभे तय 
कर लेते थे और आज दिन उन तय किये हुए सिद्धान्तोंके अमुसार 
हिन्दीके प्रायः सभी वर्तमान केखक अपनी भाषा निःसझलोच' लिख रहे 
है | इस विषयमें स्वर्गीय पाण्डेजी ओर खर्गीय गुप्तजी जो परिश्रम कर 
गये है, उसका साक्षीखखरूप में बना हुआ हूँ... स्वर्गीय बाबू बाल- 
मुकुन्द गुप्त बहुत द्िन्दी लिख गये हे । हिन्दी बंगवासी ओर भारतमित्रमें 

उनके लिखे डृए लेखोको इकट्ठा करने पर महाभारतसे कहीं बड़ा ग्रन्थ 
बन सकता दे |” # 

हिन्दी बंगवासीके समयकरी गुप्रजीकी हिन्दी-सेवाकी स्मृतिके 
रूपमे दो पुस्तक है। ये दोनों ही पुस्तके अनुवाद होने पर भी 
अपना महत्त्व रखती हे । इनमेसे एक है “रट्नावछी नाटिका” ओर 
दूसरों “हरिदास”। प्रसिद्ध संस्कृत कबि श्रोहषंदेव विरचित रत्नावछी 
नाटिकाके गुप्रजी-कृत इस हिन्दी अनुवादका भी एक इतिहास है। 
गुप्तजोके ही शब्दोमे सुनिये *“-- 

“सन्‌ १८८८ ३० मे बाकीपुर खड़गविलास प्रेसके स्वामी श्रीयुत बाबू रामदीन- 
सिहने स्वर्गीय. भारतेन्दु बाबू हरिश्वन्द्रकी नाटकावली छापी । वह मेंने पूरी पढी। 
उसीमे मेंने देखा कि भारतेन्दुजीने रत्नावली नाटिकाके अनुवादमे हाथ डाला था, पर 
उसे प्रा नहों किया | सवत्‌ १९५२५ बेशाख शुक्ला १ को उन्होने यह अनुवाद आरभ 
किया था, पर केवल पहले अड्डूका विष्कम्मक मात्र लिखकर छोड दिया । इसके पीछे 
उन्होने कितने ही नाटक लिखे, पर इसकी सुध न ली। इसके १५ वर्ष पीछे सवत्‌ 
१९४० में उन्होंने नाटकोके विषयमे 'नाटक' नामकी एक पुस्तक लिखी । उससे विदित 
होता है कि किसी एक सरकारी कालिजके पण्डितने र॒त्नावलीका हिन्दी अनुवाद किया 
और वह सरकारी व्ययते छपा । भारतेन्दु उसे देखकर बहुत खिन्न हुए, तथापि 
अनुवादके पूरा करनेका उन्हें अवसर न मिला । 

सन्‌ १८८९ मे में और स्वर्गीय पण्डित प्रतापनारायण मिश्र कालाकाकरके दनिक 
हिन्दी पत्रसे सम्बन्ध रखते थे। उक्त पडितजी भारतेन्दुजीके बढ़े भक्त थे । मेंने 
उनसे विनय की कि आप रल्लावलीका हिन्दी अनुवाद प्रा कर दीजिये। उन्होने हा 
की । बम्बईके निर्णयसागर प्रेससे सस्कृत रलावली मेंगाई गई, पर वह भी कुछ ऐसे 
भमेलेमें पढ़े कि काम आगे न चल सका। कुछ दिन पीछे मेरा और उनका साथ 

* गुप्तजीकी अपूर्ण पुस्तक “हिन्दी-भाषा” के प्रथम सस्करणकी प० अमृतलाल 
चक्रवर्ती लिखित---भूमिका ( सबत्‌ १९६० सन्‌ १९०८ ई० )। 

छूट गया । अनुवादकी बात फिर अन्घेरेमे पड़ गईं। क्या अच्छा“होता जो वह 
इस कामको कर जाते। - 

अन्तको सन्‌ १८९८ ६० सितम्बर महीनेमे मेने खय रल्लावलीका हिन्दी अनुवाद 
करनेका साहस किया । मुझे केवल एक महीनेका समय मिला, उसीमे अनुवाद प्रा 
करके कलकत्ते के “हिन्दी बगवासी” पत्रके उपहारके लिये देना पडा । जत्दीमे काम 
अच्छा न हो सका, फिर छपनेमे पुस्तक बहुत ही खराब हो गई। बहुत भूले रह 
गई । इतने पर भी हिन्दीके वर्तमान सुलेखक और कविवरोने उसे पसन्द किया । यह 
मेरा उत्साह बढ़ानेकी बात हुईं। मेने सोचा कि किया तो साहस ही था, पर काम 
कुछ हो गया । 

अब मेंने सन्‌ १९०२ ई० के भारतमित्रके उपहारके लिये इस पुस्तककों बढ़े 
ध्यानसे फिर पढा और शुद्ध किया। पहलेसे इसका बहुत परिवर्तन हो गया है । 
कविताका बहुत अश उस समय छूट गया था वह अब सयोजित कर दिया गया है । 
शुद्ध करते समय मेरे सामने रल्लाबली नाटिकाकी दो सस्कृत, दो बेंगला और दो ही 
हिन्दी पुस्तके रही हैं। मुझसे जहाँ तक बन पडा है, अपनी पुस्तकको शुद्ध और 
सरल बनानेमे त्रुटि नहीं की । 

इस नाटिकाका अजुवाद करना मेरा काम नही था । क्योकि में सस्कृत अच्छी 
नहीं जानता । तथापि खर्गीय भारतेन्दुजी पर बहुत भक्ति होनेके कारण मेंने यह 
काम किया । मुझे इससे बडा आनन्द है कि भारतेन्दुजीकी सबसे पहले छेडी हुई 
यह पुस्तक आज पूरी होगई । इसमे गद्ययी जगह गद्य और पद्यकी जगह पद्यकी 
रचना की गई है। भारतेन्दुजीने इसी प्रकार आरम्भ किया था। इसके विष्कम्मकमे 
एक कवित्त और एक सववया स्वर्गीय भारतेन्दुजीका बनाया हुआ है। वह दोनों उनके 
स्मारककी भाँति इस पुस्तकमे रखे गये है ।”” 

नै न मै कर 

* बाबू बाल्सुकुन्द गुप्त द्वारा लिखित रलावली नाटिकाके द्वितीय सस्करणक्ती 
भूमिका---६ दिसम्बर सन्‌ १९०२ ई० । 

गुप्तजीके “रल्लावली नाटिका ”के अनुवादकी हिन्दी-श्षेत्रमें बड़ी प्रशंसा 
हुई थो। पण्डित महावीरप्रसाद हिवेदीजीने भांसीसे भेजे हुए अपने 
१३ द्सिम्बर सन्‌ १८६६ ई० के पत्रमें गुप्तजीको लिखा था: 
“र्नावछीका जो अनुबाद आपने किया है वह हमने देखा है--देखा ही 
नहीं अच्छी तरह मनन किया है, “शीताशुमुंखमुत्पछे तब दशो पद्मानु- 
कारो करो ”--इसका जब-जब हमको स्मरण आता है तब-तब साथ ही 
साथ आपका अनुवाद भी स्मरण आता दह--हमकों आप चाटुकार न 
सममें यदि हम यह कहे कि जेसा श्रीधरजी अंगरेजीका अच्छा 
अनुवाद करके पढ़नेबालोके मनको मोहित कर छेते है वेसा ही आप 
संस्कृतका अनुवाद करके मोहित कर छेते है। आप कहते है कि 
आप संस्कृत नहाँ जानते। न जानते होगे--जब आप नहीं जानते 
तब तो ऐसा उत्कृष्ट अनुवाद कर सके यदि जानते होते तो 
न जाने कया दशा होती । निश्चय आपका रत्नावछीका अमुवाद बहुत 
ही सरस है” .,..... 

यह कहनेकी आवश्यकता नहीं कि उक्त पत्र द्विवेदी-युगके पूवबर्ती 
समयका है ओर गुप्तजीके र॒त्नावछी नाटिकाके अनुवादकी सरसता एवं 
उत्तमताका उत्कृष्ट प्रमाण है । 

गुप्तजीने '“हरिदास” नामकी दूसरी पुस्तक बद्चभाषाके प्रसिद्ध लेखक 
बाबू रंगछाछ मुखोपाध्याय--रचित पुस्तकके आधार पर छिखी थी। 
संबत्‌ १६४३ में वह प्रकाशित हुईं थी । इस पुस्तकके विषयमें गुप्तजीके 
वक्तव्यका आशय हे--“यह उक्त बद्छा पुस्तकका तरज्ञुमा नहीं, 
किन्तु मूछाधार या मसाला उसीका है। घंटनाओंको उठाकर मेंने अपने 
ढंगपर अपनी भाषामें लिख दिया है ।” इस पुस्तकके लिखनेका प्रयास 
क्यों किया गया--इस सम्बन्धमें शुप्रजीका कथन दै--“इस पोथीके नायक 
साधु हरिदासजी पजाबके लाहौर नगरमें ही अधिक प्रसिद्ध हुए थे । देवयोगसे उनको 

ऐसा अवसर मिला था, कि अगरेजोकों भी वह अपना योगबल दिखा सके थे । परन्तु 
उधर उनका नाम भी कोई नही लेता है। अपने हरिदासकों वह एकदम भूल गये 
हैं। एक हरिदास क्या, कितने ही हरिदास हुए हैं और तलाशसे कही एक आध 
अब भी मिल सकता है। परन्तु अब उनकी ओर कौन ध्यान करता है। पढ़े-लिखे 
लोगोंको देशोन्नतिसे अवकाश नहीं और मूखौंको पेटसे फुसेत नहीं। अगरेजोके 
“मिसमिरिज्स' और थियोसीफीवालोके 'योगाभ्यास! ने दबे हरिदासकों बयालम 
अगरेजी पढ़े बड़ाली बाबू ( रगलाल मुखोपाभ्याय ) की लेखनीसे उखंडवाया । भेरी 
इच्छा हुई कि में हिन्दुस्थानी पोशाकमे हरिदासजीके हिन्दुस्थानियोको दर्शन कराऊें, 
जिससे वह अपने देशके गौरव साधु हरिदासजीको पहचाने तथा अपनी भूलपर 
कुछ तो लज्जित हों । उसीसे यह सब किया है ।” 
वे ने मे 7] 

गुप्जीकी डायरीके अनुसार उनको “हरिदास'--नामकी पुस्तक 
सन्‌ १८६६ ई० ता० १७ मईको बद्भवासी स्टीम मेशीन प्रेससे छपनेको दी गई 
थी और बह २३ जुलाई सन्‌ १८६६ को छपकर तथा बेंधकर तेयार हुई। 
उसको भी छोगोने बडा पसनन्‍्द्‌ किया था। तदनंतर उद्‌वालोके आग्रहपर 
गुप्तजीको सन्‌ १८६८ में हरिदासका उदमे अनुवाद करना पडा। हरि- 
दासका वह उद्‌ संस्करण 'रहबर' प्रेससे प्रकाशित हुआ था। रहबर 
ग्रेस ओर पत्रसे गुप्तजीका सम्बन्ध बहुत पहलेसे चला आता था। 

हिन्दी बद्भवासीके सम्पादकीय विभागमें गुप्तजी सन्‌ १८६३ के 
आरम्मसे १८६८ ई० के अन्त तक, प्रायः छे वर्ष रहे ओर अच्छी मान- 
प्रतिष्ठाके साथ रहे । बह्ञवासी-प्रेस ओर पत्रके स्वामी बाबू योगेन्द्र- 
चन्द्र बसु उनका बडा आदर करते थे। उस समय प्रधान सम्पादक 
और सहकारी सम्पादकमें केवल नामका भेद था, कत्तंव्यमें कोई अन्तर 
नहीं समका जाता था। सहकमियोमें भी किसी प्रकारकी भेद-भावना 
नहीं थी। पारस्परिक सदूभावपूण प्रेम और सहानुभूति ही देखी जाती 

थी। मिला-जुला काम था। हिन्दी बह्नवासीके रूम्बे-चौडे कलेवरमे 
जितनी पाठ्य सामग्री जाती थी, वह आपसके सलाह-मशबिरेसे तेयार 
होती थी । पत्रका कोई स्तम्भ किसीके लिये रिजवे नहीं था। समाचार, 
स्थानीय, मुफस्सिल, अग्ऱेख, परा, विशेषदेख, कहानी, समाछोचना, 
चित्र-परिचय एवं कविता आदि, साप्ताहिक हिन्दी बंगवासीके निश्चित 
विषय थे। ग़ुप्तजीने इन सभी विषयों पर छिखा ओर खूब लिखा। 

नगरमे कहीं कोई घटना या दुघंटना हो जाती तो उसे देखनेके लिये 
घटनास्थछ पर हमारी--“चक्रवर्ती--चोबे--गुप्त-त्रिमूर्ति ही नहीं, 
प्रत्युत्‌ बंगछा बंगवासीके सम्पादक भी साथ रहते थे। गुप्तजीकी डायरी 
में लिखा द्दे वा 

“मंगछबार, ता० ३ मई १६४८; वेशाख सु० १२ संबत्‌ १६४५ 

सवेरे लिखापढी की । बासे होकर आफिस गये। नगरमें गडबड 
है। रायटकी सी मारपीट है। दोपहरको पाचू&, अम्ृतछालछ, चौबे, 
हम देखनेको निकले । बडी उदासी थी ।” 
इसके पूर्वेबर्ती वषेके भूकम्पका हाल :-- 

“शनिवार ता० १२ जून १८६७ ज्ये० सु० १२ 

सवेरे स्‍्नानादि श्री गंगाजी पर किया। पुस्तक पढ़ी। आफिस 
गये। छेख शेष किया। इधर-उघरके काम किये, सन्ध्याको पाँच बजे 
भयानक भूचाल आया | सब डर गये । मकान गिर गये। कोई पाँच 
मिनट रहा । सब आफिस छोड भागे।” 
“रविवार ता० १३ जून १६४७ ज्ये० सु० १३ 

सवेरे स्नानादि घर पर किया। ब्रत रखा। चौरेगी, धमंतक्ला, आलू 


. बाबू पाँचकोडी वन्योपाध्याय, प० अमृतलाल चक्रवर्ती, चौबे प० प्रभु 
दयाल पाडे और स्वय बाबू बालसमुकुन्द गुप्त । 

सिलकाअकका के, 


बालमुकुन्द गुप्त-स्मारक-प्रन्थ जीवन-परिचय 


गोदाम फिरकर साहबोंके मकान देखे । बडाबाजार देखा | सब भूचाल- 
से चूर थे। आफिस गये। भूचाछका छेख लिखकर ४ बजे आये । 


ने मेह चैट मरे 


गुप्तजीको अपनी दक्षताके कारण कभी-कभी सम्पादन सम्बन्धी 
कायके अतिरिक्त प्रधान व्यवस्थापककी अनुपस्थितिमे एक-दो सप्ताह ही 
नहीं,--बल्कि महीनों तक हिन्दी-बन्नबासी कार्यालयके प्रवन्ध विभागको 
भी सेभालना पड़ता थां। वे अ्वन्ध-पटु भी थे। अपने साथियोंके कष्टका 
बड़ा ध्यान रखते थे। जब छुट्टी पर घर जाते थे, तब घरसे भी अखबार- 
के लिये लेखादि बराबर भेजते थे। यह संयोगकी बात है कि सन १८६८ 
६० के नवम्बरमें बद्भवासीसे उनका इतना पुराना और घनिष्ठतर सम्बन्ध 
बातकी बातमें छूट गयो। 


उस समय व्याख्यान-बाचस्पति पं० दीनदयालुजी शर्मा सनातन 
धर्मके सिद्धान्तोंकी रक्षा और प्रचारके लिये प्रयन्नशील थे | पंजाब और 
उत्तर भारतमें पण्डितजीके व्याख्यानोंके प्रभावसे धर्म सभाएँ एवं 
पाठशालाएँ जगह-जगह स्थापित होती जा रही थीं। पण्डितजी जहाँ 
पहुँच जाते, बहके छांग अपना अहोभाग्य समझते | सन्‌ १८६८--ता० 
३१ अगस्तको पण्डितजी कलकत्ते पधारे थे। उस यात्रामें उन्होने कलकत्ते- 
में तीन महीने निवास किया। गुप्तजीके शब्दोंमें--“वक्तताएँ आपकी 
होती रहीं | पाँच-पाँच हजार आदमी एकत्र होते थे। बड़ा प्रभाव पड़ा । 
सात बजे ( शाम ) से १० बजे तक बडाबाजारके कामकाजी छोग काम 
छोडकर व्याख्यान सुनने जांते थे। धमात्साह जाग उठा । एक दिन 
सर्वेसाधारणके चन्देसे १४ हजार रुपये एकत्र हो गये। अब तक यह 
चन्दा मारवाडियोंके यहाँ ही जमा था। उन दिनों स्थानीय “बद्भवासी” 
घम-भवनके लिये दान माँग रहा था। उस चन्देसे वह ऐसा चिढ़ा कि 

वर्षासे प्रशंधा करते-करते यकायक पंडित दीनदयाछुजीको गाछियाँ 
देने छगा |” 


यदि हिन्दी बह्चचासीमे आलोचना पण्डित दीनदयालुजीके किसी 
अनुचित कार्यको लेकर सावजनिक हितकी दृष्टिसे की जाती तो पडितजी- 
के मित्र होते हुए भी गुप्तजी उसको सहन कर छेते, किन्तु हिन्दी बच्च- 
बासीने केवछ इसलिये कि उसके प्रस्तावित धर्म-भबनके लिये उस चंदेको 
दे डालनेकी सलाह उन्होने छोगोको' नहीं दी, पण्डितजीके विरुद्ध आन्दो- 
लन छेड दिया। गुप्तजी जेसा न्यायप्रिय तेजस्वी पत्रकार इस अनौ- 
चित्मकी केसे उपेक्षा कर सकता था ? गुप्तजीने पत्रके प्रधान सम्पा- 
दक श्रीअमृतछालजी चक्रवर्तीकी समझाया कि “आप आठ वषसे 
जिसका पक्ष करते आये है आज उसका विरोध न करे। क्योंकि ऐसा 
करनेमें आपकी निन्‍दा हे । छोग आपको साफ स्वार्थी कहेंगे ।”# किन्तु 
चक्रवरतीजी बद्भवासीके माल्किकी नीतिसे मजबूर थे। इसपर गुप्तजीने 
तुरन्त नोकरी पर छात मार दी ओर उनका यह त्याग प्रशंसनीय सममा 
गया था| हि 


उनके बद्भवासीसे अछग होनेकी बात फेछते ही भारतमित्रके 
तत्कालीन मालिक बाबू जगन्नाथ दासने अपने पत्रके सशच्चालनका भार 
स्वीकार करनेके लिये गुप्तजीसे अनुरोध किया, किन्तु वे कछकत्तेसे एक 
बार अपने घर गुडियानी जाना निश्चित कर चुके थे। बाबू जगन्नाथ- 
दासजीको उन्होंने ही उत्तर दिया कि “इस समय तो में घर जाता हूँ। 
आप आवश्यकता समक्त तो मुझे लछिखियेगा ।” यों हिन्दी बद्भवासीसे 
हटनेके दो तीन दिन बाद ही ता० २४ नवम्बर सन्‌ ९८६८ ई० कार्तिक 
शुक्ला ११ बृहस्पतिवारकी रातको गुप्तजी, पण्डित दीनदयालुजीके साथ 

, भारतमित्र ४ जून सन्‌ १९०० ईं० । 

कलकत्तेसे रवाना हो गये। उनकी उस दिनकी डायरीमें लिखा है-- 
“आज चढला-चलीका दिन था। असबाब बाघा। मिला-झुली की । 
मुरलीधरके घर भोजन किया। सन्ध्या तक छोग पण्डित दीनद्याछुजी से 
मिलते रहे। ७ बजे चोकड़ी पर उनको विदा किया गया। बहुतसी 
फिटने साथ थीं। सब रईस स्टेशन पर आये। गोस्वामी देवकीनन्दनजी 
तक आये । बडी धूमसे ट्रंन विदा हुई ।” 


[ ६ |] 
“भारतमित्र” के सर्वेंसवा 





| ३ -दी बड़्वासी' से अछग होनेके बाद गुप्तजी अपने घर “गुडि- 
यानी पूरे सहीने भर भी न रहने पाये होंगे कि ता० २४ 
दिसम्बर सन्‌ १६८६८ ई० को उनके नाम भारतमित्रके स्वामी बाबू ज़ग- 
ज्ञाथदास दुर्रानीजीका तार पहुँचा :-- “ऋृपया ३० वीं के पहले यहाँ 
निश्चित रूपसे पहुँचिये, उत्तर दीजिये (।१॥०७७७ 26800 ))06 96/0१७ 
80008 90877 ए7७।ए 769]9 ३ 
इस तारको पाकर गुप्तजी जनवरीके दूसरे सप्ताहमें कछकतते आये 
ओर १६ जनवरी, सन्‌ १८६६ की “भारतमित्र' की संख्या उनके द्वारा 
सम्पादित होकर प्रकाशित हुई । 
भारतमित्रके उस अड्डमे गुप्तजीने “दिल्लीसे कलकत्ता” शीषेक लेखमे 
अपनी यात्राका बृत्तान्त अपने स्वाभाविक सनोरंजक ढंगसे लिखा था | 
-अब तो-वह विवस्ण- मुप्तजीके जीवन-इतिहासका एक अंश बन गया है। 
उस सरस वर्णनको पढ़िये :-- 

“१० वो जनवरीकी रातको में दिल्लीसे कलकत्तेके लिये मेल ट्रेनमें सवार हुआ । 
टिकट इण्टरका लिया । ट्रेन प्लेटफार्म पर आकर लगी, तो देखा कि इंटरमिडियट- 
की गाडी केवल एक ही है। उसमे भी एक कमरा युरोपियन साहबोके लिये और 
एक युरोपियन लेडियोके लिये । शेष तीन कमरोमे हिन्दुस्थानी ज्लो-पुरुष सब। 
कडकडाती हुईं सर्दीके मारे असबाबके गठ्ंड सी छोगोके पास कम न थे। इससे 
उनकी वह बुरी नौबत हुईं कि कुछ न पूछिये। बहुत लोग घबराकर तीसरे 
दरजेकी गाडीमे चछे गये और जो भिच-भिचाकर रह सके, वह इटरमे पडे रहे । 
ट्रेनकी देखा तो उसमें दूसरे और पहले द्रजेकी याडियाँ केवल चार ही नहीं थीं , 
पाँच थी , तीसरे दर्जजी भी दो थी। परन्तु इटरमिडियटकी जिसकी मेलमे बडी 
जरूरत रहती है, केवल एक ही गाडी थी । भले मानुस हिन्दुस्थानी इसी द्रजेमे 
सिर छिपाया करते है। उनके भाग्यसे रेलमे उसकी एक ही गाडी रह गई । दूसरे 
और पहले द्रजेकी गाडियाँ मजेसे खाली चली जा रही थी । उनमें कभी कोई 
एक-दो साइब-बीबी दिखाई देते थे।” 

“इटरका टिकट लिया था। इससे जी न हुआ कि तीसरे द्रजेमे बठें । दबते- 
दबाते इण्टरमिडियट हीमे पंडे चले आये। जंसी दु्दंशा भोगी वह जी ही जानता 
है। जहाँ रेल ठहरती, वहाँ यदि एक आदमी उतरता था, द्स घुसनेको दौछते थे । 
धक्कम-धका होकर कमसे कम दो आदमी तो घुस ही जाते थे। इस प्रकार भीड 
बढती ही जाती थी । रात जिस अकार कटी उसे शरीरका जोड-जोड जानता है । 

सवेरा हुआ । सूथ चमका। सरद हवा सनसनाती थी, तो भी स्ूर्यक्ी चमकसे 
जरा मुंह निकालनेक! साहस हुआ। खिडकी खोलकर देखा तो गाडीके दोनों और 
हरी खेती लहलहाती थी। गाडी उस समय कानपुरके पास थी। दिल्लीसे उस 
तरफ इस साल खेती कम है। चनेकी फसल तो है ही० नहीं । फसल हो तो 
कहाँसे ” कानपुरसे बक्सर तक दिन था, खेती दिखाई देती थी। इतनी दरमे 
अबके चनेकी फसलू अच्छी है। और भी खेती अच्छी है। बिहारका जो अदा 
जलमम़ हुआ था, उसमे फसल खूब लहलद्वाती दिखाई दी । पश्चाबका जगल, दिल्ली 


८३ 





बालमुकुन्द गुम्त-स्मारक-्यन्थ जीवन-परिचय 


हम जनम 








का आन्त, हरियाना और शेखाबाटीमे अबके खेती नहीं है इस तरफ फसल अच्छी 


है। इतना भी भला ।” 

“अ्रयागमे मकरके स्नानके लिये यात्री जा रहे थे। दोनों आरसे टेने भरी आ 
रही थी । स्टेशन पर बडी भीड्भाड थी। कुछ कालेजोके वियार्यी परीक्षा देकर 
प्रयागसे लौट रहे थे। इनका भी एक रेला मेल ट्रेन पर अज्छा पडा। दो-चारको 
जगह मिली । कुछ मित्र लोग इनको पड़चाने प्लेटफान तक आये »। एक गोरे 
साहबने उनको वक्‍क्रे लगाकर बाहर निकारू दिया और उनका उजर कुछ भी न 
सुना, बेचारे पढे-लिखे छडकोकी यह खराबी ठेखकर अनपढोकी भा दु ख हुआ । 

यहाँ उतरकर मेने फौजी ढगका-सा स्नान किया परन्तु कुछ खा ऊेनेको कहीं 
जगह न मिली । गाडीके भीतरकी दशा तो सुना ही चुका हैँ। बाहर भी स्थान 
नथा। यात्री फिरते थे, साहब-मेम फिरते थे। कबाब रोटीवाले फिरते थे, 
असबाबवाले कुछी फिरते थे और गोरे-काले पुलिसवाले फिरते 4। हिन्दू बेचारा 
कहाँ भोजन करे ः खेर, खड़े-खडे ही दो पेड़े मुँहमे डाल पानी पी गाडीमे बेठना 
पडा । गाडी चली । सडकके सहारेसे नगरका जो भाग दिखता था, वह रमणीक 
माल्म होता था। पुल परसे देखा यमुनाजीकी धारा बहुत ही क्षीण दशामे है । 
रेती चमकती थी। शायद्‌ इस माससे और सूख जायेंगी। दिल्लीमे यमुुनाकी 
ऐसी दशा है, मानों वह दिल्लीसे उठ जानेको है ।” 

“शाम होते-होते गाडी चौसा स्टेशन पर पहुची, यह प्डेयके बीमारोकी देख- 
भालका अडडा है । यहाँ आकर ट्रेन 5हर गईं । खिडकियाँ पहले ही से बन्द थी । 
पुलिसके दूत दौड़े आये और दरवाजे रोककर खडे हो गये । ठीक इस प्रकार जसे 
केदियोको ! मानो यात्री छोग भी गाडीसे उतरकर भाग जायेंगे। इसके बाद 
खिडकी खुली और हमारे “क्मरेवालोकों नीये उतरनेकी आज्ञा हुईं। हमलोग नीचे 
प्लेटफार्म; पर उतरे । आज्ञा हुईं कि कतार बाँधो । हसने' कतार लछगाई। इसके 
बाद गार्डीकी खिडकीमे रस्से दोनों ओर डाले गये और उनमे हमलोग रोके गये । 
पशु रस्सेसे रोके जाते हैं परन्तु चौसे पर हम मलजुष्य कहलानेवाले रस्सेके घेरमे थे । 

4धारतमित्र” के सर्वेसवा 


दो गोरे साहब हमे देखने आये और दूर हीसे देखकर चल दिये, परन्तु कई 
आदमियोकी जो हमारे पास ही थे खूब नाड टटोली गई । पीछे जान पडा कि, 
हमलोगोकों मोटा ताजा जानकर साहबने दर ही से वतां किया था ।” 

हमारी वाली गराडीके एक कमरेमे दो गोरी-मेम थी । उनको गाडीसे उतरनेका 
कष्ट न हुआ। गोरी डाक्टरनीने उनकी गाडीके पास जाकर कुछ पूछा और अलग 
हुई। परन्तु दो बगालिन स्लरियाँभी उसी गाडीमे यी। उनको ठाक्टरनीजीने 
उतारा और देर तक उनकी नाडी पर हाथ वरे रहीं । उसी गाडीमे दो साहब थे, 
वह भी नीचे उतरनेके कश्से क्ये। ट्रेन भरमे किसी दरजेके किसी साहबको नीचे न 
उतरना पडा और हिन्दुस्थानी कोई भी रेलके भीतर न रहने पाया ।” 


“ट्रेंज चली तो देखा कि तीन-चार आदमी उतार लिये गये। इनमे एक 
स्त्री थी ओर एक पुरुष कुछ दुबंल। बेचारे कुछ बीमार भी न थे, कहा-सुनी भी 
उन्होंने बहुत की, परन्तु कुछ सुनाई न हुईं। इनके चेहरे फीके पड गये थे। 
बेचारे हेरान थे कि क्‍या करें ? प्लेटफार्मसे नीचे उतारकर यह प्लेगी मकानकी 
ओर किये गये। वहाँ दो प्लेगी ठेले थे, उनपर डालकर घसीटे गये, मानो वह 
सचमुच ही बीमार थे, मानो सचमुच प्छेगगस्त थे। जब कलकत्तेमे प्लेग कहा 
जाता था तो कलकत्तासे जानेवाली ट्रेने भी चौसेमे रोकी जाती थीं। और उनमेंसे 
हकनाहक <स-बीस यात्रियोको उतारकर प्छेग-करेम्पमे सडाया जाता था। वही दशा अब 
कलकताकी ओर जानेवाली ट्रनोडी होती है। . ” 

“जहाँ साहब लागोंका भोजन वही ट्रेनकः मुकाम। पहले मेल ट्रेन मुकामामें 
ठहरती थी । परन्तु अब रात जल्दी होती है, इसीसे द्युनापुरमें तीस मिनट ठहरने 
लगी । आर्चये कुछ नही, रेल साहबों ही के लिये है। रेलमे सुख पाना हो तो 
विलायतमे पेंदा होनेकी प्रार्थना करो ।” 

“हुगलीसे हावडा तक ग्रभातका समय था। रेलके दोनों ओर जरू भरा था। 
उसमेसे इतनी भाप उठ रही थी कि पेड-पत्ते और भूमि आदि कुछ दिंखाई न देते 

थे। यह अधिक सरदी होनेका प्रताप था। पज्ञाब और पश्चिमोत्तर प्रदेशमे तो 
अबके अपार जाडा है ही, परन्तु बयदेशमे भी खूब है ।” 

यह है 'दिल्लीसे कलकत्ता”! तककी उस यात्राका गुप्तजी द्वारा 
अक्लित शब्द-चित्र। गुप्तजी ता० १० जनवरी, सन्‌ १८६६ की शामको 
दिल्लीसे रवाना होकर ता० १९ जनवरीको सवेरे कछकत्ते पहुँचे थे। इस 
बार वे केवछ सम्पादक ही नहीं,--भारतमित्रके कणंघार बनकर आये 
थे। उदारमना बाबू जगननाथदांसजीने उनको विश्वास दिला दिया 
था कि भारतमित्रको आप अपना पत्र समभकर चलाइये। हम इससे 
कमाई करना नहीं चाहते। देश ओर समाजकी इसके द्वारा भछाई हो, 
जारंभसे भारतमित्रके संस्थापकोंको यही कामनां रही दे। इसकी 
आमदनी इसीकी उन्‍नतिमे लगती रहे । 

अपने इस वचन पर बाबू जगन्नाथदास बराबर कायम रहे | समय 
समय पर उनकी ओर उनके मित्रोंकी भारतमित्रमे गुप्तजी द्वारा खरी 
आलोचना भ्रकाशित होनेपर भी उन्होंने कभी यह नहीं पूछा कि आप 
लिखते क्या हैं ? इस समय ऐसे स्वामी ओर सम्पादक दिखाई नहीं 
देते। बाबू जगन्नाथदास दुर्रानी (अग्रवाल) चाँदीके प्रसिद्ध व्यवसायी 
थे। स्थानीय नेशनछ बेंक आफ इंडिया ढिमिटेडमें उनका आफिस था 
ओर उसके वे एकमात्र सोनेके दछाछ थे। बड़े दबंग, साहसी, और 
अपनी धुनके पक्के थे। उनका बड़ा रोब-दाब था और वे “दासजी' 
के नामसे मशहूर थे। उनकी पहुँच सत्र थी। भारतमित्रकों चलानेमें 
उन्होंने मुक्तहस्त होकरू व्यय किया था। ता० १५ जनवरी, सन्‌ १६३६ 
को निस्सल्तानावस्थामें बाबू जगननाथदासजीका देहान्त हुआ | 


फ्न्न्न्स््ससमाक...."> 

बननबननल 


न्‌ १८६६ ६० के आरम्भमे गुप्तजीने साप्ताहिक भारतमित्रके 
सम्पादन एवं सथ्वालनका भार ग्रहण कर सर्वप्रथम पत्रका आकार 





[ 


बढाया ओर जनसाधारणकी सुविधाके विचारसे उसका वार्षिक मूल्य 
रु० ३) से घटाकर २) रु० किया। उसी हरूम्बे-चोड़े आकारमे भारतमित्र 
बडी धूमधाससे चलछा और उसके द्वारा साढें आठ वर्ष उन्होंने हिन्दी- 
साहित्यकी एकनिष्ठ सेवा की । इस अवधिमे वे देशके राजनीतिक, 
सामाजिक, घार्मिक और साहिलिक प्रश्नोंपर निर्भेय होकर अपने स्पष्ट 
विचार व्यक्त करते रहे । किसी व्यक्ति विशेषसे दबकर ठकुर-सुहाती 
करना या पक्षा-पक्षीके कमेलेमें इमय-पक्षी “रामाय स्वस्ति रावणाय 
स्वस्ति” को नीतिके अवलंवनसे मतामत देना गुप्तज्ञीके स्वभावके 
सर्वंथा विपरीत था। गुप्तजीकी निलेप एवं निर्मीक नीतिने समूचे 
देशमें उनकी ओर उनके भारतमित्रकी प्रसिद्धिका डंका बज्ञा दिया था। 
ब्रिटिश-बभव-प्रद्शनके राजसूय-छाड कजेनके सन्‌ १६०३ ई० 
दिल्ली-दरबारमें भारतमित्र-सम्पादक गुप्तजी अंग्रेजी पत्रोंकी भाँति निम्म- 
त्रित होकर सम्मिलित हुए थे। हिन्दी पत्रोमे उस समय यह सम्मान 
भारतमित्रको ही मिछा था। सन्‌ १६०४ ई० मे न्याय निर्धारणार्थ 
कलकत्ता द्वाईकोटमें गुप्तजी सादर स्पेशल ज्जुरर मनोनीत हुए थे। 

पण्डित दीनदयालुजी पर किये हुए बद्धवासीके अनुचित आक्रमणों- 

का प्रतीकार गुप्तजीने 'भारतमित्र' में बेठते ही “मूठ सहित व्याज 

चुकाने” की छोकोक्तिके अनुसार जवाब देकर 

बद्ववासीसे किया। बंगला बंगवासीके प्रधान सम्पादक 

दो दो बाते बाबू पाचकोडी वल्योपाध्यायके पद-त्यागकी 

सूचना पढ़कर उन्होंने “पाचकोडी भी नहीं” 

शीषेक लेख लिखा , जिसमे बद्भवासीके स्वामीकी स्वाथंपरायणताका 

परिचय देनेके साथ धम-भवनका पूरा रहस्य खोलकर बता दिया गया। 
उस ढेखका कुछ अंश इस ग्रकार है :-- 

“बगला-बगवासीके प्रवान सम्पादक वाबू पाचकौडी वन्योपाभ्याय नौकरी छोड 
गये । बगवासीने ११ फरवरीके अकमे उनके चडे जानेका दुख इस प्रकार किया 
है, मानों वह फिर भी आयेंगे। परन्तु फिर आनेवाले छोडकर नहीं चके जाया करते, 
दूर ही से वमकी दिखाया करते हैं। पाचकौडी बाबू बी० ए० थे, झुलेखक थे । 
सभा-समाजोंसे जाने, हाकिमोंसे सिलनेके उत्साही थे। बगवासी आफिससें अपने 
ढगके एक ही योग्य आदमी थे । उनके अचानक नौकरी छोड जानेसे सबको आश्चर्य 
' हुआ है। परन्तु आश्वरय होनेकी कोई बात नहीं है। प्लेग आनेके कुछ पढ़िलेसे 
बगवासीको एक महाव्याधिने घेरा है, जो लोग इस बीमारीका मुकाबिछा करके ठहर 
सकेंगे उन्हींका बगवासी आफिसमे गुजारा है, नही तो नही है। बगवासीके मालिक 
एक कायस्थ महाशय हैं, आप ही हिन्दी बड्वासी भी चलाते हैं, आप ही बी० बसु 
कम्पनीके रूपमे “विंजया वटिका' और हाथी मार्का 'सालसा' भी बेचते हैं, 'जन्मभूमि' 
नामका एक बगला मासिक-पतन्न तथा एक अग्नेजी मासिक-पत्र सी निकालते हैं, प्लेगके 
समय प्लेगकी दवा भी आप ही बेचते थे। आपके भादिस्थान बेड्ग्राम' जिले 
बदवानमें एक “शुभचण्डी देवी हैं। उन देवीने आपको एक पाचन चूण दिया, वह 
चूण भी बेचकर देशोपकार करते हैं, उन भगवती झुमचण्डीका मेला भी हर साछ 
लगवाते हैं, उस मेलेके लिये बडी थूमधाम करते हैं, विज्ञापन देते हैँ, मेलेमें रण्डीका 

नाच करात' है, पहछेसे विज्ञापन देते है कि रण्डी ऐसी है, एसा गाती-बजाती है । 
इस साल भी शुभचण्डीका मेला आ, रण्डीके नाचके विपयमे ४ थी फरवरीका बगवासी 
यो (छखता है --कलकतेकी श्रीमती पत्नाका कीत्त न मेलेमे होनेकी बात थी, किसीको 
विश्वास न था कि वह अपने पन्ना नामकी सा्थकता करेगी। उसका पन्ना नाम 
इसलिये है कि वकपर वह “पान ना” यानी मिलती नहीं है। कटकसे पन्नाका तार 
आया कि मे बहुत बीमार हूँ, इस तारसे पन्नाके आनेकी आशा इ्ट गई। यद्यपि 
पन्नाके न आनेसे मेलेकी कुछ हानि न थी, तथापि मेलेके मालिकॉने शिकायतके डरसे 
श्रीमती मानकुमारीको नचाया। मानकुमारीने उत्तम कीसन किया। जयदेवके 
पद्‌ जब उसने गाये तो एक भट्टाचायने कहा,--सस्कृतानभिज्ञ रमणीके कण्ठ्से ऐसी 
विजुद्ध सस्कृत कभी न सुनी थी । 


इतने पेशे करने पर भी बगवासीके अभ्यक्षकों सन्‍्तोष न हुआ। एक नया 
डीग आपने निकाला, वह यह कि बगवासीका आफिस भी बने और साथ ही एक 
शिवालय, एक षठ॒द्शन पाठशाला, एक लेक्चर हाल और ईश्वर जाने क्या-क्या बने । 
हिन्दुस्थानके लोग अढाई लाख रुपया इस महाकार्यके लिये बगवासीके बगाली कायस्थ 
प्रभुको प्रदान करे । यदि घरके रुपयेसे यह सब बनता तो किसीको एतराज ही कया 
या ? पर नहीं , रुपया पराई जेबसे आवे । जब सुना कि पडित दीनदयालछुजीके 
व्याख्यानोसे कलकसे के बडे बाजारमे १५ हजारका चन्दा हो गया तो बगवासीके 
अ यक्षकी निगाह उसपर पडी । उसके छीननेके लिये तीन-चार सप्ताह तक पडित 
दीनद्याल्॒जीकी निन्‍दा की । बालमुकुन्द गुपने इस भयसे कि अब पतन्नमे पडित दीन- 
दयाहुजीकी निन्‍्द छपेगी, हिन्दी बगवासीसे अपना सम्बन्ध छोड दिया। परन्तु अब 
बगवासीके प्रधान सम्पादकने अपना सम्बन्ध क्यों छोडा। उनको तो किसी 
दीनदयालुकी इज्तका भय न था ? सुना है, इन पांचकौडी बाबू तथा हिन्दी बगवासीके 
सम्पादक अम्ृतछारूजीको धर्म-भवनके लिये मिक्षा मागनेंकी आज्ञा हुईं थी,--कहा 
गया था कि आप देश-विदेश फिरकर वर्म-भवनके लिये चन्दा छाइये । पाचू बाबूकों 

यह भिक्षाट्रन पसन्द न हुआ, नौकरी छोड गये । अखबारके सम्पादक 
अखबार लिखनेको होते हैं या सीख मागनेको १? । 

इसके अनन्तर गुप्तजीने समय-समय पर कितने ही छेख, टेसूए 
जोगीड़ा और व्यक्न्य.चित्र श्रकाशित कर बंगवासीके अनोचित्यका पूरा- 
पूरा प्रायश्वित्त कराया । 


काशी नागरी प्रचारिणी सभाके आन्दोछन एवं महासना प० मदन- 
मोहन मालवीयजीके प्रभावपूर्ण उद्योगके फलस्वरूप 
उर्द' बनाम नागरी. पश्चिमोत्तर प्रदेश और अवध सरकारकी ओरसे 
संख्या (८४--सन्‌ १६०० ईं० ३--२४३ सी० 
६८ द्वारा ता० १८ एप्रिछ्को इस आशयकी आज्ञा प्रकाशित हुईं :--- 
(१) समस्त मनुष्य प्राथना-पत्रों और अर्जीदाबोको अपनी अपनी 
इच्छाके अनुसार नागरी बा फारसी अक्षरोंमे दे सकते हे । 
(२) सभी समन, विज्ञप्तिया ओर दूसरे प्रकारके पत्र जो सरकारी 
न्यायालयों वा प्रधान कमंचारियोंकी ओरसे देशी भाषासे 
प्रकाशित किये जाते हें, फारसी ओर नागरी अक्षरोमे जारी 
होंगे ओर इन पत्रोको खाना-पूरी फारसी अश्षरोकों भाति 
ही हिन्दीमे की जाय । 
(३) अंगरेजी आफिसोंको छोड़कर आजसे किसी न्‍्यायालूयमे 
कोई मनुष्य तब तक नियत नहीं किया जायगा जब तक वह 
नागरी ओर फारसीके अक्षर अच्छी तरह लिख-पढ़ न 
सकता हो | « 
गवनमेटने किसीके दबावमे आकर अचानक नहीं, भ्रत्युत्‌ बहुत 
दिनोंके विचार-विमश और जांच-पड़ताल्के बाद यह आज्ञा दी थी। 
खरकारके पास न्यायालयों तथा सरकारी दफ्तरोंमें नागरी अक्षरोंका 
* भारतमित्र १६ फरवरी, १८९९। ओ 

व्यवद्वार करनेके लिये विभिन्न तिथियो या तारीखोंके वहुसंखयक आवै- 
दन-पत्र पहुँचे थे, सन्‌ १८६८ ई० में नागरी अक्षरोंका प्रचार चाहने- 
बालोंका एक डेपुटेशन लेफ्टिनेण्ट गबनर सर एण्टनी मेकडानलसे मिला 
था। नागरी-हिन्दीक्े विरोधमें पहुँचो हुईं अजियाँभी उसके सामने 
थीं। इसके अतिरिक्त उक्त प्रान्तोंके न्‍्यायाठयों और सरकारी दफ्तरोंमे 
नागरी अक्षरोंके प्रचारके विषयमे रेवेन्यू बोडेंकी १६ अगस्त सन्‌ १८६६ 
ई० की रिपोर्ट एवं इसी सनकी मनुष्य-गणनाके समय अंगरेजी, उद्ूः 
नागरी और केथोमें गिनती करनेवाले मध्यम श्रेणीके पढ़े-लिखे आद- 
मियोंके आकड़े विचारार्थ उपस्थित किये गये थे। इन सब बातोंके 
उल्लेखके साथ' नागराक्षगोंक्े सम्बन्धमे आज्ञामे यह भी बता दिया था 
कि पहले यहा न्‍्यायारुयोंमि फारसी भाषा और फारसी अक्षरोंका 
व्यवहार था। फारसीके स्थानमे देशी भाषाओका व्यवहार करनेका 
प्रबन्ध पहले पहल सन्‌ १८३७ ई० मे हुआ था। उस समय सपरिषद्‌ 
गवनर जेनरलने बंगाल ओर पश्चिमोत्तर प्रान्तके न्‍्यायारुयोंकी भाषामे 
परिवत्तेन करनेका हुक्म दिया था। इसी द्देश्यसे सन्‌ १८३७ ई० के 
नवंबरमें एक कानून भी पास किया गया था। इसके दो वे पश्चात्‌ सदर 
दीवानी अदाछतने अपनी अधीनस्थ सब अदालतो मे हिन्दुस्तानी अर्थात्‌ 
बदूके प्रचारके लिये आज्ञा दी थी। बह आज्ञा केवल उदूं भाषाके विषयमे 
थी,--अक्षरों के विषयमे नहीं। सन्‌ १८६८ ई० मे न्यायालयों में 
फारसी अक्षरों के स्थानमे नागरी अक्षरों का व्यवहार स्वीकार करनेके 
लिये गवर्मटसे प्राथंना की गई थी और उसन समयसे अब तक उसका 
ध्यान बराबर आकषित किया जा रहा था। पश्चिमोत्तर प्रान्तके पड़ोसी 
बिहार ओर अध्यप्रान्तके न्‍्यायांछयोंमें फारसी अक्षरों के स्थानमें 
नागरी अक्षरोंका भ्रचछन पूर्णरूपसे हो गया था; इसलिये हिन्दी 
अक्षरों के अधिक प्रचारसे भविष्यतमे इन प्रान्तो की एक बड़ी संख्याके 

मनुष्यों की सुविधाके विचारसे बोडे आफ रेवेन्यू और हाईकोट तथा 
अवधके जुडिशियछ कमिश्नरकी सम्मतिसे सहमत होकर लेफ्टिनेण्ट 
गबनरने नागरीके सम्बन्धमे उक्त आज्ञा प्रचारित की थी । 
इस आज्ञाके निकलते ही मुसछमानों में तहलका मच गया। उनके 
अन्धाधुन्ध आन्दोलनका तूफान नागरीके विरोधमे उठा। अपने अख- 
बारो' और सभाओ द्वारा उन्होंने आकाश-पाताक एक कर डालनेका 
अकाण्ड-ताण्डब किया । रूखनऊमे एक “उदूं डिफेंस संद्रल कमेटी” 
बनाई गई। दिल्ली, इठाहाबाद ओर छाहोर भी नागरी-विरोधके उन 
दिनो अड हो रहे थे। उस समय गुप्तजीने भारतमित्र द्वारा बड़ी 
धीरतासे' डटकर नागरी-हिन्दी विरोधियों के कुतकोका साधिकार उत्तर 
दिया था। उन्होंने उदके हिमायती-नागरी-हिन्दी-विरोधियो को प्रायः 
निरुत्तर कर दिया था। उनकी बहुजनादत “उदृको उत्तर” नामकी 
विनोदात्मक कविता उसी समय ओर प्रसद्गकी रचना है | 
इस सम्बन्धमे गुप्तजीके छिखे हुए कुछ लेखोंके शीषक है :-- 
“नागरी अक्षर”, “मुसलमानी नाराजी”, “डलटे अक्षर”, “उद्‌की 
मौत”, “उल्टी दलील”, “पंजाबी उद्‌”, “नागरीकी अज्जी”, “गरारेदार 
पण्डत”, “मौलबीका डेट”, “नागरी और उद्‌”, “कुर्हियामें गुड”, 
“हिन्दी उदूका मे८”, “हिन्दी और जद”, “नागरीका फेसलछा” इत्यादि | 
नागरी अक्षर” शीषक छेखमे कहा गया है--“काशीकी नागरी 
ग्रचारिणी सभा देवनागरी अक्षरोंके सरकारी दफ्तरोमे अचार करनेके लिये 
कई वर्षते लूगातार चेथ्टा कर “टही थी। अब उसका इतना फल निकला है । 
अब तक बेचारे देवनागरी अक्षरोकों सरकारी दफ्तरोमें कोई कौडीकों भी नहीं 
पूछता था, अब उनकी कुछ कद्र हुई। लखनऊके दिछगीबाज अखबार “अवधपच्र” ने' 
इस पर एक बडी दिछगीका चित्र बनाया है । देश-भाषा रूपी ऊँट पर आगे फारसी 
अक्षरोक्रो एक मुसलमानके वेषमे बिठाया है और पीछे देवनागरी अक्षरोंकों एक हिन्दूके 

रुपमे सवार कराया है। नीचे लिखा है कि “देखिये यह ऊँँट किस कल बैठे ।” 
इसी छेखमें आगे लिखा है--“नागरी प्रचारिणी सभाके उद्देश्यकी इस यओडी-सी 
सफलताका भी हमको बडा हे है। हम उसके उद्योगी भेम्बरोके दढतासे नागरी 
आन्दोलन करनेकी ग्रशसा करते है और उनको बधाई देते है । परन्तु इस विषयको 
लेकर इस ससय जो आन्दोलन खडा हुआ है उसकी हडबूँगमे फेंसनेसे उनको रोकते 
भी है। हम देखते है कि एक तरफ तो देवनागरी ग्रचारिणीवाले इससे इतने प्रसन्न 
हुए है कि अपनेको आपह्दी वन्‍्यवाद और बथाई दे रहे है । दूसरी ओर सुसलमानोने 
यह समम्कत लिया है कि उनके साथ मानों बडा बञ्र अन्याय हुआ है। इस समय 
उनका यह कत व्य है कि सुसल्मानोको शान्त करे । उनको समस्कावे कि वह कुछ 
छुट नहा गये है और न उनका हक छीनकर हिन्दुओको दे दिया गया है। टेवनागरी- 
को केवल अदालत तक आनेकी आज्ञा मिली है। जब फारसी अक्षरोके जाननेवालोसे 
देवनागरी जाननेवाले कई गुना अविक हैं तो क्या उनका कुछ भी लिहाज नहीं होना 
चाहिये | लखनऊके मुसलमानोने सभा करके पश्चिमोत्तर प्रदेशके छोटे छाटकी इस 
आज्ञाका विरोव किया है। मि० हमिदअली खाँ बारिस्टर इस कामके अगुआ हैं। 
उन्होने चाह है कि यह आज्ञा लौटा ली जाय। झुसलूमानोके जितने अखबार है, 
सब इस विषयको मजहबी रगमे रंगकर इसे उदू-हिन्दीकी लडाई बता रहे हैं. । यदि 
इस विषयको लेकर हिन्द-सुसल्मानोके मेलमे कुछ भमेल पडे तो अच्छी बात नहीं । 
नागरी प्रचारिणी सभावालोको चाहिये कि जब तक यह नया बखेडा शान्त न हो तब 
तक खूब शान्तिसे काम करे । रठ्मूठके आनन्दमे उन्मत होनेकी कोई जरूरत नहीं 
है! मुसल्मानोको यह जानना चाहिये कि -जिस भाषाको वे उदूं कह रहे हैं, 
वह हिन्दीसे अलग नहीं है। उदुके आदि कबियोने उस भाषाकों 
“हिन्द्वी” कहकर पुकारा है। हिन्दीको आम लोग जबरदस्ती फारसी 
अक्षरों में छिखने छगे थे, जिसमे वह ठीक लिखी भी नहीं जा सकती 
है। इसीसे शुद्ध हिन्दी शब्दों को आप छोगो'ने अपने अक्षरों के अनुसार 
तोड-फोड डाला है। प्रसादको 'परसाद” बनाया, समुद्रको 'ससन्द्र/ 

किया, हरिद्वारका (हरद्वार” बनाया, वृन्दावनको “बंदरावन' बनाया | 
हिन्दीके हजारो प्रचलित शुद्ध शब्द आपलोगो के इन फारसी अक्षरों के 
कारण नष्टअ्रष्ट हुए। आप छोग खूब समझे कि देवनागरी अक्षरो के 
प्रचारसे आपकी हानि नहीं - छाभ होगा। आप छोगो के फारसी अक्षश 
आपके भी कामके नहीं हे। आपके अली बिल्मामी अपनी असिद्ध उदू 
पुस्तकमे इस बातकों भछीभाति प्रकाश कर चुके है ।”# 

“मुसलमानी नाराजी” - शीषेक लेख छेखनऊके मुसलमानों द्वारा 
नागरीके विरोधमे भेजी हुई अर्जीके उत्तरमे छिखा गया था। मुसर- 
मानोकी अर्जीमे कहा गया था कि नागरी अक्षर उपयुक्त होते तो “बनिये 
महाजन वगेरह तिजारजपेशा कौमे अपने लिये मुखतलिफ किस्मके हरूफ 
ईजाद करने पर मजबूर न होतीं ।” गुप्तजीने इसका जवाब यह कह कर 
दिया .-- बनिये महाजनोकी बात छेकर नायरी अक्षरोको अयोग्य कहना ठीक नहीं है । 
बहाँ-खातेकी बातकों लेकर बहस करना है तो दिल्लीके प्राय सब दुकानदार मुसलमान 
महाजनी अक्षरोमे 'बही-खाते' रखते हैं, कलकतेके कोछूटोलामे दिद्लीके मुसलमानोंका 
बडा जोर है, यहा भी उनका '“बही-खाता' मुडिया महाजनी अक्षरों चलता है । फिर 
यह भी नहीं कि मुसलमान सावारण महाजनोकी तरह अनपढ़ होते हें, बर्थ वह 
सैली भाति फारसी अक्षर और उद्‌ भाषा सीखे हुए होते हैं। छखनऊके सुसलमानोकों 
उनसे पूछना चाहिये कि वह फारसी अक्षरोमे बही-खाता' क्यो नहीं लिखते १ क्‍या 
फारसी अक्षर निकम्मे हैं? नागरी अक्षर कुछ मुश्किल नहीं हैं। फारसी अक्षरोकी 
भाँनि नागरी अक्षरोके सीखनेमे चार-पाँच साल नहीं लगते हैं । नागरी अक्षर तो 
महीने पन्द्रह दिनमे ही आ जाते है। मुसलमान भाई नागरीकों सीखकर फारसी 
अफ्तरोसे उनका मुकाबिला करें ,और तब कुछ कहे ।” 

मुसछमानोंने अपनी अर्जीमें एक उच्च यह उठाया था कि मुसछभान 
छोग नागरीको हिन्हुओंकी घर्म-भाषा समझकर नहीं पढ़ते और न 

# भारतसित्र ; २१ मई सन्‌ १९०० है०। 

थण्डित लोग अपनी पवित्र नागरी भाषाको उन्हें सिखाते हें। सरकारी 
मद्रसो मे मुसछमान कुछ नागशी सीख लते है, पर ब्राह्मण लोग स्व 
मुसछमानो को देवनागरी सिखाना पसन्द नहीं करते । इससे नागरी 
जाननेवाले मुसछमान बहुत कम है। यदि मुसलमानों के दुभग्यसे 
सरकार दफ्तरो को नागरीमें कर देगी तो मुसछमान बरबाद हो जाय॑गे। 
इसपर गुप्रजीने एक प्रसिद्ध मुसलमान बेरिस्टरकी सलाहसे ऐसे खुराफातसे 
भरी अजीं लिखी जानेके छिये अफसोस करते हुए कहा है :-- 

“देवनागरी किसी भाषाका नाम नहीं है, वह तो केवल अक्षरोका नाम है। कोई 
पण्डित ऐसा नहीं है जो मुसलमानोको देवनागरी अक्षर सिखानेसे इनकार करे | 
मश्यप्रदेशके मुसलमान देवनागरीमे अच्छी तरह लिख-पढ़ सकते है! पश्चिमोत्तर 
प्रदेशमे संकड़ो नहीं-हजारों मुसलमान, शुद्ध देवनागरी लछिख-पढ सकते हैं । कल 
पढते ही नही---झकुलमास्टर बनकर कितने ही हिन्दुओको पढाते हैं। कितने ही 
मुसलमान देवनागरी लिखना-पढना ही नहीं जानते--शुद्ध हिन्दी भाषामे उत्तम-से- 
उत्तम कबिता भी करते है। बच्बालके मुसलमान बज्ञाक्षर यहाँ तक सीखते हैं कि 
फारसी अपक्षरोका वह नाम भी नही लेते । बम्बईके मुस्कमान मरहठी भाषा और 
मरहठी अक्षर यहाँ तक सीखते है. कि वहाँके सरकारी दफ्तरोमे अनुबादका काम 
करते है । बम्बईके अखबारों पर जब सरकारने सिडिशनका सुकदमा चलाया था तो 
मुसलमान अनुवादकोसे ही मरहठीका अनुवाद अंगरेजीमे कराया था । बच्भालके मुसल- 
मान भी बगाली अप्तर सीख सकते है और बम्बईके मरहठी तो क्या लखनऊके 
मुसलमानोको कोई देवनागरी अक्षर सिखानेवाला नहीं मिलेगा १ 

“उल्टटे अक्षर” शीषक लेखमे कहा दै--“सब जानते और मुसलमान भी 
मानते हैं कि उद शाहजहांके छदकरमे बनी । ब्रजमाषी और फारसीके मेलसे इसकी 
उपत्ति है। बादशाहोके समयभे दफ्तरोकी भाषा फारसी थी और फारसी अफ्षरोमे ही 
वह लिखी जाती थी । फारसी अक्षरोका अविक रिवाज होनेसे नई भाषा भी उन्हीं 

अक्षरॉमें लिखी जाने छगी। नही तो फारसी अक्षरोंका इस भाषा पर कुछ हक नहीं है ! 
हिन्दुस्थानके देवनायरी अक्षरोंमे ही इसका लिखा जाना जरूरी था । परन्तु खेर, तब 
जैसा समय था बेंसा हुआ। अब सी हर एक आदमी उन्हीं अलरोमे लिखन पर, 
लाचार किया जाय, यह कुछ बात नहीं। झुसलूमानोकों चाहिये कि उलटे अक्षरोंमे 
कुछ बहुत गुण हैं तो दिखावें । उनको अपने उछटे अक्षर बहुत पसन्द हू तो उन्हींमे 
लिखा करे सरकारने उनको रोका नही है । परन्तु करोड़ो हिन्दुओकोी नागर। जप्षर 
लिखनेसे वह क्यो रोकना चाहते है ? यह हमारी समझममे नहीं आता । ससारमे सब 
बाई तरफसे दाई तरफको लिखते है । केवल मुसलमान ही दाई ओरसे लिखते हुए 
बाई ओरको आते है । उनके उलटे अक्षर ऐसे नामुकम्मिल है कि जिस भाषाके लिये 
वह बने हैं, उसीको ठीक-ठीक नही लिख सकते । इब्रानी भाषासे यह अक्षर अरबीसे 
आये | परन्तु क्या आये, न उनमे “य' है न ८ है, न 'च' है, न 'ड' ते, न ड' हे 
न 'ग' है। फारसीवालॉने उनकी बनावटको जरा सीवा करके उससे “य 'े” और 
ाफ' घुसेडा है । परन्तु बाकीकी कसर रह गई। पीछे आई उढ. । उसके लिये तो 
देवनागरीके सभी वर्णौकी आवश्यकता यी, इसीसे उद्‌वालोने एक 'हहे' गढी, 'डाल' 
बनाई और 'ढ़े निकाली । परन्तु उससे भी क्‍या हो सकता था ? घ' रह गया । छ, 
भू, 5) ढ, 4, इत्यादि कितने ही व्यक्षन रह गये । इनके लिये उठ वालोसे कुछ न बना 
तो एक 'दोचस्मी हे” निकाली । उसे 'े' दाल! 'डाल' आदिमे मिलाकर उक्त ब्ोंकी 
आवाज निकालने लगे । परन्तु उससे भी मतलब पूरा नहीं हुआ । बहुत चीजोकी कसर 
रह गई। “ण की आवाज उदू-अक्षरोमे नहीं है। 'प्रचारिणी' लिखनेम वह 'परचारिनी' 
लिखेंगे । बहुत शुद्ध लिखने बेठते हैं तो 'परचारिंडी' लिखते हें । हस्व और दीघका 
उद्‌ में भेद नहीं, प्र! और 'पर' का भेद ही नहीं। इसीसे बेचारे अली बिलगरामी 
अथनी किताबकी भूमिका सीखे थे कि उर्दू अफ्षरोंमें ठीक-ठीक लिखनेकी शक्ति नहीं 
है । पढनेवाला अपनी लियाकतसे शुद्ध पढ सकता हैं, अक्षरोंमे इतनी योग्यता नहीं छै 
कि, पढनेवाला अप्षरोंके भरोसे झ॒ुद्ध पढ सके । एक बिन्दीके फेस्मे इन अक्षरोँसे बाबू 

याबू” और खुदा “जुदा' बन सकता है ।”। 
+ भारतमित्र ११-६-१९०० हैं। 

लाहौरके 'पेसा अखबार” ने नागरी अक्षरों के जारी होनेको उद्‌के 
हिये 'पेगामे मौत” कहा था और लिखा था कि अक्षरों के बदलनेसे यह 
जुबान मलियामेट हो जायगी। मलियामेट होनेका कारण यह बताया 
था कि नागराक्षर कामके नहीं, उनमें उद शब्दों के लिखनेकी शक्ति नहीं। 
पैसा अखबारके केखके उत्तरमें गुप्तजीने “उदंकी मौत”--शीषेक छेखमें 
पूछा है --/जालू---जे--ज्वाद और जोय के उच्चारणमे क्या फऊे है और यदि फर्क 
नही है तो क्यों यह---“जाल---जे', ज्वाद' 'जोय' इकट्ठे किये गये हैं। उट भाषाका 
तो एक भी हाब्द ऐसा नहीं है कि जिसमें सिवाय 'जीम” और “जे' के 'जाछू-ज्वाद-जोय' 
किसीकी कुछ भी जरूरत पडती हो। इसी प्रकार 'खाद' और से की भी 
कुछ जरूरत नहीं है । दुर्भाग्यवश उर्दफारसीके अक्षरोमें लिखी जाने लगी और 
फारसीन वही अक्षर अरबीसे प्राप्त किये थे, इसीसे फारसी-अरबी शब्दोंके उदूमें 
घुसेडनेके साथ “जाल-ज्वाद' काम आती हैं , नहीं तो उसकी भी कुछ जरूरत नहीं 
है। 'जाल-जे-ज्वाद-जोय' सबका उच्चारण एक ही सा है। इसलिये बेचारा 
विद्यार्थी नहीं जान सकता कि किस शब्दको वह जालसे लिखे और किस शब्दको 
ज्वाद' या 'जोय' से । इसी प्रकार वह समर नहीं सकता कि किस दब्दमें खाद 
लिखे और किसमें “सीन और 'से'। अरब छोगोके कण्ठ-ताह भारतवासियोकेसे नहीं 
हैं। अरबवालोके मुँइसे 'प' का उच्चारण नहीं होता । इसीसे उनके अक्षरोंमें पे 
नहीं है, 'फे! है और “ग” का उच्चारण सी वह छोग नहीं कर सकते हैं सो उनके यहाँ 
व्याफ' भी नहीं है। 'गाफ' की जगह हलक फाडनेवाला “गन उनके यहाँ है । 
उसी 'गैन' और बड़े 'काफ' आदिको उद्‌भें घुसेडनेके लिये पेसा अखबार साहब 
मरे जाते हैं ।” + 

“उल्टी दछीछ' नामक अपने लेखमें 'पेसा अख्बार'के एक लेखके उत्तरमे 
गुप्तनीने लिखा दैः:--“कौन कहता है कि हिन्दी मुर्दा जबान है १ वह हिन्दी दी तो _ 
है, जो हिन्दुस्थानके इरएक कोनेमें थोडी-बहुत सममी जा सकती है । बाकी वह 'काफ' 

+ भारतमित्र १८-६-१९०० ई० । 

और “गाफ' से भरी हुईं गछेमे अटकनेवाली मौलवियाना उद्‌ तो आपके दस-पाँच 
मौलवी लोग ही बोलते होंगे। “पेसा अखबार” कहता है कि हिन्दीके बेतकत्छफ 
बोलनेवाले बहुत कम हैं। हम कहते हैं कि नहीं--हिन्दी सभी बोलते हैं । आपकी 
उद्‌ ही बोलनेवाले बहुत कम हैं। आप कसम खाकर कहें कि आपके पजाबी 
मुसलमानोंमें जो लोग शिक्षित हैं और बी० ए० एम० ए० हैं, उनमेंसे भी सौंमें 
पाँच-सात शुद्ध उर्द' बोल सकते हैं या नही ? स्वय पेसा अखबारके एडीटर साहब 
ही कहे कि वह झुद्ध उदू बोल सकते है ? हमसे आपकी दो दफे मुलाकात हुई है । 
आपके उद्‌ बोलने पर हमको हँसी तो बहुत आई, परन्तु घर आयेकी बेइजतीके 
खयालसे उसमे लुकता-चीनी नहीं की । आप केसे कहते हैं कि, हिन्दी मुर्दा है 
हिन्दीमें इस समय जेसे अखबार निकलते हैं, हमको तो आशा नहीं है कि बेसी 
उन्नति आप अपने अखबारोंकी बीस सालसमें भी कर सके । बस, आपका एक 
“पैसा अखबार” ही तो उ्दमे सबसे अधिक बिकता है। यही तक उद्‌की करामात 
है। परन्तु हिन्दीमे कई ऐसे अखबार हैं जो पेसा अखबारके बराबर ही नहीं-- 
उससे अधिक बिकने हैं। रही यह बात कि उद्‌ तेज लिखी जाती है था हिन्दी/--- 
इसकी भी काशीमे परीक्षा हो चुकी है। श्रीमान्‌ लादश, जो कुछ दिनके लिये 
मेकडानल साहबके छुट्टी जानेपर पश्चिमोत्तरके छोडे लाट हो चुके हैं, नागरी प्रचारिणी 
समामें इसका तमाशा देख चुके है। और मात्रा छूटनेकी आपने खूब कही ! हिन्दी 
लिखनेवाले न तो मात्रा छोडते हैं, न हिन्दीमे कुछका कुछ पढा जाता है। यह तो 
उर्द' ही है, जिसमे “कुल जिस्म तख्ता हो गया” का “कुल चश्म पोख्ता हो गया” 
पढ़ा जाता है और नुकतोंके हेर-फेरसे 'सानी! और 'नानी में कुछ भेद 
नहीं रहता । # 

“गरारेदार पण्डत”--शीषक लेखमें गुप्तजी लिखते हैं-- 

“कायस्थ साहबोसे दूसरा दर्जा हिन्दीके विरोधियोंमे काव्मीरी पण्डत साहबोंका 
है। यह भछे मानस भी नागरी अक्षरोकों “भेंसाका सींग” ही समझते हैं। इनके 

बड़े पण्डित थे, परन्तु यह पण्डत हैं। शायद इन्हीके मुबारक नामपर बादशाहीमें 
'पण्डत खाने बने थे । इन्हींका काफिया उदू के कविं जौकने अपनी किताबमे 'खण्डत' 
किया है। इन गरारेदार पण्डतोके नाम सुनिये--पण्डत इकबाल नरायन, पण्डत 
परताप किशन, पण्डत महाराज किशन । माशाअकृह क्या शुद्ध सस्क्ृत नाम हैं ? 
पोशाक देखो तो नीचेसे ऊपर तक गरारेदार, मुंहपर लम्बी डाढी । जुबानपर हर 
'धडी इन्साअकछह और सुबहान अछह । मानो कभी यह काइ्मीरसे आये ही न थे और 
न कभी इनके बडोने सस्कृत पढी थी। ऐसे पण्डतॉंके कारण ही शायद प्रयाग इलाहाबाद 
बना है। “रफीके हिन्द” से विदित हुआ कि इलाहाबादमें मुसलमानोंने नागरी- 
विरोधकी एक सभा की, उसमे खर्गवासी प० अयोध्यानाथ ( उ्दमे इनका नाम 
'पण्डत अजुबिया नाथ लिखा जाता था ) के घरके चिराग पण्डत अमरनाथजीने भी 
नागरी अप्षरोका विरोव किया और कहा कि इन अक्षरोंमे लिखनेसे उर्दा' उलट-पलट 
हो जायगी, उसके पण्डत साहबने कई उदाहरण दिये। हमारे नये पण्डतजी- 
ने वह बात कही, जो किसी मुसलमानको भी कहनी न आई। सुना है, ठखनऊकी 
नवाबीके समय ऐसे नवाबजादे थे, जिन्होंने कभी गेहूँका पेड नहीं देखा था। एक 
मुसाहिबने उनसे कहा कि हुजूर आज गुलाम गेहका पेड देख आया। सत्तर दो 
बहत्तर हाथ ऊंचा था। एक फौज उसके नीचे आराम कर सकती है । उसी तरह 
क्या आश्चये, जो आनरेबल अयोध्यानाथजीके सुयोग्य पुत्रने देवनागरीका पेड भी न 
देखा हो । नहीं तो इतनी घोर बुद्धिमानीका परिचय न देते । खेर, सब कश्मीरी 
भी हमारे इन पण्डत साहबकी भाँति 'मासूम सिफत' नहीं हैं। पण्डित रलनाथ 
सरशार ( उदू में पण्डत रतननाथ शरसार ) ने उर्द्‌-नागरी पर “अवध अखबार” मे 
एक अच्छा फेसला लिखा है। उर्दू लिखनेमे रलनाथजीक्नी सारे हिन्दुस्तानमे धूम 
है। उनका लिखा फिसान-ये-आजाद ( उ्द्मे 'फसाना आजाद” लिखा जाता है ) 
मुसलूमानोके घर-घर पढा जाता है। सब मुसलमान लौहा मान गये कि हिन्दू भी 
किस गजबकी उद्‌' लिख सकते हैं। वही १० रन्ननाथ लिखते हैं *-- 


के इनसाफसे देखिये तो उदूं जरूर गासिब ( परायामाल हजम करने- 

वाली ) है। अच्छा फ्रि ऐसा तो हुआ ही करता है। लेकिन मुल्ककी असछ 
आुबानको जड्से नेस्तोनाबूद कर देना इन्साफकी गर्दनको बेबिस्मिकहः कहे हुए छुरीसे 
रेतना है। और छुरी भी कौन ? कुन्द,---नकटेकी नाक भी मुद्तोंमिं कटे । 

गवर्नमेंटने क्या खूब फेसला कर दिया कि उ्द और हिन्दी--दोनो जुबानें अदा- 
लतकी कार्रवाईमे इस्तेमाल की जावें । यह बिला रूरिंआायत फेसला बाज असहाबके 
नापसन्द है। मौहमिल ताबीछात है। ऐसे लोग हमारा मगज खाते हैं और 
अपना गला फाउते है । 

खास उर्दृका इतछाक करना ऐसा ही है. जेंसा गवर्नमेट दवखन हुक्म 

करे कि जो भीख मागे वह उद्‌ में मांगे । अरबी, फारसी, पत्ती, तिलूगी, मरहटीमें 
भीख मागनेवालेको छ महीनेकी फाँसी । गवन॑मेट निजामने खूब किया कि फारसीकी 
केदसे मुल्कको आजादी बखशी । फारसी तो ईरानकी जुबान है । हम गर सुल्ककी 
जुबानको खामखाह अपने मुल्ककी अदालतोमें क्‍यों इस्तेमाल करें / यह तो कोई 
आपसे कट्टता नहीं कि हुरूफकी तरह जुबान भी बदल दो, फिर शिकायत क्‍या ? 

एक अमर और भी याद रखनेके काबिल है कि जो लोग फारसीख्वाँ हैं वह 
हिन्दी बहुत जल्द्‌ सीख सकते हैं। गबीसे गबीके लिये एक हफ्ता काफी है। अब 
यह बताइये कि हिन्दीदा बेचारा कितने बरस, कितने मह्दीनोमें उदू' सीख सकता है १ 
अगर एक इफ्तेकी जरा-सी मेहनतमें हिन्दी आ जाय तो शिकायत क्या रही 2 कुछ 
भी नहीं। इमको न शोखीनी उद्‌ बहुसे याराना है न ठुकराइन हिन्दी केंवरसे। 
अभछद्द लगती कहेंगे । अगर यह कहा जाय कि हम हिन्दू हैं, इस सबबसे हिन्दीकी 
पछ करते हैं, तो इसका जवाब हमारे पास यह है कि इस पण्डत बराये नाम हैं । 
नागरी तो हम टोइ-टोइके प्रढ़ते हैं। उद्‌ं इसारी जुबान है। हमारी कुछ तसानीफ 
उदू है। उदू अखबारोंकी हमेशह एडीटरी और नामानिगरी की । रोटियाँ उदू 
और अगरेजीकी बदौलत पेदा करते हैं। फायदा तो उदसे है। पर तजस्सुबसे 
हमको चिढ़ है। अपने जाती फायदेको पब्लिकके फायदे पर तरजीह देना 
नाइन्साफी है ।” 

इस श्रकार प० रत्ननाथके कछेखका अवतरण देकर गुप्तजीने 
अन्तमें लिखा है--“हम अपनी तरफसे क्या कहें, प० रह्लनाथ उद्‌के 
अवतार है । उनकी राय मुसछमान भाई तथा गरारेदार हिन्दुओंको 
थ्यानसे पढ़ना चाहिये।” # 

सन्‌ १६०३ ई० में युक्तप्रान्तकी गवर्नमेंटके जुडिशियछ सेक्रेटरी 
एस० एच० बटछर साहबका एक पत्र युक्तप्रान्तके सरकारी गजटमें 
प्रकाशित हुआ था । उसमे कहा गया था कि पढे-छिखे मुसलमान ओर 
हिन्दू जो भाषा बोलते है बह सबके सममभने लायक दे, वही स्कूलोकी 
प्राइमरी शिक्षाके लिये जारी होनी चाहिये। इसका उल्लेख करते 
हुए गुप्जीने अपने “हिन्दी-डदंका मेल”” शीषक लेखमे दिखा है :-- 
“पढ़े-लिखे हिन्दू कचहरियोमे जो भाषा बोलते हैं और लिखते हैं, घरमें स्लियों और 
बच्चासे वेसे नहीं बोलते । कचहरियोमे वह फारसी अरबीके शब्दोसे भरी हुई उदू 
बोलते हैं और घरमें स्त्रियों और बालकोंसे ऐसी हिन्दी, जिसमें बहुतसे सस्क्ृषतके 
असली या बिगडे शब्द होते हैं! पढ़े-लिखे लछोगोंकी भाषा शहरमें जरूर सममी 
जाती है, पर देहातमें वह ठीक-ठीक नहीं समम्की जाती । इससे युक्तप्रदेशकी सरकार 
क्या ऐसी भाषा छेगी जो सबके कामकी हो सके ? कुछ समझमे नहीं आता। 
उद्‌ हिन्दी दो भाषा नहीं हैं, दो न होनेपर भी उनके दो होनेका एक बहुत बडा 
कारण है । यदि मुसलमान लोग नागरी अक्षर सीखते और पुरानी हिन्दीका 
पठन-पाठन करते तो इसके दो खड न होते । हिन्दू-सुसकमान सबकी एक भाषा 
होती । पर मुसलमान लोग हिन्दौीको फारसी लिपिमे लिखने लगे, इसीसे फारसी 
शब्द और फारसी मुहावरे भी उसमें आपसे आप घुसने लगे और वह एक अछग 
भाषा बनने लगी । अब भी उस भाषाके लिये वही बीमारी गौजूद है । अगरेज 
लोग जिस साषाको हिन्दुस्थानी कहते हैं, इमारी सममरमें युक्तप्रदेशकी गवनमेट वही 
भाषा जारी करना चाहती है । वहन हिन्दी है, न उर्द और हिन्दी है, उ्द भी है। 

पर यह भलीभाँति जान लेना चाहिये कि वह बेमुहावरा भाषा है। उसे हस साहिबाना 
या पादरियाना हिन्दी कह सकते हैं। इस समय युक्तप्रदेशकी गवर्नमेट जो भाषा बनाना 
चाहती है, वह इस पाद्रियाना भाषासे बेहतर नही बनेगी ।. दो ( हिन्दी-उ्द) 
भाषाओंका असली मेल जब ही हो सकता है कि अक्षर एक किये जायें और वह 
अक्षर देवनागरी हों। क्योकि फारसी अक्षर इस भाषाको अरब और इईरानकी ओर 
घसीट छे गये । वह समय दूर है कि मुसलमान भी नागरीकी खूबीको 
सभमे । + 
कैः के ्ः ्ः 


शुप्रजी सद्दिचारों एवं सद्भावनाओंके प्रसारमें ही देशवासियोंका 
कल्याण समभते थे। स्वदेश-द्वित-विरोधी कार्यो और विचारोंके प्रति 
उनकी कोई सहालुभूति नहीं थी। पश्चिमी सभ्यता- 
सजग प्रहटी बिमुग्ध विदेशी भावनाओंके अन्ध समर्थक भारतीयोंके 
वे बडे कटु आछोचक थे। साहित्यकी मर्यादा, धर्मकी 
मर्यादा ओर समाजकी मर्यादाके विपरीत जब जिस किसीके द्वारा 
कोई अन्यथा विचार सामने आता, चाहे वह भाषणके रूपमे हो, चाहे 
लेख अथवा पुस्तकके रूपमें, उनकी छेखनी उसका उपयुक्त उत्तर देनेके 
लिये सदा सनन्‍्नद्ध रहती थी। गुप्तजी अपने समयके हिन्दी साहित्य- 
संसारके एक सजग एवं कतेव्यनिष्ठ प्रहरी थे। इस सम्बन्धमे उदाहरणों - 
की कमी नहीं है। 
सन्‌ १८६६ ई० में पटना निवासी “श्री सुसीलजीने अपनी बनाई 
“उज़ाड गांव”), “साधु” तथा “यात्री ”--नामकी तीन पुस्तकें “भारतमित्र” 
को समालोचनार्थ भेजीं। इस पर गुप्तजीने “कविता पर कविता” 
शीर्षक ढेख लिखकर 'सुसीछ कबिजी'को उनकी भूछ सममायी । हिन्दी 


+ भारतमित्र सन्‌ १९०३ । 

सीहि प० श्रीधरजी पाठककी 
“एकान्तवासी योगी” और “ऊजड़-आ्रम” नामकी पुस्तके बहुत 
पहले प्रकाशित हो चुकीं थीं। गुप्रजीने उक्त प्रसंगमें पाठकजी 
ओर उनकी प्रशंसित रचनाकी विशेषता दिखानेके छिये लिखा था ४-- 
“सन्‌ १८८६ ई० में पण्डित श्रीवरजी पाठकने प्रयागसे “एकान्तवासी योगी” 
नामकी एक पोथी छापकर प्रकाश की थी। यह पोथी विलायतके प्रसिद्ध कवि गोल्ड- 
स्मिथकी “दी इरमिट” नामकी एक कविताका अनुवाद थी। इस अनुवादकी हिन्दी 
ब्रजभाषा नहीं है, खडी हिन्दी है। खडी हिन्दीका अर्थ यह है कि जिस भाषामें 
गद्य हिन्दी लिखी जाती है, उसीमें यह पुस्तक है। हिन्दी भाषाकी कविता आय 
त्रजमाषामें होती है । यह पुस्तक खडी हिन्दीमे लिखी जाने पर भी बहुत पसन्द की 
गई। दो बार छपकर बिंकी । इसके पीछे उक्त पडितजीने सन्‌ १८८९५ हई०» मे 
«“ऊजड्ग्राम” नामकी दूसरी पोथी निकाली, जो उसी गोल्डस्मिथ कविके “डिजर्टेंड 
विलेज” नामकी एक कविताका अनुवाद थी । यह ब्रजमाषामें लिखी है | विछायतके 
हिन्दी जाननेवाले प्रसिद्ध छेखकों और कवियोने विलायती अखबारोंमे इस सुन्द्र कविता- 
की जो कुछ भी प्रशसा की है, वह अलग रहे, हिन्दुस्तानमें भी इसका बडा आदर हुआ। 
हिन्दुस्थानके हिन्दी-उर्द[-अखबारोने भी इसको बहुत सराहा। खगवासी पण्डित 
प्रतापनारायण मिश्र हिन्दी भाषाके विचित्र शक्तिशाली कवि थे, वह भी इस पुस्तकको 
पढकर मुग्ध हो गये । वास्तवमे हिन्दी भाषामें अगरेजीकी उत्तम कविताका ऐसा 
सुन्दर सरस अनुवाद इससे पहले और नहीं देखनेमे आया ! 

इस एक ही ५१४ पक्तियॉकी कविताने पण्डित श्रीधर पाठकजीकी कविता-शक्तिका 
डका हिन्दुस्तानसे विछायत तक बजा दिया। परन्तु दु खकी बात है कि उतनी दी 
प्रदासा पर सन्‍्तोष करके हमारे ऐसे अच्छे कवि पण्डित श्रीधरजी महाराज चुपचाप 
बेठ गये । दूस बरस हो गये, तबसे उनकी रसीली कविताकी एक पक्ति भी फिर कहीं 
देखनेमें नहीं आई । जिनमे विधाताने ऐसी अच्छी कविता-शक्ति दी है, वह यों चुप- 
चाप कोनेमें बेठे रहें, इसमें पण्डित श्रीधरजीका दोष नहीं, इस देशके जलवायुका दोष 

है। श्रीधरजीको लोग भूले हुए थे और हम भी लोगोंकी तरह भूले हुए थे कि 
अचानक उनके स्मरण होनेका एक कारण हो गया। सुशील कवि श्रीपत्तनलालजीको 
हम वन्यवाद देते हैं कि, उन्होंने खराचित दो तीन छोटी-छोटी कविताकी पुखके मेज- 
कर हमे भूले हुए पण्डित श्रीधरजीकी याद दिलाई। सुशीलजीने अपनी बनाई 
“उजाडगाव” “साधु” तथा “यात्री” नामकी तीन पुस्तके समालोचनाके लिये 
इसारे पास भेजी है। इनमेसे पहली दो वही पुस्तक है, जो पण्डित श्रीधरजी 
लिख चुके थे । 

पाठकजीकी पुस्तकका नाम “एकान्तवासी योगी है” और सुशीलजीकी पोथीका 
नाम “साधु”। इसी प्रकार पाठकजीकी पुस्तकका नाम “ऊजडणग्नाम” है. और सुशीलजीकी 
कविताका “उज़ाड गाव” । एक ही चीजके दो अनुवाद हो सकते हैं। राजा 
लक्ष्मणसिहजीने मेघदूतको हिन्दी कवितार्में लिखा था और फिर छाछा सीतारामजीने 
भी लिखा, परन्तु दोनो दो चीज हैं, एकसे दूसरेका ढग निराला है। शाकुन्तछाको 
राजा लक्ष्मण सिहजीने भी हिन्दीमें लिखा है और पण्डित प्रताप नारायणने भी। 
दोनोंका ढग अलग-अलग है, रग अलग-अलग है । दोनों दो पुस्तक हैं | सुशीलजी- 
की पुस्तकोंको देखकर भी हमारा ऐसा ही विचार हुआ था कि यह पाठकजीकी पुस्तकों- 
से कुछ भिन्न वस्तु होगी, परन्तु पुस्तक खोलकर देखनेसे वह सब विचार दूर हो 
गया। हमने देखा कि सुशीलजीकी दोनों पुस्तके पाठउकजीकी पुस्तकोंकी भद्दी नकल 
के सिवाय और कुछ नहीं है। सुशीलजी पाठकजीसे उमरमे बड़े है, परन्तु नकल 
करके उन्होंने बच्चोंकी भी मात किया है। नकल क्‍या एक बातकी को है १ रणमें, 
ढगमें, छन्दमें--सब प्रकार नकल ही नकल मौजूद है। जान पडता है, पाठकजीकी 
पुस्तक सुशीलजीको बहुत पसन्द आई, इसीसे नकल करते समय पाठकजीकी कवितामें 
लय हो गये । “एकान्तवासी योगी' मे पाठकजीने जो छन्द रखा है, वह उन्होंने हो 
अपने मनसे चलाया है, उनसे पहले किसी कविने वेसे छन्दर्में कविता नहीं की । 
सुशीलजीने उस छन्‍्दकी भी नकल की है ।” इसके बाद गुप्तजीने पाठकजी 
और सुसीऊजीकी कविताओंके उद्धरण देकर अन्तमें कद्दा-- 

“दु खकी बात है कि, नकल की, सो भी अच्छी नहीं बनी । इसके सिवाय सुशील 
कविने कोई कारण नहीं दिखाया कि श्रीधरजीकी पुस्तकोके होते उनको ऐसी नकल 
करनेकी क्या जरूरत पडी थी । यदि न्यायसे देखा जाय तो सुशीलजीने अच्च्छे 
कवियोके करने योग्य काम नहीं किया । यदि वह और किसी अगरेजी कविताका 
अनुवाद करते तो उनका नाम भी द्वोता । हम और अधिक क्या कहे, सुशीलजी 


किक. 


स्वय सममम ले । + 


गुप्तनीकी इस आलोचनासे सुशीछ कबिजी इतने प्रभावित हुर कि 
उन्होंने अपनी ओरसे उत्तर लिख भेजा और गुप्तजीसे अनुरोध किया 
कि--“जिस भाँति आपने आलोचना की है; मेरे पत्रको भी मुद्रित कर 
दीजिये।” अपने उत्तरमें सुशील्जीने गुप्रजीकी आछोचनाका ओचित्य 
स्वीकार करते हुए छिखा-- 


“कविता पर कविता नामक लेख जो मेरे अनुवादित साधु और उजाडगावकी 
आलोचनामे आपने लिखा है वह बहुत ठीक है, उसमें कोई बात भी ऐसी नहीं है, 
जिसके विषयमें कुछ कहदनेकी आवश्यकता हो । कहनेकी आवश्यकता केवऊकू एक बात 
पर है कि, आपने पूछा है क्यों सुसीलने ऐसा किया सो इसमें बात यह है कि मेरे 
एक मित्रने जो बी० ए० क्लासके छात्र हैं कई बार अनुरोध किया कि आप गोल्ड- 
स्मिथके तीनो ग्रन्थोंका कवितानुवाद कीजिये । मेने उनकी बात शिरोधाय कर मिश्रित 
उन्दोंमें अनुवादकर उनको अर्पण किया, किन्तु उनका पुन अनुरोध हुआ कि आप इसे 
उसी छन्दर्में कीजिये जिसमे प० श्रीवरजीका अनुवाद है । लाचार मेंने उन्हीं छन्दोंमें 
बना उनको दे दिया। अब यह बात आपहीके विचाराधीन है कि, एक ही गन्थ 
एक ही विषयका एक ही छन्‍्दमें दो मनुष्यों द्वारा बने तो उसमें कहाँ तक अन्तर रह 
सकता है १ यदि सत्यहीमें मुझसे अनुचित हो गया है तो अब तो वह उचित होगा 
ही नहीं, उस अनुचितके लिये सब विद्वानोसे मेरी प्रार्थना है कि; क्षमा करें और 


/ वयग-कनकनननमअकन 8५ >८मन- ही. "पपन अलननिगाननककनकान जान««५न गाक-निकाननीफ-नन०क 





* भारतसित्र २१ अगस्त सन्‌ १८९९ ई० । 

भमली-भाँति अन्थोको देखकर अनुचित सममे, तो ग्रशसाको तो भाड्मे जाने दें, किन्तु 
बदनाम करनेकी ओर ध्यान न दे । विशेष विनय ।” 


श्री पत्तनछालजी ( सुसीछ कवि ) के पत्रको ज्योंका त्यो प्रकाशित 
कर उस पर गुप्तजीने यह रिप्पणी की :-- 

हमारी विनय है कि, हरेक कामको सममक़र करना चाहिये। यदि सुशीलजी 
भी अपने बी० ए० में पढनेवाले मित्रकी तरह बालक होते तो हम उनको कुछ न 
कहते । यह सममकर चुप हो रहते कि यह चपलता है। परन्तु सुशीलजी प० 
श्रीधरजीसे अधिक अवस्थाके हैं, इससे उन्हे विचारना था कि उनके बालक मित्रका 
अनुरोध ठीक है या नहीं । एक आदसी जिस विषय पर दस साल पहले परिश्रम कर 
चुका है, दूसरेका बिना कारण उसपर कुछ लिखना वेसा ही सुन्दर होगा जैसा बाबू 
हरिश्वन्द्रजीकी अन्घेर नगरी पर काशीके बाबू रामकृष्णजीका 'महा अन्घेर नगरी 
छापना । फिर हम यह नहीं समझे कि सुशीलजीने श्रीवरजीकी कविताकी उत्तम 
समझता या अनुत्तम । क्योंकि उनकी भूमिकामे पण्डित श्रीधरजीकी पोथियोका न 
कुछ हवाला है और न कुछ उनकी प्रहसा या निन्‍्दा है। जब सुशीलजीके मिन्रने 
उनसे कहा कि श्रीधरी छन्‍्दमे लिखो, तो बढ़े दु खकी बात है कि, सुशीलजीने श्रीघर- 
जीका नाम तक न लिया । सुशीलजीके मित्र तथा स्वय सुशीलजी जानते थे कि प० 
श्रीधरजी इन पुस्तकोंको लिख चुके हैं। ऐसी दशामें उनका कतेव्य था कि श्रीधरजी- 
की बनाई पुस्तकोंकी बात कहकर भद्गताका परिचय देते। यदि अब भी सुशीलजी 
अपने इस कामको अनुचित सममभनेमें सन्देह करते हैं तो कृपा करके यह बतावें कि 
उन्होंने श्रीधरजीका नाम क्यों न लिया ? स्पष्ट रीतिसे यह क्यो न लिखा कि पण्डित 
श्रीधरजी इसपर लिख चुके हैं। हम चाहते हैं कि हमारे देशके सुलेखक और कवि 
दूसरेके जूठे पर गिरनेकी आदत छोड़ें। हम सुशीलजीको अच्छा कवि सममते हैं। 
उनमें अच्छे अन्य बनानेकी दाक्ति है यह भी सानते हैं। इसीसे हमने उनको इतना 
लिखा | यदि वह अपनी पुस्तकोंकी भूमिकामें श्रीधरजी पाठककी पुस्तकोंकी कुछ 
बात कद्द जाते तो भी उनपर इतना दोष न रहता ।” 

इस समालोचनाके फछसे जिस प्रकार सुशील कवि श्री पत्तनछाल 
छज्जित हुए, उसी प्रकार कविवर प० श्रीधर पाठकजी उत्साहित हुए थे। 
उनका सुप्रश्नाय कविता-रचनाका उत्साह पुनः जागरूक हो उठा, अत- 
एवं भारतमित्र द्वारा उनकी सरस कविता पढ़नेका फिर पाठकों को 
अवसर मिलछा। यहा पाठकजीके पत्रोके उत्तरमें भेजे हुए गुप्तजीके ३ 
पत्र दिये जाते हे । इन पत्रों की नकछ पाठकजीके निबासस्थान ग्रयागसे 
बन्धुवर श्रीबनारसीदास चतुर्वेदी स्वयं छाये थे। इन पत्रोसे उस 
समयकी साहित्यिक स्थिति ओर गुप्तजीकी स्पष्टवादिताके सिवाय 
पाठकजीकी मनोबृत्तिका भी परिचय मिलता है :-- 

( १ ) 
8४9२28॥77२28 075॥८5 9, ॥फिंक्ष॥ ठ्लोप्रं5 आाशश॑ 
(४।००४४४७ 8 8 4व900 

पूज्यवर ! 

प्रणाम । आपका दो अगस्तका क्पापत्र आया। बाँचकर दुःख 
हुआ। ३० जुछाईका भारतमित्र आपको बराबर भेजा गया है, क्योकि 
नाम छपा हुआ दे। परन्तु किसी कारणसे न पहुँचना भी असम्भव 
नहीं है। उसके छिये दालमें काछा कहनेकी जरूरत नहीं, भ्रबंधकी 
खराबी कह सकते हे। कछ आपको उक्त पत्र फिर भेज दिया गया है । 
रही तकाजेकी बात, उसका कारण सुनिये। उस का्डमें जो यह छपा: 
हुआ दे कि “पत्र पाते ही मूल्य भेज दें” यह कुछ भूल है । असलूमें यद्द 
जिनका मूल्य शेष हो जाता है, उनके लिये है। आपको तकाजा जो 
भेजा गया हे वह भी बेजा नहीं था। कारण”यह कि आपका साम 
प्राहक श्रेणीमें छिखा हुआ है। तकाजा करनेवाले छुकंने जेसा और 
प्राहको को तकाजा लिखा, बेसे ही आपको भी लिख दिया। यदि आहक 
श्रेणीसे आपका नाम अछग द्ोता तो आपको तकाजा न जाता। इसमें 

जो कुछ भूल दे सो मेरी हो दे कि मेंने छुकंको कह न रखा था कि जब 
आपका नाम आवे तो तकाजा न किया जाय । परन्तु अब मेंने कह 
दिया दे कि अब तकाजा न जायगा। पत्र भेजना बन्द नहीं किया 
गया। आप ही को पत्र बन्द किया जायगा तो भेजा किसके पास 
जायगा ९ 


सावित्री-स्तम्भके बारेमे हमारे ऊपर बहुत छोगो ने एतराज किया 
है। विशेषकर सुद्शनवाले पण्डित माधवप्रसादजीका बड़ा एतराज है। 
शायद उनके बहकानेसे ही दिल्लीके पण्डित विश्वम्भर दयालुजीने लिखा 
था कि आप वेंकटेश्वरसे “संस्वार्थ”का अर्थ पूछने चले है परन्तु अपने 
“सावित्री स्तम्भ” का अथ तो बताइये ।” 


में उसका ठीक-ठीक उत्तर न दे सका, इससे आप कृपा कर ठीक- 
ठीक उत्तर दें। इस समय आपने जो उत्तर दिया है, उससे वह छोग 
मानेंगे नहीं। एक बार ठीक उत्तर दे देने हीसे खटका मिट ज्ञायगा । 


उंगलीसे सब तरह आराम हो जाने पर अभी दो मद्दीना तक 
अच्छी तरह न लिखा जा सकेगा। क्यो कि अभी उंगली साफ नहीं हुई । 
कल सन्ध्याको महामण्डलके लिये दिल्ली जाऊँगा। इस बार आपके 
दशन करनेकी पूरी आशा है। और बहुत-सी बातें तो जबानी हो गी। 
केवल इतनी विनय दे कि जो भाव आपकी इस चिट्ठीसे प्रगट हुआ है, 
वेसा फिर मनमें न छाइये । 


भवदीय 
बाल्मुकुन्द्‌ गुप्त 
यह चिट्ठी भूलसे पड़ी रईं गई थी सो आज भेजी जाती है । 
“-मेंनेजर १२-८-१९०७ 

( £४ 9 

पूज्यवर, प्रणाम । 

आपके चार पत्र मिले । इस क्ृपाका कहां तक धन्यवाद करू । 
“एडबिन अश्रक्तेना” की प्रस्तावना बहुत ही सुन्दर हुई है | पण्डित दुर्गा 
प्रसाद मिश्रजीने बहुत द्वी पसन्द किया । 

इस सप्ताह मेंने सब छाप दिया है। बहुत ही अल्प था, दो कारूम- 
में बुरा लगता, इसीसे एक काछममें छापा । आगे अधिक आनेसे दो दी 
कालछममे छपेगा। कृपा करके इसे अवश्य शेष कर दें। चाहे देर हो 
चाहे सवेर। आशा है कि मेरी यह प्राथना खाली न जावेगी। 
]/8०७|]७१४ आप छिखने लगे हे, अच्छी बात ह्दे | 

यदि आप उजड़गांवके विषयमें कुछ लिखेंगे तो भारतमित्र हाजिर 
है, 7/०7०|०५ जितना बन गया हो भारतमित्रके लिये भेज दें । 

पत्तनछाल पर अबके भी लिखा गया है सो आप देखेंहीगे। पत्तन- 
छाल खूब छज्जित हुआ दे ओर होगा । 

अवश्य आप अधूरे अन्थोको पूरा करं। शरद पर आपने जो 
लिखा दे, अति सुन्दर दै। नवरात्रिमें जो भारतमित्रका अंक निकलेगा 
वह कवितामय होगा । उसीके लिये शरद ऋतुकी कविता दरकार है। 
में आशा करता हूँ कि आप शरद क्रूतु पर कुछ और छिखेंगे। 

क्रपा करके एक कविता यदि बादलों को सम्बोधित करके वर्षाके 
लिये छिखी जावे तो उत्तम हो । अकाल पड़ गया है, मेघसे प्रार्थना की 
जावे कि तुम रक्षा करो | 

पत्तनछालकी पुस्तक ईश्वरने चाह्या तो फिर छपेगी । आपके अनु- 
त्साहका कारण है कि आपकी कबिताकी चोरी हुईं | अजुत्साहने आपको 
गुमनास कर दिया। गुमनामका माल हर कोई चुरा सकता है। जरा 
मेदानमें आइये, देखें फिर कोई केसे आपका मार चुराता है। यदि 

म्र्न्व 

















पत्तनका मित्र या पुत्र बेसा करेंगे तो क्या आपके पुत्र मित्र न रहेंगे जो 
उनके दांत तोड द्‌। वाह्तवमें बडा ही गन्दा काम पत्तनने किया। परन्तु 
हमलोग पीछा थोडा ही छोडेगे। खेर, सब कुशल दै। आपकी कृपा 
( के लिये ९) बहुत धन्यवाद दै। 


भारतमित्र प्रेस भवदीय दास 
७-६-१६ बाल्मुकुन्द गुप्त 
कलकत्ता 
( $ ) 
पूज्यवर प्रणाम | 


आपको अखबारोसे प्रेम नहीं है सो ठीक है। भारतमित्र 
खरीदनेका आपसे मेंने अनुरोध नहीं किया। क्योकि आपकी सेवामें 
बेदाम जाना ही उसकी इज्जत थी, परन्तु आपने दाम भी भेज दिया था 
ओर मैनेजरने जमा भी कर लिया था इसीसे आपका नाम आ्राहको में 
था । तकाजा करनेवाला छुके ओरो के साथ आप पर भी तकाजा कर 
गया | वह तो आपसे परिचित न था। 


हाँ, लिखनेका अनुरोध मेंने किया था और आप दया करके लिखने 
छगे इसका में हृदयसे धन्यवाद करता हूं। आपका जी इतना कचा है कि 
उसमे हरदम सन्देह उठते हे ओर आपको यही खयाल हो जाता है कि 
सब दोष बाल्मुकुन्द कर्रता है ओर जान-बूमकर करता है। 


रही दाम देकर लिखनेकी बात सो हिन्दीके भाग्यमें अभी यह बात 
नहीं दे | अंगरेजी अख़बारो के भाग्यमें ओर दिन्दी अखबारों के भाग्यमें 
सोने और मिद्टीका फर्क है । 


और 

नये भारतमित्रकों भी खरीदार चावसे नहीं खरीद सकते हैं। 
आपकी कविता ही को सोमें दो भी सममनेवाके नहीं। ऐसी दीन 
दशावालो हिन्दी पर आपको दया ही चाहिये। 
बाल्मुकुन्द गुप्त # 
१७-६-१६५०० 
मे मेड में झ्ः 


कामशासत्र! नामकी परोथीक लिये मुरादाबाद निवासी छाछा 
शालियग्राम वेश्यको गुप्तजीने बडी छूथाड बताई थी। वेश्य महाशयने 
अहम्मन्यताक भावसे पत्र छिखकर उनसे अपनी पुस्तककी अच्छी समा- 
लछोचना करानी चाही थो ओर भूमिकामे स्वप्नमे सिद्ध महात्मा गोरख- 
नाथजी द्वारा पुस्तक प्राप्त होना ओर उसके प्रचारक लिये आज्ञा देना--- 
आदि ढोग भरी बाते छिखी थीं। गुप्तजी मिथ्याडम्बरक विरोधी थे। * 

गुप्ततीको आलछोचनाके प्रभावसे भारतजीवनके मालिक बाबू 
रामकृष्ण वर्माजीकी प्रकाशित ओर बंगभाषासे अनुवादित “चित्तौड़ 
चातको” एवं अश्रुमति' नामकी दो पुस्तका के विरुद्ध हिन्दी जगतमें 
ऐसा आन्दोलन हुआ कि दोनो' पुस्तक +गाजीमे प्रवाहित करनी पड़ी 
थी | उनमे मिथ्या कलपनाके आधार पर आये-गोरबके अभिमान-स्थलू 
मेबाडक राज-वंशकी धवल-कीति पर दोषारोपण किया गया था। 
गुप्तजीने इसकी तीत्र भत्सना की थी। 'अश्रमति” नाटक लेखक बंगाल- 
के प्रसिद्ध एवं प्रतिष्ठित ठाकुर घरानेके श्रीज्योतिरिन्द्रनाथ महाशय, 
कवीन्द्र श्रीरवोन्द्रनाथ ठाकुरके अग्रज थे। 'अश्मैति! नाटककी आलोचना 


मु अम्कर 


- इसी सिलसिलेसे २६-११-१९०० का लिखा हुआ पाठकजीके नाम गुप्तजीका 
एक महत्त्वगृण पत्र प० बनारसीदास चतुर्वेदीजीके लेखमें अन्यत्र पढिये । 
१' भमारतमित्र ५ फरवरी सन्‌ १९०० ईें० । 

ने, जिसका समावेश गुप्त निबन्धावलीमें किया गया है; पाठको के 
हृदयको हिला दिया था ओर स्वयं बाबू ज्योतिरिन्द्रनाथजीको भी अपनी 
भूल मान लेनी पड़ी थी। उनका पत्र है :-- 


9, 88078 3090, 29||ए97प्रा26., 
3, (0९०५ 49097 

508, ४४०४ांत्व78 ०७४) ॥४2०078 
+ इसका हिन्दी साषान्तर यह है --- 
१९ स्टोर रोड, बालीगज 
३ अकट्बर, १५०१ 


प्रिय महाशय, 
आपने मेरे नाटक अश्रुमति' की जो आलोचना की है, उसकी न्याययुक्तता 


में स्वीकार करता हू और उसकी सद्भावनाका पूरी तरह अलुमोदन करता हूँ। इस 
विषयमें आपने मुझे जो सम्मति दी है वह पहले मेरे ध्यानमें नही आई थी, पर अब 
आपके ध्यान दिलानेसे मेरी समझें आ गया कि ऐसे नाटकमें जो एक कव्पित 
रचनाके रूपमें सर्वताधार्गके सम्मुख रखा गया है, इमारे उन कई प्रसिद्ध वीर 
राजपूतोंके नाम नहीं आने चाहिये ये। अतएव में निश्चय ही या तो इस घुस्तकका 


प्रचार बन्द कर दूया था उसको सुधार दया । 
आपका 


ज्योतिरिन्दनाथ टेगोर 

उक्त पत्र प्रकाशित करते हुए गुप्रजीने छिखा था-- 

“हम हृदय) श्रीमात्‌ बाबू ज्योतिरिन्द्रताथ ठाकुरका धन्यवाद करते हैं । वह जेसे 
उदार पुष्ठष हैं, वेसी ह्वी उदारता दिखाकर उन्होंने सब हिन्दुओको प्रसन्‍न किया है । 
वह सचमुच महाराणा ग्रतापपर भक्ति रखते हैं और उनकी 'सरोजनी' आदि पुस्तके 
राजपूर्तोंकी कीरतिको उज्ज्वल करने वाली है ।” # 

“चित्तौड चातकी' ओर “अश्रुमति' सम्बन्धी आन्दोलनमें उस समयके 
सभी हिन्दी पत्रोने भारतमित्रका साथ दिया था। 

तुठसी-सुधाकर, तारा ( उपन्यास ) ओर अधखिला फूछ नामक 
पुस्तकों की आलोचनाएँ संक्षिप्त होने पर भी--सारगरभत है ओर गुप्रजीके 
लिये साहिय क्षेत्रक्ी समाल रखनेका प्रमाण देती हैं। ये तीनो ही पुस्नकें 
उस समयके साहिद-महारथी महामहोपाध्याय पं० सुधाकरजी द्विवेदी, 
पण्डित क्रिशोरीलालजी गोस्वामी और पं० अयोध्यासिहजी--उपाध्याय 
द्वारा लिखी जाकर प्रकाशित हुई थीं। 

गुप्जी अपनी तीक्ष्ण-दष्टि केब्रछ पुस्तकों पर ही नहीं, सामयिक 
पत्रो की भाषापर भी पूरी तरह रखते थे। व्याकरण-तिरुद्ध, अशुद्ध 

जाओ और बेमुहाबरेकी भाषाका प्रयोग करनेवालो' 

दषोष' शब्द पर झासत्राथ को-चाहे कोई हो, वे बेघडक टोक देते थे। 

श्रोवक्टेशर समाचारमें एक बार नागरी प्रचा- 

रिणी सभाके सवस्त्र बाबू श्यामसुन्दरदास एवं बाबू राधाकृष्णदासके 
चित्र प्रकाशित हुए थे ओर बाबू राधाकृष्णदासको “भारतेन्दुजीका 
निकदस्थ सम्बन्धी” लिख दिया गया था। इसको पढ़कर गुप्रजीने 

* भारतमिन्न---५ हा भिन्न ० अवदबर प्रणव है? ७... ई० ९ 

अश्रुमति' नाटकके विषयमें गुप्तनीकी आलोचनाके इवालेसे बड़ाबाजार लाइब्र रीके 
आनरेरी सेकेटरी प० केशवप्रसाद मिश्रने नाटककार बाबू ज्योतिद्दनाथ टेगोर महा- 
शयसे पत्र-व्यवह्वार करनेमें बडो तपरता दिखाई थी। 

॑>कल। 


बालमुकुन्द गप्त-स्मारकन्य थ जीवन-परिचय 
हा सैंसकलनी विनलमंनततलननन_ 








लिखा --“फुफेरे भाईको सम्बन्धी बताना प्रशंसा नहीं, गाली हुईं ।” इस 
पर वारान्तरमे श्रीवेड्डुटेश्वर-समाचारने पूड्रा--“क्या फुफेरा भाई 
निकटस्थ सम्पन्धी नहीं होता ?” उत्तरमें गुपजीने फिर छिखा--“क्या 
आपके प्रान्तमे फुफेरे भाईको निऊटस्थ सम्बन्धी कहते हें १? यदि कहते 
हैं तो निकटत्थ सम्बन्धी क्या कहलाते हैं ? शायद आप इतने पर भी 
न समझे हों, इससे विनय है कि भाईको सम्बन्धी कहना गाली है। 
हमारा विश्वास न हो तो जी चाहे जिस हिन्दी जाननेवाढेसे पूछ छे। 
चाहे, जिनकी प्रशंसा की है, उन्हींसे पूछ देख ।” यह चर्चा सन्‌ १६०० 
३० की है। इसी प्रश्नोत्तरके सिलसिलेसे श्रीवंक्र टेश्वर-समाचारने “शेष” 
शब्द फों लेकर भारतमित्रसे शाख्राथ छेड दिया था। भारतमित्रमें 
गुप्रजीने “शेष” शब्दका प्रयोग अन्तके अथेमे किया था। उन बिनों 
श्रीवेकटेश्वर-समाचारके सम्पादक पण्डित लज्जारामजी मेहता (इंदी 
निवासी ) थे। २० जुलाईके श्रीवेंकटेश्वर-समाचार द्वारा मेहताजीने 
कहा-- “अब केवलछ इतना ही कहना दे कि; हमारा मित्र 'स्माप्ति! वा 
अन्त' शब्दकी जगह 'शेष” न माछम किस आधार पर लिखता है १” 
गुप्तजीने मेहताजीके समाधानांथ “शेषका अथ” शीषक सम्पादकीय 
छेख ३० जुलाई सन्‌ १६०० ई० के भारतमित्रमे प्रकाशित किया, उसमें 
लिखा --“इस प्रश्नते स्पष्ट है कि श्रीवेक्टेश्वर समाचार शेष का अर्थ समाप्ति या अन्त 
नहीं मानता। अभी तक हमे यह भी माल्म नहीं है कि वह शेषका अर्थ क्या मानता 
है + तिसपर भी बह जो कुछ पछता है, उसका उत्तर दिये देते हैँ । हमारे सहयोगीकोी 
माल्स हो कि, हम जहाँ तक समब द्वोता है, उन्हीं शब्दोंका प्रयोग करते हैं, जो 
सर्वत्र प्रचलित हैं। मनसे णढ़कर या अटकल्‍रूसे अगरेजी तरज़ुमा करके कमी नहीं 
लिखते । शेष' शब्द सारे उत्तर भारतमें 'अन्त' के अथमें बोला जाता है । काशीवाले 
बोलते हैं, कलकतेवाले बोलते हैं. और हिन्दी ज़ाननेवाले मात्र बोलते हैं। जब सब 
बोलते हैं तो भारतमिन्नके बोलनेमें क्या दोष है १ बयाली छीय शेष झब्दूका सबसे 

अधिक प्रयोग अन्तके अर्थमें ही करते हैं। अद्य-समाजके नेता कितनी ही भाषाओंके 
पण्डित राजा राममोहन राय गा गये हैं---“मने कर शेपैर से दिन भयड्भुर ।' यह गीत 
बयालभरमें गाया जाता हैं। हम भगवातर्‌ शेष और बलदेवजीके सिवाय शेषके तीन 
अर्थ समझ रहे थे---अन्त, अनन्त और अवशेष। सहयोगीके प्रश्न करने पर हमें 
प्रमाण ढढने पढ़े ।” इसके पश्चात्‌ गुप्तजीने सन्‌ १८६३ ६० की ढखनऊकी 
छुपी रायछ डिक्शनरी, सन्‌ १८६२ की गवर्नमेट आफ इंडियाकी छपाई 
हुई जे० सी० टामसनकी हिन्दी-इंगलिश डिक्शनरी और गसिद्ध बंगीय 
विद्वान्‌ पं० रामकमर विद्याल्क्वारके सर्वमान्य “सचित्र प्रकृतिवाद 
अभिधान” से छाँटकर शेष शब्दुका अर्थ अपने प्रयुक्त अर्थके समर्थनमे 
उपस्थित क्िया। इसी प्रसड्मे पीछे उन्होने कलकत्ता सस्क्ृत कालेजके 
प्रोफेतर महामदह्ोपाध्याय पण्डित गोविन्द शास्त्रीजी, पं० श्रीधर पाठक- 
जी, पं० महावीरप्रसाद दिवेदीजी और पण्डित माधवप्रसाद मिश्र जीकी 
सम्मतियाँ प्राप्त कर प्रमाण रूपमे छापीं और अपने पक्षक[ प्रतिपादन 
किया। पण्डित गोबिन्द शास्त्रीजीने “वेणीसंहार” नाटक एवं 
“नेषध चरित” के अतिरिक्त--“परिभाषेन्दु शेखर” की अपनी “जटाजूट' 
नामको व्याख्यासे, पं० श्रोधर पाठकजीने प्रचलित श्रयोगोसे, पण्डित 
महावीरप्रसाद द्विवेदी जीने वामन शिवराम आपटेकी “संस्कृत अंगरेजी 
डिक्सनरो”के अतिरिक्त पण्डितराज जगन्नाथक्रत “रस गंगाधर”से और 
पण्डित माधवप्रसाद मिश्रज्ीनी मीमासा दशन, नेषध चरितकी 
मलहिनाथी टीका, नारायण काव्य और मेद्नीकोषसे 'शेष' शब्दके जितने 
भी अथ थे, सब तलाश करके छिख भेजे थे | यह साहिलिक वाग्विलास 
खूब चकल्का था। श्रीवकटेश्वर-समाचारके पश्षमे ब्काव्य-व्याकरणतीथ 
( उस समय महामद्दोपाध्याय-उपाधि नहीं मिल्ली थी) प॑ं० सकछनारायण 
पाण्डेयजीने जिन पुस्तकोके अवतरण उपस्थित किये थे, उनका सम्यक्‌ 
उत्तर भारतमित्रमें प॑० देवकीनन्दून तिवारी मिरजापुरीने दिया था और 

४७७ ८८७७७ अललपननक सन नल्‍प् 
गुप्तजीने अपना पक्ष प्रमाणित कर लिखा था--“यदि यह श्रमाण यशथेष्ट हों 
तो खेर, नहीं तो ओर भी प्रमाण दगे | क्ृपाकर श्रीवेकटेश्वर-समाचारजी 
यह प्रमाण दें कि “शेष” शब्दका अर्थ अन्त” नहीं हो सकता है। ओर 
हमसे जब उनकी जो कुछ इच्छा हुआ करे, पूछा करें।” 

इस विवादकहे सम्बन्धमें पण्डित छज्ञारामजी मेहताने अपनी “आप 
बीती” में छिखा है :--“श्रीवेकटेश्वर समाचारका इतिहास छिखते 
समय काममें आने योग्य मेरी “आप बीतो” में ओर भी कितनी हो 
घटनाएँ हैं, जिनमें प्रथम है 'शेप” शब्द पर वादानुवाद । बात यह हुई 
कि जिन दिसों में इस पत्र ( श्रवेकटेश्वर समाचार ) का सम्पादक था, 
बाबू बाल्सुकुन्द गुप्त भारतमित्रके सिद्धवस्त ओर प्रशंसित सम्परादक 
थ्े। इस शब्द पर मेरा उनका भगडा हुआ। जेसा यह मगडा था 
बेसा हिन्दी पत्रोंमे विभक्ति प्रययके सिवाय कभी नहीं हुआ [?# 


श्रीवेकटेश्वर-समाचारके उठाये हुए विवादकी समाप्ति करते हुए 
गुप्तज्ञी “शेषका शेष” शीषेक अपने लेखमे लिखते हैं :--- 


“शोषका रूगडा बहुत बढ़ा। आजकल हिन्दी भाषा जिस प्रकार पितृ-मातृहीन 
बनी हुईं है उससे उसके विषयमे इस प्रकार कगडा उठना मज्नलसचक है। उससे 
अनेक सशयोकी मीमासा हो जाती छ, किन्तु एक बातके अर्थपर और मगडा बढ़ाना 
अनुचित जचता है! नवीन सहयोगी श्रीवेकटेश्वर समाचारकी तर्कनाओँकी परिपाटीसे 
हम वास्तवहीमें प्रसन्न हुए हैं। अक्सर समाचार-पत्रवाके हाकिम न हेकर वकीछ 
होते हैं। वेंकटेश्वर समाचारने अपने चुने हुए आसामी “शेष” की वकालत अच्छी 
को । किन्तु सहयोगीको बडा ही कमजोर मुकदमा लेकर वकालत आरम्भ करनी 
पडी थी। इससे परिणाम जो होना था सो होनेपर भी सब लछोगोंको उस वकार्तकी 
प्रशसा करनी होगी । 


(के बम यमन उकाक- तन सकन्‍क 


* “आप बीती” ( प० छज्जाराम मेहता ) पृष्ठ ११२ 

पहलेके अनेक प्रसिद्ध हिन्दी झेखक चाहे बगालियोकी नकरू अथवा सल्क्षत 
माषाके अवलम्बनसे 'शोष' शब्दको अवशिट्क्े अतिरिक्त 'अन्त' तथा “अन्तिम! अव॑मे 
भी प्रयोग कर गये हैं। ऐसा जानकर भी शायद भाषाके उपकारा्य ही सहयोगीने 
'अन्त' अर्थके विहद्ध वकालत की । फल थह्दी हुआ कि छोग भलीभाति “शेष शब्दके 
सब अ्थौकी मर्यादा जान गये । नेषव, रसगड्जावर भ्रश्नतिके उठाये हुए इलोकोका 
प्रसिद्ध अर्थ छोडकर कश्टकल्पित अर सहयोगीने जिस बुद्धिमत्तासे समरकानेकी चेश की 
है, वह भी सर्वया प्रशसनीय है । 
सहयोगीकी प्रशसाकी और भी एक बात है. कि उसने एक तरहसे शेष का “ऊंत्त' 
अर्थ भी मान किया है । पहले शेषका कगडा उठाते समय उसने पूछा था कि भारत- 
मित्र न जाने किस आवार पर शेपकों अन्तके अथमे लिखता है। गत सप्ताह उसने 
स्पष्ट शब्दोंम लिखा है कि शेषके अन्त अर्थकों गौण सममनेमे उसको उज्र नहीं है । 
मारतमित्र उसके मुँ इसे इससे अधिक स्वीकार कराना नहीं चाइता था । सहयोगीने 
इतना स्वीकार कर केवल बकालतकी ग्रशसा ही ह्वासिल नहीं की, द्वाकिमका न्याय भी 
उसने अगठ किया है। अपने उठाये हुए करगडेकी* आप हीने मीमासा कर दी है। 
शेष्‌का अन्त अथे नये लेखकोके छेखमे देखनेसे उसको सन्‍्तोष नहीं होता । वह पुराने 
लेखकोंके लेखमे 'शेषको' अन्त अथमे व्यवह्ृत ठेखना चाहता है। केक इसीलिये 
आज हमने एक पत्र-प्रेरकका पत्र अन्यत्न छापा है उसने दिखाया है कि भारतेन्दुजीने 
भी शोषको अन्त अरथ्में व्यवहार किया है सो अब झूगडा तय हो गया । 
| न ्ंः 
“सरखती” ओर “सुद्शन” दोनो सन्‌ १६०० ई० के आरम्ममे' 
साथ-साथ दी प्रकाशित होने छगे थे।। “'सुदशेन” काशीके छहरी प्रेस 
द्वारा प्रकाशित हुआ था ओर “सरखती” काशी 
परखकी कसौटी गरी प्रचारिणी सभाके अनुमोदनसे इंडियन 
प्रेस प्रयागसे निकलने लगी थी। “सुदशन”- 


# भारतमित्र सन १९०० है० | 


अकेल्कल के. #भका 

के खामी ओर सम्पादक क्रमानुसार बाबू देवकीनन्दन खत्री एवं पं० 
माधवप्रसाद मिश्र थे ओर सरखतीके प्रकाशक बाबू चिन्तामणि 
घोष । सरखतोका सम्पादन एक सम्पादक-समिति द्वारा होता था, 
जिसके सदस्य थे बाबू कात्तिकप्रसाद खन्नी, पण्डित क्रिशोरीछाल 
गोखामी, बाबू जगननाथदास रिल्लाकर', बाबू राधाकृष्णास ओर 
बाबू श्यामसुन्दरदास बी० ए०। “सुदशन” दो वष और कुछ महीने 
निकलकर ही बन्द हो गया, किन्तु सरखती अपने गोरबमय इतिहासके 
साथ हिन्दी साहित्यकी शोभा निरन्तर बढाती आरदही है। गुप्तजी 
सरस्वती' को उन दिनो मजाकमें पाँच भाइयोकी बहिन कहा करते थे। 
उक्त सम्पादक-समिति द्वारा सम्पादित होकर “सरस्वती” एक बषेही 
निकछी। दूसरे और तीसरे बष उसके सम्पादऊूपद पर केवछ बाबू 
श्यामसुन्दरदास रहे। सन्‌ १६८३ ई०-से “सरस्वती” पण्डित 
महावीरप्रसाद द्विवेदीजी द्वारा सम्पादित होने ढगी । रंग-ढंगमें 
गुप्तती सरत्वतोको हिन्दीमे सुन्दर मासिक पत्रिकाओं का एक अच्छा 
नमूना मानते थे, किन्तु जब उसमे कोई भाषा या भावको विपरोतता या 
त्रुटि दिखाई देतो थी, तब वे बिना सक्लोच अपनी राय श्रकट कर 
दिया करते थे। उनकी लेखनी परखकी कसोटी थी । उनका खयाल था 
कि बड़ो की भूछका 'यद्‌दाचरतिश्रष्ठतत्तदेवेतरो जनः” के अनुसार बुरा 
प्रभाव पडता है। नये लेखकों का उत्साह बढ़ानेमें भी शुप्तजी अपने 
समयमें एक ही थे। डिन्‍्तु वे धमण्ड अथवा अभिमान--राईभर 
बुद्धि रखनेवालेका सरसों भर” तकही सहन कर सकते थे, जहाँ सरसो' 
भरसे बढ़कर मांठ या चनेकी बराबरी करते किसीको देखते, उसको 
अपनी आलोचनाका निशाना बना छेते थे। उनकी आलोचनाका 
उद्देश्य किसीका गिराना या अपदुस्थ करना नहीं, श्रत्युत उसको 
उसकी गलछतो बताकर सावधान करना होता था। समाछोचनाके 

सम्बन्धमें उन्हो ने अपना अभिमत एकबार इस प्रकार प्रकट किया था-- 
“अपने बहुतसे गुण-दोष मनुष्य बहुत सममदार हे।ने पर भी स्वयं नहीं सममता, 
समालोचककी केखवीसे जब गुण-दोष प्रगट होते हैं, तब ही वह उसकी समममें 
आते हैं, आगे उत्ते अधिकार है कि चाहे वह उसकी सुनकर नाराज हो था समभ्क 
कर छाभ उठावे /” सन्‌ १६०६ में काशीस्थ भारतजीवन-सम्पादक बाबू 
रामकृष्ण वर्माजी की एक चिट्टीका--जो उनके नाम लिखी गई थी, उद्धरण 
देकर गुप्जीने भारतमित्रमें अपना समालोचना-सम्बन्धी घिद्धान्व ओर 
भी स्पष्टतासे सममाया दे। उन्होने छिखा है :--- 

“भारतमिन्र-सम्पादक आपहीका नहीं, सब हिन्दीवालोंका है। सदा वह 
सब हिन्दी प्रेमियोंका उस्ताद बढानेकी प्रेण्ठा किया करता है! हिन्दीवालोका बराबर 
तरफदार रहता है । उनके छोटे-मोटे कोई दोष दिखाबवे तो उनपर कान भी नहीं 
घरता । केवछ इतना अवश्य करता है कि जो पोथी उसे बुरी, नीति और सभ्यताके 
विएद्ध जच री है, या जिस पोयीते वह हिन्दुओंकी हानि देखता है. उसके बनानेवाले- 
को थोक देता है, जिससे वह वेसा करनेसे बाज रहे ! यह बर्ताव उसका सदा सबसे 
है। अथने मित्रों और तरफदारोकी पोयियोमे भी उसने कोई देष देखा तो बोरेसे 
बता देनेकी चेश की । उसने यदि किसीका मुकाबला किया है तो उसका जो अपनी 
बड़ाईके लिये दूसरे हिन्दीवालोकी बेइजती करने आया ।* 

पण्डित मंहावीरप्रसादजी द्विवेदी गुप्तजीके चिर परिचित मित्र थे। 
श्री पं० श्रीधरजी पाठक ओर दिवेददी जी दोनो के की ति-विस्तार मे गुप्तजी- 
का पूरा हाथ था । पाठऋजीसे तो गुतज्ञो उदं पत्र कोहेनूरकी एडिटरी 
करते समय ही परिचय प्राप्त कर चुके थे; इसके थोडे दिनो बाद 
द्विविदी जीसे उनकी जान-पहचान हिन्दोस्थानके सम्पादन-कालमे 
हुईं। उस समय दिवेदी जी भी पद ही लिखा करते थे। गुप्तजी लिखते है :-- 
“सत्‌ १८८९ ई० में जब हम कालाकाकरमें थे, तब हमने द्विजेदीजीकोी पहले पहल 
जाना । आपने अपना गड्गालहरीका हिन्दी अनुवाद “हिन्दोस्थान' में छपनेको भेजा था । 

तब हमने अनुमान किया था कि आप एक ससकृत जान+वाले पण्छितोगेंसे हैं। यह 
अनुवाद कुछ दिन छपा । इसे देखकर एक और सजनने गह्दालहरीका अनुवाद भेजना 
आरम्भ किया। वह भी “हिन्दोस्थान में छपने लगा । इससे द्विवेदीजी नाराज हुए । 
आपके लिखा कि जब तक मेरा अनुवाद छपता है, दूसरेका न छपे। हमने दूसरे 
रुजनको रोका तो वह बिगड गये । कहने लगे प्रिविदीजीका अनुवाद बडा अनोखा है 
कि उसके सामने दसरेका न छपे । फल यह हुआ कि दोनों अलुवाद ही छपनेसे बन्द 
हो गये । जब द्विवेदीजीने अपना अनुवाद पुस्तकाकार छपवाया तब खरीदकर पढ़ा। 
उत्तम हुआ था | ब्जसाषामें गड्ालद्दरी जसी ट्रिवेदीजीकी और कविता देखनमें नहीं 
आई,---फिर छपने योग्य चीज है '” 


सन्‌ १६०२ ई० से भारतमरित्रके “तेईसबा वर्ष” शोषेक अपने लेखमे 
गुतजीने गत बषकी हिन्दीपद चर्चाका उल्लेख करते हुए हिन्दी कबरियों- 
को स्पष्टतया चेतावनी देनेके लिये प्रियतमाकी कोरी विरह-व्यथा-वर्ण- 
नात्मक झद्आार-रस-प्रधान कबिता-रचनासे ध्यान हटाकर दूसरा सागे 
निकालनेकी राय दी थी। उस प्रसड्मे भी वे अपने मित्र पाठकजी 
ओर द्विवेद्ीजीको ढाद देना न भूछे। गुप्तजीके शब्द ये हैं :-- 
“हिन्दी पद्मझों भी कुछ चर्चा, सारतमित्रमें गत वर्ष ( सन्‌ १९०० ई० ) हुईं । 
उससे कम्से कम इतना हुआ कि हिन्दीके कवि अपने लिये एक पथ निकाल सकते हैं । 
परन्तु अपने जीमें इतना समझ रखें कि प्यारीकी विरह-व्यथा-वर्णण और नायिका-मेद 
बतानेका समय अब नही है । पिछले कवि उक्त विषयमें जो कुछ कर गये हैं, वह कम 
नहीं है। इस समयके कवि उनकी नकर करके नाम नहीं पा सकते । अब दूसरा 
मार्ग तलाश करना चाहिये। हम प० श्रीधरजी पाठक तथा प० महावीरप्रसादजी 
द्विविदीका हृदयसे घन्यवाद करते हैं ! हिन्दी पद्कको पथपर के जाना आप जेसे लोगों 
हीका काम है !+ 





# भारतमित्र---तेईसवा वर्ष' शीर्षक छेख सन्‌ १९०१ ई० का भारम्म । 

सन्‌ १८६६-६० ई० मे “भारतमित्र” मे पाठकजी और द्विवेदीजीकी 
रचनाएँ बराबर छपती थीं ओर गुप्रजी उनको प्रमुख स्थान देकर 
उत्माहित करते थे। द्विवेदी जीने छाछा सीतारामजीकी काव्य-पुस्तकोकी 
समालऊोचना “भारतमित्र” से ही की थी। उन दिनोके चार पत्र द्विवेदी- 
जीके नाम उनके पत्रोके उत्तरमे गुप्रजीके छिखे हुए इस समय काशी 
नागरी प्रचारिणी सभामें द्विवेदी जीके संग्रहमे सुरक्षित दें । उन पत्रोमेसे 
ता० ११-१२--सन्‌ १६०० ६० के छिखे गुप्रजीके एक पत्रका उत्तर द्विवेदी जी 
द्वारा भेजा हुआ हमें अपने अन्वेषणमे मिला है। ये अद्धं-शताब्दी पूवके 
पाँचों साहिद्िक-पत्र वतेमान हिन्दी पत्रकारिताके आदि समुन्नायक 
गुप्तजी एवं द्विवेदी जीके व्यक्तिव, खभाव ओर साहिदििक दृष्टिकोणोंपर 
अच्छा प्रकाश डाछते हे । पत्रोंकी प्रतिलिपि क्रमानुसार यहाँ दी 
जाती है . -- 

गुप्तजीका काड ढिवेदी जीके नाम--- 

॥ श्री: ॥| 

पूज्यवर प्रणाम । 

काड सामने है उसी पर छिखे देता हूं। क्रपापत्र आया समाचार 
जाना। जरा सीतारामजी पर कृपा ही रखना चाहिये। आपसे 
हमने रुचि-भद्जकी विनय नहीं की, आप चाहे कठिनसे कठिन ढिखें।! 
“पसन्द अपनी अपनी”--दास चूं न करेगा। कई एक पिछले 
नम्बरोमें प॑ं० श्रीधरजीके लेख हे बह और भेजने दैँ। आजकल में 
कफसे पीडित हूं। इसीसे भूल रहती हैं। प्रबन्ध हो रहा है। बहुत 
जरूर अशुद्धि आदिका बखेड़ा दूर होगा। आप जो जो कृपा करंगे 
( लेख भेजगे ?) सब सादर स्वीकार होंगे । 

दास--बालुमुकुन्द गुःत 
कलकत्ता ५०१२-६६ 


श्श१ 


कि न>»वण---सममअपकड5क. 

गुप्तजीका पत्र ह्विवेदीजीके नाम-- 

॥ श्री: ॥ 
3887960700798 ()06. 
(/9]0080098 . 4-42-99 
पण्डितजी, प्रणाम । 

आप जो “भारतमित्र” पर कृपा करने छगे हैं उसके लिये हम 
आपका बहुत-बहुत धन्यवाद करते हे आशा करते है कि आपकी सदा 
ऐसी ही कृपा बनी रहेगी । 

“भारतमित्र” आपकी सेवामे जाने छूगा, बराबर पहुचेगा। “शरत्‌- 
सायक्लाछ” वाढा छेख बहुत कठिन था संस्कृत स्टाइलका होनेसे उसका 
सममना भी कठिन था में उस रात बीमार हो गया था इसीसे बह्द 
लेख अशुद्ध छुपा । 

आपका दूसरा लेख भी बहुत कठिन था सबंसाधारणके सममने 
योग्य न था। ऐसे कठिन लेख छिखने हों तो कुछ सरछ ओर रोचक 
ढड़ निकालना चाहिये। तीसरा लेख अबकी छुपेगा यह कुछ सरल था । 
आशा है कि आप सरकछ पथपर चलना पसन्द करेंगे क्योकि कठिन 
पथपर जाना अधिक आदमी पसन्द नहीं करंगे । 

दुर्गापजाका “भारतमित्र” आपके पास भेजा था। उसमें एक लेख 
पण्डित श्रीधरजी का है। एक बाबू राधाकृष्णका है तथा दो एक मेरे है | 
आपकी भाषाका ढज्ञ यदि उसी तरह सरछ रहे तो अच्छा है। यह 
आपसे विनय की दे रप्त तरह अपनी रायका आपको अधिकार दे। 
बहुत बाते लिखनो दे | कभी अवकाशमें लिखूंगा। आपको कृपाका पुनः 
धन्यवाद करके चिट्टी पूरी करता हूं । 

भवदीय 
बाल्मुकुन्द गुप्त 
श्ट््र 


आठ वर्षकी साहित्य-साधना 


द्विवेदी जीके पत्रके उत्तरमें गुप्तजीका पत्र ः-- 


॥ श्री: ॥ 
पूकभ्यवर प्रणाम | 


७ दिसम्बरका पत्र आया। “कविकी दिव्य-दृष्टि” अबके छपेगी। 
परन्तु पत्तनछाछ पर और छिखना कुकविक्रों सुकवि बनाना है। मेंने जो 
लिख दिया था वही काफी था। सीतारामजी मेरे मित्र नहीं। मेरा 
उनका पत्र-व्यवहार या जान-पहचान कुछ नहीं, पर में उनको एक 
प्रकारका अच्छा लेखक समभता हूं। कालिदासके काव्यमे बह भूलते हों 
तो आश्चर्य नहीं। कालिदासके काव्यका ठीक अनुवाद उनसे न हो 
सकने पर भी एक प्रकारकी कविता-शक्ति उनमे दै। मेरा रिमाक “स्वप्त” 
पर मी था और जनरल भी था। मेरा मतछूब यह दे कि यदि वह 
किसी संस्कृत काव्यको अनुवाद करनेमे जबरदस्ती बिगाड़ते हों तो 
बेशक अन्याय है। यदि भूलसे हो तो बेसा दोष नहीं। 

दुःख यही है कि में सीतारामजीसे कभी मिला नहीं। इसीसे उनकी 
प्रकतिफे विषयमें कुछ नहीं जानता । मेरा मतछूब यह दे कि किसी अच्छे 
लेखकसे कुछ भूल भी हो तो उसपर अधिक कटाक्ष न द्वोने पावे | 

में संस्कृत नहीं पढ़ा। मुझे कालिदासके काव्य सममनेकी शक्ति नहीं, 
इससे विशेष कुछ कह नहीं सकता, परन्तु छाछा सीतारामका उत्तर यही 
है कि कुछ अच्छे तरज्जुमा करनेवाले पेदा हो और अच्छा अनुवाद कर। 

मेंने रह्नावडीका अनुवाद किया है। पण्डित श्री धरजी पाठकने तो उसकी 
बड़ी तारीफ की है, पर यदि उसमे भी सीतारामी दोष निकले ओर गन्थ- 
कारका स्वग्॒में मुंह काछा हो ओर मुझे उतचकी जोरूको फुसछानेका इछजाम 
छगे। जरा तबीयत अच्छी होनेसे अपनी पोथी आपके पास भेजू गा । 

बहुत बात लिखनेको था, पर लिख न सका फिर सही | 
कलकत्ता दास 
११-१२-६६, बॉलमुकुन्द 

गुप्तजीके नाम द्विवेदीजीका पत्र उनके दक्त पत्रके उत्तरमें-- 
भांसी, 


१३ दिसम्बर ६६ 


प्रिय महाशय, 
आशीष 

११ दिसम्बरका पत्र आया. कल हम आपको एक पत्र और भेज 
चुके हैं, आशा है यथा समय मिले, आपसे पत्र व्यवहार करनेमे 
इमको बड़ा आनन्द आता है, सत्य जानिए 

रज्लावलीका अनुवाद जो आपने किया है वह हमने देग्वा दै--देखा 
ही नहीं अच्छी तरह मनन किया है, “शीताशुमुखमुत्पछे तब दशों 
पद्मानुकारों करो--? इसका जब जब हमको स्मरण आता हे-- तब तब 
साथही-साथ आपका अनुवाद भी स्मरण आता है, हमको आप 
चाटुकार न सममें. यदि हम यह कहें कि जेसा श्रीधरजी अंगरेजीका 
अच्छा अनुवाद करके पढनेवाछोंके मनको मोहित कर छेते दे ध्सा ही 
शाप संस्कृतका अनुवाद करके मोहित कर हेते है। आप कहते हे कि 
आप संस्कृत नहीं जानते । न जानते होंगे--जब आप नहीं जानते तब 
तो ऐसा उत्कृष्ट अनुवाद कर सके यदि जानते होते तो न ज्ञाने क्या दशा 
होती, निश्चय आपका रल्लावढीका अनुवाद बहुत ही सरस है, 

क्या ही अच्छा होता यदि आप छाछा सीतारामजीके मित्र होते वेसा 
होनेसे आप उनसे यह कह सकते कि आप जरा संभाछकर अनुवाद 
किया कीजिए. जहा तकक्षम जानते हैं छाछा साहब संसक्षत सममते हैं 
परन्तु हम यह नहीं कह सकते कि क्‍यों उनका अनुवाद बुरा होता है, 
अजी अनगिनत जोक छोड जाना, कितने दी 'छोकोंके आधे आधे भाग- 
को छोड़ जाना, कितनों द्वी की एक-एक टांग तोड देना--बपमाओंका 
सत्यानाश कर देना--शब्द ऐसे रखना कि उनसे कुछ अर्थ ही न निकढें-- 


श्र 


आठ वर्षक्री साहित्य-साधना 


यह कया खेल है। यदि कोई छोटा-मोटा आदमी ऐसी-ऐसी भूल करे 
तो उसको क्षमा भी कर सकते हैं परन्तु आप कया छाछा साहबके समान 
विद्वानोकों भी उसी कक्षामें रखना चाहते हें ? हम नदीं जानते 
वे जबरदस्ती अनुवादकों बिगाड़ते हें या वह आप ही आप बिगड़ 
जाता है, 


अजी बाबूजी, वह आपने जोरूत्रोरूकी क्या बात लिखी, वह आपके 
लिए नहीं, रह्नावलोवाले श्रोहषकी जोरू तो आपके ऊपर दिलोजानसे 
फिद्ठा होगी ! 


यदि आप छाछा सीतारामजीको सुटेखक सममभते हैं तो हम 
समम चुके--उनके सुलेखक होनेके विषयमे हमारा कोई विवाद नहीं, 
हमारा विवाद है उनके हिन्दी काछीदासके विषयमे, हिन्दी काछीदासकी 
भाई, उन्होंने बहुत ही बुरी दुर्गति की है, हमारी समालोचना--रघुवंश 
भाषाकी दो ही चार दिनमे समाप्त होनेवाढी है --उसे हम आपके पास 
भेजेंगे और आपको छापना भो पड़ेगा; क्योंकि हम अपना परिश्रम 
व्यथ न जाने दगे --उसे आप देखिएगा और यदि कहीं भी हमने अनु- 
चित भूल दिखाई हो तो उसे फोरन काट दीजिएगा ओर यहो नहीं किन्तु 
निरथंक आक्षेप करनेके छिए हमको सजा भी दीजिएगा, यदि ऐसा 
आप कहते हैं कि आप संस्कृत अच्छी तरह नहीं समझते तो ऋपा करके 
किसी पंडिदको दिखला छीजिएगा ओर हमारी दिखाई हुई भूलोंमे यदि 
बह गलती बतलावे तो हमें आप कायछ की जिएगा, 

एक बात हम आपसे और कहना चाहते हैं बह यह कि क्या सुलेखकों 
और सुकवियोंकी कृतिकी आछोचना, यदि आलछोच्य हो तो, न करना 
चाहिए ? कसूर माफ हो, विद्वारो विद्दारीकी बहार तो आप ही ने 
दिखाई थी, परन्तु आपने हमारी छिखी हुई थड रीडरकी समाछोचनाका 

नाम तके भारतमित्रमे नहीं दिया. यह शिक्रायव न समभिरें हमने 
यो ही लिख दिया है आशा है आप नल्यूनाधिक पत्रकी ओर ध्यान 
न दंगे, 
वशवद्‌ 

महावीरप्रसाद द्विवेदी 
पुनश्च, 
.. खप्कै विषयमें क्‍या छाला साहबने कुछ लिखा है जो आपने कहा 
“कि छाछा सीतारामका उत्तर यही है कि कुछ अच्छे तरज्ञुमा करनेवाडे 
पेदा हो' और अच्छा अनुवाद कर” शायद उनकी तरफसे आपने उत्तर 
दिया है, 


स श्र० 
शुप्तजीका पत्र द्िवेदीजीके नाम-- 
.309796777079 (0706 97, '(प४६४78४0 38%9प7*8 576७६ 
7४86980]89९0 878 ()9)0घ॥४63,. 
१ ७०७७०४० ०७ 387, 46-2-3900 
प्रन्यवर, 
अगास | 


आज आपसे कई तरहकी बातें निवेदन करना हैं। आपका उत्तर 
इस बार छप ही ग़या दै। २० के पत्रमे आपने मुझे! क्षमा दी उसका 
धन्यवाद दे । 

जो चीज छापकर बेची जाती है उसपर कोई आलोचना करे तो 
अलुचित कया है। खिल्हेता पर आपके लिखनेसे मुझे द्ष है, दुःख 
नहीं। ऐसी बातो का खयाल मुझे नहीं होता । गय्य लेख आपका चेत्रसें 
झुप्रेया। मेरे छड़केका विवाह बेशाख बढ़ी १ का है। चेत्र बरदीमें 
मुफे घर जाना है। मेरे पीछेसे वेसे पांच-चार लेख रहैँगे तो असिस्टत् 

भ्राठ वर्षकी साहित्य-साघना 


एडिटरकॉपमदद मिलेगी। आशा है कि तच आप उसकी ओर भी 
मदद करंगे। 

आपका दिल्लगीवाछा काव्य अभी नहीं पहुंचा है। अशशा दे कि 
जल्दी पहुंचेगा । 

२१ फरवरीकी चिट्टीका उत्तर सुनिये | 

कानपुरसे हमें कुछ ऐसे पत्र मिले हैँ जिनसे विद्त होता है कि 
छाछा सीतारामजीसे आपकी किसी विशेष बात पर नोकचोक है। 
क्या यह सच है। कानपुरके एक पत्रका आगे जिकर भी करूंगा | 

स्थावर, स्थान, स्नेह आदिकों पके आदिमें छाना हिन्दी भाषामें 
में तो गलतो ही समझता हूँ और मेरी समभमें उनके आनेसे बजन 
खराब हो जाता है। पर जब आप कहते हें कि वह ठीक है तो ठोक ही 
है क्योकि भूछ वह होती है; जो भूछसे लिखी जावे। जो बात मनुष्य 
जानकर लिखे वह तो भूल नहीं । वह राय दे | 

उस स्थानकों में उससथान सममता हूं। मेरी रायमें उसका 
बजन ऐसे ही हैं। थान शब्द मेंने रूप बिगाड़नेके लिये नहीं कहा, वजन 
दिखानेको कहा। अर्थात्‌ स्थानका आधा स्‌ फालछ्तू है। आपकी 
कवितामे दोष दिखानेकी चेष्टा नहीं की परन्तु आज्ञा हो तो करूं ? पर 
शत्त यह है कि उसमें अन्य भाव न समझा जावे। वास्तवमे तो में 
इस बातका तरफदार हूं कि किसी पर बेजा हमछा न हो। जबरदस्ती 
किसीका दोष दिखाना मेरी आदत नहीं। मेरे महाराजपर इतनी रौक- 
टोक और पंडित श्रीधरजीके महाराजको कुछ नहीं ! 

यदि छाछा शालिप्राम वह भूमिका न लिखते तो उनकी जाली चिट्ठी 
पर में घोखा न खाता। चिट्टी निश्चय जाली थी। पर बह ढिखी ऐसी 
थी कि मानो शाढिग्रामजीके कलेजेमें घुसकर किसीने वह वाक्य निकाल 
लिये । सचमुच उनके योग्य बह पोथी नहीं हुई। 

जीवन यरि वे 


बालमुकुन्द गुप्-स्मारक-मन्य व 
रा किला नर बन: 


कल एक अंगरेजी चिट्टी कानपुरसे छाछा सीतारामलौके किसी 
मित्रकी हमारे पत्रके मालिक बाबू जगन्नाथदासजीके यहा आई है। 
लिखा दे कि आपके “भारतमित्र”मभे प० महावीरप्रसाद दूबे छाला 
सीतारामजीको पुस्तकोंकी बडी निन्‍्दा छपवा रहे हैं सो बन्द की जावे । 
मेंने उत्तर छिखवाया है कि वह भी महावीरप्रसादजीका जवाब देकर 
उनका मुंह बन्द क्‍यों नहीं कर देते। कमजोरी दिखाकर उनको शेर 
होनेका अवसर क्यों देते हैं। सो मालूम पडता है कि या तो वह छोग 
बाबू साहबको दबाकर आपका आक्रमण बन्द क़रावेंगे अथवा कुछ उत्तर 
दंगे। मेरी समभमें उत्तर देना अच्छा है। /दबकर भींगी दिल्ली बनना 
ठीक नहीं, आगे जो होगा सो भी ढिखूगा ! 

भवदीय 
दास बारमुठुन्द गुप्त # 


“अनप्थिरता” शब्दको लेकर हिविदीजीके साथ गुप्तजीका जो 
साहित्यिक विवाद या सघषे चला था, वह हिन्दी साहित्य-संसारके 
इतिहासमें एक विशेष स्थान रखता है। द्विवेदी जीने 
'अनस्थिरता' विषयक स्व-सम्पादित सरस्वती? ( भाग ६ संख्या १९ 
आन्दे,छन नवम्बर सन्‌ १६०४ ) मे “भाषा और व्याकरण” 
शीषक एक रुम्बा लेख लिखा था, उसमे एक 
सर्वेमान्य व्याकरण बननेकी आवश्यकता दिखाते हुए दूषित भाषाके 
उदाहरणो में उन्होंने बाबू हरिश्वन्द्र, राजा शिवप्रसाद, ठा० गदाघरसिंह, 
पं० राधाचरण गोस्कमी, बा० काशीनाथ खन्नी, ५० मधुसुदन गोस्वामी 
+ नागरी प्रचारिणी सभाके दिवेदी-सग्रहमें गुप्तजीके पत्र क्रमानुसार १९२२, 
१९२३, १९२४ और १०१३ सख्यक हैं। इनका उपयोग करनेकी अनुसति देमेके 
लिये हम सभाके कऊतज्ञ हैं। लेखक 

पण्डित महावीरप्रसाद दिवेदी बाबू बाल्मुकुल्द्‌ गुप्त 
सरखती-सम्पादक ( सन्‌ १९०५ ) भारतमित्र-सम्पादक ( सन्‌ १९०७० ) 


आठ वर्षक्री साहित्य-पाधघना 


ओर पं० बालक्ृष्ण भट्ट आदि हिन्दीके सम्मान्य प्रवतेकों एव 
उन्नायकोंके वाक्य उद्घृत किये थे और कर्ता, कमे, क्रिया, लिड्न और 
विभक्ति सम्बन्धी सब दोषोंसे रहित व्याकरण सम्मत अवतरण दिये 
थे अंगरेजी, संस्कृत, बंगला ओर मराठीके। गुप्तजीको इस लेखमें 
अभिमानकी ध्वनिका आभास मिला ओर इसे उन्होने हिन्दीके पूर्वा- 
चायाकी प्रतिष्ठा एवं स्वरूपके विपरीत माना । टिवेदीजी अपने लेखमे ' 
“भाषाको अनस्थिरता प्राप्त हो गई ..उसकी अनस्थिरता उसे बरबाद 
कर रही दहै”---आदि वाक्य भी छिख गये थे। अतणबव उनके प्रयुक्त 
'अनस्थिरता” शब्दकों पकड़कर ही भारतमित्र' में 'भाषाकी अनस्थिरता' 
शीषक एक लेखमाछा आत्मारामके नामसे आरम्भ हुई | उस छेखमाछामें , 
द्वितेदो जोके प्रयोगों डी परिहासपूवक आलोचना को गई। वह लेख- 
माछा अपनी शेलीके कारण हिन्दीमें ब्रिछकुल नयी चीज थी, इसलियै 
बडी दिछचस्पीके साथ पढ़ी गई। इसके अतिरिक्त परिशिष्ट रूपमें 
आत्मारामीय टिप्पण भी “भारतमित्र' से प्रकाशित हुए । 

आत्मारामके “'भाषाकी अनस्थिरता” विषयक लेखों ने हिन्दी-श्षेत्रमेँ 
तुमुल संग्रामका-सा दृश्य उपस्थित कर दिया था। उस समय कोई विरला 
ही प्रमुख साहिद-सेवो इस झगडेसे तटस्थ रह सका होगा । एतद्विषयक 
लेखोको पढ़कर हिवेदी जीकी गम्भीरता जाती रही थी ओर उनके अनुगत 
पक्ष-समर्थंक पं० देवीप्रसाद शुक्ल एवं पण्डित गिरिजाप्रसाद बाजपेयी 
आदि मुँकलाहटमे आ गये थे। द्विवेदी जीने स्वयं कल्छू अल्हइत'के नामसे 
“घरगो नरक ठेकाना नाहि” नामक आह्हा उसी स्थितिमे लिखा थां, 
जो जनवरी सन्‌ १६०६ की सरस्वतीमे प्रकाशितहुआ | ब्रह्मण द्विवेदी- 
को एक वेश्य - गुप्तने दबा लिया है ,--इस विचारने पण्डितवर गोबिन्द्‌- 
नारायणजी मिश्रको भी स्वयं अप्रकद रहकर पण्डित शिवदत्त कबिरत्नके 
नामकी ओटमें हिन्दी बद्डबासीमे “आत्मारामकी टे 2” शीषक लेखावली 

प्रकाशित करानेके लिये विवश किया। हिवेदीजीके मतकी पुडष्टिमें 
मिश्रज्ञोने 'अनहोनी”', 'अनरीति' आदिकी भाँति “अनस्थिरता' शब्दके 
प्रयोगकोी उचित ठहरानेका प्रयत्न किया था । 

“सरसती” के फरवरी (सन्‌ १६०६) के अछ्लुमें आत्मारामीय छेखोंके 
उत्तरमें हिविदी जीने दूसरा सुद्रोध लेख लिखकर, जो प्रायः २० प्रष्ठोमें 
पूरा हुआ था, फिर उसी भाषा और व्याकरण! शीर्षक्से प्रकाशित 
किया। उसके आरम्भमे ही अपने पहले लेखके समर्थनमें उसे पसन्द! 
कर उत्साहवद्धंक पत्र लिखनेवाले प्रतिष्ठित लेखको मे पण्डित कमला किशोर 
त्रिपाठी एम० ए०, पण्डित गद्जाग्नसाद अग्निहोन्री, बाबू काशीप्रसाद, 
पं० पद्मसिंह शर्मा और पण्डिन श्रीधर पाठकके पत्रोंसे प्रशंसामय अंश 
उद्धृत करते हुए उन्होंने अपना मत विस्तार पूरक व्यक्त किया ओर 
उसमे “भाषाकी अनस्थिरता'--के लेखक अपने समाकोचक आत्मारामको 
उसके “प्रयुक्त उरमा, उत्प्रक्षा, रूपक आदि अलंकार ओर छूच्छेदार 
छतीफों' के विचारसे भारतमित्र-सम्पादक करार दे दिया तथा भारतमित्र 
सम्पादक पर ईर्ष्या विद्वेषफ्े वशवर्ती होकर आलछोचना करनेका खुललम- 
खुला आरोप छगा दिया। उस समय उभ्य पक्षके लेखोंको निष्पक्ष 
होकर पढ़नेवाले साहियानुरागियोंने यह अनुभव किया कि इस प्रसद्जमे 
हलकाएन दिखाने ओर शिष्टता छोड़ देनेका जो दोषारोप गुप्तजी पर 
हिवेदी पक्षकी ओरसे किया जा रहा है, उससे द्विवेदीजी और उनके 
'दलछके छोग भी बच नही सके हे । 

आत्मारामोय 'भाषाकी अनस्थिरता' छेख-माछाके १० लेख प्रकाशित 
करनेके बाद गुप्तजीने भारतमित्रके सम्पादकीय स्वम्भमें “व्याकरण 
विचार” नामसे एक छेख लिखा, जिसमें हिन्दो-संसारके समक्ष उन्होंने 
अपनी केफीयत पेश की। गुप्तजीका वह लेख आत्मारामीय लेखोंकां 
भूमिका कहा जा सकता दे। उसमे गुप्तजी लिखते हैं :-- 


१३० 


आठ वर्षकी साहित्य-साधना 


“आऊीचनाकी रीति अमी हिन्दीमें भली भाँति जारी नहीं हुईं है और न छोग 
उसकी आवश्यकता ही को ठीक-ठीक समझे हैं । इससे बहुत छोग आलेचना देखकर 
घबरा जाते हैं और बहुतोंको वह बहुत ही अग्रिय लगती है । यहाँ तक कि जो छोग 
स्वय इस मैदानमे कदम बढ़ाते हैं, अपनी आलोचना होते देखकर वही तुश्शरू हो 
जाते हैं । इससे हिन्दीमे आलोचना करना भिड़के छत्तेको छेड लेना है ।” 


आत्मारामीय लेखके सम्बन्धम गुप्तजीने कहा दैः-- 


“पण्डित महावीरप्रसाद द्विवेदी स्वय बडे भारी आलोचक होनेका दावा रखते हैं! 
आत्मारामने तो आलोचनाके केवल दस लेख ही लिखे हैं, द्विवेदीजीने बडी-बडी 
पोवियाँ बनाके डाल दी है । छाछा सीतारामकी पोथियोंकी आप बहुत कुछ आलोचना 
कर चुके हैं और किये जाते है, यहा तक कि उन आलोचनाओंकी आप पोथ्याँ तक 
छपवा चुके हैं । केवल इतना ही नही, सस्क्ृतके स्वर्गीय पण्डितोकी भी भालोचना 
आपने की है और पोथिया रच डाली हैं। आलोचनामे केवल उनकी तारीफॉहीके 
ढोल नहीं बजाये गये हैं, वर उनकी भूले दिखाई हैं, उनके साथ दिद्लगी की है, 
उनको टिउकारिया दी हैं । छाछा सीतारामकों सभ्यताका पाबन्द बताकर उनकी बहुत 
हँसी उडाई है । द्विविेदीजीने कालीदास तककी खबर ली है। अब गत नवम्बर 
मासकी 'सरस्वती' में “भाषा और व्याकरण” का छेख लिंखकर उन्होंने हिन्दीके नये- 
पुराने लेखकोंसे जो बर्ताव किया है वह किसीसे छिपा हुआ नहीं है। उस छेखसे 
क्‍या स्पष्ट होता है ? क्या यह कि हिन्दी भाषामें कोई व्याकरण नहीं है. और उसमे 
एक व्याकरण बनना चाहिये? क्या हिन्दी या हिन्दीके किसी लेखकके साथ उसमें कुछ 
सहाजुभूति या श्रद्धा प्रगठ होती है ? इन बातोमेंसे एक भी नही है । केवल यही 
रपष्ट होता है कि हिन्दीमे गदर मच रहा है । जितने* पुराने लेखक थे, सब अशुद्ध 
लिखते थे । नये भी अझुद्ध और बेठिकाने लिखते हैं। जितने' व्याकरण हिन्दीमें है 
'वह किसी कामके नहीं, शुद्ध हिन्दी लिखना कोई जानता नहीं । जो कुछ जानते है 
सो केवल उस लेखके लेखक ! 

यदि हिन्दी अन्छे व्याकरण नहीं हैं और जो द्विवेदीजीको यह अभाव मेटनेकी 
भगवानने शक्ति दी है तो एक अच्छा व्याकरण लिखनेसे उनको किसने रोका ? और 
अब कौन रोकता है १ पर व्याकरण लिखना तो शायद चाहते नहीं ' चाहते हैं 
अपनी सर्वेश्ञताका डह्ढा बजाना। आएमारामको उनके लछेखसे उनकी सर्वज्ञताका सबूत 
नहीं मिला, इसीसे उसने उनके छेखकी आलोचना कर डाली ।” 


लेखकी समाप्तिमें छिखा है :---“लिखने-पढनेवालोको अपना मन साफ 
रखना चाहिये। अपनेको एकदम ऊँचा और दसरोको एकदम अनभिज्ञ कभी न 
सममना चाहिये। साथ ही यह भी देखना चाहिये कि में क्या कहता हैँ और 
दूसरा क्या कहता है / यदि कोई सत्य बात प्रगट हो जाय, तो उसे अन्यायसे 
दबाना नहीं चाहिये । खाली दूसरोपर दोष लगानेवाला ही पण्डित नहीं हो सकता 
और न अपनी भूल माननेवाला मूर्ख कहला सकता है । हमें इस विषयमे बोलनेकी 
जरूरत न थी, क्योकि एक ओर दिविदीजीका लेख है, दूसरी ओर आग्मारामके: 
लेख,---छोग पढकर आप फेसला कर सकते है, पर कुछ लोगोने भारतमित्र-सम्पादकको 
ही आत्माराम समझ कर मनमे आया सो कह डाला हे, इसीसे यह लेख लिखना पड़ा 
है कि, आप सजनोंकों आत्मारामसे क्या मतलब है, उसके लेख हाजिर हैं !”« 


यद्यपि गुप्रजीने अपनेको आत्मारामके आवरणमे गुप्त रखना चाहा 
था, तथापि उन्हें चोड़े आ जाना पड़ा। द्विवेदी जी और उनके दलके संजन 
ही नहीं दूसरे छोग भी ताड गये थे कि आत्मारामीय लेख “अज्नस्य इमे 
वाणाः की भाँति गुप्रजीके ही तकससे निकले हुए सधे हाथके लक्ष्य-वेघक 
तीर दें। अस्तु, अन्तमें भारतमित्र सम्पादककी हैसियतसे “हिन्दीमें 
आलोचना” शीषेक धारीवाहिक ७ लेख लिखकर गुप्तजीने दविवेदीजीके 
आश्षेपोंका विस्तारपू्वंक् सोदाहरण उत्तर दिया। उन्होंने कहा-- 
“दिवेदी जीसे बिनय है कि इस बहसमें वह अपने मुकाबिछको ईर्षा-देषके 


*+ भारतमित्र सन्‌ १९०६ और गुप्तनिवन्धावली प्रष्ठ ४२७-३२ | 

इल्जामसे रहित करें, चाहें उसे अल्पज्ञ समभते रहें |” ढिवेदी जीके 
आवेशमें आ जानेको लक्ष्य करके गुप्रजीने यह भी लिखा था-- 
“आलोचकर्मे केवछ दूसरोकी आलोचना करनेका साहस ही न होना चाहिये वर 
अपनी आलोचना दसरोसे सुनने और उसकी तीव्रता सहनेकी हिम्मत भी होना चाहिये । 
जिस अकार वह समझता है कि मेरी बातोको दूसरे ध्यानसे सु, उसी प्रकार उसे खय 
भी दसरोकी बातें बडी वीरता और स्थिरतासे सुनना चाहिये ।” ह 


गुप्त-द्विवेदी-सम्बल्धित इस साहित्यिक विवादके आधारभूत “भाषा 
ओर व्याकरण” शीषक प्रथम लेखके विषयमे जयपुरके 'समाछोचकः ने 
जिसके सम्पादक उन दिनो पण्डित चन्द्रधर शर्मा गुलेरीज्ी थे, 
लिखा था :-- 


“जिस अचण्ड पाण्डित्यसे सम्पादक महाशयने नये-पुराने सभी लेखकोंकों अपने 
व्याकरणके आगे अनगल और अजशुद्ध समझा है, उसपर मारतमित्र चाहे कुछ कहे, 
इम उस ग्रौढ़ लेखकी स्तुति ही करेंगे । परन्तु क्या सम्पादक महाशय बतलावेंगे कि 
अथ शब्दानुशासनम्‌! यह पाणिनिका सूत्र है, यह उन्हें किसने बताया? यह 
पातज्लकू महाभाष्यका प्रथम वाक्य है, पाणिनिका नहीं। इस अनुशासन शब्दके 
उपसर्मको प्ृथक्‌ करके जो विलक्षण गमक निकाला गया है कि पाणिनीने अपने समय 
तकके शब्दोंका ही अनुशासन किया है, वह निरथ्थक है । “यथोत्तर मुनीना प्रामाण्यम्‌” 
कौन नहीं जानता और इसी हिसाबसे द्विवेदीजीने भी अपने पहले हिन्दी आचायौंको 
सम्हाल ही लिया है। परन्तु यदि “अनु' होनेसे यह अर्थ निकाला गया तो अनुष्ठान 
पीछे खढ़े होना, अलुमान-पीछे नापना, अनुसार-पीछे रंगना, अमनुरोध-पीछे रोकना 
भी मानना चाहिये। एक बात हम और नही समझे । हिन्दीके पुराने लेखकॉपर 
तो कृपा इस वास्ते हुईं कि उनने दुर्भाग्यसे भली, या बुरी वह हिन्दी लिखी थी, जिसे 
आज द्विवेदीजी रौनक बरुदते हैं, परन्तु अगरेजी, मरौठी, बगलाके, वे टुकडे ब्यों 
दिये गये हैं, जो निर्दोष कहें गये हैं ? क्या उनके देनेमे अपनी बहुभाषाभिज्ञता 
दिखानेकी छाया नहीं है ?” + 

* समालोचक भाग ४ क्रमपागत सख्या ४०-४१ 

सुदर्शन-सम्पादक प० माधवप्रसादजी मिश्र, यद्यपि शुप्रजीसे उन 
दिनो रुष्ट हो चुके थे तथापि उन्‍होंने भी छिखा था--“ सरस्वतीके 
सुयोग्य सम्पादक, श्रीवेकटेश्वर समाचारके अ्ष क्षेप पढ़कर विचार करें 
कि क्या उनका यहां उत्तर है, जेसा कि उन्हो ने दिया है। क्‍या “शब्दानु- 
शासनम्‌” ओर “हल्न्त वर्ण” का यही न्याय सद्भव उत्तर है ? सत्यके 
स्वीकार करनेमें जिन्हें इतना सक्लोच हो, न्‍्यायके लिये दुह्ाई देना उनका 
काम नहीं है ।” +$ 

गुप्जीके पक्ष-समर्थनमें जिन सज्ननोंके ढेख समाचार पत्रोंमे प्रका- 
शित हुए थे उनमें श्री प० विष्णुदत शर्मा बी० ए० + प० जगजन्नाथप्रसाद 
चतुवेदी, प० गिरिधर शर्मा चतुर्वेदी, प० अक्षयवट मिश्र, बा० गोकुछा- 
नन्‍्दप्रसाद वर्मा ओर बाबू गोपालराम गहमरी आदिके नाम उल्लेखनीय 
है। प० श्रोधर पाठकजीकी स्थिति डॉबाडोल हो गई थी। टिवेदीजी 
एवं गुप्तजी--दोनों उनके मित्र थे ओर दोनोंसे ही वे इस साहिदिक 
झंगड़ेकी लेकर अपने व्यवहारमे भेद नहीं आने देना चाहते थे। 
हिवेदीजीने, पाठकजीकी सम्मति, भी जो उनके पूव् प्रकाशित लेखके 
अरद्धानुमोदनमे थी, अपने दूसरे ढेखमे छाप दी थी । इसपर पाठकजीने 
गुमजीको लिखा था--“हिवेदी जीकी आलोचना इतनी कठोर नहीं होनी 
चाहिये थी। द्विवेदीजीने आत्मारामको मेरा एक चेछा बखाना दै--न 
माछूम उनका क्या प्रयोजन दै। मेंने उनका इसपर ध्यान दिलाया है-- 
मुझे शायद वह मगड़ेमे शामिल करना चाहते हे ।” गुप्तजीने पाठकजी 
का यद्द पत्राश भी 'भाषाह्ानीकी सनदा० शीषक आत्मारामीय विनोद- 
पूर्ण अपने एक लेखमें प्रकाशित कर दिया था। वह ढछेख् उनका 
उस व सारतमित्रके होलीके अड्ठुमे प्रकाशित हुआ था | 


क्‍लिक क्‍शनाओक हे फनी फलाओ, तन हू... मनी 

हिन्दी-संसारमें गुप्र-द्विविदो-साहित्यिक विवादके परिणामसे पक्ष 
ओर विपक्षकी सक्लर्ण भावनाने अन्तमे रसमें विरसता छा दी 
ओर एक सर्वोपयोगी व्याकरण बननेकी महत्त्वपूर्ण बात वहीं दब गई। 
इस कलहयुक्त कंगडेने “राडका घर हँसो”-कहावतको चरिताथ कर. 
दिया था। गुप्रजीके जीवनकी बह अन्तिम साहित्यिक मुटभेड थी । 

इतने छड़-फगड़ कर भी गुतजीने अपनी ओरसे उस साहित्यिक 
शाब्यार्थकीं व्यक्तिगत वेमनस्यका आधार नहीं बनाया | उसी सन्‌ १६०६ 
के अक्टूबरमें जब कि भाषा ओर व्याकरण” के नाम पर धधकती हुई 
हुई विवादकी आग शान्‍्त हो चुकी थी, गुततजी बत्रज-यात्राके लिये 
कलछकत्तेंसे ज्ञाते हुए अपने स्नेहभाजन मित्र “जमाना”-सम्पादक 
मुन्शी दयानारायण निगमजीके आग्रहबश कानपुर ठहरे। उनकी 
अगुआनीके लिये स्टेशन पर निगम साहब श्रीनवाबरायजी सहित 
पहुंचे थे। उस समय पण्डित महावीरप्रसादजीसे मिलनेके अबसरको 
उन्होंने हाथसे न जाने दिया। गुप्तजी अपनी आस्तिऊताके कारण 
ब्राह्मण विद्वानोंके प्रति पृज्य-बुद्धि रखते थे। वे अपने निजी पत्रोमे भी 
उनके लिये “पूज्यब॒र प्रणाम” आदि छिखकर आदर प्रकट करते थे। 
उनके स्थान पर कोई विशिष्ट ब्राह्मण पण्डित आता या वे किसीके स्थान 
पर जाते ता चरण-छ्पश पूर्वक प्रणाम करनेका उनका नियम था। 
द्विवेदी जीके स्थान पर पहुँचकर भी अपनी स्वाभाविक ग्रवृत्तिके अनुसार 
उन्होने चरण-छूऋर प्रणाम किया। गुप्तजीके लिये इसमें कोई नवीनता 
न थी। दिवेदीजी उनके मित्र थे,- कोई अज्ञात व्यक्ति न थे, किन्तु 
आश्रय है कि पं> केदारनाथ पाठकजीने हिवेदी अभिननन्‍्द्न ग्रन्थ” 
में प्रकाशित अपने लेखमे “द्विविदी-गुप्त-मिछन” की इस साधारण घटना 
को स्वकल्पित प्रश्नोत्तरात्मक एक विचित्र ओपन्यासिक रूप दे दिया। 
यदि आद्रणोय द्विवेदी जीका ध्यान इस ठेघकी ओर आकषित होता तो 

हमारा विश्वास है कि वे उक्त छेखको पढ़कर भ्रसन्न नहीं होते। स्वर्गीय 
गुप्तजीके छिये अपने एक प्रश॑ंधकके द्वारा प्रयुक्त अयुक्त कल्पनाप्रसूत 
शब्दोको वे कदापि पसन्द नहीं करते। जेसा कि श्री० राय कृष्णदासजी ने 
अपनी 'श्रद्धाश्नक्षि'मे लिखा है, गुप्तजीको टद्विवेदीजी सबसे अच्छी हिन्दी 
लिखनेवाला लेखक मानते थे | 





*अरिमित्र, राजनतिक-पत्र था। गुप्रजीने उसमें नयी उमज्ञ ओर 
नये उत्साहका सथ्चार किया। राष्ट्र. महासभा-( कांग्रेस ) की 
हक स्थापनाके समय उनका पत्रकार-जीवन आरम्भ 
ईश-मक्तिका निदर्शन हुआ था। छाड्ड डफरिन, लेन्सडाउन, एछगिन: 
(द्वितीय » कर्जन और मिंटो-तकके बढ़े 
छाटोंका शांसन-समय उन्होंने अपनी भाँखों देखा था। देश-बासियोंकी 
अभाव-अ भियोगमूछक कष्ट-कथाओं, सागों और आकांक्षाओको 
निर्भीकताके साथ प्रकट करनेकी निपुणतामें वें अद्वितीय थे। देंश- 
वासियोके स्वाभिमान एवं स्वदेशानुरागको जगाकर उनमें देंश भक्तिकी 
भावना भरनेके महत्कायमें शुप्तजीकी छेखनीका चमत्कार अतुलनीय 
है। उस समयके लिखे उनके लेखों और कविताओंमे भारतके _ 
स्वाधीनता-प्राप्ति-आन्दोलनके_ग्रारम्मिक कालका इतिहास सन्निविष्ट_ 
है। यह कहा जा सकता है कि; वृतमान यूगमें भी गु्तजीसे बढ़कर 
तीखी ओर ममभेदी राजनीतिक आत्येजन्य-विरस्ेदी. किसी पत्रकारने 
की.झीोगी । 
सन्‌ १८६० ई० मे जिभे दिनों गुप्तजी हिन्दीके प्रथम और एक मात्र 
देनिक पत्र 'हिन्दोस्थान' के सम्पादकीय विभागमें थे उन्होंने “सर सेयद 
का बुढ़ापा” शीषक एक टढुम्बी कविता लिखी थी। पश्चिमोत्तर प्रदेंशके 
उस समयके छोटे छाट काछविन साहबने कांग्रेसके प्रति अपना विरोध॑- 


१३६ 


आठ वर्षकी साहित्य-साधना 





भाव प्रकट किया था। इसलिये सर सेयद अहमद खाँ भी समयके 
घनी-घोरी अंग्रेजोंको खुश करनेके लिये कार्मेसके विरोधी बनकर “जी 
हुजूरी' दलमे शामिल हो गये थे। उसी भोंकमें सेयढ साहब हिन्दुओंको 
गाली दे बेठते थे। उस समय सर सेयदके का््रेंस-विरोधी भाव 
ओर मन्तव्य पर देशभक्त गुप्रजीने उक्त कविता लिखी थी। वह कविता 
गुप्जीके राष्ट्रिय विचारोंका दर्पण कही जा सकती है। वह एक कविता 
ही देश ओर देशवासियोंके प्रति गुप्तजीके हृदयकी अनुभूतिकी साक्षीके 
लिये पर्याप्त है। उसमें चाटुकार देशद्रोहियोंको घिकार ओर हृदयहीन 
धनिकोंको अपने गरीब - देशभाइयोंके प्रति उपेक्षा-भावके लिये खुली 
फटकार बतायी गयी है। इसके अतिरिक्त अन्नोत्पादक किसानोको 
दूयनीय दशाके साथ गोरोके अत्याचारका बड़ी मामिकताके साथ 
वर्णन किया गया है, जिसको पढ़कर आज भी सहृदयोकी आखोंसे 
बरबस सहानुभूतिके रूपमे दो बूँद आँसू टपक पड़ेंगे। विशेषता यह दै 
कि गुपजीकी अबसे प्रायः ६० वर्ष पहलेकी वह रचना आज भी नयी 
मालूम देती हैं। गुप्रजी रचित देव-देवियो के स्तुति-स्तोत्रादिमें भी 
उनकी देश-भक्तिका सम्पुट विद्यमान है | 

छाडे कर्जनकी करतूत दिखानेको शुप्तजीने शिवशंभूके चिट्ठों के 
सिवाय कितने ही लेख और कविताएँ छिखीं। “कजन शाही' शीषक 
अपने लेखमें उन्‍्हो ने छाड करजनके शासन-कारूका सिंहांबछोकन करते 
हुए कहा है :-- 

“अहकार, आत्म'छाघा, जिद और गाल बजाईमें लाडे करन अपने सानी 
आप निकले । जबसे अगरेजी राज्य आरम्भ हुआ है, तबसे इन गुणोंमे उनकी बराबरी 
करनेवाला एक भी बडा छाट इस देशमें नहीं आया । पिछले बढ़े लाटोंमे लाई 
लिउनके हाथसे' इस देशके लोग बहुत तग हुए थे। छाडे कजनने लिटनकी सब 
बदनामी धो दी ! अपनेसे पहलेके सब छा्टोंकों उन्होंने भला कह्वछा दिया 

पललतालाहशनरभशतलक सन झल्लारक नि पकड़ 











उनकी कार्रवाईका आरम्भ बन्न-देशले हुआ और, बद्न-देश ही में उसका अन्त हुआ ! 
उनका पहला काम कलकतेकी य्युनसिपित्टीकी स्वाधीनता छीनना हे और अन्तिम 
बद् देशके टुकड़े कर डाकना । यह अन्तिम अनिष्ट श्रीमानने ऐसे समयमभ किया 
जब कि वह इस देशके निवासियोंकी भखोमे श्रीहत हो छुके थे । अर्थात्‌ अपनी 
नोकरी चली जानेकी खबर पा चुके थे। इसीसे छोग चिद्दा उठे कि ओह | 
इस देशसे आपको इतना द्वष हे कि चलते-चलते भी एक और चरका दे चले [” 
इसके बाद गुप्तजीने छाडे कन्नेनके भारतहित विरोधी मुख्य-मुख्य 
कार्मोंकोी एक-एक करके गिनाया और देशवाशियोंको उनके आत्म- 
गोरबका ध्यान दिलाया। 


चैंह मे मेहे नेक 


बंगालके टुकडे हो जानेपर पूर्वी बंगालके छोटे छाट बनकर फुलर 
साहबने अपने उछुकृद्योको पराकाप्ठा पर पहुँचा दिया था। इसके 
सम्बन्धमें गुप्तजी लिखते हे :-- 

“बन्देमातरम'” कहनेके कारण फुछर साहबने भ्रान्तके स्कूलोके बालकों पर जो 
कुछ अत्याचार कराये, अगरेजी राजके इतिहासमे उसकी कोई नजीर नहीं मिलती ! 
छडकोपर जुर्माना हुआ, वह पिउवाये गये, जेल भिजवाये गये, वजीफे बन्द्‌ किये गये। 
यहाँ तक कि वह स्कूलोसे भी निकाले गये, जिन मास्टरोने उनका पक्ष लिया उनको 
भी निकलना पडा और किसी-किसीको जेल-जुरमानेका भी सामना करना पडा । कितने 
ही स्कूल सरकारी अनुग्रहसे वश्चित हुए ।' 

यह दशा थी उस समय बंगार की। बंगभ्जके दु'खसे छुब्घ 
बंगालियों को उनके लिये शाइस्ताखांका जमाना फिर छा देनेकी सर 
फुलरने धमकी दी थी। उसीके जवाबमे गुप्तजीने 'शाइस्ताखाका खत 
सर फुलरके नाम' लिखकर अपने ऐतिहासिक ज्ञान ओर राजनीतिश्नताका 
परिचय दिखा था ओर परिचय दिया था अपनी निर्भीकताका । 

सन्‌ १६०४ में जापानने रूसको पराजित कर संसारको चकित कर 
दिया धा। रूसकी वह पराजय पश्चिमी देशोके लिये जिस प्रकार 
एक महान्‌ चुनोती थी, उसी प्रकार एशियाके देशोके लिये आशाका 
संदेशा। उस समय कितने ही भारतवासी जापानका सहारा लेकर 
राजनीतिक छाभ उठानेकी क्लयना करने लगे थे। किन्तु राजनीतिज्ञ 
गुत्तजीने जापानसे भारतका कोई राजनीतिक उपकार होनेकी संभावना 
नहों देखी और इसलिये उन्होंने भारतवातियों को ऐसे किसी मोहमे न 
फंसकर अपने उद्धारका प्रयत्न अपने आप जारी रखनेके लिये सचेत 
किया था। गुप्तजीने इस प्रसद्गमे लिखा था :-- 

“कोई पराधीन जाति अपनी चेथ्ा बिना, खाली दूसरेकी मददसे कभी स्वाधीन 
नहों हो सकती ! जापान बृटिश गवर्नेमेटका मित्र है । सो जो लोग भारतका जापानके 
दाथमे चले जानेका स्वप्न देख रहे हैं, उन्हे निश्चिन्त हो जाना चाहिये। हाँ, जापा- 
नियोसे भारतवासियोंको शिल्प आदिकी शिक्षा अपेक्षाइत सहजमे मिल सकती है 
और शिल्प आदि सीखकर भारतवासी अपनी भार्थिक दशा सुधार सकते हैं, इतना ही 
कल्याण उनका जापानसे हो सकता है ।” 

सन्‌ १६०६ में कांग्रेसका महाधिवेशन कलकत्तेमे भारतीय राज- 
नीतिके वृद्ध पितामह दादाभाई नौरोजीकी अध्यक्षतामें देशवासियों के 
पूर्ण सहयोग एवं अभूतपूर्व उत्साहसे सम्पन्न हुआ था। फल-स्वरूप सर्वत्र 
जागृतिकी छहर फेछ गई । अध्यक्ष महोदयके प्रमाणपूरित और 
युक्तसम्मत भाषण पर भारत-विरोधी एंग्डो इंडियन समाचार प्रो को 
भी विपरीत बोलनेका साहस नहीं हुआ। किन्तु विछायतका टाइम्स 
उस समय काग्रेसकी सफलछता ओर बढ़ते हुए उसके प्रभावसे बौखला 
उठा था। इसपर गुत्तजीने छिखा था-- 

हि इस बार विलायतके प्रधान पत्र 'टाठम्स' को बडी मिरचें लगी है । उसने 
बड़ी गीदडभबकी दिखाई है। उसकी सममझमे हिन्दुस्थानियोको स्वाधीनता था 

स्वराज्यका नाम ही मुँहसे न निकालना चाहिये। वह इस बातसे बहुत घबराया है 
कि भारतवासी भी बेसी ही स्वाधीनता चाहते हैं, जसी अगरेजी कालोनियोंको प्राप्त 
हैं। वह डराता है कि भारतवासी ऐसी बात से हसे न निकाले, क्योंकि अगरेजोने 
भारतकोी तलवारसे लिया है और तलवार ही से उसको अपने शासनमें रखेंगे । पर 
हम कहते हैं कि यह सफेद झूठ है कि अगरेजोने भारतकों तलवारसे जीता है---वस्ध 
भारतवासियोकी तलवारने स्वय यह देश फतह करके अगरेजोंके सुपुरदं कर दिया था । 
टाइम्स” क्वाइवके समयकी बात याद करे, उसीने भारतमे अगरेजी राज्यकी नीव डाली 
हैं। उसकी सेना चन्दा साहब और फरासीसियोसे घिर गई थी और रस॒द्‌ निबड गई 
थी तो माठू्म है, उसके हिन्दुस्थानी सिपाहियोने क्‍या कहद्दा था! यह कहा था 
सुनियें;---'साहब ! गौरोंको भात खानेको दीजिये, इमलोग माड पीकर गुजारा कर छेंगे।' 
टाइम्सको जानना चाहिये कि इस देशके वीरोने तुम्हारे गोरोंको चावल देकर और 
आप उसका साड पीकर तलवार बजाई है और यह देश तुम्हारे लिये जीत दिया है ! 
इसी प्रकार हिन्दुस्थानियोक्ी मदद्से हीं अगरेजॉने इस देश अपना भ्रधिकार फेलाया 
है । इस समय देखिये---हिन्दुस्थानी फौज तुम्हारे लिये मात्टा जाती है, मिश्र जाती 
है, सुमालीलेण्ड जाती है, चीन जाती है और विलायत जाकर तुम्हारी शान-शौकत 
बढ़ाती है। तुम्हारे लिये अफरीदियोंसे लूडती है, चित्राल जीत देती है । तुम्दारे लिये 
घिब्बतका रास्ता साफ कर देती है और इतने पर भी तुम' कहते हो कि यह मुल्क 
सलवारसे लिया गया है ! कितनी बडी लज्ञाकी बात है? जिन हिन्दुस्थानियोंने 
अपना खून पानीकी तरह बहा दिया है, उनकी बात सुननेसे तुम्हें शणा होती है ? 
कितनी बडी कृतन्लता है १ + 


राजनीतिक क्षेत्रम गम दलका जन्म गुप्ततजीके जीवन-काहमें ही हो 
चुका था। नमे और गरम दलों का पाथंकय निरूपण करते हुए ग़ुप्तजी 
भारतीय राजनीतिक आन्दोलनका इतिहास लिख गये है । वस्तुतः देशकी 


+ भसारतमित्र, सन्‌ १९.०६ ६० । 

राजनीतिमें उसके जन्म-काल्से ही वे द्लिचस्पी ले रहे थे। वह लेख 
उनका सुन्दर संस्मरण है। ढेखका शीषक है “दो दुछ” और वह यों है:-- 

“राजनीति सम्बन्धी आन्दोलन करनेवालोके इस समय भारतवर्षमें दो दल होगये 
हैं। इसमें जो नया और दूसरा दल है, यह कोई साल सवा सालद्टीसे उत्पन्न हुआ 
है, पुराना दल वही है, जो आरभसे इस काममे लगा हुआ है । पुराने दुछका नाम 
अगरेजीमे “माडरेट” पडा है और नयेका एक्स्ट्रीमिस्ट ।” हिन्दीवालोंने इनका ग्राम 
नर्म और गर्म रखा है और उद्वालोने मोतदिल और इन्तिहाई। पर हम इनको 
पुराना दछ और नया दलही कहना चाहते हैं । 

पुराना दल चाहता है कि, अगरेजी सरकार भारतवासियोके साथ सी वसा ही 
न्याय करे जसा कनाडा, आस्ट्रे लिया और दक्षिण अफरीकाकी कालोनियोके साथ करती' 
है। भारतवर्षसे काले गोरेका भेद हटाया जाय, हिन्दुस्थानियोंको उसी प्रकार॒ सब 
पद दिये जाये जिस प्रकार ऑगरेजोंको दिये जाते हैं। भारतीय श्रजाके शिक्षित 
छोगॉकी सलाह मानकर सब बाते की जायें और भारतकी प्रजाको मारतके शासनमें 
ग्रथेष्ठ अधिकार दिया जाय । इडियन नेशनल काग्रेसमें जो बाते मायी जाती हैं, 
यही पुराना दल मागता है। नया दल चाहता है कि, भाश्तवषमें भारतवासियोंद्रीका 
पूरा अधिकार हो, ंगरेजोंका इस देशसे कुछ सम्बन्ध न रहे । यदि अगरेज इस 
डैशमें रहें तो यहाँके निवासियोंके बराबर---उनपर वह्द बडप्पन किसी ग्रकार न जना 
सकें। दोनों दुलोंका दावा एकही-सा है और एक बातमें दोनों खूब मिलते हैं. अर्थात्‌ 
सराज्य पुराना दल भी चाइता है और नया दकू भी । पर खराज्य श्राप्त करनेके 
उपाय दोनों दलोने अलग-अलग सोच रखे हैं । वह क्‍या उपाय बताते हैं, यह हम 
आगे बतावगे । 

हमारी समममें यह दोनो ही दल नये हैं। हम पहले यह दिखाना चाइते हैं 
कि, इनकी उजत्ति क्योकर हुईं। गत दि्सिम्बर# मासके अन्तर्में कलकतेमें जो 
फोम सका उत्सव हुआ, वह बाईसवा था। वहन काग्रेस ही राजनीतिक आन्द्ोलमकी 
- ० दिसम्बर संन्‌ १६०६ ह॥ै० । 


शहर 

जड है। इससे पहले भी इस देशमें राजनीतिक आन्दोलन होता था; पर चह अलूग- 
अलग होता था, सब प्रान्तांके लोग मिलकर नहीं करते थे । काग्मेसमें सब भ्रान्तोंके 
लोग एकत्र होने लगे और यह समारोह भी देशके सब ग्रधान-अधान नगरोंमें बारी- 
बारीसे होने छगा। आरभमे पॉच छ साल तक यह बढ़े उत्साहसे हुआ, पर पीछे 
कुछ ढीला पड गया। काग्रेसका उत्सव बराबर होता था, पर बहुत उत्साइसे नहीं, 


एक प्रकार पुरानी रीति पूरी करदी जाती थी। 


सन्‌ १९०४ ईखीमें कार्मेसका बीसवाँ उत्सव बम्बईमे हुआ और उसमें सिं० 
काटन सभापति हुए। उनकी वक्त ताने दये हुए उज्साहको फिर चमकाया और 
भारतवासियोको बहुत हिम्मत दिलाई । उन्होंने यह बात बताई कि भारतवासी जो 
कुछ काम्रेस द्वारा माग रहे है वढ बहुत उचित है. और उसके पानेके योग्य वह इस 
समय हैं। अगरेज सरकारको उचित है कि, बहुत जल्द उनकी बातोंकी ओर भ्यान 
द्े। काटठन साहबके इन वाक्योसे बहुत कुछ उत्साह बढा और भारतवासियोंकी 
रगॉँमें फिरसे हिम्मतका खून दोडा । इसके साथ ही उत्साह चमकानेके लिये कई 
एक कारराइया और भी हुईं, जिनमेसे अधिक उस समयके बढ़े लाट छाडे कर्जनको 
उठाई हुई थी। उक्त बंढ़े छाटने घोर अकालमे दिल्ली दरबार किया और दूसरी कहे 
एक ऐसी बाते कीं, जिनसे भारतवासियोका बडा भारी अपमान और उनपर बडा भारी 
अन्याय हुआ। उनमेसे एक तो यद्द थी कि, अमुक विभागमे भारतवासियोंको इतने' 
रुपयेसे अधिककी नौकरियाँ नहीं सिलेंगी। जब इन अविचारों पर आन्दोलन हुआ 
तो छाडे कर्जनने सरकारी भेदोंको न खोलनेके लिये एक कानून बना डाला ! क्योंकि, 
आपने यह सब काम चुपके-चुपके करने चाहे थे और उनका भडा फूट गया । 


इसके सिवा एक और बहुत घुरा काम करनेंकी छाडे कजन चेष्टा कर रहे थे । वह 
चुपके-चुपके बगालके दो टुकड़े कर डालनेकी बात सोच रहे थे। इस बातको वह बड़े 
अन्यायसे छिपाते रहे, प्रजाके पूछनेपर कुछ उत्तर नहीं देते थे । काटन साइबने बम्बई- 
से कलकते आकर टौन द्ालसे छाडे कर्जनके ऐसे खराब इरादेके विरुद्ध एक व्याख्यान 

दिया, जो बडी ध्रमका व्याख्यान था। पर फल कुछ न हुआ, अन्तर्में स्पष्ट हो गया 
कि, ला कजन बदालके दो टुकड़े करना चाहते हैं । 

इतने अन्यायऊ्र काम करके भी छाड कजनका मन नहीं भरा था। उन्होंने इससे 
भी बढकर अन्याय करना चाहा । अपने हाथों6 वह भारतवासियोंकी बहुत कुछ हानि 
कर चुके थे । इस बार मुंहसे भी काम लिया । इस देशकी शिक्षा-पद्धतिको वह़ 
इससे पहले बिगाड़ चुके थे । अब उन्होंने यह और किया कि कलकत्ता विश्व-विद्यालय- 
के सिनेट हालमें कानवोकेशनका उत्सव करते हुए भारतवासियोंकों कूठा और बेईमान 
कहा और उनके पुराने साहित्य पर बडी चे'टें कीं। उसका फल यह हुआ कि, उस 
समय तक जो भारतवासी अगरेजी सरकार ओर अगरेजी अफसरोंका बडा अदब करते 
चड्ढे आते थे, वह सब उठ गया।  समाचार-पत्रोमें लाड कजनके इन अविचारोंकी 
बडी कडी आलोचता हुई और बड्जालके शिक्षित लोगोंने कलकत्तेके टोन हालमें एकत्र 
होकर लाड कजनके कार्मोंडी खूब कडी आलोचना की । भारतवषेमें वह पहला दिन 
था कि, इस देशऊ एक गवर्नर जनरलकों प्रजाकी औरसे काड सुननी पड़ी। इससे 
पहले ऐसा नहीं हुआ था। कलकतेकी भाँति बम्बर आदि दूसरे आन्तोंमे भी लाड़े 
कजभकों काड बताई गई थी । 

इसके पीछे ७ अगस्त सन्‌ १९०७ को बगालके शिक्षित लोगोंने कलकत्तेके टौन 
हालमे एक और सभा की । यह भी भारतके अंगरेजी राज्यके इतिहासमें नई घटना 
थी | लोगौंने जब देखा कि विलायतमें भी कुछ झुनाई नही होती, छा कर्जन नहीं 
मानते तो उन्होने मर्माहत होकर निश्चय किया कि यदि बनह्भद्ञ होगा तो हम अगरेजी 
चीजें छेना बन्द कर देंगे। जल्द-जल्द्‌ इसके लिये और कई एक बड़े-बढ़े जलसे हुए । 
पर फल कुछ न हुआ। बीचमें इतना भी हुआ कि छा कर्जन, छा किचनरसे 
लडकर पद त्याग बेठे और उनका पद त्यागना स्वीकार भी हो गया । इतनी बेइजती 
पर भी उनका इतना अविकार बाकी रह गया कि बदल्जालके दो टकड़े करते जायेंगे । 
उन्होंने बगालके दो टुकड़े कर दिये । १६ अक्द्बर सन्‌ १९०५७ इस घोर अन्यायसे 
भरे हुए कार्यके होनेका दिन था, बढ्ालियाँंकी दशा उस दिन पागलॉकी-सो थी, वह 

निराहार शोकमें विह्ुल हुए, दिनभर घूमते रहे और वह दिन उन्होने एक मदह्गाशोकका 
दिन स्थिर किया । 

अब इस बातकी चेदा होने लगी कि बगाली अगरेजी चीजोका लेना एकदम बन्द 
करें। बुरी हों या भली अपने देश ही की चीजें काममें छाई जायें और अगरेजी माल 
बिल्कुल न लिया जाय । बगाली छडकोके म्ड बन्दे मातरम्‌ आदि जातीय गीत 
गाते हुए बगदेशके सब स्थानोंमें, गली-कूचे बाजारोमें धूमने छगे और लोगोंसे हाथ- 
प्राव जोडके विलायती माल खरीदनेकी आदत छुडाने लगे । देशी करघे जारी हुए। 
देशी चीजोंकी ओर छोगोंका व्यानहुआ। अखबारोंने यह समाचार हिन्दुस्थानके 
और और प्रान्तोमें भी पहुचा दिया और वहाँ भी इसकी नकल होने ूूगी। कलकत्ते मे 
विदेशी मालके रोकनेवाले लडकोके साथ पुलिसकी मार-पीट हुईं। बगालमें अन्यत्र 
भी ऐसा बहुत जगह हुआ । मुकदमे होने छंगे, लड़कोको जेल जुरमानेकी सजा होने 
लगी। इतनेमें लाडे कर्जन्न यहाँसे चल दिये और मिन्टो आ गये । प्रिंस आफ वेल्स 
भी उस समय भारतवर्षमें ही घूम रहे थे । पूर्व बगालमें फुलरशाही आरभ हुईं और 
पश्चिम ब्रगाकमें फ्रेज़र साइबकी अमलदारीमें भी कुछ-कुछ उसकी नकल होने लगी । 
मैदानॉमें सभाका द्वोना बन्द किया गया, छडकोंका झुण्ड निककना और उनका “न्‍्दे 
सातरम' कदूना रोका गया । स्कूलोंके लड़कोंपर अत्याचार होने लगा, बह स्कूलसे 
निकाले जाने लगे। यहाँ तक कि बरीसालकी कान्फरेस, पुलिसने छादीकीछोरसे _ 
बन्द की, लोगोंको मारा-पीटा और सुरेनद्ध बाबूक़ो पकड़कर उनपर जुरमाना ठोका । 
यहाँ तक सब एक थे---एक ही दल था, दो दूर नहीं हुए थे , पर इसके बीच ही मे 
दो दल होनेकी नींव पड गईं थी । 

नये दलकी नींव डालनेवाले हम श्रीयुक्त स्यामजी कृष्ण वर्माकों सममते हैं । जब 
सन्‌ १६०४ की का्रेस बम्बईमें हुई तो मि० काटनके साथ वेडरबन साहब भी 
विलायतसे बम्बर आये थे । विलायतमें वेडरबन साहब ही काग्रेस कमिटीके प्रधान 
हैं। उनके नाम एक छपी चिट्ठी वर्मा महोदयने जारी की थी, जिसमें लिखा था कि 
हिन्द्ृस्थानी द्वोपरूल चाहते हैं। अर्थात्‌ जो आयरलेडवाले चाहते हैं, वही भारतवासी 

भी चाहते है--यानी खराज्य चाहते हैं। उस समय इनका कहना एक बहुत ही 
लम्बी छछाय भरना समझता गया या। उनकी चिट्ठीपर कुछ यान नहीं दिया गया । 
बहुत लोगोने डरके मारे उस चिट्ठीकी निन्‍्दा भी की । पर उन्होने विलायतसे एक 
सासिक पत्र भी निकाछा और अपनी बातकों छोडा नहीं । यहाँ तक कि भारत- 
वासियोंके कार्नोंमे उनकी आवाज कुछ-कुछ पहुची । लाला लाजपतरायने विलायत 
जाकर और उनके यहाँ उतरकर खराज्य-मन्त्र सीखा और बगालमे बाबू विपिनचन्द्र- 
पालने उसकी ग्रतित्वनि गुंजाई और पीछे मातम हुआ कि तिलक महोदय भी खराज्यके 
पक्षपाती हैं । आरम्भमे नये दछकी आवाज बहुत ही धीमी यी पर अब उसमे बहुत 
बल आगया है ।” 


सन्‌ १६०७ ई० में जान मार्लीके सुधारोकी घोषणा होनेपर गुप्तजीने 
अपनी सम्मति इस प्रकार प्रकट की थी--“आज नही कोई एक वर्षसे मार्ली 
साहब भारतके शासन-सुवारका राग अलाप रहे थे, पर क्या किया ? पहाड खोदकर 
जरासी चुहिया निकाली है। आपकी कुछ पेचदार बातोका तत्त्व इतना ही 
है कि बढ़े छाटकी तथा प्रान्तीय कौंसिलॉमे जमीदार और मुसलमान कुछ और बढाये 
जाये।”  जमींदार और मुसलमान तो अब भी कौसिलोमे बेंठे है और पहले भी 
बेठ चुके हैं पर यह कभी न देखा कि एकने भी किसी उचित या अनुचित सरकारी 
काम पर चू भी की हो, आलोचनाकी कौन कहे ? केवल काठके पुतछोकी भाँति यह 
लोग बेठे रहते है और अफसरोंकी हाँ मे “हाँ! मिलाते हैं । क्‍या सरकार ऐसा एक 
भी मेम्बर बता सकती है, जिसकी आकछोचना या सलाहसे उसे कुछ लाम पहुचा 
हो? परामश सभाओकी बात लीजिये। यह सब राजकुमारोकी सेनाकी भाँति 
सरकारी शोभा बढानेके लिये बनाई गईं हे । इनसे भी राजा-प्नहाराजा, जमींदार आदि 
बेठेगे । सरकार कटे-छटे प्रस्ताव उनको सुना देगी । सब गरदन झुकाके उसे सुन लेंगे 
और “हाँ कर देंगे। यदि किसीने नहीं की तो उसकी बक-बकका कोई खयाल न 

करेगा, क्योंकि सरकार उनकी बात मान लेनेको वाभ्य नहीं है और न इन सभाओभोको 
किसी प्रकारका अविकार है ।” « 


मुसछमानोके सदस्य निर्बाचनकी जो एक खास व्यवस्था की गई थी, 
उसको गुप्तजीन हिन्दुओ ओर अन्‍य जातियोके साथ अन्यायका 
बरताव बताया था | 

अपने सुधारोंमें मार्ली साहबने भारतीय कोंसिलोके अतिरिक्त 
अपनी कोंसिलरूमें भी दो हिन्दुस्थानी मेम्बर बढानेका कोशछ प्रकट किया 
था। इसपर पार्लियामेटमे सर हेनरी काटन ओर मि० ओग्राडी आदिने 
मारी साहबके विचारोकी कडी आलोचना की थी। भोग्राडी साहबने 
कहा था---“दो हिन्दुश्थानी मेम्बर बढाये जायेंगे, पर वे पक्के मेम्बर 
नहीं होगे। स्टेट सेक्रेटरी जब चाहेंगे उन्हें निकाछ ढंगे। भारत- 
वासी भले ही इन सुधारोसे खुश हो ले, पर मेरी रायमे तो इनका कुछ 
प्रभाव नहीं पड सकता ओर न सुधारकी बहुत बडी आशा है। मान 
लीजिये कि कमंचारी दलके विरुद्ध कोई बात हिन्दुस्थानी मेम्बरोने पेश 
की । पेशन पाये हुए कमंचारी उसी दम उप्तका विरोध करके प्रस्ताव 
खारिज करा देंगे। तब हिन्दुस्थानी मेम्बर क्या करेंगे ? कुछ नहीं-- 
काठके धुतललोंकी भाँति बेठे-बेठे सबझी सुनेगे, पर अपनी कुछ न 
कह सकेंगे ।” 

ओग्राडी साहबकी उत्त रायका अवतरण देकर गुप्रजीने अन्तमे 
कहा था--“मि० ओग्राठटी इस बातकी अभी चिन्ता न करें कि हिन्दुस्थानी 
मेम्बरॉँंकी बात कोई न सानेगा | मार्ली साहबने ऐसे हिन्दुस्तानी मेम्बर ही 
नहीं छिये जो न माननेद्राली बात कहे । ऐसे मेम्बर लिये हैं, जो सदा हाथ बाँघे 
“हाँ हुजूर कहते-कहते उनके कदमोंमे जान तक देदेंगे। सिवीलियन मि० 

के० जी० गुप्त और सेयद्‌ हुसेन बिलग्ामी यही दो सजन भारतके नेता मानकर 
कौसिलमे बिठाये गये हैं, पर एसे नेता हैं कि जिन्हे कोई भारतमे जानता मी नही । 
के० जी० गुप्तका नियोग तो खर, समझे आता है कि बह्वालमे सीनियर सिवीलियन 
होनेके कारण छोटे छाट बननेका उनका हक है, सरकार छाटगिरी एक “काले” को 
देना नहीं चाहती, इससे उन्‍्ह बिलायत भेज दिया, पर यह बिलग्नामी साहब कहाँके 
नेता है और कौसिलमे यह किस मर्जकी दवा होगे? शासन या राजनीतिमे 
उनका क्‍या अनुभव है, यह आज तक किसीने न सुना । ऐसे ही नेता क्या भारतीय 
प्रजाकी वकालत करेंगे 2” 


भारतवासियोंकी उत्कट देशभक्तिकी बाढ़को रोकनेके लिये ऋ्द्ध 
होकर अंगरेज सरकार, जिसको छोकमान्य तिलकने “'नौकरशाही' 
आख्या प्रदान की थी, दमनपर उतारू हो गई थी । उस समय उसकी 
कर दृष्टि जन-जायृतिके आधार छोक-नायकोंके साथ ही साथ पत्नो और 
पत्रकारोंपर पडी थी। उसे सत्र राजद्रोहका भूत दिखाई देने छगा था। 
अतएव अपने फेलाये हुए राजद्रोहके जाछमे सबको फाँस लेनेके लिये 
बह पागछसी हो रही थी । दमनके पहले दोरकी उस विकट स्थितिमे 
गुप्तजीने लिखा था *-- 


“वतेमान युगको सिटीशनका युग कहना चाहिये । अखबारोंके सिरपर हस समय 
सिडीशनकी तलवार तनी हुईं है। कब किस पर वार हो जाय सो भगवान ही 
जाने । सार्ली साहबसे पश्ाबके एक सम्पादकको सिटीशनमे पकक्‍डनेकी आज्ञा ली 
गई थी। पर एककी जगह दो की सफाई हुईं । “इण्डिया” का एडिटर पिण्टीदास 
सिडीशनके लिये पाँच सालकी जेल भेजा गया । और कछ्दु गया कि तुमपर दयाकी 
जाती है। और “हिन्दुस्तान” का सम्पादक यह कह कर फेंसा दिया गया कि उसीके 
प्रेसमें “इण्डिया'का सिडीशन वाला नम्बर छपा था। जब इस तरहसे एक ढेलेमे दो 
शिकार हों तो अखबार लिखनेवाले ईख़रके सिवा और किसकी शरणमे जाय । 

लाहौरमे जो दगेका मुकदमा हुआ उसमे भी दो एक आदमी ऐसे फेंसाये गये हैं, 
जो एकाघ ट्टे-फूटे अखबारके सम्पादक है या सवाददाता। कितने ही आदमी 
उनकी निर्दोषता सिद्ध करने आये पर किसीकी बात पर कुछ ध्यान न दिया गया 
और वह नाइक जेलमे भेज दिये गये । “पज्ञाबी” के मालिक और सम्पादकके हाथमें 
हथकडियाँ ठोकनेसे एकवार भारतसचिवकों लजा आईं थी । पर इस बार लाहोरमे 
हथकडियाँ भी ठोकी गई और वह सडको परसे पेंद्ल निकाले गये और जो छोग दरगेके 
बहानेसे जेल भेजे गये है, उनके साथ जेल तक वही गोरा पुलिस अफसर भेजा गया, 
जिसके लिये दड्डा हुआ था । 

इधर बगालमे देखिये तो यहाँ भी सिडीशन बेतरह चक्कर छगा रहा है, आगे 
कुछ न था। सिडीशनका नाम-निशान नथा। पर अब वह कलकत्ते मे घर-घर 
गली-गलीमे मौजूद है। “थुगान्तर” सम्पादक भूपेन्द्रनाथ दत्त इस समय कडी 
जेल भोग रहे हैं । “साधना प्रेस! जिसमे वह छपता था, कुक कर लिया गया । इससे 
स्पष्ट होता है कि सम्पादकका ही दोष न था, उसके प्रेसका सी था। और मजा 
यह कि प्रेस सम्पादकका नहीं , किसी दूसरेका । इससे समभ्त लेना चाहिये कि आगे 
सम्पादक ही जेल न जायेंगे, उनके प्रेस भी एक-दो-तीन हो जायेंगे । 

पल्नाबमे प्रेसक कसूर बेतरह अविक माना गया है। “हिन्दुस्तान” सम्पादक 
लाला दीनानाथ पर जो अभियोग लगाया गया है, यदि वह सत्य हो और वह वास्तवमे 
हिन्दुस्तान प्रेसके मेनेजर हों तो कानूनन उनकी किंतनी सजा होनी चाहिये थी ? 
केवल १०-२० या ५०-१०० रुपये जुर्मसाना। पर जुरमाना केसा” वह तो पाँच 
सालके लिये जेलमे ढकेले गये | वहाँसे उनका जीते लौटना कठिन जान पडता है । 
और उनका १०-१२ इजारका प्रेस भी कुर्के हो गया । यह न्याय, यह बर्ताव इस 
समय अखबारबालोंके साथ किया जाने लगा है। युगान्तर-सम्पादकमें समस्त कुछ 
अधिक थी, इसीसे वह अदालतसे न्यायका प्रार्थी नहीं हुआ और उसने सीधी बात 
कह दी कि में न्यायकी प्रार्थना नही करता, अपने देशकी भलाईके लिये जो मुझे उचित 
मालूम हुआ वह मेंने किया , अब आपको जो मला छगे वह आप कीजिये । पजाबमे 

जेसा न्याय हुआ है, उससे भूपेन्द्रका विचार बिलकुल ठीक निकला | पजाबवालोने 
इतने दिन मुकदमा चलाकर बहुतसा रुपया खचे करके और बहुतसे भले आदमियोंको 
सफाईकी गवाहीके लिये बुलाकर क्या लिया ? यदि वह भी विचारसे हाथ उठाते तो 
जो कुछ उनका अब हुआ है, उससे बढकर और क्या होता 

इन मुकहमोकी पेरवीके समय हाकिमो और सरकारी वकीलोके मुंहसे जो बाते 
निकली हैं' वह बडी लजाजनक हैं । युगान्तरके मुकदमेके समय मजिस्ट्रेट किगसफोडने 
भपेन्द्रनावयकी जमानत दस हजारसे तोड़कर अधिक करना चाहीं और तानेकी 
हँसीसे कहा--“इनके लिये तो चन्दा होता है न? हाकिस जानते थे कि किस 
तरह अद्दरेज जरा-सी बात पडने पर चन्दा करते हैं। अभी डेलीन्यूजके मामलेमे 
चन्देकी लिस्ट खुली है । तथापि हिन्दुस्थानी जब वसा करते तो इन्हे बुरा लगता है । 

इसी तरह छाहौरके मुकदमेसे सरकारी वकील पेटमेन साइबने अभियुक्तोकी 
ओरके हर प्रतिष्ठित आदमीकी बेइजती करनेकी चेश्टा की है और सरकारी गवाहीमे 
ऐसे लोगोकी भी तारीफ की गई है जिनके काम निन्दाके योग्य हैं । साहबने छज्जा 
छोडकर अभियुक्तोके आर्यंसमाजी गवाहोको नाहक “रिबेल” यानो बागी कहा है । 
और आश्चयेकी बात है कि अदालतने अक्षर-अक्षर उसकी बातको पूरा किया है । जो 
कुछ उनके मु हसे निकक गया वही हुआ । इसी कारंबाईसे अन्दाजा कर लेना चाहिये 
कि आगे किस प्रकारका न्याय होगा । ८ 

इसी 'सिडीशनी युग” के दौरानमे पंजाबमें छाला जसवंतराय जेलमे 
डाल दिये गये थे, छाछा छाजपतरायको निर्वासित कर दिया गया था 
ओर सरदार अजीतसिहके देश निकालेकी तेयारी हो रही थी। छाला 
छाजपतरायकी गिरफ्तारीपर छाहोरके मुसल्मानोंने दिवाली मनाई थी | 
यह संवाद पाकर गुप्तजीका हृदय तिछमिछा उठा था। उन्होंने भारत- 
मित्रमें इसपर एक लम्बा लेख लिखा था। उसी समय उनके स्नेहभाजन 


_>अरनतकमा»न७नमन-+क 9-५4 बममन कक नमन न कननननन ५ पककक कप नन तय 7टयप लिक का का कलननननपनिननिनीननाननन ता ननन कया चित कक नननन न नमक ननन + नकल ट77कथएणए 7 गए: :7::/पए:  >नतपतपनानभशन न ल्‍ लि चल्‍नल ल्‍ल्‍ न्‍न सी कद नल वजन लव आजल ड तन ससल्‍ ल्‍ननर जलन “कपल +त+0 तन" 


* भारतमित्र, सन्‌ १९०७---सिडीशनका युग” शीषंक लेख । 

सडक रत पकाअए। पुप्दधमशयतकह 








'जमाना'--सम्पादक मुन्शी दयानारायण निगम साहबने 'भीर तकीः के 
मरनेकी सूचना देनेके साथ ही उनकी यादगारमें एक विशेषांक 
निकालनेकी अनुमति चाही थी । इसपर गुप्तजीने निगम साहबको जो 
उत्तर लिखा वह उनके व्याकुछ हृदयकी वेदनाको प्रकट करनेवाला हे । 
पत्रके एक-एक शब्द्से उनके अन्तस्तछकी व्यथा प्रकट होती है। वे 
११-४-१६०७के अपने पत्रमें निगम साहबको लिखते है :-- 

_ मुल्ककी हाछत बहुत तारीक होती जाती है। हमारी कौमके छाछा 
जसवन्‍न्तराय जेलमें हे ओर छाछा छाजपतराय जरछावतन ! बेचारे 
रावरूपिडीके खतरी, वकीछ, बारिस्टर हवाछातमे । जाट अजीतसिह 
पर जलावतनीका वारंट! _... इधर जमाल्पुरमे क्‍या हो रहा है ९ 
सुना है, छाहोरके मुसलमानोंने छाजपतरायकी गिरफ्तारीपर खुशी 
जाहिर की। जसवन्तराय मुसलमानोंके लिये जेल गया, मुसलमान 
खुश हे। होशमे आओ, जबादानी और शायरीपर ढानत। कबाली 
ओर ढोलकका जमाना अब नहीं है। मर्द बनो, “जमाना” से मुल्ककी 
खिद्सत करो। मीरके लिये ढोल-मजीरा बजानेबाछे मीर पेट बहुत है।” 

मेह मे ने येह 

उस बार होलीके अवसरपर छाहोरसे समाचार आया कि पंजाबीके 


स्वामी ओर सम्पादक श्री जसवंतराय एवं श्रीअथावलेको कठिन कारा- 
वास ओर जुमनिकी द॒ण्डाज्ञा सुना दी गई और वे जमानतपर छूटे हैं। 


भारतमित्रकी 'होछी” की संख्या निकालनेकी तेयारी थी। उसी समय 
गुप्तजीने फूछोंकी वर्षा” शीषक छेख लिखा । वह लेख उनकी देशभक्ति 
ओर सहृदयताका चित्र है। एक शुष्क घटनाको कितनी सरसताका रूप 
दे दिया था उन्होंने, देखिये-- 

“वसन्त ऋतु है, फूलोंका मौसिम है | होलीका अवसर है'। हिन्दुओंके लिये यह 
बडे ही आनन्द्‌ और हर्षका समय होता है । पर इस आनन्दकों मिटानेके लिये पश्चाबके 

छोटे लाट रिवाज साहब एक अच्छा शग्रफा छोडे जाते है'। पाठक अन्यत्र पढेंगे कि 
लाहौरके “पञ्ञाबी” नामक पत्रके मालिक और सम्पादकको कडी जेल और जुमनिकी 
सजा हुई है । इस देशके शिक्षित समाजके हृदयपर यह खबर पत्थरकी भाति गिरी है। 

एक पुलिस कानिस्टबक वजीराबादमे मारा गया था, पल्नाबीके मालिकको खबर 
लगी कि वह पुलिस सुपरिटेडेण्टकी गोलीसे मारा गया है, क्योकि वह साहबके कहनेसे 
उनऊे मारे हुए सूअरको नहीं उठाता था। पतज्ञाबीने यह खबर लिखकर सरकारसे 
चाहा या कि इसकी जुडीशल तहकीकात हों, पर सरकारने उसकी जरूरत नही 
समभकी । जरूरत समम्क्ी, इस बातकी कि पञ्जाबीको सजा दिलावे । उसने अपनी 
तरफसे नालिश की और “पत्ञाबी” पर यह इलजाम लगाया कि यह अगरेज और 
हिन्दुस्थानियोम विरोव फेलानेके लेख लिखता है । कई महीनोसे यह मुकदमा लाहौरके 
जिला हुजूरकी अदालतमे चलता था। गत पूर्व श॒ुक्रवारकों उसका फेसछा हो गया 
है। पत्नके मालिक लाला जशवन्तरायको मजिस्ट्रेटने दो सालकी कडी जेल और 
१०००] जुरमानेकी सजा दी है। इससे अधिक सजा देनेका उनको अविकार ही न 
था क्योकि जिस बारासे यह मुकदमा चलाया गया था, उसमे इस अपराबके लिये 
अधिक-से-अविक इतनी ही सजा लिखी है । सम्पादककों ६ सहीने जेल और २०० 
जुरमानेकी सजा दी । 

मजिस्टरको कुछ और भी अविकार था, वह भी आपने दिखाया । अयात्‌ एक 
ही जजीरसे बेबी हुईं हृथकडीका एक कडा मालिकके हायम था और दूसरा सम्पादकके 
हाथम पहनाया गया । डाका डालनेवालोके लिये भी इस देशकी न्यायवान सरकारके 
पास इस हथकडीसे बढकर और कुछ नहीं है । 

यह तो मजिस्ट्रेटके अधिकारकी बात हुईं। अब आगे क्लेककी केफियत सुनिये । 
कोई तीन घण्टे ही उक्त दोनो सजन जेलमे रहने पाये, इसके बाद वह जमानत पर 
छुडवा लिये गये थे, पर इतनी ही देरमे उनपर जले बड्े-बडे अधिकार भी परे कर 
दिखाये गये । पत्रके मालिक लाला जशवन्तरायकी आखे कमजोर हैं, चस्मेके बिना 
उनको दिखाई नहीं देता । जेलमे उनके कपडोके साथ उनका चव्मा भी उतारा जाने 

लगा । उन्होने जेलवालोसे प्राथनाकी कि चश्मा उतार लिया जायगा तो मुझे कुछ भी 
नहीं दिखाई देगा। इसका उत्तर मिला कि “चुप रहो' और चश्मा उतार लिया गया । 
पर यहीं तक अधिकार समाप्त नहीं हुआ। मालिक और सम्पादक दोनोके कपडे 
उतरवा लिये गये और उनको जेलके निहायत सड़े और बद्बूदार कपडे पहना दिये 
गये । फिर छाछा जशवन्तराय जेलके एक पुराने केदीके सुपुर्द किये गये। उसने 
उनको एक चक्की दिखाई और कई सेर मक्की छाकर उनके सामने रखी कि इसे खूब 
सहीन पीसो । अच्छा न पीसोगे तो सुपरिण्टेण्डेण्ट तुम्हे सजा देगा । ओह ! सभ्यता- 
का यह कितना ऊँचा नमूना है । ला मिनन्‍्टो और मि० मार्ली देखें कि मारतवर्षकी 
जेलॉमे उनकी यूनिवर्सिटीकी डिगरी पाये हुए एम० ए० से चक्की पिसवाई जाती है । 
इस विद्वान्‌ पुरुषने किसीको सार नहीं डाला, किसी बादशाहपर बसका गोला नही 
फेंका, किसीका घर नहीं छूटा, कहीं आग नहीं रूगाई, वरश्व महाराज एडवर्डकी प्रजामेसे 
एक गरीब मुसलमानके मारे जानेकी खबर सरकार तक पहुचाई थी कि उसके 
सारनेका शक लोगोंको किसपर है । इसका उसे यह इनाम मिला ! 

इतने कष्टोंका सामना होनेपर भी अभियुक्त घबराये नही और न॒ उन्होने माफी 
साँगकर अपनी सचाईको धूलमे मिलाया । मजिस्ट्रेटकी दी हुईं सजाको उन्होंने 
धन्यवादके साथ खीकार किया । इसीसे जो लोग वहाँ खडे थे उन्होंने अभियुक्तोके 
हथकडीमे फेंसे हुए हायोसे हाथ मिलाकर उनके प्रति अपनी सहानुभूति दिखाई और 
साबित किया कि अच्छे कामके लिये हथकडी हायमे पड़े तो भी वह इजतकी चीज 
है और दूसरे भी उसकी पेरवी करनेको तय्यार हैं । जिस समय पुलिसवाले सवारोंके 
पहरेके साथ अभियुक्तोको गाडीमे बिठाकर ले चले तो दूरतक उनकी गाडीपर लोग 
“वन्देमातरम्‌” की "वनिके साथ फूलोकी वर्षा करते चले गये । फिर जब वह जमानत 
पर जेल्से छुडाये गये तो' लोग वहीं फूलोकी मालाएँ और फूलोके टोकरे लेकर पहुचे । 
उनके गलेमें फूलॉंकी मालाएँ पहिनाई और दूरतक उनपर फूलोकी वर्षा करते चले गये। 

यह वर्षा यही तक समाप्त नही हुईं | पञ्चाबियोंकी उनके साथ यहाँतक सहानुभूति 
है कि उसी दिन सन्ध्या समय जब मि० गोखले रेलवे स्टेशनसे खागत करके लाये 

गये तो उनकों भी सि० ग्रोखलेकी गाडीमे बिठाया। कई घण्टे तक यह जुलस 
लाहौरके बाजारोमे धूमा था | इस बीचमे बराबर फूलोकी वर्षा होती रही । छतो और 
खिडकियोसे ख्रियाँ और लडकियाँ उनपर फूल फेकती थीं । इससे स्पष्ट हो गया कि 
जो उनके भारीसे भारी कष्टका दिन या, वही उनपर फूलोकी वर्षा होनेका था। जेल 
आदिका कष्ट उन्होंने कोई तीन घण्टे सहा और फ़ूलोकी वर्षा उनपर कितने ही घटे हुई । 
सज्नो पर विपद्‌ सदा पडती आई है। घोर परीक्षामे पडकर जो परे उतरते ये 
उन्ही वीरोपर देवगण आकाशसे फूल बरसाते थे। बीचमे कुछ दिन ऐसे बीते कि देव- 
गणने अप्रसनन्‍्न होकर इस देशके लोगोंपर फूलोकी वर्षा करना छोड दी थी । पर देखते 
हैं कि अब फिर भारतका भाग्य सुप्रसन्‍्न हुआ है । इस देशके लोगोके हृदयमे देव- 
भावका आविर्भाव हुआ है । देवगण उनके द्वारा इस देशके वीर पुरुषोपर पुष्प-इृष्टि 
कराने लगे हैं। जल्द उनके स्वयं आकाशमे स्थित होकर फूल बरसानेका समय 
आनेवाला है । इससे पजाबीके मालिक छाछा जदशावन्तराय और सम्पादक श्रीमान्‌ 
अथावलेको हम वसनन्‍्तकी बयाई देते है । यह वसन्त मानो उन्होंके लिये हैं। बीर- 
समीर उन्हीके यहाका सौरभ चारों ओर फला रद्दा है। कोकिल उन्हींकी कीत्तिके 
मीठे गीत गाती हैं ।” . 
सम्राट्‌ एडबर्ड सप्तमके सहोदर ड्यू क आफ कनाट जब भारतवष्षकी 
सर करने आये, तब ग्वालियर भी गये थे। वहाँ उन्होने एक शेरकी 
शिकार की थी। इसके ठिये ग्वालियर नरेश महाराज सर माधवराव 
संघियाने अपना ओर अपने शेरका अहोभाग्य माना। उन्होने उयक 
महोदयको भोजन करने अपने शाजप्रासादमें बुलाया ओर अपनी वक्त॒तामें 
उन्हें रिकानेके लिये अत्युक्तिपू्ण स्तोत्र-पाठ सुनाया। इसपर गुप्तजीने 
लिखा :-- 
“एशियाई शाइरीमे शिकारीकी बडी प्रशसा है । ७ शाइरकों शिकारीकी तारीफ 
करनेके सिवा उपाय नहीं है। एशियाके कविका शिकारी जछाद भी होता है । कभी- 
कभी कविकों वर्षों उसकी बाट देखनी पडती है । एक कवि कहता है --- 


नानी जत+क५ >>नजक- स्क, जज. आननीजन्‍त लक 

ओ तुन्द्खू ! आजा कहीं तेगा कमरसे बावकर, 
किन मुद्दतोंसे इस कफन फिरते है सिरसे बाधकर । 
कभी-कभी कवि अपने शिकारीके तीरकी नोकका आनन्द छेता है। गालिब 
कहता है --- 
कोई मेरे दिलसे पूछे तेरे तीरे नीमकुशको 
यह खलिश कहाँसे होत) जो जिगरके पार होता । 
अर्थात्‌ तेरे आधे लगे तीरमे बडा आनन्द है । पार निकल जाता तो खटकनेका 
ऐसा आनन्द कहाँ मिलता * 
एक फारिसका कवि कहता है -- 
हमा आहुआने सहरा सटे, खुद निहादह बर कफ | 
बउसीद्‌ आकि रोजे ब शिकारखाही आसद। 
अर्थात्‌ जड्लके सब हरिन अपना सिर हथेली पर लिये फिरते है, इस आशा पर 
कि एक दिन तू शिकार करने आवेगा । 
इलने दिन फारिसके कविका यह शेर निकम्मा पडछा था। अब ग्वाल्यिरके 
महाराज माववराव सेंघियाने इसे फिर जीवन दान दिया है। हैदराबादके निजाम 
उद्‌ के बढ़े कवि हैं, उनके दीवान कृष्णप्रसाद “शाद” भी कवि और उनके शागिद हैं । 
पर अभीतक हमे यह खबर न थी कि सेविया महाराज कवितामे बहुत ऊंचे हो गये 
हैं। अपने महलमे राज सहोद्र ज्यू क-आफ कनाटको भोजन करानेके अवसर पर 
सेधियाने अपनी वक्त तामे कह्य--“श्रीमानने जो मेरा एक शेर मारा है, उससे मुझे 
जितना आनन्द हुआ हे, निस्सन्द्रेह् उतना ही उस मरे हुए शेरको भी हुआ होगा। 
इंस मौसिसमे शेर प्राय एक जगह नही रहते और सहजमे उनका पता भी नहीं 
लछगता। पर जो शेर ब्यूक महोदयके हाथसे मारा गया है वह निश्चय ही बडा 
भलामानस ( जेटलमेन ) था। कारण भग्यके लिखे अनुसार उसका चमडा किसी 
सहापुरुषके हाथमे पहुँचेया---यह बात वह खमावसेही जानना था। इसीसे वह निज 

साग्यका फल भोगने श्रीमान्‌ ज्यू कके सम्मुख आया था। उसने श्रीमानके हाथसे 
प्राण देकर उत्तम गति छाम की। #% 

अहाहा ! कितनी सुन्दर कविता है। ग्वालियरके जज्वकके शेरोंको अपना 
चमडा अपनी पीठपर भारी है। इसीसे सेघधियाका एक शेर भाग्यकी परीक्षा करने 
ड्यूक आफ कनाटके सामने आया और उनकी गोलीसे मरकर अपना चमडा उनको 
भेट करके परम गतिको श्राप्त हुआ । उधर दो दिन पहले ३१ जनवरीको इन्दौर नरेशने 
अपने राज्यका बोमक्का कन्पेसे उतारकर बनका रास्ता लिया! सारतवर्षसे अब राजाओको 
अपने कवोपर राज्य भारी है और शेरोंकी अपनी पीठपर अपना चमडा भारी है। 
राजा राजवानी छोडकर बनको जाते है और शेर जज्बछ छोडकर परमवामकों !” + 

यह कहनेकी आवश्यकता नही कि, गुप्तजीका हृदय सच्ची देशभक्तिकी 
भावनासे ओत-प्रोत था। वे अपने देशकी स्वतन्त्रताके प्रवछ आकाशक्षी 
थे। उस समय राष्ट्रिय आन्दोलनसे घबराकर अंग्रेज शासकोंकी क्ृपा- 
छाभ करनेके लिये ही सामाजिक सुधारका स्वाग भरनेवाले शिक्षित 
देशवासियोंको लक्ष्य करके गुप्तजीने छिखा था *-- 

/ हमारे कितनेही पढे-लिखे भाई, जिनकी पीठपर गोरे अखबारोने हाथ फेर दिया 

है, चिछाते हैं कि हमे राजनीतिक आन्दोलन न करके समाज-सुवारका करना चाहिये । 
खूब | इनसे कोई परे, ससारमे कोई भी ऐसा देश है, जहाके देश है, जहाके निवासी बिना देशके _ 


४ :बाकअनमर ०0 42१५५ करिए- ४२० पद, 


अन्द्र खतत्रता आप्त किये मद॒नि, श्रेष्ठ और उदमी हुए हों... किये मर्दनि, श्रेष्ठ और उद्यमी हुए हों? 

गुप्तजीने सन्‌ १६०४ तकके अपने रचित पद्योका संग्रह 'स्फुट-कविता' 
के नामसे छपाकर भारतमित्रके उपहारमें दिया था। उसकी समाछोचना 
करते हुए भाव एवं भाषाके धनी समाठोचक- 
समालोचककी दृष्टिमे.. सम्पादक पण्डित चन्द्रधर शर्मा गुलेरीजीने लिखा 
था--“इसमें हिन्दीके नश्वर सामयिक पत्र साहित्य- 
के रसाशको अमर करनेका यल्न किया गया है, जो हम आशा करते है, 
सफल और अनुकरणीय होगा। प० प्रभुदयाल्ु पाडेकी ऐसी कविताओका 
संग्रह करना भी हम उनके प्राचीन-सखा भारतमित्र-सम्पादकका ही 
कत्तेव्य समझते है। जो कविताएँ पहले कभी राग-द्वेष या अखबारी 
लडाईके समय छिखी वा पढ़ी गई थीं, उन्हें अब भगडेकी आग बुक 
जानेपर यो पढ़नेमें एक अपूर्व भावुका उदय होता है। भूमिकामें क्या 
चोटके वाक्य लिखे गये है :-- भारतमें अब कवि भी नहीं हे, कविता 
भी नहीं है। कारण यह है कि कविता देश और जातिकी स्वाधीनतासे 
सम्बन्ध रखती है। जब यह देश देश था ओर यहाँके छोग स्वाधीन 
थे, तब यहाँ कबिता भी होती थी। उस समयकी जो कुछ बची-खुची 
कविता अब तक मिलती है, वह आदरकी वस्तु है ओर उसका आदर 
'होता है। कबिताके लिये अपने देशकी बात, अपने देशके भाव ओर 
अपने मनकी मोज दरकार है। हम पराधोनोमें यह सब बात कहाँ ९ 
किर हमारी कविता क्या ओर उसका गुरुत्व क्या, इससे उसे तुकबन्दी ही 
कहना ठीक दै। पराधीन छोगोंकी तुकबन्दीमें कुछ तो अपने दुःखका 
रोना होता है और कुछ अपनी गिरी दशापर पराई हँसी होती है--वही 
दोनों बाते इस तुकबन्दीमें है।'“ चाहे गुप्तजी इसे तुकबन्दी कहें ओर 
हँसी-दिछगीकी मात्रा अधिक होनेसे चाहे यह वेसी कहला भी सके; 
परन्तु “शोभा ओर श्रद्धा” में कहीं-कहीं कविको कविके स्वर्गीय मनो- 
राज्यकी छुटाका दर्शन हो गया है। और क्यो न हो,--- 

न विद्यते यद्यपि पू्ववासना 
गुणानुवन्धि प्रतिमानमदभुतम्‌ 
श्रुतेन यत्नेन च वागुवासिता, 
सदा करोत्यव कमप्यनुग्रहम्‌ । 
विशेष बात यह है कि यह कवि भारतव्का कवि है, दुखी, भूरे 
भारतका तुकबन्द दे। दिल्गीके दालानमें, श्रद्धा शोभाके शृद्नारमें, वा 
स्तुतिके सुमनो राज्यमें, वह भारतवषसे भागकर आकाशमें नहीं टेंक 
जाता । यहाँ तक कि छल्ष्मी-स्तुतिमि भी वह कहता है-- 
बज, रथ, तुरग विहीन भये ताको डर नाही 
चेंवर छत्रको चाव नाहि हमरे (उर माही 
सिहासन अरु राजपाटकोी नहीं उरहनों, 
ना हम चाहत अख्न बस्र सुन्दर पट गहनों 
पे हाथ जोरि हम आज यह रोय-रोय विनती करे 
या भूखे पापी पेट कहें मात, कहो केसे भरे १ 
यही रंग सर सेयदके बुढापेके पंखेबालेमे है और यही मेघागमनमे--- 
तेरे बल जो दाने निकसे परबत फार, 
बिन तो सो हो गये जरि बरिके छार// .. # 
पण्डित गुलेरजीकी यह टकसाली राय दे | गुप्तजीका हृदयोच्छबास 
रामस्तोत्रमें यों प्रकट हुआ है :-- 
जपबल तपबल बाहुबल, चौथोबल है दाम, 
हमरे बल एकौ नहीं, पाद्ि पाहि श्रीराम । 


वि “१०१०० मल टी सकत न राख, 
नाथ बहुरि केसे भरें, मिथ्या बल करि साख । 


£ समालोचक ( जयपुर ) फरवरी-मा्चे १९०६ प्रष्ठ २००७-०६ । 

सेल गई बरछी गई, गये तीर तरवार, 
घडी छडी चसमा भये, छलन्निनके हथियार । 
जो लिखते अरि-हीय पे, सदा सेलके अइड, 
भूपत नन तिन सुतनके, कटत कलमको डड्ढ । 


“ऐसे ही तप बल गयो, भये हाय श्रीहीन, 
निसि दिन चित-चिन्तित रहत, मन मलीन तन छीन, 
जाति दई सद्गुण दये, खोये वरन विचार, 
भयौ अबवम हूते अबस, हमरो रूब व्यवहार ! 
जहाँ लरे सुत बाप सग, और श्रातसों श्रात, 
तिनके मस्तक सो हट, क्से परकी लात । 
लरि-लरि अपनो बाहुबल, खोयो कृपानिवान, 
आप मिट तौहू नहीं, मिटी लरनकी बान । 
अस जो पूछौ दाम बल, पतले नाहि छदाम, 
पे दामहुके फेर महेँ, भूले तुम्हरौ नाम। 


गुप्तजी उत्तम कविताके रसज्ञ संग्राहक थे। पुराने कवियोंके ढिये 
उनके हृदयमें बहुत ऊँचा स्थान था। साहित्याचायं प० अम्बिकादत्त 
व्यासजीके “बिहारी विहार” की आलोचना करते 

प्राचीन कवियोके. हुए उनको भी उन्होने नहीं बख्शा था। व्यासजी- 
प्रति भक्ति ने अपनी पुस्तकमें छल्लूलालूजीकी 'छाल चन्द्रिका 

पर अक्षेप किये थे। गुप्तजीने त्रजमण्डलके 

प्रख्यात अष्ट छापके कविवर ननन्‍्द॒दासजी-रचित रास पंचाध्यायी और 
मेंबर गीत मामक दो कविताएँ बड़े यत्नसे प्राप्त कर प्रकाशित कीं थीं | 
सन्‌ १६०४ में भारतमित्रके उपहारके साथ यह पुस्तिका दी गई थी। 

यह प्रयास गुप्तजीने कविवर ननन्‍्ददासजीकी दो सुन्दर रचनाओंको 
रक्षित कर देनेके महदुद्दश्य्से किया था। इस छोटी पुस्तिकाकी 
गवेषणायुक्त भूमिका इस प्रकार दे :-- 

अबके भारतमित्रके उपहारके साथ ब्रजमाषाकी दो अति सुन्दर कविताएँ एक 
साथ छापकर दी जाती हैं। इनमेसे पहलीका नाम रासपश्चाध्यायी है और दसरीका 
मेंवरगीत । यह दोनों कविताएँ कविवर नन्ददासजीकी बनाई हुईं हैं, जिनका समय 
शिवसिहसरोजमे सवत्‌ १५८५ विक्रमाब्द लिखा है । इसमे कुछ अन्तर भी हो 
सकता है, पर विशेष नहीं । ननन्‍्ददासजीकी गणना अश्छापमें की जाती है। अर्थात्‌ 
ब्रजभूमिके आठ प्रवान कवियोंमेंसे एक ननन्‍्ददासजी सी थे। उन आठ कबियोंके 
नाम इस प्रकार हैं--सूरदास, कृष्णदास, परमानन्द, कुम्मनदास चतुर्भज, छीतस्वामी, 
ननन्‍्ददास और गोविन्दंदास । 

नन्‍्ददासजीकी कविता इतनी सुन्दर और स्वच्छ है कि उनके लिये एक कहावत 
चली आतौ है---सब गढिया ननन्‍्ददास जड्या' । अर्थात्‌ और सब कवि घडनेवाले 
और नन्‍्द्दास जडनेवाले। सब जानते है कि घडनेवालोसे जडनेवालॉका काम 
बहुत सफाईका और बारीक होता है। वह भक्त कवि थे। कहा जाता है कि 
उन्होंने श्रीमद्भागवतकों ब्रजसाषामे लिखा था। उसे जब अपने गुरुके पास ले गये 
तो उन्होंने देखकर आज्ञा की कि यदि तुम्हारी यह भागवत रहेगी तो फिर सस्क्ृतकी 
भागवतकों कोई नहीं पहेंगा। यह सुनकर नन्ददासजीने अपनी भाषा-भागवत 
श्रीयमुनामे डबोदी। यह भी उनकौ ऊंचे द्रजेकी कविताके लिये प्रशसापत्र 
स्वरूप है । 

नन्‍्ददासजीकी बनाई हुई पोथियोंमेसे प्चाभ्यायी, भवरगीत, दानलीला, मानलीला 
आदि कई एक रहियोंमें मिली फिरती हैं। कम पढे& आदमियोंके हाथम पडनेसे 
वह इतनी अशुद्ध हो गई हैं कि बहुत जयहसे मतलब कुछ समभमे नहीं आता ! 
इनके बनाये बहुतसे हरिपद्‌ मुंशी नवलकिशोर प्रेसके छपे हुए सूरसागरमे मिलते 
हैं, उनकी भी उक्त पोथियोंकीसीही दशा है । उनका बनाया हुआ एक द्रमस्कन्व 

भी सुना जाता है, पर देखनेमे नही आया। उनकी पद्चाध्यायी मेंने पहले पहल 
“हरिश्चन्द्र चन्द्रिका” मे देखी । पर आधी देखी, उसका पूर्वाद्ध चन्द्रिकाके किसी 
और अड्डमे छपा होगा, वह देखनेमे नहीं आया । बहुत तलाशसे एक मथुराकी 
छपी हुईं लीथोकी कापी मैंने दिल्लीसे श्राप्त की। वह सवत्‌ १९४५ की छपी हुई 
है। उसे पढा तो बहुत अशुद्ध पाया। शुद्ध छिपिके लिये खोज आरसम्म की । 
बडी कठिनाईसे कलकत्ते में एक सजनके यहाँसे सबत्‌ १८९४ की छपी हुईं एक प्रति 
प्राप्त की। इससे उसको मिलाया तो बहुत अन्तर निकला । पर अशुद्ध वह दूसरी 
प्रति सी है। जेसे बना उसे शुद्ध किया गया पर दूसरेकी कवितामे अपनी ओरसे 
कुछ बनानेका अधिकार नहीं है । इससे जहाँ बिलकुल ही कुछ समममें नहीं आया. 
वहाँ अब भी कुछ कुछ अशुद्धि रह गई है. और शुद्ध प्रति कह्दीसे मिली तो दूसरी 
बार उससे सहायता लेनेकी चेश्टा की जायगी । 
दूसरी कविता “भवरगीत” पहले पहल नबलकिशोर प्रेसके छपे हुए सूरसागरमे 

देखी थी । उसकी भी सवत्‌ १८९७ की छपी एक प्रति प्राप्त हुईं। उसी श्रतिकी 
प्रतिलिपि छापी गईं है | इसमे अशुद्धियाँ कुछ कम मिलती हैं, कारण यह कि अभीतक 
यह कविता बाजारी पौथियोमे नहीं जाने पाईं। यह दोनो कविताएँ ब्रजमाषाकी 
ऊँचे द्रजेकी कविताके नमूने हैं। अड्छापके कबि बहुत ऊँचे दरजेके कवि थे और 
उन्हींके समयमें त्रजमाषाकी सबसे अधिक उन्नति हुईं थी और उक्त भाषा खूब मजी- 
और स्वच्छ हुई थी । पर इस देशमे हीरे कट्डंडका एक मोल है'। यह इतनी अच्छी 
कविताएँ रहियोमे पडी फिरती थीं, कोई इनकी और भ्यान तक नहीं देता था। 
आशा की जाती है कि आगे यह दशा न रहेगी। पदोंमे ननन्‍्ददासजीकी कविता 
और भी सरल है। एक पद है-- 

राम कृष्ण कहिये निसि भोर। 

अवध ईस वे धनुष धरे वे, यह बजजीवन माखन चोर। 

उनके छत्र चेंवर  सिहासन, भरत शचन्नुहन लछमन जोर । 

इनके लकुट मुकुट पीताम्बर, यायनके संग नन्‍्दकिशोर । 

उन सागरमे सिला तराई, इन राख्यो गिरि नखको कोर । 
नन्‍्ददास प्रभु सब॒ तजि मसजिये जेसे निरतत चन्द्र चकोर । 
इस पदके अन्तिम चरणमें भी लिपिदोषसे मतलब कुछ उलट पलट हो गया है; 
इसीसे उसका अथे साफ नही निकलता। 
उनकी बनाई नाममाला पहले बूढ़े ञ्री पुरुष प्रात काल पाठ किया करते थे । 
लडकपनमे कई बार सुनी थी, छपी नहीं देखी । बह इतनी झुन्दर और सरल थी 
कि आजतक उसका आनन्द नहीं भूलता । बहुत-सी कविताएँ इसी अकार बूढे-बडोके 
मुखस्थ थीं , उनमेंसे जो लिखी गई वह बच गई , जो नहीं लिखी गई वह छृप्त हो 
गई । बहुतसी ऐसी कविताएँ अब भी हैं जो छप्त होनेको हैं, पर यदि चेथ्टा हो तो 
उनकी रक्षा हो सकती है! अब हिन्दुओका वह समय भी नही है कि उनके बूढ़े बडे 
सवेरे उठकर भगवानका नाम लिया करते थे और भगवद्‌गुणानुवाद सम्बन्धी कविताएँ 
पढा करते थे । इससे आज कलके समयमे जो कुछ लिखा जाय और छप जाय 
उसीके रक्षित होनेकी आशा करना चाहिये । 
एक बार सबके सम्मुख फिरसे नई कर देने तथा कुछ और कालके छिये रक्षित 
कर देनेके उद्दे बयसे यह दोनो कविताएँ छापी गई है । 
मथुराकी छपी हुईं रासपश्चाध्यायीमे कहीं-कह्टी दो एक दोहे भी शीषेककी भाँति 
मिलते हैं वह मेंने रहने दिये हैं, पर दूसरी ग्रतियोंमे नहीं हैं । 
बालमुकुन्द गुप्त . 


बे भरमें दो बार-होली और दुर्गापूजाके उपलक्ष्यमे भारतमित्रके 
द्वारा परिहासप्रिय गुप्तजीके हृदयकी खुली उमड्ज प्रकट होती थीं। उन 
अवसरों पर सहयोगी झ्लाहिलहिक, शासक, 
होलीकी उम्र. राजनीतिक नेता, धर्मोपदेशा ओर समाज-सुधारक 
कार्यकर्ता--किसीको माफ नहीं किया जाता था । 
» भारतमित्र कार्यालय द्वारा ग्रकाशित 'रासपश्चाव्यायी की भूमिका--कलकत्ता 

२ नवम्बर १९०४। 

इल्माााााारआ 


हँसने ओर हँसानेकी सामग्री बड़े उत्साह और छगनसे ज्जुटाई जाती थी । 
त्योह्ारकी महिमासे परिपूर्ण रसीले लेख और टिप्पणियाँ, चुदीले टेसू एवं 
जोगीडा--इत्यादि पाठकोंके हृदयको उछसित कर देते थे। अपने आपपर 
व्यंग्य या कटाक्ष पढ़कर चेहरेपर हँसी छा देना गुप्रजीकी छेखन-कछाकी 
विशेषता थी। सन्‌ १६०१ के भाग्तमित्रकी होलीकी संख्यासे कुछ 
टिप्पणियाँ यहाँ उद्घृत की जाती है * - 

















भारतमित्र 
शनिवार ता० २ मार्च १६०१ 

जिये सो खेले फाग । 


0००० ७९ 


पाठकीकोीं होलीकी बाई | 
फागकों हिन्दू अपने जीवनका सुखमूल समभते आये हैं । 

जीते जी आनन्द7वंक होली देखना हिन्दू-हृद्यकी सबसे प्यारी कामना है। 

इसीसे फागन लगते ही हिन्टू लोगोका हृदय आनन्दसे परिप्रण हो जाता है और 
बह गा उठते हैं--“जिये सो खेले फाग ।” 

वसन्त-सा मौसिम और होली-सा त्योहार पएथ्वीपर और कही है या नहीं, 
विचारवान विचार सकते हैं ! हिन्दुआँकी इस समय जेंसी दास दक्षा है, उसमें पडकर 
अब वह ससारकी भली-ठुरी बातोंपर राय देनेके योग्य नहीं रहे । किन्तु जो गुलाम 
नहीं हो गये हैं और जिनके हृदयमें स्वाथीन भाव है, वह इसपर राय दे । 

मुसलमानोंने इस देशको कमजोर पाकर जीत लिया या और यहाँके बादशाह 
बन गये थे । जब कुछ दिन बाद वह इस देशके रीति-रिवाजकी जान गये; तो 

ढोली उन्हें इतनी पसन्द आई कि उसपर लट्टू हो गये। मुसलमानी द्रबारोंमे 
होलीकी महफिले होती थी । हिन्द-मुसलमान, अमीर-उसराव मिलकर होलियाँ खेलते 
थे। गुलालसे मुसलूमानोकी डाढियाँ लाल होती थी । 


शाहे अवध वाजिदअली शाह कलकत्तेमे मटियाबुजंमे आकर घटतीके दिन 
पूरे कर गये । आप होलीपर मोहित थे। लखनऊकी सारी रियासत उनके कारण 
होलीमय हो जाती थी । हिन्दुओसे बढकर मुसलमान ही होलियाँ बनाते, गाते' और 
आनन्द मनाते थे। वाजिदअली शाहकी बनाई कितनी ही होलियाँ अब भी गाई 
जाती है । छलखनऊमे आजकल जाइये और इस गिरे समयमे भी होलीका ठाट देखिये । 





हमारे हिन्दू सहयोगियोमे कुछ ऐसे लोग हैं, जिनको होली गोलीली लगेगी । 
वह इसपर कुछ निराली तान उडाबेंग, पर हमारा लखनवी सहयोगी अवधपन्व 
होलीके रगमे इबा हुआ निकलेगा। जबसे वह जारी है तबसे ही उसका यह ठाठ है । 
अवृवपञ्चन के इस आचरणसे हमारे होलीसे घबरानेवाले भाइयोको शिला लेनी 
चाहिये। होली मुसलमानोका उत्सव नहीं है, किन्तु जिस देशम “अवधपन्च का जन्म 
हुआ है उसका उत्सव है । इसीसे “अवधपन्च' उसका आदर करता है । 

विदेशी शिक्षाने इस देशमे लोगोके चित्तपर एक विचित्र भाव उत्पन्न किया हे । 
वह यह है कि अपनी जो कुछ चीजे है वह सब बुरी हैं और दूसरोकी अन्छी । इससे 
पराई नकल करना ही सभ्यता है । किन्तु जरा आँख खोलकर देखना चाहिये कि 
जिसकी नकल तुम करते हो वह भी तुम्हारी कुछ नकल करते हैं या नहीं? 
क्या वह भी भपने त्यौहारोपर कुछ आनन्द नहीं मनाते १ डुह्ीं देखते कि क्रिस्मसके 
समय कृस्तानोंकी केसा अपार आनन्द होता है ? आदमी तो क्या गारडी-घोडे और 
रेलके इखनो तकपर क्रिस्मसकी खुशी छा जाती है । 


अक्रउ्काक्ाक्रकलबकाकी 

सात-आठ सौ वर्षसे मुसलमान इस देशमे आये हैं । पहले वह राजा थे अब 
हमारी तरह प्रजा हैं। कहिये कभी “वह सी हमारे हिन्द सजनोकी भाँति अपने 
उत्सव-त्यौहारोकी निन्‍दा करते हैं ? अथवा उनको देखकर कुण्ठित होते हैं। शबरात, 
ईद आदिको जाने दीजिये, मुहरंम ही को यहाँके मुसलमान केसा करते हैं। कहाँके 
वह लोग जिनका वह त्यौहार है और कहाँ मारतबष ! 


#िशायक्षर2कारकपक-2कउदकारपअलफारलक. 


भोजनमे जिस प्रकार नमक द्रकार है, शरीरमे जीवन धारणके लिये जेसे रक्त 
दरकार है, ठीक उसी प्रकार मनुष्य-जीवनके लिये हँसी-खुशी भी दरकार है। बडी 
शान्तिसे, बढ़े साधु-भावसे रहनेके लिये आनन्द और चित्तकी प्रफुछता भी द्रकार है । 
जो योगीजन समाधि छगाकर बेठते हैं, हृदयके आनन्द्की चाह उनको भी रहती है । 
प्रकृतिने जब इस देशमे छ ऋतु दी हैं तो यहाँके मनुष्योके शरीरमे भी उन सबका 
प्रभाव होना चाहिये । प्रचण्ड ग्रीष्मके बाद वर्षा ऋतु आती है। वर्षाके पीछे शरदू 
और हेसनन्‍त् शिशिर आकर वसन्‍्त आती है। क्‍या इन सब ऋतुओमे कोई एक 
चालपर रह सकता है ? 


ऋा्ककाक.. धाक+ इन्‍्नम 


बसन्त सारतवर्षका आनन्द है और होली भारतवासियोके हृदयकी उसग। आधे 
फागनसे आधे चेत तक इस देशमे छोग इस उत्सवर्में समान आनन्द मानते जाये हैं । 
चारो वर्णके लोग इस उत्सवमे समान भावसे आनन्द सनाकर अपनी एकताका परिचय 
देते हैं। इतने भारी मेल-मिलापका झौहार दूसरा और नहीं है । जब इस देशके 
लोगोमे खाधीनता थी, खजातीय प्रेसक भाव था तभी इस होलीकी शोभा थी । 
आज इसमे क्या बाकी रहा हे? अब भारतवासियोंसे वह चित्तकी खाधीनता कहा १ 
बह आनन्‍्दकी इच्छा कहा ? जो कुछ है, पुराने आनन्दकी एक नकल है । इसे भी 
मिटानेसे क्या रह जावेगा ? भारतवासी अब सदा रोग-शोक, छुवा-तृष्णा ही भोगते 
हेँ। नाना प्रकारसे मृत्यु उनको अपना खिलौना बना रही है, ऐसी अवस्थामे जो कुछ 


१६४ 


आठ वर्षकी साहित्य-साधना 





अर नकल आजा रपम३७+ न म. 


आनन्द है उसे सी दूर मत करो। एक बार सब दुखोंको भूलकर आनन्दमय हो 
जाओ | ऋतुराज' तुम्हे आनन्द मनानेके लिये उत्साहित करता है । 


अकबर नपडनदात+“ान दाना रवा-७. ८३०... छायप्कानर- वाल फेतीणा बोकफ-कल, 


भुपिजी सनातनधर्मी थे, अतएव उनके साम्राजिक ओर धार्मिक 
विचार तदनुव्॒ती थे । हिन्दू संत्कृतिका वे. गोरब 
सामाजिक और करते थे। सामाजिक सुधारके पश्मपाती होनेपर 
वार्मिक विचार भी पश्चिमी सभ्यताके अन्धानुसरणको वे 
नापसन्द करते थे। उनके लेखोमे उनके 

विचारोंका स्पष्ट निदर्शन है । 

सन १६०१ में मेरठके अग्रवालोंसे एक विधवा-विवाह पहले-पहल 
वहाँके आयंसमाजी सब्जन बाबू प्रह्मादर्सिह वकीलके प्रयत्नसे हुआ था। 
उसका समाचार भारतमित्रमें प्रकाशनाथं आया। गुप्तजीने उसे पूरा 
प्रकाशित किया ओर उसपर अपनी यह टिप्पणी चढ़ाई :-- 

“विधवा विवाहके हम विरोधी नहीं हैं । प्रथ्वीपर कृस्तान, मुसलमान आदि: 
कितनी ही जातियोंके लोग हैं, सबमें विधवा विवाह प्रचलित है और सब विधवा- 
विवाहके तरफदार हैं । केवल उच्च-जातिके हिन्दू विधवा-विवाह नहीं करते, इसका 
कारण यही है कि हिन्दू-धर्म विवाह सस्कारको और दृष्टिसि देखता है और दूसरी 
जातिके लोग दूसरी दृष्टिसे। हिन्दू-धमंने भी यथासमव विववाओंको दूसरा पति 
अहण करनेकी आज्ञा दी है ' उसके अनुसार झृह्वणके हिन्दू विधवा-विवाह करते हैं । 
परन्तु ब्राह्मण, क्षत्रिय और वेश्य--इन तीन वर्णके लोगोके लिये वह आज्ञा नहीं है । 
अन्यान्य जातिके छोग विवाहको सासारिक सुख और इच्द्रिय-तृप्तिकी एक वस्तु 
सममभते है, इसीसे उनमे विधवाकों फिर पति प्राप्त करके भी सुख भोग करनेका 
अधिकार है, किन्तु हिन्दूके पुत्र और कन्याका विवाह-सूत्रमे बंधे पीछे कुछ और ही 
सस्बन्ध हो जाता है । इस बातकों केवल हिन्दू ही नहीं, मुसलमान भी समझ्त गये थे ।” 

इसके आगे मलिक मुहम्मद जायसीके पद्मावतसे कुछ अंश उद्धृत कर 
गुप्तजी लिखते है--“हिन्दुआँकी इस उच्च भावनाका इतना श्रभाव हुआ था कि 
भारतवर्षम आकर उच्च-कुछके मुसलमानोने भी विववा विवाह बन्द्‌ कर दिया था। 
मुसलमान भी जान गये थे कि हिन्दककी लडकीके विवाहका बाजा एक ही दफे बजता है । 
अब मेरठे ठसरी बार बाजा बजनेकी खबर आई है, इससे मालह्म हुआ कि विवाहके 
विषयमे हिन्दुओका वेंसा खयाल नहीं रहा । जिनके घर विववा कन्या या बहू है 
उनके माता-पिता, सास-ससुर अगारोपर लोटते हैं, किन्तु पुनविवाहका विचार उन्हें 
नरककी यन्त्रणाकी भाँति असह्य होता है। एक ओर कन्याका दु ख और बसरी ओर 
वर्म सकट ! समय अब तू हिन्दुओको किवर ले जाना चाहता हैश” - 


सन्‌ १६०४ मे पण्डित श्यामबिहारी मिश्र एम० ए० महोदयने 
अप्रसन्न होकर श्रीवेकटेश्वर समाचारकी खरीददारी छोड दी थी ओर 
उसका कारण अपनी चिट्टीमे यह बताया था कि, पुराना समय अब 
फिर नहीं बुछाया जा सकता। आप छोग हर बातमे धम-धर्मका रोर 
मचाने छगते हे सो मेरी समभमें ठीक नहीं । समाचार-पत्र 
ऐसे नहीं होने चाहिय कि मूर्ख छोगा को जेसे बन पडे; प्रसन्न किया जाय, 
ब्रर॒न्‌ उनकी मूर्खता छुटानेका प्रयत्न करना चाहिये ! श्रीवेकटेश्वर- 
समाचारने मिश्रजीकी चिट्ठी पूरी छाप दी थी। उसको पढकर गुप्तजीसे 
चुप नहीं रहा गया--ओर उन्हो ने अपना यह बेलाग मत प्रकट क्रिया-- 


“यदि पटे-लिखें लोगोको विचारोंकी खाधीनताका जरा भी भ्यान है तो जो हक 
अपने विचार खाधीन रखनेका प० श्यामबिहारी मिश्रको है वही श्रीवेक्टेधर समाचारके 
सम्पांदककों भी है । क्या मिश्रजी चाहते हैं कि वसरोके विचार उनके विचारोंके 


साथ बाँघ दिये जायें। क्‍या खाधीन विचारका यह अर्थ है कि जो में मानता हूँ 
बही सारी दुनियाँ जबरदस्ती मानें। एक बात मिश्रजीने ऐसी कही है कि जिसे 








* भारतमित्र, ६ जुलाई १९०१ ह० । 

कहकर उन्हें लज्जित होना चाहिये, क्योकि वह पढे-लिखे हँ। आपकी सभमकमे 
वेक्टेश्वर समाचारका सम्पादक जो कुछ लिखता है, खाधीनतासे नही लिखता, वरश्ध 
मूखोंको प्रसन्न करनेके लिये। कितनी बडी गाली है। अगर इसका उत्तर दें तो 
यो हो सकता है कि प० श्यामबिहारी मिश्र जो लिखते है, वह चन्द विधर्मियोंको 
प्रसन्‍न करनेके लिये । पर नहीं, यदि हम ऐसा कहे तो उनके अन्त करणकी निन्‍्दा 
करनेसे अपनी ही निन्‍दा होती है । यदि किसीकी राय हमारी रायसे नहीं मिलती 
तो हम कह सकते हैं कि वह नहीं मिलती । यह तो नहों कहना चाहिये कि उसने 
बेईमानीसे राय दी है। हम जहाँतक समभते हैं यदि किसीसे मत-विरोध हो तो 
उसका उचित रीतियोसे खण्डन करना चाहिये । सिश्रजी बीबी बिसेंटक्री हिमायत 
करते हैं, और सेंट्रल हिन्द कालिजके विरुद्ध लिखनेसे नाराज हुए हैं,पर बर्मको 
हिन्दू, मिश्रजीके कहनेसे नहीं छोड सकते । ४ देशमे सात सौ वर्ष मुसलमान लोग 
राज्य कर गये है, कितना ही वर्म-विशवव हो चुका है, धर्मपर हढ रहनेवालोके सिर 
पर तलवारें चल चुकी हैं, तब भी वह नहीं मिटा। इस अगरेजी ( शासन ) मे भी 
अभी वह बना हुआ है और हम आशा करते है कि, बहुत दिन तक वह बना रहेगा। 
कुछ ऐसा' विशेषत्व हिन्दू धर्में है कि जिससे यह कितनी ही विपत्तियाँ झेलकर 
बना रहता है। क्‍या यह आश्रयकी बात नहीं है कि, हिन्दुओका राज्य नही. है, पर. _ 
हिन्दू-धम है । _संसारमे जिनका राज्य गया उनका धर्म साथ-साथ ही चछा गया! 
हिन्दू-वर्स दो बार भिन्‍न धर्मियोसे विजित होने तथा कोई एक हजार वर्ष पराधीन 
रहनेपर भी जीवित है, उसे क्‍या मिश्र महाशय एक दइिन्दूके हृदयसे उसका एक 
अढ़ाई रुपये साऊका कागज न खरीदकर मिटवा देना चाहते हैं १” 

“हिन्दुस्तानी! छखनऊके प्रसिद्ध देशभक्त बाबू भन्लाप्रसाद वर्माजीका 
उदू पत्र था । अपने उदू-अखबारोके वर्णन-क्रममे उक्त “हिन्दुस्तानी” पत्रके 
गुणोंका उल्हेख करते हुए गुप्तजीने छिखा है-- 


कलक्शक बकत.. माजबिक, -3५५०४७ अन्न नल नमल चलते 


भारतमित्रमें प्रकाशित---“धर्म-घमंका रोर शीषक लेखसे १९०४ | 

“जो अखबार मुसलमानोके हाथम हैं वह मुसलमानोकी व्यर्थ हिमायत करके 
हिन्दुओको गालिया दिया करते है, उससे मुसलमानोंका कुछ लाभ नहीं होता । हाँ, 
हानि खूब होती है । क्योकि उससे मुसलमानोका हिन्दुओकी ओरसे और हिन्दुओका 
मुसलमानोंकी ओरसे जी खट्टा होता है । इसी प्रकार हिन्दुओके कुछ पत्र सुसलमानोके 
कुछ-न-कुछ विरुद्ध छिखा करते है। अपनी समझे वह ऐसा करके हिन्दुओके 
साथ कुछ मित्रता करते होंगे पर असलमे वह हिन्दुओके दुश्मन है । 


महात्मा गाधीसे आसंमकर राजेन्द्र-नेहरू-पटेल तक - हमारे वतमान 
राष्ट्रिय कणधार भी यही कहते आरहे है । 


समाज-सुधारके नामपर विदेशी भावापन्न राजनीतिक नेताओं 
द्वारा हिन्दू-जातिके आचार-विचारकी अन्धाधुन्ध दोषोद्भावन पूर्वक जो 
आलोचना होती है, उसको गुप्तजी अनुचित सममते थे। इस सम्बन्धमे 
वे लिख गये हैं -- 

“जिस जातिका सुधार करना है, उसकी आँखोमे आदर पाये बिना कोई सुवारक 
सफल मनोरथ नहीं हो सकता । “हिन्दुस्तानी मे भारतके धर्म और समाजकी 
जिस ढगसे आलोचना होती है, उससे ठीक यही जान पडता है कि उसका सम्पादक 
हिन्दुओँसे कुछ सहानुभूति नहीं रखता, और हिन्दुओके वर्म और समाजके विषयमे 
उसका उतना ही ज्ञान है, जितना भारतमे बेठे हुए किसी युरोपियनका । सब अपने- 
अपने वर्मकी इजत करते हैं। सर सेयद अहमदखोंने मुसलमान वर्मके विषयमे 
कितने ही खयाल जाहिर किये, पर मसजिदकी इज्तत उनके कालिजमे वेसी ही है । 
मुसलमान सब एक हैं और समय पर एक दूसरेकी हिमायतको तेयार हैं। अगरेजो- 
में कितने ही लोग कितनी ही तरहका विचार रखते है, पर चर्चकी इजतके समय सब 
एक हो जाते है। जो लोग समाजमे साथ खड़े हो सकते हैं, वही तलवार लेकर 
भीं साथ खड़े हो सकते हैं और वही सब जगह साथ दे सकते है। जो धर्म और 
समाजमें साथी नहीं--वह राजनीतिमें साथी होकर क्या कर सकते हैं? जां छोग 


श्द््द 


आठ वर्षकी साहित्य-साधना 


हिन्दुओके थर्म और समाज सम्बन्धी भावोकी अवज्ञा करके हिन्दुओका सुधार करना 
चाहते है, उनका श्रम कहाँतक सफल हो सकता है, यह उनके विचारनेकी बात है ?” 

पेसा अखबारकी नीति मुसलमानोंके अमुचित-डचितके विचार 
बिना उनकी हिमायत करनेकी थी--इसपर गुप्तजीने उसके सम्पादकको 
लक्ष्य कर लिखा-- 

“हम यह नही कह सको कि वह सुसलसानोकी शुभचिन्तना न करे और उनकी 
उन्नति न चाहें, किन्तु उनकी हिमायत करते समय न्यायको हाथसे न जाने दें। 
ऐसा काम न करे कि जिससे मुसलमान हिन्दुओसे भडके और घृणा करें। अन्याय 
चाहे हिन्दकी ओरसे हो, चाहे मुसलमानकी,--उसकी निनन्‍दा करना चाहिये और 
न्यायकी सदा तरफदारी करना चाहिये। न्यायको दबाना और अन्यायकों आश्रय 


देना शिक्षित लोगोका कास नही ।” 
दैः थे | 


आर्यावर्त) आये समाजी सज्जनों द्वारा सत्चालित कल्ककत्तेका एक 
पुराना साप्ताहिक पत्र था। उस समय आयेसमाजी भाई “हिन्दू! नामसे 
चिढां करते थे। “आर्यावत्तं! जब तब भारतमित्रसे छेड-छाड करता 
रहता था। एक बार किसी प्रसज्ञमें वह 'भारतमित्र” नामके अथंको 
लेकर धर्मकी बात पूछ बेठा था। उत्तरमें 'हमारा घर्म' शीर्षक लेख 
लिखकर तत्काल गुप्तजीने स्व-सिद्धान्तकी घोषणा यो की थी .-- 

“भारतमित्र भारतवर्षका कागज है। भारतवर्ष हिन्दुओका देश है हिन्दुओंहीकी 
इसमें प्रधानता है। हिन्दुओने ही भारतमित्रको जन्म दिया है। जिन लोगोंने 
इसे चलाया है, वह हिन्दू हैं और जो इसको लिखते हैं, वह भी हिन्द हैं, इसीसे 
भारतमित्र हिन्दुओंका तरफदार है. और वह तरफदारी किस” मजहबवालेसे छडाई करके 
नही, दूसरे मजहबको अपने मजहबमे मिलानेके लिये नहीं, केवल हिन्दुओकी मुल्की, 
भाछी और राजनीति तरफदारी है। भारतमित्र चाहता है कि हिन्द खधर्ममे सावधान 
रहें, उनका वाणिज्य बढ़े, धन-सम्पत्ति बढे और सर्वत्र उनकी प्रतिष्ठा हो, सब प्रकार 

खत्वकी रक्षा हो । “आर्यववर्त्त को स्मरण रखना चाहिये कि, भारतमिनत्र मजहबी 
पत्र नही है। राजनीतिक पत्र है। हिन्दीका प्रचार और राजनीतिक चर्चा इसके 
प्रधान उद्देद््य हैं। वर्मका आन्दोलन करना इसकी पालिसी नही है। पर जरूरत 
पडने पर उसमे शरीक होना वह अपना कर्त्तव्य समझता है। यही चाल इसकी 
आरम्मसे भबतक है। जिसकी जो चाल है, उसीपर चलनेसे उन्नति होती है। 
उसके बिगडनेसे बहुत भारी हानि होती है। यह एक अटल सिद्धान्त है। पर दुख 
है कि हिन्दुओम कुछ छोग इस सिद्धान्तससे विचलित होकर अपनेको कमजोर बना रहे 
हैँ। क्‍या मुसलमान, क्या कृस्तान, सब अपनी-अपनी चालपर चलते है अपने- 
अपने वर्मक, आदर करते हैं अपनी-अपनी बर्म-सम्बन्बी बातोकर दृढ है, केवल हिन्द 
ही मटकते हैं! यह ऊसे दु खकी बात है ? रासारमे जितने सब्य देश है, वहाँके 
अखबार अपने देश व जातिके लोगोका पश् करते है ' हिन्टस्थानमे ही “पायनियर 
और “इगलिशमेन' आदि पत्नोको देखिये वह अगरेज जातिके किस प्रकार तरफदार है। 
पोलिटिकल रीनिसे जो कुछ तरफदारी खजातिकी करनी चाहिये सो| वह करते है। 
कहिये हम उनको किस बानमे क्या दें।ष दे सकते है 2 स्वजाति प्रेम, स्वदेशानुराग 
मलुष्यका धर्म है। हम एक बात अपने सहयोगी 'आर्यावत्त से कहते हैं। वह यह 
है कि यदि आपके भी कोई देश हो, आपके भी कोई जाति हो, आपके भी कोई वबर्म 
हो ओर उस घधर्मंम कुछ भी श्रद्धा्भक्तकी बात हो तो उसका पालन कीजिये, उसकी 
तरफदारी कीजिये हम उसकी प्रशसा करेंगे और हमारे लिये भी आशीर्वाद कीजिये 
कि हम अपने धर्ममे सदा पक्के रहें ।”, 

गुप्तजीकी भारतमित्रके सम्पादन-कालकी साहिलिक गति-विधि 
किवा आठ-साढ़े आठ वर्भकी साहिय-साधनाका यह संक्षिप्त दिगदर्शन है। 

€ 


-फ््कसस2सभ 


» भारतमित्र सन्‌ १९०० ६० । 

लकत्तेके अस्वास्थ्यकर जल-वायु और अत्यधिक मानसिक परिश्रमने 

अन्तमे गुप्तजीके स्वस्थ और हृष्ट-पुष्ट शरीरको सदाके लिये निबेल 
ओर रोगी बना दिया था। पहले उनकी पाचन शक्ति बिगडी, जिसके 
परिणामसे कब्ज़के लक्षण प्रकट हुए। तत्पश्चात्‌ बबासीरकी बीमारी 
पेदा होगई। गुप्तज्ञीके परिचित मित्रो मेसे कई एक सद्वेद्य थे, यथा-- 
प० कन्दैयालालजी वेय्य, प० चिरंजीछारूजी वेद्य आदि। सब अपनी- 
अपनी ओषधियो का प्रयोग करते रहे । उन्हीं दिनो बिहारके अनुभवी 
विद्वान्‌ चिकित्सक ओर साहित्य-सेवी प० चन्द्रशेखरधर मिश्र कलकत्ते 
आये हुए थे। वे भी गुप्तजीके मित्र थे; उनकी चिकित्सा आरंभ 
हुईं, फिर कबविराज ज्योतिर्मयजीकी और तदननन्‍्तर कविराज गणनाथ 
सेनजीकोी, किन्तु व्याधि बढ़ी,--घटी नहीं। रक्ताल्पताके साथ दुर्बलता 
अत्यधिक बढ़ गयी । अनन्तर डांकरी इलाज शुरू हुआ, पर उसका भी 
कोई विशेष फल प्रकट नहीं हुआ, शरीर सूख गया ओर आखें चिलकने 
लगीं । उस स्थितिमे डाकरो को राय हुई कि जल-ब!।यु बदलनेके लिये 
इनको पश्चिम ले जाया जाय। अपनी इस चिन्तनीय दशाकां समाचार 
गुप्तजीने पत्र द्वारा प० दीनदयाहछुजीको भेजा । उनका तुरन्त उत्तर 
आया । वे उस समय शिमलेमे थे। उन्हों ने छिखा :--- 

शिमला ३१ अगस्त १९०७ 

प्रियवर बाबू बालमुकुन्दजी, 

आशीर्वाद ! आपका पत्र प्रिय नवककिशोरका लिखा हुआ पहुचा । सब हालात 
मालूम होगये । कल जन्माष्टमी त्रत था, इस वास्ते जवाब नहीं लिखा । आज 
आपको मगवानके जन्‍्मोत्सवकी बधाई देता है । मेरे जीवनमे यह ४०५ वी जन्माष्टमी 
है। सब सुख है, केवल आज आपके शरीरका ही फिक्र है, उसीके लिये इस जन्मके 
उत्सवमे उनसे आपकी तन्दुरुस्‍्तीके लिये प्राथना कर रहा हू! यह सारा ही महीना 
भगवानसे आपके निमित्त गिडगिडाते बीत गया तो क्‍या वह हमारी न सुनेगे ४ 
जरूर सुनेंगे । इलाजमे सुस्ती और बेपरवाही न कीजिये । कजूसी छोडकर इलाज 
कीजिये और “एक तनदुरुसत्ती हजार नेमत---इस मशहूर मसलेको अब बकीया 
जिन्दगीका सुख-साधन सममभिये । न कोई इस जमानेमे शागिद है, न भाई है, 
न बेटा है। हैं तो सच्चे सहायक भगवान्‌ ही है। उनकी ही शरण लेना उचित 
है। मेने सोच-समभकर अपने मनमे यही निश्चय किया है कि इधरसे फारिग 
होकर में कलकत्ते ही आजाऊगा और अब आपको कलकत्तेसे ले आऊगा। रोटीके 
लिये अधिक इस मनुष्यदेहके असली मकसदसे महरूम रह जाना भूल है। बस, 
आप इलाज करके कलकत्ते से इधर आने लायक होजायें। प्रिय विश्वम्भरदयालकों 
आशीर्वाद | चि० नवलकिशोर, मुरारीछाल, रघुनदन--तीनौको प्यार । 

आपका 
दीनदयाल शर्मा 


पंडितजीके उक्त पत्रको पढ़कर गुप्तजीने कलछकत्तेसे बाहर जाना 
निश्चय कर लिया। स्वास्थ्य दिनो दिन गिरता जा रहा था। वे कलकत्तेके 
निकटवर्ती स्वास्थ्यप्रद स्थान वेद्यनाथ जानेकों उद्यत हुए। उनकी उस 
“'समयकी शारीरिक स्थिति उन्हींके शब्दों मे उनकी डायरीमें इस प्रकार 
अज्ित है :-- 

“२० अगस्त सन्‌ १६०७; मंगलवार--खाटपर पड़े-पड़े दिन जाता 
है, भूख दे न प्यास है, न दस्त ही होता है। दिन भर पानी पडता 
रहा। तेज हवा चलती रही। किवाड बन्द रखने पडते हें। 
न कुछ रुचता है न पचता है. . .. आज बहुत दिन पीछे डायरीके 
हाथ छगाया। सबेरे तबियत खराब थी। दोपहरे कुछ अच्छी ।” 

इसके बाद ता० २ सितम्बर, सोमवारको लिखते है :-- 

“आज वद्यनाथ आब-हवा बदलनेको जानेकी तय्यारी है। असबाब 
छाला% और छेदी मियाँ बाँध रहे है। सब छोगोको उनका कत्तेव्य 
समभा दिया। दशा बहुत ही बोदी होने पर भी तबियत पर कुछ फुरती 
है। बहुतसे मित्र मिलने आये। ८॥ बजे रेलपर पहुँचे। छाछा 
ज्ञानीराम ओर रुश्योंकी गाडी थी। गाड़ी (ट्रंनका डब्बा ) खाली 
मिल गई। रामकुमार गोइनका तथा प० कन्हैयाहाल बेद्य, मानमछूजी 
रुइया सहित मिलने आये।” 

दूसरे दिन गुप्तजी वे्यनाथ धाम पहुँच गये। वहा पहुँच जानेके 
पश्चात्‌ उन्होने अपनी डायरोमे तीन दिनका हाल क्रमानुसार यो 
छिखा है .-- 

३ सितम्बर मंगछवार-- 

४६ बजेसे कुछ पीछे गाडी वेद्यनाथ जक्कलुशन पहुंची। साथ एक 
जमादार रुइयोंका, धनन्‍नू कहार ओर एक रसोइया ब्राह्मण। सवेरेसे 
६ बजे तक दोनों ओर धानके खेतोकी शोभा अच्छी थी। वेदनाथ 
स्टेशनपर उतरे तो थोडी-थोड़ी वर्षा हो रही थी । पुर पार होकर किसी 
तरह घमंशाढ्ला तक पहुँचे । बेदस हो गये। गजब यह हुआ कि 
ऊपरका सकान, जिसमे उतरना था रुका पांया। बेजनाथ केडिया उसमें 
उतर रहा था; जिसकी बेमुरब्बती प्रसिद्ध है। दिन भर बेदम पढ़े रहे । 

४ अपने बढ़े पुत्र श्रीनवछकिशोरको गुप्तजी प्यारसे 'छाला' कहकरही पुकारते थे। 

एक दो पत्र लिखे । सन्ध्याको थोड़ी दूर टहलने ग्रये। छोटते बेदम 
हो गये ।” 
( भर 4 

४ सितम्बर वृहस्पतिवार,-- 

५( वेद्यनाथ ) सवेरे जंगलकी तरफ गये ।... . कलकत्तेकी डाक 
मिली । दो 'हितवादी', एक चन्दूछाछका काडे तथा एक ज्ञानीरामजीका 
पत्र मिछा। एक काड कलकत्ते भेजा। सन्ध्याकों तबीयत भारी थी। 


कुछ नहीं खाया |” 
५ सितम्बर शुक्रवार-- 
“घमंशालासे पीछेकी पहाडी पर जगछ गये। जाते चले गये, पर 


आते दो जगह बेठना पडा । स्नान कर भी तेल लगाकर ठंडे जलसे 
किया था ओर आज भी । जीपर कुछ फुरती है। पर भूख, ओर 
अरुचि वेसी ही दै। सन्ध्याकों जी खराब रहा। ४ बजे बाबू 
रामचन्द्र पोद्दार मिलने आये। एक और सज्जन साथ थे। उनके साथ 
चटर्जीके बगीचे गये। रात खटमलोके कारण बिना निद्रा बडे कष्टसे 
कटी ।” 

इसके आगे डायरीके प्रृष्ठ खाली हैं। मालूम हांता है उक्त ६ 
सितम्बरका उल्लेख हो गुप्तजीकी डायरीका अन्तिम; हस्ताक्षराक्धित 
पृष्ठ है। इसके बाद उन्हें डायरी लिखनेका अवसर नहीं मिला । 

आरोग्य-छाभ करनेके लिये कमसे कम महीने भर वेयनाथ-धाम 
ठहरनेका विचार निश्चित कर गुप्तजी वहाँ गये थे, किन्तु उनकी तबीयत 
त्रह्हां लगी नहीं और जब स्वास्थ्यमें सुधार होनेका उन्हें कोई ढंग 
दिखाई नहीं दिया, तब उनका मन अपने घरकी तरफ दोडा ओर इच्छा 
हुईं, कि. देश ही चछना चाहिये। तदनुसार उन्होंने अपने ज्येष्ठ पुत्र 
बाबू नवल्ञकिशोरको अपनी अभिलाषाकी सूचना दे दी, ओर दिल्लीके 


श्ज्ड 

लिये तेयार होकर आनेको लिख दिया। वेध्चनाथ जद्भशनसे भेजा 
हुआ उनका ता० ११-६-१६०७ का एक काडे बाबू नवलरूकिशोरके नाम 
है, जिसमे वे लिखते है -- 

“कल २ बजे रातको तुम यहाँ पहुँचोगे, में तेयार प्लेट फा्मपर 
मिल्देगा। जहाँ तक बनेगा, यही इन्तजाम रहेगा। कुछ गड़बड हुई 
तो धनन्‍नू मिलेगा, उतर पडना ।. और क्या लिख, असीस-- 
बाल्मुकुन्द गुप्त” 

पिताके आदेशानुसार बाबू नवछकिशोर अपने भाई मुरारीछाल 
एवं रघुनन्दूनखाल सहित कलकत्तेसे रवाना हुए। ट्रेन बेद्यनाथ जछुशन 
रातको दो बजे पहुँची। वहाँ गुप्तनजी अपने सेवक धन्‍्नू तथा 
रसोइया सहित तेयार मिले ओर गाडीमे सवार हो गये। मिलनेकी 
उत्पुकतासे मुन्शी द्यानारायणजी निगम भी कानपुर स्टेशन पर उपस्थित 
थे। उन्हें सूचना दे दो गई थी। गुप्रजीके साथ हुई अपनी उस 
अन्तिम भटका हाल निगम साहबने अपने संस्मरणमे बडी मार्मिकताके 
साथ लिखा है |# 

दिल्ली पहुँचनेपर शुप्तजीको उनके ससुरालवाछोंने गुडियानी नहीं 
जाने दिया ओर एक हकीम साहबसे इलाज करानेके लिये उन्हें दिल्‍्लीमे 
ही रोक लिया। छाछा लक्ष्मीनारायणकी धमंशाढ्य उस समय 
नयी बनकर तेयार हुई थी । उसमे ठहरनेकी व्यवस्था की गई। इलाज 
शुरू हुआ, किन्तु कोई छाभ दिखाई न दिया और अन्तमे भाद्रपद शुक्का 
११ बुधवार संबत्‌ १६६४ ( ता० १८ सितम्बर १६०७ ) को गुप्तजीका 
स्वरगंवास हो गया। अन्तिम समयमें उनके मध्यम आ्राता और ल्येष्ठ 
पुत्र आदि उपस्थित थे, थोड़ी देर पहले पण्डित दीनदयारूजी शर्मा भी 


पढिये इसी ग्रन्थके 'सस्मरण और शअ्रद्धाअलि' भागसे स्वर्गीय निगमजीका लेख। 

पहुँच गये थे। पण्डितजीने भारतमित्रके सहायक सम्पादकको 
अपने पत्रमें लिखा :-- 

“में जिस वक्त पहुँचा तो मालूम हुआ कि जबसे गुप्तजी यहाँ 
आये है, मुकको खूब याद कर रहे हे । मेरे पहुँचनेपर उनका अन्त'करण 
खुश हो गया, चरण छूकर हाथ जोडे। कमजोरी अजद॒ह थी ओर गशी 
शुरू थी, प्रमसे दो-चार दफे अपने हाथ मेरे गलेमे डाले। ताकत गुफ्तार 
न थी, एक-दो दफे जो कहना था; कहा। गंगाजल पीनेका वक्त था, 
वही पिछाया गया। में १२ बजे उनके पास आया ओर पाच बजे 
उन्हों ने हमेशाके लिये हमसे रुखसत हासिल की। र॑जका अन्त नहीं 
है। मेरा कूबत बाजू -टूट गया। ज्यादा में इस वक्त कुछ नही लिख 
सकता ।” ( १६।६।०७ ) 

गुप्तजीके असामयिक महाप्रयाणका दुःखद समाचार “भारतमित्र ने 
२१ सितम्बर, १६०७ को सबेरे शोक-सूचक काछा बाडेर देकर इन 
शब्दों मे प्रकाशित किया था :-- 

“वृहर्पतिबार ता० १६ सितम्बरको १० बजे एकाएक दिल्ीसे 
गुप्तजीके मित्र पण्डित नानकचन्द्रजी वे्या भेजा हुआ तार मिलछा-- 
'शोक है करू सन्ध्याके £ बजे बाबू बाल्मुकुन्द गुप्तकी मृत्यु हो गई | 

इस तारको पढ़कर हमलछोग अबाक हो गये। क्या कहें ? जिन्होंने 
हिन्दी बचद्भधवासी छोडनेके बाद भारतमित्रको चछाकर अपनी ओजस्विनी 
लेखनीके प्रभावसे हिन्दी समाचार पत्रो मे सर्वोच्च आसनका अधिकारी 
बना दिया; जिनकी आउडम्बर रहित सरछ और मधुर भाषापर हिन्दीके 
पाठक मुग्ध थे, जिनके फडकते हुए छेखोंने देश, समाज ओर भाषाका 
बहुत कुछ उपकार और सुधार किया, अगणित हिन्दी पाठक पढदा किये, 
जिनकी हँसीसे भरी हुई रायं ओर कविताएँ पढ़कर छोग लोटपोट हो 
जाते थे, जिनके उढूं छे अपने सामयिक पत्रोमे छापकर धन्य होनेके 

लिये उद्‌के बडे छायक एडीटर तरसते और तकाजेपर तकाजा भेजते थे, 
जो तीत्र ओर व्यकह्लनः भरी आलोचना ठिखनेमें सिद्धहस्त थे, जिनको खरी 
कहनेमें किसीकी परवा न थी, जो साहित्य सेवा, धर्म सेवा और देश- 
सेवाकों ही अपना मुख्य कत्तंव्य समभते थे, जिन्हो ने अपनी अवस्थाका 
अधिकाश इन्हीं कामों में बिताथा और भविष्यमे जिनसे बडी आशा 
थी, आज वही हिन्दी और उद्‌ भाषाके सुकवि, सुडेखक ओर समाछोचक 
बाबू बाल्मुकुन्द गुप्त केवछ ४२ सालकी अवस्थामे इस असार संसारको 
छोड गये। हिन्दी साहितद्य-रूपी वनमे सिहकी तरह विचरण करनेवाला 
पुरुष अपना नश्वर शरीर त्यागकर परमात्मामे छीन होगया। 
गुप्रजीकी जीवनीमे बहुत कुछ सुनने, समझने और सीखनेकी बाते हे । 
उनकी हास्‍्यमयी मूर्ति आखो के सामने नाच रही दै। उनकी गुणावली 
ओर उनका स्वभाव याद करके हृदय अधीर हो रहा है और लेखनीको 
आगे बढ़ने नहीं देता ।” 
मेह 75 दे 

गुप्ततीके निधनपर केवल हिन्दी पत्रोंने ही नहीं, अंगरेजी और 
बंगला समाचारपत्रो ने भी शोक प्रकट किया था ओर अनेक नेताओ+$ 
सावेजनिक सामाजिक, धार्मिक एवं साहित्यिक सभाओंने तार और पत्रों 
द्वारा समवेदना-सन्देश भेजकर गुप्तजीके शोक-संतप्त परिवारके प्रति 
अपनी सहानुभूति प्रदर्शित की थी । 

पण्डित महावीरप्रसादजी दिवेदीने सरस्वती” ( भाग ८ संख्या ११ ) 
मे लिखा था-- 

“२० सितम्बरके श्रीवेक्टेश्वर समाचारमे पढा कि १८ सितम्बरकों भारतमिन्नके 
सम्पादके बाबू बालमुकुन्द गुप्तका देहलीमे शरीरान्त होगया। इस हृदयदाही समा- 
चारको पढ़कर बडा दु ख हुआ। बाल्मुकुन्दजी हिन्दीके प्रतिष्ठित लेखकोंमें थे । उनके: 
न रहनेसे हिन्दीकी बहुत बडी हानि हुईं ।” 

“हितवादी” ( बंगला ) ने लिखा-- 

“हिन्दी पत्र भारतमित्रके सम्पादक बाबू बालमुकुन्द गुप्त महाशयके अचानक 
परलोक-गमनका समाचार सुनकर हमें अत्यन्त शोक हुआ । गुप्त महादराय गत तीन 
महीनेसे अर्श-रोगाक्रान्त थे । चिकित्सकॉके परामशेसे वे जलवायु परिवर्तनाथे पहले 
वेद्यनाथ-देवघर गये, किन्तु वहा जानेपर दुबेलता बढ जानेसे दिल्ली चले गये । वहा 
हकीमसे इलाज कराते थे, किन्तु उससे भी फकू कुछ न हुआ। गत १८ वीं सितम्बर 
बुधवारके सायकाल ५ बजे उनका प्राणवायु प्रयाण कर गया। गुप्त महाशय हिन्दी 
और उद्‌ भाषाके सुकवि, सुलेखक और सुसमालोचक थे । उनके समान सुदक्ष सम्पादक 
हिन्दी-साहित्य ससारमें नितान्त दुलेभ है । उन्होंने पहले कालाकाकरके “हिन्दोस्थान' 
देनिक पत्रके सहकारी रूपसे हिन्दी-साहित्य और राजनीतिक क्षेत्रोंमें प्रवेश किया । 
इसके पूर्व कई एक उद्‌. पत्रोंकी सम्पादकता करके यशखी हो चुके थे। कुछ वर्षों 
उन्होंने हिन्दी बज्गवासीके सहकारी सम्पादकका काये भी किया था। सन्‌ १८९५९ 
६० से वे भारतमित्रके सम्पादक थे। इस समयसे असाधारण रचना और निर्मौक 
आलोचनासे उनकी यशोराशि चारों ओर प्रसारित हुईं। उनकी चेशसे भारतमित्रकी 
अभावनीय उन्नति हुईं। भारतमिन्रमें उनकी मधुर-हास्य-रसपूर्ण कविता, तीज्र व्यड्डपूर्ण 
रचना, अपक्षपात कठोर समाछोचना और गाम्भीयंपूण ओजखिनी प्रवन्धावली पढ़कर 
उनके विरोधी पक्षकों भी मुक्त कण्ठसे प्रशसा करनी पडती थी। खंदेशके प्रति उनकी 
प्रीति असाधारण थी । खंदेशी आन्दोलके वे बढ़े पक्षपाती थे । खंदेश और हिन्दी- 
साहित्यकी सेवामे उन्होंने जीवनका अविकाश समय व्यतीत किया है । उनकी चेशसे 
हिन्दी परिपुष्ट और परिष्कृत हुईं और हिन्दों साहित्यके प्रति बहुत छोगॉका अनुराग 
बढा है। विनय, प्रेम, सत्यनिष्ठा, तेजस्विता प्रस्तति गुणोंसे वे विभूषित थे ।” + 

“असृतबाजार पत्रिका” ने गुप्तजीको हिन्दी और उदूका एक निहढर 
लेखक बताते हुए लिखा था--“भारतमित्रने जो इस समय हिन्दी समाचार- 
पत्रोंमें सर्वोच्च पद प्राप्त किया है, यह गुप्तजीके अविरत परिश्रमका फल है।” 





* मूल बद्नलासे भाषान्तरित । 

“ह्ेट्समैन” ने छिखा था-- 

“गुप्तजी बढ़े अनुभवी और सुयोग्य लेखक थे । गत २० वर्षसे पत्र-सम्पादन काये 
करते थे। हिन्दी भाषाकी उन्नतिके सम्बन्धर्में उनकी चेशएऐँ बहुत कुछ सफल हुईं हैं । 

“इण्डियन मिरर” ने छिखा था-- 

“कलकत्तेके बडे बाजारके पिछड़े हुए हिन्दुस्थानी समाजका सुधार करनेके लिये 
गुप्तजी शक्तिभर प्रयल करते रहे । हिन्दीके लिये भी उन्होने बडा परिश्रम किया । 
वे सीधी-सादी चालके आदमी थे। अपना काम चुपचाप किये जाते थे। उसके 
लिये धूम मचाना उन्हे पसन्द नहीं था। उनकी असमय झूत्युसे जो हानि हुई है वह 
कदापि पूरी नहीं हो सकती । बडा बाजारके मारवाडी और हिन्दुस्थानी समाजको, 
जिनके सुधार और शिक्षाका उन्हें इतना खयाल था, उनकी यादगारमें कुछ अवस्य 
करना चाहिये । मारवाडी एसोशियेसनके वह एक बढ़े परिश्रमी सदस्य थे।” 

महामना पं० मदनमोहनजी मालवीयने अपने “अभ्युदय” में 
लिखा था :-- 

“इस दु खके समाचारको लिखते हमारा हृदय विदीण होता है, कि इसारे प्रिय 
मित्र, हिन्दी भाषाके प्रसिद्ध लोकप्रिय लेखक, हिन्दी समाचारपत्रोमे रन्न भारतमिन्रके 
सम्मानित सम्पादक बाबू बाल्मुकुन्द गुप्त, जिनके चोटीले और गभीर सरस और 
कठोर व्यज्जसे भरे और ग्रौढ लेखोंको पढकर हिन्दी भाषाके प्रेमी आनदित होते थे, 
१८ सितम्बरकों देहलीमे योडी ही अवस्थामे समाप्त हो गये। कलकत्तेके दोषी 
जलवायुसे हमारे मित्रका खास्थ्य कुछ दिनोसे खराब हो गया थया। जभी पन्द्रह 

न, हुए वे स्वास्थ्य-खुधारके विचारसे दिल्ली गये थे । किन्तु औषबियोने गुण नहीं 
(किया और वे अपने श्रिय पुत्रोको, अपने छुटठ॒म्बको और अनेक मित्र और अशसा 
करनेकहोंको दुखी छोडकर ससारसे विदा हो गये । बाबू बाल्मुकुन्दने जिस प्रकारसे 
समाचारपत्रो द्वारा अपने देशकी सेवा की है, वह बहुत लोगोको विद्त हैं। जहाँ 
तक हमे माल्म है, इस समय कुछ हिन्दुस्थानमें बाबू बालमुकुन्द गत ही एक ऐसे 
पुरुष थे जो उर्द! और हिन्दी, दोनों माषाओंमें समान योग्यताके साथ लेख लिखते 

थे। पहिले वे 'अवधपन्च' और 'हिन्दुस्थानी में लेल लिखा करते थे। और अब 
पिछले समयमे भी उद्‌ के 'मखजन' और “जमाना' ऐसे प्रतिष्ठित रिसालोमे उनके 
लेख छपा करते थे । वे उद्‌ में भी वेसी ही सरल और सरस कविता करते थे जसी 
हिन्दीमें । 

जबसे भारतमित्रको बाबू बालमुकुन्दने अपने हाथमे लिया तबसे उस पतन्रकी दिन 
दिन उन्नति होती गई और अब हिन्दीके समाचार पत्रोमे भाषाके सलछः सरस और 
शुद्ध होनेमे कोई पत्र सारतमित्रकी बराबरी नहीं करता। गवनंमेटकी काररबवाई पर वे 
बुद्धिमानी और निडरता, किन्तु सजनताके साथ समालोचना करते थे । मनुष्योको 
गसीरता और उपहाससे उनके दोषोको सुझ्काते और उनके छोडनेका उपदेश करते थे । 
अभिमानी, पाखण्डी और सवार्थी जनोंका निर्दंयताके साथ भण्ड खोलते थे और उनकी 
चाल और जालमसे प्रजाको सचेत करते थे । 


बाबू बालमुकुन्दन बडी सच्चाई, योग्यता और अतिष्ठाके साथ २८ वर्ष तक 
सम्पादकताका काये किया है । उनके लेखोंका एक अच्छा उदाइरण प्रसिद्ध 'शिव- 
शम्भुका चिट्ठा' है, जिसमे उन्होंने छाडे कजनके अनुशासन और सचाईकी ऐसी 
आलोचना की थी, जिनके प्रकाश होनेपर धूम मच गई थी---और जिसका अगरेजीमे 
भी अनुवाद हुआ था । ऐसी विशि४ योग्यताके लेखक और सच्चे देश हितेषीका 
थोडी अवस्थामें हमलोगोके बीचमेसे चला जाना हिन्दी भाषा और देशका अभाग्य 
है। बाबू बाल्मुकुन्दके कुटुम्बके साथ हम बड़े दु खके साथ सहानुभूति प्रकाश 
करते हैं ।” 


भारतमित्र; सुधानिधि ओर उचितवक्ता आदि पत्रॉँके जन्मदाता 
पं० दुर्गाप्रसादजी मिश्रने अपने 'मारवाड़ी-बन्धु'मे छिखा था :-- 

“आज हमारे शोक और सन्‍्तापकी सीमा नहीं है। हम यह प्रकट करते अत्यन्त 
खिन्न और विषण्ण होते हैं कि हमारे परम प्रिय वात्सल्यमाजन बाल्मुकुन्द ग्रुप ४२ 
वर्षकी अवस्थासें इस असार ससारकों त्यागकर सुरपुर सिधार गये । इनकी मृत्युसे 

हमलोगोंकों निज-परिजनकी मत्युका-सा क्लेश श्राप्त हुआ है, उसे हम लेखनी द्वारा 
प्रकट करनेमे असमर्थ हैं। ये बंडे ही धीर, गम्भीर, सुशीक और सत्साहसी 
थे। वाल्यावस्था ही से इनको साहित्यानुराग था। ये उद्‌-फारसीके अच्छे पडित थे । 
हिन्दी साहित्य-क्षेत्रमे आनेके पर्व ये उदू. लिखा करते थे । अनन्तर ये स्वगीय 
प० प्रतापनारायण मिश्रके सत्सगसे हिन्दीके प्रेमी बन गये। तदनतर “हिन्दी- 
बह्नवासी” के सहकारी सम्पादक बनकर यहाँ आये और कई वर्षों तक बडी योग्यतासे 
उक्त पतन्नरका सम्पादन करते रहे। यहाँ आनेके दो-चार दिन पीछे ये भूतपूर्व 
“हिन्दी-बड़्वासी ---सम्पादक खर्गीय ५० प्रभुदयाल्ध पाण्डेके साथ हमसे मिलने आये। 
यहींसे हमलोगोके साथ इनका गाढा परिचय हुआ । इनको रहनेके स्थानकी तगी 
सुनकर हमलोगोने अपने यहा बुला लिया। ये इमलोगॉके यहां अन्यान्य खजनोंकी 
भाति रहने लग गये । इमारे यहा ये प्राय चार वर्ष तक रहे । इनमे सबसे 
बढकर यह गुण था कि जिस किसीको अपनाते थे, उसका साथ कभी नहीं छोडते 
थे। जब “हिन्दी-बह्रवासी” वालोसे प० दीनदयाल शर्माकी खठक गईं और बद्नवासीके 
धर्ममवनके विषयमे मतान्तर हो गया, तब इन्होने बह्वासीसे चट सम्बन्ध त्याग 
दिया। अनतर '“सारतमित्र' का सम्पादकत्व अहण करके झुत्युके कुछ काल पूर्व तक 
बडी थोग्यतासे सम्पादन करते रहे । इनकी भाषा बडी सरल, सरस और मधुर होती 
थी। व्यड्र और कटाक्षसे भरे लेख लिखनेकी इनमें अनूठी शक्ति थी। शोक है कि 
थोडी ही अवस्यामे ये चल बसे !” 


बहार बन्धु! ( बाकीपुर ) ने लिखा था :-- 
“बाबू बाल्मुकुन्द गुप्त इस ससारसे उठ गये, किन्तु बह अपनी ओऔजसिनी लेखनीसे 


हक “सेल अमर हैं। जबतक हिन्दीकी दुनिर रहेगी, जबतक हिन्दी 
*सेवियोमे छुद्ध, सरल और पक्षपातशत्य लेखोंकी मक्तिका लेशमात्र भी रहेगा, 


बाबू बालमुकुन्दका नाम भाषा साहित्यके इतिहासमे सदा उज्ज्वल और अमिट अक्षरो- 
मे लिखा रहेगा 

एक उत्तम पुस्तक हिन्दी साहित्यका इतिहास, उन्होंने लिखना आरम्भ किया था। 
इसके लिये वे पाँच वर्षसे तेयारी कर रहे थे । पार सालसे उसका आरम्भ कर दिया 
था, किन्तु कालने उन्हे असमयमे ही उठा लिया और वह पुस्तक आरम्म की हुईं अधूरी 
पडी रही । 
गुप्तजी बढ़े तीत्र, किन्तु सरल और शुद्ध हृदयके समालोचक थे। उनकी समा- 
लोचनासे साहित्यमे अनेक गन्द्गी मरनेवाले अहम्मन्य लेखक खुबरते थे और अनेक 
लेखक उनके उपदेश गुरुतुल्य समझ माथे चढाते थे। उनकी खत्युते हिन्दू और 
हिंदी साहित्यको बडा धक्का लगा है ।” 
कविवर पण्डित श्रीधर पाठकजीका ता० २८ सितंबरका छकरगंज 
प्रयागसे लिखा निम्नाकित पत्र भारतमित्रमें प्रकाशित हुआ था-- 
श्रीयुक्त बालमुकुन्द गुप्तका असमय बेकुण्ठवास सुन हमारा मानस-मराल बडी 
विकलताको प्राप्त हुआ । जिस चतुर उदार जौहरीसे उसे ग्रति सप्ताह भारतमिन्रवर्ती 
सरस लछेखोंके रूपमे नये-नये मोती चुगनेको मिलते थे, उसे सुजीवियोंके स्पर्धी 
विधाताने एक पलमे ऐहिक लीलास्थलसे सदा सर्वदाके लिये अलगा कर अपनी 
ऋ्‌ रताका एक और नूतन परिचय दिया । हमारे चित्तमे इस अमज्ञक समाचारसे जो 
भाव उत्पन्न हुए वे नितान्त दु खमय हैं। बाबू बालमुकुन्द गृप्तकी अभी भू-लोकमें 
बहुत जरूरत थी । यदि निष्ठुर देव उन्हे यहाँ कुछ दिन और टिकने देता तो मनुज- 
कुलका बहुत कुछ हित साधन होता, पर उसपर किसका बस है ! 
करुणाकातर 
श्रीधर पाठक 
न के मे: ्ः 
भारतमित्रमें बाबू गोपाछराम गहमरीजीका यह भावुकतामय 
शोकोच्छवास” भी छुपा था *-- 
“हाय [ आज अभागिनी हिन्दीका साहित्य-सूत्रधार उठ गया ! हरे, हरे ! 
! आज भाषाके सुनील नभमण्डलसे प्रकाशमान चन्द्र खस पडा । आज शुद्ध और सरल 
हिन्दी छेखकोंका सिरताज गिर गया । आज पुरातन अन्थकार, कवि और लेखकोंकी 

मानमर्थ्यादाका विशाल और अठल स्तम्म थसक गया । हाय | प्यारे बाल्मुकुन्द 
गुप्त आज कहाँ गये ! हाय रलावलौके रत्न, स्फुट कविताके मर्मभेदी कवि, शिवशस्भुके 
नझीले लेखक ! तुम किधर हो! हाय, सदाका वह सरल स्नेह, स्नेह-भरी 
भत्सेना प्रेम-भरे उपदेश और असर करनेवाले तुम्दारे चुटीले शब्द अब कहाँ मिलेंगे ! 
तुम्हारे तीव्र किन्तु शुद्ध और हद्वितकामनासे भरे-पूरे चिठ्ठ अब इस लोकमे कहाँ नसीब 
होगे। प्यारे! मेरे मान्य साई! चलती बेर आपका दिल केसा कठोर हो गया ? 
जो मन घर जाते-आते सदा दशन देनेके लिये दिन और गाडियोंका समय तक कह 
देता था, जो कई गाडियोके फेल करनेपर भी द्शन देता था, उसने चलते-चलाते 
इस लोकसे विदा होते समय दशेन देनेसे क्यो नाहीं की । दवा प्रिय अभिन्न हृदय | अब 
यह उलहना में किसे दूं ? इसे कौन सुनता है। कौन इसका जवाब देगा ? कौन 
मुझे इस समय समम्कावेगा ? हाय भादो |! तेरा नाम तो साद्र था, तुमने क्‍यों 
ऐसा अभद्र काम किया। बुधवार ! तू सी बडा अबुध निकला। शुक्र! तूने 
तो साहित्यमें बिलकुछ अंधियाला ही कर दिया। क्यों पुण्य तिथि एकादशी ! क्‍या 
तुझे और कोई पुण्यात्मा उस दिन वेकुण्ठ भेजनेके लिये नहीं मिला, जो हिन्दी साहित्यके 
उस सिरमौरहीको तूने वरण किया। हा इन्द्रप््थ ! तेरा पेट क्या अशोक, युधिष्ठिर, 
कण, द्रोणाचाये आदि प्रथ्वीपा्लो,--ऐश्वयवानॉको उद्रस्थ करके नहीं भरा था, जो 
इस साहित्य भूषणकोी सी अपने कवलमे रख लिया | हा तरण-तारिणी यमुने ! 
उज्ज्वल सलिले । तू तो प्रथुसे आजतक कितनेही भूपालोको तार चुकी थी, अमागिनी 
हिन्दीके एक बाबू बालमुकुन्दको बख॒श देती तो क्या होता ?* अगमनिगमके बोधक 
निगमबोध तीथ! क्या तुम्हें भी अपनी छाततीपर हमारे सान्यवर बाबू बालमुकुन्दको 
अभिकी आहुति देना था । हा वाग्मिवर प० दीनद्याठ़॒जी ! आपका कलेजा केसे 
पूत्थरका हो गया ः जिसको आप सदा स्‍्नेहसे आप्यायित करते रहे, उसको केसे 
अग्निकी सौंपा ? 
“गोपाल गहर निवासी” 

2प्तजीको कृत्रिमतासे आन्तरिक घृणा थी। उनका जीवनक्रम 
प्रकाश्य, सादा ओर बाहर-भीतर एक समान था। जो वेश-भूषा 
अघरसे रखते, वही बाहर भी। पहनावा धोती, पंजाबी कुरता या 
हम्बा बन्द गलेका कोट, सिरपर गोछ टोपी, कन्घेपर दुपट्टा ओर मोसिम 
यदि जाड़ेका हुआ तो - गरम चहर। चाहे घरपर--भारतमित्र कार्याल्यमें 
देखिये, चाहे किसी सभामे या किसी मित्रके पुत्र-पुत्रीके विवाहोत्सवमे । 
उनका यही वेश था। उनकी दिनचर्या भी निश्चित एवं नियमित थो। 
प्रातःकाल सूर्योदयके पूर्व एक नेष्ठिक हिन्दूके कत्तेव्यानुसार भगवत्स्मरण- 
के साथ वे शय्या-त्यागकर उठ जाते थे। उनको हुका-चिलम, बीड़ी- 
सिगरेट या तमाखू आदि सेवनका कोई व्यसन नहाँ था। उठते ही 
शोचादिसे निवृत्त हो स्नान कर छेते थे और तदनसन्‍्तर सन्ध्यावन्दन, 
गीता और विष्णुसहस्ननामादिका पाठ। इसके पश्चात्‌ आठ बजेसे 
पहले पहले उनका अपने कमरेमें कामपर बेठ जानेका नियम था। वह 
कमरा ही भारतमित्रके सम्पादकीय विभागका कार्यालय या दफ्तर था। 
उसमें मेज कुर्सीकी जगह, बेठक फशेकी थी। पुस्तकोंके लिये दीवालके 
सहारें आल्मारियाँ थीं। गुप्तजीके इद-गिर्द तरतीबबार समाचार-पत्र 
रक्खे रहते थे। उदूं, हिन्दी, अंगरेजी, बंगछा, गुजराती और मराठौ>“< 
सभी भाषाओके पत्र भारतमित्र कार्याठयमें आते थे ओर उनको वे 
गोरसे पढ़ते थे। अंगरेजी पत्रोंमें अम्रतबाजार पत्रिकाके अग्रलेख और 
टिप्पणियाँ स्ेप्रथम पढ़नेके बाद वे स्टेटसमेन और इंगलिशमेन इत्यादि 

पत्र, उनका अभिमत जाननेके छिये अवश्य पढ़ते थे। पढ़नेके साथ-साथ 
उनपर निसान भी लगाते जाते थे। भोजन करनेके बाद भध्याह्योत्तर 
वे फिर अपने काममे आ डटते थे। गुप्तजी केवछ सम्पादक ही नहीं, 
भारतमित्रके सब कुछ थे। जिस दिन भारतमित्र प्रकाशित होता उससे 
पूबे, रात्रिको आडर देनेके लिये उनको देरतक जगना पड़ता। विज्ञापन; 
डिस्पेच और पत्राचार आदि सभी विभागोंकी देख-रेख निजमें रखते 
थे। भारतमित्रकों सजानेके लिये चुन-चुनकर लेख, टिप्पणिया, समा- 
चार तेयार करते और कराते थे। इसके अतिरिक्त सावेजनिक कार्यों 
और सभा सोसाइटियोमे भाग छेते थे। सायंकालको वे प्रायः इडन- 
गाडनमे घूमनेके छिये भी जाते थे। बह्नवासीसे सम्बन्ध रखनेके दिनोंमे 
उनके सान्ध्य अ्मणके साथी पण्डित प्रभुदयालजी पाण्डे रहे ओर 
भारतमित्रमे आनेके बाद पण्डित जगन्नाथप्रसादजी चतुर्वेदी, बाबू 
रामदेवजी चोखानी, बाबू रामकुमारजी गोयनका और पण्डित शंखु- 
रामजी पुजारी प्रश्नति। रात्रिमें भोजन करनेक पश्चात्‌ गुप्तजी देरमे सोते 
थे और रातको छिखा भी करते थे। उनको एकान्तमे लिखना अधिक 
पसन्द था। सोनेसे पहले वे अपनी डायरी लिखते थे। उनकी 


डायरीके कुछ प्रष्ठाश इस प्रकार हैं :-- 


सन्‌ १८६५ 
ता० २० फरवरी 


आज पडित ग्रतापनारायणजीको काव्य विषयक चिट्ठी लिखी जानी चाहिये 
थी सो नहों लिखी जा सकी । सवेरे शौचादिके पीछे सूरसागर पढा । रहवरका 
मेटर पूरा करके रवाना किया । 


न सन्‌ १६०० 
ता० १ जनवरी 


मोहन मेल! देखने गये थे । पाँच-छे सालसे यह मेला जारी है पर 
हमने अबके ही ठेखा । कुछ चीजें सजाई गई थी । कुछ फूल-पत्ते । दो-एक जगह 

नाच-तमाशा । एक रुपया टिकट होता है । पेट भरे अमीर गाडियोमें बेठकर आये 
और कुछ देर इधर-उधर फिर गये, 
ता० ३ जनवरी 

दिन भर भारतमित्रका काम किया । ७ बजे बड़ाबाजार लाहइब्ररीमे 
प० दीनदयाल शर्माका व्याख्यान हुआ । बाबू रामदीनसिंह ( बाकीपुर ) मिले । 
पत्र॒का आडेर रातके ३ बजे हुआ । 
ता० २४ जनवरी 

सन्ध्याकोी कुछ पत्र लिखे। ब्रह्म-समाजकी ठाकुर फेमिलीका वार्षिकोत्सव 
देखने गये। 
ता० २७ जनवरी, 

अलवर हालमे मि० गावीका व्याख्यान दक्षिण अफरीकाके विषयमे सुना । 
गोखले भी वहीं थे ।” 


ता० १ जुलाई 
पण्डित दुर्गाप्रसादजी सहित सवेरे शिशिर बाबूसे मिलने गये । 


सन्‌ १६०३ 
ता० ६ जनवरी 
आज सवेरेसे लेकर दिनके ४ बजे तक भारतमित्रके लिये दिल्ली दरबारकी रिपोर्ट 


लिखी और भेजकर निश्चिन्त हुए। केम्पोकी तरफ गये । कर्मीर केम्पमे एक 
बहुत लम्बा आदमी देखा । टाउन हालमे सभा थी। बडौदा-मदह्दाराज सभापति थे । 
हिन्दू कालेजका इनाम दिया गया । 
ता० ८ फरवरी & 

रविवारके कारण तातीलू थी! दिन भर प० अम्ृतलालसे बाते हुई 
कुछ विश्ेष काम न हुआ। सनन्‍्भया समय हँसौड सभा थी। सभापति हुए युरु 
देवकीनन्दन । चतुर्वंदी जगज्नाथप्रसाद मौजूद थे । 

ता० ९५ फरबरी 

सवेरे अम्नतलालजीको पचास रुपये देकर विदा किया । आज बा० 
रूडमल गोयनका आये । उनसे मिले । लेख लिखे । डाक ठीक की । मनिआडेर 
ल्यि। 

सन्‌ १६०५ 

ता० २ जनवरी 

सवेरे परेड देखने किलेके मेदानमें गये । ज्ञानीरामजी साथ। द्त्य 
अच्छा था । भीड खूब थी | दोपहर बाद फैंसी फेयर देखने जूलोजिकल गार्डन गये । 
मेलेका जमाव उत्तम था। खूब रौनक थी। मारवाडियोका जोर था। मौसिम 
साफ था । 


ता० ६ जनवरी 

सन्‍्त्या समय रामदेवजी चोखानी और जौहर साहब आये थे। रातको 
डाक्टर लक्ष्मीप्रसाद | , 
ता० २३ जनवरी 

««« »]१ बजे विद्यालय गये । सजाई खासी थी । भीड बेतुकी थी । कुछ 

दर बाद वर्षा आईं। उससे बडी अबतरी फेली। १ बजे जयपुर-महाराज आये । 
एड्रेंस थढा गया । तसवीर सूरजमलूजीकी खोली गई ।, , 
ता० २४ जनवरी 

कलकी बूदोसे सडकॉपर कीचड था। पर सूख रहा था। सर्दी तेज थी, 
जो रातको खूब बढी। मौसम साफ है । पर धूप सर्दोके सबब माद्धम ही नहीं होती । 
बाबू गोकरणसिह बाकीपुरवाले आये, मिले । सवेरे सुन्नालाल चमडियाके साथ हवा- 
खोरीको गये थे । रातको बन्‍्नूको पढाया 


- थ्रन्नू कहार उनका नौकर--गुवाला था । 

ता० २७ जनवरी 

कमाल सर्दी है । रातको सदीका ढेर हो गया । पजाबी सर्दी याद आ 
गई। सवेरे तेजीसे उत्तरीय हवा चछती थी । सन्ध्या तक सर्दी रही । रातकों भी 
रही । जमीनपर ठडसे पाव न रखा जाता था। कलकत्तेमे यह नई सर्दी है। भाठे 
स्कूल गये। इश्वरीप्रसाकी खा० दयानद्‌, प्रतापनारायण तथा सूर्यमलूकी 
तसवीरे दीं। . 


ता० ९ फरवरी 

२॥ बजे श्री विशुद्धानन्द सरखती विद्यालयके डेपुटेशनमे चन्देको गये । 
दुलीचन्दजी भी आये । धूमका डेपुटेशन था। .,..सफलता अच्छी हुईं । आनद्‌ 
खूब रहा । लौटे कोई ६॥ बजे | 


ता० ११ जुलाई 
आज समन्ध्याको ८॥ बजे ग्रॉड थियेटरमे “एक लिपि” पर प० दीन- 
दयाछ॒जीका व्याख्यान सफलतासे हुआ । जस्टिस सारदाचरण मित्र समापति थे । 


ता० २२ जुलाई 
तीसरे पहर श्रीविशुद्धानन्द विद्याल्यमे गये । वहाँ जस्टिस सारदाचरण 
मित्र आये। एक िंपि विस्तार परिषद्के लिये कोई पौन घण्टे विचार हुआ । 


ता० ३ अगस्त 

आज सम्ध्याकों मारवाडी एसोसियेशनंकी समामे विशेषता थी। ए० 
चौधरी, जे० चौधरी तथा भूपैन्द्रनाथ बसु आये थे और कई बच्नाली थे | बज्ञाल 
यार्टीशनके लिये सहायता चाहते थे। 


ता० ६ अगस्त 
आज माराडी चेम्बर आफ काम॑सेमे जाना था। सन्ध्या समय चौबेजी 


श्टट 

आये । बड्जाली लीडर मारवाडी चेम्बरकी मीटिगमे गये थे । मारवाडियोंने चलनेकी 
हाँ की । » 
ता० ७ अगस्त 

४ बजे आफिसके कई आदभमभियो सहित “टाउन हाल गये बडी भारी 
मीटिंग थी । ऊपर-नीचे 'हाल' सब भरा था। मेदानमे बडा जमाव था। मारवाडियोंकी 
बडी भीड थी । बडा जोदा था । सन्ध्याकों लौटे । पन्द्रह-बीस हजारका जमाव था । 
ता० १५ अगस्त 

पाण्डेजी ११ सहित आण्ड थियेटरमे जाकर विपिनचन्द्र पालका 


व्याख्यान सुना । 
ता० १८ अगस्त 
पण्डित दुर्गाप्रसादजी टीबर # सहित आये । 
ता० १० सितम्बर 
दोपहरको कोठी गये । भूरजी और द्वारकाप्रसाद चतुवदीसे मिले। 
लौटकर आये तो पण्डित अमृतलारकू मिले। . नवल, ज्ञानीरामजीके बाग गया, 


चौबेजी ले गये। विद्याल्यमें जस्टिस मित्र मिले । "एक लिपि विस्तार परिषद्‌ के 
नियम पडे गये । 
बंगाल पार्टीशन ( बगभग ) का विरोध करनेके लिये कलकत्तेके टाउन हालमें 
ता० ७ अगस्त सोमवार सन्‌ १९०७ को एक विराट जन-सभा करनेका आयोजन 
किया गया था और उस सभामे सम्मिलित होनेका अनुरोध करनेके लिये ही उस 
समयके उक्त प्रमुख बल्नाली नेता मारवाडी एसोसिएशन एवं मारवाडी चेम्बर आफ 
कामसमे स्वयं उपस्थित हुए थे । उनके अलुरोवकी रक्षा की गईं थी । 

न पण्डित उमापतिंदत्त शर्मा--उस समयके श्रीविशुद्धानन्द सरस्वती विद्यालयके 


अध्यक्ष । 
| बा० राधाकृष्ण टीबड्वाला,---जो आगे चलकर कृष्ण प्रेसके मालिक हुए 


और जिन्होंने 'मारवाडी' नामक पत्र प्रकाशित किया । 

लता० १३ सितम्बर 
सन्ध्याको नित्य वर्षा होती है। वर्षा ७॥ बजे हो चुकी थी तब 
पाण्डेजीके साथ जस्टिस सारदाचरण मित्रके मकानपर गये | वहाँ 'पूणिया' नामकी 
अद्भुत सभा देखी। 
सन्‌ १६०६ ई० 
ता० १० फरवरी 
पण्डित माधवप्रसाद मिश्रसे गणेशदास जयरामवाली कोठीमे मिले। 
१० बजे छौटे । “अवधपश्व' को एक चिट्ठी लिखी । शाम होगई । रातको चौबेजी 
पाण्डेजी आये । 
ता० १६ फरवरी 
एक लडका मदारीपुरका छलितमोहन दास आया, जिसपर स्वदेशी 
आन्दोलनके लिये जुल्मसे तीन-तीन सजाएँ हुई हैं ! . 
ता० १९ फरवरी 
« »०*आजादकी पोथी द्रबारे अकबरी समाप्त की । 
ता० १ भाचे 
प्रताप चरित आरम्म किया गया। बाकी लेख समाप्त किये गये । प्रतापका चित्र 
दोबारा बनवाया गया | बडी लागत आईं, पर खासा निकल गया। 
ता० ११ माचे 
**"होलीकी इस साल धूम रही। दिनभर रग उडा ! बहुत लोग आये । 
सबेरेका हुहृह १० बजे निबट जानेपर दिन भर हुछ़ृड था । १० बजे तक सडकों पर 
रौनक थी। . .. 
ता० १७ मार्च 
« «»« सबेरे धन्नू बाबूके यहाँ गये । शीतछाका मेला उनके मकानके पास 
कई दिनसे जारी है। एसोसियेशनकी सभामे ४ बजे गये । वहासे श्रीविशुद्धानन्द 
सरस्क्‍ती विद्यालयके लिये गेंडातालाब सक्रायरकी भूमि देखने गये ... ... 

ता० ७ एप्रिल 
,»« » एसोसियेशन गये । ईरानमें एक घाससे घी निकलता है, उसकी बात 
पूछी गई । अधोंकी कारीगरीका काडे लिया । 
ता० १६ एप्रिल 
५ बजे जौहदरजीके साथ तिरहट्टीके पासवाली लेनमें एक मुसक्तमान 
इत्मदोस्त अमीरके यहा गये | यह लोग पटनेके हैं। ...- 
ता० २१ एप्रिल 
सबेरे पुजारी बाल्मुकुन्दजी आये थे। वह मन्दिर देखने गये, जो 
सूर्यमरूजीके घाटपर है, जिसे पुलिस कमिश्नर उठवा देना चाहता है । 
ता० २० मई 


सलकियामे पण्डित मायवप्रसाद मिश्रके यहाँ गये । सन्ध्याको नावसे 
लौटे 
ता० २४ जून 

मिरजापुरके केदारनाथ पाठक आये थे। सन्ध्या तक बेठे रहे कोई २ 
घण्टे । ७ बजे जगन्नाथ घाटपर रथ दरशेनको गये । 
ता० ११ अगस्त 

,-कई दि्नसे आँखों पर गर्मी और गुव्वार है।. सन्ध्या समय वासुदेव 

मिश्र आये । उनके साथ दुर्गाप्रसादजीके यहाँ गये । वहीं भोजन किया । वहाँसे 
केदारनाथ मिर्जापुरी सहित लौटे । रातको कुछ पढा । 


ता० २३ सितम्बर 
. दोपहरको वन्‍्नू बाबू सहित सावित्नी-कन्या-पाठशालामे गये । उन्हींके 


साथ घर छौटे । उन्होंने पुरी चलनेका अनुरोध किया । छेदी मिया घर गये । 


ता० ६ अक्टबर 
.» विष्णु दिगम्बरजीका गाना रूडमलजीके यहाँ हुआ | मुरारी साथ था। 


प्यारी बाबू मिले। विश्ुुद्धानन्द सरखती विद्यालयके प्रिंसिपल मिले । ऐसा गाना 
सुना कि कम सुना या। .., 

ता० १६ अक्टूबर 

आज मातमका दिन है। गत वर्ष इस तिथिको छाडे कजनने बहुभन्न 
किया था । सवेरेसे मण्डलियाँ गाती निकली और गड्जा न्लान करने गईं | हम भी 
लाला ज्ञानीरामजी सहित विष्णु दिगम्बरके यहा होते गज्ञा-ल्लाकको गये. गन्ना 
ल्लान करके बयालियोंका रक्षाबन्धन देखकर महावीर, नवलू सहित घर लौटे । सन्ध्याको 
सब 'फेडरेशन हाल' गये । बड्रालकी सभा देखी । 


ता० १७ अक्टूबर 

आज दीवाली ( सवत्‌ १९६३ ) है। पर रोशनीकी बहार कम है। कारण 
आज तीसरे पहर वर्षा हुईं। उससे दीवालीकी सब सजावट नष्ट हुईं। तथापि कुछ 
भीड-भाड हुईं । कल ढाकाके नवाबने मुसलमानी पाडोमें बगालियोकी जिहपर दीवाली 
की थी । उनके शोक पर हर्ष मनाया था [| 


ता० १९ अक्टूबर 
प० विष्णुद्गिम्बरजी मिलने आये। उनको लेकर कई जगह मिलाने गये । 


ता० २१ अक्टूबर 

सवेरा मुकामा घाटमे हुआ था । वहाँ भीडसे कुछ न कर सके । . दिनमे एक 
जगह ज्ञान किया, फिर कुछ भोजन किया, ७। बजे कानपुर पहुचे। द्यानारायणजी 
निगम, नवाबराय सहित मिले। स्टेशनके एक गोरेने उनसे बडा खराब बरताव 
किया । खराब क्या, बडी बेई्मानी और बद्नियती की । 


ता० २२९ अक्टूबर 

( कानपुर ) सवेरे स्लानादि डेरे पर किया। सोजन रामचद्रजीके मद्रिम 
सना्य पुजारीके यहाँ किया । यह मन्द्रि दयानारायणजीके दादा वकील शिवसहाय- 
जीने बनाया था| दोपहर बाद गाडीमे बाबू दयानारायण सहित प० महावीरप्रसाद 
दिवेदीजीके दर्शनको जुह्दी गये । उनका स्थान शदहरसे अछूग है। सन्भ्याकों मथुराको 
जानेवाले थे, पर पेटमें दर्द हो जानेसे जाना मुखतवी किया | 

ता० ३२४ अक्टूबर 
सवेरे सधुरा रेलवे स्टेशनपर पहुचे । वहा गोस्वामी लक्ष्मणाचार्य, पण्डित 


रामचन्द्र, सोदी बदरीदास गाडी सहित मिले । मालूम हुआ कि पडित दीनदयाछुजी 
दो दिन पहले चल दिये । हरमुखराय दुलीचन्दकी वर्मेशालामे उतरे । यमुना पार 
शौचादि जाकर यसुना-ल्लान किया । भोजन गोस्वामीजीके घरपर किया। प्रोग्राम 


यात्राका तय किया । नन्‍्दछाल वर्मा और क्षेत्रपाछ शर्मासे मिले । सेठ कन्हैयालाल 
पोह्रसे मिले । ब्रजमण्डल क्लब देखा । गौस्वामीजीके यहा शयन किया । 
ता० २८ अक्टबर 

क्षेत्रपाछ॒जीके घर गये । वह्मासे गराडीपर बेठकर स्टेशन पहुचे । बरसानेको 


चले । साथमे स्वय क्षेत्रपालजी, गोस्वामी ब्रजनाथजी, गोस्वामी लक्ष्मणाचार्यजी, 
क्षेत्रपालजीकी एक कन्या और नौकर | दस बजेसे पहले 'कोसी' और ११ बजेसे 
पहले नद्गाव पहुचे । सेठोकी बेलयाडी स्टेशनपर तो न मिली, नन्‍्दगाँव मिली | 
उसपर असबाब डालकर प्रेम-सरोवर पहुचे । वहा सब प्रबन्ध सुन्दर था। लक्ष्मीनारायण- 
जीका मदिर सुन्दर है । प्रबन्ध पोह्रोंका खूब था। मोजनादि करके ३ बजे यात्रा 
देखने गये । बरसानेमें लाड़लीजीका पुराना मद्रि और जयपुरका नया मदिरि देखा ! 
यात्रा देखकर ८ बजे प्रेम-सरोवर लौटे । प्रसाद लेकर बढ़ें आरामसे सोये । 


ता० २३ नवम्बर 
सवेरा बम्बईके निकट ही हुआ। यह भूमि विचित्र है। समुद्र तट निकट है, 


यह जान पडने लगा । हरियाली---शक्षोकी शोभा दिखने लगी । ८“ बजे बम्बई 
उतरे ग्रान्ट रोड स्टेशनसे । चन्दावाडीमे ठहरे । यहा तेरू-मर्दन, क्षौर, स्लानादि 
किया । भोजन दोनो समय स्थान ही पर किया । एक पहलवानसे, जो इसीमे 
रहते हैं, मिले । दोपहरके बाद सेठ खेमराजजीके प्रेसमें गये । उनसे बहुत बाते 
हुईं। वहा कुछ फल खाये । पण्डित क्षेत्रपाठ मिले । + 
ता० २४ नवम्बर 
सवेरे क्लानादिके बाद पहलवानजीसे मिले । १० बजे सेठ खेमराजजीके मकान 
पर चाय पी, भोजन किया । उनका प्रेस घूसम-फिरकर देखा। पं० जगन्नाथप्रसाद 

शुक्जी सम्पादकसे बाते कीं। शामको बाजारकी तरफ निकले । अपोलो बद्र पर 
गये। ससुद्र-तटकी सेर की । रातको प० क्षेत्रपाऊ७ सहित गुजराती नाटक मडलौमे 
“सौभाग्य सुन्द्री” का अभिनय देखा । 
ता० २४ और २५ दिसम्बर 

सवेरे ज्ञानीरामजी सहित इबडा गये । स्टेशन पर दादा भाई नौरोजीके लिये 
भीड-भाड़ देखकर डाक देखी । एक्सप्रेस देखी । उससे बाबू दयानारायण आदि 
मिले। कुछ देर धाद्‌ प० दीनद्याह॒जी आये। उनको स्लानादि कराया फिर 
विनायकजीकी धर्मशालामें पहुचाया। दयानारायणका असबाब घर छाये। प० ज्वाला- 
प्रसाद सुराराबादी और कन्हैयालाल तत्र-वेयसे मिले । वहांसे प० मदनमोहन मालवीयके 
यहाँ गये । प० प्यारेलाल आये हैं। गोपालराम और गहमरके कई सजन आधे 
है। राहमें स्यामसुन्द्रदास और सप्रे मिले । रातको दीनदयाछुजी सहित प्रदशिनी 
देखने गये। बिजलीकी रोशनी बार-बार फीकी पड जानेसे बडी गड्बड़ी रही । 
ता० २६ दिसम्बर 

सवेरे प० दीनदयाहुजी और प० मदनमोहनजी मालवीयके यहाँ गये। १ बजे 
दयानारायण आदि सहित काग्रेस पहुचे। भीड अजीब थी, प्रबंध भी निकम्मा था । 
पहले स्वागत-सभाके सभापति रासबिद्वारी घोषकी स्पीच हुईं। उत्तम थी। फिर 
दादा भाई उठे | कुछ कहकर अपनी स्पीच गोखले महोदयके हवाले करके बेठ गये। 
उनकी स्पीच गोखलेने सुनाई । चौबेजी, + नियम, हम, बराबर खढ़े रहे ! 
ता० २८ दिसबर 

सवेरे कुछ इवर उधरके काम किये। ११ बजे निगमजी सहित काग्रेस पहुचे | 
जगह मुशकिलते मिली । भीड खूब थी | भट्टजी घ्रिछे +। आज विपिन बाबू और 
नर्म दलसे खूब छेड-छाड रही । काम आरामसे निबट गया । 


+* पं० जगन्नाथप्रसादज़ी चतुवंदी। 
+ पण्डित बालक्ृष्णजी भट्ट । 

डायरीके पष्ठोंसे 


ता० ९९ दिसबर 

आज काग्रेसका चौथा दिन है। .भट्टजी ( हिन्दी प्रदौप-सम्पादक ) से 
मिले । वह इमारे स्थान तक आये । पडित दीनदयाछुजीसे शामको मिले 
ता० ३० दिसबर 

सबेरे दयानारायण साथियाँ सहित बद्रीदासके बगीचे गये। वहासे' सेरको 
निकल गये । सन्ध्याको लौटे । छाला ज्ञानीरामजीने बुटेनिकल गार्डनकी सलाह को । 
२ बजे उनके “हाल्वासिया बोट” से वहा गये । पडितजी थे, ज्ञानीराम तथा अन्य 
१० आदमी । वहासे ६ बजे लौटे । रातकों ८॥ बजे विशुद्धानन्द सरखती विद्यालयमे 
प० मदनमोहनजी मांखवीय और प० दीनदयारुजीका व्याख्यान हुआ । १० बजे सभा 
विसर्जित हुई। लौटकर सोये । 
ता० ३१ द्सिबर--- 

सवेरे-क्षेत्रपाछ शर्मा मिला। दयानारायणके कुछ काम कराये। दोपहरको 
प० दीनदयालुजीसे मिलने गये । आकर “निगम मण्डली' को बिंदा किया | वह ६ बजे 
स्टेशन गये । छाला और चन्दूछाल साथ गये। एक्सप्रेससे केवल नवाबराय जाने 
पाये। निगम भाई ११ बजे पसजरसे गये । 


सन्‌ १६५०७ 
ता० ११ जनवरी 


..११ बजे बागबाजार प० चन्द्ररेखरधरजीके पास गये | उनसे मिले, 
हाथ दिखाया । प*० दुर्गाप्रसादजी वहीं थे। उनके साथ छौटे। . सबन्ध्याको 
दुर्गाभ्रसाद मिश्रजी प० बद्रीनारायण चौधरी सहित आये । < बजे जस्टिस सारदा- 
चरणजीक़े यहा डेपुटेशन बडाबाजार छाइब्रेरीका गया--ज्ञानीरामजी, नारायणदास, 
फूलचद हम । उनसे मिले। उन्होंने प्रेसिडेंट बनना खीकार किया । 
ता० २८ जनवरी 

सवेरे ८ बते काबुछके अमीरको देखने गये। स्ट्रे न्ड रोडसे उसकी सचारी देखी। 
भीड खूब थी! अमीर सादा पोशाकमें ये । वहांसे लौटते दुर्याश्नसादुजीके यद्दा 

5हरे । चन्द्रशेखरधर और चौधरी बद्रौनारायण मिले। उनके साथ कविराज 
गणनाथ सेनके यहा आये ।, .  छेख गोपालरामके पास भेजा । 


ता० १ फरवरी 
दिन बद्रीला। तबीयत ठस थी। रातको अभ्युद्यका पहला नबर 


मिला १... ... 


ता० ६ मार्च 
... सम्ध्याको रामकुमार गोयनका सहित ईडन गान गये । राहमे ईश्वरी- 


प्रसादसे मिले । तसवीरोंके लिये कह आये ।. छाइब्रेरीकौ मीटिगमें शामिल हुए। 
वा० १० साचे 
. दुलीचदजीके बगीचेमें “आकिड शो” देखने गये। अच्छा सजा था । 

..०« “साहब लोगोंकी बडी भीड थी । 
वा० १० एप्रिल 

,«« --प० दुर्गाप्रसादजीके जाकर वेश्य समामें गये । राजस्थान अनाथाल्यकी 
सभा थी । जेलर नौरज्रायजी खेतान आये ये । 
ता० २१ 0एप्रिल 
देवीग्रसादजी उपाध्याय ( रामनगर ) सहित “काँठलपाडा” के बढ्लिम 
उत्सवर्मं गये । महावीरप्रसाद, कृष्णानद्‌ साथ थे। (१) बद्धिमका घर (१) ठाकुरबाडी 
(३) देवीमवन देखा । काँठाहपाडा उजाड गाव है। “काठालपाडा' मेलेमें बगाली 
लडकोंका “लाठी खेला” देखा। रेलमे देउस्कर# साथ थे। ९ बजे लौटे। 
महावीरप्साद सहिंत सीधे ब्राह्मण सभामें गोपाल मद्रिमें गये। साधवप्रसाद मिश्रके 
लिये शौक सभा थीं । 


ता० १० मई 
,. “णाइब्रेरीमें पाडेजीसे मिले। वहां छाला लाजपतरायकी गिरफ्तारीकी 


खबर मिली। ...* 








+ महाराष्ट्र पण्डित सखाराम गणेश देउस्कर हितवादी ( बंगला ) के सम्पादक 
और “देशेरकथा” के लेखक । 

्ड 


हुए---श्री 


[ १३ ] 
बिखरी हुईं बातें 


3| प्रजी, जिस प्रकार समालोचना करते समय दोषपूर्ण रचनाके लिये 
लेखककी त्रुटियाँ दिखानेमे नहीं हिचकते थे, उसी प्रकार किसीकी 
>उत्कृष्ट कृतिकी प्रशंसा करनेमें सझोच नहीं करते थे। गुणियोंके 
गुणों का परिचय देनेमें बडे उदार थे। यथाशकय मित्रों की सहायताके 
लिये वे तय्यार रहते थे। जिस समय हिन्दी बड़बासीको गुप्तजीने 
छोडा, उनका प० अमृतलछार चक्रवरतीजीसे वेमनस्य होगया था, किन्तु 
जब चक्रवर्तीजीको किसी व्यक्तिगत लेनदेनके झगड़ेमे दिवानी जेलकी 
सजा हो गई, तब गुप्तजी जेलमे पहुँचे और अधिकारियोंसे मिलकर 
उनके लिये न केवल सुख-सुविधाकी समुचित व्यवस्था करायी, भ्रत्युत 
उनके आश्रितोंको भी सहायता देकर कष्ट सहनसे बचाया। इंसके बाद 
बजटमे गुंजाइश न रहनेपर भी आश्रय-रहित दशामें श्रीचक्रवर्तीजीको 
अच्छा वेतन देकर अपने साथ भारतमित्रमें रक्खा। उस समय उन्होने 
इन शब्दोंमें चक्रवर्तीजीका परिचय प्रकाशित किया था :-- * 
“हमारे पाठक पण्डित अम्रतछालूजीसे अपरिचित नहीं हैं, तथापि हिंदी-रसिकों 

पर उनके सब गुण विद्त नहीं हैं। वह बचह्नाली हैं, किंतु हिंदीके बड़े प्रेमी हैं | 
खाली बड़े प्रेमी ही नहीं, उन्होंने हिन्दीको बडी भारी सहायता पहुचाई है। उन्होंने 
वह काम किया है जो किसी हिन्दुस्थानीसे भी आज तक नहीं हुआ । हिन्दी भाषामें 
जो आज इतने बढ़े-बढ़े, इतने उत्तम और सस्ते पत्र दिखाई देते हैं, यह सब उन्हींके 
दिखाये पथके ग्रतापसे हैँ । आप ही हिंदी बह्वासीके जन्मदाता हैं । आपहीके बुद्धि- 
बलसे उसका इतना प्रचार हुआ । आपडट्ठीकी चेशसे हिंदी अखबारोंको आज हजारो 

बालमुकुन्द गृम-स्मारक-पन्थ जीवन-परिचय 


इझल#ऋाकामाओ 














आहक मिलने लगे हैं। आपकी लेखनीके जोरने उद पढनेवालोको हिदीकी ओर 
खेचा । हजारो उद्‌-दास हिन्दीके चेले हुए। आज और भी लोग चाहे तो अच्छे- 
अच्छे अखबार निकाल सकते हैं, किन्तु दूस-ग्यारह साल पहले यह बात किसीके 
भ्यानमे न थी कि अचानक अखबारोकी इतनी उन्नति हो सकती है । इसमे कुछ 
सन्देह नहीं है कि पण्डित अम्रतलालजी पथ न दिखाते तो हिन्दीकी उन्नति अभी 
और अंधेरेमे पडी रहती । हिन्दीपर, हिन्दुस्थानियोपर उनका बडा अहसान है । 
पण्डित अम्ृतछालजी हिन्दी, बह्रेमाषा और सस्कृतके पण्डित होनेके सिवा अगरेजीके 
बड़े पण्डित हैं । आप बी ए हैं, स्वधमं-प्रेमी हैं। आपकी लेखनीकी स्वधर्म-प्रेमके 
लेख लिखनेमें घाक बंधी हुईं है। हिन्दी सम्पादकोमे ऐसे अनुभवी पुरुष बहुत 
कम हैं ।” 4 

इस सद्य व्यवहारके लिये चक्रवर्तीजी यावज्जीवन शुप्तजीका स्मरण 
कृतज्ञतापूवक करते रहे । 

्ः मॉः हुँ: 

नये लेखकोका उत्साह बढ़ानेमें गुप्तजी बडा आनन्दानुभव करते थे | 
मुस्किम-शासन-कालके इतिहासवेत्ता मुन्शी देवीग्रसादजी मुन्सिफने 
“में और मेरी हिन्दी सेवा” शीर्षक छेखमें अपनी हिन्दी सेवाका श्रेय 
दो महासुभावोको दिया है , जिनमें एक थे बाबू बालमुकुन्दजी गुप्त और 
दूसरे काशी-नागरी-प्रचारिणी सभाके बाबू श्यामसुन्दरदासजी बी० ए०। 
गुप्तजीने मुन्शीजीसे मुसछमानी शासन-काछकी फारसी तबारीखोंसे 
हिल्दीमें “हुमायू नामा”, “जहाँगीर नामा”, “खानखाना नामा” आदि 
परमोपादेय पुष्तके तेयार कराके भारतमित्रके उपहारमें दी थीं। केवल 
मुन्शीजीकों ही नहीं, उनके सुयोग्य पुत्र श्री पीताम्बर प्रसादको भी 
भुप्तजीने उनकी हिन्दी-रचनाके लिये पीठ थपथपाकर शाबासी दी थी । 
उत्होंने लिखा था :-- 


# भारतमित्र, सन्‌ १९०३ ई० । 

बिखरी हुईं बातें 


तसम 


मुनशौ पौताम्बरप्रसाद जोधपुरी सुन्शी देवीग्रसादजीके पुत्र हें । हिन्दीमे 'श्री 
और उद्‌-फारसीमे “अखतर' आपका उपनाम है । हमने आपकी उद्‌ कविता देखी है । 
बहुत अच्छी कविता करते है और उसमे विशेषता यह है कि अविक व्यान आपका 
नीतिकी ओर है । किसी मौकेसे आपकी उद्‌-फारसीकी कविताका परिचय भी दिया 
जायगा । यह हृषकी बात है कि आपका ध्यान हिन्दीकी ओर भी हुआ है । आपके 
दादा भी एक अच्छे कवि थे, वह केवल फारसीमे कविता करते थे। फारसीमे 
उनकी एक मक्तमाल और दूसरी कई किताबें हैं और इनके पिता मुन्शी देवीप्रसादजीका 
तो कहना ही क्‍या है, वह उद्‌-फारसीके एक बड़े कवि और सुलेखक हैं। इस 
देशका इतिहास जाननेमें वह अपने ढगके एक ही पुरुष है । आजकल उनका ध्यान 
हिन्दीकी ओर विशेष हुआ है। इस प्रकार मशी पीताम्बरप्रसाद पुस्तेनी कवि हैं । 
हमे भरोसा है कि वह हिन्दीमे खूब अभ्यास बढ़ावेंगे और अपने पूज्य पिताकी 
भाति इिन्दीमें अच्छी-अच्छी पुस्तक लिखेंगे। आजकल जोधपुरमे वर्षा नही है | 
आपका एक सवेया उसीपर इस प्रकार है -- 
“दुनिया दुख पावत नीर बिना, 
तुम नेक दया दरसावत ना। 
कुम्हलावत मुल्म लता तरू वेलि, 
इन्हें जलते सरसावत ना । 
करते पिठः  पिंउई. पपीहराके, 
हियरा मरते हरसावत ना। 
चढि आवत है नित कारी घटा, 
तरसावत है बरसावत ना !” 


दूसरा स्वेया प० देवराज पचानन शाज््रीकी समस्या पैर लिखा है --- 


“तुत्ष॒ दीजिये कामदुकूरपनो, 
हरि नाम कभू बिसरावनों ना। 

बालमुकुन्द गुतत-स्मारक-्य थ जीवन-परिक्‍क्य 


है न आम 
किला 2] निललिलमपमियमककासअ सध कलह 





सन्‍मान करो सबको हित सो, 
अभिमान कभू उर छावनो ना। 
कलपावनो प्रीतत चाहो. इते, 
चित कौनहु को कलपावनों ना। 
शुभ काज बने सो निसक करो, 
मरजावनो है फिर आवनो ना ।+ 
2“ 2: मे 
हास्यरसावतार खर्गीय पण्डित जगन्नाथप्रसाद चतुबंदी गुप्तजीके 
घनिष्ठ मित्रामेसे थे। चतुबंदीजी चपडेके व्यवसाय-द्षेत्रसे सम्बन्ध 
रखते थे। उनके फामका नाम 'श्रीमिर्जञामछ जगन्नाथ” था। गुप्तजोने 
चतुर्वेदीजीको हिन्दी-सेवामे अधिकाधिक श्रवृत्त किया। भारतमित्रके 
कालछम चतुवदीजीके छेखों ओर कविताओँके लिये खुले रहते थे । विद्या- 
वारिधि प० ज्वालाग्रसादजीके कनिष्ठ सहोदर प० बलदेवप्रसाद मिश्रको 
भी गुप्तजीने हिन्दी सेवाके छिये उत्साहित किया थां। इस प्रसड्भमे 
पण्डित उमापतिदत्त शर्मा बी० ए०, पण्डित अक्षयवट मिश्र काव्यतीथे, 
बा० राधाकृष्ण टीबडेबालां, बा० रामकुमार गोयनका, प० कालीप्रसाद 
तिवारी ओर बाबू भगवतीप्रसाद दारूका आदि सल्जनोंके नाम 
स्वृतिपथमे आते हैं। इन सबके लेख भारतमित्रमे छपते थे । 
श्रीसस्यनारायण, जो आगे चलकर अपनी प्रतिभाके ग्रसादसे 
कविरल्न कहछाये, पण्डित श्रीधर पाठकके स्नेह-भाजन थे। बचपनसे ही 
कविरल्नजी, पाठकजीकी कविताओको बड़े चावसे पढ़ते थे और अपनी 
उस समयकी रचनाओंसे उनको अवगत करते रहते थे। एक बार 
सत्यनारायणने एक कविता बनायी और पाठकजीने उस कबिताकों 
प्रकाशनाथ अपने मित्र भारतमित्र-सम्पादक गुप्तजीके पास भेज दिया। 
गुप्तजीने कविता तो प्रकाशित कर ही दी, उसके साथ ही एक टिप्पणी 





+ भसारतमित्र, सन्‌ १९०६ ईं०॥ 


२०० 


बिखरी हुई बातें 





भी चढा दी। टिप्पणीमे सद्यनारायणजीकी पीठ भी ठोकी ओर सलाह 
भी दी। उन्होंने लिखा था :-- 

“यह एक बालककी कविता श्रीयुक्त प० श्रीवर पाठककी मारफत हमारे पास 
पहुची है । बालक तबियतदार है, यदि अभ्यास करेगा तो भविष्यमे अच्छी कविता 
कर सकेगा । अपनी तरफसते हम इतना ही कहते हैं कि भाषा जरा वह और साफ 
करे । कुछ नये ढगकी कविताम अभ्यास बढावे, क्योकि जिस ढगकी यह कविता हैं, 
वसी हिदीमे बहुत अविक और उत्तमसे उत्तम हे। चुकी है ।” + 

इसी प्रकार गुप्तजीने कबिवर पण्डित छोचनग्रसादजी पाण्डेय 
साहिद-वाचस्पतिको भी उनके बाल्य-कालमे प्रोत्साहन दिया था, 


जिसका उल्लेख श्रीपाण्डयजीने अपने छेखमे अन्यत्र स्वयं किया है । 
श्द हर हेड तः 





, स्वर्गीय कविरल्न सत्यवारायणकी वह बाल-रचना यह है, जो गुप्तजीकी टिप्पणी 
सहित भारतमित्रमे २०-०-१९०३ को प्रकाशित हुईं थी -- 

बिरथा जनम गमायो अरे मन । 

र्यो प्रपश्ध॒ उद्र पोषणकों रामको नाम न गायो, 
तरुणित तरल त्रवलिको लखिके हाय फिल्मो भरमायो ॥ 
र्यो अवेत चेतन नहिं कीन्हों सगरो समय बितायो, 
माया जार फेंस्यो हा अपुने उरभि भलो बोरायो ॥ 
पर तियको हिय देत न हिचकत नेक नही सरमायो, 
भगवा भेष घल्यो ऊपर ते नाइक मूँड मुंडायो ॥ 
जन मन रजन भव भय भजन अरु ग्रभुको बिसरायो, 
नित प्रति रहत पापमें रत तू कबहु न पुण्य कमायो॥ 
मगलमयको नाम तज्यों विषयनसो  लिपटायो, 


सत्यनारायण हरि पदपडुज सजो होय सन भायों ॥ 
--५० सत्यनारायणकी जीवनी ( श्रीबनारसीदास चतुवंदी ) 
पृष्ठ ३८-३५ 

बालमुकुन्द गुत्त-स्मारक-मन्थ जीवन-परिचय 











गुप्तजीके भारतमित्र-सम्पादन-समयमें सहकारी बाबू महावीरप्रसाद 
गहमरी थे। सन्‌ १६०० से ही वे उनकी सहकारितामें आ गये थे । 
बाबू महावीरप्रसाद पत्रकारितामे गुप्रजीके हाथके नीचे रहकर ही पारद्भत 
हुए थे। वे प्रायः बोलकर गहमरीजीसे 'छेख” लिखाया करते थे। थोडे 
समय तक प० चन्दूछाल चौधरीने भी गहमरीजीके साथ साथ भारत- 
मित्रमे सहायक सम्पादकत्वेन काये किया था। पण्डित चन्दूछाल, 
हिन्दी बह्भवासी-सम्पादक बाबू हरिक्रष्ण जोहरजीकी सिफारिशसे 
रक्खे गये थे। भारतमित्र प्रेस ओर पत्रके मुद्रक- एवं प्रकाशक पण्डित 
कृष्णानन्द शर्मा थे ओर मेशीनमेन थे छेदी मिया । छेदी मियां बिहारके 
रहनेवाले एक ढुम्बे-चौडें जवान थे। गुप्तजीका उनपर पूर्ण विश्वास 
था। चह बड़े नेक मुसलमान थे। यहाँ पण्डित रामानन्द शर्मा ओर 
बाबू नवजादिकलाल श्रीवास्तवके नाम भी उल्लेखनीय है। ये दोनों ही 
सज्जन श्रतिभा सम्पन्न थे, उन्होंने गुप्तजीके लिखे लेखोंकी कापियाँ पढ़कर 
इतनी योग्यता अजित की कि क्रमानुसार कम्पोजीटरसे प्रफरीडर होकर 
पत्र सम्पादक बननेमे सफल हुए। जब सन्‌ १६०६ में बाबू पूर्णचन्द्रजी 
नाहर एम० ए० की प्रेरणासे बाबू प्राणतोषदत्त बी० ए० के तत्त्वावधानमे 
“वीर भारत” नामक एक बढ़े आकारका साप्ताहिक हिन्दी पत्र कलकत्ते- 
से प्रकाशित हुआ, तब उसके सम्पादनका भार प० रामानन्द और बाबू 
नवजादिकलालको ही सॉंपा गया था। इसके कई वर्षो बाद पटनेसे 
पाटलिपुत्र' प्रकाशित हुआ, तो उसके सम्पादकीय विभागमे भी पण्डित 
रामानन्द शर्माजीने योग्यतापूर्वक कार्य किया था। बाबू नवजादिकछाल 
'सतवालछा मण्डछसें रुनेके बाद “चाँद” द्वारा हिन्दीकी सराहनीय 
सेवा कर गये हैं । 


कै के ये मँः 


२०२ 


बिखरी हुईं बातें 


गुप्तजीकी दयाछुताके एऋ-दो उदाहरण यहाँ दिये जाते दे :-- 

उनका नोकर धन्‍न्नू कहार नामका एक गुवाला था। वह भोछा-भालछा 
आदमी था । घन्नू एकबार छुट्टी ढेकर घर गया हुआ था। उसने अपने 
पहुँचनेके दिनकी सूचना किसीसे लिखवाकर काड द्वारा भेज दी थी। 
गुप्तजीने सोचा, वह गरीब छलछिद्ररहित आदमी दे, स्टेशनके भीड़ 
भडकक्‍्केमें भोंचक्का-सा होकर कहीं रास्ता न भूठ जाय ओर उसे मकान 
तक पहुँचनेमें कष्ट होगा--वे ख्य स्टेशन पहुँचे ओर अपने घन्नूको लिवा 
लाये। 'स्लेट बरता” मेंगवाकर धन्नूको गुप्तजीने खुद 'क, ख,ग, घ, ड” से 
आंरम्भ कराके साक्षर बना दिया था। प्रतिदिन रातको वे बसे अपने 
पास बिठाकर पढ़ाया करते थे । 


गुप्तजीके एक मित्र श्रीमोहनछार मेरठसे आनेवाले थे। ३० मई 
सन्‌ १६०६ की बात है। उस दिन मोहनलालजी तो नहीं आ पाये, किन्तु 
स्टेशन पर उन्हें एक अज्ञात कुलशीछ भूछा-भटका छडका मिल गया। 
बह रो रहा था। गुप्तजीके पीछे-पीछे चछा आया | उसे दो-तीन दिन 
रक्‍्खा ओर पीछे अपने पाससे खच देकर उसके घर भेजा । 


गुप्तजों अपनेसे घनिष्टता रखनेवाढे किसी व्यक्तिका भी दोष 
छिपाते नहां थे । ऐसे ही एक मित्र कई वर्षाके बाद एकबार मिलने आये 
थे । उनकी यथोचित आवभगत करदी गई। उनके लिये अपनी डायरीमें 
गुप्तजी लिखते हे :-- 

“सवेरे काम कर रहे थे। अचानक बाबू आत्माराम पटियालावाले आगये। 
अजब ठाठ5 है । साहबाना पोशाक, खाना-पीना सबन चोटी कट, जनेऊ नदारद्‌ । 
ग्राड होटलमे ठहरे, अफसोस हुआ। मगर छाचारी। बी० ए० हैं, इजिनीयर 
है। 'राय' है। ठाठ बाठ है। आप तो दोटली हैं पर आपका खत्री नौकर हिन्दू- 
पन पर मरता है ।” 


२०५३ 





बालमुकुन्द गुपत-स्मारकन्यन्थ बीवन-परिचय 


न्‍किपअ-_-+++०»9०»2०>००+नमनी 











उद मासिक पत्र “जमाना'के सुयोग्य सम्पादक मुन्शी दयानारायण 
निगम गुप्तजीके विशेष क्पापात्र थे। किन्तु उद्‌ पत्रोका परिचयात्मक 
इतिहास निबन्ध रूपमे छिखनेके सिलसिलेमें जमाना” की खरी आलो- 
चना करते समय उन्होने मित्रताकी परवा नहीं की । जब निगमजीने 
उनको उलहना लिखा, तब उन्होने उनके नाम अपने ३०-११-१६०४ के 
पत्रमे छिखा :-- 


“जमानेका रिव्यू करते मेने जो कुछ लिखा है, उसका मतलरूब यही है कि, हर 
बातमे खूब वाजह और सही तौरपर लिखना चाहिये । अपने मजहब वर्य राकी नाहक 
तोह्ीन और हिकारत न करना चाहिये । मे विलायत यात्राका विरोवी नहीं और न 
में छोटी उम्रके बच्चोकी शादी पसन्द करता हैँ! हाँ, जेंगरेजी होटलॉमे हिन्दुओके 
लडकोौंको देखना पसन्द नहीं करता ।” 
इसके बाद ता० ४--१२-१६०४ के पत्रमें फिर छिखा *-- 

“हिन्दुओंकी मआशरतमे कितनी ही बाते चाहे तकवीमपारीना हो जायें, उनका 
ऐब अदबसे दिखाना हिन्दूके बच्चोंका काम है, चित्ती और चकबसरतने ऐसे वाहियात 
ढगसे हमले किये हैं कि अगर उन लोगोंमे इस बातकी समस्त होती'तो शर्मिन्दा होते। 
आपको अगर चुमतीं तो आप जरूर बग्र नोट किये, कभी न छापते। आप बादमे 
समम्ंगे कि उन्होंने कहाँतक ज्यादती और लापरवाहीसे काम लिया है, बल्कि नफरतसे 
उन लोगोंने बानियाने हिन्दू वर्मकी नियत पर हमला किया है और मजा यह हे 
कि खाली अपने वहमसे । हिन्दू मजहब इन बातोंसे कोसों दूर है। जरूर आपको 
सब मज़ामीनसे इत्तिफाक़ नहीं होसकता, मगर जहाँ कुछ बेएऐतदाली हो, वहाँ कुछ 
कइना आपका काम हैं । ज़रूर बहस-तलब मजामीन निकले, मगर तहजीबकों हाथसे 
न जाने दिया जाय 4” 

निगम साहबके नाम समय समयपर भेजे हुए शुप्तजीके पत्रोके कुछ 
अवतरण यहां दिये जाते हैं :-..- 

.«» »« उदूं अखबारातपर जो सिलसिला मजामौन लिखा गया है, अभी उसके 

६ नबर निकले हैं, ४ नबर उदू पर और हो सकते हैं, फिर तीन चार नबरमे हिन्दी 
अखबारातका तज़करा होया, वह सी बहुत ज़रूरी है। इस मजमूनके लिखनेसे मेरा 
मतलब प्रेसकी इसलछाह और उद़-हिन्दौके करडढ़ेका तस्फिया है, जिसकी बहुत ज़रूरत 
है | यह मजसून भारतमित्रमें निकका मगर अफसोस है कि उद अखबारवाले हिंन्दौसे 
महज़ नावाक़रिफ हैं, इससे सुझे उसका तज्जमा एक ठदू' अखबारमे छपवाना 
जरूरी है ।” 

“याद रहे यह 'जमाना' कौ तरक्की और झोहरतके लिये बहुत खराब है 
( कि वह वक्त पर बे निकेके ).. पर्चा दर महीने न निकलनेसे उसकी इजत 
नही हो सकती । न उसमें कोई मज़मून ही ताज़ा रहता है ।” . 

« “जमाना चलाना हो तो अपना ही रखिये । वर्ना लपेटकर ताक़फर 
रख दीजिये जिसकी शे है, उसीसे चलती है, दूसरा नही चला-सकता |” . 


“मुन्शी सजाद हुसेनसे आप मिले थे, उनकी क्या हालत थी १ उनहृद्‌ 
उर्द! लिखनेवालोका वह बादशाह है । में भी अवधपचमे लिखा करता था। जमाना 
हो गया। में उर्द! लिखना ही भूल यया। शायद कलकत्ते जाते में कानपुर ठहृरू 
और आपसे मी मिलता जाऊँ। पण्डित प्रतापनारायण मिश्र कानपुरमे हिन्दीके एक 
लासानी लिखनेवाले थे, उनसे तआरुफ था, अब राय देवीप्रसाद साहब 
वकीलसे है ।”,... . 

“अवधपच' से कभी बडी दोस्ती थी। सन्‌ १८८४ से १८८७ तक में 
उसमें लिखा करता । मगर मुन्शी सज्ाद हुसेन साहबकी यह बेमरव्बब्बती है कि 
भारतमित्रसे अवधपचका बदला बद कर दिया। *वजह यह है कि, मियाँ साहब 
हिन्दी नहीं पढ सकते ।* 

. , <“उर्दृएसोअछामे मेने 'मुछामसीह लिखना शुरू किया है। देखा 
होगा 7 

“फरवरी सन्‌ १९०५ के जमानाके नबरमें नौबतराय साहबका छोटा-सा 
मज़मून दायकी निस्व॒त काबिले तारीफ है। नौबतराय साहबका तर्ज तद्दरीर बडा 
युख्ता है ।” 

“आज़ादकी किताबोंका खूब मुतालय किया है। इसकी एक भुख्तसिर 
“लाइफ निकलने दीजिये । बादमें प्रतापनारायण, हरिश्वन्द्र, सजाद हुसेन अवधपच, 
मिर्जा महम्मद बेग आशिक, सितम जरीफ ( मेरे उस्ताद ) की लाइफके लिये कोशिश 
करूगा । वक्त मिला तो इरादे बहुत हैं, वर्ना मर्जी भगवानकौ ।” 

“अगर आजादकी निस्बत में कुछ भी और न लिखें तो भी मेरा मज़मून 
मुकम्मिल है। मगर नहीं, कमसे कम तीन चार मज़मून मुझे और लिखने हँगे । 
शायद दिसबर ( १९०६ ) तक माहबार निकछते चछे जायेंगे। यह मज़मून मेने 
खास “जमाने” के लिये लिखा हे । भारतमित्रमें अगर निकलेगा मी तो “जमाने” से 
त्जमा होकर ।”... ,.. 

“मेरे जीमें हिन्दीका एक माहवार रिसाछा निकालनेकी समाई हुईं है, 
जिसकी बडी ज़हरत है। हिन्दीमें सिफ एक सरखती है, जो ऊपरसे परी बनी हुई 
है। मगर अन्द्रसे.., 

“-« पडित दीनदयाल्जीसे ज़मानाके लिये कुछ हासिल कर सकेगा । गौताका 
अथे वह बहुत आला दजंका जानते हैं। वही अगर लिखदें तो कमाल हो जाय 7” . 
भ शक हे 
“««“मुका मसीह पर दूसरा मजमून लिखना चाहता था, मगर कामयाबी 
नहीं हुई ।” ,, 

“में मसौदा तो कभी रखता ही नहीं ।”,.. 

: कं हि भ्ः 
सन्‌ १८६३ के आरंभसे सन्‌ १६०७ के अद्ध भाग तक, शुप्तजीका 
कलकत्ता काय-क्षेत्र रहा। वे सभी समुदायों और संश्याओंके हित- 
चिन्तक एवं सहायक थे। आरम्भमें मारवाड़ी समाजमें विद्याभिरुचि और 

सार्वजनिक जीवनकी भावना उत्पन्न करनेमें शुप्रजीकी छेखनीने बड़ी 
सहायता पहुँचाई थी, यह कहना ही पड़ेगा । उस समयके उत्साही मारवाडी 
युवकोंकी मित्र मण्डीने सन्‌ १८६८ के दि्सिबरमें बाबू तुलाशमजी 
गोयनकाको सभापति, बाबू रंगछालजी पोद्ारकों सेक्रेटरी और बाबू 
मोतीछालजी चौंदगोठियाको एसिस्टेंट सेक्रेटरी बनाकर 'मारवाडी एसो- 
सियेशन' की स्थापना की थी। इस मित्र मण्डलीमें बाबू शिवनाथरायजी 
सेखसरिया, बाबू हरमुखरायजी चोखानी, बाबू श्रीनिवासजी गोयनका, 
बाबू माधोप्रसाद जी हछुवासिया, बाबू मुन्नाठालजी चमडिया, बा० फूछ- 
चन्दजी हलुवासिया, बा० शामगोपालजी खेमका, बा० प्रहलछादजी' 
डालमिया, बाबू नरसिंहदासजी मिवानीवाला, बा० गरंगाप्रसादजी 
सोनी, बा० शिवप्रसादज्ञी गाडोदिया ओर बाबू जयछाछूजी भिवांनी- 
वाला आदि सज्जन सम्मिलित थे ओर उनको गुप्तजीका पूर्ण सहयोग 
ग्राप्त्था। खर्य अग्रवाल होनेके नाते वे अपनेको मारवाड़ी समाजसे 
पृथक नहीं मानते थे। उनको मारवाड़ी एसोसिएशनका आग्रह पूवेक 
सदृध्य बनाया गया था। मारवाड़ी एसोसिएशनके २ फरवरी १८६६ 
के उत्साह-पूर्ण अधिवेशनमे सर्वप्रथम तीन श्रस्ताव स्वीकृत हुए थे, जिनसे 
एक महत्त्वपूर्ण प्रस्ताव था--दिशी शिल्पकी उन्नति” के विषयसे। 
इसपर अपना मन्तव्य प्रकट करते हुए बाबू जयछाछूजी भिवानीवालाने 
कहा था “जब तक हमछोग अपने ओढ़ने-पहनने ओर बरतावकी 
चीजें अपने ही देशमे तेयार करने न लगेंगे, तब तक हमारी हालत ठीक 
न हो सकेगी । इस समय प्रायः सब चीज विदेशी ही बरवल रहे है। 
हमारा शरीर विदेशी चोजोंसे आच्छादित हे । हमारा टका-पेसा सथ 
विदेशी शिल्म्कारोंकी जेबोसे चढछा जाता दहै।” स्वीकृत प्रस्तावोके 
हवाढेसे एसोसिएशनका परिचय देते हुए गुप्तजीने २० मार्च ( सन्‌ 
१८६६ ) के भारतमित्रम “होनहार सभा” शीघेक एक प्रभावोत्पांक्क 

लेख प्रकाशित किया था। ये बाते स्वदेशी-आन्दोछनयुगका आरंभ होनेसे 
पहले की हैं। गुप्तजी, मारवाडियोमें आत्मशक्तिकी कमी ओर आत्म- 
मोरवका अभाव अमुभव करते थे और इसके छिये वे बराबर उनका 
ध्यान आकष्ित करते रहते थे। गुप्तजीके एक छेखका कुछ अंश है :-- 
“भ्ारवाडियोने कलकत्तेमे बहुत कुछ नाम पेदा किया है। उनकी दशा यहा 

बहुत अच्छी है। उनकी सख्या भी खूब है और नित्य बढती जाती है। यह्ाके 
बाणिज्यकी कुच्ी मानों उन्हींके हाथ में है। सब लोग उनकी उद्यमशीलताके आगे 
सिर नवाते हैं। यहाके मारवाड्योमे लक्षाधीश दो चार नही, सेकडों हैं । करोड़पति 
भी दो एक नहीं है, ऐसा नहीं है। अगरेजोंके '"हाउस' मारवाडी दुलालेके ही चलये 
चलते हैं। वाणिज्यमें सारी प्रथ्वीको जीतनेवाले अद्गरेज तथा इस देशके जमींदार, 
राजा महाराजा लोय सब सारवाडियोंको मानते हैं। कलकत्त का बडाबाजार जो 
कलकत्तेकी नाक तथा कलकत्तेके वाणिज्यका केन्द्रस्थल है, मारवाडियोंकी ही बदौलत 
ऐसा बना है। मारवाड़ियोंके आनेसे पहले न बडा बाजार ही कुछ था और न इसकी 
शोभा ही थी। मारवाडी कलकत्ते मे आकर रायबहादुर हुए, राजा हुए तथा और कितनी 
ही तरहके सम्मानोंसे सम्मानित हुए । सारवाडी एक नहीं, दो-दो चार-चार , दस-द्स, 
वर और भी अधिक गाडी-घोड़े रखते हैं। उनके कोठियाँ हैं, बाग-बगीचे है । 
उनके बायोंमें अच्छे-अच्छे मकान हैं । परतु दु खकी बात यही है कि, इतना कुछ 
होौनेपर भी सारवाडियॉंकी आत्मशक्ति कुछ नही हे। मानों मारवाडी अनाथ हैं, 
ससारमें उनका कोई नहीं है। इसका कारण क्या? यही कि मारवाडियोमे आत्मगौरवका 
खयाल नही, वह अपनी मान-मर्यादाकी रक्षा नहीं कर सकते ।” 

हृवडा स्टेशनके प्लेटफामपर मारवाड़ियोंके प्रति कुलियो और रेलवेके 
बाबुओंके व्यवह्ारको लक्ष्य करके गुप्तजीने उक्त वाक्य लिखे थे। उस 
समय मारवाड़ी एसोसिएशनने हवड़ाके रेलवे प्राटफार्मपर मारवाडियोंके 
जानेमें रोक-टोक होनेकी धाँधलीका अधिकारियोसे लिखा-पढ़ी करके 
प्रतीकार कसनेका निम्चय किया था। 

सामाजिक बन्धनोंकी शिथिक्ता और घनके बढ़ते हुए प्रभावके 
कारण बदलती हुईं मारवाडी-समाजकी दुशाको देखकर गुप्तजीने 
लिखा था-- 

, मारवाडी-समानका हाल अब कुछ पतला होता जाता है। उनके 
सामाजिक बघन ढीले होते जाते है। पहले मारवाडी लोग खानदान देखते थे, इजत 
देखते थे, मनुष्यत्व देखते थे, यह सब गुण होनेपर वनकी ओर भी देखते थे। परतु 
अब केवल धन देखते है, वन ही मे सब गुण देखते हैं। धनके सिवाय और कुछ 
नहीं देखते । जो सात पीढ़ीका सेठ था, बडा धर्मात्मा नेक चलन था, खानदानी 
इज्जनदार था, आज यदि समयके उलट-फेरसे वह निर्धन हो गया है तो मारवाडी उसे 
दो कौडीका समझने लग जाते है। कल जिसके बापने यहा आकर अदनासे अदना 
काम किया था और आज वह बनी हो गया है तो मारवाडियोकीौ आखमे उससे बढकर 
बडा खानदानी और कोई नहीं है। सब उसीकी ओर दौडते हैं, उसके दोषोंको भी 
गुण समझते हैं। परन्तु सदासे मारवाडी समाजकी यह दशा नहीं थी। यह सत्य 
है कि, वैज्योको रुपया बहुत प्यारा होता है, पर सदा प्यारा होनेपर भी मारवाडी 
समाज अपने धर्मको, अपनी जातिको, अपनी इजतको बडी प्यारकी दृश्सि देखता था ! 
न जाने किस पापके फलसे आज मारवाडियोंका वई भाव बदल चला है । /«,.. 

कलकत्तेका श्रीविशुद्धानन्द सरस्वती विद्यालय मारवाडी एसोसिये- 
शनके ही प्रयासका फल है। इस विद्यालयके लिये गुप्तजी बडा परिश्रम 
कर गये है। विद्यालय-भवनमे उनका चित्र आज भी उनकी सेवाओंका 
स्मरण दिला रहा है । 

गुप्तजीको दलूबन्दीकी दछ-दुलमें फेंसना पसन्द न था। वे सबके थे। 
और सबको अपना मानते थे। मलछा+--अच्छा, जनहितकारक काम 
करनेवाली सभी संस्थाएँ उनसे सहयोग और सहायता पानेकी आशा 
कर सकती थीं। मारवाड़ी एसोसियेशनके बाद जब दूसरी संल्था-- 
, भारतमित्र १९०० ई० 

वेश्यमित्र सभाके नामसे बनी, तब उसके कायकर्त्ताओकों भी गुप्तजीने 
निरन्तर प्रोत्साहन दिया। वेश्यमित्र सभाका दही नाम उसके तीसरे 
वार्षिकोत्सवम 'वेश्य सभा” करके सब वेश्यो के लिये उसकी सदस्यताका 
द्वार खोल दिया गया था। उसके सभापति बाबू धन्नूछालजी अश्रवाल 
एटनी-एट-छा, मनन्‍्त्री बाबू रामकुमारजी गोयनका, सहकारी मन्‍्त्री बाबू 
फूलछचन्दजी चौधरी और कोषाध्यक्ष बाबू देवीबक्सजी सराफ बनाये 
गये थे। वेश्य सभाके द्वारा समाजसुधारके साथ ही बडाबाजार निवा- 
सियोकी भलाईके कई काम हुए। इस सभाकी प्रकाशित रिपोटेपर 
गुप्तजीने अपना निष्पक्ष मत यों प्रकट किया था .-- 

कलकत्ते की वेश्य सभाकी नियमावली और रिपोर्ट देखकर हमे बहुत हषे हुआ । 
कलकत्त के बडे बाजारमे मारवाडी एसोसियेशन बननेके बाद कई सस्थाएँ बनी है, 
उनमें एक यह भी है। मारवाडी एसोसियेशन अब कलकसलेके वनी सारवाडियोकी 
सभा है और उसमे अधिक उमरके लोग शामिल हैं। यह सभा मध्यम श्रेणीके 
युवकोकी है। इससे एक अच्छे लाभ भी आशा है। वह यह कि जब कभी 
सारवाडी एसोसियेशन अधिक अमीरीमे आजावेगी, तब यह सभा अपने उत्साह और 
अभ्यवसायसे जरूरी कामोको कर लेगी ।*” 

मारवाडी एसोसियेशनके स्तम्भ स्वरूप कार्यकर्ता बाबू रंगलालूजी 
पोद्दार और बाबू रामदेवजी चोखानीकी भाँति ही वेश्यसभाके सभ्चाढूक 
बाबू रामकुमारजी ग्रोयनका एवं बाबू फूछचंदजी चौधरी-आदि 
गुप्तजीक स्नेहभाजन थे । 

स्थानीय सारस्वत क्षत्री विद्यालय ओर सावित्री कन्या पाठशाला -- 
इन दोनों शिक्षा-संस्थाओंको भी गुप्तजीकी आन्तरिक सहानुभूति आरप्त 
थी। इनकी स्थापना क्रमानुसार संवत्‌ १६६० ओर १६६२ विक्रसाब्दमे 


हुई थी । 
मैंह मेड ने नैः 


# भारतमित्र १८ जून १९०४ | 

गुप्तजी निरन्तर प्रवासमें ही रहे। अपने कनिष्ठ सहोदरो पर 
उनका अटूट प्रेम ओर विश्वास था। भाई भी उनके अनन्य आज्ञा 
पालक थे | अन्य कुटुम्बियोमे छाछा मेहरचन्दजी ओर तेजरामजीके प्रति 
गुप्तजी बडी श्रद्धा रखते थे। पिताकी झृत्युके अनन्तर अपनी अभिभावक- 
विहीनताके समय घरू बातों ओर लेनदेनके कामोंमें गुप्तजी उन्हींकी 
सलाह लिया करते थे ओर उनका पितृतुल्य आदर करते थे। इसके 
अतिरिक्त छाछा देवीसहायजी, जो जालन्धरमे कारोबार करते थे और 
छाछा राधाकृष्णजी मज्जरवाले भी गुप्तजीके प्रीतिपात्र थे ; 

कलकत्तेमें प॑० दुर्गाप्सादजी मिश्र, पं० गोविन्दनारायणजी मिश्र, 
प॑ं० देवीसहायजी शर्मा ओर पं० लक्षमणदत्तजी शाख्रीको गुप्तजी अपने 
गुरुजनोमें मानते थे। 

गुप्तजीक बड्भीय मित्रो में थे--देशभक्त ए० चौधरी, जे० चौधरी, 
बा० मोतीछाल घोष, माननीय सर गुरुदास वन्योपाध्याय, जस्टिस 
सारदाचरण मित्र, बा० पाँचकोडी बनजीं, प० सुरेशचन्द्र समांजपति, 
प० राजेन्द्रचन्द्र शास्नी, कविराज ज्योतिमय सेन, डाक्टर प्यारीमोहन 
मुकर्जी ओर पं० सखाराम गणेश दज्स्कर इत्यादि। श्री देख्स्करजी 
महाराष्ट्र होते हुए भी बह्स्‍भाषाके प्रतिभाशाली ढेखक ओर उस समयके 
बंगला साप्ताहिक पत्र “हितवादी”के सम्पादक थे । 

गुप्तजीके स्थानीय हिन्दी क्षेत्रस्थ घनिष्ठ सम्पर्की मित्र-प० छोट्छालजी 
मिश्र, डाकर श्रीकृष्णजी वर्मन, बा० रूडमछजी गोयनका; प० जगन्नाथ- 
प्रसादजी चतुवंदी, बा० ईश्वरीप्रसादजी वर्मा, प० उमापतिदत्तजी शर्मा, 
बी० ए० प० अक्षयवटजी मिश्र काव्यतीथ, प० श्रीगोपालजी मुन्शी, प० 
कालीप्रसादजी तिवारी, प० सोमनाथजी माडुखंडी, प० कन्दैयालाल्जी 
गोपाछाचार्य, डा० छक्ष्मोचन्द्जी, प० चिरंजीलालजी बे, प० कन्हैया- 
छाछ॒जी वेद्य सिरसावाढे, प० हरिनारायणजी--श्रीनारायणजी वे 

पाटनवाले, प० कृपारामजी कुष्ट-चिकित्सक, प” शम्भूरामजी पुजारी, 
प० सी० एल० शर्मा, प० कालीचरणजी शर्मा, प० भूराछालजी मिश्र, 
मुन्शी महादेवप्रसादजी कायस्थ, प० हरदेवरामजी व्यास, बा० यशोदा- 
नन्‍्दनजी अखोरी ओर बाबू राधाकृष्णजी टीबड़्ेवाला प्रश्नति थे। 

गुप्तजीके सहयोग और परामशंसे छाभ डठानेवालो मे मारबाडी 
हसो सियेशन, श्रीविशुद्धानन्द सरस्वती विद्यालय, मारवाडी चेम्बर आफ 
कामस, वेश्यसभा, सावित्री कन्या पाठशाला, श्रीकृष्ण गोशाछा, एक 
छिपि विस्तार परिषद्‌, बड़ाबाजार लाईब री और हिन्दी साहित्य सभा 
आदि संस्थाओ के सच्चालको के अतिरिक्त सेवाभावपरायण बाबू लक्ष्मी- 
नारायणजी मुरोदिया, बाबू किशनदयारूजी जाढान; प० शिवग्रतापजी 
आचाये, और प० शिवनारायणञ्ञी व्यासके नाम उल्लेखनीय है । 
भिवानीवालोंमें बाबू माधवप्रसादजी हलुवासिया, बाबू फूलचंदजी 
हलुवांसिया, बा० ज्ञानीरामजी हलुवासिया, बाबू जगछकिशोरजी पोद्दार 
बा० मुरलीधरजी बहादुरगढ़िया ओर बा० जयछारूजी चिडीपाल 
प्रश्ृतिसे गुप्तजीका भाई-चारा था | ह॒ 

यद्यपि प० माधवश्रसादजी मिश्रसे गुप्ततीकी घनिष्ठ मित्रता थी, 
पर पीछे भारतधर्म मददामण्डलके प्रश्रको लेकर गहरा मतसेद हो गया 
था, फिर भी मिश्रजी या उनके कनिष्ठ सहोदर प० राधाकृष्णजीके ग्रति 
गुंप्तजीने अपने घरू-व्यवहारमे रत्ती भर भी अन्तर नहीं आने दिया । 
उधर यही बर्ताव प० म्राधवप्रसादजीका रहा । मनमुटावकी स्थितिमे 
भी वे जब कलकत्ते आते, तब पारिवारिक कुशछू-मड्गल जाननेके लिये 
मुप्तजीके घरपर अधैश्य पहुँचते। ऐसे ही भ्रकृत श्रेमके कारण मिश्रजीके 
देहान्तका समाचार पाकैर गुप्तजी रो पड़े थे और मिश्रजीके शोकमें 
विदल होकर उन्होंने जो लेख छिखा था, उसके द्वारा पाठकोंकी आखोंमें 
भी आंसू छा दियें थे। गुप्तजीमे लिखा था :--- 

“भारतमित्र-सम्पादकसे उनका बडा प्रेम था। इतना प्रेम कि, कदाचित्‌ 
ही कभी दूसरे किसीसे उतना हुआ हो। बाते करते-करते दिन बीत जाते थे, 
राते ढल जाती थी, पर बाते प्रीन होती थी। गत दो सालसे वह नाराज थे। 
नाराजी मिटानेकी चेष्टा भी कई बार की गई, पर न मिटी । यही खयाल था, कि 
कभी न कभी मिट जायगी । पर मौतने आकर वह आशा धूलमे मिला दी। इतना 
अवसर भी न दिया, कि एक बार उनको फिर प्रसन्न कर छेते! उनका और 
भारतमिन्र-सम्पादकका एक ही देश है। बहुत पुराना साथ था। इससे उनके साथ 
ठीक खजनोका सा नाता था । इस नाराजगीके दिनोंमे कभी-कभी मिला करते तो 
कहते---“बस, अब यही बाकी है, कि तू मर जाय तो एक बार तुझे खब रोलें और 
हम मर गये तो हम जानते है कि पीछे तू रोवेगा /। आज पहली तो नहीं,-- 
पिछली बात हुईं | याद करते-करते आँसू निककः पंडे! अब नहीं लिखा जाता ।” 

व्याख्यान-वाचस्पति प० दीनद्याछ॒ुजी शमके साथ गुप्तजीकी जो 
मित्रता थी, वह सर्वेजन विद्वित है। पण्डितजीसे मित्रता निभानेमे 
गुप्तज़ीने जो त्याग दिखाया था, उसके कारण उनका नाम एक सच्चे 
'मित्रके रूपमें लछिया जाता है। पण्डितजीके सम्मानकी रक्षाके छिये न 
केवल गुप्तजीने बज्लबासी कार्याढ्यकी अपनी ले साछकी नोकरीपर व्यत 
मार दी, ग्रत्युत बड़े-बड़े श्रछोमनोंकी ओर भी उन्होने आँख उठाकर 
नहीं देखा। गुप्तजीको भारत धर्म मद्दामण्डलके, जिसका प० दीन- 
दयालछुजीने त्याग कर दिया था,--पक्षमे करनेके दिये महामण्डलके 
सभापति स्वर्गीय दरभंगा नरेश महाराज सर सरसेश्वरसिहजीकी ओरसे 
कम प्रयत्न नहीं हुआ, परल्तु गुप्तजीको उनके सिद्धान्तसे कोई डिगा 
नहीं स़का। पण्डित माधवप्रसादजी मिश्रसे भी* 'यूयं यूयं वयम्‌ वयम' 
होनेका कारण वही मारत-घम-महामण्डलका पचड़ा था। पण्डित दीन- 
दयाल॒जी गुप्तजीकी सछाह बिना कोई काम नहाँ करते थे। दोनो मित्र 
प्रस्परमे सुख-दु.खके साथी थे। 

पण्डित दीनदयालुजीका नाम ओर प्रभाव उस समय असाधारण 
था। उनका जन्म भज्मर ( जिछा रोहतक--पंजाब ) में संवत्‌ १६२० 
( सन्‌ १८६३ ) ज्येष्ठ ऋष्णा ३ बुधवारकों हुआ था और देहान्त हुआ 
संबत्‌ १६६४ (सन्‌ १६३७) आश्विन शुक्ला ६ वृहस्पतिवारको । वयस्क होते 
ही सनातन धमकी रक्षा और प्रचारका ब्रत धारणकर वे कार्यक्षेत्रमे 
अबवतीर्ण हुए और इसी पवित्र कार्यमे जीवन भर छगे रहे। महामना 
पण्डित सदनमोहन मालछ्वीयजी उन्हे “भाई साहब” कहकर सम्बोधित 
किया करते थे। संबत्‌ १६४४ मे उन्होने श्रीभारत धर्म महामण्डलकी 
हरिद्वारमें नींव डालठी। सन्‌ १८८६ मे सनातन धर्मान्दोलून आरंभ 
किया। सनातन धम सभा छाहोर, सनातन धर्म महासम्मेछन और 
सनातनघधम-प्रतिनेधि सभा पंजाबके संस्थापक बही थे। उनके 
उपदेशोंके प्रभावसे श्रीविशुद्धानन्द सरस्वती विद्यालय कलकत्ता, 
मारवाडी विद्यालय बम्बई, सनातन धर्म कालेज छाहौर, हिन्दू कालेज 
दिल्ली, ऋषिकुछ ब्रह्मचार्य्याश्रम हरिद्वार आदिके अतिरिक्त कितनी ही 
संस्कृत तथा हिन्दी पाठशालाओंकी स्थापना हुईं, देशमे सर्वत्र सेकडो 
धर्म सभाएँ ओर गोशालाएँ बनीं । हिन्दू विश्व-बिद्यालयकी स्थापनामें 
पण्डितजीने अपने मित्र महामना माल्वीयजीको धन संग्रहार्थ दौरोमे 
साथ रहकर हादिक सहयोग दिया था। एक लिपि विस्तार 
परिषद्के कारयेमें पण्डितजी माननीय जस्टिस सारदाचरण मित्रके 
सहायक थे। उस समय अहिन्दी-भाषा-भाषी प्रान्तोंमे भी पण्डितजीके 
भाषण-ससारोहो में श्रोताओंकी भीड उसड पड़ती थी। अखिल 
भारतवर्षीय हिन्दू महासभाकी स्थापना जिन महानुभावोंके प्रयाससे 
हुईं थी, उनमे एक पण्डित दीनदछाछ॒ुजी भी थे। सन्‌ १६२१ ई० मे 
हरिद्वारमे अद्धंकुम्मीके मेढेके अवसरपर हिन्दू महासभाके वे सभापति 
बनाये गये थे। ख्देशी आन्दोलनके युगमे पण्डितजीके उपदेशसे 

व्याख्यान-वाचस्पति पण्डित दीनदयालु शर्मा 


बिखरी हुईं बातें 


प्रभावित होकर अपवित्र विदेशी चीनीका त्याग ओर स्वदेशी बस्तु- 
व्यवह्ारकी सहस्नरो लोगोंने प्रतिज्ञा की थी। अपने समयके वे सनातन 
धर्मी-जगतके एक प्रधान नेता और अद्वितीय हिन्दी वक्ता थे। मासिक 
'समाछांचक' ( भाग २ अंक १३--अगस्त सन्‌ १६०३ ) ने पण्डितजीके 
सम्बन्धमे छिखा था--- 

“सारतधरम महामण्डलके संस्थापक पण्डित दीनदयालु शमाके 
ओजस्ी और घुधामघुर व्याख्यान मद्रासमे हुए, वह दिन हिन्दीके 
इतिहासमें खर्णाक्षरोसे छिखने योग्य है, जिस दिन फ्रेंच आफ इण्डियाके 
वक्ता पण्डितजीको मद्रासमें दाक्षिणात्योंके बीचमे आनरेबल छाहा 
गोविन्द्दासने एड्स दिया। यदि स्वामी द्यानन्दजीकी इसलिये 
स्तुति की जाय कि उन्होने हिन्दीकों अपनी धरंभाषा बनाकर उसके 
साहित्यकी पुष्टि कराई; की; तो पण्डित दीनद्याछुजीको भी अटकसे 
कटक तक ओर कश्मीरसे कन्याकुमारी तक हिन्दीको राष्ट्रभाषा बनानेके 
अत्यन्तम प्रधान उपाय व्याख्यानमें बतेनेके लिये धन्यवाद देने चाहिये। 
जब उक्त पण्डितजी अमृतसर पिजरापोलके लिये छाख रुपया इकट्ठा कर 
सकते हे तो क्या वह उदार महात्मा अपने पाँच-सात व्याख्यान नागरी 
प्रचारिणी सभाको नहीं दे सकते, जिससे सभाका सारा दारिद्रय मिट 
जाय ओर हिन्दीकी सर्वाज्ञ पुष्टिकी नींव दृढ़ हो जाय ।”? 

घैह थे भेड़ दे 

गुप्रजीका देहान्त होनेके पश्चात्‌ उनकी पहली वाषिक स्मृति सभा 
ता० ७ सितम्बर रविवार, सन्‌ १६०८ को सा्यकारू ७ बजे स्थानीय 
श्रीविशुद्धानन्द सरस्वती विद्याल्यमे कलकत्ता* हाईकोटंके माननीय 
न्यायाधीश श्रीसारदाचरण मित्र महोदयके समापतित्वमे हुई थी। उस 

समय विद्यालय १४३ हरिसन रोड-स्थित मफानसे था। उस अवसर 
पर व्याख्यान-वाचस्पति पण्डित दीनदयाछुजी शर्माके हाथसे गुप्रजीका 

बालमुकुन्द गूम-स्मारक-पन्थ जीवन-परिचय 


चित्रोद्घाटन कराया गया था। सभामें उपस्थिति असाधारण थी ओर 
उसमें पत्र-सम्पादकों ओर पत्र-प्रतिनिधियोके अतिरिक्त बडाबाजारके 
आय: सभी हिन्दी-प्रेमी सजन तथा सावेजनिक संस्थाओके कार्यकर्ता 
बडी संख्यामें सम्मिलित थे। पण्डित अम्ृतछालजी चक्रवतोंका स्वागत 
भाषण होनेके पश्चात्‌ अध्यक्ष पदसे अपने भाषणमे माननीय जस्टिस 
मित्रने स्वर्गीय गुप्तजीकी गुणावल्लीका वर्णन करते हुए कहा--“में भारत- 
मित्रमें गुप्रजीके शिवशंभूके चिट्ठे बडी उत्सुकतासे मन छगाकर पढ़ता 
था | उनका भाषापर अविकार, स्वदेशानुराग एवं हास्योद्रेकमे क्षमता 
आदि गुण संस्मरणीय है। उनके प्रति सादर में अपनी श्रद्धा अर्पित 
करता हूँ।” पश्चात्‌ कितने ही हिन्दी-समाचार पत्रोंके जन्मदाता पण्डित 
टुर्गाप्रसादजी मिश्र, कमछा-सम्पादक प० जीवानन्दजी शर्मा काव्यतीर्थ 
ओर गुप्तजीके अन्तरद्ड मित्र पण्डित जगज्नाथप्रसादजी चतुबदीने 
गुप्तजीकी गुण-गाथा सुनाई ओर अन्तमें पण्डित दीनदयाछुजीने गुप्तजीका 
चित्र उद्घाटनपूर्वक ममेस्पर्शी वाणीमें उन्तके जीवनकी विशेषताएँ 
धमभाष, लेखनशक्ति, हास्यप्रियता, उदारता और तेजस्विताका बखान 
करते हुए कहा था--“यद्यपि गुप्तजीका स्थूछ शरीर अब नहीं रहा है, 
किन्तु उनकी आत्मा अमर है और जब तक हिन्दी साहित्य रहेगा, तब 
तक उनकी की त्तिकी घवल पताका फहराती रहेगी।” 

उक्त महती सभामे इन पंक्तियोंका छेखक भी उपस्थित था। इसके 
प्रायः २४ वर्ष बाद प० बनारसीदास चतुर्वेदीजीके प्रयल्लसे सन्‌ १६३२ में 
गुप्तजीकी एक स्मृति सभा महामहोपाध्याय प० सकलनारायण शर्माजी 
के सभापतित्वमें अनुष्ठित हुई थी ओर तदननन्‍्तर गत सन्‌ १६४८ में 
सम्पांदकाचायं प० अम्बिकाप्रसाद वाजपेयीकी अध्यक्षतामें हिन्दी 
प्रेमियोंने समवेत हो गुप्तजीका शुणानुस्मरणकर अपनी अ्रद्धान्नलियाँ 
समर्पित की। 

बिखरी हुई बातें 


सन्‌ १६४६ में गुप्तजीकी ४२ वीं पुण्य तिथिके उपलक्षमे कलकत्तेकी 
बड्जीय हिन्दी परिषद्की ओरसे उनका चित्र अनावृत करानेकी क्रिया 
कलकत्तेके गण्यमान्य साहिलिकों ओर साहित्यानुरागियोंकी उपस्थितिमे 
सम्पन्न हुईं। उस सुन्दर साहित्यिक समारोहमे सभापतिका आसन 
काशी निवासी प्रख्यात कलामनुरागी एवं कलाविद्‌ हिन्दी-सेवी श्री राय- 
कऋष्णदासजीने सुशोभित किया था और कविवर श्रीरामधारी सिह 
द्निकरजीने चित्रोद्भाटन किया था। सभापति महोदय, प्रधान अतिथि 
श्री दिनकरजी, पुरातत्त्ववित्‌ डाक्टर श्रीवासुदेवशरणजी अमग्नवाल, प्रो 
ललिताप्रसादजी सुकुछ; बाबू मूलचंद्रजी अग्रवाल ओर प० रामशंकरजी 
त्रिपाठी आदिके गुप्तजीकी हिन्दी-सेवापर सामयिक भाषण होनेके बाद 
गुप्तजीका चित्र परिषद्के स्थानमे रगाया गया। बद्डीय हिन्दी 
परिषद्‌ हिन्दी साहित्य-सेबी विद्वानोकी कलछकत्तेमे एक प्रतिष्ठित 
संम्था है । 


(्‌ -फडकलाई:<ू£-- 2 

उपसंहार 
'4व १६४० में गुप्तती पहले-पहछ कलकत्ते आये थे, तबसे प्राय- 
॥ न व हिन्दी बल्गवासीमें रहे ओर संबत १६५६ से १६६४ के श्रावण 
मास तक भारतमित्रमें। इसके पूर्व प्रायः पौने दो वर्ष उन्होने काछाकाकरके 
हिन्दी देनिक “हिन्दोस्थान' के सम्पादकीय विभागमे कार्य किया था। 
उससे पहले 'अखबारे चुनार' और “कोहेनूर” नामक उद्‌ पत्रोंकी वे एडीटरी 
कर चुके थे। इस प्रकार जीवन भर गुप्तजीने साहित्यकी साधना की 
और हिन्दीके निर्माणमें यावच्छुक्य-यावत्‌ बुद्धिबलोदय सहायता 
पहुँचायी । उन्होने पत्रकारिताको छोड़कर दूसरे किसी कार्यकी ओर 
कभो दृष्टिपात नहीं किया । 

सन्‌ १८८६ ई० ३ फरवरीको अपनी डायरीमें शुप्तजीने छिखा था *-- 
“मनुष्यको चाहिये कि अपनी ही वस्तुपर सन्‍्तुष्ट रहे, कभी किसीसे 
कुछ न मागे ओर इस सिद्धान्तका दृढ़तासे पाछन करे ।” इस बाक्यकों 
उन्होने अपना मोटो” बना लिया था; जिसका अपने जीवन-काहमें 
अक्षरश, पाछन किया। गुप्तजीने अपनी आवश्यकताएँ नहीं बढायीं 
ओर इसीसे वे अपने आत्म-सम्मानको अस्‍्लुण्ण रख सके; अपने घरके 
बादशाह बने रहे । जितना मिलता था, उसीमे उनको सन्तोष था। 
जब जिसपर, जो कुछ लिखा, न्याय दृष्टिसे लिखा, निर्भय होकर लिखा, 
सखिद्धान्तके विचार एवं अन्त करणकी प्रेरणासे लिखा। अपने सम्पादकीय 

आसनको उन्होंने स्यायाधीशके पदसे कभी न्यून नहीं समझता । 
गुप्तजीके हृदयमे सनातन घमंका बड़ा गौरव था। इसका अभि- 
प्राय यह नहीं है कि भिन्न धम-विश्वासोके प्रति वे घृणा, विद्देष या किसी 

उपसंहार 


प्रकारको दुर्भावना रखते थे। बिलकुछ नहीं, हरगिज नहीं। वे ब्रह्म 
समाज और आयेसमाजके उत्सवोंमे भी वेसे ही उत्साह एवं आनन्‍्दके 
साथ सम्मिलित होते थे , जेसे सनातनधमके महोत्सवो मे | ब्रह्मसमाजके 
प्रवर्तेक स्वर्गीय राजा राममोहनरायके गुणो के गुप्तजी प्रशंसक थे , इसी 
प्रकार आयसमाजके संस्थापक श्री स्वामी दयाननन्‍्द सरस्वतीजीक भी। 
उन्होंने स्वामीजीकी जीवनी लिखकर भारतमित्रकी एकाधिक संख्याओमें 
सचित्र प्रकाशित की थी । 


गुप्तजीका हृदय पवित्र सात्विकभावापन्न था। वे अनुयायी थे 
अपने पूबजोके धर्मके, जिसको वे सनातन शाश्वत सावेभौम मानते थे एवं 
आम्रही थे भारतीय संस्कृतिके। गुप्तजीका घृणा थी केवल बुरे कामो से 
ओर विद्वेष था हुराचरणसे । 


गुप्तजीक स्वभावमे मिलनसारी और व्यवहारमें शिष्टाचार था। 
मित्रों से मिलनेके लिये उनके घरपर जाकर भी वे प्रसन्न होते थे, किन्तु 
धनाभिमानियोकी कृपा-छाभके लिये द्वारस्थ होना उनकी आत्मा विरुद्ध 
था। जिस ग्रकार आडंबर और घमंडसे उन्हें घ्रणा थी, उसी प्रकार 
सरलता तथा सादणगीसे प्रेम था। अपने स्थानपर समागत मित्रोका 
यथोचित आदर-सत्कार करनेमे वे बडे विनम्र ओर सहृदय थे । 


जिस समय गुप्तजीने भारतमित्रकों संभाला, उसकी बडी दुरवस्था 
थी। भारतमित्रके स्वामी बाबू जगन्नाथदासजी उसके लिये प्रति मास 
घाटा देते-देते तंग आ गये थे। ग्राहकों की संख्या नगण्य थी। गुप्तजीने 
उस अवस्थाको ऐसा सेंभाढा कि थोड़े ही समयथके बाद पत्रकी स्थिति 
बदल गई । हजारो की संख्यामें उसके ग्राहक बढ़ गये और हिन्दी पत्रो में 
उस समय वह स्व प्रधान सुसम्पादित समाचारपत्र माना गया। 
भारतमित्रकी इस उन्नतिमे मुख्य कारण था शुप्तजीको प्रबन्धद॒क्षता 

ओर पत्रकार-कलाभिज्ञताके अतिरिक्त त्यागशीछता। प्रबन्धदक्षताने 
पत्रकी व्यवस्था सुधारी, सम्पादन-पटुताने उसको सर्वेप्रिय बनाया और 
स्‍्यागशीछताने उसकी धाक जमायी । गुप्तजीमे एक विशेष क्षमता यह 
थी कि, वे हँसी ओर व्यंगके ेखक होते हुए भी गम्भीर विषयके 
मामिक विवेचक थे । 


गुप्तजीकी भाषा एवं शेलीके सम्बन्धमे टिवेदी-युगके प्रसिद्ध विद्वान्‌ 
आचाय पं० रामचन्द्र शुक्क लिखते है .--“शुप्तजीकी भाषा बहुत चलती, सजीव, 
विनोदपू्ण होती थी । किसी ग्रकारका विषय हो, गुप्तजीकी लेखनी उसपर विनोदका 
रग चढा देती थी। वे पहले उदू के एक अच्छे लेखक थे, इससे उनकी हिन्दी 
बहुत चलती और फडकती हुईं होती थी । वे विचारोको विनोदपूण वर्णनोके भीतर 
ऐसा लपेट करके रखते थे कि, उनका आभास बीच-बीचमे ही मिलता था, उनके 
विनोदपूण वर्णनात्मक विधानके भीतर विचार और भाव छुके-छिपे-से रहते थे। यह 
उनकी लिखावटकी एक बडी विशेषता थी ।” « 


छखनऊ विश्वविद्यालयके प्रो० प्रेमनारायण टंडन एम० ए० साहिल- 

रत्न ( मोदी स्काढछर ) ने अपने एक लेखमे गुप्तजीकी शेढीको साधारणत' 
' 'परिचयात्मक माना दे और उसकी चार विशेषताएँ बतायी हे | वे कहते 
हैं :---“इस शेल्लीकी पहली विशेषता यह है. छोटे-छोटे वाक्योंका इस प्रकार सगठन 
करना जिससे भाषामे विशेष प्रवाह रहे और लेखके ग्रति पाठकोंकी रुचि बढती जाय। 
उदूं की चुलबुलाइट इनकी शेल्लीकी दूसरी विशेषता है, जो पाठकोका सनोरञ्नन करती 
चलती है । मुद्दाब्रोका प्रयोग तो उदू जाननेवाले सब लेखक करते ही हैं ! 
गुप्तजीने भी उनका सुन्दर “उपयोग करके अपनी शेल्लीको सजीव बना दिया है । यह 
उनकी शेल्लीकी तीसरी विशेषता है । परिस्थितिके कारण अपनी परिचयात्मक शलीको 


£ हिन्दी साहित्यका इनिहास (सशोधित और परिवरद्धित सस्करण)-- 
एृष्ठ ६६१७-१८ । 

ही उन्हें व्यगपूण बनाना पडा | ऐसा करनेसे सम्बन्धित व्यक्ति इनका भाशय 
समझ जाता और जन-साधारणका उससे मनोरज्ञन सी खूब होता था। वही उनकी 
शलीकी चौथी विशेषता है, जिसमे इनका व्यग्य व्यक्तिकों सजय और सावधान तो 
अवच्य कर देता था, परन्तु क्षुब्ध, क्‌ द्ध या आहत नही ।” 

जिस भारतेन्दु-युगका प्रतिनिधित्व या उत्तराधिकार-सूत्र गुप्तजीने 
पण्डित प्रतापनारायण सिश्रजीसे ग्रहण किया था; उस युगकी 
समाप्ति उनके साथ ही होगई। भारतेन्दु युगके वे एक भ्रमुख 
प्रतिनिधि थे। जब तक जीवित रहे एक सत्यनिकछ्तः कत्तव्यशील, 
अनुभवी, देशभक्त पत्रकारके रूपमें जागरूक, सचेष्ट, सक्रिय रहे ओर 
हिन्दी संसारमे उनकी तूती बोली । हिन्दीके वे 'अहे जबा' कहे 
जाते थे। हिन्दीका उनका शब्द-भण्डार भरपूर था--अतएबं भाषा या 
भाव-विक्ृति सम्बन्धी भूलोंके लिये वे साधिकार टोक देते थे। गुप्तजीके 
स्वर्गारोहणके पश्चात्‌ हिन्दी साहित्य-क्षेत्र अनियन्त्रित हो उठा और 
उच्छुद्डछताके साथ स्वेच्छाचारकी बाढ़-सी आ गयी । हमारे आदरणीय 
मित्र श्रीपण्डित विष्णुदत्तजी शर्मा बी० ए० का,--जो गुप्तजीके समयके 
साक्षी एक सुयोग्य तटस्थ साहिद्य-समीक्षक दें, कथन दे कि, 'इन तीस-पेंतीस 
वर्षोमें तो हिन्दी ओर उसके साहिल-द्षेत्रमे लन्दनके 778९-07 
मुहल्लेकी बस्ती बस गई है । इसमे मिलेगा भी तो अधिकाश कहानियो 
ओर उपन्यासोंके रूपमे वातावरणको दूषित करनेवालछा अंगरेजी बस्तीके 
बाहर फेका हुआ कूड़ा-कचरा ही।” इस युगको चाहे जो कुछ नाम दिया 
जाय; किन्तु सही अथमे तो उच्छुद्लठता ओर स्वेच्छाचारका युग कहदना 
ही उपयुक्त होगा। साहिदय-क्षेत्रकी इस अनियन्त्रित और अनुशासन-विद्दी न 
स्थितिने शुद्ध साव्िविक भारतीय जीवनको भी अखस्थ, अस्थिर और 
असंयत बना दिया है। गुप्तजीके समयमें ओर इस समयमे आकाश 
पातालका अन्तर दै। गुप्तजी छोक-चरित्रके निर्माता थे। 

उस समयका पाठक-समुदाय सम्पादकानुबर्ती था ओर इस समय 
अधिकतर पाठकान॒वर्ती सम्पादक हे। यह सखेद कहना पडता दे कि 
सम्प्रति राष्ट्रपिता महात्मा गांधीके उपदेशोंका इतना प्रचार होनेके बावजूद 
भी समाजके नेतिक स्तरका पतन ही होरहा है, उत्थान नहीं। 
देशवासियोंके नेतिक चरित्रके निर्माणके लिये, जो देशकी शान्ति एवं 
सुखका आधार है, हमारे पत्रकार बन्घधुओको अपने पूर्वाचार्योके आंदर्श 
पर चलना चाहिये। अस्तु; गुप्तजीका जीवन सर्वतोभावेन आदर्श था। 
हिन्दी-जगतमे जबतक अपने पत्नो और पत्रकारोंके प्रति आदर-भाव 
रहेगा, तबतक सम्पादकप्रवर गुप्तजीका नाम श्रद्धाके साथ स्मरण 


किया जायगा । 


शर्मा-साहिलद्य-सदन; झाषरमल्ठ शर्मा 
जसरापुर ४४ खेतडी [जयपुर---राजस्थान] अक्षय तृतीया, सवत्‌ २००७ वबि० 

पत्रकार गुप्तजी 


( बनारसीदास चतुर्वेदी ) 


सान्मव्माव पद कि 2 फेनएनर पर धसनलपाहकत 


8, 


है! बाल्मुकुन्दजी गुप्तका जन्म सन्‌ १८६४ ई० में हुआ था ओर 
। स्वगेबवास सन्‌ १६०७ ई० से । उनके सांढे इकतालीस वर्षके अल्प- 
जीवनका व्योरा इस प्रकार है :-- 
१८६५ ईं० से १८७४ ३० तक--वाल्यावस्थ्था 
१८७७ ईं० से १८८६ ई० तक--विद्याध्ययन 
१८८६ ईं० से १८८९ ईं० तक--उद्‌ पत्रोंकी एडीटरी 
१८८९ ईं० से १९०७ ६० तक--हिन्दों पत्रोंका सम्पादन 
इस प्रकार यदि उनको बाल्यावस्था तथा छात्र जीवनको छोड दिया 
जाय तो यह कहना ठीक होगा कि उनकी सम्पूर्ण आयु, छेख और कविता 
छिखते तथा सम्पादन करते ही बीती। उनका जीवन प्रारम्भसे छेकर 
अन्त तक साहित्यमय था। इस विषयमे हम स्वर्गीय पं० प्मसिहजी 
शर्माकों उनका समकक्ष और समानशील पाते है। घर-गहस्थी तथा 
धन-सञ्वयकी ओर इन दोनो ही महारथियोने कुछ भी ध्यान नहीं 
दिया। ये गोरखधन्धे इनके लिये सबेथा गोण ही रहे ! इसके अतिरिक्त 
इन दोनों साहिद-सेवियोमे अनेक साम्य पाये जाते हैं। दोनो ही 
हिन्दी-उद्‌के ्रगाढ़ पण्डित थे, दोनों की भाषा सजीब तथा फड़कती हुई 
होती थी और दोनो ही मे वह गुण अच्छी मात्रामे पाया जाता था, जो 
आज प्रायः दुलूम हो रहा है--यानी सहृदयता। अच्छी रचनाओं की 
दाद देनेमे तथा नवीन लेखको को प्रोत्साहन ग्रदान करनेमें दोनो ही 
कुशल थे। यही कारण है कि आधुनिक युगरक अनेक पदलोछुप अथवा 

महत्त्वाकाक्षी बहुधन्धी पत्रकारों के जीवनकी अपेक्षा इन दोनो पत्रकारों - 
का व्यक्तित्व कहीं अधिक आकषेक था। 


गुप्तजीक स्वर्गवासके ४१ वर्ष बाद भी उनकी स्मृतिकी आयोजना; 
उनका यह साहिलिक श्राद्ध-इस बातका प्रबल प्रमाण है कि उनकी 
साहित्यिक कृतियों में और उनके व्यक्तित्वमें कोई ऐसी विशेषता थी, 
जो झुलाये नहीं भुठाई जा सकी | इस ग्रन्थका संस्मरण तथा श्रद्धा्नलि 
विभाग हमारे कथनका पूर्णतया समथन करता है। 


हमे यहाँ यह बात छज्जापूषक स्वीकार करनी पडेगी कि हमने इससे 
पूबें गुप्तजीकी रचनाओ का विधिवत्‌ अध्ययन नहीं किया था, यद्यपि 
शिवशम्भुके चिट्ठें तथा पत्रोंका इतिहास हम बहुत बष पहले पढ चुके 
थे, पर गुप्तजीक प्रति हमारे हृदयमे बडी श्रद्धा रही है । “विशाल्भारत' के 
प्रथम वषमे ही-- सन्‌ १६२८ के अछूुमे हमने स्वर्गीय मुंशी दयानारायण- 
जी निगमकी श्रद्धात्लढ्तिका अनुवाद प्रकाशित किया था और उसके बाद 
तो हमने उक्त पत्रमें गुप्तजी विषयक कई संस्मरण आगम्रहपू्षक लिखाकर 
छपवाये थे। हम उचित अभिसानके साथ कह सकते है कि गुप्तजीके 
जितने संस्मरण “विशारू भारत” से छुपे उतने अन्य किसी पत्रम नहीं । 
सम्भवतः सन्‌ १६३२ में उनकी स्मृतिको ताजा करनेके लिये कलकत्तेमें एक 
मीटिड्की भी हमने आयोजना की थी, जिसमे अनेक साहित्य-सेवियो ने 
भाग किया था। पर पत्रो द्वारा प्रचार तथा साहित्यिक अध्ययन दोनो 
अलग-अछग चीज हे । पहला काम हम ट्स्टम-पस्टम तरीकेसे मरे ही 
कर छे; पर द्वितीय काय्यके लिये जिस अनवरत साधनाकी जरूरत है, 
वह हमसें है ही नहीं | 

अपनी दूसरी त्रुटि हमें ओर भी अधिक छज्लासहित स्वीकार करनी 
पड़ती दे, वह यह है कि हम उदू नाम मात्रको ही जानते है। गुप्तजीनेः 


श्र 


पत्रकार युप्तजी 


जितना हिन्दीमें लिखा था, उससे कहीं अधिक उदूंमें छिखा होगा। 
अपनी हिन्दी कविताओ के संग्रह ( स्फुट कविता ) मे उन्‍्हों ने लिखा है:--- 
“इससे पहले सन्‌ १८८४ ई० से सन्‌ १८८६ ई० तक मेंने जो 
कुछ तुकबन्दी की थी, वह सब उदू और फारसीमे है। उस समय में 
हिन्दी नहीं जानता था। वह कविता हिन्दी कवितासे अधिक है।” 
यह बात ध्यान देने योग्य है कि हिन्दी-श्षेत्रमे आनेके पूर्व गुप्तजी 
उदू लेखक ही थे । हिन्दी उन्होंने सन्‌ १८८६ ई० में सीखना आरम्भ किया 
था और केवल २६॥ व हिन्दी सेवा करनेका सौभाग्य उन्हें प्राप्त हुआ ; 
जब कि उद्‌ वे जीवन पय्येन्त लिखते रहे | गुप्तजीके पत्रकार- 
जीवनका अध्ययन करनेके लिये उद॒का पर्याप्त ज्ञान होना अत्यन्त 
आवश्यक है। हमे पता नहीं कि उदू पत्रों के इतिहासमे गुप्तजीका 
कहीं भी जिक्र आता भो है या नहीं, पर यह हम निम्चयपूवंक कह सकते 
है कि गुप्तजीक सर्वोत्तम संस्मरण डदूँ मासिक पत्र जमानाके एडीटर 
मुन्शी दयानारायणजञो निगम द्वारा ही लिखे गये थे। आशा है कि 
आगे चककर देवनागरी छिपिमें गुप्तजीके उद निबन्धो तथा कबि- 
ताओ को भी एक संग्रहसे प्रकाशित कर दिया जायगा | 
आजके युगमे जब पत्रकारों की स्वाधीनतापर पूजीवादका प्रहार | 
हो रहा हे, जब कि पत्रकारिता मिशनके बजाय एक पेशा अथवा 
व्यापारमात्र बनती जा रही है, गुप्तजीके स्वाधीनता- 
स्वाधीनता प्रेम प्रेमक उदाहरण हमारे लिये पथ-प्रदर्शक तथा उत्साह- 
प्रद सिद्ध हो गे। अपने इस स्वाधीनतां-प्रेमके कारण 
ही उनकी “हिन्दोस्थान'की नोकरी छूट गई थी। सौभाग्यसे ५८ वर्ष 
पुराना वह पत्र गुप्तजीक वंशजों के पास सुरक्षित रह गया है, जो 
इस महत्त्वपूर्ण घटनापर प्रकाश डालता है, पत्रको हम ज्यों का ट्यो' यहाँ 
उद्धृत करते है “-- 

बालमुकुन्द युतन-त्मारक-्यन्थ जीवन-परिचय 


मुन्‍्ाालाउकलजराा१2ातास 2 है पनंपरआपस 














हिन्दोस्थान आफिस 
कालाकाकर 

सिराथू स्टेशन द्वारा 
२ फरवरी १८९१ 

प्रिय मित्र, 
वन्य है उस परमेखरके मायाको कि नाना प्रकारके रह्न ठेखनेमे आता है। 
कहाँ में पत्र लिखनेमे आनन्दित होता था तहाँ आज दु ख होता है । कलह तिथि' 
१ के सध्यान कालसे राजा साहबने आज्ञा पत्र मेंगाके लिख दिया कि आज मु० 
जीको आना चाहिये था सो अपने नियत समय पर नहीं आये इसलिये और हमारे 
चले जाने पर हिन्दोस्थानमे उनका लेख जाने योग्य न होगा, कारण 
गवनमेंटके विरुद्ध बहुत कड़ा लिखते है, अतएव इस स्थानके योग्य नही है, 
च्युत कर दिये जायें । अधिक कारण तिथि पर न आये । और पडित शीतलप्रसाद्‌ 
उपाव्यायको मासिक ३०) से ५०) किये और बी ए मास्टर राधारमण इठावेसे आये 
थे उनको ५०) से ७०) किया है। ये दोनो महाहाय म्याटर लिखकर टेम्पलको 
सुना दिया करें, उनकी अनुमति हो छपे । यह समाचार सुनकर मैने कत्ह आपको 
तार दे दिया था कि आनेकी जल्दी नाहक करके खर्चका मार सिर॒पर लदाना अच्छा 
नहीं । मुझे तो साथ छूटनेका बडा कष्ट हुआ परन्तु जगदीशकी इच्छाकों क्‍या 


किया जाय । 
रामलाल मिश्र 


हिल्दी पत्रकार-कलाके इतिहासमे यह शायद पहला ही मौका था 
जब कि “गवनमेंटके विरुद्ध बहुत कड़ा लेख! लिखनेके कारण किसी 
पत्रकारको “च्युत' किया गया हो । इस कारण हम उक्त पत्रको ऐति- 
हासिक दृष्टिसे महत्त्वपूर्ण मानते हे। इस घटनाके १६ वर्ष बाद यानी 
सच १६०७ से खर्गीय प॑ं० बालकृष्णजी भट्कको गवर्मेण्ट विरोधी एक 
भाषणके कारण अपनी नोकरीसे हाथ घोना पडा था। उसका संक्षिप्त 


२६ 


पत्रकार गुप्तजी 


विवरण अग्रासद्विक न होगा। श्री० पं० सुन्दरछालजीने विशाल्भारतके 
प्रथम अड्ू ( जनवरी सन्‌ १६२८ ) में लिखा था :--- 


“लोकमान्यके कारावासके विरोवमे प्रयागमे एक सभा की गई थी । मुख्य 
वक्ता था इन पक्तियोका लेखक और सभापति थे पण्डित बालक्ृष्ण भट्ट । श्रोताओंकी 
सख्या लगभग सौ के रही होगी, जिसमे आधे स्कूछों वा मुहल्लोंके लडके थे और 
आधेमे थोडेसे हिम्मतवाले बडी उम्रके लोग और शेष पुलिसवाले । वक्ताने लोकमान्यकी 
जीवनी पर व्याख्यान दिया और अन्तमे उनके कारावास पर दुख प्रकट करते 
हुए अपना स्थान लिया ! भट्जी उठे। वह सदा अपनी सामान्य भाषाम ही 
बोला करते थे। अत्यन्त सरल स्वसाव किन्तु भरे हुए हृदयसे पूर्व चक्ताकी बातको 
एक प्रकार काटते हुए भट्टजी कहने लगे ।-- 


'का तिलक-तिलक करत है! अपने देशके लिये गये हैं। फिर आय जह 
हैं। हमको दुख उन छोगनका है जो फिर कभी हससे आय कर न मिलौ हैं। 
जो बिन खिले ही मुर्माय गये! हमको दुख खुदीराम बोसका है,........* 
छेखक खुदीराम बोसका नाम सुनते ही कुछ डरा। उसने पीछेसे बूढ़े सट्टजीको 
सावधान करनेके लिये हत्केसे उनका पछा खीचा । मट्टजी तुरन्त पीछेको लौट पढ़े 
और चिह्लाकर बोले “हमरा पढा काहे खींचत हो ः सच तो कह्ठित हैं / फिर 
श्रोताऑंकी ओर मुह करके कहने रंगे 'हमरा पका खींचत हैं; हमसे कह्त हैं, न 
कहो ! कही काहे न! हिये में तो छगी आय, कही काहे न ?' 


भट्टजीके भाषणकी रिपोर्ट अधिकारियों तक पहुची । शिक्षा विभागके डाइरेक्टरने 
उन्हें आगाह् करनेके लिये बुला भेजा। अभी डाइरेक्टरकें कमरेसे कुर्सी पर 
बेंठे कुछ मिनट ही हुए थे और डाइरेक्टर साहबने असली विषयकी ओर रुख ही 
किया था कि भट्टजी फौरन 'राम, राम, रास रास ! हमका अस नौकरी न चाही !! 
कहते हुए उठ खड़े हुए और बिना इजाजत चिक उठाकर बाहर निकल आये | 
फिर डाइरेक्टर साहबकी और रुख न किया । इस स्पष्ट वक्‍तृत्वके मूल्यम भट्टजीको 

सी क++०>2०»५ककन० ०० जबकि, 
आजा अर एकमााालारर 


बालमुकुन्द गुप्त-स्मारक-यन्य जीवन-परिचय 





कायस्थ पाठशालाकी प्रोफेसरीसे हाथ थो डालने पडे । उनके जीवनके अन्तिम छ 
वर्ष बढ़े ही जबरदस्त आर्थिक कष्टके साथ बीते ” 


हिन्दी-पत्रजगतमें आंगे चछकर ऐसे और भी कई उदाहरण पाये 
जाते हे, जिनमे स्वर्गीय भट्टजी तथा गुप्तजीकी परम्पराको कायम रक्‍खा 
गया था।( अपने विचारोंकी स्वाधीनताकी रक्षाके लिये स्व० हिवेदीजी 
तथा उनके शिष्य अमर शहीद गणेशजीने क्या क्या कष्ट नहीं सहे ९ 
स्व० कष्णकान्तजी मालवीय, प० माखनलछालूजी चतुर्वेदी, प० श्रीरामजी 
शर्मा तथा श्रोकृष्णद्त्त पाठीवाछजी भी उसी पथके पथिक रहे है ।# 
वर्तमान आथिक संघषके कारण अथवा पत्रकार-कलछामे व्यापारिकताके 
प्रवेशकी वजहसे वह आदशवाद अब "ओल्ड फेशण्ड” अथवा दकियानूसी 
माना जाने लगा हे | 


मुप्तजीकी रचनाओ में जो शक्ति तथा ताज़गी अब भी बनी हुई है 
उसके मुख्य कारण दो है, एक तो यह कि राजनीतिक दृष्टिकोणसे वे 
सच्चे अथ्थमि प्रगतिशील थे ओर दूसरा यह कि 

गुप्तजीकी प्रशशीकता उनकी भाषामे किसी भी प्रकारकी कृत्रिमता नहीं 
थी। यहाँ पर हम गुप्तजीकी एक कविता, जो 

उन्होंने अपने अन्तिम दिनोंमें छिखी थी, उद्घृत करते है। यह उस 
समय की है जब छाछा छाजपतराय, सरदार अजितसिह आदि पकड़े 
गये थे ओर पंजाबके प्रमुख छोग अपनी राजभक्तिका ग्रमाण देनेके लिये 


अंग्रेज प्रभुओंकी जीहुजूरी कर रहे थे :-- 

* यहाँ पर हमें अपने अन्य सहयोगियोंके नाम स्थानाभावके कारण छोड देने 
पढ़े हैं ५ उनसे हम क्षमा प्रार्थी हैं । 





बरर८ 


पत्रकार गुप्तजा 





पजाबये ल/यल्टी 
सबके सब पजाबी अब हैं, लायलटीम चकनाचूर, 
सारा ही पजाब ठेश बन जानेको है लायलपूर ! 
लायल हैं सब सिक्‍्ख, अरोड़े, खतरी भी सब लायल हैं, 
मेढ, रहतियें, बनिये, घुनिय, लछायलटीके कायल हैं। 
बर्म॑ समाजी पक्के छायल लायल हैं, अखबारे-आम, 
दयानन्दियोका तो है लछायलटी ही से काम तमाम | 
लायल लाला हसराज हैँ, लायछ लाला रोशनलाल, 
लायलटी ही जिनका सुर है, लायलटी ही जिनकी ताल । 
पोयी लेकर इन्हें पणी अपनी लायलूटी दिखलाना, 
लछाडे इबट्सन देंगे उनको लायलटीका परवाना। 
मुसलमान साहब तो इससे कभी नहीं ये छुट्रीम, 
पदा होते ही पीते हैं, वह लायलटी घुट्टीमे । 
“वतन” सदा से लायक ही था और अब है 'पेसा अखबार” 
लायल॑ंठीके मारे ही हैँ, अब वह जीनेसे बे-जार । 
छायल सब॒ वकील बारिस्टर जमींदार और लाला हैं, 
स्थुनिसिपालिटी वाले तो लायलटीका परनाला हैं। 
खान' बहादुर, राय बहादुर, कितने ही सरदार नवाब, 
सब मिल जुलकर लट रहे हैं लायलटीका खूब शबाब । 
ऐरा गेरा नत्यू खरा सब पर इसकी मस्ती है, 
लायलटी लाहौरभमे अब भूसेसे भी कुछ सस्ती है। 
केवल दो डिस छायल ये बा, एक लाजपत एच अजीत, 
दोनों गये निकाके उनसे नहीं किसीको है कुछ प्रीत । 
हाँ, कुछ डिस लायल थे रावलपिण्डीके पडित लाले, 
वह सब पकड दिये फाटकमे बाहर लगा दिये ताले । 


ग्रह 


बालमुकुन्द गुप्त-स्मारक-य-्थ्र जीवन-परिचक 











फिर एक और मिला था, डिस लायलका बच्चा पिडीदास, 
सोते उसे उठा कर घरसे फाटकमे करवाया वास । 
और दिखाई दिया एक डिस-लायल छाला दीनानाथ, 
उसको सी एक जुर्म लगा कर पिडीके करवाया साथ । 
इन सबसे लाला लोगोका कुछ भी नहीं इलाका है, 
लायरू लोगोके घर में डिस-लायलटीका फाका है। 
पेट बन गये है इन सबके लायलटीके गुब्बारे" 
चला नहीं जाता है, थककर हाँफ रहे है बेचारे | 
बहुत फूल जानेसे डर है फट न पढ़ें यह इनके पेट, 
इसी पेटके लिये लगी है. लायलटीकी इन्हें चपेट । 
सुनते पन्माब. देश सीधा सुरपुरको जावेगा, 
डिस-लायक भारतमें रहकर इजत नहीं गंवावेगा । 
“-भारतमित्र, १९०७ ईं० । 
पंजाबकी तत्कालीन परिस्थिति पर कसा करारा व्यह्ृमः है । इसी 
प्रकार “छोड़ चले शाइस्ताखानी” नामक कविता भी मजेकी है। 
सर सेयदका बुढापा” नामक कवितामें किसानों की हालतका जो 
चित्र खींचा गया है, वह आज ४५६ वर्ष बाद भी सजीब विद्यमान है। 
'उदुँको उत्तर' नामक कविता २८ मई सन्‌ १६०० को श्रकाशित हुई थी । 
धदंकी अपील” के साथ बह भी पढ़नेकी एक चीज है । 
हिन्दी उद॒के कगढ़ेके बारेमें गुप्तजीके विचार निस्सन्देद अत्यल्त 
सामयिक है । जहाँ वे हिन्दीवालो को उदू पढ़नेके लिये उत्साहित करते 
दे थे, बहाँ उद्वालोके अनुदार दृष्टिकोण-- 
हिन्दी उदूं के विषयमें मृप्तजीके विचार तंगनजरीकी कठोरसे कठोर आढो- 
चना भी करते थे। भले ही कोई कट्टर 
हिन्दी प्रेमी गुप्तजीके इस कथन पर नाक भों सिकोडें कि “मेरे विचारमे 


पं ३ | 


पत्रकार यूपजी 


सम्प्रति दो तीन पीढियो' तक (एक शताब्दी तक ) हिन्दी हितेषी 
लोग उदके बिना हिन्दीकी उचित उन्नति नहीं कर सकते। इसीलिये 
हिन्दुओ मे उदके अच्छे अच्छे ज्ञाता होने आवश्यक है ।”% 

पर हमारी समझमे वास्तविकता और सत्यका एक अच्छा अंश 
उसमें विद्यमान है। गुप्तनिबन्धावलीमे उदू अखबारो का वृत्तान्त देते 
हुए १६०४ मे उन्हों ने छिखा था :-- 

“ऊपरसे देखिये तो उठः और हिन्दीमे इस समय बडी अनबन है। उदके 
तरफदार हिन्दीवालोको और हिन्दीके पक्षवाले उद्वालोंकों कुछ-कुछ टेढी दृश्थसि 
देखते है पर वास्तवमे उठ हिन्दीका बडा मेल है। यहाँ तक कि दोनों एक ही 
वस्तु कहलानेके योग्य है । केवर फारसी जामा पहननेसे एक उद्‌ कहलाती है 
और ठेवनागरी वस्त्र धारण करनेसे दूसरी हिन्दी /” 

यही बात और करीब करीब इन्हीं शब्दों मे फरवरी सन १८८४ के 
हिन्दी प्रदीपमे स्व० प० बालकृष्णजी भट्टने लिखी थी। उनके शब्द 
ये थे :-- 

यह कौन कहता है कि उद्द कोई दूसरी वस्तु है ? सच पूछो तो उद्‌ भी इसी 
हिन्दीका रूपान्तर है। जब हम हिन्दुओंने इसका अनादर करके इसे त्याग दिया 
तब मुसलमानोने इसकी दीनतापर द्याकर इसे अपने मुल्कके लिवास और जेवरोसे 
आभूषित कर इसका दूसरा नास उद्‌ रक्‍्खा। तात्पये यह कि इस नारीका कुछ 
और गोत्र सदा एक ही रहा । समय समय इसका रह रूप और भेख अलबत्ता 
पड़्ठता गया ।” 

इसके ४७ वे बाद स्व० प० पद्मसिंहजी शर्माने अपने “हिल्दी-उद्‌- 
हिन्दुस्‍्तानी! नामक भांषणमे कहा था :-- «७ 

“हिन्दी उठका भण्डार दोनो जातियोंके परिश्रमका फल है। अपनी अपनी 

जगह भाषाकी इन दोनों शाखाओका विश्येष मद्वत्व है। दोनों हीने अपने अपने 
देखिये मुन्शी दयानारायण नियमजीका सस्मरण केख । 

तौरपर यथेष्ट उन्नति की है। दोनोके ही साहित्य-भण्डारमे बहुमूल्य रल्न सचित हो 
गये हैं और हो रहे हैं । हिन्दीवाले उदू' साहित्यसे बहुत कुछ सीख सकते हैं। इसी 
तरह उद्‌ वाले हिन्दीके खजानेसे फायदा उठा सकते हैं। यदि दोनों पक्ष एक इसरेके 
निकट पहुँच जाय और भेद बुद्धिको छोडकर भाई भाईकी तरह आपसमें मिल जायें तो 
चह यलत फहमियाँ अपने आप ही दूर हो जायें, जो एकसे दूसरेको दूर किये हैं । 
ऐसा होना कोई मुश्किल बात नही है। सिर्फ मजबूत इरादे और हिम्मतकी जरू- 
रत है, पक्षपात और हठवर्मीकों छोडनेकी आवश्यकता है। बिना एकताके भाषा और 
जातिका कल्याण नहीं । यदि हिन्दी उर्द दोनों सयुक्त परिवारकी दशामे आा 
जायें तो इसकी साहित्य-सम्पत्तिका ससारकी कोई भाषा मुकाबिला न कर सके ।”' 

अपनी हिन्दी-भाषा नामक पुस्तककी भूमिकासे गुप्तजीने 
लिखा था :-- 

“यद्यपि बंगला मराठी आदि भारतकी अन्य कई भाषाओमे हिन्दी अभी पीछे ह्टे 
तथापि समस्त भारतवर्षमे यह विचार फेलता जाता है कि इस देशकी प्रधान भाषा 
हिन्दी ही है और वही यहाँकी राष्ट्रभाषा होनेके योग्य है। साथ-साथ लोग यह भी 
मानते जाते है कि सारे भारतवर्षमें देवनागरी अक्षरोका प्रचार होना उचित है. 
इस समय हिन्दीके दो रूप हैं। एक उदूं और दूसरा हिन्दी । दोनॉंमें केवल शब्दोंका 
ही भेद नहीं, लिप भेद्‌ बडा भारी पडा हुआ है। यदि यह भेद न होता तो दोनों 
रूप मिल कर एक हो जाता । यदि आदिसे फारसी लिपिके स्थानमें देवनागरी लिपि 
रहती तो यह भेद ही न होता । अब भी लिपि एक होनेसे भेद मिट सकता है। पर 
जल्द ऐसा होनेकी आशा कम है । अभी दोनों रूप कुछ काछूतक अछूय-अलग अपनी 
अपनी चमक-दसक दिखानेंकी चेष्टा करेंगे। आगे समय जो करावेगा वही होगा । 
बडी कठिनाई यह है कि,दोनों एक दूसरेको न पहचानते है न पहचाननेकी चेष्टा 
करते हैं । इससे बडा मारी अन्तर हो जाता है ।” 

यह भूसिका सम्भवतः सन्‌ १६०६ के आसपासकी ढिखी हुई हे 
ओर तबसे ४३ वर्ष बाद भी वह ज्यो'की त्यों ताजा है। हिन्दीके दोनो 

रूप अपनी चमक दमक दिखा चुके हे--जिसे इस कथनमे कुछ शक हो 
वह भारतीय विधानके तीन अछग अछग अनुवादोंको देखे! पर यह 
नीति हिन्दी भाषाके छिये विधातक हो रही दहै। उद्देवालो को अपनी 
लिपिका मोह छोड देना चाहिये, तभी वे जबानको कायम कर सकते 
है ओर हम हिन्दीवाछों को भी यह समभ लेना चाहिये कि नजीर,हालछी 
ओर अकबर हमारे ही कुटुम्बक हे । हमारा अब भी यह दृढ विश्वास 
है कि जानदार हिन्दी लिखनेके लिये हिन्दीक ही दूसरे रूप उद्‌का 
जानना निहायत जरूरी है। चूँकि भाषाका प्रश्न आज भी हसारे 
लिये एक महत्त्वपूर्ण प्रश्न बना हुआ है, इसलिये इसपर हमने विस्तार- 
पूवंक लिखना आवश्यक समझा | 

जहाँ हम गुप्तजीकी राजनीतिक प्रगतिशीछताकी गशंसा करते हे, 
वहाँ हमे ईमानदारीके साथ यह भी लिखना पडेगा कि सामाजिक 
विचारो में वे उदार नहीं थे। पर उनकी अनुदारताकी आलोचना 
करनेके पहले हमें यह भी समझ ठेना चांहिये कि तत्काछीन समाज- 
सुधारको में उच्छलद्ललताकी जो भावना आ गई थी वह प्राचीन 
परम्पराओ के उपासक गुप्तजीकी दृष्टिमि सबंधा अक्षम्य थी। गुप्तजी 
सनातनधर्मानुयायी थे और उनसे यह आशा नहीं की जा सकती थीं 
कि ब्राह्म समाजी अथवा आये समाजी दृष्टिकोणकों वे ठीक तरहसे 
समझ सक। कमी कभी राजनीतिक प्रगतिशीछताके साथ साथ सामा- 
जिक प्रतिक्रियावादिताका विचित्र सम्मिश्रण एक ही व्यक्तिमे पाया 
जाता है। सुधारकोके मतानुसार लोकमान्य तिछक भी अनुदार ही 
कहे जायेंगे । ७ 

दूसरी बात जो हमे खटकती है वह गुप्तजीकी विवादशेलीके विषय- 
में है। आगे चलकर इसी शेलोको स्व० प० पदह्मसिहजी शमने ग्रहण 
किया था ओर उसे चोटी पर पहुँचा भी दिया था। यद्यपि हम शर्माजी- 

को साहित्य-क्षेत्रम अपने पिठृतुल्य पूज्य मानते रहे है, तथापि उनके 
जीवनमें ही हमने अपना मतभेद विशाल भारत द्वारा प्रकट कर 
दिया था| हमारे शब्द ये थे *-- 

४/हमारा यह हृढ़ विश्वास है कि ज्यो-ज्यों हिन्दी गद्यमा विकास 
होता जायगा, त्यों-त्यो कठोर लेखन शेलीकी छोकप्रियता घटती जायगी- 
प्रति पक्षीको बनानेके ढंगकी समालोचना समझदार पाठकोको अधिका- 
धिक अखरने छगेगी। शर्माजीको यह बात न भूलनी चाहिये कि उनके 
लेख अपनी अनुपम लेखन-शेलीके कारण आजसे सौ सवा सौ व बाद 
भी पढ़े जायेंगे। क्या यह बात वाछनीय दै कि आजसे सो सवासो 
वर्ष बादका पाठक उन तमाम व्यंगमयी कठोर बातोंकों पढ़कर कहे बात 
सम्भवतः ठीक होगी, पर यह कितनी कठोरतापूवेक कट्दी गई दै !” 

आज भी हमारा यही मत है ओर उसे हम इस अवसर पर दुहराये 
देते हे। वह शेली अब समयसे काफी पिछड चुकी दे ओर अब उसका 
केवल ऐतिहासिक मूल्य ही रह गया दै। जो आलछोचक इस विषयमे 
स्व० गुप्तजी या स्व० शर्माजीका अनुकरण करेगे, वे वस्तुतः भूछ करेगे । 
'दोषाबाच्या गुरोरपि! इस नीति वाक्यका आश्रय लेकर हसने विनम्रता 
पूर्वक उपयंक्त वाक्य लिखना उचित समझा है। पर शुप्तजीके कितनेद्दी 
काय ऐसे थे ज्ञिनका हमछोग ( आज़के हिन्दी पत्रकार ) अमुकरण कर 
सकते हैं। अनेक अवसरोंपर उन्होंने _सम्पादकीय शिष्टाचारकी रक्षा की 
थी। जब लेडी कजन बीमार थीं, उस समय उन्होंने छाड कज्ञनके नाम 

शिवशम्भुके चिट्टे लिखना स्थगित कंर दिया था। इस प्रकार उन्होने 

भारतीय संस्कृतिका ही-अनुगमन किया था, जिसके अनुसार विपक्षीकी 
विषम परिस्थितिमे उदारतापूर्ण व्यवहारका ही आदेश दिया गया है | 

यद्यपि पूज्य द्विवेदीजीसे गुप्तज्ीका बहुत दिनोंतक वाद-विवाद 
/ चछा था तथापि गुप्तजीने द्विवेदीजीके यहाँ पहुँचकर जिस नम्नतापूर्ण 

ढड़से उनका अभिवादन किया था, उससे उनकी शिष्टता पर अच्छा 
प्रकाश पडता है। पाठक देव चुके हे कि गुप्तजी किस श्रकार अपने 
स्वाधीन विचारोके कारण “हिन्दोस्थान” से निकाले गये थे। तत्पश्चात्‌ 
उनको अपने शेष वेवनके मिलनेमें भी बडी कठिनाईका सामना करना 
पडा था, पर गुप्तजी जब हिन्दी पत्रोका इतिहास लिखने बेठे तो उन्होंने 
“हिन्दोस्थान” तथा काछाकॉकर और उसके नरेशके प्रति सर्वेथा न्याय दी 
किया। उनके लिखे हुए कालाकॉँकर-निवासके संस्मरणोंमे बड़ा माधुय्ये 
है। उस स्थानके प्रति ऋतज्ञवाके भाव निम्नलिखित पंक्तियोंमें कितनी' 
खूबीके साथ प्रकट हुए है .-- 

“*“बड़ा ही शान्तिमय एकान्त स्थान है। सीधी-सादी रीतिसे जीवन 
बितानेके लिये उससे अच्छा कोई स्थान नहीं हो सकता। कभी वह 
गंगाके किनारे-किनारे पंडित प्रतापनारायणजी और दूसरे सज्जनोके 
साथ धीरे-धीरे टहछना, कभी मालवीयजीके साथ चॉँदनीमे रेती पर 
फिरना और कितनी ही तरहकी अच्छी बात करना स्मरण आता है। 
कालाकॉँकर भूलनेकी वस्तु नहीं दै। वह छोटासा स्थान सचमुच स्वगे- 
का टुकड़ा था। उसमें रहनेका समय भूस्वर्गमें रहनेके समयकी भाँति 
था। चिन्ता बहुत कम थी, वासनाएँ भी इतनी न थीं, विचार भी 
सीमावद्ध स्थानमें विचरण करता था । पर हाय, उस समय उस स्थानका 
हृदयमे इतना आदर न था। स्वर्गमें रहकर कोई स्वगंका आदर ठीक नहीं 
कर सकता है । काछाकाकश्म रहकर कालाकांकरकी ठीक कद्र आदमी 
नहीं कर सकता । आज कलकत्तेमं वह सब बाते एक-एक करके याद 
आती है। पर क्या वह सब फिर मिल सकती हे ९ सब कुछ मिले तो 
वह बेफिकरी कहाँ ? एक स्वप्न था जो जागते-जञागते देखा था-- 

अफसानये शबाब खुदारा न पूछिये। 
देखा दे जागते जिसे यह वह खाब था ।” 

सबसे अधिक महत्त्वपूर्ण शिक्षाएँ जो हमलोग गुप्तजीके चरितसे 
अहण कर सकते है वह है, उनकी अपरिअरहशीलछता और मितव्ययता। इन 
दोनों शुणोंके बिना वे अपनी ईमानदारीको कायम नही रख सकते थे। 
गुप्तजीके सुपुत्र श्रीनव॒छ॒किशोरजीने इस विषयकी दो घटनाएँ हमें सुनाई 
थीं। यहाँ उन्‍हें उद्धत करना अग्रासब्बिक न होगा :-- 

“एक बार में दो कमीज अपने दो छोटे भाइयोंके लिये गुडियानी छे 
जानेको ४) र० मे सेन कम्पनीक यहाँसे छाया, छेदी मियाँ मेरे साथ थे। 
जिस समय में आया, मारवाड़ी एसोसियेशनके कार्येकर्तालोग जो 
किसी आवश्यक विषयमे सम्मति लेनेके लिये आये हुए थे, पिताजीके 
पास बेठे थे। मेंने आते ही कहा - बापूजी ये दों कमीज मुरारी और 
रघुनन्दनके लिये ४) रु० में छाया हूँ। पिताजीने यह सुनते ही उन 
छोगो से बातें करना तो छोड दिया और मुमपर बहुत नाराज होकर 
बीले- 'माल्म होता है, तू जरूर हमारा किसीके सामने हाथ पसरवायेगा 
४) रु० में एक सछमछका थान आता जिसमें घर भरके कपड़े बन 
जाते!” उनकी नाराजी देखकर में सन्‍न हो गया। अन्‍्तमें बाबू 
रामदेवजी चोंखानी जो उस समय उपस्थित थे, मुझे अपनी घोड़ा-गाड़ीमें 
साथ बिठाकर छेगये ओर सेन कम्पनीकी दुकानमें कमीजे वापस 
करवाक आये | 

दूसरी एंक घटना मुझे याद है,--उन दिलो' कलकत्तेमे एक 
मामला चल रहा थां। झगड़ा दो घनी मानी-प्रभावशाल्ी व्यक्तियों मे 
था। मुकदमा फोजदारी था। उस मामकेकी अदालती कारवाईकी 
रिपोर्ट प्रतिदिन ऑगरेशी अखबारोंमें निकछती रहती थी। इस 
मुकदमेसे सम्बन्ध रखनेवाले एक सब्ननकी ओरसे, जिसका पक्ष न्‍्यायकी 
इष्टिसे कमजोर था; एक दिन एक पिताजीके मिंत्र पाँच हजार रुपयेके 
नोट लेकर भारतंमित्र कार्याव्यमें आये ओर धीरेसे कहने छगे--अमुक 


श्व्द 


पत्रकार गुप्तजी 


बाबूने पाँच हजार रुपये भेजे है सो छीजिये ओर अंगरेजी पत्रोमें आपने 
देखा होगा कि, उनका मामछा चल रहा है। आप अपने पत्रमें उनके 
पक्ष समर्थनका थोडा खयाल रखियेगा । आपकी इतनी कृपा चाहते है। 
रुपयेका नाम सुनते ही पिताजीका चेहरा गुस्सेसे छाछ हो गया ओर 
उन्होंने कहा--क्या कहूँ आपको, में वेश्य हूँ और आप मेरे आदरणीय 
मित्र है। यदि आपकी जगह और कोई होता तो में उसको जरूर 
जमादारसे निकलवा देता ।” 

एकबार ऐसी ही '्रृष्टतापूणं बात किसी अनुभवहीन युवकने 
सम्पादकाचाय सी० पी० स्काटक सामने कही थी। उसका अभिप्राय यह 
था--“विज्ञापन दाताओके दबावके सामने झुके बिना अमुक छेख माछाका 
निकालना कठिन होगा” इसपर टिप्पणी करते हुए स्काटने अपने एक 
सहयोगीसे कह[--“मुर्के ऐसा छगा कि ठोकर मारकर उस युवकको 
जीनेक नीचे ढ्केल दूँ ।” 


गुप्तजीने अपने सम्पादन-काहमें स्वर्गीय साहित्य-सेवियोकी कीति- 
रक्षाके लिये निरन्तर प्रयत्न किया था| भारतमित्रमें गुप्तजीने स्व० पंडित 
प्रतापनारायण मिश्र, पं० गोरीदत्त, पं० देवकी- 

स्वर्गीय साहित्यिकोको नन्‍दन तिवारी, साहित्याचाय्य पं० अम्बिका- 
श्रद्धाजलि दत्त व्यास; पं० देवीसहाय, पाण्डे प्रभुदयालजी 

तथा पं० साधवप्रसाद सिश्र प्रश्नतिकों अपनी 

श्रद्धाज्नल्ि अर्पित की थी। इनमे एकाध नाम तो ऐसे हे, जिल्हें हिन्दी- 
जयत्‌ बिल्कुल भूछ चुका है। अगर गुप्तज़ीनें उनके विषयमे कुछ न 
लिखा होता तो शायद वे विस्तृतिके गर्भमें बिछीन हो गये होते । पण्डित 
देवकीनन्दनजीके बारेमें सन्‌ १६०५ में उन्होंने छिखा था :--“हिन्दीके 
एक सुयोग्य लेखकको भाग्यने तो कंगाछीसे रखा, पर हिन्दीके प्रेमी भी 

डसे गुमनामीके हवाले करते हे, यह बडी ही आक्षिपकी बात है।” आज 
चवालीस वष बाद भी वह आशक्षेपयोग्य परम्परा ज्योंकी-त्यों कायम है । 

प्रतापनारायणजी मिश्र-विषयक अपने छेखमे गुप्तजीने इस बातपर 
खेद प्रकट किया था कि मिश्रजीके प्रिय शिष्य पं० ग्रभुदयालजी पाण्डेके 
स्वगंवासी हो जानेके कारण उनकी जीवनी बिना लिखी रह गई ! इससे 
भी अधिक दुघेटनाकी बात यह हुई कि एकत्रित किया हुआ समस्त 
मसाला भी नष्ट हो गया | कोन कह सकता हे कि आज भी हम उसी 
अपराधके अपराधी नहीं हे ? दर असछ--“बही रफ्तार बेढड्गी जो 
पहले थी सो अब भी है ।” 


गुप्तजीकी रचनाओंमे सबसे अधिक महत्व तथा स्थायित्व किस 
रचनामें है यह प्रश्न विवादगस्त हो सकता है, पर इस बातसे कोई 
इनकार नहीं कर सकता कि पत्रोंके इतिहासके 
पत्रोंका इतिहास विषय पर वे हमलोगोके एकमात्र पथ-प्रदर्शक 
रहे हैं। उनके पूषे सिफ एक छोटी-सी पुस्तिका 
स्वर्गीय बाबू राधाकृष्णदासजीने छिखी थी, पर वह बिल्कुछ अधूरी 
थी। आजलसे बत्तीस वष पूव इन पंक्तियोके लेखकने जब स्वर्गीय पं० 
रुद्रदत्तजी सम्पादकाचाय्येसे अपने पत्रकार-कला सम्बन्धी अनुभवोको 
लिपिबद्ध करनेकी प्रार्थना की थी, तब उन्हें भी गृप्तजीकी पुस्तकका 
आश्रय लेना पड़ा था। खेद हे कि सम्पादकाचार्य्यजी भी अपने अन्थको 
ब्रिल्कुछ अपूर्ण ही छोड़ गये ओर इससे भी अधिक दुःखकी बात यह 
है कि हमछोगोमेंसे किसीने भी हिन्दी पत्रकार-कछाका साड्भोपाड़ 
इतिहास लिखनेका प्रयत्न नहीं किया ! 
हमें पता नहीं कि आजके हिन्दी-पत्रकार गुप्रजीकी उस ऐतिहासिक 
भरद्धतिको कि हिन्दी-उदू पत्नोंके इतिहास साथ-साथ लिखे जावे पसन्द 


घ्‌ड्८ 

करे या नहीं, पर हमारी क्षुद्र सम्मतिमे तो यह परम्परा कायम रखने 
छायक है। कम-से-कम पत्रकारोंको बिरादरीमें तो किसी प्रकारका 
सेद-भाव होना ही न चाहिये ! 


गुप्तजी अपनी मातृ-भाषाके जबरदस्त समर्थक थे और उसके गोरव- 
'की रक्षा करनेके लिये सदेव जाग्रत रहते थे। बंगला, उदू इत्यादि भाषाओं के 
पत्नोमे जब कभी हिन्दीपर कोई अनुचित आशक्षेप 
निष्पक्ष और व्यापक उन्हे दीख पड़ता, वे तुरन्त उसका उत्तर देते, पर 
दृष्टिकोण बनके दृष्टिकोणमें किसी प्रकारकी साम्प्रदायिकता 
अथवा प्रान्तीयता नहीं थी। उदाहरणके लिये 
उन्होने 'गुलुशने हिन्द” नामक उठ पुस्तककी जिसकी भूमिका मोलवी 
अब्दुलहक साहबने लिखी थी, बडी प्रशंसा की थी। अपनी आलोचनाके 
अन्तमें गुप्तजीने एक वाक्य लिखा था :--इस समय हिन्दीने जो कुछ 
उन्नति की है, आप ही की है। किसीकी सहायता इसे कुछ भी न मिली । 
युक्त-प्रदेशमें इसे केवछ इतनी सहायता मिल्लो थी कि यह भी उद्‌के साथ 
किसी मौकेपर सरकारी दफ्तरोंमे रहे । उतने ही मे मुसछमान बिखर 
गये। इससे स्पष्ट हे कि आगे भी हिन्दी जो कुछ करेगी स्वयं करेगी । 
किसीकी सद्दायता-बहायता इसे न मिलेगी।” 
यह वाक्य सन्‌ १६०७ में छिखा गया था और पिछले बयालीस 
वर्षका हिन्दीका इतिहास गुप्तजीकी इस भविष्यवाणीका साक्षी है। 
स्वर्गीय गुप्तजी और द्विवेदी जी में व्याकरण सम्बन्धी जो वाद-विवाद्‌ 
ववछा था, उसके बारेमे सम्मति प्रकट करना हमारे लिये ध्रृष्टताकी बात 
होगी। उसके दो कारण हें, एक तो यह कि व्याकरण हमारी रुचिका 
विषय नहीं और उसके विषयमे हमारा ज्ञान नगण्य दे ओर दूसरा यह 
कि दोनो' पक्षों के लेखों को भल्ली भाँति पढ़े ब्रिना हम किसी निर्णयपर 

नहां पहुँच सकते । इकतर्फा डिग्री देना एक साहित्यिक अपराध है ओर 
इस जुर्मके मुजरिम हम नहीं बनना चाहते। वेसे ऊपरसे देखनेपर 
इतना अवश्य ग्रतीत होता है कि जहाँ तक जानदार भाषा छिखनेका 
सवाल था गुप्तजी किसी भी हालतमे हिवेदीजीसे १६ नहीं बेठते थे 
पर यह भी अपनी-अपनी रुचिका प्रश्न है और इसका अन्तिम फेसला 
समय ही करेगा | 


हाँ, गुप्तजीकी आलोचनाओ को पढ़कर प्रत्येक निष्पक्ष पाठक इस 
परिणाम पर अवश्य पहुँचेगा कि उन आलोचनाओ के मूलछमें सद्भावना 
ही थी। किसी व्यक्तिगत विद्वेषम्से अथवा अहंभावसे प्रेरित होकर 
गुप्तजीने अपनी छेखनो नहीं उठाई थी। जब एक बार गुप्तजीको 
विश्वास हो जाता कि अम्ुुक लेखककी रचना त्रुटिपूर्ण है तो फिर वे बिना 
किसी रियायतके और निर्भयतापूर्वंक खरीसे खरी आलोचना कर देते 
थे। अन्यत्र इसी संग्रहमे प्रकाशित आलोचनाएँ हमारे इसी कथनके 
प्रबल्ल प्रमाण हे । 


गुप्तजी साहिलदयमे सुरुचिके कितने कायछ थे यह बात उनकी "तारा' 
( उपन्यास ) नामक पुस्तककी आलोचनासे प्रकट होती है । यह उपन्यास 
स्वर्गीय प॑ं० किशोरीछालजी गोस्वामी द्वारा छिखा गया था। 'समा- 
छोचक प्र सरघ्वती' शीर्षक नोटमें उन्‍होंने बाबू श्यामसुन्दरदासजीकी 
आलोचना पर जो कुछ लिखा था उससे प्रकट होता है कि वे सम्पादकीय 
शिष्टाचारकी रक्षा करना कितना आवश्यक मानते थे ओर उसकी सीमाका 
उल्कंघन उन्हें कितना खटकता था। हां; सारमें एक बार होलीके 
मौके पर उक्त सीमाको तोड़ डालना एक ऐसा अपराध था, जो उनकी 
दृष्टिमें क्षम्य था। उनका लिखा हुआ २२ मार्च सन १८६७ का “जोगीडाः 
उदाहरुण॒के रूपमे पेश किया जा सकता है। 

अपने सम्पादन-कालमे गुप्तजीने सहर्खों ही पत्र अपने सहयोगियों 
तथा मित्रोंको छिखे हॉंगे। पर वे प्रायः सभी नष्ट हो चुके हैं। स्वयं 
गुप्तजीके पास जो पत्र आये थे उनका शर्तांश 

सम्पादकीय पन्न-व्यवह्दार भी सुरक्षित नहीं रहा। सोभाग्यसे जो पत्र 
सुरक्षित रह गये हैं उनसे गुप्तजी तथा उनके 

मित्रोंकी मनोवृत्ति, चरित्र तथा तत्कालीन साहिदिकऊ स्थिति पर अच्छा 
प्रकाश पडता है। यहॉपर हम गुप्वजीका वह पत्र उद्धृत करते हैं जो 
उन्होंने २६ नवम्बर सन्‌ १९०० को खर्गीय पण्डित श्रीधरज्ी पाठकक्के 

पूज्यवर प्रणाम । 


मेरी सालाना खासी मुझे फिर तग कर रही है, इसीसे आपके १५ नवम्बरके 
काडका उत्तर झटपट न दे सका । इसके सिवाय उत्तरके देनेमें कुछ दु ख द्ोता है, 
इससे भी देर की । 

बिना मूल्य और मूल्यकी कुछ बात नहीं है । वह सब आपकी इच्छापर ही है । 
आपने मूल्य भेजा था, इसने वापिस भी नहीं किया । सुनिये--आप पत्र (सारतमित्र) 
न पढेंगे, तो इसमें आपकी कुछ हानि नहीं है, परन्तु लाम भी नहीं है । इसी प्रकार 
“सारतमित्र' की हानि नहीं, पर लाभ भी नहीं । परन्तु बालमुकुन्द गुप्तकी हानि है, सो 


सुनिये-- 
में समझता हूँ छि आपमें एक उत्तम कविता-शक्ति है, और वह ऐसी है कि 


जिससे आगेको हमारी कविताका कुछ भछा हो सकता है । इसौसे पुत्तनलाल पटनेवाला 
जब आपकी कविताकों अलक्ृत कर रहा था, तो मुझे उसकी खबर लेनीं पडी, तथा 
आपको सी सूचना देनी पडी । उसका फछ यह हुआ कि आपने कई एक कविताएँ 
अच्छी लिख डालीं, जिनमे से 'घन-बविनय' एक विचित्र ही कविता है। 

दु ख यही है कि बीच-दी-बीचमें छिखा-पढी आ पडी, उससे आपका जी मुम्तसे 
नाराज हो गया | उसीका यह फल है कि आप “भारतमित्र' से नाता तोडते हैं । क्‍या 
ही अच्छा होता, यदि आप केवल कविता लिखते और आलोचना करनेवालोकी बातका 
बुरा-मलछा न सानते | आपको उत्तर देनेकी क्या जरूरत है, जब कि आपकी उत्तम 
कविता आप-से-आप छोगोंको मोहित कर लेती है । 


आप कभी-कभी इचे जाते हैं कि आपकी कविताका वह मूल्य नहीं, जो विछायत 
आदिमें अच्छे-अच्छे कवियोंकी कविताका है। परन्तु इस देशकी गिरी दशाकों तो 
देखिये, कि कोई खाली भी आपसे कविता लिखनेको नहीं कहता । एक में ही हूँ कि 
आपसे कविता लिखनेका अनुरोव करता हैँ । आप निश्चय जानिये कि इसमें मेरा 
एक मासा सी खार्थ नहीं है । में तो यही चाहता हूँ. कि भगवानने आप-जेसी 
तबियतका एक कवि उत्पन्न किया हैं, तो उसकी कविताका कुछ विकास भी हो, याँ 
ही न कुमिल्हा जावे । यदि आप कुछ लिख जावेंगे, तो सौ-दो-सौ वर्ष बाद शायद 
आपके नामकी पूजा तक हो सकती है । 


एक “मारत-मित्र' के नातेसे आपसे पतन्र-व्यवह्वारा चछता है । यह्द नाता आप 
तोड़ते हैं, मगवान जाने अबकी टी फिर कब जुड़े । कोई आठ साल बाद आपसे 
पत्र-व्यवह्दार चल रहा था, अब बन्द होकर न-जाने कब खुले ! में नहीं जानता, कि 
अब आप पत्र-व्यवदार करेंगे या नहीं । इससे कुछ विनय करता हूँ । 


(१) दर बातमें शाकित और उदास मत हुआ कीजिये । 

(२) कोई कुछ आलोचना करे, तो उसकी परवाह मत कीजिये । 

(३) आलोचकॉकी 'फिजूल बातोंके उत्तरकी जरूरत नहीं है । 

(४) चित्तको हर मामलेमे प्रसन्न रखिये--बात-बातमें नाराजी और चिढ 
भछी नहीं । 

(०) आपका काम सुन्दर कविता बनाना है--छेड-छाडका उत्तर देना नहीं। 


शहर 

(६) दासों और मिन्रोपर विश्वास रखना । 
(७) जब तक जीवन है, जीना पड़ेगा । सो श्रसन्नतासे जीना चाहिये। 
उदासी क्यों 2 
दास 
बाल्मुकुन्द्‌ गुप्त 
यहाँ पर एक अन्य पत्र भी उद्धृत क्रिया जाता है, जो मुंशी 
समथदानजी ( सम्पादक राजस्थान-समाचार ) का है। सन्‌ १८९१ का 
अवसे प्राय ५८ वर्ष पूवका यह पत्र हिन्दीपत्र-जगत्‌ड्ी एक झछक 
दिखलानेमे समथ है। इस पत्रसे प्रकट होता है कि स्व॒ततन्र पत्रकारका 
जीवन उन दिनो भी कण्टकाकीण था। “हिन्दोस्थान॑से अछग किये 
जानेके बाद गुप्तजीके छिये राजस्थान-समाचारसे दस रुपये महीना 
पारिश्नमिक पाना भी अल्न्त कठिन था | 
राजस्थान स० सम्पादक 


कार्यालय 
अजमेर 
ता* २४-१०-९१ 
छाछा बाहुमुकुन्दजी गुप्त योग्य 
महाशय, 


आपका पत्र सख्या ५०० आया, आपको ज्ञात ही है कि रा० स० का सम्पादक 
में आप ही हूँ 

इसको आप दृढ़ समभे वा अहृढ परन्तु हां मुझे समय न्यून मिलता है. 
“हिन्दोस्थान के लीडर में प्राय. देखता रह्दा हूँ. कई मुझे पसन्द कई नापसन्द रहे हैं. 
दश रुपये मासिक व्यय करनेकी शक्ति तो नहीं है परन्तु आपके उत्तम लेख आवेंगे 
तो एक भाव आप रा० स० के कालमका ठदह्दरा ले सो जितने काकृम आवेंगे उतनेका 
दिया जा सकेगा. जो लेख नापसन्द होनेसे न छापा जायगा वह चाहँयगे तौ 

लौटा दिया जायगा और नहीं तो पडा रहेगा परन्तु दाम उसके न दिये जा सकेंगे. 
लेख २॥ कालम से ४ काऊम तक होना चाहिये परन्तु ये सब कार्यात्यमें ही 
रहनेसे ठीक हो जहां सब सामग्री है। आपके पास कौनसे अग्नेजी बड़े पत्र आते हैं 
जिनके आधारसे आप छिखेंगे। आपको ज्ञात रहे कि राजपूताने और दूखरे देशॉमें 
बडा भेद है। यहाँके प्रायः ढंग प्रथक हैं और बराबर पढनेसे आपको ज्ञात 
हो सकेगा । 
आप छेख भी भेजे एक देखनेके लिये और कालमका भाव भी लिखे आपको 
पक्का ऐसा करनेको में वचन नहीं देता परन्तु केख और भाव छिखा आनेसे में 
विचार करू गा 
आपका हितेषी 
समर्थदान 
सम्पादक रा० स॒० 
पुन- 
आप छिखें कि आपने अगरेजी और सस्कृतका कितना अध्ययन किया है और 
आप वहाँ क्या काये करते हैं ? 
स॒० रा० 
गुप्तजीकी ज्ञान-पिपासा और परिश्रमशीछ्वाकों देखकर आश्रय 
होता है। उनका वह रजिस्टर अब भी मौजूद है, जिसमे वे बाहर जाने 
वाली चिट्टियोंके नाम और पते दर्ज किया करते 
तीव्र जिज्ञासा *--.. थे। जिस वारीखसे उन्होंने उद्‌ के बज्ञाय हिन्दीमे 
पत्र छिखना प्रारम्भ किया था, वह उससे दोनों 
लिपियोंके बीच सीमा-खींचती हुईं स्पष्ट दीख पडती है। पर गुप्तजी 
संकीण विचारोंके व्यक्ति नहीं थे। उर्द्‌में वे बराबर और जीवन पर्यन्त 
लेख लिखते रहे ओर आगे चलकर स्वर्गीय प्रेमचन्दजीने उन्हींके 
मार्गका अनुसरण किया । 

महामना मारूबीयजीने जहाँ देशके लिये अनेक महत्त्वपूर्ण काय 
किये, वहाँ एक उद्‌ पत्रकारकों हिन्दी-सेत्ामे प्रवृत्त करनेका श्रेय भी 
उन्‍्हींको है! यही नहीं मालछबीयजीने ही शुप्तजीको संस्कृत पढनेके 
छिये प्रेरित किया था। अपने आषाढ बदी ८ सम्बत्‌ १९४६ के पत्रमें 
उन्होंने गुप्तजीको लिखा था :-- 

“आपने बगाली सीखी अच्छा किया सस्क्ृत भी पढ लीजिये तो अधिक सुख 
और छाम होगा अगरेजी भी अवश्य पढ़ियेया, देशका हित साधन करनेके लिये 
अगरेजी और ससस्‍्क्ृत दोनोंका ज्ञान आवश्यक है. बकिसकी नावेछ मगाकर 
भेजूगा लेख आपने क्यों बन्द्‌ कर दिया ” 


शुप्तनी पण्डित श्रीधर पाठकजीसे पत्रों द्वारा अंग्रेजी पढा करते 
थे। सौभाग्यसे पाठकजीके दिये हुए कई सबक अब भी मौजूद हैं। 

पूज्य पाठकजीने अपने ७-३-९१ के पत्नमें लिखा था “--“बड़ी 
अच्छी बात है कि आप अंग्रेजीका अभ्यास करते हैं। इस विषयमे 
आपको साहाय्य देनेके लिये में प्रतिक्षण प्रस्तुत हूं। जो बात आप पत्र 
द्वारा पूछियेगा यथाशक्ति शीघ्र उत्तर दू गा ।? 

इस प्रकार पाठकजीने पत्रों द्वारा गुप्तजीको अंग्रेजीका अभ्यास 
कराया | तत्मश्वात्‌ कलकत्ते पहुँचने पर उन्होंने ख० पं० अमृतछालजी 
चक्रवर्ती और स० पं० दुर्गाप्रसादजी मिश्रकी सहायतासे अपना अंग्रेजी 
भाषाका ज्ञान बढाया । आज हिन्दी जगतमे कितने पत्रकार ओर कवि 
ऐसे हैं, जो अपने छुट भश्योंको इस प्रकार उत्साहित करं। और 
गुप्तजी जेसी ज्ञानपिपासा तथा शिष्यत्वकी भावना भी आज दुलेभ हो 
गई है। किसी उद्‌ बालेके लिये बँगला, संस्कृत तथा अंग्रेजीका अभ्यास 
करना आज भी मुश्किल है, उन दिनों तो वह और भी कठिन रहा 
दोगा ! शुप्तजी इस विषयम निस्सन्देह सोभाग्यशालही थे कि उन्हे ऐसे 
सर्वोत्तम शिक्षक मिले | 

हिन्दी पत्रकार-कछाका प्रारम्भ सन्‌ १८२६ मे हुआ था और दो 

वर्ष बाद वह सवा सो व्षकी हो जायगी | यदि कोई सहृदय व्यक्ति 
इन सवा सो वर्षाके इतिहासका विधिवत्‌ अन्वेषण 

तब और अब करे तो उसे हमारे पूव॑ज पत्रफारोंके कितने जीवन- 
संघर्षोका पता छगेगा !' अभी तक हमारे देशके जो 

इतिहास लिखे गये है, वे आयः शुष्क ही रहे हैं। उनमे व्यक्तित्वको 
ग्राय, विछाञ्लि देकर केवछ सन्‌ सम्व्तों और घटनाओंको ही महत्त्व 
दिया गया है। और जहाँ व्यक्तित्रक्ा वर्णन है भी, वहाँ केवल 
राजनीतिक दृष्टिसे असाधारण महाज्ुभावोंका ही जिक्र किया गया है। 
जहाँ पहले इतिहास लेखक केवल बादशाहों, बजी रो, राजा-महाराजाओंको 
श्रद्धाज्क्ति अपित करते थे, आज उनके बंशज राजनीतिक ली डरोंको 
अपनी भट चढाके सन्तुष्ट हो जाते है। हमारी स्वाधीनताके इतिद्दासमें 
पत्रकारोंकी प्रायः उपेक्षा ही की गई है ओर फिर हिन्दी पत्रकारोंकों तो 
पूछता ही कोन है? पर इतिहास छिखनेकी यह प्रणाली बिलकुल 
निकम्मी और दकियानूसी सिद्ध हो चुकी है। साधारण ज़नता अब 
भरी देश-भाषाओंके पत्रोंको ही पढ़ती है और उसकी चास्तविक 
दशाका वर्णन हमे हिन्दी, मराठी, बंगढां, गुजराती इल्याद्कि पन्नोंमें ही 
मिल सकता है। यदि हमारे शासकोमें कुछ श्री कत्मना शक्ति होती 
तो एक केन्द्रीय पुस्तकालय स्क्रपित करके उसमें वे भारतीय भाषाओंके 
पत्रोंकी पुरानी फाइलॉको सुरक्षित कर क्ेती । बहुंत कुछ उपयोगी सामग्री 
तो नष्ट हो चुकी 'है । जो बच रही है, बह भी नष्ट होती जा रही है ! 
यदि गुप्तजीके समयके समस्त हिन्दी जढूं पत्रोंकी फाइल सुरक्षित 
झेतीं तो हिन्दी पत्रकॉार-कछाके इतिहासके ढिंये बे कितनी सहायक 
'सिद्ध होतीं ? निस्सन्देह हम छोग भाई नवर्किशीरजी गुप्तके अस्त 
आभारी हैं, क्‍योंकि उन्होंने जहाँ अपने पूष्य पितानीका साहिहिक 

श्राद्ध किया है, वहाँ उस नष्ट होती हुईं बहुमूल्य ऐतिहासिक सम्पत्तिके 
एक अंशकी रक्षा भी कर ली है । 

अभी हिन्दी पत्रकार-कछाने अपनी शेशवावस्थाको पार ही किया 
है । विदेशी पत्रोंके प्रभावके मुकाबले हिन्दी पत्र काफी पिछडे हुए हैं, पर 
यह दशा बहुत दिनों तक नहीं रहेगी। भारतवष आज एशियामे 
महत्त्वपूर्ण स्थान प्राप्त कर रहा है, कल उसकी गणना अखिल संसारके 
मुख्य राष्ट्रोमें होने छगेगी। वह युग शीघ्र ही आनेबाडा है, जब हिन्दी 
पत्रोंकी ग्राहक संख्या छाखों तक पहुँच जायगी ओर उनका महत्त्व इस 
देशके अंग्रेजी पत्रोंसि कहीं अधिक बढ जायगा। उस समय संसारके 
समस्त देशोकी राजधानियोंमि ओर उनके बडे-बडे नगरोंमे हमारे 
संवाददाता होंगे और समाचार समितियाँ हिन्दी पत्रकारोंकी 
सम्मतियोंको विदेशोंको भेजनेमे अपना गौरव समझगी । 

हॉ, उस युगके आनेमे पन्द्रह-बीस वर्षले अधिककी देर नहीं है । 
कतज्ञवाका तकाजा है कि ऐसे शुभ अवसरपर हम पूर्वजोंका स्मरण करे 
ओर बिना किसी भेद-भावके उन्हे श्रद्धाप्॒ल्लि अर्पित कर। उस समयके 
वाद-बविवाद अब इतिहासकी सामग्री बन चुके हैं और वे हमारी शुद्ध 
श्राद्भावनासे किसी प्रकारका अन्तर नहीं डाल सकते | 

निस्सन्देह बाबू बाल्मुकुन्दजी गुप्तकी गणना हिन्दी पत्रकार-कछाके 
निर्माताओं तथा उसके भावी युगके प्रवर्तकोमें की जायगी। उनकी 
स्वर्गीय आत्माको शतदः प्रणाम । 


संस्मरण ओर श्रद्धाज्जालियाँ 


छः 


श्ुद्धएणसमफणा 


(श्री प० रूपनारायण पाण्डेय, माधुरी -सम्पदक ) 


हिंद जननीके माल सुन्दर सुहागबिंदी, हिन्दी है हमारी मातृभाषा, राष्ट्रमाषा भी । 
भूले रहे इसको अनेक दिन दुदिनिमें, केसा महामोह यह, और था तमाशा भी। 
जनमे सपूत कुछ ऐसे देशभक्त यहाँ, जिनमें विवेक था, समुन्नतिकी आशा भी। 
उन्हींके प्रयाससे इजारों हिन्दीमक्त हुए, पूरी हुईं उनकी अमर अमभिलछाषा भी ॥ 


ऐसे महापुरुषोंमे महामति, बाल्मुकुन्दनी गुप्त प्रधान थे, 
टेकसे नेक टके न कभी, नई सूझमे आपही आप-समान थे। 
पक्ष लिया बस न्यायका ही, असहायके साथी सहाय सुजान थे, 
लेख लिखे, सदा ली चुटकी, नर-सिंह, नवोदित नीति निधान थे ॥ 


आपके छेख तो आज भी देखके, आपको सामने ही हम पाते , 
आपकी वाणी वही सब छेख सुनाते हमें, वही भाव जगाते। 
आपके हैं हमछोग क्ृतज्ञ, कहे किस भाँति, नहीं कह पाते ,. 
श्रद्धा-समेत संभी हम आइडमें आपको सादर सीस नवाते ! 
परम बिनोदी, ज्ञान-निधि, भारत-मित्र प्रसिद्ध , 
पथ-द्शेक साहित्के, सुकवि, लेखनी-सिद्ध । 
जिनके नव उद्योगसे विमल हुई म््वते कुन्द , 
धन्य-घन्य खर्गीय वह श्रीयुत बाल्मुकुन्द ॥ 


८ न्छ््का् 


«* स्वर्गीय बाबू बाल्मुकुन्द गुप्त मारतमित्र-सम्पादक मेरे बन्घु थे। 
उन्होंने हिन्दीके उत्थानके समय भारतमित्र द्वारा उसकी प्रशंसनीय सेवा 
की है, यह में सगब कह सकता हूँ । 


सदावरत्ती 
आजमगढ़, ७-४-४५ “हरि ओध 


( कवि-सम्राट्‌ स्वर्गीय पण्डित अयोध्यासिह उपाध्याय ) 


विद्याविनोद रसपूरित वामििलासः 
सम्पादन-अधित भारतमित्र कीत्तिः । 
स्मृत्वा परां हितमयीं शिवशम्भुवार्ता 
विस्मयंतां किमिव बालसुकुन्द गुप्तः ॥| 


( साहित्यवाचस्पति नवरल्न श्रीगिरिधर शर्मा ) 


संस्व॒रण ओर श्रद्धाज्जलियाँ 
बहुतसी साथ थीं मरनेवालेमें 

| स्वगथि मुन्ही दयानारायगजी नियम बी० ए०, “जमाना? सम्पादक ] 





“जहाँ बर आब निह्ादस्त व ज़िन्दगी बरबाद« 


(सार कैसा नश्वर है, मनुष्य-जीवन एक सुखहीन खप्नके समान 
॥ है--उस खप्के, जिसकी व्याख्या तो बहुत कुछ हो, पर वास्तविकता 
कुछ भी नहीं । सचमुच मनुष्य पानीका बुल्बुछा है, जो बात-की 
बातमे उठता और बात-की-बातमे बेठ जाता है--नदीमे छीन हो जञाता 
है। हम सबकी एक-सी ही अवस्था है, परन्तु सग-मरीचिका बडी 
बिकट है। नित्य-अतिकी दौड-धूप और अपनी घुनमे हम सब अपनी 
ओर संसारकी वास्तविकता भूल जाते हैं । 
“नसीमस गफछतकी चल रही है, उरमेंड रही हैं बला की नींदें” 
संसार चक्रमे पडकर हमे याद नहीं रहता कि गत्येक श्वास अन्तिम 
श्वास हो सकता है। वस्तुत जीवन एक धरोहर है, मॉगी हुई वस्तु है । 
एक दिल सबको उस परम शान्ति-धामकी ओर ग्रयाण करना ही पडेगा, 
जहाँ स्ेरेके भूले-भटके पथिकको सन्ध्या तक, किसी-न-किसी प्रकार 
ठिकाने पर पहुँचना आवश्यक है। इस नश्वर जगतमे क्षणभरके लिये 
लोग ठहर छे, पारस्परिक प्रेमका आनन्द छूट छे, अपने हृदयोंकी 
सच्छतासे दूसरोंको प्रभावित ओर प्रकाशित कर द॑ तथा भाषी सन्तानके 
लिये--सिर आवास” को उपयोगी बनानेका प्रय्च*कर जायें। सत्यु 
अत्येक समय घात छगाये बेठी है, परन्तु सामान्य दृष्टियोंसे वह इस 
प्रकार तिरोहित हो रही है कि यही ज्ञात होता कि बह कब और किस 


7यययययघ++४४+-+++++++++४४४///+/४///४-//४/सस:स>रनकसक्::: ली: ततत++>++त.......................................... 


' # दुनियाँ पानीपर और ज़िन्दगी हवा अर्थात्‌ साँसपर कायम है । 

पर आक्रमण कर दे। इस अभागिनी जाति पर तो सकडों आघात 
हो चुके है, इससे अधिक ओर क्या दुर्भाग्य हो सकता है कि आये दिन 
अनेक उपयोगी आदमी उठे चले जा रहे हैं। एक घाव भरने नहीं 
'पाता, कि दूसरा तेयार हो जाता है। एक शोक भूलने नहीं पाता, 
कि नया रोना सामने आ जाता है। 
“हमेशा श्रम पे है ग़म, जाने नातवाँके लिये” 

कभी खप्नमे भी यह कल्पना न हो सकती कि जुमाना? के प्रसिद्ध 
लेखक ओर शुभवचिन्तक, हिन्दीके प्रोह पण्डित तथा भारतमित्र' के 
रब्धप्रतिए)्ठ सम्पादक बाबू बाल्मुकुन्द गुप्त इतनी शीघ्रतापूर्वक इस नश्वर 
जगतूसे प्रयाण कर स्वर्ग वासी हो जायँगे तथा अपने असख्य मित्रों और 
भक्तोंको समयसे पूर्व ही, सदाके लिये अपने वियोगमे बिलबिछाता छोड 
जायेंगे। गुप्तजीके पार्थिव शरीर ने इन्द्रग्स्थमे पंचत्व प्राप्त किया । आप 
कलकत्तासे दिल्ली आये और १८ सितस्थर १९०७ ई० को ठीक सन्ध्याके 


समय परछोक सिधारे। 
खुदा बख्शे बहुत-सी खूबियाँ थीं मरनेवाले में” 


ऐसे प्रोढ़ छेखक ओर स्ववन्त्र तथा कुशल सम्पादककी सृत्यु एक ऐसी 
भयड्डुर शोक-सूचना है, जिसके सुननेके लिये हम और उनके अन्य 
अनेक परिचित तथा मित्र क्या, देशका कोई भी व्यक्ति तेयार न था। 
इस बुधवारसे पूब, श॒ुक्रवारको गुप्तजीके अन्तिम दृशन, इन पंक्तियोंकि 
लेखकके भाग्यमें थे । वह रोगी ओर उदास अपनी जन्म-भूमि गुडियानी 
( रोहतक ) जा रहे थे। मुझे कानपुर म्टेशनपर, विशेष रूपसे मिलनेके 
लिये बुछाया । बीम्भरीकी सूचना पहलेसे मिल चुकी थी। जो अवस्था 
पत्रोंके पढनेसे विदित हुईं थी, उससे गुप्तनीसे सेट करनेकी इच्छा और 
बल्वती हो रही थी, क्योंकि हमारा उनका हार्दिक सम्बन्ध तथा 
अकृत्रिम अनुराग था, साहिलदिक मित्रता और हार्दिक सहानुभूतिका 


२५०४७ 


बहुत-ती खूबियों थीं मरनेवालेमें 





नाता था। मिलते समय जो दशा देखनेमे आई, उसकी कभी कल्पना 
भी मत की जा सकती थी। छगावार बीमारीने उन्हे इस अवस्थाको 
पहुँचा दिया था। उस समय किसे ज्ञात था कि यह अन्तिम भट है 
ओर कऋर-सृत्यु छोटते समय, कानपुरमे अधिक दिनों तक निवास 
करनेका वचन पूरा न होने देगी । बह हार्दिक उत्साहकी उमंग और 
वास्तविक श्रेम कभी विस्मृत नहीं किये जा सकते | केसा सच्चा भाव था 
कि शारीरिक कष्टकी कठोरतामे भी वह कानपुर ठहरने ओर अपने 


सत्संगसे हमे छाभान्वित करने के लिये अधीरसे प्रतीत होते थे । 
इस चलते-फिरते मिलछापसे दोनोमेसे किसीको सन्तोष न हुआ। 


मेरी अधीरता ओर निराशा देखकर गुप्तजी कहने छगे--“मेरा ढॉचा 
देख छो, शरीर अच्छा हुआ तो फिर मिलगे और जी-भरकर बात 
करगे। अब इस समय तो उठा भी नहीं जाता, नहीं तो दो तीन दिन 
तो अवश्य ही ठद्दरते । अस्तु, जो भगवानकी इच्छा |” गुप्तजी सहृदय 
थे। हमे अपनी हार्दिक इच्छा प्रकट करनेकी आवश्यकता ही न हुई, 
क्योंकि उन्हे अस्वीकृत करनेका कष्ट देना अभी हमे अभीष्ट न था, परन्तु 
गुप्तजी अपने हृदयकी अपेक्षा मिक्रोका सन असन्न करनेका अधिक 
खयाल रखते थे । इस अल्प-कालमे भी जुमाना? सम्बन्धी बात पूछते 
रहे । एफ तस्वीर जो उनकी माफंत बनवाई गयी थी और गढतीसे 
तादादमें जुरूतसे कम आ गयी थी, उसके सम्बन्धमें कहते रहे कि 
किसी तरह काम निकाल छो । उन्हे अपनी आवश्यकताकी अपेक्षा 
मित्रोंकी आवश्यकवाका बडा ध्यान रहता था। अपने पत्नके सम्बन्धमें 
कहने लगे कि जबतक शक्ति रही भारतमित्रक्ला साथ दिया, अब 
परमात्मा रक्षक है। रेलमे गरमी मातम हो रही थी, मैने उनके बडे पुत्रसे 
पंखा माँगा, थे स्वयं हवा करने छगे। मैने फिर पखा मॉगा, उन्हे उसे 
देनेमें सकोच हुआ । इसपर गुप्तजीने कहा-“दे दो, इनसे क्या तकल्छुफ है, 

अगर ये प्रेमसे प्रेरित होकर मेरे लिये कुछ करना चाहते हैं, तो 
करने दो ।” 

केसा विशुद्ध व्यवहार था । आह ! इस दुरंगी दुनियामे जहाँ झूठ, 
बनावट ओर आउडबम्बरकी इतनी अधिक भरमार है, एक सच्चे भावसे 
केसी हार्दिक प्रसन्षता ओर आत्मिक शान्ति प्राप्त होती है । 

सत्य-प्रिया ओर आडम्बर-शुन्यता स्वर्गीय गुप्तजीके विशेष गुण 
थे, उन्हे परमात्माने पवित्र और सरछ हृदय दिया था। बे मन, बचन, 
दोनोमे एक-से थे । यह नहीं कि हृदयमे कुछ और रक्‍खे और वाणीसे 
कुछ दूसरी बात बोले। गत राष्ट्रीय महासभाके अवसरपर कुछ मिन्रोंके 
साथ मेरा आठ दिन तक कलकत्तेमे उनके यहाँ रहना हुआ। बेठने- 
उठने और बोल-चालसे लेकर खाने-पीने तक सबमे सर्वथा सादगी और 
सचाई झलछकती थी। जिसे देखते ही परायापन दूर होकर हार्दिक प्रेम 
उत्पन्न हो जाता था। सम्भव है कि ठाठपसन्द छोग ऐशस्वी बातोंमे 
शिष्टाचारकी कमी अनुभव कर, परन्तु जिनके भाव उच्च और हृदय 
तत्त्व-प्राही है, वे सरलतापर मुग्ध हो जाते हैं “-- 

“बनावट भी, इक शे है, जो जानता हो 
तेरी सादगी, कुछ इसीं जानते हैं” 

इस प्रकार महीनों रहनेपर भी गुप्तजीके यहाँ तकल्छुफ न दिखाई 
दे सकता था। उस समय माल्म होता था, मानो अपने घरमे बेठे है । 
सब छोग अपने अभ्यासके अनुसार खाते-पीते और सोते-जागते थे । 
जहाँ कहीं गुप्तनी अपने अन्य आत्मीयोंकी ओरसे तकरुछुफ देखते, 
स्वयं हम छोगोंसे पहले उन्हे टोक देते। वे बडे ही सरर प्रकृति और 
आउम्बरशुन्य थे। किन्तु सिद्धान्त-पालनमे कभी शिथिलछता न आने 
देते थे। वे स्वतन्त्र विचारक और स्पष्टबादी थे, खुशाम [से बढकर उन्हें 
ओर कोई बात बुरी न माल्म होती थी । 

हम कह सकते हैं कि हिन्दी क्या, देशकी अन्य अनेक भाषाओंके 
पत्रकारोंमें भी ऐसे उदारचेता और नि.स्वांथ सम्पादक बहुत कम मिलगे। 
बहुधा बड़े-बड़े धनी आपको अपने यहाँ बुढानेके छिये निमन्‍्त्रण देते 
ओर मेत्री-सम्बन्ध स्थापित करनेकी इच्छा प्रकट करते थे। परन्तु गुप्तजीने 
अपनी विद्वत्ता और लेखनीका धन द्वारा खरीदा जाना स्देव घृणाकी 
इृष्टिसे देखा, ओर हमेशा ऐसे धनियोंसे अछग रहे। कलकत्तेके मारवाडी 
कहां करते हे कि हमने सबको अपना बना लिया, किसीको खुशामदसे, 
किसीको रुपयेसे, किसीको नीति-निपुणतासे, परन्तु हमारा जादू नहीं 
चला तो एक बाल्मुकुन्द गुप्तजी पर ! 

गुप्तजी आखिरी दम तक मारवाडी जातिके दोषो ओर त्र॒टियोंके विरुद्ध 
बडी स्वतत्त्रता और निर्भयतासे लेख लिखते रहे, और प्रत्येक अवसर 
पर उनकी विद्या-खम्बन्धी अरुचिकी हँसी उडाते रहे। गुप्तजीकी सदेव 
यह इच्छा रहती थी कि किसी प्रकार मारवाडियोंका ध्यान विद्याध्ययनकी 
ओर आकृष्ट हो। इस सम्बन्धमें उनका अनवरत श्रम व्यर्थ भी 
नहीं गया । अन्ततोगत्वा मारवाड़ियोंको एक विद्यालय खोलना ही पड़ा। 

गत वष “श्रीवंक्टेश्बर समाचार ”के सुप्रसिद्ध सेठ खेमराजजीने इन्हें 
बढ़े आदरसे बुछाया ओर मारतमित्र” से दूना वेतन देकर अपने पत्रका 
सम्पादक बनाना चाहा; परन्तु गुप्तजीने उसे स्वीकार नहीं किया। “सारत- 
मित्र” की इतनी उत्नति इन्हींकी लेखनी ओर ग्रयत्नसे हुई थी। गुप्तजी 
भारतमित्र' को अपना खास पत्र समझकर प्यार करते थे। 'भारतमित्र' 
के स्वामीने इन्हें सब बातोंमें पूरी स्वतन्त्रता दे रखी थी। वह इनकी 
किसी बातमें किसी प्रकारका हस्तक्षेप न करते थे। सचमुच समाचार 
पत्र इसी प्रकार अच्छी तरह चर सकते हे। जब यीौ तो स्वामी और 
सम्पादक दोनों एकही व्यक्ति हों, अथवा स्वामीको स्वामित्वके अतिरिक्त 
ओर किसी प्रकारके हस्तक्षेपका अधिकार ह्वी न दिया जाय । गुप्तजीको 

धनकी कभी विशेष परवा नहीं रही ओर यही उनकी साहिल- 
सम्बन्धी सफछताका मुख्य कारण था, क्योकि सम्पादकके लिये निलोभ 
होना अत्यन्त आवश्यक है। स्वर्गीय शुप्तजोको “दुटप्पी पालिसी” से 
बडी घृणा थी, जो समाचार पत्र हवाकों देखकर उसके साथ हो हछेते हे, 
उल्हें वे घोर घृणाकी दृष्टिसे देखते थे, अर्थात्‌ वे 'जेसी बहे बयारि पीठि 
तब तेसी दीजे,--इस नीतिके माननेवाले न थे। जब कभी ऐसे समाचार- 
पत्रोंकी चर्चा होने छगती थी, तो उनकी बडी हँसी उड़ाई जाती थी। 
उदूमे इसी प्रकारके कुछ अखबार है, जिनपर “भारतमित्र' बहुधा चुटकियाँ 
छिया करता था। सत्य बातके कहनेमे गुप्तजीको कभी संकोच न होता 
था। निरथंक विवादोंकों वे कभी न बढ़ने देते थे । 

। डदूँ-हिन्दीके सम्बन्धभे आपने अनेक बार मुसलमान सहयोगियोका 
श्रम मिटोना चाहा | हँसी-मजाक, युक्ति ओर विनती सब प्रकारसे 
वास्तविक वस्तु-स्थिति उनके हृदयंगम करानेमे अपनी ओरसे कोई प्रयत्न 
जूढ़ा न रकल्ला, और स्वयं अपने उदाहरणसे सिद्ध कर दिया कि हिन्दू 
छोग उददंके विरोधी नहीं, श्रत्युत हिन्दी दूं दोनोंके शुभचिन्तक हैं, 
क्योंकि दोनों भाषाएँ वस्तुत. एकसी ही है। इन्हें एक करनेका प्रयत्न 
करना ज़ाहिये। लिपिका अश्न दूसरा है। उदुँके समर्थक वर्तमान लिपिको 
छोड़, ,पुरन्तु यह कहना कि लागरी अक्षर फारसी छिपिसे अधिक 
सरछ नियमित और वेज्ञानिक नहीं है, वस्तुस्थितिका गछा घोटना और 
विद्वत्तापूर्ण अन्वेषणों पर धूछ डालना है। ऐसी बातो से व्यर्थ विवाद 
बढ़तेके अतिरिक्त लम कुछ भी नहीं होता। न्‍्यायांलयो मे नागरी हिपिमें 
छिक्ि हुए प्रार्थना-पत्रो के प्रस्तुत कर सकनेकी श्राज्ञा स्िल जाज्ञा, केवढ् 
नूडाब॒क्ली ब्रात थी, इससे उदूको कोई हानि चहीं,पूहुँच सकती । , मुसक्ु 
मानो को इस पर आशक्षप करने और आन्दोलन डठानेकी कोई 
आवश्यकता नहीं है। यह और “बात है कि 'पेसा अखबार” जेसे 

पत्र अब भी जान-बूककर यही कहते रहे कि साधारणतः हिन्दू लोग 
उड़े शत्रु दै। खेद है कि संसारमे बहुधा आँखे मूंदकर सम्मतियाँ 
स्थिर करछी जाती है। कितनेही देनिक साप्ताहिक उदूँ अखबार ओर 
मासिक-पत्र हिन्दुओ की अध्यक्षता ओर उन्हींके सम्पादकत्वमें श्रकाशित 
होते दे, परन्तु मुसछमान भाइयों की ओरसे हिन्दू-लेखकों को अधिक 
ओत्साहन नहीं मिलता, कभी-कभी तो उनके विरुद्ध स्पष्ट रूपसे पक्षपात- 
पूर्ण व्यवहार किया जाता है । 

गुप्तनीका अन्तःकरण शुद्ध और निष्कपट था; और यही मनुष्यके 
लिये गोरवकी बात होसकती है। वे पक्षपात, विशेषकर साहित्यिक 
पक्षपातसे सवथा शून्य थे । आप हिन्दीके मुसछमान कवियों की कवि- 
ताएँ बडे प्रेमसे पढ़कर सुनाते और उनपर मुग्ध हो जाते थे। आप विद्या- 
को किसो जाति विशेषकी बपौती नहीं समझते थे। हिन्दीमे भी जो 
छोग यह समभते हैं कि उनके अतिरिक्त अन्य किसी जातिमे साहित्य- 
निधुणता हो ही नहीं सकती, उनका मान-मदंन करनेमें गुप्तजीने कभी 
कमजोरी नहीं दिखाई । कई बार आपने अपनी लेखनीके बलसे अपने 
प्रतियोगियोके दाँत खट्ट किये । आपके लेख “सो सुनारकी तो एक 
छुहारकी” इस छोकोक्तिको चरिताथे करते थे। इनके कारण विरोधियोके 
छक्के छूट जाते थे। सच तो यह है कि साहित्य-संग्राममें आपकी कछम- 
कृपाण कभी कृतकाये हुए बिना न रहती थी। कुछ दिन हुए हिन्दीकी 
मासिक-पत्रिका सरस्वती! ओर आपके सध्य खूब नोक-मोक हुई। 
गुप्तजीको दूसरोंके--विशेषकर स्वर्गीय पुरुषोंके «प्रति ऋतप्नता सह्य 
न थी, लछेख-युद्ध छिड जाने पर कभी-कभी तो हिन्दीके बहुतसे 
समाचार पत्र एक तरफ ओर आप ,अकेले एक तरफ हो जाते 
थे, परन्तु विरोधियों के दस प्रृष्ठ आपके एक वाक्यके बराबर होते थे 
ओर वह वाक्य भी आमोद-प्रमोदका साक्षात्‌ दिग्दर्शन बन जाता था। 

लेखन-शेली केसी सुन्दर थी, मानो किसी शिल्पीने एक ठेढे तिरछे बिरूप 
पत्थरके टुकड़ेको लेकर उसकी सुन्दर ओर सुद्दावनो प्रतिमा निर्माण कर 
दी है। साहित्य-संग्राममे इनकी लेखनीके आक्रमणो के कोरण विरोधी 
छोग त्राहि ! त्राहि।! करने लगते थे । 

गुप्तजीका हृदय बिशुद्ध और निर्मल नदीके नीरकी तरह कुत्सा एवं 
पक्षपातके कूडे-ककंटसे सर्वेधा मुक्त और-- 

कुफ़ अस्त दर तरीकते माकीन दाशइतन 
आईने मास्त सीना चु आईना दास्तन' 

अर्थात्‌ हमारे धर्ममें किसीसे दुश्मनी रखना पाप है, हमारा तरीका 
हृदयको द्र्पणकी भाँति स्वच्छ रखना है!--इसके अनुसार था । 

कानपुर आकर आपने कहा--“ह्िविदीजी ( सरस्वती-सम्पादक ) से 
अवश्य मिलेगे। में भी मिलनेको उत्सुक था, उनके साथ हो लिया। 
अपनी सनातन रीतिके अनुसार गुप्वजीने द्विवेदीजीक चरण स्पर्श किये । 
हिविदीजीने आशीर्वाद देकर पासमें बिठछाया। विविध प्रस॑ंगो पर 
चर्चा चठी । 'भारत-+त्र'का हाल पूछा, तो आपने उसकी ग्राहक-संख्या 
साफ-साफ बतछा दी । देखा जाता है कि कुछ अखबारवाले इस छोटी- 
सी बातके लिये भी भूठ बोल देनेमे अपना गोरव समभते है । एक 
सल्वनका जिक्र दे कि देहढी दरबारके अवसरपर उन्होंने अपने एक 
सहयोगीको अपने पत्रकी अ्रकाशन संख्या २४ हजार बतलछाई, इसके पूर्व 
उनके एक कार्यकर्त्तानें एक दूसरे सज्जनकों यह संख्या दश हजार बत- 
छाई थी और बादमे यह पता चला कि साधारणतः वह पत्र पाँच हजारसे 
अधिक नहीं छुपता था। सच है, दुनिया एक अन्धेर नगरी है। 

धर्ममें गुप्तजी कट्टर हिन्दू थे, परन्तु स्वामी दयांनन्द आदि सुधारकों- 
को बड़े आदरकी दृष्टिसे देखते थे, यद्यपि उनसे कई बातो में मतभेद भी 
रखते थे। हाल दी में इन पंक्तियों के छेखकने शुप्रजीसे उन सनावनी 

हिन्दुओं की शिकायत की, जिन्होंने पिछले आन्दोलनमें आयसमाजके 
विरुद्ध वेयक्तिक ईर्ष्या प्रकट करनेका अवसर द्वेंढा था। आपने उत्तरमें 
लिखा कि ऐसे लोग हिन्दू नहीं हो सकते, इनको जातिह्षी और जघन्य 
कहना चाहिये। सभी उदार हृदय सज्जन वफादार होते है और स्वर्गीय 
गुप्रजी भी उसी श्रेणीके थे। शुप्रजी कानपुरके हिन्दी कवि-शिरोमणि 
ओर सुप्रसिद्ध गद्य-लेखक स्वर्गीय पं० प्रतापनारायण मिश्रकी प्रशंसा 
करते-करते न थकते थे। मिश्रजीके नामसे गुप्तजीको बड़ा प्रेम था; 
क्यो कि हिन्दीके प्रति प्रेम और उसका अभ्यास उन्हें मिश्रजीको कृपासे 
ही प्राप्त हुआ था। सृत्युके समय गुप्तजीकी अवस्था ४१ साल और कुछ 
महीनो की थी; परन्तु इस अल्पकालमें ही उन्हें सम्पादन-कलाका इतना 
अनुभव हो गया था; जितना आजकलके बहुत कम सम्पादकों को होगा । 
इसका कांरण यह था कि छोटी उम्रमें ही वे इस ओर ग्रवृत्त हो गये थे । 
उनके एक गुरुजन छिखते है कि प्रारम्भसे ही इनमें असाधारण बुद्धि 
विद्यमान थी, जिन पुस्तकों को दूसरे छोग वर्षों समाप्त कर पाते है, 
उन्हें ये महीनो मे पढ़ डालते थे। अखबारी हुनियांसे इनका सम्बन्ध 
बढ़े अच्छे ढंगसे हुआ । ये प्रारम्भसे ही बढ़े विनोदी थे, इसलिये बहुत 
दिनो तक छखनऊके प्रसिद्ध और अनूठे अखबार 'अवध-पश्चः में ढेख 
लिखते रहे । उस समय ये उस पत्रके प्रतिष्ठित लेखकों में समझे जाते 
थे, यह उनके लिये बड़े गोर्वकी बात थी। प्रारम्भमें गुप्तजी 'अखबारे 
चुनार” पत्रके सम्पादक हुए, फिर कोहेनूर” मे काम किया, और भी कई 
समाचार पत्रा के सम्पादक रहे । इन दिनो आप कविता भी किया 
करते थे। ओर इस सम्बन्ध मिर्जा सितम जरीफको अपना उत्ताद 
मानते थे। मिर्जा साहब जराफत ( हास्यरस) में निस्सन्देह यथानाम 
तथा गुण थे। आश्चर्य नहीं कि उनके सत्सड्जने स्वर्गीय गुप्तजीकी 
स्वाभाविक हास्यपूर्ण छेखन-शेलीमें 'सोनेमें सुहागे! का काम किया हो । 


२६१ 


बालमुकुन्द गुप्त-स्मारक-यन्थ सस्मरण और श्रद्धाअलियों 


एम्मााएजारू 




















“हिन्दोस्थान! अखबारमें गुप्तजीने कई ऐसे लेख लिखे कि जिनके 
कारण हिन्दी-जगतमे आपकी खूब प्रसिद्धि होगई। इन्हीं दिनो 
कलकत्तेसे 'हिन्दी-बड्रवासी” निकला, जिसके छिये गुप्तजीने एक लेख 
लिखकर भेजा । सम्पादक महाशयने उसे बहुत पसन्द किया और 
गुप्तजीको अपने पास बुछाया । “बद्भवासी' मे कई वे रहनेके पश्चात्‌ 
१८६६ ईं० में 'भारतमित्र' का कायमार गुप्तजीने अपने हाथमे लिया 
ओर अब उनको अपनी प्रबन्ध-पटुता और छलेखन-कुशछता दिखानेका 
पूरा अबसर प्राप्त हुआ। थोड़े ही दिनोंमे उदारतापूर्ण लेखों, निर्भय 
टीका-ठिप्पणियों और चुटीली चुटकियोंने हिन्दी जगतमे गुप्तजीको 
प्रसिद्ध कर दिया। “भारतमित्र' मे उन्होंने बडा परिश्रम किया और 
उसके साथ प्रेम भी उनको ऐसा हो गया कि अन्त समय तक उससे 
अलग न हुए। यद्यपि वे अच्छी तरह जानते थे कि पत्रके प्रबन्ध तथा 
उसकी पूर्ण सेवाके भारसे उनकी शारीरिक दशा अत्यन्त शोचनीय 
हो रही है | 

हिन्दी-उद-फारसीके अतिरिक्त वह बद्धला भी अच्छी तरह जानते 
थे, जिससे साहिलमें सदेव उनकी दृष्टि उच्च और ब्यापक रहती थी। 
उद्‌के पत्रकारोंमें सबसे बड़ा दोष यह है कि उनमेसे बहुत कम छोग 
हिन्दी जानते है, इससे उदकी अधिक उन्नति नहीं हो सकती | परिणाम 
यह होता है कि ऐसे पत्रकार दूसरी भाषाओंके सम्बन्धमें हास्यास्पद बाते 
छिख मारते हे । वे नहीं जानते कि दूसरे छोग उल्नतिके मैदानमे कितने 
आगे निकल गये। गुप्तजीने एक बार इस ओर उदू जाननेवाली 
जनताका ध्यान आकृष्ट किया था, परन्तु वे उल्टे डॉटे ग़ये ! दुब्चारा 
फिर दूसरे ढंग़से उन्हींने मुसछमान भाश्योंकी रुचि हिन्दो-साहित्यकी 
ओर पंदा करनी चाही। परन्तु अबकी बार व्यक्तिगत आक्रमणके 
स्थानमें, सारी जातिको ही धर घसीटा गया। उनकी यह प्रमयुक्त 

शिकायत “हिन्दुओंकी ऋृतप्नता” ठहराई गई। गुप्तजी चुप हो गये कि 
जहाँ हितकी बात कहना भी अहित समझा जा सकता हो, वहाँ मौन 
धारण कर मूर्ख बना रहना ही अच्छा है। इन पंक्तियोके लेखकसे, इस 
विषयपर, गुप्तजीसे बहुत लिखा पढी हुई। गुप्तजीने मुझे लिखा था-- 

८ आप उठ के सम्बन्धमे शान्तिप्रद नीतिका अनुसरण करते हैं, परन्तु छडाई कौन 
लडता है ? खयम्‌ उद वाले हेकडी करते हैं। इनमे भी 'पेसा अख़बार! विशेषकर 
हिन्दी न जाननपर भी, हिन्दीके विरोधमे, सर कटवानेकों तेयार है। हिन्दीवाले 
कब कहते हैं कि उदः उन्नति न करे, अवश्य करे । भेरे विचारमे सम्प्ति दो-तीन 
पीढियो तक ( एक शताब्दी तक ) हिन्दी-हितेषी लोग, उद के बिना हिन्दीकी उचित 
उन्नति नहीं कर सकते । इसलिये हिन्दुओम उदके भी अच्छे-अच्छे ज्ञाता होने 
आवश्यक है। मुझे प्रसन्नता है कि जमाना को आपने सम्हाला। परमात्मा करे 
कि वह उदमें अनठा पत्र हो ।” 

आह ! इस वाक्यपर जब “जमाना!” के साथ स्वर्गीय गुप्तजीके 
असीम स्नेहकी याद आती है, तो हृदय हाथमें नहीं रहता । खेद है कि 
“जमाना” का इतना बड़ा सहायक इतनी शीघ्र इस असार संसारसे चल 
बसा | प्रारम्भमें गुप्तजीने स्वयमू अपनी ओरसे ही “जमाना” पर प्रेम 
प्रद्शित किया था। आपने मुझे! छिखा था-- 
“मे एक पुराने विचारोंका लेखक हूँ, परन्तु 'ज़माना को पसन्द करता हैँ. और अगर 
सम्पादक मद्दाशय अनुमति देंगे, तो उसके लिये कुछ लिखता मी रूँगा।” 
इसके पश्चात्‌ गुप्तजी कानपुर पघारे। दो दिनके सत्संगने प्रगाढ़ 
परिचय ओर स्थायी प्रेम पंद्रा कर दिया। अगर कोई स्वच्छु हृदयता 
ओर सद्भावसे मिले, तो घडी भरमें वर्षोका परिचय प्राप्त हो जाता है, 
नहीं तो वर्षो पास बेठनेपर भी दिल नहीं मिलते » जमाना? के साथ 
इन्हें बड़ा प्रेम था, जमाना? उनकी इस परम कृपाका सदा कृतज्ञ रहेगा । 
कार्येमें व्यप्नम तथा चिन्ताओसे चिन्तित रहनेपर थी, वह “जमाना?” के 

लिये किस उत्साहसे लेख लिखते थे, यह सब बाते सुख-स्वप्न हो गई, कोरी 
कहानी बन गई। तीन साल पूर्व भेजे हुए एक पत्रमें गुप्तजी लिखते है कि 
“काम इतना है कि दिन-रातमे समाप्त नही होता, आपके लिये रातको जाग-जाग- 
कर लेख लिखे हैं ।” एक विशेष लेखके न पहुचनेकी शिकायत करनेपर 
आपने मुझे: छिखा-- आपका क्रोवएण कृपापत्र भिछा, लेखके सात प्रष्ठ कलसे 
तेयार हैं। रातकों सो गया था, नहीं तो आज ही रवाना कर देता [7 
“जमाना” की ग्रतिष्ठाको देखकर वे बढ़े प्रसन्न होते। कह पत्रोंमे 
उन्होंने अपनी प्रसन्नता प्रकट की। एक पत्रमे छिखा-- 
“जमानाकी प्रतिष्ठा सदा बनाये रखनेका प्रयत्न करना, सत्यके मार्गपर चलना ही 
प्रतिष्ठाकी रक्षाका एकम्ान उपाय है ।” एक दूसरे पत्रमे लिखा--“जमानाके 
साथ लोग अब रद््मखठा ईर्ष्या करेंगे। अच्छा है वह जमाना जल्द आये।” 
“जमाना” की आथिक हानिपर उन्हें आन्तरिक दुःख रहता था और अब 
मालूम हुआ कि प्राय. मित्रोंसे वे सहानुभूतिके साथ उसकी चर्चा किया 
करते थे । 

यह तो अब एक प्रकट रहत्य है कि, 'शिवशम्भुके चिट्ढें! स्वर्गीय 
गुप्तजीकी ही लेखनी तथा उन्हींकी प्रतिभाके परिणाम थे। प्रारम्भमें 
उनके गुप्त रखनेकी विशेष आवश्यकता थी, इसीलिये “जमाना” मे भी 
गुप्तजीके इच्छानुसार यह भेद गुप्त ही रक्खा गया। यह चिट्ठे अंगरेजीमे 
अनुवादित होकर छाड कजेनकी भेट किये जानेवाले थे। इसके सम्बन्धमें 
लिखा भी था कि अनुवाद आप प्रारम्भ कर दे, तो एक बढ़िया अंगरेज़ी 
पुस्तक छपवाकर बड़े छाट साहबकी भेट कर दी जाय । पीछे एक और 
मित्रते अनुवाद करके यह पुस्तक प्रकाशित की और अंगरेज़ीमें भी इन 
चिट्टो को बडी रुचिसे पढ़ा गया। बहुतसे अंगरेजोने तो कई-कई 
कार्पियाँ एक साथ खरीदीं। “जमाना? के लिये यह बड़े गौरवकी बात 
दे कि शिवशम्भुके कुछ लेख पहले “जमाना” में छुपे और फिर हिल्दीमे 

5भारतमित्र” के लिये छिखे गये। किन्तु भारतमित्र साप्ताहिक है ओर 
“जमाना' का प्रकाशन प्रायः बिलूम्बसे ही होता था इसलिये भारतमित्रमें 
पहले छप जाते थे। एक बार दूसरे छोगोंने जमानासे पहले ही उनके 
लेखो के भद्दे उदू अमुबाद अपने पत्रोमें छाप दिये, किन्तु जमाना” पर 
आपकी विशेष कृपा थी ओर इसके लिये मोलिक रूपमे ही आपके लेख 
मिलते थे। प्रायः लेखों के लिखनेसे पूर्व परामर्श कर छेते थे। अधिकतर 
लेख हमारे अनुरोधपर ही लिखकर भेजते थे। गुप्तजीके अभी हालके 
एक पत्रका अंश बहुत दिछूचस्प है । इन पंक्तियों के लेखकके पत्रके उत्तरमे 
उन्‍्हो ने छिखा था :-- 

“शिवशमस्भुको भारतमित्रके बाद अयर किसीसे प्रेम है तो “जमानासे । इसमे 
लिखना वह अपना कत्त व्य और और इससे भी कुछ बढकर सममता है । लीजिये 
शिवशम्भु अब लेख लिखना आरम्म करता हें। आप पिछले अक शीघ्र 
निकाल दीजिये ।” 

एक बार इन पंक्तियों के छेखकने छेडनेके विचारसे गुप्तजीको रिखा 
था कि शिवशम्भुका सम्बन्ध अब “जमाने! के साथ ऐसा हो गया है, 
जैसे छाडे कर्जत भारतसे प्रेम तो जताते थे, परन्तु उसके लिये करते कुछ 
नथे। ओहदे बराबर अगरेजो को ही दिये जाते थे। इसके उत्तरमे 
गुप्तजीने जो कुछ छिखा, उसका अवतरण नीचे दिया जाता है। 

“शिवशम्भु 'जसाने की सदा शुभचिन्तना करता है, उसे छाडे कर्जन बननेकी 
प्रतिष्ठा नही चाहिये ! छाडे कजन एक पद्‌ भी भारतवासियोकों न देता और हृदयसे 
इस देशका अशुभचिन्तक न होता तो कोई वुराईकी बात न थी, “जमाने के लिये ही 
बेचारे शिवशम्भुने बुढापेमे फिर उद' लिखना सीखा है ।” 

शोक दे कि सत्युते सब आशा-छताओंको झुछूसा दिया, अब इन 
प्रेमपूर्ण नोक-कोक ओर उपाल्म्भोका अवसर ही जाता रहा। शम्स- 
उलू-उछमा आजादकी जीवनीका क्रम भी अधूरा रह गया। पहले अंकके 

बाद ही बीमारीका ऐसा सिरुसिला शुरू हुआ कि दूसरा अंक मई सन्‌ 
१६०७ से पहले न छप सका | इसके प्रकाशनके लिये पाठक बहुत बेचेन 
थे, सब शिकायते मेंने उनके कान तक पहुँचा दो थी और इस बार 
लगातार छिखकर उसको शीघ्र पूर्ण कर देनेका उनका दृह निश्चय था; 
किन्तु -- वही होता है जो मंजूरे खुदा होता है।” हालमे एक बार लिखा 
कि इस बार हर महीने लिखकर आजाद को प्ररा करना चाहता था, मंगर अब 
तबियत रुम्हकने तक कुछ न हो सकेगा ।” 

राजभक्तिकी घोषणामें एक विशेष लेख माँगने पर गुप्रजीने लिखा 
था--“अभी शिवशम्भु छायछूटी' पर कोई लेख न लिख सकेगा, क्योकि वह रोग- 
शय्यापर पडा है। लेख तो बढिया-बढिया सूर रहे है, परन्तु लिखे कसे जायें । 
भगवानसे प्राथना कीजिये कि जत्द्‌ आराम हो । मे जीवनसे तग हू ।” 

अपनी अन्तिम बीमारीका हाल वर्णन करते हुए शुप्तजी लिखते हे -- 

“बंठ नही सकता, दिनसर पडा रहता हु, 'भारतमित्र' मे इन दो महीनोमें कुछ 
नही लिख सका, पढ़े-पडे कभी कुछ बोल देता हू, खाना कुछ नहीं खयया जाता और 
दस्तोंकी तकलीफ तो क्या लिखूं, सारा शरीर काला हो गया है। मेरे भाग्यमे 
बीमारी ही लिखी है । ऐसा जी चाहता है कि कानपुरमें महीने दो महीने आपके 
पास रह । देखिये, कोई अवसर मिले तो, मेरी नीरोगताके लिये प्राथना कीजिये। 
आप ही बतलाइये कि ऐसी दशामे आपके पत्नोका क्‍या उत्तर दे सकता हू ।” 

गुप्तजीका यह पहला पत्र था; जिसमें निराशाके चिह्न पाये गये हे, 
नहीं तो किसी बातसे घबराते, या निराश होते उन्हें कभी नहीं 
देखा गया | 

स्वर्गीय गुप्तजीका हृदय बडा, विशाछ ओर उच्च था। ऊपर लिखा 
जा चुका दे कि कड़ेसेष्कडे साहित्यिक विवादमे भी इनका मन मैछा न 
होता था। विरोधी छोग प्रायः व्यक्तिगत आश्षिप कर बेठते थे, परन्तु 
इनके हृदयमे कोई विकार न आने पाता और न कभी इस प्रकारके 

लेखोंकी ओर उन्होने ध्यान दिया। गुप्तजीके सोजन्यका एक उदाहरण 
लीजिये। जिन दिनों छा कर्जनके नाम शिवशम्भुके चिट्टोका क्रम चल 
रहा था, इन पंक्तियोके लेखकने आपसे विशेष रूपसे एक चिट्ठा 
लिखनेका अनुरोध किया । छाडे कजनके दुबारा वापिस आनेका समय 
था. सब सामग्री तेयार हो चुकी थी कि इतनेहीमें लेडो कर्जन बीमार 
होगई' | बह भी छिखनेके लिये सर्वथा तेयार थे, परन्तु लेडी कजनके 
स्वास्थ्य छाभ करने तक चिट्ठा लिखनेका विचार स्थगित कर दिया । 
२० अक्टूबर सन्‌ १६०४ ईं० के पत्रमें गुप्तजी छिखते है *- 
“इस लेखकी लेडी कर्जनकी बीमारीने मिट्टी खराब कर दी । जब तक वह अच्छी न 
हो जायें, लिखनेका आनन्द नहीं है। ढुछ कडी बाते लिखनी है, अतणएव श्रीमती- 
जीका स्वस्थ होना आवश्यक है । परमात्मा करे, यदि लेडी साहबा न बची ( जरूर 
बचेगी ), तो चिट्ठा दूसरे ढगसे लिखना पडेगा। इसलिये आप अकको न रोके ।” 
घोर विरोध होने पर भी उदारतापूर्ण शिष्टाचारका केसा स्व्रच्छ 
उदाहरण है | छाट साहबके कष्टमे मलिन मनोवृत्ति-पूवंक छाभ उठाने 
ओर उनपर चोट करनेके कार्यसे गुप्रजीने अपनेको किस प्रकार बचाया ! 

बुरे बिचारोंसे विशेषकर साहित्यमें गन्दे लेखोसे गुप्तजीको बड़ी 
घृणा थी। एक बार राजा रविवर्मा द्वारा अंकित एक चित्रपर किसी 
हिन्दी कविने इस प्रकार कबिता छिखी थी, जैसे मानो कोई व्यक्ति 
किसी बाजारू स्लीको देखकर आपेसे बाहर हो गया हो । इस कविताको 
पढते समय इन पंक्तियोका छेखक भी मौजूद था। कविता पढते-पढ़ते 
क्रोधसे गुप्तजीके मुख-मण्डलकी जो आकृति होगई, वह इन पंक्तियोके 
लेखकको कभी न भूलेगी। चित्रको देख-देखकर कहते भ्रे कि सचमुच 
चित्रकारने सुन्दरता और सतीत्वका चित्र खींच कर रख दिया है। 
देखनेवालोको पवित्र भावोंसे प्रेरित होकर विधाताकी विचित्र शक्ति- 
मत्ताका गुण-गान करना चाहिये । 

जिन दिनो देशमें गुप्तजीके चिट्टोकी चारों ओर चर्चा चल रही 
थी; उन दिनो पत्ञाबी समाचार पत्रोने शिवशम्भुके नामसे 'नकछी' 
चिट्ठे गढ़ने शुरू कर दिये। कुछ पत्रोंने बिना नाम ओर हवालेके असली 
चिट्टे बनाकर छाप दिये। छाहोरके अखबार “हिन्दुस्तान! में भी किसी 
प्रकार कुछ ऐसी ही अनियमताएँ होगई थीं। 'हिन्दुस्तान' जेसे 
प्रतिष्ठित पत्रकों भी इस अनियमताका आश्रय लेते देख शुप्तजीको बडा 
खेद हुआ। और यह सच भी दै कि एक प्रसिद्ध और सर्वेप्रिय साहित्यिक 
नामकी चोरी उचित नहीं कही जा सकती और इस प्रकारकी घटनाओंसे 
देशका बौद्धिक-पतन सिद्ध होता,है। इसके बारेमे आपने मुझको बडे 
दुःखसे छिखा--“हिन्दुस्तानने नया ढग निकाला है। पहले तो उसने कई चिद्ठे 
नकल किये, अब वह स्वय शिवशम्भुके नामसे दो चिट्टे गढकर 'शहीद' बन बठा है । 
केसी बुरी तृष्णा है, आप भी नोट करे ! 

परन्तु जब “हिन्दुस्तान! पर संकटका समय आया तो गुप्तजी इस 
पुरानी बातको भूल गये और उनका हृदय सहानुभूतिसे भर गया। इस 
समय वह पत्र मोजूद नहीं है, नहीं तो उसके उद्धरणों से उनके वेदनापूर्ण 
हृदयका अनुमान हो सकता ओर यह माल्म होता कि हृदयकी स्वच्छता 
स्वदेश-प्रेम और एकताका क्या अथ होता है। छाहौरसे निकलनेवाले 
पंजाबी! नामक समाचार पत्रके अभियोगके पश्चात्‌ “हिन्दुस्तान” मे 
आपने सर चाढसे रिवाजकी विदाई शोषक चिट्ठा बढ़े ढंगसे छिखा। 
अलीगढ़ कालेजकी शोरिश' के दिनो में आपने एक पत्र सर सय्यदके 
प्रति भी 'नेयर-ए-आजम!” मे छपवाया । 

गुप्तजी निष्पक्ष साहिद-सेवियोंकी तन मनसे प्रतिष्ठा करते थे, 
अवध-पंच” के सम्पादक महाशयका नाम बडे सत्कारसे लेते थे, अच्छी 
उद्‌का उन्हें बादशाह कहते थे। और आजादके लिये तो कदाचित्‌ 
इनके हृदयमे इतना अधिक गोरव था कि किसी दूसरे डदूं साहित्य-सेवी 

का न होगा। कहते थे कि ये उदंके महाकवि हैं, हर मुलाकातमें उनका 
कुछ-न-कुछ जिक्र आ जाता था। यह कोहेनूरमें थे और मोढाना 
आजाद छाहौर कालेजमें । आजाद साहब “कोहेनूर” में पधारते और 
खर्गीय गुप्तजीसे घंटो प्रेमपूवक वार्ताछाप किया करते थे। भारत-धर्म- 
महामण्डलके प्रसिद्ध वक्ता पं० दीनदयाछुजीसे गुप्तजीको बड़ा प्रेम 
था। देवयोगसे पं० दीनद्यालुज्ी, गुप्तजीके अन्तिम समयमे हरि- 
कीतन द्वारा उनको आत्मिक शान्ति-प्रदान करनेके लिये मौजूद थे । 
कलकत्तेमे जस्टिस सारदाचरण मित्र और सर गुरुदास बनजीं भी 
उनके गुण-आहकोमेसे थे । गुप्तजी कछकत्तके चौधरी परिवारकी बडी 
बडाई किया करते थे। बह लोकमान्य तितछककी सररूता और सचाईके 
भक्त तथा बा० सुरेन्द्रनाथ बनर्जीकी काय-तत्परताके अत्यन्त प्रशंसक थे। 
गुप्तजी किसीके सम्बन्धमे समझदार समाछोचकोंकी भाँति बडी जाँच- 
पडतालके बाद अपनी सम्मति स्थिर किया करते थे। इसीसे उनकी 
की हुई प्रशंसा साधारण प्रशंसा न होती थी। इनकी सम्मति स्थिर 
ओर सुदृढ़ होती थी, क्योंकि प्रकृतिने इनको विवेचन शक्ति प्रचुर मात्रामें 
प्रदान की थी। दूसरोंके उचित परामर्शपर, घमण्डियोकी भाँति 
अप्रसन्‍न न होकर गुप्तजी बहुधा उसे मान लिया करते थे। इन पंक्तियोंके 
लेखकको यह बात क्ृतज्ञतापूवेक सदेव याद रहेगी कि स्वर्गीय गुप्तजीको 
उसकी सम्मतिकेके अनुसार लेखादिके परिवर्तन करनेमे कभी संकोच 
नहीं हुआ। एक बार चिट्ठेके साथ एक शेर था; जो जमानाके लिये 
अनुचित समभकर निकाल दिया गया ओर इसकी सूचना भी गुप्तजी- 
को दे दीगई। जिसके उत्तरमे आपने लिखा कि वह शेर इसलिये है कि 
शिवशम्भु भगड है। खेर, उसे निकाल डालिये । वह शर वास्तवमें भारतके अचेत 
फक्कडोंकी दशा सूचित करता है, तथापि उसे निकाल दीजिये । 

इनका एक लेख कहीं खो गया, उसके सम्बन्ध आपने लिखा--- 

“जो लेख खो गया है, उसकी चिन्ता न कीजिये, पाण्डुलिपि ( मसौंदा ) तो में कभी 
रखता ही नहीं / एक चिट्ठेकी प्रेमपूणं समालोचना करनेपर आपने 
मुझे छिखा--“निस्सन्देह विनोदशीलताकी वायु गम्भीरताको उडा छे गईं, क्षमा 
करे, चित्तकी व्यग्नता अथवा असावधानीसे ऐसा हुआ / 

जिन दिनों आप उदूं अखबारों पर रूगातार छेख लिख रहे थे, उन 
दिनो इन पंक्तियोके लेखकसे लम्बा-चबोड़ा पत्र-व्यवहार भी चलछ रहा 
था। उस समय आपके अनुरोधसे कुछ नोट भी तय्यार करके आपकी 
सेवामें भेजे गये थे। जिनके सम्बन्धमें आपने लिखा-- 
“आपने जो कुछ लिखा, इससे मुझे बहुत सहायता मिली । “जमाना पर पहले ही 
लिख लिया था “इसमे कुछ गाली भी आपको दी गई है। अब शायद 
एक अककी और आवश्यकता होगी। आपके विस्तृत पत्रनने यह जरूरत पंदा 
करदी है ।” 

गुप्तजी कभी दूसरे पत्रों ओर लेखोकी बड़ी विनोद्‌-पूर्ण समालोचना 
किया करते थे। एक अग्रकाशित पुस्तकका किसी पत्रमें उद्धरण पढ़कर 
आपने छिखा - क्या लक्कड़तोड उद्‌ है, छप गई तो पढेगा कौन ? और पढेगा 
तो समझेगा क्या १ एक तो विषय लक्कडतोड, दूसरे भाषा और भी जटिल, आप 
जरा कहना, परन्तु नम्नवासे । यह तो हुईं गय्ययी बात, प्कके विषयमे कुछ 
कहना व्यर्थ है। अजब जमाना है। सच बात कही और छडाई हुई 7 

गुप्तजी अपने लिये पुराने ढरके विचारों वाछा आदमी कहा करते 
थे। देशसे उन्हें बड़ा प्रेम था। जिन दिनों 'जमाना'में समाज-संशोधनके 
सम्बन्धमें धुआंधार लेख निकल रहे थे, उन दिनों उन्होंने उनकी 
अपने पत्रमे बडी तीखी आलोचना की थी, इस पर मेरे और उनके बीच 
बहुत दिनों तक पत्र-व्यवहार हुआ, जिसमे सब विवादास्पद 
विषय आ गये। अपने लेखोके बारेमे आपने छिखा :-- 
“अत्येक बात बहुत शुद्ध और स्पष्ट लिखनी चाहिये। अपने देश और धर्मका अका- 

रण हो अपमान करना उचित नहीं है। इस पर मोखिक वाद-विवाद भी 
हुआ, परन्तु गुप्तजीके आक्षेपोकी जड कुछ ओर ही थी। देशके 
गौरव और ऐतिहासिक सम्मानका उन्हें बडा ध्यान रहता था। अन्ततः 
बहसमें उत्तेजित होकर आप कहने रूगे--“अब इस स्वाभिमानके अतिरिक्त 
हमारे पास और क्‍या रह गया है ? इस द्रिद्रावस्थामे भी पूषजोकी बडाईका 
विचार हमे मस्त किये रहता है, तूम इस खुशीको भी छीन छेना चाहते हो |” 
लेखक गुप्तजीकी इन युक्तियोंसे तो सहमत न हुआ परन्तु उस ट्स्बे 
वार्तालापके पश्चात्‌ वह उनकी स्वजाति-हितेषिता और स्वदेशप्रियताका 
सदाके लिये भक्त अवश्य बन गया। कुछ बातोंको छोडकर, गुप्तजी 
समाज-संशोधन कायमे बहुतसे छोगोंसे बढकर थे। विविध जातियोके 
आन्तरिक भेद-भाव मिटाने ओर उनमे सद्भाव स्थापित करनेके लिये, 
उन्होने हिन्दीमें कई प्रभावपूर्ण छेख लिखे। गुप्तजीकी प्रकृति सबेसाधारणसे 
मिन्‍न थी। सासारिक एषणा उनमें बिलकुछ न थी। 


हिन्दीका इतिहास लिखनेके लिये वे बडी सामग्री एकत्र कर रहे थे 
ओर इधर रात-द्नि इसी चिन्तामें रहते थे। अगर यह पुस्तक पूरी हो जाती, 
तो हिन्दीके लिये एक अमूल्य वस्तु होती। इस पुस्तककी सूचना “जमाना” 
मे निकल चुकी थी। गुप्तजीका विचार था कि इस अन्थमे वेदिक युगसे 
लेकर मुसछमानी शासन तक हिन्दुस्थानकी भांषाकी हालत, परिवर्तन 
ओर ह्ेरफेर दिखलछाकर ब्रजभाषा ओर हिन्दीका इतिहास लिखा जाय | 
उद्‌-हिन्दीकी भावी दशापर भी वे इस किताबें विचार करनेवाले थे। 
शोक है कि अब यह कार्य अपूर्ण रह गया। आपका विचार उर्दूमे भी 
किताब छिखनेकां था, और भी बहुतसे इरादे थे, जिनका अब उल्लेख 
करना भी व्यर्थ है। सब आशाएँ मिद्टीमें मिछ गई। स्वर्गीय बाल- 
मुकुन्दजीका हँसोड खभाव ओर उनकी विनोदशीरुप्रकृति किसको 

भूल सकती है? थोडीसी देरमे सेकडों हँसने-हँसानेवाली बात हो 
जाया करती थीं। आपकी चिट्ठियोंका भी यही हाल था, मानो पास 
बेठे बात कर रहे है। कोई भी चिट्टी विनोदसे शून्य न होती थी और 
न कोई शब्द ब्य्थ लिखा ज्ञाता था। लेखन-शेली शुद्ध और सरल 
सबकी समझे आने छायक थी। आधुनिक हिन्दीकी आधारशिढा 
वस्तुत' इन्हीं दो-चार आदमियों द्वारा रक्खी गई है। गुप्तजीको हिन्दीमे 
संस्कृत और उद्से अरबी-फारसीके कठिन शब्दोकी भरमारसे सख्त नफ- 
रत थी। वास्तवमे हिन्दी समाचारपत्र,--'भारतमित्र'की शुद्ध और सरल 
छेखन-शेछीके कारण ही सुधरे। उनकी लेखनशेली सदेव अनूठी होती 
थी, साधारण बात भी इस ढंगसे कहते थे कि छोग उसे सुनकर प्रसन्‍न 
हो जाते थे। गुप्तजीकों बात बहुत जल्द सूक जाती थी, उनकी 'हाजिर 
जवाबी देखकर छोग दंग रह जाते थे। बातको वे इस मजेसे कहते थे कि 
कडीसे कड़ी बहसमे भी कटुता नामको भी न आने पाती थी। क्या-क्या 
हंसीकी बाते उनकी जबान पर रहती थीं। इधर शब्द मुंहसे निकला 
नहीं, कि उधर विनोदके साँचेमे नया वाक्य हल गया ! 


एक बार “अमृत बाजार पत्रिका” के “'स्परिचुअछ मेगेजीन” में 
प्रकाशित उसके आश्रयंजनक छेखों और प्रेतात्माओंकी चर्चा चल रही 
थी, गुप्तजी बोे कि भाई। अब भूत सिर्फ दो जगह ही रह गये है । 
एक तो अमेरिकाम, दूसरे “अमृत बाजार पत्रिका? के दफ्तरमें । आपने 
सब समाचार पत्नोंके बिनोदात्मक नाम रख छोडे थे। देशके 
बढ़े-बडे छोग भी आपकी इस बिनोदपूर्ण कृपासे न बचे थे, स्वयं 
भारतमित्र को आपने “भारत-मेहतर” का पद्‌ दिया था। बीमारीकी 
दशामें चारपाई पर पड़े पढ़े भी बहुधा ऐसी बातें कह देते थे कि सुनने- 
वालो के पेटमें हँसते-हँसते बछ पड़ जाता था | 


श्र 


बहुतसी खूबियाँ थीं मरनेवालेमें 


सचमुच अब ये सब बातें सुख-स्वप्न होगई। इस खिले हुए 
फूलपर इतनी जल्दी तुषार-पात हो गया। हमारा हँसता हुआ गुलाब 
ठीक दोपहरीमें मुरकझा गया। 

अब मित्रों को कोन हँसावेगा ? कौन अपनी चिन्ताओ को भूलकर 
दूसरो को प्रसन्‍नता प्रदान करेगा ? कोन हमारे दु.ख-सुखकी सुनेगा, 
ओर कोन हमसे अपना ददे-दिल कह्देगा ? किसके पत्र सकटपूर्ण समयमे 
हमारे हृदयके घावों को भरनेके लिये मरहमका काम देंगे ? सचमुच 
वह मदुल मूति चिरकालीन दुखोंको मिनटोमें मिटा देनेका हँसोड़ 
स्वभाव रखती थी। परन्तु अब तो हमे इस ईश्वरीय आज्ञाके आगे 
नतमध्तक होनेके अतिरिक्त ओर कोई चारा ही नहीं रहा । यद्यपि इस 
समय हमारे मित्र गुप्तजी संसारमे नहीं है, परन्तु उनकी पवित्र आत्मा 
अब भो हमारे अन्दर काम कर रही है और आगे भी करती रहेगी, 
वह सम्पादन-कलाके क्षेत्रमें पथ-भ्रष्ट पथिकोंके छिये पथ-प्रदर्शनका काम 
करेगी ओर उन्हें सचेत होनेका अवसर देगी । 

€क़ मआजरत करे अजब आजाद मर्द था ।# 

“जमाना---अक्टबर-नवम्बर, १९०७ 


- अनुवादक---प० हरिशकर शर्मा, ( “विशालभारत” सितम्बर १९२८ ) 
५3333 52“. 

[ स्वर्यीय परिडत अमृतलालजी चक्रवर्ती | 





हे खकोंकी सच्ची जीवनी उनके लेख ही हे। उन्हींमें उनके मन-प्राण- 


हंदय या चरित्रकी सच्ची छबि अक्लित रहती दै। उन लेखोंके 
पढ़नेवालोको बताना नहीं पडता कि वह पुरुष किस प्रकारका मनुष्य 
था। दूसरे मनुष्योके काय जिस प्रकार उनके मन, प्राण आदिके द्योतक 
है, उसी प्रकांर लेखकोंके लेख उनके सम्पूर्ण जीवनके उच्ज्बल चित्र बन- 
कर पाठकोंके समीप उपस्थित रहते हे । छेखक जीवन-भरमें जो कार्य 
करते हैं, वे केवल लेखोके द्वारा प्रकटित चित्रके विकास है । 

बाबू बाल्सुकुन्द गुप्तके समयवाले “हिन्दी बद्भवासी में उनके चरित्र- 
का चित्र सुनहरे अक्षरोंमे चित्रित है। उस ६ वषके समयमें जितनी 
भावराशियाँ उनके उस समयके जीवनको सूचित करती थीं, वे सब 
“हिन्दी बद्भधवासी'की उन ग्रतियोमें मुद्रित हैं और आगे उनके चरित्रका 
जैसा विकास होता गया; बह “भारतमित्र'के अड्जमें सुशोभित हुआ । 
बाबू बाल्मुकुन्द गुप्के समयके “हिन्दी बद्धवासी! और '“भारतमित्र'के 
पढ़नेवाले उनकी तेजस्बिता, मित्रोके साथ निष्कृपट मित्रता, शत्र-शासनकी 
निम्मंम-राजसिकत-और सर्वेसाधारणपर हार्दिक करुणा तथा सबसे 
बढ़कर अटल धमम-प्राणताका सजीव चित्र-दर्शन उनकी ढिखी हुई अत्येक 
पंक्तिमें होता हैं। यही गुणावली बाबू बालमुकुन्द गुप्की सश्ची जीवनी है 
ओर उन लेखोका चित्र जितने दिनों छोगो'के हृदयमें खिंचा रहेगा, उतने 
दिनो इन गुणों के सबसे अधिक स्थूछ विकासरूपी शरीरका अन्‍्तर्द्धान 

हो जानेपर भी बा० बाल्मुकुन्द गुप्त अपने सच्चे स्वरूपमें उन लेखो के 
पढ़नेवालो के मानस-दश्षेत्रमें जीवित रहेंगे। 

गुप्रजीकी तेजस्वी प्रकृतिकि अनेकानेक काये मेरे सामने आचरित 
होनेपर भी में केवल दोहीका उल्लेख करूगा। डउनमेसे एक “हिन्दी 
बद्भवासी के कार्यमें नियुक्त होनेके समयका है और दूसरा उनके उस 
कायसे विदा लेनेके समयका। उन दिनो' “हिन्दी बड्भवासी'की प्रति 
संख्यामे एक चित्र छुपा करता था। बार-बार चित्र बनवानेकी कठि- 
नाईसे पार पानेके छिये बद्भगासी आफिसके पहलके बने हुए चित्र 
परिचयसूचक छेखके साथ समय-समयपर प्रकाशित किये जाते थे। 
'सडेल भगिनी!? नामक बंगला पुस्तकमे जो १६-१६ चित्र हैं, वे उन दिनों 
क्रमानुसार प्रकाशित होने छंगे थे ओर उस बृहत्‌ पुस्तककी बडी कहानी- 
को उन चित्रोंकी परिचय रूपी छोटी-छोटो लेखावलीमें कह डालनेका 
प्रयन्ल किया जाता था। उन दिनो मेरे सबवेथा अपरिचित बाबू बाल्मुकुन्द 
गुप्रकी एक चिट्ठी उन चित्रोंसे सम्बन्धित लेखोंकी आलोचनामें आई। 
उसमें गुप्रजीने उन ढेखो का ऐस। कठोर खंडन किया था कि इतने दिन 
बीतने पर भी उनकी उस तेजस्विनी भाषाकी एक पंक्ति भुझे स्मरण है। 


उन्‍्हों ने लिखा था :-- 
“साहित्यकी मर्यादा बियाडनेवाला वह कौन मलुष्य हे, जो 'मडेल भगिनी' 


उपन्यासकी मिट्टी खराब कर रहा हे ?” 

ढेखकने मेरी ही कृति पर अपनी पनी लेखनी चलाई थी। जो हो, 
चारों, ओरकी छगातार सुख्यातियोंसे ऊबा हुआ हृदय एक निर्भीक 
लेखककी सत्य बातसे प्रसन्न हुआ । आश्रयेका विषक यह था कि हिंन्दी- 
भूमिके एक पंजाबी छेखकने ठेठ बगभाषाके रसोपभोगका आभास दिया 
था। पत्नोत्तरमें छिखा गया कि जब बंगभाषासे आपके परिचित होनेका 
पता मिला दे, तब उस पुस्तकके एक अध्यायका अनुवाद कर भेज तो 

कृपा होगी। अनुवाद आया। केवल बह्चभाषाकों समभनेकी ही नहीं, पर 
सरस, मधुर हिन्दी लिखनेकी भी इतनी शक्ति रेखकमें पायी गयी कि 
उनके साथ गाहा सम्बन्ध स्थापित करनेका छोभ उमड़ आया । तद्नन्तर 
उनके साथ 'हिल्दी बंगवासी” में एकन्र काम करनेका आनन्द प्राप्त हुआ। 
“हिन्दी बंगवासी' की भाषा अच्छी नहीं होती थी। में था कोरा 
बंगाली। बारह बषेकी अवस्थामे गाजीपुर रहकर जो भाषा मेंने सुनी थी, 
उसका संस्कार तब तककी साहित्यिक भाषाका यथाशक्ति अध्ययन 
करने पर भी मेरी छातीसे दूर नहीं हुआ था। “रडेंआँ कहा जात 
बानी ? हेने आई, हेने आई” ऐसी ही भोजपुरी भाषाकी सनक तब 
तक मेरे हृदयसे उठती थी। में इलाहाबाद ओर उसके कुछ ही पश्चिम 
काछाकांकर तक ही गया था। पण्डित प्रभुदयालजी काछाकाकरसे 
अलीगढ़ तककी भाषाके अभिज्ञ थे। वे आगरे जिल्‍लके पिनाहट ग्रामके 
निवासी थे, ओर कानपुरमे मार्मिक भाषाविद्‌ कविवर पण्डित प्रताप- 
नारायणजो मिश्रके विद्यार्थी थे। श्रीबाल्मुकुन्दजी गुप्त फारसी भाषाके 
विद्वान्‌ और उ्दूके सुलेखक थे। इसलिये भानो सम्पूर्ण हिन्दी-भूमिकी 
भाषाके प्रतिनिधि-स्वरूप हम तीनों “हिन्दी बंगवासी” का सम्पादन करने 
लगे। “हिन्दी बंगवासी' में पूषं भाषाकी काया पलछट होगई थी। उस 
समयके व्यक्तियोंको भाषाके प्रतिनिधि इसलिये मानना पडता है कि तब 
तक हिल्दीके आधुनिक साहित्यका साँचा प्रायः उन दिनोंके छेखकोके 
मस्तिष्कमें ही था। “हिन्दी बंगवासी'का आडेर देनेके दिनको हम तीनो 
साथ रहकर 'कतलकी रात” बनाते थे। भाषा-निर्णयके लिये हमारी छड़ाई 
ऐसी गहरी होती थी कि किसी-किसी दिन सारी रात बीत जाती थी। 
किम्न प्राल्तके किस शब्दकों कहाँ जोडनेसे भाषाका समुचित छाछित्य होगा, 
इसप्रद बड़ी जोरदार बहस होती थी। स्वर्गीय भारतेन्दुजी काशी-फैद्रकी 
भआषाको ही, प्रास्तीयताके दोषसे यथासम्भव बचाकर अपनी मधुष्षी 

तेजस्वी ग्ृप्तजी 


छेखनीसे बरसा गये थे। उनको अपना आंदर्श मानकर भी हम किसी 
भी प्रान्तके भावद्योतक शब्दका अनादर नहीं करते थे । केवछ शब्द ही 
नहीं, नाना श्रान्तो के भावपूर्ण मुहावरे भी हम भाषामें समाविष्ट कर 
लेते थे। इसके उपरान्त बंगला; अंगरेजी, संस्कृत ओर फारसीके भी 
कितने ही मुहावरों का रुचिर अनुवाद लगातार बरतते-बरतते आधुनिक 
हिन्दी साहित्यका वह अविच्छिन्न अंग बन गया। आजकलके हिन्दी 
लेखकोंको हमारी उन चोरियों और डाकेजनियोंका पता तक नहीं, ओर 
वे उन सबको खालिस हिन्दी जानकर अब बेधड़क अपने काममे छा रहे 
हैं। यदि कोई नीर-क्षीर परीक्षा-निपुण भाषा-शासत्री कभी आषाके 
पूरव-पश्थात्‌ रूपो को जाँचनेका कष्ट उठावे, तो उससे लोग जान सकेंगे 
कि “हिन्दी-बगवासी” मे आधुनिक साहित्यका रूप ढालनेके लिये क्या- 
क्या किया गया था? पण्डित बदरीनारायण चोधरी “हिन्दी-बंगवासी को 
“भाषा गढनेकी टकसाल! बतलाते थे। उस टकसाछका कोई सिक्का बाबू 
बारुमुकुन्द गुप्तकी छापक बिना नहीं निकछता था। 

गुप्तजीकी तेजस्विताके कांयंका दूसरा परिचय उनके 'हिन्दी 
बंगवासी” से अछग हांनेमे है। उन दिनों सुप्रसिद्ध हिस्दों वक्ताशिरो- 
मणि पंडित दीनदयालछुजीसे कुछ अनबन हो जानेसे “हिन्दी बंगवासी” में 
उनका विरोध करना निश्चय हुआ था, उस समय बाबू बाल्मुकुन्दको 
“हिन्दी बंगबासी” से जो आधिक सहायता दी जाती थी, बह हिन्दी पत्नोंकी 
उस प्रारंभिक दशासे अल्प ही हिल्दी लेखकोको मिलती दोगी। बांबू 
बाल्मुकुन्दके परिवार-पालनके लिये उस घनकी बडी भारी झआवश्यकता 
रहनेपर भी उन्होंने उसकी कुछ भी परवा नहीं की छोर स्पष्टतया कह 
दिया कि पण्डितजीसे मेरी सित्रता बड़ी घनी है, “हिन्दी बंगवासी' मे 
उनकी विरुद्धता होनेसे मुझे उसकी सेबासे अछग होना पढ़ेगा। उस 
तेजस्वी पुरुषने ऐसा ही किया। “हिन्दी बंगबासी” में पण्डितज्ीक 

कि टाननननननक 


क 
विरोधमें ढेख लिखे जानेके दिन ही “बंगवासी” के कार्यकर्ताओं को चकित 
करके “हिन्दी बगवासी” के कार्यंसे वे अछग होगये। अपने सिद्धान्तको 
स्थिर रखनेके लिये उन्होंने प्रति मासकी आवश्यकीय आय पर साननन्‍द्‌ 
पदाघात किया । “हिन्दी बंगबासी” के साथ छः वर्षके उतने गाढ़े 
सम्बन्धका परित्याग करनेमें तनिक भी आनाकानी नहीं की । 














बालमुकुन्द युप्त-स्मारक-यन्थ संस्मरण और श्रद्गाअलियाँ 





गुप्तजी मेरे साथ एक ही मकानमे रहते थे और अपनी रोटी स्वर्य 
बनाते थे। उस समय भे उनके कमरेमे जा बेठवा और तब उनका 
अंगरेजी-अभ्यास चलता था। कार्यात्यसे सीधे डेरे न छोटकर हम तीनों 
प्रतिदिन घण्टो नगरके दर्शनीय दृश्योंको देखते फिरते थे। हाईकोटटके 
समीप गंगाजीके तटका एक पक्का चबूतरा हमारा विश्राम-स्थान था। 
एकत्र-वास, विचरण ओर विश्रामका आनन्द सम्मुखकी जरछ-तरंगकी 
भाँति हमसे हृदयकी अविच्छिन्न एकता छाता था। कार्याठयसे बंगभाषाके 
तीन पत्र निकलते थे--दैनिक, साप्ताहिक और मासिक । सम्पादक एक 
दजनसे अधिक थे, जिनसे मेरा भी तब तक प्रायः कोई स्नेह-सम्बन्ध 
नहीं स्थापित हुआ था, जब तक कि मेरे बेंगछा लेख सम्राहत नहीं हुए । 
मित्रताका समादर करनेवाछों के आगे हृदयका कुसुमासन बिछा देना 
जेसा गुप्तजीका स्वभाव था, मित्रताका निरादर करनेवालो से 
सुँहको मोड़े रहनेका अभिनय भी उनसे वेसा ही अच्छा बनता था। 
यदि वे बंगीय सम्पादक अपने साहित्यकी गौरव-बुद्धिसे फूले न समाते 
थे, तो अपने साहित्यकी गौरव-बुद्धि गुप्तज्ीमे भी न्‍्यून नहीं थी। 
किन्तु अपने साहिश्यका गौरव-बोध यदि अन्य साहित्यकी सहिसाको 
न सममने दे ओर उसके सेवकोंपर श्रद्धाकी करपणता छाये तो वह भाव 
निश्चय ही आदरणीय नदहीं। अपने स्वाभाविक हँसमुखसे उस भावकी 
अवद्देलना प्रकट करनेमें गुप्तजी पूर्ण निपुण थे | 

तेजस्वी गुप्तजी 


“हिन्दी-बंगवासी से अछूग हो जानेके अनंतर बाबू बालमुकुन्द गुप्तको 
क्षतिग्रत्त न होना पडा। 'भारतमित्र' के नवीन स्वामी बाबू जग- 
ज्ञाथ दास अपने पत्रको अव्यवस्थित दशासे मुक्त करनेके लिये उन 
सरीखे सुलेखक सम्पादऋकी तलाशमे ही थे । उन्होंने गुप्तजीको निमंत्रण 
दिया। उनके निमन्‍्त्रणको स्वीकार कर गुणजीने अपनी कार्य कुशलता, 
परिश्रम और प्रतिभासे 'भारतमित्र” कीं दशा ऐसी समुन्नत बनायी, जेसी 
पहले कभी न थी। उन्होने 'हिन्दी-बंगवासो' के विरुद्ध बडे प्रबल लेख 
लिखे थे। 

मित्रता निबाहनेके लिये स्वाथंकों तिलाझ्नछि देना ही मित्रताका 
लक्षण है। बाबू बांल्मुकुन्द गुप्तके उस गुणकी उज्ज्वल छवि पण्डित 
दीनदयाछु-सम्बन्धी उक्त बर्तावमें प्रकट होनेके उपरान्त मुझे भी उनकी 
उस सधुर प्रकृतिका निमेछ-रस अनेक बार आस्वादन करनेका अवसर 
मिला । जिस समय में उनके मित्रके विरोधी “हिन्दी-बंगवासी' के 
कार्यमे नियुक्त रहकर उनके निर्मम राजसिक आघातका निशाना बन 
रहा था, उस समय मुझे: एकाएक “हिन्दी-बंगवासी' से अछग होकर 
परिवार-पाछनके लिये अन्धकार देखना पड़ा था। मेरे उस दुदिनमें 
स्वकीय उदार प्रेरणासे मेरी जीविकाका यथाशक्ति अ्रबन्ध कर बाबू 
बाल्मुकुन्दने विपद्म्रस्त मित्रकों गलें छगा लेनेकी अपनी निष्कपट सित्रता- 
पूर्ण अनुपम भ्रकृतिका परिचय दिया और पारस्परिक कठोर आक्रमणसे 
जिन पण्डित माघवप्रसाद मिश्रसे बाबू बाल्मुकुन्दको पूर्व मित्रता स्वाहा 
हो जानेका अनुभव 'भारतमित्र' के पाठकोंको प्रायः प्रति संख्यामें ही में 
हो रहा था, उनके देह्दाल्तका संबाद पाते ह्वी मित्रता-मल्दाकिनीकी अमृत 
धारा शत्रुताके विशाल हिमालयका पाषाण-अज्ज भेदकर प्रवाहित हुई। 
बाल्मुकुन्द रोये, हृदय खोलकर रोये और वे अनुतापके अज्जारसे जलछ- 
कर हृदयके अन्तस्तछूसे उठती हुईं अवाध अश्र-धारासे भींग गये । 

उनकी उस करुणामयी प्रकृतिके अमृत फलरूपी स्वच्छ. अश्रजलूका 
प्रयक्ष चित्र एकबार मेरे साथके बर्तावमें भी अज्डित हुआ था। कितने 
ही दिन बीत गये हे | किन्तु अबतक भी उनकी वह अश्रुजलमयी करुणा- 
पूण मूर्ति मेरे हृदयमें जमी हुई है। मुझे! एकबार एक स्वजनका जामिन 
बनकर उनके कर्ज अदा करनेमे असमर्थ होनेसे दीवानी जेल जाना पडा 
था। जिनके कजके लिये मेरी यह दुर्गति हुई थी उनके समथ सहोदरों- 
को मेंने हताश होकर जो अन्तिम चिट्ठी छिखी थी उसमें किसी मार्मिक 
कविका निम्नलिखित श्ठोक था-- 

द्रिद्राय नमस्तुभ्य सिद्धौष्ह यत्‌ प्रसादतः 
जगत्‌ पर्यामि येनाह मा नपश्यन्ति केचन । 

किन्तु किसीका न देखना पीछे सत्य नद्ीं निकला । जिसने देखा 
बह वही मेरा विपन्मित्र वेश्यकुमार बालुमुकुन्द था। हृदयकी वेदना 
लेकर वह जेल्खानेके दरवाजे पर पहुंचा और हृदयके म्मस्थलसे निकलते 
हुए अश्ुजल्से भींगता हुआ अधूरी बातोंमें कहने रमा-- 

“आपकी यह दशा सही नहीं जाती।” बस ग्रढा रुक गया। 
कण्ठकी बात कण्ठहीमें रह गयी। निरवच्छिन्न आसुओंसे मेरी उस दशा 
पर बाबू बाल्मुइुन्दने जिस करुणामयी प्रकृतिका सजीव, स्वर्गीय उदा- 
हरण दिखाया, मुझे फिर कभी उसके देखनेका सौभाग्य नहीं हुआ। 
केवल उस अश्रुजलसे ही बाबू बाल्सुकुल्द्का मुझपर वह करुणा बेग 
समाप्त नहीं हुआ, उनके प्रबन्धसे न उस कारागारमें मुझे भोजन 
शयनादिका कोई क्छेश रहा ओर न मेरे परिवारके छोगोंकोही अन्न-कष्ट 
भोगना पड़ा। १ 

गुप्तजी जेसे सहदय तथा उदार सज्जन ही आदश साहित्य रचना 
कर सकतें हैं। 





प्डित जगन्नाथप्रसाद चतुर्वेदी 

इ्‌ 
मित्रवर गुप्तजो 


िर्गीय प० जयत्राथप्रसादजी चतुर्वेदी] 





बाल्मुकुन्द गुप्तको न जानते हों। आप हिन्दी भाषाके एक 
अग्नतिम सुलेखक ओर समालछोचक थे। आप सरल ओर चटकीली 
भाषा लिखनेमें अद्वितीय थे। आपकी कविताएँ सुन्दर और ममंभेदी 
होती थीं। आप हिन्दी-भाषाकी उन्नतिके लिये सदा चेष्टा करते थे, पर 
शोक है कि कुटिलकालसे हिन्दीकी उन्नति देखी नहीं गई। भाद्रपद्‌ 
शुक्लेकादशी संबत्‌ १६६४ को दिल्लीमे आपका स्व॒गंवास हो गया । 
भभारतमित्र' भे आकर ही गुप्तजी प्रकट हुए। गुप्तजीने 'भारत- 
मित्र! की बहुत कुछ उन्नति की। इस बिषयमें स्वयं भारतमित्र” लिखता 
है-- “जिस समय गुप्तजीने 'भारतमित्र' को अपने हाथमे लिया, उस 
समय इसकी अवस्था शोचनीय थी | गुप्तजीने अपने अदम्य उत्साह, 
अपरिमेय साहस, अकथनीय उद्योग, अनमोल परिश्रम, भ्रह्धान्त चेंष्टा 
ओर अपूव् तेजस्वितासे काम करके “भारतमित्र' की वह उन्नति की जो 
उनसे पहले उसको प्राप्त नहीं हुई थी। उन्होने “भारतमित्र' का नाम 
किया ओर “भारतमित्र” ने उनका ।” 
गुप्तजीका स्वभाव बडा सरल था। वह «आडम्बर शून्य और 
सत्यप्रिय थे : सनांतन घममके पक्के अनुयायी ओर धमंभीरु थे। पुरानी 
चाल बहुत पसन्द करते थे। प्राचीन छोगोंके बड़े भक्त थे। उनकी 
“निन्दा सह नहीं सकते थे। जो अपनी प्रतिष्ठा बढ़ानेंके लिये 

| पे प्रेमियोमें ऐसे बहुत ही कम छोग होंगे जो स्वर्गीय बाबू 

प्राचीन कवि और पण्डितोके दोष निकाछते थे उनसे गुप्तजी बहुत 
कुढ़ते थे। इसीसे उन छोगोकी कभी-कभी बडी तीत्र आलोचना कर 
बेठते थे। जिसके पीछे गुप्तजी पड़ते उसकी घज्जिया उडा डालते थे। 
सच्ची बाते कहनेमें कभी नहीं चूकते थे। आपकी समालछोचनासे बहुत 
लोग डरते थे। आपकी हिन्दी भाषा-दश्षेत्रमे बडी धाक थी | इतने पर भी 
वह किसीसे ईर्ष्या-हेष नहीं रखते थे। आप निष्कपट ओर मिलनसार थे। 

गुप्तजी बड़े हास्यश्रिय थे , हँसना बहुत पसन्द करते थे। बात-बात 
में हंसी-मज़ाक तो गुप्तजीके लिये साधारण बात थी। एक बार सरकस 
देखने में उनके साथ गया था। और भी कई छोग साथ थे, ठसाठस 
भीड़ थी, साथी छोग एक जगह बेठ नहीं सके । कुछ छोग ऊपर ओर 
कुछ नीचे गेलरीमे बेठे। गुप्तजी नीचे थे। ऊपर देखकर बोले-- 
“प्रभु तरु तर कपि डार पर”,-- इसपर बडी हँसी हुई। 

ब्यंग्यमयी तीत्र आछोचना, चुटीढी कविता, हास्यपूर्ण अथवा 
गम्भीर लेख लिखनेमे आप एक ही थे। जो गुप्तजीके विरोधी 
थे वह भी उनकी छेखन-प्रणालीकी प्रशंसा करते थे। गुप्तजीके बहुत: 
मनोरथ थे। वह “भारतमित्र'को अद्धं-साप्ताहिक करके फिर देनिक 
किया चाहते थे। एक झुन्दर सचित्र राजनीतिक मासिक-पत्र 
निकालना चाहते थे ओर हिन्दी-भाषाका एक बडा इतिहास भी लिखना 
चादइते थे। . उसका श्रीगणेश भी कर चुके थे, पर शोक ! उसे पूरा न 
कर सके | 

गुप्तजीकी लिखी तथा अलुबाद की हुई पुस्तक कई है, जेसे 
(१) सडेल भगिनी (२) हरिदास (३) रह्लावडी नाठिका (2) शिवशम्भुका 
चिद्ठा (५) स्फुट कबिता (६) खिलोना (७) खेल-तमाशा (८) सर्पाघात- 
चिकित्सा इटादि । शिवशम्भुके चिट्ठ और स्फुट कवितासे गुप्तजीका, 
देश-दशा-झान, स्वदेशानुराग तथा हास्यभ्रियता प्रकट होती है । 

मित्रवर गुप्तजी 


गुप्तजीके और भी कई अपू्व छेख है, जा पुस्तकाकार छपनेके योग्य 
है। गुप्तजो हिन्दी वो जानते ही थे, पर उद्‌-फारसीके पूरे आलिम थे । 
बद्भन-भाषाका अच्छा ज्ञान था, अद्जरेजीमें भी अखबारो के पढ़ने ओर 
सममनेका अच्छा अभ्यास हो गया था । 

गुप्तजीसे मेरा परिचय पहले-पहल उस समय हुआ, जब वे “हिन्दी 
बद्भवासी से अछग हो चुके थे। में गुप्तजीका नाम तो सुन चुका था) 
पर जान-पहचान न थी। उनके स्वभावादिके विषयमे कुछ नहीं 
जानता था। “हिन्दी बड्भवासी' पढ़नेसे धारणा होगई थी कि गुप्तजी 
भी उसके ही सिद्धान्तके हे, पर पीछे यह धारणा बदलनी पडी। 

उन दिनो कलकत्तेमे व्याख्यान-बाचस्पति पण्डित दीनदयाल 
शर्माके ढेक्चरों की बडी धूम थी। पण्डितजी क्रौस स्ट्रीटके डचितवक्ता 
प्रेसमे ठहरे थे। वहीं गुप्तजी भी रहते थे। में उस समय कालेजमें 
पढ़ता था। में “एक दिन पण्डितजीसे मिलने गया। पण्डितजीने 
गुप्तजीसे परिचय करा दिया। उसी दिनसे मेरी ओर गुप्तजीकी 
मित्रता दिन-दिन बढ़ने छगी। गुप्तजीने इसे अन्त समय तक निबाहा। 
मेरी -उनकी अन्तिम भेंट वेधनाथजीमे हुई थी। वह बीसार होकर 
कलकत्तेसे द्रेवधर गये थे। वहाँ कुछ दिन ठहरे, पर कोई लाभ नहीं 
हुआ तो दिल्ली चले गये। वहीं उनका शरीरान्त हुआ | 

गुप्तजीकी आकृति देखकर कोई अनुभव नहीं कर सकता था कि 
यह खुशदिक्त, हेंसोड़ ओर जिन्दा दिल हैं। पहली मुठाकातमे तो वह 
बिलकुछ रूखे ओर बेमुरब्बत मालूम होते थे, लेकिन ज्यो-ज्यों घनिष्वता 
बढ़ती थी, त्यों-त्यो उनका असछी रूप प्रकट होबा जाता था। इसीसे 
नया मुलठाकाती घोखा खा जाता था। मेंने भी खाया था। उनका 
स्वभाव सीधा-सादा ओर सरछ था । हास्यप्रिय और आनन्‍्दी जीव थे। 

एकबार में दुर्गापूजाकी छुट्टियोंमें मलेपुर चछा । मेंने उनसे भी 

चलनेका अनुरोध किया। बोले--“जाइये, में पीछे आऊँगा।” मेंने 
मल्ेपुर पहुँच, आनेके लिये फिर लिखा, तो उन्होंने जबाबमें छिख भेजा-- 
“कहाँका मलेघुर कहाँकी जमुई। 
मेंतो जाता नहीं आजा तुई।” 

जमुई मलेपुरका रेलवे स्टेशन हे । 

गुप्तजी मित्रोंको अप्रसन्न करना नहीं जानते थे। जब कभी कोई 
मित्र अप्रसन्न हो जाय, तो वह तुरत उसके घर जा उसे मना छाते थे। 
एकबार वह योंही कई रोज तक मेरे घर नहीं आये। में भी उनसे न 
मिल सका। मेंने उन्हें बुठानेके विचारसे अपनी मूठी नाराजीका 
हाल कहला दिया। सुनते ही मेरे घर चले आये । में भी मुँह बना- 
कर बेठ ग्रया। वह क्षमा-प्राथना करने लगे, तो मेंने हंसकर सांरा भेद 
खोल दिया; फिर वह भी हँसने लगे। 

काशीके भारत-जीवन प्रेससे 'अश्रुमतीः और चित्तोड़-चातकी' 
नामकी दो पुस्तक बेंगछासे अनुवादित होकर निकलीं थीं। इनमें उदयपुर 
के राणाओं पर व्यथंके मिथ्या आक्षेप थे, जिनसे सिसोदिया-कुछ पर 
कलूंक छगताथा | गुप्तजीसे यह सद्दा न गया। उनकी लेखनी चल 
पड़ी | . नवीजा यह हुआ कि “भारत-जीवन वालछोको दोनों पुस्तकोंकी 
सब प्रतियाँ गंगाजीके प्रबल प्रवाहमें समपित करनी पडीं । 

गुप्तजी त्रजभाषा ओर खड़ी बोछी, दोंनोंमें ही कविता करते थे 
और अच्छी करते थे, पर भक्त ब्रजभाषाके ही थे। वह सदा इसकी 
हिमायत किया करते थे |# 

[ स्र्गाषि बाबू ग्रोपालरासजी गहमरी ] 
बू बाल्मुकुल्द गुप्त रोहतक-जिलेके गुड़ियानीके रहनेवाले अग्रवाल: 
है ्ि थे। आप उदूँ-फारसीके अच्छे जानकार और आस्तिक हिन्दू थे। 
नई रोशनीवालोंकी धाँधछी पर बहुत चिढते थे। पहले छाहौरसे निक- 
लने वाले ह्विदेनिक 'कोह्देनूर” के सम्पादक थे। पीछेसे उसका उन्होने 
देनिक भी कर दिया था। लेकिन हिल्दी छिखनेकी रुचि उनको बहुत 
थी। इसका भ्रत्यक्ष प्रसाण यह है कि जब वे हिन्दी-साहित्यमें था 
गये, तब उन्होने उदूसें ठेख लिखना ही छोड़ दिया था# उढ़ंमे 'कोहेनूर' 
का सम्पादन करते समय भी छखनऊके अवध-पच्च' मे “मिस्टर हिन्दी' 
के नामसे बे बढ़े चुटीड़े छेख छिखा करते थे। वे उदृंके 'फिसान-ए- 
आजाद” की खूब प्रशंसा करते थे | उसके लेखक पं० रतननाथ “शरसार” 
की बडाईमें बात करते समय बहुत कुछ बतछाते थे। यह भी फहा 
करते थे कि हिन्दीमें ऐसे छेखक हो , तब बड़ा सज़ा आवबे। 
गुप्तजी हिल्दीकी दुनियामि जब आये, तब पहले-पहछ काछाकाकर के 
देनिक “हिल्दोस्थान' के ही सम्पादक हुए। उससे पहले छल्होने 
'रज्लावछी नाटिका' का भांपात्तर किया था |$ काहाकाकरमें आनेपर 
+ किन्तु गुप्तजीकी डायरीसे यह सिद्ध है कि उद्‌न्मासिक-पत्रोंके छिये ने समय- 
समयपर लेख लिखते रहते थे ।--सम्पादक । 
4: रलावली नाठिकाका अनुवाद गुप्तजीने सन्‌ १९९८ ई० में किया था। उस 
समय उनका सम्बन्ध 'हिन्दी-बग्रबासीसे' था ।--सम्पादक 

उनकी ओजस्विनी रेखनीका जोहर हिन्दीके पाठकों का देखनेका अच्छा 
अवसर मिला। 

जिस समय वे “हिन्दोस्थान! के सम्पादक होकर आये, सम्पादन- 
विभागसे पंडित मदनमोहन मालवीय विदा हो रहे थे। राजा साइबसे 
स्नेह होनेके कारण माल्बीयजी कभो-कभी कालाकांकर पधारते थे, 
लेकिन 'हिन्दोस्थान! का सम्पादन-काय बाबू बाल्मुकुन्द गुप्तके हाथमें 
जा चुका था। गुप्तजीके सम्पादकत्वमें “हिन्दोस्थान! अच्छा चमका। 
राजा रामपाठ सिंह भी उनके प्रभावशाली लेखोंसे बहुत प्रसन्न 
रहते थे। 

गुप्तजी सम्पादकीय सिद्धान्तोंमें बढ़े पक्के थे। किसीकी सिफारिससे 
किसीकी प्रशंसा करना या किसीकी निन्‍्दा छापना उनके खभावमें 
नहीं था। वे कहा करते ये कि 'जिसको सरसों-भर बुद्धि है, उसका 
सरसों-भर॒ तक अभिमान क्षन्तव्य है। केकिन जो सरसों-भर बुद्धि 
छेकर मटर-भर घमण्ड रखता है, वह जब तक सर्वेसाधारणमें अपना 
घसण्ड प्रकट न करे; तभी तक श्षमाके योग्य है। अगर उसने ऐसा 
घसण्ड सर्वेसाधारणमे जाहिर किया, तो अपना परिचित होनेपर भी 
ज़रूर उसका प्रतिबांद करके मुखमदन करना चाहिये ! 

गुप्रजी अच्छे अखबारनवीस थे। सम्पादकके कत्तव्य-पालनमें 
उनसें हमने कभी कचाई नहीं देखी। जब वे “हिन्दोस्थान'के सम्पादक 
थे, उस समय वहाँ पंडित प्रतापनारायण मिश्र, चौबें राधारमण बी० ए०, 
चौबे मुलाबचन्द ओर में भी सहायकोंसें.था । मिश्रजी अच्छे प्रभाव- 
शाल्ली कवि थे। भारतेन्दु बाबू हरिश्न्द्रके समकक्ष-कवियोंसें उनकी 
गणना थी। 'हिन्दोस्थान'में वे अक्सर कविता लिखा, करते थे। 
ृप्यन्ताम' नामकी एक कविता उन्होंते एक साल पित्पक्षमें बद्दीं लिखी 
थी। फसलपर गुप्तजी उनसे ढेख भी,छिय्रा करते थे | 

गुप्तजीको एक बार हमने व्यक्तिगत आक्षेपका ठेख 'हिन्दोस्थान में 
लिखते देखा था |# बात यह हुईं कि साहित्याचाये पण्डित अम्बिकादत्त 
व्यास उन दिनो भागलरूपुरकी हाईस्कूलमें हेड पंडित थे। वहींसे उन्होंने 
'पीयूष प्रवाह” नामका एक सासिकपत्र हिन्दीमें निकाछा था। राजा 
रामपालसिंह सुधारकोमें अग्रगण्य थे। हिन्दी-प्रचार, विधवा-विबाह 
ओर गो-रक्षा आदि विषयोंपर लेख “हिन्दोस्थान'में बहुत छपा करते थे। 
गुप्तजीमे यह गुण था कि सुधारकोंकी उचित बातका विरोध कभी नहीं 
करते थे। (पीयूष प्रवाह'मे पंडित अम्बिकादत्त व्यासने 'काजीजी दुबले 
क्यों ?! नामका एक लेख छापा, जिसमे राजा रामपाठूसिहपर यह 
आक्षेप था कि अन्रभवान तो चाहते है कि सारा भारत इग्लेंड हो जाय 
लेकिन जो आबादी दस-द्स सालपर पाँच-पाँच करोड बढ़ रही है, 
उसीसे यहाँके छोगोंको दोनों जून भर-पेट खानेको नहीं मिठता और 
अब यदि अन्रभवानके सिद्धान्तानुसार विधवा-विवाहका अण्डा फूठेगा, 
तो भारतकी मेदिनी ओर भूखों मरने रंगेगी। 

वह लेख राजा साहबके सामने आया। उन्होने कहा कि कोई 
इसका मुँहतोड उत्तर नहीं दे सकता। गुप्तजीने उसी दम कद्दा-- 
कछ में इसका उत्तर “हिन्दोस्थान'मे निकाछ दूँगा । 

उसी अवसरपर गुप्तजीने हिन्दोस्थान'मे एक रूख लिखा, जिसका 
शीषक था--में सुकवि हूँ!। पंडित अम्बिकादत्तजी व्यास अपनी 
कवितामें अपना उपनाम 'सुकवि” लिखा करते थे। उस ल>खमें सुकविजी 
की खूब खबर ली गई थी। काछाकाकरसे स्वतृत्न स्वभावके कारण 
गुप्तजीकी नोकरी छूटी थी । 

# सम्भवत इस कथनमें कुछ भ्रम हैं। गुप्तजीके कटाक्षोंकी सीमा साहित्यिक 
व्यक्तिव तक ही सीमित थी ।+---सम्पादक । 

राजा साहबसे उनका साधारण-सा व्यवहार था। उनका मन वहाँ 
नहीं छगता था। वे वेष्णब थे। रोज ख्लान करके माथेपर श्री छुगाते 
थे। आचरणके बडे शुद्ध ओर सात्तिकथे। जो आदमी खान- 
पानमें अखाद्य-भांजी होता, उससे उनकी नहीं पटती थी। नहीं 
पटनेका केवछ इतना ही मतलब कि हृदयका मिलान न होता था। 
राजा साहब खान-पानमें बडे खतंत्र थे। वे अपने खाने-पीनेके मामलमें 
स्वास्थ्य या भारतीय रिवाजकी कुछ भी परवा नहीं करते थे। इस 
कारण राजा साहबके यहाँ बिना बुलाये वे कभी नहीं जाते थे। जब 
बुलानेपर जाते, तब जितना समय वहाँ बारादरीसे उनका बीतता, उसको 
वे भार समझते भे--बल्कि कहा करते थे कि वह समय किसी अर्थमे 


नहीं छूगा। 


गुप्तली समय-समयपर साधारण बातचीतमे भी दिल्लगी किया 
करते थे। एक बार अपने मकान गुडियानी ( जिला रोहतक ) से 
छोटकर सिराथू स्टेशन होते हुए जब धूपके दिनोंमे काछाकाकर पहुँचे, 
मेंने राजा रामपारूसिहके नये प्राइवेट सेक्रेटरी ठाकुर रामग्रसादर्सिहको 
उनसे मिलाकर परिचय कराया। उस अवसरपर मेंने कहा-- 
“साई साहब, यह बाबू साहब छत्री हे।” उन्होने तुरन्त जवाब दिया-- 
“तब तो आज रास्तेमें साथ होते, तो मेरी बड़ी रक्षा करते ।” वहाँ 
कालाकांकरके पोस्ट-मास्टर, नगरके एक महाजन और एक मुसलछमान 
तालुकेदार बेठे थे। सबमें ठहाका पड़ गया। 


बाबू वाल्मुकुन्दमं दाज़िर-जवाबी खूब थी, लेकिन कभी-कभी 
छिहाजमें आकर रुक जाते थे। समाचार-पत्रोंमें निर्भीक होकर लिखते 
थे, तो भी सामने बात करनेमें कभी-कभी संकोच कर जाते थे। एकबार 
काछाकांकरमें एक मुसछमान भाई मछली खाकर डकारते हुए हमछोगोंकीः 

मण्डछोमे आकर बेंठे । बेठते ही एक और डकार लेकर उन्होंने कहा-- 
“आज तो भाई आप लोगोंका एक अवतार खाकर आये है।” 

बाबू बाल्मुकुन्दने जवाब देनेके लिये मुँह खोला, ढेकिन संकोचसे 
रुक गये। प० ग्रतापनारायणजीने चट उत्तरमे कहा--“क्यो बराह तो 
नहीं मिल गया था ९?” सब छोग ठठाकर हँस पडे। 

बाबू बाल्मुकुन्दने मुसलमान भाईके चले जानेपर पं० प्रतापनारायण 
से कहा--“आप तो पण्डितजी कभी-कभी बडी बेतुकी कह देते है ।” 
पंडितजीने कह्दा--“नही, बारुमुकुन्द, जेसा मुँह वेसा थपेड देनेसे तुम 
चाहे रुक जाओ, इंजानिबका इतना लिहाज करनेका मुहावरा नहीं है। 
खुदा दारम चे ग़म दारम |” 

पं० प्रतोपनारायण मिश्र गुप्तजी को बेलमकन्ड (बाल्मुकुन्दका अंग्रेजी 
उच्चारण ) कहा करते थे ओर 'ख़दा दारम थे ग्रम दारम” तो उनकी 
तकिया-सखुन थी । 

श्रद्धेय गुप़नीने कई समाचार-पत्रों ओर हिन्दी-लेखकोंके नाम भी 
बेढंगे तोरसे बदछ कर रखे थे । 

स्राफ कहनेमें वह “शत्रोरपिशुणावाच्या दोषाबाच्या गुरोरपि” का 
मोटो सामने रखा करते थे | 

जो आचरण खर्य न करके पर उपदेशम ही कुशल थे, ऐसे वक्ताओसे 
बहुत चिढ़ते थे। सादगी बहुत पसन्द करते थे। बड़े आस्तिक, बड़े 
मिलनसार, बढ़े सुहृद , बड़े उपकारी तथा सच्चे हिन्दी-सेवक थे । 

लेख खर्य लिखनेके बजाय डिकटेट कराना अधिक पसन्द करते थे। 
अंगरेजी अखबारोंको देखकर उनका स्वाद ले लेनैकी योग्यता उनमे 
काफी थी । किसी दूसरी भाषासे हिन्दीमें लेकर कुछ बात लिखते थे, 
तो केवछ फेक्ट छेकर अपनी ओरसे मोलिककी सरह छिखा करते थे। 
किसीकी छक्कुटिया छेकर टेकते चछना अर्थात्‌ शब्दानुवाद करना उनको 

नहीं भाता था| विछायती रहन-सहन और सभ्यताको बिलकुल 
नापसन्द करते थे। आय्य-समाजमें घास-पार्टी और मांस-पार्टी उस 
समय हुई थी, जब जोधपुर-महाराजाने विज्ञापन देकर वेदोंसे मांसाहार 
सिद्ध करनेका प्रयास किया था। पंडित भीमसेन शमने बडे निःशड्ड 
भावसे उस कायंका विरोध किया और पंडित भास्करानन्द सरस्वती 
( काशीके प्रसिद्ध महात्मा भास्करानन्द नहीं ) ने वेदोंसे मांसाहार 
विधेय बतलानेका बीडा उठाया था। उस समय गुप्रजीने कद्दा कि आय्य- 
समाज अब पतनोन्‍्मुख हुआ है। आय-सिद्धान्तका थुग समाप्त करके 
जब पंडित भीमसेन शर्माने ब्राह्मण सर्वेस्व'” का मार्गावलम्बन किया, 
तब गुप्तजीने लिखा था कि पंडितजीने अच्छा किया कि सबेरेके भूले हुए 
सन्ण्याकों घर आ गये। लेकिन इस तरह उजरत पर सिद्धान्त बदलना 
जबजन नहीं रखता । 

गुप्तनी अगरेजी-बैंगछा दोनोंके अख़बार पढ़ा करते थे, छेकिन उदृके 
अखबारोंको बडे चावसे पढते थे। “कोहेनूर', 'शमशुरू अखबार”, अम्ृत- 
सरका, 'सद्धमे-प्रचारक” केवछ उनकी छतरानियोंका जवाब देनेके 
लिये पढ़ा करते थे। 'पायनियर”, 'मानिद्ठ पोस्ट' और “सिविल एण्ड 
मिल्टिरी गजट' में खबरें न पढ़कर अग्रलेख और स्फुट सम्मतियोंको 
बड़े ध्यानसे पढ़कर उनका उत्तर 'हिन्दोस्थान' में और कलकत्तेके प्रवास- 
काले “भारतमित्र' मे दिया करते थे। छब्बनऊके बाबू गड्ढप्रसाद वर्मा 
द्वारा सम्पादित उदका साप्ताहिक “हिन्दुस्तानी” बडी श्रद्धासे पढ़ा 
करते थे । 

जब गुप्तजी हिन्दी बहुबासीसे अलग हुए कलकत्तेके सहुद्योगी 
बाबू जगन्नाथदासने उसी समय “भारतमित्र' का सम्पादन-भार 
गुप्तजीको सोपना चाहा। लेकिन गुप्तजीने इस तरह एक हिन्दी 
सप्ताहिकको छोडकर दूसरेको हाथमे छेना अपनो मार्यादाके बाहर 

सममकर अनुचित बतलछाया और कहा कि घर जाते हैं, वहाँसे आपकी 
बुलाहट होगी, तो आ जायेंगे। वही बात हुईं। घर पहुँचते ही 
गुप्तजीको, भारतमित्र के मालिकोंकी बुलाहट गई । गुप्तजी 'मारतमित्र' 
का सम्पादन-भार लेकर फिर कलकत्ते छोटे । 

गुप्तजीने 'भारतमित्र' को ऐसा उन्नत और लोकग्रिय किया, जेसा 
वह अपनी चालीस वषकी जिन्दगीमें कभी नहीं हुआ था। उनके 
भारतमित्र में आनेसे पहले पंडित रुद्रतत्त शर्मा 'भारतमित्रके सम्पादक 
थे। उनके लेखोसे 'भारतमित्रके सनातन धर्मी पाठक बहुत घट गये थे। 
गुप्तजीकी निर्भीक और निष्पक्ष ढेखनीसे सब प्रसन्न हो गये और 
“भारतमित्र'का प्रचार खूब बढ़ा। गुप्तजी हमारे ऊपर बडी कृपा रखते थे। 
वे अपने पुत्र नवछकिशोरकी शादीमें जब घर गये, तब “भारतमित्र'का 
सम्पादन-भार कुछ महीनोंके लिये हमको ही देकर गये थे। हमारे ऊपर 
उनका जेसा स्नेह था, वेसा ही विश्वास भी करते थे। 

गुप्रजी हँसोड़ इतने थे कि बात-बातमे दिल्लगी किया करते थे। वे 
उद्ू लिखावटकी बड़ी खि्ली उडाया करते थे। जब “अभ्युदय' निकछा 
तब उन्होंने कहा था कि उदूसें वह छिखा जाय, तो “ओबेहदे” पढा 
जायगा। उन दिनो भारतमित्र' आफिसमें अच्छे-अच्छे सुलेखकोंका 
जमाब होता था। डचितवक्ता'के सम्पादक पंडित दुर्गाप्रसादजी मिश्र 
सारस्वत हिन्दी लेखकोंके सिरताज तथा सबके श्रद्धाभाजन थे, वे भी वहाँ 
पधारकर दो घडीकी मोज दे देते थे। गुप्तजीमें और पंडित जगन्नाथ- 
प्रसाद चतुर्वेदीजीमें बडी आवाजकशी होती थी। चतुबदीजी हास- 
परिहासके प्रेमी थे । गुप्तजी भी उसी भाँति परिहास-प्रिय थे। 

गुप्तजी कभी-कभी ऐसी गहरी दिछगी करते थे कि आसानीसे 
उसका मतकब समझमें नहीं आता था। तब उनको स्पष्ट कहकर 
सममाना पड़ता था। हमसे कई बार ऐसा हुआ था। गुप्तजी होडीमे 

दिल खोलकर अखबारोंसे दिछगी करते थे और दशहरेके अवसरपर भी 
टेसः लिखकर खिल्ली उडाया करते थे। उनके पहले किसीने कभी 
हिन्दी पत्रोंमें टेसूपर दिलगी नहीं की थी । दशहरा और होछीके समय 
वे समाछोचना भी बड़ी बेढब लिखते थे । 


शुप्तजीकी दिलगी व्यक्तिगत होकर भी ऐसी श्लेषभरी होती थी 
कि व्यक्तिगत नहीं रहती थी। जिसके ऊपर बोली बोलते और 
जिसका मज़ाक करते, वह भी हँसने छगता था। बस्तुतः दिल्लगीका 
अर्थ यहो है कि जिससे दिछगी की जाय, उसको भी हँसी आवे। ऐसी 
दिछगी--जिससे हँसनेके स्थानमें रुछाई आवे या अदालतमे मानहानिकी 
नोबत पहुचे, दिछ्लणी काहे की, वह तो राह चलते भल्ठे मानसकी 
पगड़ी उतारनेके समान होती है । 


गुप्तजीकी लेखनीमें बड़ा बल था। जिस विषयको लेते थे, उसको 
जिस तेज्ीसे आरम्भ करते थे, अन्त तक उसी ओजसे छे जाते थे। 
कलकत्तेके ठाकुर-चरानेकी धनी, शिक्षित और शिष्टजनोंमे बड़ी मान- 
मर्यादा है। एक माननीय ठाकुरने अश्रुमती” नामका एक नाटक छिखा 
था, जिसमें राजपूत महिराओंके सम्मानपर गहिंत आशक्षेप था। उसका 
अनुवाद भारतजीवनके बाबू रामकृष्ण वर्माने छापा। उसको देखकर 
गुप्तजी बहुत बिगड़े ओर उसकी बड़ी कड़ी आलोचना की। अनन्‍्तमें 
बाबू रामऋृष्ण वर्माकों उस पुस्तकका गद्जा-प्रवाह करके प्रायश्वित्त करना 
पड़ा। ऐसी घटना हिन्दी-साहित्यमें इसके सिवा कभी सुननेमें नहीं 
आई। भूछ सबसे होती है, छेकिन भूछ कबूछ करके प्रायश्रित्त करना 
बहुत बड़े हृदयका काम है। ओर वस्तुतः भूलका दण्ड भी यही है कि 
भूछ कबूछ कर छी जाय। बाबू रामकृष्ण बमनि उस भूछको कबूछ करके 
उचित सफाई दी थी । 


२६२ 


' प्जाका शुभानुस्मरण 


जो नेता छोग दिखोआ ठाठ रखते और नाम पा करनेके छोभमें 
ही देशहितके कार्योकी ओर मन नहीं देते थे, उनपर आप अपने पत्रमें 
समय-समयपर चुटकी लिया करते थे। धर्मके नामपर ढोंग करनेवा्लोंकी 
चाल वे खूब समझते थे ओर उनपर दशहरे ओर होलीके अवसरपर गय 
ओर गद्यमे व्यड्ग्य लिखा करते थे । 

गुप्तजी हरियानेके रहनेवाल थे। वहाकी गायोंकी दुदंशा देखकर वे 
दु,खके साथ कहा करते थे कि हम अपने कल्याणका कुछ भी ध्यान 
रखते, तो मैया-रूपिणी गेया इस तरह दीन दशामें दिन न बिताती | 

अफसोस | गुप्तजी बहुत जल्दी अकालमें दी संसारसे उठ गये । # 


(०) 

अनात पाए किक नाक “ते । 

[ स्वर्याय बाबू महावीरप्सादजी गहरी | 

॥ प्रजीके देहाबसानके ४ वर्ष बाद मेंने 'बिहारवन्धु'मे उनके सम्बल्धकी 
कुल्लू बातें छिख्ीं थीं, परत्तु मेरे जेसे घनिष्ठ सम्पकमे रहनेवालेके 
छिये वे काफी नहीं समझी जा सकतीं; इससे आज मुझे! अपने 

लेखमें ( पुनः ) कुछ छिखनेकी इच्छा हुई है । 
गुप्तजी हिन्दी-भाषाके जबरदस्त सुधघारक थे और इसके अधिकारी 
भी थे। एक तो दिल्ली-प्रान्तके रहनेवाले, दूसरे उद्के विद्वान, तीसरे 
“अवधपंचः--जेसे अखबारके ढेखक। हिन्दी भाषा पर उनका अधिकार 
न होता तो ओर किसका होता ? इस अधिकार और योग्यतासे 
उन्होंने हिन्दीको बहुत छाभ पहुँचाया । शब्दोकी छिखावटमें बहुत कुछ 
5 आगे जे” चिन्ह नहीं छयाया जाता था। मुमे' जहाँतक याद आता है, 
जनना ओर जाननाकी भूतकालिक क्रियामें कत्ताके आगे "ने! चिन्ह 
लगाना गुप्तजीने शुरू किया ओर तबसे यह रिवाज चल पड़ा। गुप्तजी- 
| समयमें 'भारतमित्र' में व्याकरण या मुहावरेकी कोई भूछ हो जाना 
लेखकोंके लिये बड़े आश्रयंकी बात होती थी। “भारतमित्र” में एकबार 
“चाठ्चलन” स्त्रीछिछ्षमें छप गया था। इस पर पंडित अयोध्यासिह 
उपाध्यायने आश्चये प्रकट किया कि 'भारतमित्र”' मे ऐसा केसे छपा ? 
गुप्तजीने उत्तर दिया कि सभी चीजे सम्पादककी लिखी नहीं रहतीं और 
खबका प्रूफ सदा सम्पादक ही नहीं देखता ओर न देख सकता है, इससे 
कभी एक-आध ऐसी भूछ हो जाना असंभव नहीं दे । वस्तुतः उनके न 

जाननेमें यह ग्रछतती इन पंक्तियोंके लेखकसे हुईं थी । फिर भी गुप्तजी 
हमेशा साववान रहते थे कि 'भारतमित्र” में व्याकरणकी अशुद्धि न 
होने पावे । 

बाल्मुकुन्दजी श॒ुप्त 'भारतमित्र' में आनेसे पहले हिन्दी-संसारमें एक 
प्रकारसे गुप्त ही थे। यद्यपि महामना पं० मदनमोहन माल्वीयके 
सम्पादन-काढमें “हिन्दोस्थान! पर मालबीयजीके नामके नीचे यह छपता 
था कि “जिनके ( मालवीयजीके ) स्थानमें बाबू बाल्मुकुन्द॒मुप्त काम 
करते है,” तथापि उनकी उतनी प्रसिद्धि नहीं हुईं थी । सन्‌ १८६६ ई० 
में 'भारतमित्र' का भार मिलने पर उन्होंने भाषाकी एकता सम्पादित 
को, फाछतू अक्षरोंकों निकाछा ओर व्याकरण पर तो पूरा ध्यान रक्खा । 
इसके लिये वे नामी-नामी लिक्खाडोंसे भिड गये। फलस्वरूप द्रोनों 
पक्षोमे ऐसा विवाद चला कि कट्ता आ गई। गुप्तजी यह सब बरदाएल 
कर सकते थे। हिन्दोकी उस पहरेढारीसे ही गुप्तजीको हिन्द्री-अख़- 
बारोकी सेबा करनेका सुअक्सर प्राप्त हुआ। ओर इसीसे हिन्दी- 
लेखको मे उनका नाम हुआ तथा उनकी धाक जमी। उनके पौछे 
बेसी धाक हिन्दीम और किसीकी नहीं जमी,--नहीं जमी। गुप्तजीके 
समयमे ओर उनसे पहले कितने ही नामी-नामी केखक “करेंगे” “आवदेंगे! 
आदि लिखते थे। गशुप्तजीके चुटकी लेनेपर वे करेगे. 'आवेंगे! आदि 
लिखने लगे। उन दिनो लोग मुकदमा, दछ्लाछ;। बज्ञाज, खरोददार 
लिखते थे। जनना और जानना उन सात सकमक क्रियाओ मेसे थी, 
जिनके भूतकालमे दूसरी सकमंक क्रियाओ के समान कत्तनि स्वतन्त्रता- 
पूषंक अपना जोहर दिखानेका अवसर पाया। उच्दोने अपने छेखो के 
बछसे 'भारतमित्र'! को खूब दही चमकाया। हिन्द्रीके नामी-नामी लेखक 
आारतमित्र' मे छिखतेसे अपनी शोभा समझने छगे। पं० महावीर 
प्रसाद विवेदी, पं० श्रीधर पाठक, प० गन्लाप्रसाद अमश्रिदोत्री, सिश्रश्रन्धु, 

डा० महेन्द्रछाछ गग-जेसे सुप्रसिद्ध लेखकों और कवियों के छेख ओर 
कविताएँ उसमे छपने लगीं। उस समय “भारतमित्र' के पाठक भी सम- 
भदार श्रेणीके थे। इसका पता एकह्दी बातसे छग सकता है। एक 
विज्ञापनदाताने ( ठीक याद नहीं आता दवाका था घड़ीका ) कुछ दिन 
“भारतमित्र” में और कलकत्तेके एक दूसरे हिन्दी अखबारमें अपना 
भडकीलछा विज्ञापन छुपवाया। बादको भारतमित्र' में तो उसका 
छुपवाना बन्द कर दिया गया, मगर दूसरे अखबारमे वह जारी रहा। 
चर्चा चली, तो उसने इसका कारण बतछाया कि भारतमित्र” के द्वारा 
बहुत कम आडर आये और दूसरे अखबारसे ज्यादा आये। इसके 
कारणमें उसको कबूछ करना पडा कि “भारतमित्र' के पाठक अधिक 
समभदार जान पड़ते हैं। वे विज्ञापनकी रच्छेदार बातोमें जल्‍द 
फँसनेवाल नहीं मालूम होते । 

गुप्तजीने 'भारतमित्र! को शोचनीय दशासे उबारकर उन्नत किया 
था। उनको “भारतमित्र” के मालिक श्री जगन्नाथ दासने जिस समय बडे 
आग्रहके साथ बुछाया, उस समय उस पत्रके ग्राहक बहुत थोड़े थे, 
जगन्नाथदासजी खच देते-देते आजिस से हो रहे थे। वे चाहते थे कि 
कोई “भारतमित्र' को अपने पेरोपर खड़ा कर दे । जगन्नाथदासजी 
भारतमित्र' से धन नहीं कमाना चाहते थे। ईश्वरकी कपासे उनका 
रोज़गार खूब चछता था। उन्होने 'भारतमित्र' को बन्द होनेसे बचानेके 
छिये अपने हाथमे लिया था ओर इस मनसूबेके साथ कि जरूरत पडने 
पर में खुद सम्पादन करूँगा, कम्पोज करूँगा ओर छाप भी छूगा। और 
उस समय वे ऐसा करनेमे समर्थ भी थे, क्‍योंकि धुनके पक्के थे और 
जिस काममें हाथ छगाते थे, उसको कर गुजरते थे। परन्तु उन्तका 
रोज़गार तथा दूसरे काम इतने अधिक थे कि “'भारतमित्र' की ओर पूरा 
ध्यान देना उनके छिये असम्भव था। इससे वे किसी मनस्वी पुरुषको 

ढृढ्ते थे। बाबू बाल्मुकुन्दजीको पाकर उनको “भारतमित्र” का सारा भार 
सोप दिया। बालूमुकुन्दजीने किफायतसे काम छेकर और सम्पादक 
तथा मैमेजरका अधिकाश काम स्वयं करके भारतमित्र' को न केवल 
अपने परोंपर खडा कर दिया, बल्कि हिन्दी-संसारमे उसको एक मशहूर 
अखबार बना दिया । 

गुप्तजी मित्रता और क्ृतज्ञताको सदा स्मरण रखते ओर उसके 
लिये खय॑ हानि तथा कष्ट उठानेसे भी विचलित नहीं होते थे। पंडित 
दोनदयालु शर्माकी मित्रताके कारण उन्होंने “हिन्दी बंगवासी? की नोकरी 
बेघडक छोड दी | इसके तीन या चार वष बाद जब “भारतमित्र, की 
दशा सुधर रही थी, पंडित अम्ृतछालूजी चक्रवर्तीका “हिन्दी बंगवासी” से 
सम्बन्ध विच्छेद हो गया । चक्रवर्तीजी आर्थिक कठिनाईमें पडकर गुप्तजी के 
यहाँ आये। “भारतमित्र' में अधिक आदमीकी गुख्लायश न रहने पर 
गुप्तजीने उनको रख लिया | एक तो उनका खचे बढ गया, दूसरे उन्हीं 
दिनों 'भारतमित्र! के आ्रहकोको १) मे समूचा हिन्दी भागवत उपहार 
देनेकी योजना की गई थी । एक हजार प्र॒ष्ठसे ऊपर ( ठीक प्रष्ट-संख्या 
याद नहीं ) का भागवत सिफ ५) मे देनेका बीडा उठाया गया था। इतने 
सस्ते दाममें इतनी बडी पुस्तक देना सहज नहीं था। इस दोहरे खचके 
बढ जानेसे “भारतमित्र' के सामने घृघध-सी छाने छगी। पूरा भागवत 
एकबार देना असम्भव जानकर दो बारमें उसे श्राहकोको पहुँचाया। 
बहुत कठिनाई आ पड़ने पर भी गुप्तजीने आहकोके श्रति की हुई प्रतिज्ञा- 
को पूरा किया । भागवतका पूरा उपहार दिया ओर साथ ही चक्रवर्ती- 
जीको तबतक अपने यहाँ रक्खा, जबतक चक्रवर्तीकी स्वयं इस कठिनाईका 
अनुभव कर “श्रीवक्टेश्वर समाचार” में न चले गये । 

गुप्तजीमें तेजखिता थी। वे खुशामद करना या खुशामद्‌ कराना 
नहीं जानते थे। इसका एक उदाछ्रण यहाँ देता हूँ :-- 

पूज्य भाई गोपालरामजीने किसी जासूसी उपन्याखका बैंगलासे, 
बंगाली लेखकसे बिना अनुमति लिये हिन्दीमें अनुबाद किया था। उक्त 
लेखकसे परिचय करनेके लिये उन्होंने अनुवादित पुस्तककी प्रति उनके 
पास भेजी। इसपर बंगाली छेखकने भाई साहबको वकीछका नोटिस 
दिया कि आपने बिना पूछे अनुवाद कर लिया; कुछ दीजिये, नहीं तो 
अदाछती कारवाई की जायगी। भाई साहबने गुप्तजीको लिख भेजा। 
गुप्तजी बंगाली छेखकके पास गये, जो एक नामी अखबारके सहकारी 
सम्पादक थे। गुप्तजीने उनसे कहा--“आपने यह क्या नोटिस भेजा 
दे? बिना पूछे अनुवाद कर लिया, तो आपका क्‍या बडा नुकसान कर 
दिया ? हिल्दीमें पढनंबाले ही कितने है, जो आपको भी कुछ दिया 
जाय ९ किसी तरह काम चलाया जाता है। आप-जेसे छोग इस तरह 
हिन्दी छेखकोंको धमकाकर क्या छंगे ? आपने भी तो अनुवाद ही किया 
है ९ ( शायद उस पुस्तकका अंगरेजीसे बेंगछामे अनुवाद हुआ था )।” 
उत्त लेखक ओर उनके प्रधान गुप्तजीका घडल्लेका उत्तर सुनकर हक्का- 
बका-से रह गये | प्रधान सम्पादकने कहा कि छुछ तय कर लीज़िये। 
गुप्तजीने जवाब दिया, यहाँ रक्खा ही क्या है कि तय कर कं । यह कह 
' कर गुप्तजी चले आये। फिर तो नोटिस कहाँ गया, मातम नहीं। 
अदाठूती कारवाई करनेमे बंगाली छेखक महाशय चुप्पी ही मार गये ! 
एक बार लखनऊके मशहूर पत्रकार मुंशी गंगाप्रसाद वर्मा उनसे मिलने 
आये और कहा कि आप तो बड़े घड़ल्लेके साथ लिखते हैं। 

गुप्तजीका मसखरापन ओर हाजिर-जवाबी तो मशहूर ही हैं। एक 
दिन आपने मुझे; भी स्पा दिया। पूछा सेठ खेमराजजी ( “श्रीवंकटेशवर' 
के स्वगंबासी मालिक ) का चेहरा कसा है ? गोरा है ? मेंने कहा-- 
उतना गोरा तो नहीं। उन्होने पूछा--आपके-ऐसा ? मैंने कहा--हो 
सकता है। दम-भरमें गुतजीने चुटकी छी--अच्छा, तो आप भी 
अपनेको गोरा सममते हैं ९ में सिटपिठा कया | 

गुप्तजीका एक नौकर दूधमेंसे मठाई निकालकर चुपकेसे खा जाता 
था और पूछनैपर कहता था कि मरछाई बहुत कम पडती है | एक द्नि 
गुप्तजीने उसे मछाई निकाछते पकड़ लिया। उन्होंने उसको डॉटनेके 
बदड़े सब मछाई खिला दी और दूध भी पिला दिया । गुप्तजीके 
निर्लेभपन, सरलता, निष्कपटता, स्पष्टवादिता, उदारता, सादगी, संयम 
आदि गुणोके सम्बन्धमे भी कितनी ही बाते याद आ रही है। परन्तु 
उन सबके उल्लेखसे लेख धहुत बढ़ जायगा; इसलिये अब यहीं समाप्त 
करता हैं। # 


अवाना अरे जे पिशरार्ाााप७वम थाम असर पक नए कमी 20#बकिक पक पक, 

स्वर्गीय बाबू यशोदानन्दनजी अखौरी ] 


रछोकवासी बाबू केशवचन्द्र सेनने एक जगह लिखा है कि श्रत्येक 

मनुष्यका जीवन ही एक प्रकारका खासा वेद है। वेदका प्रयोजन 
प्रत्येक व्यक्तिको ज्ञानोपदेश देना है। मनुष्यकी जीवन-चर्याओंसे भी 
ज्ञानोपदेशका प्रयोजन सिद्ध होता है, इससे सेन महोदयके उक्त कथनमें 
कोई अनौचिद नहीं । अदनासे अदना मनुष्य क्यों न हो, पर उसकी 
जीवनचर्यासे कुछ-न-कुछ उपदेश मिलता ही है। तब किसी उच्चधपदस्थ 
अथवा दायित्वपूर्ण कार्येके श्रतिपादक और संचालक व्यक्तियोंकी जीवन- 
चर्यासे बहुत-सी बातोंकी शिक्षा मिलना आश्रयेजनक नहीं है। इसी 
सिद्धान्तको सामने रखकर हम आज खर्गीय बाबू बालमुकुन्द गुप्तके 
कत्तियय शुणोंका दिरदर्शन करेंगे | 


+ भारत' ( अयाय ) ७ और १० जुलाई, १९११ ई० । 

हमें जहाँ तक पता है, बाबू बालमुकुन्द गुप्त पहले-पहल कलकत्तेमें 
यहाँके “हिन्दी बंगवासी”? नामक साप्ताहिक पन्नके सहकारी-सम्पादक हो 
कर आये थे। उस समय “हिन्दी-बंगवासी” ही एक ऐसा पत्र था, 
जिसकी पहुँच ओर प्रतिष्ठा हिन्दी-भाषी प्रान्तो और व्यक्तियोंमें यर्थेष्ट 
रूपसे थी। पण्डित प्रशुदया् पाडे इसके प्रधान सम्पादक थे, और 
पंडित सम्ृतछाछ चक्रवर्ती और बाबू बालुमुकुन्द गुप्त उनके सहकारी 
थे # | देवयोगसे हिन्दीके धुरन्धर विद्वानोकी जोडी ही नहीं, बल्कि 
तिकडी जुटी थी। तीनोंकी बिठ्वत्ता, तीनोकी बुद्धिमत्ता और तीनोंकी 
लेखन-शक्ति त्रिवेणीकी तरह साथ होकर श्रवाहित होती हुई हिन्दी- 
ससारको ज्ञान-वारिसे प्छाबित कर रही थी। 

“हिन्दी बंगबासी” छोडनेके समय गुप्तजी कलकत्तेमें विशेष प्रसिद्ध और 
सर्वेपरिचित नहीं थे। यहाँके लिये बिलकुछ नये थे। कलकत्ते-जैसे नगरमे 
एक अपरिचित ओर नये ब्यक्तिके लिये एकाएक छूगी नौकरी पर छात 
मारना कोई हँसी-खेछ नहीं था, किन्तु गुप्तजीने इसकी कोई परवा न 
की । इमने यह भी सुना था कि पण्डित दीनद्यालछुजीने “हिन्दी बंगवासी'” 
से अछग होनेमें उन्हें मना भी किया था, किस्तु गुप्तजीने यह कहकर 
उन्हें समझा दिया कि में सब कष्ट सह छूगा, आप इसकी चिन्ता न 
कर। गुप्तजीका यह त्याग अनुकरणीय था | 

गुप्तजी विश्वस्भर भगवानके अबलम्बन पर “हिन्दी बंगवासी” से 
अलग हुए, पर भगवानने इस धार्मिक दृढ़ताका फल उन्हें हाथों हाथ 
दिया। “हिन्दी बंगवासी” से निकछते ही वे “भारतमित्र' के प्रसिद्ध 
सम्पादक बनाये गये। उस समय “भारतमित्र” कोई प्रधान पत्र न था| 

* यहाँ श्री० अखौरीजीको श्रम हुआ है । “हिन्दी बगवासी' के जन्मदाता-- 
सम्पादक पष्डित अम्नतछालजी चक्रवर्ती थे । पाडेजी और गुप्तजी दोनों ही उनके 
सहकारी दोकर आये थे---सम्पादक । 

केवछ साप्ताहिक निकलछता था, और सो भी साधारण ओर नगण्य 
रूपमे ही। गुप्तजीके आते ही धर्म-मवनको लेकर 'हिन्दी बंगवासी” के 
साथ इसकी चखचख शुरू होगई। उधर पण्डित प्रभुद्याठ पांडे ओर 
पण्डित अमृतछाल चक्रवर्ती थे, और इधर केवल गुप्तजी । दोनों ओरसे 
लेखोंके दनादन वार होने छगे | इतना होने पर भी न तो गुप्तजीने कभी 
पाडेजी और चक्रवतीजीके व्यक्तित्व पर एक शब्द कहा और न उन्हीं 
छोगोंने इनके व्यक्तित्व पर आक्रमण किया। धीर गम्भीर योद्धाकी 
तरह दोनो ओरसे छ्ष्य पर ही चोट की जाती थी । गुप्तजी पाडेजीको 
बढ़े प्रेम ओर आदरकी दृष्टिसे देखते थे । चक्रवर्तीजके साथ भी उनका 
सदा ऐसा हो सदृव्यवहार रहा। पाडेजीके सम्बन्धमे गुप्तजीके हाद्कि 
भावका प्रमाण इतनेसे ही मि सकता है कि कई वर्ष वाद जब पांडेजी- 
का परछोकवास हो गया, तब गुप्तजीने 'भारतमित्र' मे बडी ही मार्मिक 
समवेदनाके साथ विषाद प्रकट किया था। गुप्तजीकी जीवनीसे दूसरा 
उपदेश हमलोगोंकों यह मिछता है कि सार्वजनिक भगडेमें किसी 
सम्पादकको अपने सहयोगी सम्पादकके साथ व्यक्तिगत रूपसे ऐसा ही 
व्यवहार करना चाहिये, जिसमें परस्परकी मेत्रीमें बट्टा न छगे। जहाँ 
छोग आज-कछ सा्वेजनिक विषयोंकी लिखा-पढ़ी और भगढ़ेके मोकेपर 
परस्पर व्यक्तित्व पर आक्रमण करनेसे बाज़ नहीं आते, वहाँ गुप्त जीकी 
उस सुहृत्ता और हृदयकी शुद्धता हमछोगोके लिये निरसन्देह सराहनीय 
और अमुकरणीय है। 

जिस समय गुप्तजी 'भारतमित्र' में आये, उस ससय बड़ाबाजारकी 
हिन्दी-भाषी-जनतामें और विशेषकर यहाँके श्मारबाड़ी-समाजमें बेसी 
जागृति ओर प्रगतिका एक प्रकारसे अभाव था । न तो कोई जोरदार 
पत्र था, और न कोई सममदार पथ-प्रद्शक । पण्डित दुर्गाप्रसाद 
मिश्रका 'उचितवक्ता? बन्द हो चुका था; और पण्डितजी एक प्रकारसे 

कायक्षेत्रसे बिरत हो चुके थे। “हिन्दी-बंगवासी” की तरफ बडाबाजार 
बालोका न तो झुकाव था ओर न उसीमें इधर झुकनेकी प्रवृत्ति थी, वह्‌ 
तो अपने बाहरी ग्राहकोकी सन्तुष्टिसें ही मस्त था । रहा, केवछ 'भारत- 
मित्र) सो वह भी समझदार ओर योग्य-सम्पादकके अभावसे बिलकुल 
निर्बेठ और नगण्य हो रहा था। गुप्तजीके आते ही उनकी लेखन- 
शक्ति्ठी बदोलत “भारतमित्र' मे जान आगई। देखते-देखते उसका 
रंग पलट गया। बडाबाजारका वह प्रमुख पत्र हो गया। यहाँकी 
हिन्दी जनताने खासकर खत्री ओर मारवाडी-समाजने--इसे अपनाया, 
ओर इसने भी उनका पथ-प्रदर्शन करना प्रारम्भ किया। गुप्तजीके 
साहचयसे पण्डित दीनदयाछुजी शर्माके सत्परामशंका खाद भी यह 
बाकोको मिलने गा । जहाँ पहले शायद्‌ एक भी सार्वजनिक संस्था न 
थी, वहाँ अनेक सेंस्थाएँ स्थापित हुईं । मारवाड़ी एसोसियेशन, श्री विशुद्धा 
नन्‍्द-सरस्वती-विद्यालय, बड़ाबाजार-छाइब्र री, पिजरापोछ# आदि 
कई संस्थाओंका जन्म हुआ | धीरे-धीरे बडा-बाजारकी हिन्दी-भाषी 
जनतामें जागृति, स्फूति ओर प्रगतिके चिन्ह दिखाई देने छगे। थोड़े 
ही दिनोंसे बडाबाजार सांहिल्यक और अन्यान्य क्षेत्रोकी उन्‍नतिकी 
इष्टिसे ओऔर-का ओर हो गया। जहाँ पहले हमारे बंगाली भाई इन्हें 
मेडो, खोट्दा' आदि कहकर उनकी खिल्ली उड़ाते थे, वहाँ वे ही अब इनकी 
नव-स्थापित संध्थाओमें सहषे सहायता पहुँचाने छगे। इस उन्नतिका 
अधिकाश श्रेय यदि हम परछोकवासी गुप्तजीको दे, तो कोई अनुचित 
बात न होगी । इसलिये मारवाडी-समाजके सुधारके इतिहासमें गुप्तजी 
का नाम खर्णाक्षरोसे लिखे जाने योग्य है। हमारी तो यहाँतक धारप्प 
दैकि कलछकत्तेके मारवाड़ी-समाजकी इन सामाजिक संस्थाओंके अनुकर- 
जीय आदश पर ही अन्यत्रकी संस्थाएँ खडी होती गईं । यदि बाहरकी 


'क०+ >>. सनक -कामा+ «ज-कक, अंक». अत मम जा कमतमककन4+ जप ननमतन्‍ 


* कलकता पिंजरावोछकी स्थापना पहले होचुकी थी । --श्रम्पादक । 

इन संस्थाओंके इतिहासकी छान-बीनकी जाय, तो पता चढेगा कि 
उनमेंसे अनेक कलछकत्तेकी ही उक्त संस्थाओकी छाया-मात्र हैँ। इस 
प्रकार भारतव्ष-भरके मांरवाड़ी-समाजकी वर्तमान श्रगतिके मूलूमें 
गुप्तजीकी ही ऋति सिद्ध हो तो कोई आश्चर्य नहीं । 
प्रत्येक नेताका या पथ-प्रद्शाकका यह आवश्यक गुण होना चाहिये 
कि वह अपने अनुसर्त्ताओंके दोष और दुर्गुणोकों दूर करनेमें निदंयी 
जर्राहका काम करे । जिस तरह जर्राह्‌ घावका नश्तर देनेमें रोगीके 
कराहने और छटपटाने पर भी निर्देयीकी तरह व्यवहार करता दे, उसी 
तरह सच्चा नेता भी अनुसत्तकिे दुर्गगो ओर दोषोंको दूर करनेमे 
उनके बुरा माननेकी परवा नहीं करता। गुप्तजीमे यह गुण विशेष 
था । इन सावजनिक संस्थाओके किसी सद्स्यमे अथवा यहाँके मारवाड़ी 
यां अन्य हिन्दी-भाषी-समाजमें जहां कोई ऐसा दोष उन्हें देख पड़ता 
जिसके बुरे प्रभावसे उस संस्थ।की बदनामी या हानि होनेकी 
संभावना होती, तो वह उसकी कड़ीसे-कड़ी आलोचना करनेमें जरा भी 
संकोच नहीं करते थे। किन्तु यह आलोचना सुहत्ता ओर शुद्ध-हृदयता 
से सनी हुई होती थी;--इससे किसीको बुरा नहीं माह्म होता था। 
गुप्तजी उन्हें अपना समझ कर ही खरी-खोटी सुनाते थे, ओर वे भी 
गुप्तजीको अपना जानकर ही जीसे बुरा नहीं मानते थे । 
गुप्तजीकी जन्मभूमि गुडियानी मारवाड-अदेशके बिलकुछ पास है, 
इससे हम अगर उन्हें मारवाडी कहें, तो कह सकते है। किन्तु जहाँ 
आजकक जगह-जगह इस समाजमें प्रायः प्रान्तीयता ओर जातीयताका 
संकुचित भाव दृष्टिगोचर हो रहा दे, वहाँ गुप्तजीमे इस दुर्गुगका नाम- 
निशान भी न था। वे सब्र प्रान्त ओर जातिके छोगोंको अपना ही 
:सममते थे। किसीकी भलाई या प्रशंसा करनेमें अथवा बुरी-भली 
आछोचना करनेमें गुप्तजीने कभी प्राल्तीय पक्षपातकों पास फटकने 

नहीं दिया। यह भी उनमें एक खबी थी। इससे केवछ मारवाडी- 
समाज ही नहीं, बल्कि बड़ाबाजारके “हिन्दुस्थानी” व्यक्ति-मात्र उन्हें 
अपना हितेषी समभते थे। वे सबके थे, और सब उनके थे। उनका 
यह गुण भी आजकलछके संकुचित वायु-मण्डलके विकासके लिये 


अनुकरणीय है |# 

अपने श्रद्धेयका स्मरण + 
( स्वर्याष रामेथरप्रसाद चतुर्वेदी ) 
स असार संसारमें छाखो जीव आते और चले जाते है, सहस्रो 
मनुष्य यह नश्वर शरीर धारण करते और त्याग देते हैं, परन्तु 
उनमें कितने ऐसे है, जिनके चले जानेपर साल-दो-सालूमें दस पाँच 
मनुष्य इकट्ठे हो उनके गुणों का वर्णन कर अपनी आत्मा पवित्र करते 
ओर जीवन सुधारते दे तथा उनके डिये श्रेमसे दो बूँ द आँसू टपकाते है ९ 
कृबिकी यह उक्ति बहुत ठीक है कि-- 
जन्म लेत सो मरत रीति जगकी चलि आई, 
धन्य जन्म हे तासु करत जो जाति भर्ताई। 


0७७७॥७॥४७७७ए शा लाल आओ व शडीनसीबीलीककीी 


+ विशाल भारत गकटूबर १९२९ ३० । 

* ईंस सस्मरणके लेखक स्वर्गीय राभेश्वर॒प्रसाद चतुर्वेदी, ग॒प्तजीके परम मित्र 
स्वर्गीय प० जगन्नाथप्रसाद चतुर्बंदीजीके भाग्देय थे। वे करकतेके सिटी कालिजमें 
बी ए पढ़ रहे थे कि, भाषाढ़ झुक़छा ६ सबत्‌ १९७० को असामबिक देह्ान्त हो 
गया । उनका जन्म्र संवत्‌ १९४८ बेशाख कृष्णा १३ को हुआ था । 

सचमुच स्वदेश, स्वजाति ओर स्वभाषाकी सेवा करना ग्रत्येक 
पुरुषका कत्तव्य है। जो ऐसा न कर केबल स्वाथ-चिन्तामे ही सारा 
समय बिताते है, वे कभी श्रद्धाकी दृष्टिसे नहीं देखे जा सकते। वे 
कुबेरकी सम्पत्तिके स्वामी ही क्यो न हो जायें, यह बिलकुछ सत्य है कि 
उनकी पूछ न इस छोकमे हो सकती है ओर न उस छोकमे । वे ख्यातिके 
लिये सदा छाछायित रहते है, पर उन्हें बह कभी प्राप्त नहीं होती । 
परन्तु जो व्यक्ति देश ओर जातिकी सेवा करता है, वह न केवल इस 
लोकमे ही श्रद्धापात्र समझा जाता है, प्रत्युत उस छोकमे भी अवश्य 
सद्गति पता है। आज जिन पुरुष-रक्नका स्मरण हम यहाँ करते है, 
उन्होंने डलिखित कथनका मम भछ्ी-भाँति समझा था। उनके जीवनका 
उद्देश्य ही वह थां, और उसकी पूर्तिके लिये उन्होंने प्राणपणसे प्रयत्न 
भी किया । 
सुना है, खजजनोसे नाता तोड़ ओर मित्रोंसे मुँह मोड संबत्‌ १६६४ 
की भाद्र श॒ुक्का एकादशीको वे भ्रगवती यमुुनाके तटस्थ इन्द्रप्रस्थ नगरमें 
स्वर्ग सिधारे । किन्तु न-जाने क्यों हृदयको विश्वास नहीं होता | जान 
पडता है, मानो वह सौम्यमूर्ति नयनोके सम्मुख आ खडी हुई दे ओर बडे 
स्लेह-सहित इस बालकको गोदमें उठाकर उमंग-भरे शब्दों मे कह रही है--- 
आ मेरे मन्ना३ आ मेरे छाल , 
गोदमें आकर करो निहाछ। 
गुप्तजीकी याद आते ही उनकी एक-एक बात मनमे दोड़ जाती है 
और उनका मनोहर चित्र आँखोंके सामने खिंच जाता है। माल्स 
होता दे, वे मरे नहीं, जीवित द्वी हे। कहा री है - “कीतियेस्य स 
जीवति ।” गुप्तजी अपना नाम असर कर गये हैं । स्वदेश, स्वजाति 
कक बू 'छेखकका प्यारका नाम “मन्‍्ना' था और गुप्तजी इसी नाससे उसे पुकारते थे। 
“-उसावलह्नभ चतुर्वदी 

स्वधर्म और स्वभाषाके लिये वे जो परिश्रम कर गये हैं, वह इतिहासके 
पृष्ठोंपर सुबर्णके अक्षरों छिखा सदा जगमगाता रहेगा। 

काछाकाकर छोड़नेके बाद शुप्रजीनी अपना जीवन कलकत्तेमें ही 
बिताया। यहींके “हिन्दी बदड्धवासीः और “भारतमित्र'की सेवामें ही 
गुप्रजीकी देश-सेवा छिपी दे । 

गुप्तजी सीधे स्वभावके थे। उनका हृदय बडा सरछ था। सलके 
पक्के अनुरागी थे। सच्ची बातें कहनेसे कभी नहीं हिचकते थे। मित्रोसे 
बहुत प्रेमसे मिछते थे और किसी बातका दुराव नहीं करते थे। कई 
बार देखा गया कि यदि कोई स्नेही उनसे असन्तुष्ट हो जाता, तो अपना 
तिर-मात्र दोष न रहनेपर भी वे उसके घर दोड़ जाते, उसे सममाते- 
बुकाते ओर आवश्यकता पडनेपर उससे क्षमा भी मांग लेते थे। पर 
इसका यह मतलब नहीं कि वे हृदय-भीरु थे। वे बड़े ही निर्मीक थे। 
जो उचित समभते, उसे करनेमे कदापि न हिचकते थे। 

गुप्तजी बडे हास्य-प्रेमी थे। दिन-रात हेंसते-हँसाते रहते थे। 
उनकी बातोंको सुन मुहरमी स्वभाववालोंके पेटमे भी बछ पड जाते थे । 
वे आडम्बरसे घृणा करते थे ओर खुशामदकी बात सुनकर उनका जी 
जल उठता था। कहते है कि एक दिन गुप्तजी अपनी माताके परलोक- 
वासका समाचार घुन कार्यात्यमें उदास-मन बेठे थे। “भारतमित्र'के 
एक छाछा साहबने उनसे दिखावटी समवेदना प्रकट करनी चाही । 
छाछाजीते यों इशाद किया--हुजूर, यह क्या आफ़तकी बात सुन रहा 
हूँ; यह केसी कयामत .. . ” 

छालाजीकी बाते मुँहकी मुँह हीमे रहीं। गुप्तजी बोछ उठे--“बस, 
बस, माफ कीजिये, आफिसमे जाकर काम कीजिये ।” बेचारे छाछाजी 
अपना-सा मुँह लिये वापल छोट आये । इससे यह न सममना चाहिये 
कि अधीनस्थ कमचारियोके साथ उनका व्यवहार कड़ा या खराब था | 

वे उनके साथ बडी सज्जनताका बर्त्ताव करते थे। उन्हें डॉटते-फटकारते 
बहुत कम थे। उनके सद्व्यवहारसे सब उनसे अतीब प्रसन्न रहते थे । 
एक बार तो गुप्तजीने अपने एक सहकारीको यहाँ तक ठलिख दिया था 
कि “आप शीघ्र आवे, अन्यथा आपकी अनुपस्थितिमें मुझे: बहुत हानि 
सहनी पड़ेगी। आशा है, आप समयपर आ मेरी सहायता करेंगे।” 
यह बात बाबू महावीर प्रसाद अच्छी तरह जानते है। जो अधीनस्थ 
लोगोंकी प्रतिष्ठा करनेमें अपना अपमान सममते हैं, उन्हें इससे शिक्षा 
लेनी चाहिये। 

गुप्तजी न धन-लोछप थे और न नामके भूखे। “मारतमित्र'की 
नियुक्तिके समय “'श्रीवकटेश्वर-समाचार'से भी उनके लिये बुछावा आया 
था। वहाँ अधिकार ओर वेतन दोनों ही अधिक थे, पर वे वहाँ न गये । 
कलकत्ते आना ही उन्होंने पसन्द किया। 

कहते है, गुप्तजीके सम्पादन-कालमें भारतमित्र'में 'मौछिक लेखोंका 
अभाव ओर वस्तु-वर्णनका आधिक्य” देखकर बम्बईसे एक सज्नने 
गुप्तज्ञीको एक पत्र भेजा ओर अपना नाम न दे, “आपको पूज्य सममने- 
वाछा! छिखा। यह पत्र बाबू महावीरप्रसादने छिखा था। उनके बडे 
भाई बाबू गोपालराम “सारतमित्र'में ही काम करते थे। उनके द्वारा पत्र- 
लेखकका परिचय गुप्तजीको ज्ञात हुआ। उन्होंने बाबू महावीरप्रसादको 
धन्यवाद-सूचक पत्र भेजा। थोड़े दिनोंके बाद सन्‌ १६०० ई० में बाबू 
महावीरप्रसाद “भारतमित्र'में बुछा लिये गये । 

गुप्तजी शुद्ध सरक ओर फड़कती हुई भाषा दिखनेमें अट्वितीय थे । 
शब्दोंका समुचित व्यय करनेमें वे सिद्धहस्त थे। उनकी शेली बहुत 
ही प्रभावशाहिनी थी । व्यंग्यमयी आलोचना करनेमे वे अपना सानी 
नहीं रखते थे। “आत्माराम'के ढेख ओर “शिवशम्भुके चिट! इसके 
प्रमाण हैं। गुप्ततीकी कविताएँ सरस और सुन्दर हैं। उनमें भी 

हास्य-रसकी ही प्रधानता हें। गुप्तजीमे रचनाओको चित्ताकर्षक 
बनानेकी अद्भुत शक्ति थी। यही कारण है कि उनकी सब रचनाएँ 
चटकीली ओर भावपूर्ण है। 
भाषा पर तो उनका असाधारण अधिकार था। उन दिनों उनकी-सी 
सरल और मुहावरेदार भाषा लिखनेवाला दूसरा नहीं था। वे ज्यादातर 
बोछचाछकी भाषा लिखना ही पसन्द करते थे। समयामुसार शेढी भी 
बदलती रहती थी | छडकोके छिये बनाई एक कविताकी निम्न चार 
पंक्तियाँ इस बातको स्पष्ट कर देगी :-- 
आजा शी निदियां तू आ क्यों न जा। 
मेरे बालेकी आँखोमें घुछमिक जा॥ 
हाट-बाटमे गछी-गलीमे नींद करे चक फेरे । 
रातको आवे छाल सुछावे उठ जा बड़े सवेरे ॥ 
इस कवितामे संयुक्त अक्षरोका सवेथा अभाव है । 
गुप्तजी भाषाकी शुद्धता पर अधिक ध्यान देते थे। वे कहते थे कि 
सारे संसारके गूढ विचारोसे परिपूर्ण रहने पर भ्री यदि छेखकी भाषा 
शुद्ध नहीं, तो वह लेख कोड़ी कामका नहीं । नहीं जानता, गुप्तजी-जंसे 
विचारवाले ओर कोई दे या नहीं ? ( “विशाल्मारत' जून, १९३१ ई० ) 

वर 


गुप्तजीको स्थश्वतिमें 


( साहित्यवाचरस्पाति प० अम्बिकाग्रसादजी वाजपेयी | 





बू बाल्मुकुन्द गुप्त हिन्दी समाचारपत्रोके एक नामी सम्पादक हो 

गये है । उनको दिबज्ञत हुए प्रायः ४३ वर्ष व्यतीत हो चुके. इसलिये 
यदि उन्हें हिन्दी पत्र-सम्पादकोकी वर्तमान पीढी न जाने तो कोई आश्रय 
नहीं। क्योकि इनमें तो बहुतोंका उस समय जन्‍म भी न हुआ 
होगा। उन्हें देखने ओर जाननेवाले तो उंगलियोपर ही गिने जा सकते 
है। मेरे सहकर्मी वयवसाय-बन्धुओमें उनके नामसे परिचित कुछ हो 
सकते हे, पर उन्हें जाननेवाढोंका इस समय अभाव ही सममना 
चाहिये। परन्तु इससे उनके काये और उनकी सेवाका अस्तित्व नहीं 
मिट सकता। 

बाबू बाल्मुकुन्द गुप्त पहले उढूँ पत्रोंमें काम करते थे और वहासे 
हिन्दीमें आये थे। वे अंग्रेजी कम पढ़े थे, पर अंग्रजी समाचारपत्र 
पढ़कर उसका भाव अच्छी तरह समझ लेते थे। एक बार बाबू यशोदा- 
नन्दन अखोरीने एक समाचार अंग्रेजीमें पढा, पर उसका मतलब 
उनसे हल न हुआ। जब उन्होंने उसे गुप्तजीको सुनाया, तब इन्होंने 
झट उसका भाव उन्हें समझा दिया। उनकी भाव-ग्राहक-शक्तिकी यह 
चर्चा अखोरीजीने मुझे सुनायी थी । 

हिन्दीके जिस पत्रमें पहले पहल गुप्तजीने काम किया, वह काछा- 
काकरका हिन्दोस्थान' था। तदनन्‍्तर उनका हिन्दी बच्चवासी'से 
सम्बन्ध हुआ । 


३०६ 


बालमुकुन्द युप्त-स्मारक-यन्थ सस्मरण और श्रद्धाअलियाँ 


0 























“हिन्दी-वड्वासी' मे शायद 'मडेल भगिनी”' नामके एक बँगला 
उपन्यासका हिन्दी भांषान्तर निकछने रूगा। आाषान्तरकार बड्भवासी 
के सम्पादक पं० अमृतछाछ चकवर्तीजी ही थे। चक्रवर्तीजी युक्तप्रदेशमे 
बहुत रहे थे। वहीं उनकी अधिकाश शिक्षा भी हुई थी। परन्तु 
भाषाविदोंसे उनका सम्पर्क बहुत कम हुआ था । इसके सिधा वे गाजीपुर- 
में रहे थे, जहाँ भाषाके धनियोका अभाव-सा था। इसपर बंगाली 
होना ओर बगढछाका हिन्दी उल्था करना, इन अनेक कारणोसे मडेछ 
भागिनीका उल्था अत्यन्त दोषपूर्ण होता था। गुप्तजी भाषा मर्मज्ञोंमे 
अपना बहुतसा समय बिता चुके थे, इसलिये चक्रवर्तीजीकी नत्रुटियाँ 
दिखानेमे समर्थ हुए । 


मडेल भगिनीकी भाषाकी त्रुटियाँ गुप्तजीने पत्र द्वारा उन्हें लिख 
भेजीं। उसका बहुवासीके संचालकों पर बहुत प्रभाव पड़ा। फछतः 
भाषाविद्‌ सममकर उन्होंने गुप्तजीको हिन्दी वद्भवासीमें बुला छिया। 
यहाँ गुप्तजीने साहित्याचायं पण्डित अम्बिकादत्त व्यासके “बिहारी 
बिहार” की कड़ी आलोचना की । व्यासजीने बिहारी सतसईके दोहोंपर 
कुंडलिया रची थीं, पर इनमें विहारीके भावका अभाव ही था । दोहेके 
आधार कुंडलियाँ थीं। इसके साथ छाछचन्द्रिकाके--जो छल्ल्ूछालकी 
टीका है, उसमें दोष दिखाये थे । 


गुप्तजोमे एक बडा गुण यह था कि पुराने साहित्यिकोकी वे बड़ी 
कदर करते थे, उनकी त्रुटियोकी उपेक्षा ही नहीं करते थे, प्रत्युत जो कोई 
उनकी आठछोचना करता था, उससे मिड जाते थे। यही कारण था; 
उन्होने व्यासजीकी खूब खबर छी थी। व्यासजीने अपना पक्ष पुष्ट 
करनेके लिये कोई विशेष यत्न नहीं किया। और करते भी ऊसे ९ 
उनका मामला बहुत कमजोर था | 

गृपजीकी स्मृतिमे 

उस समय आये समाजका खासा जोर था, इसलिये कुछ छोग उसकी 
मान्यताओंका खण्डन करने खड़े हुए। सत्याथ प्रकाशकी आलोचना 
दो दिशाओसे हुईं एक जेनोंकी ओरसे और दूसरी सनातनियोकी 
ओरसे | जेनोके नेता जेनी जियाछाछ थे और सनातनियोका पक्ष- 
समथन “महताब दिवाकर' के रचयिताने अपने अन्थमे किया। यह 
बडा पाण्डित्यपूण अन्थ था । यदि कहा जाय कि इसीके सहारे प० 
ज्वालाप्रसाद सिश्र मुरादाबादीने 'दयानन्द तिमिर भास्कर' लिखा तो 
अनुचित न होगा। अध्तु, सनातनी-पश्ष पुष्ट करनेके लिये भारतधम्म 
महामण्डछ नामकी एक संस्था खडी हुईं, जिसके प्रधान मन्त्री वाग्मीवर 
पण्डित दीनद्याछु शर्मा थे। ये हमार गुपजीके परम मित्र थे। 

हिन्दी बद्भवासीवाछोंने राजपूतानेके नरेशोंसे धमके नामपर रुपये 
वसूलछकर कलकत्तेमे धमंभवन बनानेका संकल्प किया था। इसमें उन्हें 
कुछ सफलता भी प्राप्त हुई थी-अर्थात्‌ १७०००) मिल भी गये थे। 
इससे उन्होने भवानीचरण दत्त लेनमे जमीन लेकर मकान बनाया था, 
जो 'धर्ममवन'के बदले “बद्स्‍बासी भवन” हुआ , क्‍योंकि घममवनका 
कुछ भी काम वहाँ कभी नहीं हुआ, बद्भवासी ओर इसके साथी पत्रो के 
दफ्तर ही इसमें रहे। ओर अब तो वह भवन भी नहीं रहा। जमीन 
किसी ओरको बेच दी गयी। कलकत्तके मारवाडी समाजको भी बच्न- 
वासीवाछो के धमं प्रोपगेंडाने आक्ृष्ट किया था। कई हज़ार रुपये 
धर्ममवन वा बह्धबासी भवनमभे जानेवाले ही थे कि पण्डितजीने इसमे 
बाधा डाली। 

प० दीनदयालु शर्मा सनातन घमके अपने समग्रके अद्वितीय वक्ता 
सभमे जाते थे। मारवाड़ी वेश्यो में उनका बड़ा सम्मान था। उन्होंने 
बद्भधवासीसे मारवाडियोंके रुपये नहीं जाने दिये। फरछतः हिन्दी 
बद्भवासीमे उनके विरुद्ध लेखादि निकालनेका आयोजन हुआ । शुप्तजी 

विन्न्‍नली. 


भला इस काममे केसे सहयोग कर सकते थे ? परिणाम उन्हें हिन्दी- 
बड़्वासीसे अलग होना पडा। उन्होंने बद्भवासी छोड़ दिया पर 
मित्रद्रोह नहीं किया और न ॒मित्रके विरोधीका ही साथ दिया। ऐसा 
तेजस्वी लेखक क्या बेकार रह सकता था? तुरत उन्हें भारतमित्र 
सम्पादकका पद प्राप्त हुआ | 

भारतमित्रमे पहुँचकर गुपणजी बहुत चमके । यहाँ किसी ग्रकारका 
बन्धन नहीं था। स्वत्वाधिकारीका इतना ही स्वार्थ था कि पत्र किसीके 
दबावमे न रहे और उससे किसीका स्वार्थ साधन न हो। वे यह भी 
चाहते थे कि पत्र घाठेसे न चले। गुप्तजीका भी इन सिद्धान्तो से 
विरोध न था। फल यह हुआ कि वे इसे अपना निजी पत्र समझकर 
चलाने छगे। प० दीनदयालुजीके प्रस्ताव ओर गुप्तजी-प्रयक्षतः 
भारतमित्रके समर्थनसे यह निश्चय हुआ कि, संचित धनसे एक स्कूल 
हिन्दी भाषी छात्रोंके लिये स्थापित किया जाय और उसका नाम 
श्रीविशुद्धानन्द सरस्वती विद्यालय रखा जाय। कलकत्तेमें इसके पहले ऐसा 
कोई स्कूलन था जिसमें हिन्दी भाषाके द्वारा अंगरेजी शिक्षा दी जाती हो, 
परमेश्वरकी क्पासे आज तो पाँच छः स्कूल तथा अनेक पुस्तकालय है । 

बाबू बाल्सुकुन्द गुप्तने भारतमित्रकों भी बहुत चमकाया। आज 
भी जो कोई शिवशम्भुके चिट्-े और शाइस्ता खाँके खत पढ़ता है, बह 
उनकी सूक-बूकका कायकछ हुए बिना नहीं रहता। आरतमित्रके 
इतिहासमे उत्थान ओर पतनके अनेक युग पाये जाते है। गुप्तजीके 
पहुँचनेके पहले भारतमित्र कुछ गिर गया था, परन्तु इन्होने उसे फिर 
उठाया। लोगो पर भारतमित्रकी धाक जम गयी । 

यह पहले बताया जा चुका है कि, पुराने साहित्य-सेवियों की 
आलोचना गुप्तजी नहीं सह सकते थे। इसीलिये वे हिन्दी बद्भवासी में 
व्यासजीसे ओर भारतमित्रमे ट्विविदीजीसे मिड गये थे । 

गुप्तजीकी स्मृति 


बात यह थी कि, प० महावीर प्रसाद हिवेदीजीने भूप कवि छाला 
सीतारामकी बड़ी तीक्ष्ण समालोचना करके उनका मुँह बन्द कर दिया 
था। इससे उनका बडा नाम हो गया था। सरस्वतीके नवम्बर 
सन्‌ १६०४५ के अंकमे उन्होने “भाषा और व्याकरण” शी्षक लेख 
छिखा था। इसे लिखनेमें जितनी सावधानीका प्रयोजन था उतनी नहीं 
रखी । इसलिये लेखमे कुछ ऐसी बाते भी लिख गये जो उनके जेसे 
पण्डितके लिये अशोभन थीं। उस लेखमे मुझे जो बात खटकी थी, वह 
उनका यह कथन था कि “पाढठी ओर प्राकृत आमीण ओर असभ्य 
देशोकी भाषाएँ थां।” पाढी ओर प्राकृतसे अनभिज्चके सिवा इस 
तरहकी बात कोई नहीं कह सकता था। परन्तु में नया रंगरूट था; 
इसलिये चुप्पी साध गया। गुप्रजीको उस लेखमे भारतेन्दु हरिश्वन्द्रका 
अपमान दिखाई दिया, क्योंकि उसमे भारतेन्दुकी भाषाकी ऐसी भूल 
दिखाई गई थीं जो व्याकणसे सबवेधा अनभिज्ञ ही कर सकता है। इस 
लेखमे गुप्रजीको संस्कृत व्याकरण विरुद्ध एक शब्द अनस्थिरता' भी 
मिछ गया | इसलिये “भाषाकी अनस्थिरता” शीर्षक देकर गुप्रजीने नो 
दस लेख “आत्माराम” नामसे लिखे और कहा कि इसे सिद्ध कीजिये, 
यह सारी लिखा पढीकी जड़ है । 

हिवेदीजोको यह आशा न थी कि कोई उनके विरुद्ध छिखेगा, इस- 
लिये पहले ही लेखसे वे सन्नाठेमें आ गये। प० जगन्नाथ प्रसाद 
चतुरवेदीजीने भी कुछ लिखा | दो अंक तक तो हिवेदीजी चुप रहे । बाद 
सरस्वती के तीसरे अंकमे “कल्छ अल्हइत'के नामसे एक आल्हा छापा, 
जिसका शीषक 'सर्गों नरक ठिकाना नाहि ।” इसमें चतुर्वेदीजी इसलिये 
कृतन्न बताये गये थे कि जब द्विवेदीजीसे मिलकर वे छोौट रहे थे, तब 
उनके इक्केमे आग छग गई थी, जिसे बाबू सीतारामने बुझाया था। 
इसके बाद पण्डित गोविन्दनारायण भिश्रने हिन्दीसे 'अनस्थिरता” शब्द 

सिद्ध कर दिया। इससे द्विवेदी जीको बडा सहारा मिठा । इस छिखा- 
पढीमें द्विवेदीजी ओर गुप्तजीके सिवा भारतके अनेक हिन्दी पत्रों और 
लेखकोने भाग लिया था। 

गुप्तजी देशभक्त तो थे ही, सच्चे पत्रकार भी थे। भारतमित्रमें 
एकाधिक बार उन्होने छिखा था कि भारतमित्र राजनीतिक पत्र हे, 
धार्मिक नहीं , यद्यपि कभी-कभी इसमे धमकी चर्चा भी हो जाया 
करती है। सच पूछा जाय तो राजनीतिक पत्रके सिवा ओर किसी 
प्रकार सामयिक पत्र बडी कठिनाईसे चलछता हे। पाश्चातद्य देशो में भी 
राजनीतिसे भिन्न व्यवसाय वाणिज्यके देनिक पत्र बहुधा नहीं चलते । 
यहा भी धममं या समाज सुधारके पत्र कभी देनिक नहीं हुए। इन 
विषयो के जो देनिक निकले वे भी कुछ ही दिनो मे बन्द हो गये । 

- 'गुप्तजो देशभक्त ओर राष्ट्रवादी थे। स्वदेशी तथा बहिष्कार आन्दो- 
छनसे उनका बड़ा अनुराग था | शुद्ध भाषाके वे बडे प्रेमी थे ओर अशुद्ध 
या बे-मुद्दावरे भाषा उन्हें नोपसन्द थी। आजकलके देनिक पत्रोंकी 
भाषा यदि वे देखते, तो न जाने क्या कहते । शुप्तजी सिलनसार ओर 
खुश मिजाज थे। उनसे बात कहनेका एक बडा गुण यह था कि हँसी 
की बात जब कहते थे; तो आप नह्ठीं हँसते थे, दूसरोको हँसनेका अवसर 
देते थे। यहो विशेषता स्व० प० पद्मसिंह शर्मामे भी थी । 

गुप्तजीके गोलोकवासको ४२ वर्ष हो गये । उनके बहुतसे मित्रोंने 
भी उन्हींका रास्ता पकड़ा । उनको जानने ओर समभनेवाले नहीं रहे। 
ऐसी अवस्थामें उनकी स्मृति-रक्षाके लिये जिन छोगोंने यह आयोजन 
किया दे वे स्तुट दे | , 

[ महामहोपाध्याय प० सकलनारायण जी शर्मा | 

छ्र कविने कहा है कि गुणियोंकी गणनाके समय जिसका नाम शीघ्र 

याद नहीं पडता, उससे कोई जननी पुत्रवती कहलाये तो बाँक स्त्री 
कसी होगी ? खड़ीसे पद्टीपर नाम-स्मरणके प्रसज्ञम जो शीघ्र स्ट्ृत्ि- 
पथमे आता है, वह जगत॒का बडा मनुष्य है, वह समाजका आदश दै। 

“गुणिगण गणनारंभे न पत॒ति कठिनी सुसंभ्रमाद्यर्य 
तेनाम्वा यदि छुतिनी वबद बन्ध्या कीहशी भवति।” 

जो महापुरुष दृष्टिगोचर होता है, अथवा जिसकी चर्चा होती है, 
दोनो प्रकारसे वह जीव स्घृति-पात्र होता है। गुप्तजी अपनी परिहास 
प्रियता तथा यथार्थवादिताके कारण कभी भुछाये नही जा सकते । उनके 
छड़कपनकी एक परिदहास-घटना बड़ी मनोर॑जक है। वे चंचछ चतुर 
थे। मदरसेमे सबसे पहले पहुँच जाते थे ओर बातकी बातमे पठनीय 
विषय कण्ठस्थ कर मौलवी साहबको सुना देते थे । इससे वे शिक्षकके 
प्रेमपात्र;रहते थे। मदरसा मेदानमे था। वहाँ एक चोखटा मकान 
पक्का था। उसकी छव॒ सुन्दर दृढ़ थी। उस पर चढ़नेके लिये कोई 
सीढ़ी न थी। एक दिन कोई एक डेट पासके पेड़मे बाँध गया। उसका 
मालिक कार्यवश प्रातःकाल बाहर गया था। गुप्तजी आये और छडकोसे 
बोठे &# थोडी दूर पर बाजरेकी पूढियोका ढेर पड़ा है, इसे उठा 
लाओ और छत तक ढाद्वू बनाकर रख दो। वेसा हो जानेपर लड़कोंने 
उँटको छतपर चढा दिया ओर पूछियो को जहाँसे ले आये थे वह्दीं रख 

आये। डेटके माठिकने आकर ऊँटको गायब देखा | वह अपने भाग्य- 
को ठोकता हुआ तछाशमें दौड गया। इतनेमें ऊँट छत पर घबराया 
ओर बलबढछाने लगा। राह चलनेवाले समझ नहीं सके कि ऊट छतपर 
केसे पहुँच गया । कोई हँसता था, कोई ताली पीटता था। लबरदार, 
चौकीदार बुलाये गये। ऊँटका मालिक चितित था कि, डेंटको केसे 
नीचे उतारा जाय । दिनभर बीत गया। कोई उपाय नहीं सूमा | 
मदरसा बन्द हो गया। छडके पढनेमे ध्यान नहीं देते थे। गुप्तजीने 
मौलवी साहबसे कहा कि टालछूसे बाजरेकी पूछियाँ मेंगाकर सीढी बनादी 
जाय, उससे ऊँट उतर जायगा। ऊँट इस तरकीबसे उतर आया और 
इसकी खुशीमे डेँटके मालिकने मिठाई मेंगाकर मदरसेके लडको को दी | 

मद्रसेके छात्र मोलबी साहबकी मार-पीटसे रुष्ट रहते थे तथा उनके 
बिछोनेमे आलूपीन गडाकर उनके पर क्षत-विक्षत कर देते थे। गुप्तजीने 
अपने सांथियोंको उक्त कायेसे रोका और मुसलमान विद्यार्थियोंसे कहा 
कि आज में आपलोगोंको शत पिलाऊँगा। मौलवी साहबने बडे 
बदनेमें दिवाली पर आये बताशे रखकर कपड़ेसे उसका मुँह बन्द कर 
दिया और खाम लगा दी कि रमजानमे काम आवंगे। गुप्तजीने बदनेकी 
टोंटीके रास्तेसे पानी घुसाया और शबंत बन गया। उसे छडकोंने प्रेमसे 
पीया। बदना खाली हो गया ओर खाम ज्यो-की-त्यों रह गयी। 
रमजानके समय गुप्तजी मदरसासे छुट्टी लेकर घर बेठ गये | 

गुप्तजी पं० ग्रतापनारायणजी मिश्रको अपना गुरु मानते थे। 
गुप्तजीको खड़गविलास प्रेसवालोंने मिश्रजीकी भाषान्तर की हुई एक 
पुस्तक अलोचनाके ढछ्िये दी । उन्‍होंने लिखा कि यह मिश्रजीकी अनुवाद 
की हुई नहीं, इसकी भाषा मिश्रज्जीकी भाषासे नहीं मिलती | जब 
खड्गविछास श्रेसवालोंने पुस्तककी पाण्डुलिपि दिखछायी तब अपने 
पत्रसे संशोधन किया कि, मिश्रजी कई प्रकारकी हिन्दी लिखते है, यह 

नहीं माल्म था। मिश्रजीने भिन्न-भिन्न ढंगकी हिन्दी भाषामे पुस्तक 
खड़गक्लछास ग्रेसके लिये लिखी हे । 

गुप्तजीके सम्पादन-कालमें 'भारतमित्र' का बडा गौरव था। उसमे 
किसीकी झूठी प्रशंसा नहीं छपती थी। सच्ची आलोचना व्यापारी, 
हाकिम, वकीछ, राजा तथा नेताआँकी होती थी। जिसके विरुद्ध चर्चा 
होती थी, उससे छोकमत बदल जाता था । 

“भारतमित्र' की हिन्दी टकसाछी तथा मुहावरेदार होती थी। 
छोटे-छोटे वाक्योंसे गम्भीर अथ निकछते थे। यदि भूछसे उसमें कुछ 
अशुद्ध छप जाता था तो उसका संशोधन दूसरे अंकोमे किया जाता था। 
उसकी रोकटोकके भयसे सामयिकपत्र संयत ओर शुद्ध भाषामे प्रकाशित 
होते थे। में एक बार उनसे मिलने गया। उन्होंने मुझे अपनी लिखी 
हरिदासकी जीवनी दी ओर कहा कि इसे 'शेष” शब्दके समान आन्दो- 
छनका विषय न बनाइयेगा। यह मेरी पुरानी रचना है। श्रीवेड्डटेश्वर' 
समाचारमें 'शेष” शब्द 'बाकी' अथमें छुपा था। 'भारतमित्र' ने उसका 
अर्थ अन्त किया। मेंने इस विवादमें “्रीवेक्ुुटेश्वर' का पक्ष दिया । 
इसी बातकी ओर संकेत था। 

उनकी लिखी हुई कविताओंमें सर सेयद अहमद पर जो चोट की 
गयी हे, बड़ी सार्मिक ओर गम्भीर है। उनके लिखे “जोगीडा” हिन्दी 
साहित्यके रत्न हे। “भाषाकी अनस्थिरता! नामक लेख माछाके पढ़नेमे 
आज भी बड़ा आनन्द प्राप्त होता दै। पढनेवालोके मनमें यह धारणा 
हो जाती दे कि गुप्तजीका पक्ष प्रबछ और पं० महावीरप्रसाद हिवेदीजी 
का निबंछ दै। इस लेखमालाने 'भारतमित्र' की रैयातिको बढ़ाया था। 

प॑ं० गोविन्दनारायण मिश्रसे उनका साम्यभाव कम था। पर वे 
उनका आदर करते थे। वे पं० भ्रश्॒ुद्यालजी पाण्डेय तथा अम्बिकादत्त 
व्यासकी अ्रशंसा करते थे ओर कहा करते थे कि व्यासजी तथा पाडेज्नीका 

अल्पायु होना हिन्दीके लिये अत्यन्त हानिकर हुआ। यदि वे जीवित 
रहते तो हिन्दीमें नया जीवन आ जाता । 

गुप्तजीको यह चिन्ता कभी नहीं हुई कि मेंने पेठक-व्यवसाय नहीं 
किया । उन्होने निश्चिन्ततापूवंक पत्र-सम्पादन-कार्य द्वारा हिन्दी- 
साहित्यकी सेवा की । वे अपने पूर्ववर्ती साहित्य-सेवियोके परम भक्त थे | 





५० 
लेखनीका प्रभाव 
[ महामह्ेपाध्याय परिडत गिरिपरजी शर्मा चतुर्वेदी | 





है 


[ दिनों में छात्रावम्थामें था, समाचारपत्र पढनेकी कुछ रुचि होने 
। लगी थी, उन दिनों प्रथमतः स्वर्गीय बाबू बाल्मुकुन्द गुप्तजीकी 
लेखनीने ही चित्तपर विशेष प्रभाव डाला था। यह भी कहा जाय 
तो अत्युक्ति न होगी कि श्रीगुप्तजीकी छेखनीने ही समाचार-पत्र 
ओर हिन्दीके साप्यिक निबन्ध पढ़नेकी प्रवृत्तिकों उत्साह दिया। 
इसीसे में अनुमान करता हूँ कि मेरी भाँति शतशः, सहस्रशः विद्याप्रेमी 
उन्तके कारण हिन्दीके अनुरागी बने हो गे--इसमें कोई संदेह नहीं । उस 
समय--जबकि उदू, उत्तर भारत भरमें अपना सिंहासन जमाये बैठी थी 
ओर अंग्रेजी अपने साम्राज्यसे अन्य भाषाओका निष्कासन कर देने- 
पर तुली हुईं थी,--श्रीमान्‌ गुप्तजी जेसे सज्नोंने अपनी छेखनीका 
महाख्र उठाकर हिन्दी;रक्षामें जो अपूर्न पुरुषाथ किया, उसे हिन्दी 
साहियका इतिहास कभी भुछा नहीं सकता । चाहे आजके महारथी 
इसे घृष्टता समके-किन्तु मुझे तो यह कहनेमे कुछ भी संकोच नहीं 
कि बेंसी रोचक गम्भीर और सरल हिन्दी लिखनेवाले आज इस हिन्दी 
की उन्नतिके मध्याह्र कालमें भी नहीं है। आपके संपादित भारत- 

मित्रके टेस! और होली” पढनेकी महीनों पहलेसे उत्कण्ठा छगी रहती 
थी । फिर विशेषता यह कि इसी उपहास और रोचकताके भीतर ऐसी 
राजनेतिक चुटकियाँ रहती थीं, जिनसे सार्मिकोंको छोट-पोट हो जाना 
पड़ता था। उनके बड्ध-भद्ज आन्दोलनके समयके टेसूका बहुत सा 
अंश मुझे आज भी याद है, जिसे में कई बार प्रसद्भ-प्रसद्ग पर मित्रोंको 
सुनाया करता हूं। इन सब बातोंके साथ महत्त्वकी बात जो मेरी बुद्धिके 
अनुसार सबसे बडी है, यह थी कि वे सनातन घमके दृढ पश्चपोषक थे । 
उनके छेखोमें सुधारके नामपर घमंविप्छब करनेबालोके छिये भी खूब 
मीठी फटकार रहती थी । 

मु्के उनके साक्षात्कारका सोभाग्य कभी प्राप्त नहीं हुआ। हाँ, श्री 
हद्ववेदीजीके साथ चले हुए 'अनस्थिरता'के आन्दोलनके समय कुछ 
पत्र-व्यवहार हुआ था। मेंने भी उन दिनों 'भारतमित्र' के पशक्षमे 
कुछ छिखनेकी ध्रृष्टता की थी, जिससे स्वर्गीय श्रीदिवेदीजी जीवन 
पयन्त मुझसे रुष्ट रहे। “कालिदासक्ी निरक्ुशताके आन्दोलनके 
समय भी कुछ छेड-छाड हुईं थी। अस्तु, देशके दुर्भाग्यसे श्रीगुप्तजीने 
आयु बहुत अछ्प पायी। वे अपने परिश्रमके फलखरूप हिन्दीकी 
क्रमिक उन्‍्तति भी देख न सके । साथ ही साहिद-संबन्धी रोचक 
आन्दोलनका उनके साथ ही एक प्रकार अन्त ही हो गया । इसीका 
परिणाम आज रपष्ट है कि वर्तम्रान हिन्दी साहित्य प्राचीन हिन्दु संस्क्ृतिके 
विरोधी भावों-से ही अधिकाशमें पूर्ण हो रहा है। हिन्दीकी शैली 
पर भी आज बहुत कुछ विवाद ओर बवितण्डाबाद हो रहा है, किन्तु 
बाबू बाल्मुकुन्द भुप्तजीकी शेलीका प्रचार होता तो इन सबका अवसर 
ही न आता। उनके स्मारक खरूप इस श्रकाशनको में बहुत महत्त्वका 
मानता हूँ। 

डकार 


(4 $ बू बाल्मुकुन्दजी गुप्त हिन्दीके सुप्रसिद्ध ेखक ओर गौरवान्बित 
पत्रकार थे। आपसे साक्षात्‌ परिचयका सुअवसर तो बहुत 

समयके बाद उपलब्ध हो सका, पर इसके पूव पत्रकारके रूपमें में उनके 
नामसे बहुत पहलेसे परिचित था। सबसे प्रथम गुप्रजीको काछाकांकरके 
देनिक “हिन्दोस्थान” के सम्पादकीय विभागमे स्वर्गीय श्री० महामना 
मालवीयजी ओर श्री पण्डित प्रतापनारायणजी मिश्र आदिका, जो हिन्दी 
भाषाको परिष्कृत करनेवाले मुख्य विद्वान थे, सहयोग उपलब्ध हुआ | 
उस समय सम्भवत' हिन्दीका देनिक पत्र एक हिन्दोस्थान ही था। उसमे 
स्वर्गीय आचायें श्री० पं० महावीरप्रसादजी द्विवेदी एवं इन पंक्तियोंके 
छेखककी कविता और लेख भी छपते थे। उसके पश्चात गुप्तजी कलकत्तेके 
हिन्दी-बंगवासी साप्ताहिक पत्रके सम्पादकीय-विभागमें आ गये थे। 
हिन्दी-बंगवासीके सम्पादनमे शुप्तजीकी छेखनीका सहयोग होते हुए भी 
सहकारी सम्पादक होनेके कारण उनकी प्रसिद्धि तदनुरूप वहाँ न हो 
पायी। किन्तु जब उन्होने भारतमित्रके सम्पादनका भार अपने ऊपर 
लिया, तभी उनकी श्रप्नतिम प्रतिभाका चकत्कार हिन्दी संसारको ज्ञात 
हुआ। गुप्तजीने भारतमित्रको ओर भारतमित्रने गुप्तजीको चमका 
दिया। भारतमित्रमें राजनीतिक, सामाजिक ओऔर धार्मिक आदि 
सभी विषयों पर सम्पादकीय लेख-गुप्तजीकी छेखनीसे बडे ओजपूर्ण 

गौरवान्वित गृत्तजी 


और आकर्षक निकलते थे। गुप्तजीका हिन्दी भाषापर यशेष्ट 
अधिकार था। आपकी भाषा सरछ ओर शुद्ध हिन्दी होती 
थी। समाछोचना-छ्षेत्रमे, आपका एक विशेष स्थान था। 
आपके द्वारा की गयी आलोचना निर्भीक ओर तीत्र होनेपर 
भी राग-हंष-रहित ओर बिनोद-गर्भसित होती थी। आप हास्यप्रिय 
थे, अतएवं भारतमित्रम “शिवशम्भुकां चिट्ठा” शीषक एक लेख-मालछा 
निकाला करते थे, उसके सभी लेख व्यंग्यपूर्ण एवं चटकीले होते थे। उसमे 
गुप्तजी अनेक विषयो पर आलोचना करते थे, विशेषत देशकी राज- 
नीति ओर मारवाडो समाजपर आपका छद्ष्य रहता था और उसका 
मारवाडी-समाजपर पर्याप्त प्रभाव भी पडता था। यद्यपि गुप्तजीका 
कलकत्तेके सभी प्रतिष्ठित मारवाडी सज्जनोंसे परिचय ही नहीं, घनिष्ठ- 
प्रेम-सम्बन्ध भी था, पर सच्ची कहनेमे आप कभी संकोच नहीं करते थे । 
उस समय मारवाडी-समाजमें विछासिताका प्रवेश होना प्रारम्भ हो गया 
था। अब तो उस रोगसे मारवाडी समाज पूणरूपेण आक्रान्त है। उसपर 
आप व्यंग्य-गभित मार्मिक चुटकी छेते थे। 

गुप्तजीकी छेखन-शेली पर मुग्ध होकर इन पंक्तियोंका छेखक 
साक्षात्‌ करनेके लिये बडा उत्सुक था। एकबार साहित्यिक-यात्राके 
निमित्त गुप्तजीका मथुरा आगमन हुआ था। मथुरामें जो विद्वान 
आते रहते दे, उनका साक्षात्‌ होनेका सोभाग्य हमे प्रायः उपलब्ध 
हो ही जाता है। फिर गुप्तजों तो हमारे नामसे साहित्य-सेवी होनेके 
नाते परिचित थे और उनकी इच्छा भी हमसे मिलनेकी बहुत दिनोंसे 
थी, जिस प्रकार हमारी इच्छा उनसे मिलनेकी थी। गुप्तजी अपने 
परिचित बाबू बद्रीदास मोदीके साथ, जो हमारे यहाँ सदेव आते रहते 
थे,--आंये। उनसे मिछकर जो हे एवं आनन्द हुआ, वह अपूने था । 
गुप्तजी आडसम्बर-प्रिय न थे, उनका वेश-विन्यास, सोम्याकृति, सादगी 

एवं सरलछृता देखकर कोई नहीं कह सकता था कि 'भारतमित्र” को हिन्दी- 
संसारमे चमत्कृत करनेवाले और अपनी लेखन-शेलीसे विद्वानोको सुग्ध 
करनेवाले यही यशस्वी बाबू बारूमुकुन्द्जी गुप्त है। गुप्तजीने हमारे 
आग्रहसे आतिथ्य भी स्वीकार किया था, पर मथुरामे आप अधिक न 
ठहर सके थे। उसके कुछ समय पश्चात्‌ हमे अपने सम्बन्धी बाबू 
रूडमछजी गोइन्दकाकी मातुश्रीके स्वगंबासके अवसर पर बम्बईसे 
कलकत्ते जाना पडा था। बाबू रूडमछजी स्वयं विद्वानु और साहित्य- 
रसिक थे। वे विद्वानोंका बडा आदर करते थे। उनके यहाँ कछकत्तेके 
विद्वानोंका ही नहीं, बाहरके आये हुए विद्वांनोका भी केन्द्र था। बाबू 
बालमुकुन्दजीका तो उनके साथ प्रगाढ़ प्रेम था। गोइन्दकाजीके स्थान 
पर ही गुप्तजीका फिर सहवास प्राप्त हुआ ओर साहित्य-चर्चाका बडा 
आनन्द मिला। इसके पूर्व हमारा साहित्य-विषय पर “अछड्लार प्रकाश” 
नामक ग्रन्थ निकल चुका था, उसकी प्रतियाँ समालोचनाथ प्राय: सभी 
भ्रसिद्ध विद्वानों और पत्र-पत्रिकाओंको प्रेषित की गयी थीं। गुप्तजीने 
उसकी आलोचना अपने स्वभावानुसार विनोदपूर्ण ढंगसे करते हुए बडी 
प्रशंसा की थी। उसी प्रसंगमें हमने उनका धन्यवाद किया तो आप 
कहने रंगे,--“में किसीको प्रसन्‍न करनेके लिये प्रशंसायुक्त आछोचना 
या किसीके साथ अपना वेमनस्‍्य निकालनेके लिये किसी पुस्तककी 
हुराछोचना नहीं करता; परन्तु सदूआलछोचना करता हूँ। आपका भ्रन्थ 
चस्तुतः प्रशंसनीय है ओर उसकी बह आलोचना मेरी छिखी हुई नहां 
थी, किन्तु पं० विग्रचन्द्रजीने मेरे अनुरोध पर लिख दी थी, जो साहित्यके 
प्रगाढ़ विद्वान्‌ हैं । हाँ, उस आलोचनाके प्रारम्भमें कुछ विनोदात्मक वाक्य 
मेंने अवश्य जोड़ दिये थे।” उनके इस कथनसे प्रकट होता है कि वे 
कितने सत्य-प्रिय सल्मन थे, पर खेद है कि आपको प्रौढ़ावस्थामे ही 
कराल कालने ग्रस लिया ओर हिन्दीकी सेवाके लिये जो उनके मनारथ 


देर 


पहली भेंट, दिल्लीमे 


थे, वे उनके हृदयमें ही रह गये। निस्सन्देह गुप्तजीके सुपुत्र बाबू 
नवलछशिरजीने प्रस्तुत गुप्त-स्मारक प्न्थके प्रकाशनका आयोजन करके 
हमलोगोका जो कत्तेव्य था उसकी पूर्ति की है, अतः हम उनको हादिक 
धन्यवाद देते हें । 


श्य्‌ 


पहली भेंट, दिल्लीमें 


( साहित्यवाचस्पति परिडत द्वारकाग्रसादजी चतुर्वेदी ) 
न्‌ १६०१ की बात है। महारानी विकरोरियाका देहाबसान हो 
चुका था। छाडे कर्जन तत्कालीन भारतके गवर्नर जनरल थे। 

छाड कर्जन-जेसा प्रतिभाशाली तथा कुटिल नीतिविशारद वायसराय 

भारतवषमें दूसरा नहीं आया। कजेनकी योजनाके अनुसार महारानी 
विकोरियाके उत्तराधिकारी नये सम्राटके तिलकोत्सवके दरबारकी 
दिल्लीमे तेयारी क्या थी, मानो भारतवर्षके प्राचीन वेभवकां एक विराद्‌ 
अदर्शन किया गया था। भारतके खुदूरवतों प्रान्तोंके छोग दिल्लीमे 
उपस्थित थे। भ्रत्येक रजवाडके “'केम्प” की छटा देखते ही बन आती थी । 
भारतके समस्त नृपतिगण अपनी शान-शौकत दिखानेके लिये जितना 
ठाठ-बांठ अपेक्षित था, उससे कहीं अधिक तेयारी करके आये थे 
काश्मीरके महांराजके तम्बूकी बड़ी शोहरत थीं" छाड्ड कर्जन उसे 
देखनेके लिये काश्मीर-नरेशसे मिलनेके बहाने उनके केम्पमें गये थे | 
दिल्ली दरबारके उस स्मरणीय ओर दर्शनीय महोत्सवके अवसरपर 
हिन्दू कालेजके परीक्षोत्तीर्ण छात्रोको पारितोषिक देनेके लिये एक बड़ी 

सभा बुलाई गई थी। सभाके सभापति बडोदाक महाराज गायकवाड़ 
थे। इस सभाके उद्योगियो में उक्त कालेजके प्रतिष्ठाता और सहायक 
व्याख्यान-बाचस्पति प० दीनद्याछ शर्मा, छाछा श्रीकृष्णदास गुड़वाले 
और महामहोपाध्याय पं० हरिनारायण शास्त्री आदि सज्जन थे। सभासे 
कालेजकी सहायताके लिये धनकी अपील होनेपर, चन्देमे बडी-बडी 
रकमे बोली गयीं। छखनऊके एक बहुत बडे प्रेसाध्यक्षने, जो वहाँ 
उपस्थित थे अपनी ओरसे एक राख रुपये चन्देमे देनेकी घोषणा 
करायी, जिसपर तालियोकी गडगडाहटसे सभास्थान मूंज डठा। 
उसी समय सनन्‍्मुख बेठे हुए त्रद्मपदलीन पण्डित रामचन्द्र वेदान्तीने 
दो छाख रुपयेका दान अपनी ओरसे विधोषित करनेकी सूचना 
दिलाई। इसपर भारतमित्र-सम्पादक बाबू बाल्मुकुन्द्जी गुप्त और 
सुदर्शन-सम्पादक प० साधवप्रसादजी मिश्रमे जो पास-पास बेठे हुए 
थे, कुछ काना-फूँसी हुईं। थोडी देर बाद गुप्तजीने वेदान्तीजीसे पूछा-- 
“आप तो एक त्यागी संन्यासी--“कोपीनवन्त: खल॒भाग्यवन्त.” है, आपने 
जो दो छाख रुपये देनेकी घोषणा की है, वह कबतक कायसे परिणत 
हो सकेगी ? उत्तरमे वेदान्तजीने कहा--हमसे पहले प्रेसाध्यक्ष महाशयका 
नंबर है, जब उनका वचन कायरूपमे परिणत हो जायगा, तब 
हम भी अपनी रकम जमा करा देंगे।!' यह सुनकर लोग हँस पढ़े 
ओर वह चर्चा वहीं समाप्त शोगई। इस प्रश्नोत्तरको सुन हमे पश्नकर्ता 
सज्जनका परिचय जाननेकी उत्कण्ठा हुईं। तब हमारे पूछनेपर मिश्रजीने 
हमें गुप्तजीसे मिलाया। ततपश्चात्‌ हमारा निरंतर सम्बन्ध बना रहा। 
गुप्तजी विचारशीछ, मितभाषी, गम्भीर और सार्मिक समाछोचक थे। 
उनके समयका 'भारतमित्र' ओर हिवेदीजीके समयकी 'सरध्वती'--दोनो 
मनोरंजनकी अच्छी सामग्री थी। सरस्वतीके ऊपर शुप्तज्ी सदेव 
कुछ-न-कुछ लिखते ही रहते थे | 

हम जब विद्यार्थी थे, तबसे भारतमित्रको बराबर पढा करते थे, 
बल्कि बहुत दिनातक इटावेसे हम उसके संबाददाता भी रहे। अतः 
हम अधिकार पूर्वक कह सकते है कि, जो बात भारतमित्रमें गुप्तजीके 
सम्पादन-कालमें थी, वह न तो उनके सम्पादन-समयके पूर्व देखी गई 
ओर न पश्चात्‌ ही । भारतमित्रके अध्यक्ष बाबू जगन्नाथदासका गुप्तजी 
पर पूण विश्वास था। गुप्तजीके समयमें वे नाम मात्रके स्वामी थे । प्रेस 
ओर पत्रका समस्त कार्य-संचालन गुप्तजीकी अनुभूतिसे ही होता था । 

गुप्तजी जेसे हिन्दीके सुलेखक होना कठिन है । उनकी हिन्दी मजी 
हुईं मुहावरेदार ओर बड़ी चुटीली होती थी। वह अग्रेजोका जमाना 
था, भारतमित्रमें उस समय सब प्रकारके विषयों पर सामयिक आहलो- 
चना--प्रद्याछोचना तथा टिप्पणियाँ प्रकाशित होतीं थीं और सभी 
पढ़ने योग्य होती थीं। हम अपने व्यक्तिगत अनुभवसे कह सकते हैं 
कि, उस समय भारतमित्र पढ़नेके छिये कई छोगोने हिन्दी पढ़ी थी। 
मित्रगोष्ठीमें गुप्तजी बोछते कम थे, किन्तु जितना बोलते थे, उतना ही 
मनोरंजनके लिये पर्याप्त होता था | 

गुप्तजीमे एक बड़ी विशेषता थी, जो आजकल कम देखनेमे आती 
है। बह विशेषता यह थी कि, यदि वे किसी व्यक्तिके सम्बन्धर्मं कोई 
कटु बात छिखते तो भी उसका यह अर्थ नहीं था कि वह पारस्परिक 
शत्रुताका कारण बन जाय। सामने आनेपर उनके बर्तावसे उनके लेख- 
का कुछ भी ग्रभाव दृष्टिगोचर नहीं होता। 

गुप्तजीके विषयसे बहुत कुछ लिखां जा सकता है। उनके चरित्रसे 
आधुनिक लेखकों ओर सावेजनिक क्षेत्रमे काम करनेवालोको अच्छी 
शिक्षा मिू सकती है। परन्तु दुर्भाग्यकी बात है कि, इस ओर छोगो का 
ध्यान नहीं जाता । फिर भी, हम आशावादी हैं और अतएबव आशा 
करते है कि, मिकट मविष्यमे एक समय आवेगा, जब गुप्तजी जेसे अपनी 
माठू-भाषाकी सेवा कर जानेवाले मनीषियो के नामकी पूजा होगी। 

| साहित्यवाचस्पति प० जगन्नाथग्रसादजी शुह्क वेद्य 





बू बाल्मुकुन्दजी गुप्त उन पुरूषरत्नो मे से थे जो खतंत्र उद्भावनी 
] शक्ति रखते हैं, अपने संसारकी रचनाकी कल्पना खर्य ही करते 
हैं ओर खयय॑ ही उसका मार्ग निर्धारित कर उसका ताना-बाना बुनते 
ओर उसको सुसज्जित करते हे। मस्तिष्ककी उधेड बुन,--डसकी मानसिक 
चिन्ता ही ईमारतकी नींव होती हे, स्वावरुंबन-भित्तिकी हृढ़ता पर 
इमारतका बोमा रहता है, दृह संकल्पकी धरण-औओर  मेत्री-सहयोग- 
सहानुभूतिके पाटन द्वारा उसकी पूर्ति होती है। उद्योग ओर अध्यवसायके 
सामने ऐसे लोग असंभव समभी जाने-वाली परिस्थितिको भी संभवमे 
परिणत कर देते है। उत्साह, साहस ओर परिश्रमके सहारे खर्य 
क्यासे क्या हो जाते है ओर अपने समयके संसारको अपने आदर्श 
ओर मागग प्रद्शनसे घुमा-फिराकर इच्छानुसार परिवर्तित कर देते है 
ओर देखते-देखते उसे भी क्यासे क्‍या बना देते है। वे अपने समयके 
द्रष्टा और नियंता होते है। वे अपने निरंतर अध्यवसायके आदशसे 
अपने आसपासके छोगो को भी अध्यवसायी और परिश्रमी बना 


देते हे । 


कोन कह सकता था कि एक दिन मियाजीकी चटशालरूमे फारसी-- 
लद सीखनेवाले बालक बाल्सुकुन्दका ऐसा परिवर्तन होगा कि, वह 
हिन्दीका सर्वेश्रेष्ठ लेखक समझा जायगा | 

आरम्भमें गुप्तजी उद्‌ंके ही लेखक थे । किन्तु आप समयके पारखी 
थे। आपने अपनी डेची कल्पना-शक्तिसे देख लिया कि जमाना पल- 
टनेवाला है, हिन्दी मेदानमें आ रही है और वह पडाब मार छेगी। 
आपने हिन्दीका अभ्यास बढाया । काछाकाकरके राजा रामपालसिहके 
निकाले हुए हिन्दीके देनिक पत्र “हिन्दुस्थान” के सम्पादकीय विभागमें 
आप प्रविष्ट हुए | वहाँ माननीय पं० मदनमोहन मालवीय ओर पं० प्रताप 
नारायण सिश्रके सत्सड्रका आपने छाभ उठाया। उन दिनो प० अम्ृत- 
छाल चक्रबर्तीकी फडकती हुई लेखनीके कारण “हिन्दी बद्भवासी” का 
अच्छा नाम हो रहा था। वह हिन्दीका प्रभावशाली साप्ताहिक पत्र 
था। अतणव आप कलकत्ते जाकर “हिन्दी बन्नवासी” में सम्मिलित 
हुए, किन्तु आपकी कमनीय कीत्ति और सफलताका सूर्य “भारतमित्र” 
में पहुंचने पर ही चमका | बाबू बाल्मुकुन्द गुप्त खावलंबी होनेके साथ 
ही खाभिमानी पुरुष भो थे। आपको किसीकी खुशामद पसन्द नहीं 
थी। बह्लवासी वालोने चन्दा इकट्ठाकर 'धमं-भवन'के नामपर अपना 
आफिस बनानेकी योजना आरंभ की। गुप्तजीने इस सम्बन्धमें लेख 
लिखना नापसन्‍्द्‌ किया और अखीकार किया अपने अभिन्न मित्र 
व्याख्यान-वाचस्पति प० दीनदयाल शर्माजीके विरुद्ध छेखनी 
उठाना । 

बल्धवासीसे मुक्त होकर आप “भारतमित्र” से पहुँचे। भारतमित्र 
उस समयका शायद सबसे पुराना पत्र था, किन्तु अच्छी अवस्थामे नही 
था। आपके पहुँचते ही वह चमक उठा। हिन्दी-संसारने देखा कि. 
बातकी बातमें भारतमित्र मदान मारता और हिन्दी प्रेमियोंके हृदय पर. 
अपना कब्जा जमाता जारहा है। गुप्तजीने भारतमित्रकों ऐसा अप- 
नाया कि वह उन्हींका पत्र समझा जाने छगा। भारतमित्रकी यत्परो 
नास्ति उन्नति हुईं और गुप्तजीकी कीत्ति-कोमुदी भी वहीं खूब विकसित 

हुई,--खूब फछी फ्छी । अन्ततक भारतमित्रसे आपका अटूट सम्बन्ध 
रहा। गुप्रजीकी लिखावट कुछ उदू छहजेके साथ चुल्बुलापन छिये 
रहती थी। उनकी शेली उस समय एक आदर्श हो रही थी ओर वह 
उनकी अपनी ही समझी जाती थी। विनोद-प्रियताका पुट होनेसे वह 
फडकती हुईसी मालूम पडती थी । व्यंग्य और कटठाक्षसे थुक्त होनेके 
कारण वह हृद्यपटपर चोट भी करती ओर अपना स्थायी असर छोड 
जाती थी। गुप्तजी संगठन करना जानते थे। आपने साहित्यिकोंका 
संग्रह ओर संगठन प्रभावशाली रूपमे किया था। मित्र मण्डलीमे 
साहित्यिक गति-विधिका निरीक्षणकर किस विषयमें किसे केसा 
लिखना चाहिये, इसका निर्धारण होता था। तदनुसार भारतमित्रमें 
लेख लिखे जाते थे। वेही ढेख हिन्दी-संसारमे तहलका मचा देते थे, 
एक आन्दोछनका स्वरूप बन जाते थे। इस प्रकार हिन्दीकी प्रगतिका 
मार्ग साफ होता रहता था । गुप्रजी छिखते ही न थे बल्कि ढिखनेवाले 
पेदा भी करते थे और प्रतिभाशालियोंको उत्साह और बढावा देकर 
सामने छाते थे। पण्डित श्रीधर पाठक ओर प० महावीर प्रसाद द्विवेदी- 
को भी गोरवान्वित करनेमे भारतमित्रका हाथ था। आप लोगोंकी 
कविताएं भारतमित्रमे छुपा करती थी। पण्डित जगन्नाथ प्रसाद 
चतुर्वेदीके कीत्तिविस्तारमे तो गुप्तजी ही प्रमुख कारण थे। 

इतना होते हुए भी आप अनुचित बात अपने मित्रोकी भी पसन्द 
नहीं करते थे ओर समय पर उसका तीत्र विरोध करनेभे भी नहीं 
चूकते थे। बच्भवासीसे सारतमित्रमे आनेपर आपने धमंभवनकी 
पोछ खोलनी शुरू दी । यर्याप धमंभवन बना, किन्तु आपके लेखोके 
कारण उसमे अड्चन भी आयीं और उसके स्वरूप मे भी धर्मभवनत्व 
कायम रहा--वह पूरा आफिस नहीं हो सका। इस  सम्बन्धमे आपने 
भारतमित्रमें एक व्यडग्य चित्र प्रकाशित किया था; जिसमे दिखलाया 

गया था कि किस प्रकार धर्ममबनके लिये बढ़े छोगोंको खुशामदसे 
बहकाकर पेसा लिया जा रहा है। एक राजाके परोंमें तेल मरते हुए 
अपील की जा रही थी--“/तेलछा छगाऊँ फुलेछा छगाऊं, अपने राजाकी में 
बलि-बलि जाऊँ।” नागरी-प्रचारिणी सभाने एक बार तय किया कि, 
पञथ्चम वर्णा संयोग न कर बविन्दी लगाकर ही काम निकाला 
जाय। यह बात आपको खटकी और आपने तुरन्‍्त एक व्यंग्य चित्र 
निकाछा, जिसमें हिन्दी बहुत ऊँचे पर बेठी थी और सभावाले सीढी 
लगाकर और उसपर चढकर हिन्दीके माथेपर बिन्दी लगा रहे थे । 
चित्रका हेंडिंग था--हिन्दीमें बिन्‍्दी ।” 


बम्बईका “श्रीवेकटेश्वर समाचार” सन्‌ १६६६ में निकला था। 
ओर अच्छी उन्नति करता जा रहा था । पहले सम्पादक बा० रामदास 
वर्मा थे। उनके बाद महता प० छज्जाराम शर्मा सम्पादन कर रहे थे । 
मालिक सारवाडी और सम्पादक भी बुदीक राजस्थानी थे। श्रीवेकटेश्वर 
समाचारके किसी लेखसे बिगड़कर गुप्तजीने भारतमित्रमे लेख लिखकर 
मजाक किया--“चीठी पालछ्ठी देणाजी”। यद्यपि प॑ं० महावीरप्रसाद 
दिवेदीजीसे आपकी मित्रता थी ओर आप उनकी काफी इज्जत करते थे, 
तथापि अनुचित बात दिवेदीजीकी भी गुप्तजीको सहन नहीं हुई । 
द्विवेिदीजीके 'अनस्थिरता” सम्बन्धी प्रयोगकों ढेकर भारतमित्रमे आलो- 
चनात्मक लेखमाला आरम्भ हुईं। दोनों ओरसे खूब छिखा-पढ़ी 
हुईं। साहित्य-जगत्मे अच्छी चहल-पहल रही । द्िवेदीजीके किसी 
लेखमें एक वाक्य था “सारीकी सारी” , गुप्तजीने चट “सारीकी 
सारी” पर चोट करते हुए छिखा,--“नहीं, नहीं, बेसबारेका लहेँगा।” 
काफी विल्गी रही | ह्विवेदीजी बहुत अग्रसन्‍न हुए और 'कल्ल अल्दैत” 
की कवितामें उन्होने क्रोधका उफान निकाछा | 

सरखतीके सम्पादकत्वसे जब बाबू श्यामसुन्दरदास हटे और 
द्विवेदीजी सम्पादक हुए, तब सरस्वतीमें बाबू श्यामसुन्दरदासका चित्र 
छापा गया और उसके नीचे छिखा गया--“माठभाषाके प्रचारक विमछ 
वी० ए० पास। सौम्यशील निधान बाबू श्यामसुन्दरदास” इसपर 
भारतसमित्रमें पण्डित जगन्नाथप्रसाद चतुवदीके नामपर गुप्तजीने 
विनोद छापा--पिठ भाषाके बिगाड़क, समछ एफ-ए-फिस्स । जगन्नाथ- 
असाद वेदी बीस कम चौबिस्स।” चह्ुर्वेदीजीके पिता अजके थे 
ओर चतुर्वेदीजी विहारमे ननिहालमे रहते थे, इसलिये पितृभाषाके 
बिगाड़क होनेका विनोद ठीक भी था और ऊपरी कबिताका 
तुर्कों-बतु्कों जवाब भी। एक वार आराहकोंकी शिकायत करते 
हुए सरस्वतीमे निकला “यद्यपि वेश सदेव मनोमोहक धरती हैँ । 
वचनोकी बहु भाँति रुचिर रचना करती हूँ। डद्र हेतु तिसपर 
न अछ पाती हूँ। हाय हाय आजन्म ढु'ख सहती आती हूँ।” 
सरस्वतीके नामपर ऐसे शब्द श्रयोग गुप्तजीको बहुत खटके। उन्होंने 
तुरन्त छिखा--“हाय हाय सरस्वतीको बाजारू औरत बना द्या ।! 

गुप्तजीमें ऐसी उद्भावनी शक्ति थी कि वे पत्रको प्रभावशाली ओर 
मनोरम बनानेके उपाय निरन्तर करते रहते थे। दृशहरेके समय 
पत्रका विशेषाडुः निकाछकर शक्तिपूजा आदिपर प्रभावशाली छेख लिखते 
थे ओर सामी और टेसूके नामसे कविता देकर आधे बर्षकी घटनाओं की 
विनोदात्मक आलोचना करते थे। साहित्यिक और राजनैतिक पुरुषो- 
के कार्योकी विनोदात्मक ही देखभाल होती थी। ऐसे अड्ढकी खूब 
धूम मच जाती थी, इसके बाद होलीमें फिर नम्बर आता था | खूब 
कस-कस कर विनोदात्मक पिचकारीकी चोटंकी जाती थी। विविध 
प्रकारकी आवाजकशीकर गुलाली कुम-कुमे चलाये जाते थे। सारा 
पत्र होलीके रज्से शराबोर निकछता था। यहां तक कि समाचार भी: 

बेसे ही होते थे, जेसे--बाबू गोपाछरामकी डबल बीबी निकछ गयी आदि। 
भारतमस्नित्र ही नहीं, उनद्नों सभी पत्नोंमें नवरात्र और होलीके समय 
छेखोकी ऐसी ही चहरल-पहल रहती थी। आजकल तो लेखकोकी 
गंभीरता सममिये या असमरथता,--परन्तु बह झलक दुलूभ होगयी है । 

गुप्तजी मनुष्य हेट--यह वाक्य स्वर्गीय पण्डित अम्ृतछाछ चक्रवतींका 
है। गुप्तजी मित्रता निभाना जानते थे। प० दीनदयाछुजी शमसिे 
उनको मित्रता आजन्म खूब निभी । पण्डित माधवश्रसाद मिश्रसे भी 
उनकी मित्रता थी। मिश्रजी यों तो बहुत दयालु और कोमछ 
प्रकृतिके सहृदय मनुष्य थे, किन्तु क्रोधयुक्त होने पर बहुत उम्र और 
कठोर हो जाते थे। मेरी सहनशीछता और क्षमाशीछता देख वे बिगड 
उठते ओर कहते कि शुकृृजी आप उन द्रोणाचार्यकी सनन्‍्तान है, जो 
शापादपि शरादषि'से प्रतिहन्दीको परास्त करनेकी शक्ति रखते थे । बह 
ब्राह्मण केसा, जो अपने आशीर्वादसे निहाल न करदे और क्रोधसे परशु- 
रामके समान संहारछीछा न मचादे । अपनी इस प्रकृतिके कारण मिश्र- 
जी भीतर ही भीतर गुप्तजीसे बीचमें कुछ नाराज होगये थे। ठेसूका' 
समय था। मिश्रजी बम्बई आये हुए थे। उन्होने ठेलू सम्बन्धी एक 
कविता श्रीवेकटेश्वरमे छपनेकों दी। उसमें देशके अन्य व्यक्तियोंके 
सम्बन्धमें व्यज्ञथ करते हुए एक चोट बाबू बाल्मुकुन्द पर भी की गयी 
थी। गुप्तज्ी गुड़ियानीके निवासी थे। उस कविताका एक अंश था। 
“गुडियानीके गुडके आगे | चलती मिश्री सीस नवाके ।” मुझे तो उनकी 
नोंकक्रोकका मालूम था। किन्तु उन दिनो श्रीवेकटेश्वस्मे प० अमृतछांछ 
चक्रवर्ती भी आगये थे। सेठ खेमराजजीको कविता सुनकर कुछ खटका 
तो हुआ किन्तु कविता छपगयी । चक्रवर्तीजी पहले कुछ समझ न सके । 
जब पीछे बात समझें आयी, तब उद्विग्न होकर कहने छगे .,. 
“शुकृजी ।--शुप्तजी मनुष्य हे ।” बात यह थी कि यद्यपि बा० बाछ- 

मुकुन्द गुप्त वज्ञवासीसे नाराज होकर चले आये थे ओर साधारणतः 
थह समझा जा सकता था, कि वे प० अम्र॒तछाल चक्रवतींजीसे अग्रसन्न 
होगे किन्तु जब प० अम्ृतछालूजीका बद्भवासीसे सम्बन्ध टूटा और बहु 
परिवारवालके होनेके कारण चक्रवर्तीजी आर्थिक कष्टसे दुखी हुए तब 
गुप्तजीने उन्हें भारतमित्रमें बुछा छिया । एकबार पं० अम्रतछाल चक्र- 
वर्तीको करके कारण जेल जाना पडा था। उस समय भी गुप्तजीने 
ही उनकी सहायता को थी। चक्रवर्तीजीके कोमछ ओर भावुक हृदय 
पर इतना गहरा ओर अमिट प्रभाव गुप्तजीके बर्तावका पडा किदवे 
गुप्तजीके लिये कहते कि “गुप्तजी मनुष्य हे ।” 

जब में श्रीवेड्ूटेशरका सम्पादक था; तब एकबार खाली रहनेके 
कारण पण्डित अम्ृतलछाछ चक्रवर्तीजी भी बुला लिये गये थे। श्रीवेक्डंटेश्वर 
अस, पुस्तकालय ओर पत्र-विभागकी चिट्टियाँ एक साथ आती थीं। 
सेठजीके मैनेजर या प्राइवेट सेक्रेटरी एक कान्यकुच्ज जाह्मण थे। वे उन्हें 
चिट्टियाँ सुनाते ओर उनपर उत्तर या आज्ञा नोट करते जाते थे। पत्र- 
'विभागकी चिद्दियाँ तो ग्रायः यों ही आ जाती थीं। किन्तु एकबार 
कहींसे कोई छपनेके लिये पत्र आया। उसपर नोट चढाया गया-- 
“आज्ञा श्रीमान,--छापो |” मुझे! यह खटका और मेंने पत्र चक्रवर्तीजी 
को भी दिखछाया। वे भी उत्तेजित हो उठे। अन्तमें उसपर यह नोट 
चढ़ाकर पत्र प्रेस-विभागमें वापस कर दिया गया, कि “आज्ञा होनेके 
कारण सम्पादकीय सातन्त्यपर आघात होता दे, अतएव यह नहीं छापा 
जायगा।” इस बातको लेकर बडा तूमार बेंघा। तरह-तरहकी चर्चा 
छिडने छगी ओर सेठजीको भडकाया जाने छगा। फल यद्द हुआ कि 
'हम दोनोंने कह दिया कि, “जब तक भविष्यमें आज्ञा न देनेका वचन 
नहीं दिया जायगा, तब तक हमलछोग काम नहीं करंगे।” चक्रवर्तीजीपर 
प्रेसका कुछ कर्ज था, उसे पटाये बिना वे घर नहीं जा सकते थे। 

श्री प० सखाराम गणेश देड्स्करकी बंगछा पुस्तक “देशेर कथा” का 
हिन्दी अमुवाद प० साधवगप्रसादजी मिश्र करना चाहते थे और श्रीवेकठे- 
श्वर प्रेसमे सेठजीने उसे छापना स्वीकार भी कर लिया था। मिश्रजीने 
उसे आरम्भ कर कुछ ही प्रष्ठ लिखे थे। चक्रवर्तीजीने चाहा आगे हम 
करे किन्तु वे भी कर न सके । अस्तमे मेंने पुस्तकका पूरा अनुबाद किया। 
किन्तु चक्रवर्तीजीको ऋणमुक्त करनेके लिये कहा गया कि, इसका 
अनुवाद इन्हींने किया है। इस प्रकार चक्रवर्तीजी तो ऋणमुक्त होकर 
घर चले गये। में कामकी खोजमे वह्दी रहा। अन्‍न्तमे सेठजीने कोई 
उपाय न देख यह बचन दे दिया कि अब हम आज्ञा नही देगे। यद्यपि 
मामला निपट गया तो भी सेठजीको यह बात छग गई । उन्होने लिखा- 
पढी करके बा० बारूमुकुन्द गुप्तको बुठाया। गुप्तजी बम्बई आये ओर 
कई दिनों तक वहाँ रहकर सेठजीसे बात-चीत करते रहे। सेठजीसे 
उनकी क्या बात हुई, यह तो मारछूम नहीं, किन्तु मुकसे उन्होंने कहा-- 
“गरियार बेल घुमाकर जोता जाता है।” सम्पादकका गौरव और उसकी 
खतस्त्रताका मूल्य न तो सेठजीके सछाहकार समक सकते है ओर न 
सेठजी ही सीधे रूपमे इसे मान सकते है। अतएब कोशछसे काम छेते हुए 
इस कहावतपर ध्यान रखना चाहिये। गुप्तजी यह पसन्द नहीं कर सकते 
थे कि अपने एक सहयोगीकी प्रतिद्वन्द्ितामें, सो भी उसके अधिकार- 
रक्षणके विवादमे हम आड़े आवे। यह गुप्तजीकी महानुभावता थी । 

गुप्तजी आजीवन अपने स्वतस्त्र विचार, उच्चाभिछाष, आदशे 
सम्पादकीय धम ओर कतेव्यनिष्ठांपर आरूढ़ रहे। उनके विशाल 
हृदयका प्रभाव उनके मिलनेवालोंपर तुरन्त पड़तः था। वे अपने समयके 
एक सूक्ष्म-द्रष्टा ओर नियन्‍्ता थे। सम्पादकीय इतिहासमें उनका नाम 
अमर कीत्तिके साथ छिखा रहेगा । 

[ श्री० परिडत ज्वालादचजी शर्मा | 

समुभको है मुल्कसे न जरो मालसे ग्ररज 
रखता नहीं मे दुनिया के जजाल से ग्ररज 
है इल्तजा यही कि अगर तू करम करे 
वह बात दे जुबा भे कि दिल पर असर करे 


| प्रजीका जीवन इन पद्योके अनुरूप था। वे बिशुद्ध साहित्यिक 
थे। साहिदयको लेकर ही उनका सारा कारोबार था; उसीके वे 
अस्प्न देखते थे और उसीमे वे खुद शराबोर रहते थे ओर 
जब चाहते थ अपनी सुन्दर कल्पनाओं, चुभते वाक्यों ओर रसपूर्ण 
युक्तियोंसे दूसरोंको शराबोर कर देते थे। उनका नाम आते ही गालिब- 
का यह शेर स्मरण हो आता है :-- 
जुबाँ पे बारे खुदाया य' किसका नाम आया 
कि मेरे नुत्क ने बोसे मेरी जूबाँ के लिये 
उन्हींकी मृत्युके लिये मानो कोई कवि पहले हीसे कह गया था .-- 
हक मगर फरत करे अजब आजाद नसर्द या 
उनकी मर्दानगीके वे सब कायछ हैं, जिन्होंने उनको बर्ता था या 
जिन्हें उनके साथ रहनेका सौभाग्य प्राप्त हुआ था | उनकी जेसी चमकती 
ओर उज्ज्यछ-प्रतिभा-उस समय भी किसी में दिखाई नहीं देती थी और 
उनके बाद अबतक भी किसीमें दिखाई नहीं दी, मानों हालीके शब्दों में 
ग्राल्बिके मिससे उन्हींका चित्र खींचा गया है और इसके प्रमाण वे 
१ चक्‍तृल-शक्ति । 

सहृदय व्यक्ति हे, जिन्होंने गुप्तजीके लेखोंको मनोयोगसे पढा है अथवा 
जिन्हें उनके साथ रहनेका सुयोग ग्राप्त हुआ है :-- 

बुल बुले हिन्द मर गया है हात१ 

जिसकी थी बात बातमे इक बात 

नुक्तादा? नुक्‍ता सज नुक्‍ता शनास 

पाक दिल पाक जात पाक सिफात३ 

लाख मजमूँ और उसका एक उठोल 

सौ तकत्छुफ और उसकी सीधी बात 

एक रोशन दिमाय या न रहा 

शहरमे इक चिराग था न रहा 

नकदे मानी४ का गजदाँ५न रहा 

खाने मजमूँ६ का मेजबाँ७ न रहा 

कोई वसा नज़र नहीं जाता 

वो ज़मी औ” वो आस्मा न रहा 

साथ उसके गई बहारे सखुन८ 

अब कुछ अन्देशए--खिजाँ: न रहा 

खाकसारों१० से खाक सारी थी 

सर बुलन्दों १) से इक सार१२ न था 

था विसाते-सखुन १ २मे शातिर१४ एक 

हमको चाले बतायेगा अब कौन 

अब न दुनियामे आयेंगे ये छोग 

कहीं ढूँढे न पायेंगे ये लछौग 

१ शोक । २ म्मज्ञ। ३े गुण। ४ अर्थकोश । ५ स्वामी । ६ साहित्य स्थाली । 

७ आतिथेय । < साहित्यश्री । ९ पतमडका भय । १० विनम्र । ११ अभिमानी । 
१२ दीनता । १३ शब्दोकी शतरज । १४ चतुर खिलाडी । 

उठ गया था जो मायेदार-सखुन१ 
किसको ठहराये अब मदारे-सखुन २ 
मजहरे शान३ हुसने फितरत« था 
सानिये. लफ्ज आदमीयत५ या 


गालिवके बाद यदि किसी एक व्यक्तिमे हालोकी कविताके ये पद्य 
चरिताथ होते है तो निस्सन्देह गुप्तज्ञीमे। भारतमित्र-सम्पादनके समय 
महानगरी कलकत्तामे वे वर्षो रहे और बड़े-बड़े धनिक और स्वार्थी सेठ 
उनसे मिलने ओर उन्हें अपने मकान पर बुछानेके लिये बहुत छालायित 
रहे, किन्तु साहित्यके शेदा और भाषाके धनी गुप्तजीको उनसे मिलनेकी 
भी फुसेत या इच्छा नहीं थी, उनके घर जानेकी तो कौन कहे। किन्तु अपने 
दफ्तरके चपरासीके साथ उनका वह सहृदयतापूण्ण व्यवहार रहता था 
जो आजकलके स्वार्थी-युगमें पूं जीपति वृकोदरोका अपने रिश्तेदारोंके 
साथ भी नहीं रहता। जब कि आजकलछका साहित्यिक धनीवग्गके इशारे 
पर नाचता ही नहीं, बल्कि उस वर्गके पीछे-पीछे फिरनेमे ही अपना 
परम सोभाग्य सममता हे। वे छोग बाजारकी शाक-भाजीकी तरह 
साहित्यकोको अपना मतछूब निकालनेके लिये जब चाहें जरासे इशारे 
पर खरीद लेते हैं। इसका यह मतलब नहीं है कि आजकछ कोई भी 
मनस्वी साहित्यिक नहीं हे, होगे किन्तु अपबादरूप और आदर-सत्कार 
पाने पर उसके मूलमे जो छिपा हुआ काटा है; उसे टटोलनेवाले 
साहिदलिक ओर भो कम हे । उस आदरको प्राप्त करनेकी चेष्ठामे पागल 
हुए साहित्यिकोंकी आज कमी नहीं। कोई फिल्‍मी सेठोंके चक्करमे है 
तो कोई काछा-बाजारो-सेठोका गुर्गा है और कोई स्वार्थ-सिद्धिके लिये 


१ साहित्यका वनी। : साहित्यमे अग्रणी । ३, ४ प्रकृति सौन्दर्यका निदर्शक । 
५ सनुष्यता शब्दका अथ था । 

शासक-वर्गकी चापल्सीकी नई-नई कल्पनाएँ सोच रहा है, किन्तु हमारे 
गुप्तजी ऐसे मर्द मैदाँ थे कि उन्होंने कभी धनी-वर्गकों मुँह नहीं छगाया । 
धनके छिये उनके जी मे कोई आकर्षण नहीं था। गुप्तजी पर हाफिजका 
यह मशहूर शेर खूब फबता है :-- 
बिरो इंदाम बर मुररो दिगर नेह 
कि अन्कारा बुलन्दस्त आशियाना 

इसका यह आशय है--अन्का नामका गरुडकी तरह माना हुआ 
शक्तिशाली पक्षी चिडिया पकडनेवाले बहेलियेसे कहता है कि तू अपना 
जाछ चिडियोके लिये ही फेला मेरी ओर ध्यान मत दे, में बहुत डेँचा 
उडनेवाला पक्षी हूँ, तेरा जार वहॉतक नहीं पहुँच सकता | 

आजकलकी अर्थान्धानुकरण और अथशोषण-नीतिको देखते हुए 
कविवर नासिखका एक सुप्रसिद्ध शेर याद आ जाता है, जिसे उन्होंने 
अपनी उत्तम कविताके नमूनेके तोरपर एक विछायती समालोचकको 
सुनाया था और जिसने सुनकर कहा था कि अकेले इसी शेरको कहकर 
नासिखका महाकवित्व सुरक्षित हे-- 

नाविकने तेरे सद न छोडा जमानेमे 
तडप है मुर्ग किब्लेनुमाँ आशियानेमे 

अर्थात्‌ उसके तीरने यानी घनके तीरने बिना बींचे किसीको भी न 
छोडा । दिकसूचक यन्त्रके भीतर पडी मछली जो तडप रही है जिन्दा 
मछलीके धोखेमे उसके भी तीर जा छगा है । इसीलिये गरीब तडप रही 
है याने जीते जी तो धनकी म्ग-मरीचिकामें आदमी मारा-मारा फिरता 
ही है, मरनेके बाद भी उसके वारिस किसी पूजीपतिक्ला कपापात्र बताकर 
उसकी अन्‍्त्येष्ठि किया करते है, यह है मुर्दा मछलीका तडपना । 

गुप्तजीकी प्रतिभाका विकास पहले उदके साहित्यमे हुआ। इधर- 
उधरके साधारण पत्रोंमे लिखकर उन्होंने फिर उस साहितयमे वह नाम 

और प्रवीणता श्राप्त की जो उस समयके उद्‌-साहिल्के बढ़ेसे-बढ़े महा- 
रथीको प्राप्त थी। छखनऊके सुप्रसिद्ध व्यंग्य पत्र अवध पश्च' के वे 
स्थायी लेखकोमे थे और उनके चुटकियों और गुद-गुदियों भरे लेखोके 
लिये उस समयका उठूँ साहित्य-समाज छाछायित और तरसता रहता 
था। हिन्दीमे आनेके बाद भी ओर हिन्दीमे भी वही अनोखा ओर 
ऊँचा स्थान प्राप्त कर छेने पर भी अपने उदूं साहित्यिक-मित्रोंके श्रेमके 
कांरण वे कभी-कभी जो कुछ उदृके पत्रोंमें लिख दिया करते थे, वह 
बहुत ही सुन्दर और मनोहारी होता था। उस समयके उनके अनेक 
सुचिन्तित ओर सुपाझ्य लेख कानपुरके “जमाना! पत्रमें प्रकाशित हुए है । 
अवध-पश्च' के सम्पादक अपने अन्तिम दिनोंमे बहुत काछ तक पक्षा- 
घात रोगके कारण शय्यारूढ रहे थे। उस समय गुप्तजीने अपने सम्पादक 
मित्रकी सहायताके लिये बहुत कांछ तक “पश्च” के दीपकको ग्रज्ज्वलित 
रखा था। साहित्य जगत्‌मे इस तरहकी वजादारी ओर मित्रो पर कृपा 
करनेका दृष्टान्त बहुत कम मिलता दै। संसारके श्रेष्ठ उपन्यासकारोकी 
पंक्तिमें बेठनेका सम्मानपूर्ण स्थान पानेवाले भारतके गौरव और बंगढाके 
सवस्व शरदूचन्द्र चट्टोपाध्यायके जीवनमे भी हमे इस तरहकी बात 
मिलती दै। उन्होने भी अपने मित्रकी पत्रिका “यमुना? को उठानेके लिये 
बहुत दिनोंतक अपने नामसे और अन्य कल्पित नामोंसे भी प्रत्येक अंकमें 
अनेक लेख छिखे थे। गुप्तजी साहित्यमे व्यंग्यकी कछाके बहुत ही अच्छे 
जानकार थे। अवध-पश्च' के लेखोंमे उनकी इस कलाका पूरा निद्शेन 
होता है ओर यही कारण दे कि हिन्दीमे जब उनके “चिट्टे! और 'अनस्थिरता” 
विषयक लेख प्रकाशित हुए, तब उस समय साहित्यमें चका्चोंधसी आ 
गई ओर आज भी उनके वे ठेख उस दृष्टिसे अनोखे ही बने हुए हैं । 
हिल्दीका बड़ा दुर्भाग्य है कि ऐसी विभूति ४९ वर्षकी अवस्थामें ही 
अपना चमत्कार दिखाकर विीन होगई। यदि गुप्तजी कमसे कम 

बीस वर्ष और जीते रहते तो हमें आशा है बल्कि विश्वास है कि उनके 
द्वारा हिन्दीकी बहुत श्रीवृद्धि होती और वे हिन्दीमें और कुछ ऐसी चीजे 
छोड जाते जिन्हें हिन्दी भाषा-भाषी बढ़े गोरवकी वस्तु समभते | 
उनकी भाषा ऐसी सुन्दर, घुटी हुईं ओर मुहावरेदार होती थी कि 

उस तरहकी भाषा हिन्दी-साहित्यमे बहुत कम जगह मिलती दै। उसमे 
शब्दोंका आडम्बर बिल्कुल नहीं होता था। सीघधे-सादे शब्दोंमें उतार- 
चढ़ावसे वह रंगत और रौनक पेदा कर देते थे जो उन्हींका हिस्सा 
थी और दुःख है उनके बाद वह रौनक भी बिंदा होगई। एक 
अंगरेजी साहित्यकारने छिखां था कि छिष्ट शब्दाडम्बरपूर्ण भाषा एक 
मूर्ख भी लिख सकता है किन्तु सरठ और हृदयमे पेठनेवाली भाषाका 
लिखना किसी आचायेका ही काम दै। साहित्यकारका यह वाक्य 
यदि किसी परीक्षा-पत्रमें आये और उसका सच्चा ओर अकेछा दृष्टान्त 
पूछा जाय तो उत्तर--बाबू बाल्मुकुन्द गुप्त” होगा । उन्हें जो बात 
लिखनी होती थी, वह उसे ऐसे अनोखे और सीधे-सादे ढंगसे लिख 
जाते थे कि वह पाठकके लिये बहुत ही उपभोग्य वस्तु हो उठती थी। 
उन्हींकी तरह मार्मिक और व्यंग्यके अनोखे ओर अलोकिक कवि नील- 
कण्ठ दीक्षितने नीचे लिखे पद्यमे मानो अपना और रूगभग ३०० वष 
बाद पेदा होनेवाले गुप्तजीका अगाऊ चित्र खींच दिया है-- 

यानेव शब्दानू वयमालपासः, 

यानेवचार्थान्‌_ व्यमुल्लिखाम, । 

तैरेव विन्यास विशेष भव्ये', 

समोहया-त क्यो. जगन्ति हि# 





अनार जन अॉौवकिननलनननावल 


+* जिन दाब्दोंको हम ( सावारण जन ) बोला करते हैं और जिन अर्थौका: 
हम उल्लेख किया करते हैं, उन्ही राज्दों व अथौंका चामत्कारिक ढड्से प्रयोग करके 
कवि लोग ससारको मोहित कर लछेते हैं । 

[ परिडत रामनारायणजी मिश्र बी० ए० | 





ब मेंने कालेजकी पढ़ाई समाप्त की थी, तब छाडे कर्जनका जमाना 

था। उनकी कारवाइयोंसे चारों तरफ हलचल मच गई थी। उसी 
समय “शिवशम्भुके चिट्ठी” भारतमित्रमें छप रहे थे। चन्द्रकान्ताके - 
रचयिता बाबू देवकीनन्दन खतन्नीका घर काशीके साहित्य-सेवियोकी 
बेठक थी। एक दिन उसमे शिवशम्भुके चिट्ं बाला एक लेख पूरा मुझे 
पढ़कर सुनाया गया । उसी दिन पता छगा कि श्रीबाल्मुकुन्दजी गुप्त 
कितने निर्भीक ओर खरे पत्रकार है । उनके नामसे तो में पहले ही से 
परिचित था पर उस द्निसे' उनके प्रति मेरे मनमें आदर और शअ्रद्धाका 
भाव पेदा हो गया । 

कुछ दिनोंके बाद जब पण्डित महावीरप्रसाद हिवेदी और उनसे 
हिन्दीं व्याकरणके विषयमे नोंक-कोक चल रही थी तब उनके लेख 
पढ़नेका फिर सोभाग्य प्राप्त हुआ। माठ्भाषाके दो महारथी उत्तर-अ्रत्युत्तर 
लिखकर साहित्य-चर्चा कर रहे थे। मुझे वे दिन भी याद आ गये, जब 
पण्डित माधवग्रसाद सिश्रने “सुदर्शन” पत्रमे पण्डित महावीरपसाद 
द्िवेिदीसे बहस छेडदी थी | 

गुप्तजीसे वाद-विवाद करना टेढी खीर थी। उनके शब्दोंका 
प्रवाह, उनको आर्करषेंक छेखन-शेढो और कटीछी दल्लीछ अद्भधत थी। 
हिन्दी, बंगला, उदूं आदि भाषाओ पर उनका इतना अधिकार था कि 
हिन्दी ल्खितेमें भी वे इन भाषाओंके शब्दोंका बढ़े मौकेपर प्रयोग 
कर देते थे । 

उद-लेखक गुप्तजीकी हिन्दीकी तरफ रुचि महामना पण्डित मदन- 
मोहन मालूवीयजी के कारण हुई थी, जो उन्हें राजा रामपाल सिहके 
हिन्दोस्थान पत्रमे उसका सम्पादन करने ले गये थे। जब मालवीजीने 
बकाछत पास करनेके बाद हिन्दोस्थान पत्रका सम्पादन छोड दिया, तब 
उक्त राजा साहब स्वयं का््नेंसी होने पर भी गुप्तजीकी उस समयको 
सरकारकी कडी आलोचनासे घबरा गये। उस समय कांग्रेसमे गम 
दुलका प्रादुभाव नहीं हुआ था, पर बाल्मुकुन्दजी माद्म होता है उसके 
अग्नदूत थे । 

उनके लेखोंमे काशी नागरी प्रचारिणी सभाका भी कई जगह जिक्र 

आया है। सन १६०५ में सभाने हिन्दीके अन्तर्प्रान्तीय श्रचारार्थ एक 
उत्सब किया था; जिसके सभापति थे अबसर प्राप्त आई० सी० एस श्री 
रमेशचन्द्र दत्त ओर जिसमें अन्य वक्ताओंके अतिरिक्त छोकमान्य प० 
बालगंगाधर तिछकने भी भाषण दिया था। में उस उत्सवमे उपस्थित 
था, पर उसके सम्बन्धमे जितना गुप्तजी लिखगये हे उतना तो सभाकी 
वार्षिक रिपोट्मे भी नहीं है । 

वे सिद्ध-हस्त पत्रकार थे। अपने समयकी प्रायः सभी महत्त्वपूर्ण 
बातों पर ओजपूर्ण छेख लिख डालते थे। कलकत्ता हाई कोटके यशस्वी 
जज श्रीसारदाचरण मित्रने “एक छिपि विस्तार परिषद्‌” स्थापित की 
थी ओर “देवनागर” मासिक पत्र निकाछा था। उनकी योजना यह 
थी कि गुजराती, बंगाली, मराठी उड़िया भाषाएँ देवनागरी ढिपिमें 
लिखी जाय। वह योजना बडी व्यापक थी। भारतीय एकीकरणके लिये 
बह अब भी बडी छाभदायक है। उस योजनामें गुप्तजी स्वर्गीय जज श्री 
सारदाचरणजीके साथ थे। गुप्तजी समय-समय पर विनोदपूर्ण 
कविताएँ भी लिखते थे, जो उनके गद्यमी तरह ही सरक और सरस 
होती थीं। वे एक निर्भीक ओर खरे पत्रकार थे। 

"0७ बाबू बाल्मुकुन्द गुप्तनी उन दिनों असमयमें हो अपनी 
जीवन-यात्रा पूरी कर रहे थे, जिन दिनों मेंने अपनी साहिद्य-सेवा 


आरम्भ की थी। उनके छिये मेरे मनमे तब भी बडा सम्मान था और 
वह आज भी बेसा ही बना है। उन दिनों वे 'भारतमित्र'का सम्पादन 
करते थे। हमछोग उत्सुकतापूबेक प्रति सप्ताह उसकी प्रतीक्षा किया 
करते थे। यदि कभी उसके आनेमें एक-आध दिनका विरूम्ब हो जाता 
था, वो उस दिनकी डाक सूनी-सी छगती थी । 

'भारतमित्र” में भी अपनी रचना छपानेका लोभ में संवरण नहीं 
कर सका था। एक बार दिवालीके अवसर पर मेंने कुछ पद्म लक्ष्मी-पूजन 
पर छिखकर उन्हें भेजे थे। तबतक मेंने बोलबालकी भाषामे लिखनेका 
प्रयास प्रारंभ नहीं किया था। परन्तु जो भाषा में पद्योंमें व्यवहार 
करता था, उसे ब्रजभाषा भी केसे कहूँ ? मुझे! बड़ा भरोसा था कि मैंने 
गणबृत्तोंका ग्रयोग किया दै। परन्तु बाबू बालमुकुन्दजी पर उनका कोई 
प्रभाव नहीं पड़ा ओर उन्होने मुझेः स्पष्ट छिख सेजा था कि “कविता 
लिखनेका यह ढंग बड़ा वाहियात है | देखगा, यदि छाप सका ।” परन्तु 
दो-चार दिन पीछे बिना छापे ही उन्होने वे पद्म एक छिफाफेमें रखकर 
मुझे! छोटा दिये। फिर कुछ लिखनेका मुझे साहस न हुआ। वे पद्म 
न जाने कहाँ गये। एक चरण भी मुझे! स्मरण नहीं। परन्तु ये शब्द 
बेसेके वेसे मेरे भीतर छिखे है--“कविता लिखनेका यह ढंग बड़ा वाहि- 

यात है।” बात उनकी ठीक थी; यह में सच्चे मनसे मानता हूँ। 
तथापि यह भी यथार्थ है कि इससे मेने अपना उत्साह नहीं छोड़ा, भले 
ही वह मेरा दुस्साहस रहा हो । 

ठीक यही गति मेरी पूज्य आचाय हिवेदीजी महाराजके निकट हुई 
थी। उन्होंने मेरे पद्म 'सरखती' में छाप तो दिये, परन्तु उनमे इतने 
संशोधन हुए थे कि बस्तुत. वे उन्हींके हो गये थे। उन्होंने मुमे दिखा 
भी था-“आपकने इन्हे थोड़े समयमे लिखा होगा, पर इन्हे ठीक करनेमे 
हमे तीन-चार घटे छग गये ।! 

इन्हों दिनो “भाषा और व्याकरण” पर आचाय महोदयने 
'सरस्वती' मे एक लेख छापा था। बाबू बाल्मुकुन्दजीने उसपर 
'आत्माराम” के नामसे एक उपहासमूलक लम्बा लेख 'भारतमित्र' के कई 
अंकोंमे लिखा। यह विवाद बहुत दिनोतक चछा था ओर उस समयके 
अनेक पत्रोंने उसमे भाग लिया था। “हिन्दी बंगवासी' में भी 'आत्मा- 
रामकी टे 2' के नामसे उसके उत्तरमे एक लम्बी छेखमाछा निकली थी। 
स्वयं आचाये द्विवेदोजी भी क्षुब्ध हुए थे। उनका कहना था कि यदि 
हमारे लेखमे अशुद्धियाँ है तो इससे तो ओर भी एक अच्छे व्याकरणका 
अभाव प्रकट होता है। आचाय महोदयने अपने लेखमे अनेक लेखकों के 
लेखोंसे भूलोंके उदाहरण दिये थे। बाबू बालमुकुन्दजीने स्वयं उनके 
लेखमे भूले दिखाते हुए उनकी हँसी उडाई थी। परन्तु बाबू बाल्मुकुन्द- 
जी विनोदशील होनेपर भी अनुदार नहीं थे। 'सुदशन! के सम्पादक 
ओर हिन्दीके तेजस्वी छेखक पंडित माधवग्रसाद भमिश्रके निधन पर 
उन्होंने जो लेख लिखा था उससे सिद्ध होता दे कि विरोधी रहने पर भी 
मिश्रजीके प्रति उनमें कितनी हार्दिकता थी । 

भाषा उन्तकी मेंजी हुई ओर गतिमति होती थी। उनके कुछ प्रश॑-, 
सकोकी रायमें इसका कारण यह था कि वे पहले उदके लेखक थे। पता | 

नहीं, यह उनकी प्रशंसा है किवा उनकी योग्यताका अपमान। उदके 
कितने ज्ञाता उनकी ऐसी हिन्दी लिख सके हे ? हाँ, यह बात अवश्य 
कही जा सकती है कि उनका विनोद अथवा मजाक कभी-कभी उढ्‌-- 
लश्करी अथवा बाजारू ढंगका हो जाता था। एकबार कुछ लेखकोंकी 
पुस्तकोंकी भ्राप्ति स्वीकार उन्होंने इस प्रकार की थी--- 
पंडित किशोरी छाछ गोस्वामीकी --“मस्तानी” 
पंडित लज्ञाराम शर्माकी-स्वतन्त्र रमा ओर परतन्त्र लक्ष्मी! 
इत्यादि |% 
अपनी कविताओ को नम्रतापूर्वंक वे तुकबन्दिया कहते थे, वे क्या 
जानते थे कि आगे चछकर हमछोग बेतुकी हाँकेंगे। 
किसी उदू-लेखकने उदूंकी ओरसे हिन्दीके विरोधमे बढ़े छाटसे 
फरियाद की थी-- 
बड़े छाट साहब, सताई हूँ में, 
तेरे पास फरियाद लाई हूँ में। 
इस पर बाल्मुकुन्द जीने छिखा था -- 
न बीबी, बहुत जीमे घबराइए 
सेंमलिये जरा होशमे आइए । 


सुनाओ मुझे केसी फरियाद है, 


कहाँ सौत ? मत सौतका नाम लो, 

" यह विनोद खास तौरपर होलीके उपलक्षमे किया गया था। होलीके भव- 
सर पर इससे भी बढ़े-चढे मजाक होते रहे हैं। उनके उदाहरणोंकी कमी नहीं है। 
सम्पांदक 

अल, 


चढो गोदमे मिस्ल सादर है यह । 


उन दिनो सनावन-धर्म और आय-समाजके वाद-विवाद भी हुआ 
करते थे | इस सम्बन्धकी उनकी एक हँसीकी रचना इस प्रकार है-- 
३८ गा औ निराकारम भेद न जानो भाई रे, 
इन तीनोको अपने मनभे सानों भाई भाई रे ! 
गाड कभी मूरत ना प्रजी अछ़ने तुडवाई रे, 





निराकारने गाली देकर सारी कसर मिटाई रे, 

“'शिवशंभ्ुके चिट्ठे! नामक उनके राजनीतिक-लेल्ल आज भी पठनीय 
है। उनसे उनके विनोदका ही परिचय नही मिलता, उनकी निर्भयता 
ओर तेजस्विता भी प्रकट होती है, जो उनके लिये संकटापनन स्थिति भी 
उत्पन्न कर सकती थी । 

निस्सन्देह वे एक सजीव पुरुष थे। में हृदयसे उनको अपनी श्रद्धा- 
जलि अपंण करता हूँ। 

भारतके सच्चे मित्र गुप्तजी 
[ साहित्यवाचस्पति परिडत लोचनग्रसादजी पारडेय | 





उनकी लेखनीमे गजबका बल था । वे भारतके एक सच्चे मित्रके 
तुल्य समस्त भारतकी तथा भारत-भारती हिन्दीकी अनुपम सेवा कर 
अपनेको अमर कर गये है। वे गद्य-पद्म उभयके उच्च कोटिके सुलेखक 
ओर निर्भीक सत्यप्रिय समाछोचक थे। क्या साहिल-दश्षेत्रमें, क्‍या 
सामाजिक एवं धामिक सुधारके कार्यमि, क्या राष्ट्रीय आन्दोलन एवं 
नव-जाग्ृति सम्बन्धी उद्योगोंमें उनका प्रमुख हाथ रहा। 

जब गुप्तजी 'भारतमित्र' के सम्पादक थे, तब सन्‌ १६०६ के 
दिसम्बरके अन्तिम सप्राहमे भुझे उनके प्रथम द्शनकों सौभाग्य प्राप्त 
हुआ था। बात यह हुई कि श्रीगुप्रजीकी रचनाओंके परम प्रशंसक 
मेरे मातुल एवं काउ्य-गुरु रायगढ़ निवासी पूज्य प० अनन्तराम पाडेय 
अनन्त कवि” महोदय कांग्रेसके छिये कलकत्ते आये हुए थे। में भी 
पूज्य पिताजीके साथ उसी अवसर पर कलकत्ते पहुँचा। जब वे 
गुप्तजीसे मिलने गये, तब भुझे भी अपने साथ छेते गये । जब हमलोग 
'आरतमित्र! कार्यालय ( मुक्ताराम बाबू स्ट्रीट ) में पहुँचे तब पता छगा 
कि गुप्तजी बाहर गये हुए हे । हमलछोग उनके वापस आने पर मिलनेके 
छिये वहाँ ठहर गये। इस बीचमे प० देवीग्रसाद शुक्क/ बी० ए० 
( जिन्होंने एक बार सन्‌ १६०६-१० मे सरस्ती-पत्रिकाका सम्पादन- 
भार सम्हाढा ) तथा पं० सरजूप्रसाद त्रिपाठी एम० ए० भी उनसे 
मिलनेको वहाँ आये | 


] | बू बाल्मुकुन्द गुप्त हिन्दीके अन्यतम निर्माता माने जाते हे। 

बह समय कलकत्तेके लिये बडी भीड-भाड और उत्साह-उत्तेजनाका 
था। वयोवृद्ध श्रीमान्‌ दादाभाई नोरोजीके सभापतित्वमें जातीय महा- 
सभा ( इण्डियन नेशनल काग्रेस ) का अधिवेशन चालू था। भारतवन्द 
सभापतिने अपने भाषणमे “खराज्य” शब्दका सर्वश्रथम प्रयोग करके 
यथा समय उसकी स्थापनाको महासभाका चरमस लक्ष्य बतछाया था | 
अंग्रेजी, बंगला और हिन्दो पत्र-पत्रिकाओंमे कार्ग्नेसके अधिवेशन ओर 
उसमें प्रदत्त अभिभाषणो एवं प्रस्तावोंकी चर्चा जोरोंसे थी। ऐसे 
बातावरणमें सत्र एक उत्सुकतापूर्ण पारस्परिक मिलन सम्भाषणकी 
उत्कंठाका होना खाभाविक था। सामान्य परिचय, शिष्टाचार, कुशलू- 
सम्भाषणके पश्चात्‌ हमलोग श्रीमान्‌ गुप्तजी तथा उनके अन्य कई मित्रोके 
साथ महामना पूज्य माल्बीयजीके वासस्थरू पर पहुँचे। वहाँ पूज्य 
मालवीयजीके तो दर्शन हमें न हो सके, पर 'हिन्दी-प्रदीप” ( प्रयाग ) 
के सम्पादकाचाय पूं० बालकृष्ण भट्टजीसे भेट हुई। श्रीग्ुप्तजी, पाडेयजी 
( अनन्त-कवि ) तथा पूज्य भट्टजीमे तात्कालिक साहितद्य-गति-बिधि 
पर कुछ चर्चा हुईं। उस समय हिन्दीके दो घुरन्धर विद्वान साहित्यिकोंके 
“अनस्थिरता” शब्द सम्बन्धी विबादको लेकर साहित्य-श्षेत्रमें दो दल 
हो गये थे। पूज्य पं० बालकृष्ण भट्टजी इस भझगड़ेसे अलग थे। अतः 
कलकत्तेमे उपस्थित बाहरके हिन्दीके कवि, लेखक उसी विषय पर हिन्दीके 
प्रमुख विद्वानोकी सम्सतियाँ श्रवण करनेको उत्सुक प्रतीत होते थे। 
भट्टजीने अपनी कोई सम्मति तबतक न दी थी। अस्तु, वहाँसे में ओर 
पूज्य पं० अनन्तरामजी पाण्डेय, कानपुर निवासी कविवर राय देवी- 
प्रसादजी पूण बी० ए०, बी० एलछ० तथा सुदर्शन नामक प्रसिद्ध मासिक- 
पत्रके प्रतिभाशाली विद्वान सम्पांद्क भिवानी-निवासी पं० माधवग्रसाद 
मिश्रके दशनाथथ काम्रेस कार्याइयकी ओर उनका पता ढगानेके 
विचारसे बढ गये । 

हिन्दीकी दुनियामे गुप्तजीकी बडी धाक थी। बड़े-बड़े लेखक 
उनकी प्रतिभा और सम्पादन-कोशल पर मुग्ध थे। उनका “शिवशम्भुका 
चिट्ठा? हिन्दी सम्पादकोंके लिये गोरवकी वस्तु है। स्फुट-कविता नामक 
उनकी सरस रचनाओंका संग्रह उनकी देश-भक्ति; धर्मानुरक्ति और 
परदुःखकातरताका द्योतक है। उनके विनोदशीछ खभावका परिचय 
भी उनकी हास्य एवं व्यंगपूणं रचनाओंसे मिलता है। हिन्दी भाषा 
नामक उनका निबन्ध ज्ञातव्य विषयोसे परिपूर्ण है। हिन्दी साहित्यके 
विकासमें उनका उच्च एवं आदरणीय स्थान है; यह निविवाद है। 
मेंने उनके स्फुट-कबिताके बीसियों पद्मयोंका अनेकों बार पढा ओर 
उनसे भाषा, भाव एवं पद्य-रचनाका सबक सीखा है । उनका “वसन्‍्तो- 
त्सव” एवं “सर सेयदका बुढापा” मुझे; बडा प्रिय था। इन दोनोंको 
मेंने न जाने कितने बार प्रेमसे पहा और अन्‍न्योंको पढ़कर सुनाया है। 
वसन्तोत्सव” कविताकी २० पक्तियाँ मेंने अपने संग्रह--“'कविता कुसुम- 
माला! ( इण्डियन प्रेस प्रयाग सन्‌ १६१० ) में प्राचीन ग्राम्य-स्तृति नाम 
देकर उद्धृत भी की थीं, उसकी प्रथम चार पंक्तियाँ ये हैं -- 
कहाँ गये वह गाँव सनोहर परम सुद्ाने, 
सबके प्यारे परम शान्ति दायक मनसाने । 
कपट-ऋरता द्ष पाप औ मसदसे निर्मल, 
सीधे सादे लोग बसे जिनमे नहि छल-बल॥ 
उनके सम्पादन-कालमें 'भारतमित्र” का ग्रचार भध्य-प्रदेश जेसे 
झुदूर प्रान्तके आऑमोसे भी था। इसका कारण था ग्रामीण जनताके 
दुःख-द्दं, अभाव-अभियोगके समाचार गुप्तजी बडी सहानुभूतिपूवक 
अ्रकाशित करते थे। एक घटना सुन छीजिये--रायगढ नामक छोटी-सी 
रियासतमे टपरदा' नामक एक गाँव दक्षिणी सीमा पर है। वहाँ मेरे 
फुफेरे भाई एवं सहाध्यायी पं० दक्षिणघर बडगेया माल्युजार थे। एक* 


३४८ 


भारतके सच्चे मित्र युप्तजीँ 


बार गर्मीके दिनामें ग्रामके ताछाब सूख गये और पीने, नहाने तथा 
ढोरोके लिये जलका दुर्भिक्ष पड गया । टपरदासे तीन मीछ पर महांनदी 
तथा ढाई मील पर “सान्द” नदीकी शरण ग्राम-वासियोको छेनी पड़ी थी। 


जलाभाव एवं ग्रीष्मकी भीषणतासे बीमारीकी भी शंका थी। 
देहातके गाँवोमे इधर उस समय कुएँ कहीं नहीं थे। सत्र ताछाव, 
पोखर तथा नदी या नालेके पानीसे छोगोंका निर्वाह हुआ करता था। 
जल-कष्टका समाचार पं० दक्षिणधरने भारतसमित्र” में प्रकाशनार्थ 
भेजा था। वे 'भारतमित्र' के ग्राहक थे। देहातसे आये हुए समाचारों- 
पर गुप्तजी विशेष ध्यान रखा करते थे। समाचार छपकर आया तो 
उसके साथ-साथ सम्पादक द्वारा लिखित एक टिप्पणी भी छपी हुई 
देखनेमें आई । टिप्पणीमे सम्पादकने लिखा था कि रियासती सरकार 
ऐसे गाँवोंमें कुरआ खुद्बाकर जलकष्ट निवारण क्यों नहीं करती ? कहनेका 
अभिप्राय यह कि वे भारतके नगरो ओर प्रामोंके सुधार एवं उत्थानके 
हेतु एक सच्चे मित्रकी भाँति अपने कत्तव्य-पाछनमें निरन्तर तत्पर 


रहा करते थे। 


222. 
्छ 


(>>) 

श्य् 


वह शेली, वह भाषा फिर कहाँ ९ 
| साहित्यवाचस्पति परिडत वियोगी हरिजी | 





बू बाल्मुकुन्द गुप्तका नाम याद आते ही जेसे एक युग सामने आ 

जाता है-- वह युग जब कि भारतेन्दु हरिश्वन्द्रसे ज्वलन्त प्रेरणा 
लेकर अनेक साहित्य-सेवी हिन्दीकी एकान्त उपासनामें संछम्त थे । सच- 
मुच वे सब राष्ट्र-आारतीके अनन्य उपासक थे। उस युगकी वह निष्ठा, 
वह तेजस्विता और वह मौलिकता भी बादको बहुत कम देखनेमे आई। 
बेशक, साहित्यका तबसे विस्तार तो बहुत बढ गया, पर वेसी गहराई 
शायद ही कभी कहीं, बहुत खोज करने पर ही मिले। 

गुप्तजीका खर्गवास हुआ; तब में बारह बरसका था। कुछ धुँधली- 
सी याद है, “हिन्दी-बंगबासी” या श्रीवेक्टेश्वर समाचार-पत्रमे गुप्तजीके 
सम्बन्ध कुछ पढा था। “भारतमित्र' तो तीन-चार साल बाद देखा । 
उन्हीं दिनों पुस्तक रूपमे प्रकाशित होनेपर, “शिवशंभुके चिट्ठें” पढे थे। 
गुप्तजीने “शिवशंभु” के कल्पित नामसे 'भारतमित्र” के सम्पादन-कालमे 
कई चिट्टे छिखे थे। उनमेंसे आठ चिट्ठू छाड-कर्जनके नाम लिखे गये 
थे। हिन्दी और उदूं दोनो ही जबानोके अखबारोंमें इन चिट्टोको बड़े 
आदर और चावसे पढ़ा गया था। ऐसा अनूठा व्यंग, ऐसी हाध्यरस- 
मयी भाषामें, एक गुप्तजी ही छिख सकते थे। इन पत्रोमे खदेश-भक्ति 
की अभिव्यजञ्ञना भी अपू् हुईं थी, और वह भी उस जमानेमें ! देश- 
भक्तिका साहित्य बादको बहुत विकसित हुआ, पर बेसी गहरी-चोट 
करनेवाढी मोलिक चीज फिर देखनेमें नहीं आई । 


३४० 


बह शेली, वह भाषा फिर कहाँ? 


हिन्दी-उदुके पत्रोंका जो इतिहास गुप्तजीने छिखा, उसका क्या 
कहना ९ सारे-के-सारे जीते-जागते चित्र हैं। हरएक पत्र-पत्रिकाकी 
तसबीर बडी खूबीके साथ खींची है। जिन कई पत्रोंने अपने अल्प 
और दीघेकालिक जीवनमे दुर्गंम-धाटियोंको अकेले ही उन बिकट दिनोमें 
पार किया था, उनकी साहसपूण-यात्राका वर्णन गुप्तजीने अत्यन्त 
हृदयरपशी ढंगसे किया दै। इन निबन्धोमें मार्मिक समालोचना, अकृत्रिस 
शेठी और जोरदार भाषा-प्रवाह पग-पग पर देखनेको मिलता है। काछा- 
कॉकरमें जब आप पूज्य मालवीय जीके साथ “हिन्दोस्थान” पत्रका सम्पादन 
करते थे, तबका, वहाँका, वणन इतना सजीव, इतना मनोहर किया है 
कि उसे बार-बार पढनेको मन करता है। पत्र-पत्रिकाओका इतना सर्वाग 
सुन्दर इतिहास तो आजतक दूसरा लिखा ही नहीं गया । 

गुप्तजीकी लेखन-शेलीमें जिन्दादिढी और मौलिकिता ग्रजबकों थी । 
हाँ, उस शेढली और भाषाका कुछ-कुछ प्रतिबिम्ब गणेशशंकर विद्यार्थीकी 
ओजखिनी लेखनी पर पड़ा था। फिर तो वह शेली लुप्त ही हो गई । 

समालोचना भी गुप्तजी अपने ही ढंगकी किया करते थे। जिसके 
पीछे पड जाते थे, धज्जियाँ उड़ा देते | खूब गहरे पेठते थे। द्विविदीजी और 
गुप्तजी इन दो साहित्य-महारथियोके बीच “भाषाक्री अनस्थिरताः को 
लेकर जो विवाद या दूंदू-युद्ध चछा था, उसे हिन्दी-संसार आज भी 
भूला नहीं । इसमे सन्देह नहीं कि समालोचना तबसे आज कहीं अधिक 
परिष्कृत हो गई है, क्षेत्र भी विस्तृत हुआ है, पर पाश्चात्य प्रभावका रंग ८ 
उस पर अधिक पड़ा दिखाईदेता है, मोछिकता बहुत कम देखनेमे आती 
दे। यह सहद्दी है कि तबसे लेकर पद्मसिह शर्माके युग तक व्यक्तिगत 
आशक्षेप और कभी कभी 'तू-तू में-में! तक समाछोचनाओं मेँ पाई जाती थी 
ओर इस प्रकारकी शेछी संस्कृत-साहित्यकी देन थीं--पर आलोच्य- 
विषयका अनुशीलन सूक्ष्म, गहरा ओर मौलिक होता था। तब यह 

बालमुकुन्द गुप्त-स्पारक-्यन्थ सस्मरण ओर श्रद्धाअलियाँ 

सम्मति प्रदानका ढंग पसन्द नहीं किया जाता था। गुप्तजी तथा 
ढ्विवेदीजी ऐसे ही ऊँचे, खरे और निष्पक्ष समालोचकोंमेंसे थे। हिन्दी 
संसार पर धाक थी उनकी, सभी उनका छोहा मानते थे । 

गुप्तजीने कविताएँ भी लिखी थीं और खासी अच्छी लिखी थीं, पर 
गद्य-लेखकके रूपमें ही हिन्दी-जगत्‌ उनका स्मरण करता है। खडी बोली 
ओर ब्रजभाषा दोनोंमें ही वे कबिता छिखते थे। “जातीय गीत” ने 
अधिक प्रसिद्धि पाई थी। उनकी हँसी-दिल्लगीकी व्यंगंभरी कविताओं 
को बडे चावसे पढा जाता था। “ज्ञोगीडा” नामकी कबिता तो कई 
पत्रो में उद्धृत हुईं थी। 

इधर आज जब कि शुद्ध राजनीतिक हेतुको लेकर राष्ट्र-भाषाके 
बनाने ( या बिगाडने ) का आन्दोलन चलाया जा रहा है, “आमफहम” 
भाषाके नारे बुलन्द किये जा रहे है, तब बारबार मनमें न जाने केसा 
लगता है ९ बाल्मुकुन्द गुप्त, महावीरप्रसाद डिवेदी, पद्मसिह शर्मा और 
गणेशशह्डर विद्यार्थीकी भाषा ओर शैल्लीको देखे न वे आमफहम' 
जबानके हिमायती ! ये महान्‌ लेखक हिन्दी और उढ दोनोके पण्डित 
थे। भाषाके बारेमे उनके सुलके हुए विचार थे। देशकी मूल ग्रकृतिका 
उन्हें पूरा ज्ञान था। वे जानते थे कि भाषाका सम्बन्ध देशकी व्यापक 
संस्कृतिसे होता है, राजनीतिसे तो बहुत ही अल्प। गुप्तजी हिन्दीके 
ऊँचे लेखक थे, उद्‌के नामी केखक तो पहलेसे ही थे। दोनों पर उनका 
समान अधिकार था, पर हिन्दी-उदूकी अजीब खिचडी पकानेकी 
वकालत उन्होंने कभी नहीं की थी । 

हमारी प्रार्थना है कि हम हिन्दी-सेबकोंको श्रद्धेय गुप्तजी जेसे अमर 
साहित्यकारोसे सदा प्रेरणा तथा पथ-प्रदर्शन मिलता रहे, प्रगति हम 
अवश्य करे, पर पूवे-परम्परासे हमारा सम्बन्ध-विच्छेद न हो । 





देश 

[ बाबू भगवानदासजी हालना ] 
>-+००->हपूक-$-१वहड़क-नन--- 


॥| प्रथम बार दर्शन करनेका सोभाग्य मुझे प्रात्व हुआ था। उस 
समय “भारतमित्र' कार्यालय नं० ६७ मुक्ताराम बाबू स्ट्रीटमे था। में 
बरावर उनकी सेवामे उपस्थित होता था। उनमे खास बात यह थी कि 
मुझ-जेसे नवयुवकोंको, जिन्हें हिन्दी लिखनेका नया प्रेम हुआ था- 
उनके द्वारा काफी उत्साह मिलता था। में तो यही कह सकता हूँ कि 
हिन्दी-संसारमे गुप्तती और “भारतमित्र' दोनोंका बड़ा प्रभाव था। 
खर्गीय गुप्तजी एक सच्चा आत्म-गौरव रखनेवाके और बडे ऊँचे दर्जके 
देशभक्त सब्नन थे। अगर देश ओर देशवासी खुशहाल थे तो वे भी 
अपनेको सुखी समझते थे। अगर देशपर किसी तरहकी आफत ओर 
मुसीबते आती थीं तो वे भी अपनेको पूरी तरह विपत्ति-प्रस्त मानते थे। 

सन्‌ १६०४ मे भारतके वायसराय छाडे कजनने बंगमंग करके 
बंगालके दो टुकड़े कर दिये थे। इससे बंगालहीमे क्या सारे भारतबर्षमे 
हाहाकार सच गया था। “बन्देमातरम” का जयघोष करने पर बड़े-बड़े 
लीडर गिरफ्तार कर लिये जाते थे। विदेशी चीजोंके बायकाट और 
सखदेशीके प्रचारका जगह-जगदट आयोजन हो रहा था। देशके छोग 
अपने हृदयकी कस्लक तरह-तरहसे निकालते थे। अखबारोमे क्‍या 
अगरेजी, क्या बंगला और क्या हिन्दी, जिधर देख उघर यही चर्चा 
सुनाई पड़ती थी। छाडे कजेनकी हिन्दुस्थानसे विदाईका समय था। 

सन १६५९ दि्सिम्बर महीनेके अन्तमें बनारसमें जो कांग्रेस देशभक्त 
गोखलेके सभापतित्वमे हुईं थी, उसमे बग-विच्छेदका मामछा विशेषरूपसे 
रखा गया था और उस काग्रेसमें किसी भी प्रस्ताव पर बोलनेवाले किसी 
भी वक्तासे छाड कर्जनके लिये दो-चार उल्टी-सीधी बाते कहे बिना नहीं 
रहा गया । इसी अवसर पर हमारे पूज्य बन्धु वा० बाल्मुकुन्दजी गुप्तने 
भी “कजेनाना” नामसे एक बडी सुन्दर, मर्मस्पशिनी और बिनोदपूर्ण 
कविता भारतमित्र' में लिखी। यह कबिता इन पंक्तियोके लेखकफे 
सामने ही छिखी गई थी। उस कविताके आरम्भका एक पद्म यह है :-- 
“कौक भमाकम ढोल धमाधम कोन बजाता आया, 
सब कुछ डउल्ट-पछट कर डाला सब ससार केंपाया ९ 
वह में ही हूँ” ऋझटसे यों श्री क्नने फरमाया, 
“आहछोशान पुरुष हूँ' मुझ-सा कोई कभी न आया ।॥” 
गुप्तजी अपने ढंगके एक ही समालोचक थे। उनकी समाछोचनाका 
बडा प्रभाव पड़ता था। वे बडे गुणम्राही ओर सच्चे ममंज्ञ थे। काशी 
नागरी प्रचारिणी सभाने शुर्साई तुलसीदास जी-कृत 'रामचरित-मानस' 
का कई बषके परिश्रमके बाद एक सुन्दर संस्करण निकाछा, जो इण्डियन 
प्रेस द्वारा छापा गया था। इसके पाठ अधिक शुद्ध थे। गुप्तजीने इस 
संस्करणके सम्बन्धमें 'भारतमित्र” में एक कालूमका छेख लिखा और 
उसकी हृदयसे प्रशंसा की कि रामायणक्रा अबतक इतना अच्छा संस्करण 
नहीं निकला था । 
उधर काशीके प्रसिद्ध विद्यान खर्गींय स० स० पं० सुधाकरजी 
हिवेदीने 'रामचरित्र-मानस' के कुछ अंशका सस्कृतमें अनुवाद किया 
था ओर उसे छापकर प्रकाशित किया था। गुप्तजीने 'भारतमित्र'में इस 
अमुवादके सम्बन्धमे लिखते हुए छिखा कि “भारतवर्षमें छोगोंमें संस्क्रतका 
पूरी तरह हास हो चलछा था; उस समय छोग “वाल्मीकि-रामायण' 

आदि संस्कृत कव्योंसे पूरी तरह छाभ नहीं उठा सकते थे । इसी बातको 
देखकर गोसाई तुल्सीदासने लोगोंके यथाथ छाभके लिये अपनी रामा- 
यण भाषामें बनाई, ऐसी दशामे इस समय छोकहितकी दृष्टिसे भाषा 
रामायणक। संस्कृतमे अनुबाद करनेसे कोई छाभ नही है ।” इस समा- 
छोचनाका यह फल हुआ कि पण्डित सुधाकरजीने 'रामचरित-मानस' का 
और संस्कृत अनुवाद करनेका अपना त्रिचार छोड दिया। 

स्वगींय गुप्तजी बा० हरिश्वन्द्र, राजा शिवप्रसाद आदि हिन्दीके 
पुराने कणधारों और लेखकोमे बडी श्रद्धा रखते थे। स्वर्गीय पं० महावीर- 
प्रसादजी ह्िवेदीने 'सरस्वती' मे भाषा और व्याकरण” शीषक लेख 
लिखा । इसमे व्याकरणकी दृष्टिसे पुराने छेखकोंमें भी अशुद्धियाँ दिखाई 
गई । स्वर्गीय गुप्तजीको दिवेदीजीका यह कार्य पसन्द नहीं आया। यो 
हिविदीजी ओर गुप्तजी आपसमें एक दूसरेके बड़े मित्र थे ओर एक 
दूसरेका काफी आदर-सम्मान करते थे । द्विवेदीजीने अपने 'भाषा ओर 
व्याकरण” वाले ढेखमे एक जगह यह वाक्य लिखा थो;--- 

“एक अखबारकी भाषा दूसरेकी भाषासे नहीं मिलती और दूसरेकी 
तीसरेकी भाषासे। इससे क्या हुआ है कि 'भाषाको अनस्थिरता' 
प्राप्त हो गई है ।” 

ऊपर दिये हुए वाक्यमें हम पाठकोंका ध्यान 'भाषाकी अनस्थिरता' 
इन शब्दों पर विशेष रूपसे आकर्षित करते हे। संस्कृत व्याकरणकी दृष्टिसे 
“स्थिरता” के अभावके अथमे 'अनस्थिरता' नहीं बनता। यह सबंथा 
अशुद्ध है। व्याकरणकी दृष्टिसे जो शुद्ध शब्द बनता है, वह “अस्थिरता' 
है। द्विवेदी जो महाराज संस्कृतके अच्छे ज्ञाता थे; पर पूर्ण वेयाकरण नहीं 
थे, नहीं तो 'अनस्थिरता” जेसा भशुद्ध शब्द वे कमी न छिखते। उधर 
बाबू बाल्मुकुन्दजी गुप्तका संस्कृत-ज्ञान साधारण ही था। “अनस्थिरता' 
और “अस्थिरता के वास्तविक भेदको उनके ध्यानमें छानेवाले पं० अक्षय- 

बटजी मिश्र थे। उस समय श्रीविशुद्धानन्द सरस्वती विद्यालयमे पं० 
अक्षयवटजी मिश्र छंस्कृतके अध्यापक थे | वे संस्कृत-हिन्दी दोनोंके पंडित 
ओर अच्छे कवि थे। गुप्तजीके वे परम मित्र थे। उन्होंने भी ह्विवेदीजी 
महाराजका वह भाषा ओर व्याकरण” वाला लेख पढा और 
गुप्तजीसे बोले कि द्विवेदीजी, बड़े-बड़े अन्य हिन्दी-लेखकोकी व्याकरणकी 
गलतियाँ दिखाते है, पर अपने इसी लेखमें उन्होने 'अनस्थिरता” जेसे 
व्याकरणसे अशुद्ध शब्दका प्रयोग किया है। यदि वे व्याकरण जानते, तो 
शुद्ध शब्द 'अस्थिरता” का ही प्रयोग करते। शुप्रजीको यह सुनकर 
प्रसन्नता हुई ओर उन्होंने कहा कि यह बहुत अच्छा हुआ, अब द्विवेदी- 
जीको भी ठीक रास्ता दिखा दिया जायगा। इसके बाद खर्गीय गुप्त- 
जीने ह्विविदीजीके लेखके विरुद्ध 'भारतमित्र” मे आत्माराम? के नामसे 
कई लेख लिखे। 'भारतमित्र' में आत्मारामजीका पहला लेख प्रकाशित 
होनेपर द्विवेदोजीका गुप्तजीके पास एक प्राइवेट पत्र आया, जिसका आशय 
यह था कि आपने आत्मारामके हाथ भारतमित्र' के द्वागा हमारे लिये 
जो मिठाई भेजी है उस कृरपाके लिये अनेक-अनेक धन्यवाद । 

गुप्तजी खडी बोलीके अतिरिक्त उदमे भी अच्छी कविता करते थे | 
ब्रज़भाषामें भी उन्होने सुन्दर कविता लिखी है । 

गुप्तजी अपने ढंगके निराले लेखक थे। उनके लेखोंमें ओज तो था ही, 
पर बिनोद भी पूरी मात्रामे था। हिन्दी और उद्‌ अखबारोंके सम्बन्धमें 
उनके जो लेख हैं, उनमें जानकारीकी अनेक बाते है ओर वे बडी सुन्दरतासे 
लिखे गये है । आज भी वे सुपाव्य ओर उपयोगी हें। उनके छिखे 'शिव 
शंभुके चिट्ठे! भी अपने ढंगके निराछे है ओर काफी शिक्षाग्रद हैं । 

गुप्तजी अवस्थामे मेरे पितातुल्य थे। यहाँ जो कुछ लिखा गया 
है, वह मेरी ओरसे उनके प्रति श्रद्धांजलिके रूपमें ही समझना चाहिये । 


सका तरानाइ ९ <+पारफाप५.ध#माममनातजनानकलनालनमो मय ८4५ नमक. 

“हिन्दी-हिन्दू-हिन्दुस्थान” मंत्रके साधक 
[ श्री परिडत लक्ष्मशनारायणुजी यदें ] 





सर्व बाबू बाल्सुकुन्द गुप्तका स्थान हिन्दी पत्र सम्पादकोंमें 
बहुत ऊँचा है। सन्‌ १८८६ ६० से १६०७ तक वह क्रमानुसार 
“'हिन्दोस्थान!, “हिन्दी बंगवासी! और “भारतमित्र' के सम्पादक थे। 
अपने सम्पादन-कालमें वह हिन्दी भाषा ओर साहित्यकी बहुत बड़ी 
सेवा कर गये हे । उनके लेखोने उस समय जो काम किया, वह बहुत 
बडा काम था ओर उसीसे उनका नाम भी हुआ। उनके छेखोंमें स्थायी 
महत्वकी बहुत सी चीजे है, जो आज भी काम दे सकती हैं। उनकी 
रचनाओंका मूल्य आज भी उतना ही है, जितना उस समय था। आज 
भो उनमे वही ताजापन है, जो उस समय था। 
गुप्तजी, श्री प्रेमचन्द्रजीकी तरह पहले उढ़ुके लेखक थे, पीछे हिन्दीके 
हुए। सन्‌ १८६६ से गुप्रजीने 'भारतमित्र'का सम्पादकीय पद-प्रहण 
किया था। “भारतमित्र' सदासे एक प्रतिष्ठित पत्र रहा है और बहुत योग्य 
ओर विज्ञ लोग इसके सम्पादकोमें रहे है। पर यह सभी खीकार 
करेगे कि गुप्तजीकी-सी छोकप्रियता गुप्तजीको ही ग्राप्त थी। गुप्तजीमें 
कुछ ऐसी ही बिलक्षण प्रतिभा थी । 
गुप्तजी द्वारा लिखित कुछ प्रसिद्ध ओर अग्रसिद्ध लेखकोके संक्षिप्त 
चरित्रोंको पढ़नेसे यह मालूम होता है कि वह हिन्दीकी किसी प्रकार 
सेवा करनेवालेकी बहुत खोज-खबर रखते थे। उनके लिये उनके चित्तमें 
बडा स्नेह ओर आदर था। उनके बड़े कृतज्ञ रहते थे। हिन्दीके पूर्वा- 

चार्यो पर भी उनकी बडी आस्था थी। पूर्वाचार्यो पर कोई अनुचित 
कटाक्ष वह बर्दात्त नहीं कर सकते थे। उनके इसी गुणकें कारण वह 
विवाद छिंडा; जो हिन्दी-साहिद-संसारमें “अनस्थिरता” के नामसे 
प्रसिद्ध है। वाद-विवादसमे गुप्तजो बहुत ही स्थिर देख पडते है । प्रति- 
पक्षकी वह इस तरह घेरते हे कि कहींसे भागनेकी जगह न पाकर वह 
घबडा जाय और ग्रहार भी बहुत निमंम होकर करते है, पर व्यक्तिगत 
आक्षेप नहीं करते, न अन्याय अथवा अनीतिसे काम छेते है। भाषा 
भी उनका खूब साथ देती थी। 

इसी प्रकार उनका हिंन्दुत्त-विरोधी भाव गुप्रजीके लिये असच्य होते 
थे ओर उनकी लेखनी खड़ग बनकर उनपर प्रहार करती थी। इसका 
उदाहरण उनकी अश्रुमती नाटककी आहछोचना है। उनके 'शिवशंभुके 
चिट्ठे और खत” उस समयकी राजनीतिके विनोदयुक्त पर गंभीर विवेचन 
है। सर सय्यद अहमदके खतोंमें मुसछमानोकी साम्प्रदायिक राज- 
नीतिके साथ अंग्रेजोंकी भेद-नीतिका अच्छा खाका खींचा गया है। 
“हिन्दी माषाका इतिहास, उदूं पत्रोंका इतिहास और हिन्दी पत्रोंका 
इतिहास आदि चीजे हिन्दीके छेखकों और पत्रकारोके लिये बढ़े कामकी 
है। गुप्तजीकी कविताएँ उनके गद्यकी तरह ही सीधी और साफ 
भाषामें है । हँसी-दिलगीकी कबिताओंमे जो खूबी है, बह देव-देवी- 
स्तुतियोमें भी है। गुप्तजीके अन्दर खधमं-प्रीतिकी एक ज्योति थी । 
स्वाभिमान ओर स्वदेशामिमान उसीकी ज्वाल-माछाएँ बनकर उनका 
व्यक्तिव विकसित कर रही थीं। “हिन्दी, हिन्दू, हिन्दुस्थान' इस 
मंच महानके गुप्तजी एक साधक थे। 

अपने ढंगके एक ही--- 
( बेदतीथ परिडत नरदेवजी शात्री ] 





| न्‌ १६०४५ ई० भे एक दिन कलकत्तके कालेज स्कवेयरमे श्री सुरेन्द्रनाथ 

बनर्जीका भाषण होनेवाछा था। जनताकी अपार भीड़ थी। 
स्वेयर तो भर ही गया था, स्कवेयरसे बाहर भी दूर तक छोग खड़े थे। 
हमलोग ग्रतीक्षामे थे कि कब सुरनन्‍्द्रनाथ आते है ओर कब भाषण देते 
हैे। जनता उतावछी हो उठी थी। थधक्का-मुक्कीमे में कहींका कह्दी पहुँच 
गया। ऐसी जगह पहुँचा कि कही हिलनेको जगह नहीं थी, न में बाहर 
ही निकछ सकता था, न आगे बढ सकता था। इतनेसे पीछेसे एक 
ओर हल्ला आया। मेरे सामने एक बंगाली महाशय थे, पीछे एक 
हिन्दुस्थानी व्यक्ति थे। जब सेरा धक्का बंगाी महाशयको छगा तो वे 
चिह्ला उठे--“तुम हिन्दुस्तानी छोग बडा गोल-माऊल करता है।” मेंने 
कहा--महाशय, हमारा क्या वश है, पीछेसे हल्ला आता हे तब हम 
विवश हो जाते है, क्‍या करे ? पिछले सज्वनने कहा--जरा सेंभमल कर 
रहिये । आप इन बंगाली महाशयको नहीं जानते क्या ९ यह ])9ए0-- 
“४ान' नामक प्रसिद्ध अंग्रेजी मासिक-पत्रिकाके सम्पादक है। मेंने कहा-- 
में नहीं जानता । फिर मैंने बहुत ध्यान रक्खा कि मेरे कारण 'डान' 
सम्पादककों कोई कष्ट न हो । मेरे पीछे जो महाशय थे, उनसे मेने उनका 
परिचय पूछा । उत्तर मिला--“मेरा नाम बाल्मुकुन्द गुप्त हे।? नाम 
सुनते ही में चोंक उठा; में इस नामको जानता था, ये “भारतमित्र' के 
सम्पादक थे। में प्रायः 'भारतमित्र'मे छिखा करता था। जब मैने 

अपना नाम बतछाया, तब वे भी प्रसन्न हुट ओर फिर हमछोगोंकी बाते 
प्रारम्भ हुईं । मेंने उनसे कहा कि ऐसा प्रतीत होता है कि ये बंगाली 
छोग दूसरोको तुच्छु समभते दे; देखिये 'डान'के सम्पादक हमसे किस 
तरह बोले। आप भी तो यहाँके एक प्रतिष्ठित हिन्दी-पत्रके सम्पादक 
है। आप सर्वसाधारण छोगोंकी तरह जनतामें धक्के खा रहे है। 
सम्पादकोंके लिये व्यास-पीठके पास प्रबन्ध होगा ही, वहाँ क्‍यों नहीं 
पहुँचे, आरामसे रहते। गुप्तजीने कहा--“नहीं, आरामकी जरूरत 
नहीं । हम सम्पादकोका सम्बन्ध तो सर्वेसाधारणसे ही रहना चाहिये। 
परन्तु हाँ बंगालमे प्रान्तीयताकी बडी बीमारी है। 'डान” सम्पादकके 
शब्दोमें इसकी दुर्गन्ध मोजूद दे ।” 


में सोचने छगा, गुप्तजी ठीक तो कह रहे है । मेरा अपना भी तो 
यही अनुभव है। उस समय में मानिकतल्छा घोषेस्‌ छेन नं० २७ 
सत्पप्रेसमे रहता था। गुरुबर श्री आचाये सलब्रत सामश्रमीके 
चरणोमे बेठकर वेदिक साहित्यका विशेष ज्ञान प्राप्त करनेके लिये 
में गया हुआ था । जिस मुहल्लेमें में रहता था, उस गछीमे ढाई बे 
रहने पर भी सामश्रमीजीके कुटुम्बके अतिरिक्त मेरा किसी अन्यसे 
परिचय न हो सका। में जब कलकत्तेमे रहा, बिहारी-बंगाछीका प्रश्न 
भी उठ चुका था। आज वह ग्रश्न गम्भीर रूप घारण करता हुआ 
अतीत होता है। अस्तु, इस विवादग्रस्त प्रश्कको यहीं छोड़कर मुझे 
बाल्मुकुन्द गुप्तजोके विषयमें दो शब्द लिखने चाहिये। गुप्तजीके कारण 
भारतमित्र' चमक उठा था। उनका मधुर खभाव, उनकी हास्य मुद्रा; 
उनके व्यज्भ, उनकी टिप्पणियाँ, उनके अग्रलेख इत्यादि बातोंका जब स्मरण 
हो आता है, में कह सकता हूँ कि वर्तमान हिल्दी-पत्रकार-जगतूमें गुप्तजी 
के टाइपके सम्पादक नहीं दें। वे अपने ढंगके एक ही थे। 

अपने दगके एक ही-- 





जब हिन्दी-पत्रकारोका पूरा-पूरा इतिहास लिखा जायगा, तब शुप्रजी 
का नाम सबसे प्रथम लिखा जायगा | ' 


खर्गीय श्री पद्मसिह शर्मा कभी-कभी मित्रगोष्ठीमें गुप्तजीके विषयमे 
बडे रसमय प्रसद्भ सुनाया करते थे । अब तो कुछ याद नहीं आ रहा है। 


“सर्व यस्य वशादगातत्‌ 
स्मृतिपर्थ”--काछाय तस्में नमः 
( भतृ्‌ हरिः ) 


जिस कालके कारण सब बाते स्मृति-पथमे ही रह गईं--विस्मृति-पथमें 
चली गई, उस काछको बार-बार नमस्कार। इस महाकालने न जाने किस- 
किसको भुलाया, ओर न जाने गुप्रजी जेसे कितने महापुरुष, छेखनीके 
धनी उस काछकी उदर-दरीमें पडे हुए है। खतंत्रता-प्राप्तिके पश्चात्‌ 
मुझे यह जानकर प्रसन्नता दे कि गुप्तजीके स्वृति-रक्षाथ' उनकी अमर 
रचनाओंको प्रकाशित करनेका आयोजन हुआ है। मे इस सट्रयत्नका 
हृदयसे स्वागत करता हू । 

[ श्री बाबू रामचन्द्रजी क्‍या ] 





है 


८२२ बछी हिन्दी की भूमिका लिखनेमे मुकसे एक बहुत बडी चूक हो गई 
थी। उसमें मेंने अपने विद्या-गुरु स्व० बाबू रामक्ृष्ण वर्म्माका 
तो उल्लेख किया था, परन्तु न जाने केसे अपने आदश स्थ० बाबू बाल- 
मुकुन्द गुप्तकी चर्चा करना भूल गया था। आज मुझे अपनी उस 
भूछके परिमाजनका यह सुयोग ग्राप्त हुआ है । 
में बाल्यावख्थासे ही 'भारत जीवन'मे रहता था और बाबू रामकऋष्ण 
वर्म्मकी कृपासे हिन्दीकी ओर प्रवृत्त हुआ था। भारत जीवन'के बढलेमे 
पचासो अखबार आया करते थे। वे सब अखबार तो में उलट-पुछट 
कर देखता भर था; पर 'मारतमित्र' पढ़ता था ओर बहुत चावसे 
पढ़ता था। बहुत दिनोंतक “भारतमित्र” मेरा परम प्रिय पत्र था और 
उसके सम्पादक स्व० गुप्तजीको सन्‌ १६०२-३ से ही मेंने साहित्यिक 
और विशेषतः भाषाके क्षेत्रमे अपना आदश मान रखा था | उस आदशे 
तक पहुँचनेकी न तो कभी मुझे स्वप्तम आशा होती थी और न उस 
आदशंकी छाया तक भी में कभी पहुँच सका । पर अपने जीवन-कालूमें 
भी ओर सृत्युके बहुत दिनों बाद तक भी स्व० गुप्तजी मेरे लिये आदश 
बने रहे | 
भारतमित्र' मुझे कई कारणोसे बहुत अधिक प्रिय था। एक तो 
उसकी भाषा बहुत ही चलती हुईं ओर बहुत ही निखरी हुई होती थी । 
उसकी उत्कृष्ट शब्द-योजना और भाव-व्यंजनकी शेढ्ली जितनी मनोहर 


शेह२ 


मेरे आदर्श 


ओर प्रभावक होती थी; उतनी ही वह शुद्ध ओर ठिकानेकी भी होता 
थी। भाषाकी दृष्टिसे स्व० गुप्तजी अनुपम थे,--अद्वितीय थे। 
आजतक उनकी-सी हलकी-फुछकी भाषा लिखनेवाला कोई ओर हुआ 
ही नहीं । 

पर भाषा तो गुप्तजीके अनेक उत्कृष्ट गुणोंमि एक सामान्य अंगके 
रूपमे ही थी। बस्तुत. गुप्तजीकी गहन-गम्भीर विचारशीछता और 
बहु-विधि ज्ञान-सम्पन्नताने 'भारतमित्र' को अपने समयके पत्रोंका राजा 
बना रखा था। गुप्तजी जो कुछ लिखते थे, वह इतने अच्छे ढंगसे 
और इतना अधिक सोच-सममकर ओर विचारपूर्वक लिखते थे कि 
पढनेवालोंको बबेस उनकी ओर खिचना पडता था। उनके छेखोंमे 
भाषा-सम्बन्धी आकर्षणके सिवा जगह-जगह चुटकुछे और चोज भरी 
बातोंका जो गहरा पुट रहता था, वह जल्दी मुलाये नहीं भूछता था। 
प्रायः 'भारतमित्र” की बहुत-सी बात महीनों, बल्कि वर्षोतक ध्यानमे बनी 
रहनेवा छी होती थीं। आज भी छोग उनकी रचनाएँ पढ़कर बहुत-कुछ 
आनन्द ले सकते ओर बहुत-कुछ सीख सकते हे, पर उनका सच्चा 
आनन्द तो वही छोग ले चुके है, जो इस शताब्दीके आरम्भमें 'भारत- 
मित्र' के ताजा-ताजा अंक पढ़ते थे। अब तो उनकी कहानी सात्र 
रह गई हे । 

'सारतमित्र' की जो पहली चीज मेरे लिये सबसे अधिक आकषेक 
हुईं, वह 'शिवशम्भुका चिट्ठा! नामक छेख-मालछा थी। इस लेख-माछाका 
एक लेख पढ चुकनेके बाद दूसरा लेख जल्दीसे-जल्दी पाने ओर पढने 
की जो उत्कंठा मुझमे होती थी; वह में हो जानता हूँ। डाक आते ही 
मेरा हाथ सबसे पहले “भारतमित्र” पर जाता था और में उक्त छेख दो-दो 
तीन-तीन बार पढ़ता और प्रायः दूसरोंको सुनाया करता था। गुप्तजीकी 
उत्कृष्ट कल्पना-शक्ति और छेखन-शेली उक्त लेख-माछामे कदाचित्‌ 

अपनी पराकाष्ठा तक पहुँची थी। आज जो छोग वह लेख- 
माछा पढेगे, वे सहजमें समझ सकेंगे कि गुप्तजी कितनी उच्च कोटिके 
विचारशीछ लेखक थे ओर उनमें कितना उत्कट देश-प्रेम था। अपने 
देशकी परम्परा ओर इतिहासका ध्यान रखते हुए अपने समयसे अपने 
देश ओर देश-वासियोंकी जो दु्देशा वे देखते थे, उससे उनके भावुक 
हृदय पर बहुत गहरी चोट छगती थी ओर उक्त लेख-माला उस गहरी 
चोटकी प्रतिक्रिया मात्र थी। पर वह प्रतिक्रिया भी कितनी सुन्दर, 
कितनी प्रभावोत्पादक ओर कितनी ठिकानेकी थी । 


इस लेख-माछाके समाप्त हो जानेपर मेरे मनमे इस ग्रकारकी कुछ 
ओर लेख-माछाएँ पढनेकी कामना उत्पन्न हुईै। कुछ ही दिन बांद 
संयोगसे उस कामनाकी पूत्तिका एक दूसरा सुयोग आ पहुँचा। इस 
बार “भारतमित्र' में फुलर साहबके नाम शाइस्ता खाँके खत प्रकाशित 
हुए। उन खतोंमें गुप्रजीने जिस निर्भीकतासे फुलरकों फटकारा था; 
बह उन्हींका हिस्सा था ओर खूबी यह थी कि वह फटकार शाइस्ता खाँके 
मुँहसे सुनवाई गई थी। उसमे अंग्रेजो और अंग्रेजी शासनके दोषोकी 
धज्ियाँ उडाते हुए फुलरको खूब आडे हाथों छिया गया था ओर अन्तमे 
कहा गया था कि खबरदार, पुराना जमाना छानेकी कभी कोशिश न 
करना। अंग्रेजोकी प्यारी बीबी” ( मुसछमानों ) को बन्होने 'भोली 
बीबी” कहा था ओर हिन्दुओंको 'होशियार बीबी”। 


गुप्तजीके लेखोंमें मुझे सबसे अधिक आनन्द आया “भाषाकी 
अनस्थिरता” शीषक छेखोंमें। ख० आचायरये महावीरप्रसादजी ्विवेदी 
भाषाकी शुद्धताके बहुत बड़े पक्षपाती थे ओर उन्होंने अपने समयकी 
भाषा-सम्बन्धी भूलोंकी 'सरखती'” में विस्तृत चर्चा की थी। भाषाकी 
शुद्धताका मुझे भी पुराना रोग था। अतः मेंने द्विविदीजीका वह लेख 

मेरे आदर्श 


बहुत ध्यानपूवेक पढा और उससे बहुत-सी बात सीखी थीं। फिर जब 
भारतमित्र' में गुप्रजीने आत्माराम? के नामसे उक्त लेखकी करारी 
आंलछोचना की और दिवेदीजीकी भाषा-सम्बन्धी बहुत-सी भूले दिखलाई, 
तब मुझे; भाषा-सम्बन्धी और भी अधिक शिक्षा मिली और मेंने समझ 
लिया कि गुप्तजी भाषा-शुद्धताके बहुत बडे पण्डित ओर पारखो हे। 
यद्यपि बादमे द्विविेदीजीने ख० विद्वद्दर प॑० गोविन्दनारायणजी मिश्रसे 
“बंगवासी! में 'आत्मारामकी टे-ट” नामक लेख-माछामे गुप्तजीकी बातोंका 
उत्तर दिलवाया था, पर वह अधिकतर शाल्ब्रीय चर्चा थी ओर संस्कृत, 
प्राकृत आदि व्याकरणोंके जटिल और दुरूह नियमो पर आश्रित थी । 
जो हो, उन दिनों हिन्दीके बडे-बडे विद्वानोंका वह दंगल देखने ही 
योग्य था । 

गुप्तजी बड़े हेंसोड थे ओर उनका विनोद डेंचे दर्जका होता था। 
उन दिनो प्रकाशित होनेवाले पत्रोंमें अधिकतर पत्र भारत जीवन” मे 
आया करते थे और में वे पत्र बराबर देखता था, पर जब गुप्तजीकी 
लिखी हुई उन समाचारपत्रोंकी आछोचना पढ़ता था, तब में यह देखकर 
दंग रह जाता था कि वह आछोचना कितनी तथ्यपूर्ण हे और कसी 
सटीक बेठती हे। एक बार किसी पत्र ( कदाचित्‌ उदयपुरके सज्जन 
कीत्ति सुधाकर” ) के सम्बन्धर्में उन्होने छिखा था कि इसमें एक विज्ञापन 
छुपा है, जिसके अक्षर इतने घिसे-पिसे है कि जल्दी कुछ पढा ही नहीं 
जाता। बहुत परिश्रम करनेपर पता चला कि इसमें लिखा है कि इस 
प्रेसमे छपाईका काम बहुत अच्छा होता है। जब हिवेदीजीने सरस्वती 
में अपना बनाया हुआ 'कल्लू अल्हइत' का आल्हा छापकर शुप्तजी पर 
अनेक व्यंग किये थे, तब दो ही चार दिन बाद 'भारतमित्र” में 'सरखती' 
के उस अंकके लछेखोंकी प्रशंसा करते हुए गुप्तजीने उस आल्हाकी कुछ 
ऐसे ढंगसे सराहना की थी कि पढनेवाले समझ्के कि उस आहूहाके 

व्यंग्योके लक्ष्य वे ( स्वयं गुप्तनी ) नही है, बल्कि वह यों ही साधारण 
रूपमे लिखा गया है। अर्थात्‌ द्िविदीजीका सारा वार उन्होंने जरा-सी 
बातमें हेंसकर हवा कर दिया था | 

गुप्तजी कवि भी थे और “भारतमित्र” में प्रायः उनकी कविताएँ 
निकछा करती थीं। में वे कविताएँ भरी बहुत चावसे पढा करता था | 
गुप्तजीके सम्बन्धकी और उनके जमानेकी बहुत-सी बाते हे, विस्तार-भयसे 
में यहां उन सबका उल्लेख नहीं कर सकता। पर यह निश्चित है कि 
गुप्तजी अपने समयमे हिन्दी-जगतके देदीप्यमान नक्षत्र थे। जो बाते 
मुझे उनकी रचनाओमे मिछती थीं, वे कहीं नामको भी दिखाई नहीं 
देती थीं और उनके इन्हीं गुणोंके कारण मेंने बाल्यावस्थासे ही उन्हे 
अपना आदशे मान रखा था ओर में सममता हूँ कि जो छोग हिन्दीके 
लेवक बनना चाहते हों, उन्‍हें भी गुप्तजीको अपना आदश मानना 
चाहिये और उनकी रचनाओंको ध्यानपूवक पढ़ना चाहिये । 

स्वर्गीय गुप्तजीके दशनोका सौभाग्य मुझे! अपने जीवनमे एक ही 
बार प्राप्त हुआ था । सन्‌ १६०६ के आरम्ममे में स्व० पं० दुर्गाप्रसादजी 
मिश्रके साथ भारतमित्र” कार्यालयमें गया था। में कलछकत्ते जाकर 
बिना अपने आदशेके दशन किये नहीं रह सकता था। मेरे आग्रह पर 
ही मिश्रजी मुझे अपने साथ गुप्तजीके पास ले गये थे। मेरी अवश्या उस 
समय १५-२६ वर्षकी थी। उस समयके ठहाके ओर चुटीली बाते में अपने 
जीवनमे भूछ नहीं सकता। चढते समय नत-मस्तक होकर मेंने 
गुप्तजीको प्रणाम किया। तब मुझे आशीर्वाद मिला था--जीते रहो, 
हिल्दीकी सेवा करो |! 

२३ 
एक महत्त्वपूर्ण बात 
( श्री० रायक्षष्शुदासजी ) 

है| रतेन्दुके अस्त हो जाने पर तो एक बार हिन्दी-जगत्‌ महान 
। | अन्धकारमे डूब गया। इतने बड़े आछोकके अदृश्य होने 
पर ऐसी प्रतिक्रिया खाभाविक थी, किन्तु ज्योंही यह प्रतिक्रिया दूर हुई 
कि हमारा ध्यान उस भारकी ओर गया जो भारतेन्दु हमपर छोड गये 
थे और शीघ्रही हम हिन्दीकी यानको आगे बढानेमे संलग्न हो गए। 
राधाकृष्णदास भारतेन्दुके एक लघु संस्करण थे। उनके अतिरिक्त 
हमारे बीच प्रतापनारायण मिश्र, बालकृष्ण भट्ट तथा चोधरी बदरी- 
नारायण उपाध्याय सरीखे व्यक्ति भी विद्यमान थे। दुर्गाप्रसाद मिश्र 
कलकत्तेमे हिन्दीका काय कर रहे थे , छज्ञाशंकर मा बम्बईमे । राजा 

रामपाछ सिह यू० पी० के एक मुख्य कार्यकर्ता थे। 

१६ वीं शतीके अन्तिम दशकमें भारतेन्दुका अधूरा कार्य पूरी प्रगति 
पर था। वहींसे हिन्दीका दूसरा उत्थान मानना पडेगा। नागरी- 
प्रचारिणी सभा, चन्द्रकान्ता, सुद्शन, सरस्वती आदि १८६० से १६०० 
तककी देन हैं। उन दिनों यू० पी० में एक ऐसा व्यक्तित्व आगे आ- 
चुका था; जिसने हिन्दी, सनातनधम, राजनीति और शिक्षाके लिये वह 
काम किया, जो अपने ढंगका अनोखा है। मालवीयजी महाराज एक स्कूल 
मास्टर और सम्पादकसे किस भाँति एक ग्रकाण्ड वटवृक्षकी भांति उन्नत, 
विस्तृत और बहुशाख हुए, यह बतानेकी आवश्यकता नहीं । 

सन्‌ १८८६ की बात है। मथुरामे भारतधर्म सहामण्डलका अधि- 
वेशन हो रहा था। माल्वीयजी महाराज भी उसमे पघारे थे। वहीं 

उनकी पेनी दृष्टि गुप्तजीकी विशेषताकों छू गईं। तब तक वे उद्‌ंके 
लेखक थे। किन्तु माल्वीयजी महाराजने उन्हें हिन्दीमे खीच लिया । 

सचमुच महामनाकी यह देन हिन्दीकी एक अद्वितीय विभूति थी। 
हिन्दी-जगतमे आते ही, आरम्भसे ही, गुप्तजीकी लेखनीकी धूम मच गई 
ओर उन्होने अपना सिक्का जमा छिया। वे हिन्दीको जो नयापन प्रदान 
कर गये है--जिस शेलीका निर्माण कर गये है---उसमे आज भी ताजगी है। 

उस सम्बन्ध एक महत्त्वपूणं बात याद आती है। उसे तनिक 
द्रविड़ प्राणायासपूवंक कहना ठीक होगा-- 

गुप्तजीको गये तीन वर्ष बीत चुके थे, जब १६१० ई० काशी-नागरी- 
प्रचारिणी सभाने हिन्दो-साहिद-सम्मेछनका समारम्भ किया। हिन्दी- 
जगत्‌ एक अभूतपूर्व उत्साह और उद्वेलनसे परिपूर्ण हो गया, उसी 
समय आचाय॑ दिवेदीजी मेरे अतिथि होकर आये। मेरा अहोभाग्य 
था। सबेरेसे शास तक साहित्यिकोंका ताँता छगा रहता , मेरा घर एक 
साहिलिक तीर्थ बन गया | 

मेंने इस सुयोग्यका छाभ उठाया। में आचाये दविवेदीजीके चरणोंमे 
एक जिज्ञासुके रूपमे निरत रहता ओर अपनी जानकारी बढाता। एक 
प्रसंगवश मेंने उनसे जिज्ञासा की--आपकी रायमे सबसे अच्छी हिन्दी 
कोन लिखता दे ? उन्होने कहा-- “अच्छी हिन्दी बस एक व्यक्ति 
लिखता था--बालसुकुन्द गुप्त ।” 

कहनेकी आवश्यकता नहीं कि हिवेदीजी खर्य एक शेलीकार थे। 
फलत: गुप्तजीके सम्बन्धर्में उनका यह मत अद्यधिक महत्व रखता है । 
यद्यपि गुप्तजी ओर द्विवेदीजीमें अनेक साहित्यिक विषयोंको लेकर प्रायः 
मतभेद रहा, किन्तु द्विवेदीजी सत्यनिष्ठ व्यक्ति थे। वे गुप्तजीकी सरस 
शेलीके कायल थे; अतएव उन्होंने मुक्तकंठसे यह बात व्यक्त की थी । 


७७७७७ ७७००७ ७०र्णभणणाआआंर्नी जरा 

श्रद्धाके दो-चार विशीणें पुष्प 


[ परिडत हरिहरस्ररूपजी शर्मा शास्त्री, बी० ए० ] 





9] प्तजीके में संस्मरण कया लिखूँ ? मेंने जबसे होश संभाला और 
जबसे मेंने यह जाना कि पिता एक पूज्य व्यक्ति है, उसी समयसे 
मेने यह भी समझा कि पिताके तुल्य ही पिठृव्य भी आदरकी 
वस्तु दै। गुप्तजीका ओर मेरे पूज्य पिता श्री पं० दीनदयाछु शर्मा 
व्याख्यान-बाचस्पतिका सगे भाश्योसे भी अधिक गहरा और अक्षत्रिस 
प्रेम था। सगे भाइयोंमे तो बहुत दफा भगड़े होते देखे गये है, परन्तु 
इन दोनों भाइयोंमे जन्मभर कभी कोई मन-मुटाव ही किसी भी विषयको 
लेकर न हुआ। दक्त दोनों महानुभावोके स्वाभाविक ग्रेमकी गहराईका 
विचार करनेसे ऐसा प्रतीत होता दे, मानो वे पहले जन्मके बहुत निकटके 
बन्धु रहे हो। इसलिये गुप्तजीके प्रति मेरे मनमें श्रद्धा ओर भक्ति 
उतनी ही दृढ़ ओर गहरी है, जितनी पूज्य पण्डितज्ञीके लिये। 
उक्त दोनो विभूतियोंने हरियाना-प्रान्तके रोहतक जिलेका नाम 
अपने जन्मसे उज्ज्वल किया। गुप्तजीने गुड़ियानी नामके कस्बेमे, जो 
भज्जर तहसीलमे हे; जन्म लिया था ओर पं० दीनदयालुजीका जन्म- 
स्थान कजर था। बाल्य-अवस्थासे ही एक ही तहसीहछूमें पेदा होनेके 
कारण दोनोंमें मैत्री हो गई थी । प्रारम्भमें दोनो उदंके कबि और लेखक 
थे; इस कारण एक दूसरेसे प्रेम करते थे। अपनी विद्यार्थी-अवस्थामें 
दोनो “अवधप्च” छखनऊके लेखक बने। उसमें कविता भेजते थे, 
फिर देखते थे कि किसकी कविता कितनी पसन्द की गई। गुप्रजीकी 

कविताका तखल्छुस था “शाद” ओर पण्डितजीका था “खुरसन्द”। झज्जर 
उस समय उज़डी नवाबीका एक कस्त्रा था, वहाँ उद्के मुशायरे होते 
रहते थे। पण्डितजीने एक “रिफाहेआम-सोसाइटी” मज्जर॒मे बना 
रक्खी थी, जिसके हिन्दू मुसछमान सभी सदस्य थे। एक मुसलमान 
सज्जन मोलबी गुलामनवी उसके सभापति थे। उसके द्वारा मुशायरे 
( कवि-सम्मेलन ) होते रहते थे। गुप्तजीकी उदू कविताएँ उन सम्मे- 
लनोंमें मी पढ़ी जाती थीं और अन्य कविताओंसे अधिक पसन्द की 
थीं। इन मुशायरोंमें गुप्तजीका एक मित्र मुसलमान कवि उस इलाकेकी 
देहाती भाषामे समस्या-पूर्तियाँ किया करता था, जो हास्यरसका 
समा बाँध देती थीं। उक्त कविका तखल्छुस था “'उजडु!। पाठकोंके 
सनोरंजनकी दृष्टिसे उसकी एक देहाती भाषाकी कविताका नमूना 
नीचे दिया जाता हे। एक तरह थी “जोशे जुनूँ हे आमदे फसले बहार 
है।” इस समस्यापर गुप्तजी, पण्डितजी तथा अन्य कवियोन कवि- 
ताएँ कहीं । अन्तमे “उञ्नडइ/जीकी बारी आई। उन्होने बन्द कहे-- 
“के कूदते फिरें से मद्रसामे छोहरे, 
ज्यूं कूदे यारो खेतमे हिरणाकी डार से।” 
“के होठ से नरम के जणू काची काकडी, 
टुक आसक ने चखा दे, तेरा ताबेदार से ।”' 
“तौंह चाल म्हारे खेतमें केसी बहार से, 
एक ओड खडया बाजरा एक ओड ज्वार से ।” 
उस समय तक न सनातनघधमके रहस्यका दोनोंको पता था, न 
हिन्दी-सेवराका खयाछ था। बादमें जीवनका क्रम बदछा | कुछ ऐसे 
कारण उत्पन्न हुये, जिनसे पण्डितजीका ध्यान धर्मकी गिरी हुई दशा 
की ओर गया और उनको यह आन्तरिक प्रेरणा हुईं कि धर्मकी जाग्रति 
होना आवश्यक है। उन्हीं दिनों कांग्रेसका दूसरा अधिवेशन भारतकी 

राजनीतिके भीष्म दादा भाई नोरोजीके सभापतित्व में हुआ। उसमें 
पंडित जी “कोहेनूर”--पत्रके सम्पादककी दैसियतसे शरीक हुए। उसी 
समय काग्रेसक मंचपर घ्व्गीय पं० मदनमोहनजी माल्वीयसे 
पंण्डितज्ीकी पहली बार मुलाकात हुई ओर आपसकी सल्यहसे यह 
निश्रय हुआ कि सनातनघधमेका भी काग्रेसके सहश विशाल संगठन 
किया जाय। इसी निश्चयक फल्खरूप आगे चलकर हरिद्वारमे श्री 
भारत धर्म महामण्डलकी नींव डाछी गई थी। “अखबारे-चुनार के 
सम्पादक गुप्तजी पंडितजीके साथ थे। डसके बाद पहला बडा मोर्चा 
छाहौरमे छगाया गया। उस समय गुग्तजी छाहौरके “कोहेनूर”'के सम्पादक 
भ्े। वहाँ पण्डितजीने छगातार एक महीने तक प्रतिदिन व्याख्यान 
देकर वहाँके दूषित वातावरणको धर्मानुकूछ बनाया और सनांतनधम 
सभाकी स्थापना की । इस आनन्‍्दोलऊनके प्रथम दिन जब कहीं भी 
सभा करनेको स्थान न मिला; तो अनारकलीके एक साधारणसे दिल्ली- 
वालोंके शिव-मन्दिरमे दोनों मित्रोंने एक सभाका आयोजन किया 
था। कोई साथी न था । पण्डितजी खुद ही एक ताँगेमे बेठकर 
पहले सभाके नोटिस शहरमे बांठ आये ओऔर फिर कपड़े बदलकर 
सभाके समय व्याख्याता बनकर पहुँच गये। सभामें दरी बिछानेको 
न मिली । दोनों मित्र मुंशी हरसुख रायके “कोहेनूर” अखबारके 
दफ्तरकी एक फर्ी-सी द्री लेकर सभा-स्थानमें पहुँचे और दरीको दोनो 
मित्रोने खयं मिछ्कर बिछाया। दरीका एक कोना पण्डितजीके हाथमे 
था और दूसरा कोना था शुप्तजीके हाथमें । दोनों मित्रोके उद्योगसे वही 
छाहोर जो मह्दीना भर पहले रावणकी छंकापुरी बना हुआ था, रामकी 
अयोध्या नगरीके रुपमें परिणत हो गया। छाहौरका मोर्चा फतह 
करनेसे उनकी धाक सारे पंजाबमे और फिर सारे भारतमे जम गई। 
उसके बाद दोनो मित्रोंने सछाह की कि पण्डितजी बोल और गुप्तजी 

लिखे। इस ब्रतको दोनोंने अपने जीवनकालके अन्त तक निभाया। 
दोनों मित्र सुख ओर दुःखमें एक दूसरेके साथ खड़े रहे और एकने 
दूसरेको किसी भी लोभ, भय यथा दावाबसे धोखा नहीं दिया । पण्डितजीके 
बहुतसे छोग विरोधी भी हुए और उनके मिशनको धक्का पहुँचाया। 
परन्तु गुप्तजी ध्रुव नक्षत्रकी तरह उनके सहायकके रूपसे अटछ अपने 
स्थानपर आदिसे अन्त तक डटे रहे। गुप्तजीकी छेखनीके द्वारा हिन्दू- 
धर्म ओर हिन्दू-जातिकी जो स्थायी सेवा हुई हे, उसके कारण हिन्दी- 
जगतकी तरह हिन्दू-जगतमे भी उनका स्थान सुरक्षित है । 
हिन्दी-जगतमे गुप्तजी एक ख्तंत्र शेल्ीके प्रवत्तक हुए। उनका 
एक अपना युग ही प्रथक्‌ है। जो कुछ लिखा, नये ढंगसे लिखा। 
बोछचालकी हिन्दीकी शेढ्ली गुप्तजीकी अपनी नीजी थी। “दरबारे 
अकबरी” ओर “आबेहयात”--नामकी दोनों पोथियोको, जो सरछ और 
बामुहावरा उदूँमें लिखी गई है, गुप्तजी बहुत पसन्द करते थे। कई बार 
उनके मुखसे यह सुना गया कि उक्त पुस्तकोकी लेखनशेली हिन्दीके 
लेखकोंको भी अपनानी चाहिये। अब जब देशको स्वतन्त्रता मिली 
है ओर यह प्रश्न सामने आया है कि केसी भाषा व्यवहारकी भाषा बन 
सकती हे, तब इसका उपयुक्त उत्तर यही होगा कि जिसकी दागबेल 
श्री गुप्तजी ५० बे पहले डाल गये थे। वास्तवमे वे प्रचछित और 
व्यवहार योग्य हिन्दीके परमाचार्य थे। उनकी-सी गुदगुदी उत्पन्न 
करनेवाली सच्ची ओर मामिक आलोचना; हँसते-हँसते पेट फुला 
देनेवाले मीठे मजाकभरे लेख हिन्दी-जगत्‌की मूल्यवान्‌ सम्पत्ति हैं। 
राजनीतिके अतिरिक्त वह साहिल-सम्बन्धी आलोचना भी जब 
करनेपर उत्तरते थे; तब खूब ही करते थे। “भाषाकी अनस्थिरता” 
शीषकसे जो लम्बी ढेखभाछा उनकी प्रकाशित हुईं है, जिसके द्वारा 
उन्होंने सस्पादकाचाय्ये स्वर्गीय प॑ं० महावीरप्रसादजी हिवेदीके साथ 

साहित्य-चर्चा चछाई थी--बह हिन्दी-दुनियाके लिये समाछोचना- 
शाख्रकी परम मीमासा है। अपने पक्षका समर्थन करनेमें जेसी प्रबल 
युक्तियों ओर अद्भुत तकोकी उद्भावना वे करते थे, उसको देखते उन्हें 
हिन्दीका जानसन कहनेको जी चाहता है। 


गुप्तजीको प्रभुने बडी बामजाक तबीयत दी थी। हम तो उनके 
बच्चे थे, पर हमसे भी जब वे मजाक करनेपर उतरते थे, तब खूब 
हँसते-हँसाते थे। मेरे हाथमें एक दिन अमरकोष देखा । कहने छगे--- 
आरम्भसे सुनाओ, क्‍या पढा है। मेंने पहछा श्लोक पढा। कहने 
लछगे--बाह, तुमको ठीक पाठ तक नहीं आता। इसका शुद्ध पाठ तो 
इस प्रकार है -“यस्य ज्ञान दया सिन्धो:, छगा धक्का गिरा पडा ।” में 
छोटा-सा था। मुझे यह पाठ सुनकर बड़ा मजा आया। अबतक 
उनका शुद्ध किया हुआ यह पाठ मुझे याद है। 


एक दिन हमे चोपाईका यह टुकडा सुनाकर अथ पूछा--“चले राम 
धर सीस रजाई! । हमने सीधा अथ बता दिया कि रामचन्द्रजी अपने 
पिताकी रजा अर्थात्‌ आज्ञा लेकर बनको चल पढ़े। गुप्तजीने कहा-- 
नहीं, यह अथ नहीं है। इसका अर्थ है कि बनमे रहनेमें ओढने- 
बिछानेका कष्ट होगा,--यह सोचकर रामचन्द्रजी अपने सिरपर “रजाई 
रखकर बनको चछ पड़े। हमें उनके इस अथंको सुनकर बहुत आनन्द 
आया। हमारे पूछनेपर उन्होंने ऐसी अनेक चौपाइयोंके इसी प्रकारके 
विनोदात्मक अथ सुनाये। सबके छिखनेसे छेख बढेगा। तात्पय यह 
है कि उनके मिजाजमें विनोद बहुत था। 


पण्डितजी सुनाया करते थे कि एक दिन वह ब्रह्म और अद्वेतवाद 
पर एक लम्बा भाषण कलछकत्तेमें देकर आये। गुप्तजी सभामें, साथ 
थे। छोगोंमें भाषणकी बड़ी तारीफ हुईं, बडी ताहियाँ बजीं । गुप्तजीने 

ऋण 


भी घर आकर कहा--आजका व्याख्यान बहुत अच्छा रहा | पण्डितजी 
को पता था कि ये वेसे ही कह रहे है, क्योंकि भाषण वे कभी ध्यानसे 
न सुनते थे। पण्डितजीने पूछा कि अच्छा, बताओ, हसने क्या कहा 
था, जिसे आप अच्छा बतलाते हो ? गुप्तजीने उत्तर दिया कि यह 
हम कुछ नहीं जानते कि आपने क्या कहा, क्योकि जो ब्रह्म ओर जीवका 
झंगडा आपने मोया बह तो छोहेके चने थे, जो हमसे नही चब्ाये 
जाते। पर छोग आपकी बातोंसे खुश हुए, इससे हम भी खुश है कि 
आपने कुछ अच्छी ही बाते कही होगी। पण्डितजीने कहा कि खेर, 
तब ध्यान न दिया; अब जरा देर बेठकर समझ छीजिये कि हमने क्या 
कहा था। गुप्तजीने कहा-नहीं, यह हमसे न होगा। धर्मका रूप 
आपने सममक छिया है, वह हमारे लिये भी काफी है। आप जिसे 
धरम कहते जाओगे, उसे हम मानते जायेंगे। अन्त समयमें यदि आप 
धर्मात्मा निकले और आपका विमान खगको चला, तो उसका पाया 
पकड़कर हम भी लटक जायेंगे। 

तबीयतमे बडी बेवाकी थी। पण्डितजी हैदराबाद दक्षिण गये । 
महाराजा सर क्ृष्णप्रसाद उस समय वहाँके वजीर आजम थे । पडितजी 
उनके अतिथि थे। महाराजा उद॒के अच्छे कवि ओऔर लेखक थे । 
पण्डितजीने महाराजासे गुप्तजीका जिक्र किया। गुप्तजीका और महा- 
राजाका कविताका उपनाम इत्तफाकसे 'शाद! था | इस कारण महाराजको 
उनसे मिलनेकी प्रबल इच्छा हुईैं। पण्डितजीने गुप्तजीको हेदराबाद 
आनेको लिखा । गुप्तजीने उत्तर दिया कि मेरे “भारतमित्र” पत्रको २) रु० 
वाषिक देकर जो ग्राहक पढता है, वही मेरे छिये महाराजा कृष्णप्रसाद 
है। यदि महाराजको मुझे जानना है कि में क्या हूँ, तो उनसे कहिये 
कि २) रु० वार्षिक भेजकर “भारतमित्र” के ग्राहक बने और उसे पढ़ा 
करे। मुझे आनेका अवकाश नहीं है। यह उनके बिचारोंकी खतन्त्रता 

ओर मस्तीका नमूना हैे। हेदराबादमे अच्छा मनसब मिलनेपर 
महाकंवि जौकने जो कहा था कि :-- 

“कौन जाये जौक ये दिल्ली की गलियाँ छोडकर |” 
इस उक्तिको मानो गुप्तजीने फिरसे नया जीवन दे डाला । 


उनका निधन विल्लीके छाछा लक्ष्मीनारायणकी धमेशाढामे हुआ | 
वे बीमार होकर इछाज करानेके लिये दिल्ली आये और स्टेशनके पास 
उक्त धमशाढ्वामे ठहर । पण्डितजीको बीमारीकों खबर दी गई। वे एक 
लम्बा दोरा छगा रहे थे। सब काम छोडकर वे दिल्ली आये। जिस 
समय पण्डितज्ञी दिल्लो पहुँचे,तो गुप्तजीकी बीमारी बहुत वढ चुको थी | 
दोनो जन्मभरके मित्रोकी आँखे चार हुई ओर एक दूसरेको रुछाकर 
दोनो प्रथक्‌ हुए। घमेशाला उस समय तक पूरी बनीभी न थी। 
लाला लक्ष्मीनारायण पण्डितजीके पास आये ओर कहा--“पण्डितजी, 
यह तो बडा अपशकुन हुआ | मेरी धमंशालाकी तो अभी तक श्रतिष्ठा' 
भी नहीं हुईं है ओर आरम्भमे ही इसमे यह मृत्यु हो गई |” पण्डितजीने 
छालाजीको सममाते हुए कहा कि छाछाजी, आपको इस बातकी चिन्ता 
न होनी चाहिये । आपकी घमंशाललकी असली “प्रतिष्ठा! तो अब हुई 
है, जिसमे भारतकी एक विभूतिने अन्तिम समाधि छी है। गुप्तजीके 
नामके साथ आपकी धमंशालाका नाम भी हिन्दीके इतिहासमे आजसे 
अमर हो गया। यह सुनकर छाछाजीकी घबराहट दूर हुई । 


मुझे यह जानकर बडी प्रसन्नता हुईं कि भाई नवलकिशोरजी 
आदरास्पद गुप्तजीकी पुण्य धृवतिके रक्षार्थ उनकी एक जीवनी और 
उनके छेखो तथा अन्य कृतियोंका संग्रह प्रकाशित कर रहे है और 
इस कायमें भेरे प्रेमास्पद्‌ भाई पण्डित काबरमछजी शर्मा कई माससे 
सब काम छोडकर जुटे हुए है। ये दोनों भाई घन्य है, जो श्री गुप्तजी के 

श्राद्ध-महायज्ञमें ऐसी तत्परतासे छंगे है। उस स्वर्गीय महान्‌ आत्माको 
पवित्र स्मृतियें भट की जानेवाली श्रद्धाशलिकी पवित्र पुष्प-राशिमें 
सम्मिलित करनेके उद्देश्यसे में भी इन बिखरे हुए संस्मरणों द्वारा दो-चार 
विशीण पुष्प अपण करता हूँ। 

श्पू 


गुप्तजीका व्यड्र ओर हास्य 
(लि०--परिडत श्रीनारायणजी चतुर्वेदी, एम० ए० | 

नुष्य और पशुमें एक विशेष अन्तर यह है कि मनुष्य हँस सकता 

है, व्यंगय समझ सकता है ओर हास्य पर मुस्कुरा सकता है। जो 
व्यक्ति जितना ही अधिक '्रकृतः होता है, उसमे हास्यसे आनन्द 
उठानेकी मात्रा उतनी ही अधिक होती है। पागलोमे हास्य या व्यंग 
सममनेकी क्षमता जाती रहती दै। वे शब्दोका वाच्यार्थ ही ले सकते 
है। उनका व्यंग्यांथं उनकी समभमे नहीं आंता। जब तक कोई 
व्यक्ति हास-परिहास समभता है, तब तक यह निश्चय हे कि उसका 
दिसाग ठीक ठिकाने है ! 

जो बात व्यक्तियों पर छागू है, वही बहुत कुछ साहित्य पर भी 
बेठती है। खस्थ साहित्य स्वस्थ समाजका प्रतिबिम्ब है और यदि 
समाजमे विकृति आ गई है तो उसका प्रभाव उसके साहित्य पर पड़ना 
अवश्यम्भावी ओर अनिवाय है। सोभाग्यसे आधुनिक हिन्दी-साहित्य 
अपने आरम्भ काछ ही से प्रकृतस्थ रहा है, क्योंकि भारतेन्द्ुजीकी 
कृतियों ही से हमें व्यंग-विनोदके छींठे मिलने छगते है। यह परम्परा 

प्रतापनारायण मिश्र, प्रेमेधनजी आदिने जीवित रखी और इस शताब्दीके 
आरम्भमें जब हिन्दी-पत्रकारिता निखरने छूंगी, तब उसमे इसकी भी 
यथेष्ट मात्रा देखनेकी मिली । तत्कालीन पत्रकार-साहिटमें इस जीवन- 
दायिनी स्फूर्तिका प्रवेश करानेवाछोमें खर्गींय बाबू बालूमुकुन्दजी गुप्तका 
स्थान प्रमुख है । 

(श्री बाल्मुकुन्दजी गुप्तमें हास्य और व्यंगकी अद्भुत प्रतिभा थी। 
पत्रकार होनेके कारण उन्हें सामयिक विषयों पर आलोचना भी करनी 
पडती थी। अन्य पत्रकारोकी भाँति वे गम्भीर लेखो और टिप्पणियों 
द्वारा तो आलोचना करते ही थे, किन्तु उनकी विशेषता यह थी कि वे 
बहुत ही चुभनेवाली और चुटीढी कविताओंके द्वारा भी अपने शिकार # 
की मरम्मत कर देते थे ओर यह “'मरम्मत' इतनी चुटीली, मार्मिक और 
सुन्दर होती थी कि पाठकोको आलोचित विषयके हास्यास्पद ओर '“मूढ' 
होनेका पूर्ण विश्वास हो जाता था, जिसका होना अनेक तकोंसे भी 
कठिन था । 


किन्तु गुप्तजीने गद्यमे व्यंगकी एक गम्भीर किन्तु चुटीली शेली ' 
चढछाई थी, जो उनकी अपनी थी और उनके पहिले ओर उनके बाद 
किसीने उस शेलीसे उनके समान सफलता नहीं पाई। उन्होंने छाड 
कजनके नाम 'शिवशम्भुके चिट नाम 'शिवशम्भके चिट्र! छिखे, जो राजनंतिक व्यंग-साहित्यके 
रत्न है। उनको कछिखकर उन्होंने हिन्दी-साहित्यको एक ऐसी देन दी, 
जो भाषाके शंलियोके विद्यार्थियों ओर साहित्य-प्रेमियोके लिये प्रेरणाप्रद 
तथा मननीय वस्तु है।-ईन “चिट्टो' के अध्ययनसे इस बातका पता, 
छगता है कि गुप्तजीक जनक विषयों ओर...समस्यओोंका-कितना , 


गहरा ज्ञान था और उनकी विश्लेषण करनेकी शक्ति कितनी पनी थी। इन 


# शिकार यहाँ 770077 के अथेमें है । 

“चिट्टो' की भाषा सजीब और चुभती हुई है, उनके तक्कके मर्मबेधी बाण 
तीढ्ष्ण व्यंगमे बुकाकर चलाये गये है, जो अपने शिकारको बहुत 'दिनोंके 
लिये आहत कर देते है और पाठकोंकी दृष्टिमें उसकी कछई खोलकर 
रख देते हे । 

_.शिर्घशंभु मंगडी हे, किन्तु है विश्युद्ध और घोर भारतीय। राज- 
नेतिक प्रश्नोंको देखनेके लिये उनके पास केवल एकमात्र दृष्टिकोण है-- 
भारतीय। जो भारतके लिये अहितकर है, उसे वे सहन नही कर 
सकते। कूटनीतिके शत-शत आवरणोंमे छिउ्टे हुए भारतके लिये 
अहितकर सरकार कार्मोफ आवरण सरकारी कामके आबरणोंको व्यंगकी ज्वाछासे भस्मकर वे है 
उन्हें पाठकोके सामने नप्न रूपई; नप्म रूपभे रख देते है, जिससे उन्हें उनके सच्चे. 
खरूपका ज्ञान हो जाता है। उनके व्यंगके तापमे छा कर्जनके तड़क- 
भडकदार कामोका सुनहली मुलम्मा ग्रायब हो जाता है और उनकी 
असलियत सामने आ जाती है। अकाल्य तर्क और श्रमाणोंको 
पडिताऊ ढंगसे भारी-भरकम शब्दावलीमें न लुपेटकर 'शिवशम्भु' 
सरल ओर सुबोध ढंगसे कहते है और उपमाएँ और उदाहरण भी ऐसे 
देते है, जो साधारण पाठकोंके लिये अगम्य न हो। फिर भी इन 
'चिट्टों” की भाषाका प्रवाह स्रिग्य और अबाघ है और उनके शब्दोंका 
चुनाव बड़ी दक्षताके साथ किया गया है। दो उद्धरण देखिये। यह्‌ 
प्रसंग बंग-विच्छेदका है। शिवशम्भु इस सम्बन्धमे कहते है :-- 

“सब ज्योंका तों है। बह्लदेशको भूमि जहाँ थी वहां है और 
उसका हरेक नगर और गाँव जहाँ था वहीं है। कलकत्ता उठाकर 
चीरापूजीके पहाड़ पर नहीं रख दिया गया और शिल्लाँग उड़कर हुगलीके 
पुछ पर नहीं आ बेठा । पूवें और पश्चिम बंगालके बीचमें कोई नहर 
नहीं खुद गई और दोनोंको अरूग-अछग करनेके लिये बीचमें कोई 
चीनकी-सी दीवार नहीं बन गई है। पूर्व बंगाल पश्चिम बंगाढसे अछूग 

हो जाने पर भी अंगरेजी शासन ही मे बना हुआ दे ओर पश्चिम बंगाल 
भी महलेकी भाँति उसी शासनमें है। किसी बातमें कुछ फक नहीं 
पडा। खाली खयाछी छडाई है। बंग-बिच्छेद करके माई छाडने 
अपना एक खयाहरू पूरा किया है। इस्देफा देकर भी एक खयाल ही 
पूरा किया और इस्तेफा मंजूर हो जाने पर इस देशमे पड़े रहकर भी 
श्रीमान्‌ प्रिस्स आफ वेल्सके खागत तक ठहरना एक खयाछ मात्र है।” 

दिल्ली द्रबारके सम्बन्धमें यह व्यंगपूण खरी आलोचना देखिये -- 

“माई छाड। लड़कपनमे इस बूढ़े भज्जडकों बुल्बुछका बडा 
चाव था। गाँवमे कितने ही शोकीन बुलबुछबाज थे। वह बुलबुल 
पकड़ते थे, पाते थे ओर छडाते थे, बालक शिवशम्भु शर्म्मा बुलबुल 
छडानेका चाब नहीं रखता था। केवल एक बुल्बुछको हाथपर बिठा 
कर ही प्रसन्न होना चाहता था। पर ब्राह्मणकुमारको बुल्बुरू केसे 
मिले ? पिताको यह भय कि बाछकको बुल्बुरू दी तो वह मार देगा, 
हत्या होगी । अथवा उसके हाथसे बिल्ली छीन लेगी तो पाप होगा। 
बहुत अनुरोधसे यदि पिताने किसी मित्रकी बुछबुछ किसी दिन छा 
भी दी तो वह एक धण्टेसे अधिक नहीं रहने पाती थी | बह भी पिताकी 
निगरानीमे ।”” 

उपर्युक्त उद्धरणोंमें गुप्तजीकी गद्यकी शेलीके नमूनेके सिवाय, 
उनकी लेखनीके चमत्कार ओर शक्तिकां भी उदाहरण विद्यमान है | 
इतने मनोर॑जक ढंगसे इतनी चुभती हुईं ओर पतेकी बात कह देना केवल 
सिद्धहस्त ढेखकका ही काम है । 

केबल गद्यमे ही नहीं, पद्ममें भी वे राजनेतिक विषयोपर व्यंग 
कप्त दिया करते था। छाड कर्जनने एक बार हिन्दुस्तानियोंको 'भूठा' 
कह दिया था। उसपर गुप्तजीने एक व्यंग-कविता लिखी । उसकी 
कुछ पंक्तियाँ ये हे-- 

कियमाााछ्दतप्रधकााऋकह 


“ईंध जो कहें वही कानून, तुम तो हो कोरे पतल्ून ! 
(हमसे सचकी सुनो कहानी, जिससे मरे भूठकी नानी । 
सच हे सभ्य देशकी चीज, तुमको उसकी कहाँ तमीज | 
ओरोंको भूठा बतछाना, अपने सचकी डींग जड़ाना। 
येही पक्का सच्चापन हे, सच कहना तो कच्चापन हे। 
बोले और, करे कुछ और, यही सभ्य सच्चेके तोर। 
मनमें कुछ, मुँहमें कुछ ओर, यही सत्य हे कर छो गौर । 
मूठको जो सच कर दिखलावे, सो ही सच्चा साथ कहावे । 


बंग-भंगका परिणाम विछायत पर स्वदेशी आन्दोलनके कारण 
अच्छा नहीं हुआ। बविलायती कपड़ेके बहिष्कारके कारण वहाँके 
व्यापारको बडा धक्का छगा। 'कर्जनाना? ( ग्जन-तर्जनके वजन पर ) 
नामक कविता में उन्होंने कर्ननसे कहलछाया हे-- 
किसने मनचस्टरको सड़कों सड़कों पर टकराया 
किसने मछमछ ओ कपड़ोंको आँधीमे उडवाया ९ 
“किया है मेंने? बोले कर्जन रेज करेगी चेम्बर 
भूत भरे इसका हरजाना जब पहुँचे अपने घर | 
शुप्रजीकी व्यापक दृष्टि राजनीति तक ही सीमित नहीं थी। तत्का- 
छीन सामाजिक क्रान्ति और पागश्चात्य सभ्यताके आक्रमणकी अशिवत्रा 
को वे सममते थे। उन्हें पाश्चात्य आचार ओर पाश्चवात्य वस्तुओंकी _ 
अधी नकल पसंद न थी, ओर वे समय-समय पर उनका मजाक जडाया 
करते थे। “सभ्य बीबीकी चिट्टी” में उन्होंने एक ऐसी महिलासे, 
जिसका विवाह “देशी” व्यक्ति से हो गया है, कहछाया हे-- 
बताओ आके मेरे पाप, किस तरह पूरी होगी आस ९ 
हँसी आती दे सुन-सुनकर, बताता नहीं कहाँ है घर। 

चमन फूछा हे किस जाँ पर, कहाँ है बेलोंका 'बावर” ? 
कहां हे 'देनिसघर' दिखछाव, कहाँ मछुछीका बना तलब ९ 
बात वह अगली सब सटकी, बहू जब थी में घूँघट की ? 
मजा अब सुख का पाया हे, स्वाद शिक्षा का आया हे। 
खुले अब नेन नींद गई दूठ, बुद्धिके पर आये है फूट । 
घुटावे क्यों पिजडेमें दम, नही कुछ अंधी चिड़िया हम। 
पढ़े हम सुखसे लिटरेचर, सकडों कविता शेक्सपियर | 
पढें है कितने ही दर्शन, छाक, मिल, बेंथम, हेमिल्टन | 
सुने सीखे कितने ही छेक्चर, लिबटीं छठाजिक ओर कलूचर। 
फराडे, हशलका विज्ञान, हेकक्‍सले, हिंडठका कर ध्यान । 
सभोको कर डाला हे पार, पढे है नाविछू कई हजार । 
लिखे मेंने डासिगके ढंग, ओर 'सिंगिग” हे उसके संग । 
बस अब देखे द्खिलाऊँगी, ओर सि्खूँ सिखलाऊँगी। 
सदा सुन्दर तितछी बनकर, उड़ंगी फूछो-फूछों पर । 
सुना भी छाछा मौघृदास | किस तरह होगी पूरी आस ९ 


गुप्रजीने अपने समयकी सभी समस्याओं पर व्यग करके उनकी 
कमजोरियाँ और उनकी तक-हीनता एवम्‌ निःसारता द्खिकाई, किन्तु 
वे केवछ वयंग ही नहीं लिखते थे। विशुद्ध हास्यके छिखनेमें भी वे 
सिद्धहस्त थे। उनके एक पडोसीकी बुड़ढी भेंस मर गई। इससे उन्हें 
बड़ा दुःख हुआ। भेंसके मरनेका दुःख अखाभाविक मात्रामें देखकर 
उन्होंने मेंसका मर्सिया! नामक कविता छिखी थी । किन्तु साहित्यिक 
दृष्टिसे उनको व्यंग-विनोदकी सर्वोत्तम कृति भेंसका खगे! है। भार- 
तीयजनका आहरूस्य, उनका अल्प संतोष, उनका दुधारपन--सभी भेंसके 
समान है। आहरूसियोंका खर्ग भेंसका स्व है। 

इस प्रकार हम देखते हे कि गुप्रजीने हिन्दी-साहित्यमे सामयिक 
प्रश्नोंपर ऋमपूर्वक व्यंग-विनोद छिखनेकी परम्परा आरम्भ की | उनकी 
चलाई परम्परा आज भी हिन्दी-पत्रोमें चल रही है। कहा है कि 
“अनुकरण सबसे बडी प्रशंसा है |” हिन्दी-संसार उनका अनुकरण करके 
उनका हृदयसे आदर कर रहा है, अवश्य ही उनके व्यंगमे वे कृमियाँ 
पाई जाती है, जो प्रारम्भिक तथा परम्पराहीन कृतियोंकी मिलती है । 
उनके पास पूर्ववर्ती पंडितोके बनाये मापदण्ड न थे। किन्तु यह एक 
अंशमें ही अस्ुविधा थी, क्योंकि परम्पराओोंसे बँघे न रहनेके कारण 
उनकी रचनाओंमे ताजगी थी। उनमे एक विशेष प्रकारकी स्पष्टता 
ओर सिधाई थी, जो बादकी कृतियोकी ऋृत्रिमतामे बहुधा मन्द हो 
जाती है। आजका व्यंग-साहिद अधिक उन्नत, अधिक तीखा, अधिक 
'मखमलमे लूपेटा! ओर अधिक “शकरा-मण्डितः है। उसकी ध्वनि 
अधिक गहरी है। किन्तु गुप्रजीके व्यंगमे कुछ बात ही अनोखी थी। 
उससे जो स्वाभाविकता थी, और हृदयमे गुदगुदाने तथा मर्मस्थरू पर 
हलकी चोट करनेकी जो शक्ति थी, वह आज कम देखनेको मिलती है | 

गुप्तजी हिन्दीके इतिहासमें उन स्मरणीय धुरंधरोमे सम्मिलित किये 
जायेंगे, जिनके त्याग, छगन, अथक परिश्रम और हिन्दीके अनन्य और 
एकनिष्ठ प्रेम तथा सेवाके कारण हिन्दी अपनी वतेमान अवस्थामे 
पहुँची दै। नई पीढ़ीके छोगोको, जो उस समय पेदा हुए जब हिन्दी 
प्रतिष्ठित हो चुकी थी, यह समझना कठिन है कि एक ऐसा भी समय था 
जब हिल्दीकी सेवा करना या उसकी बात भी करना कठिनाइयों और 
द्रिद्रताको निमंत्रण देना था। उन दिनों केवल वे ही छोग हिन्दी की 
सेवा करनेको आगे आते थे, जिनमें दूरदर्शिता होती, जो भारतीयताफे 
अनन्‍्य प्रेमी होते, जो यह विश्वास करते कि देशको एकतारूपी सूत्रमें 
हो बाँधा जा सकता है और जो इस देशके अगणित अशिक्षित छोगोंको 

शिक्षित करनेका र उनमें ज्ञानके विस्तारका एकमात्र साधन हिन्दीको 
समझते थे। थ ही साथ जिनमें अपने विश्वास और भावनाओंके 
लिये त्याग अ तपस्या करनेकी शक्ति होती | शुप्रजीकी गणना हमारी 
हिन्दीके वि. छ भवनकी उन्ही आधार-शिलाओमें है। किन्तु वे 
आधारशिलाके सिवाय कुछ ओर भी थे-वे साहित्यके इतिहासमे एक 
नवीन अध्याय भी थे। हिन्दीके आरम्मिक परिश्रमशीरू युगकी गम्भी- 
रता और भारी-भरकम शेलियोंके बीच वे मन्द मुसकान और उल्लास 
तथा चोज, चुटकी ओर चुहलको लेकर साहित्यमे आनन्दाम्रतकी बर्षा 
करते हुए सामने आये। आजके संघषेपूर्ण युगमें, जिसमें मतभेदो, 
बादोंके विवादों और नाना प्रकारकी मानसिक, भौतिक और नेतिक 
कठिनाइयोके कारण केवल व्यक्तियोके ही नहीं, प्रत्युत सारे समाजके 
स्‍्नायुतस्तु तनाव पर हैं, मानसिक स्वास्थ्यके लिये 'हास्य” हमारी सामू- 
हिक आवश्यकता है। आज हमे गुप्तजीकी याद, इसी कारण विशेष- 
रूपसे आती ढै। व्यक्तियों और समाजको प्रकृतस्थ करनेके लिये 
और उसके मानसिक तनावको मिटानेके लिये हँसीके फोबारेकी आव- 
श्यकता है; जो कही अपनी हलकी फुहारसे, कहीं तेज धारसे और 
कहीं केवछ छींटोंसे ही हमारे गर्म मस्तिष्कको कुछ शीतछ कर दे। 
गुप्तजीके प्रदर्शित माग पर चलकर हम समाजका कल्याण कर सकते 
है ओर उनका अनुकरण द्वी उनके प्रति सवोत्तम प्रकारका सम्मान 


प्रद्शन है । 

हि न्दीके नवनिर्माणके युगारम्भकी उषा-वेलामे जिन साथकोंने 

हिन्दीको उसका वत्तमान रूप दिया था, उनमेसे एक थे श्री बालू 

मुकुन्दजी गुप्त । 

हिन्दीका क्षेत्र बहुत विस्तृत है। उसमे अनेक बोलियोका समावेश 
रहा है ओर है। उस समय जब राज-भाषाका मुकुट फारसीके सिरसे 
उतारकर अगरेजीने घारण किया था ओर जब अन्य प्रान्तोंमें बहाँकी 
जन-भाषाओको साँस ढेनेका अवसर मिला था, तब भी हिन्दीके क्षेत्रपर 
जन-भाषाके व्याकरणका अवहूम्ब ले फारसी, उदके छुद्मरूपमे अवतरित 
हुई थी। इस कारण हिन्दीको बंगला, मराठी, शुजरातीके समान 
भी अवसर नही मिला । 

सदाकी भाँति हिन्दीका रूप बोलियोंके अनुसार अलग-अलग 
प्रदेशों अछग-अछग था। कवितामें ब्रज-भाषा, अवधी, डिंगल, 
पञ्मञाबी, मेथिढी आदिका अपना-अपना स्थान था। गद्य बहुत कम 
लिखा जाता था, दूसरी ओर उद्मे राज-भाषा होनेके कारण गद्यकी 
रचना आवश्यक हो गईं। उस गद्यका आधार हिन्दी प्रदेशकी प्रधान 
राजधानी--दिल्ली ओर छरूखनऊकी बोली बनी, यही बोली जिसे 
हिन्दीके ऐतिहासिकोने “खड़ी बोली” नाम दिया है। जहाँ दिल्ली, 
लछखनउके छेलो और मुन्शियोंकी बोलचालके मुहाबरेने उर्दूको चुस्त 
बनाया, वहाँ अरबी, फारसीसे नये-नये पारिभाषिक शब्द गढकर उसकी 

समृद्धि ओर योग्यता सम्पादित की गई। इधर हिन्दी सदाकी भाँति 
पुराणवाचकों और पुरोहितोंके कथा-उपदेशों तथा सेठ-साहूकारोंके 
हुण्डी-पर्चो, भक्तोंके पदों और जनताके जीवनमें अनेक रूपोमें चल रही 
थी। भारतकी बलवती तात्तिक और साह्कृति एकता यदि सहायक 
न होती, तो हिन्दी-श्षेत्रका बोलियोंके अनुसार प्रदेशोमे विभाजित और 
छिन्न-भिन्न हो जाना निश्चित था। उन दिनों जिन जन-नायकोंने इस 
तांचिचिक एकताको पहचान हिन्दीके संवद्धनके कार्यमें भाग दिया, उन्होंने 
इस देशके शरोर ओर आत्मा-दोनों ही को बचा लिया । 

इस मूलभूत ऐक्चका अनुभव मुझे अपने बचपनसे ही अपने जन्म- 
स्थान दिल्लीके निकट हरियाणा प्रदेशके कन्नर नगरमें होने छगा था। 
मन्द्रोंमें बाबाजीके साथ जाता, तो देखता था कि अबधी, ब्रज, 
राजस्थानी ओर पश्चाबीके पद सब छोग एक समान गाते थे, यद्यपि उन 
लोगोंमेंसे एक भी ऐसा न था; जो इनमेसे एक्को भी अपनी बोली कह 
सके। तुलसी, सूर, मीरा; दादू, नानक सभीकी भाषा हरियाणेकी 
बोलीसे भिन्न दे, परन्तु ये सभी पद हरियाणेके उस नगरमे गाये जाते थे। 

इसी तारक्तिक एकताने खडी बोलीके आधार पर भारतीय तत्तवोंको 
लेकर हिन्दीको उसका वत्तंसान रूप दिया। परन्तु भारतेन्दु हरिश्न्द्र 
सद्दश एक-दोको छोड खरी ओर चुस्त हिन्दी लिखनेवाले अभी बहुत 
कम थे। सभी हिन्दीवालोंको, जो उदूं भी जानते हों, अपनी भाषाके 
गठनमें कुछ कमी दीखा करती थी। वाक्य शिथिलू, बन्ध ढीले, 
उसमें बह धार नहीं थी, जो पार हो जाय । 

बाबू बालभुकुन्दजी गुप्तने हिन्दीके शिथ्विछ बन्धोंको बाँधा, वाक्योकी 
चूले बेठाई' और मुद्दावरेके शिकंजेमें दबाकर उन्हें कसा और फिर इस 
सबलर शझ्लको व्यंग और अनुमितार्थताकी सान पर चढाकर धारदार 
ओर पेना बनाया। उन्होंने भारी-मभरकम और कूट शब्दोंके बोमिछ 

ओर बेडोल अलकारोंकी हँसली-हमेल ओर कड़े-पछेली न पहना 
हिन्दीको हलके-फुलके और सर्वप्रिय चमकते हुये जनभाषाके प्रयोगों 
द्वारा आभूषितकर “नागरी' बनाया । 

मेरी बाल्यकालकी स्मृतियोमें गुप्तजीका बहुत बडा स्थान है। मेरे 
पूज्य पिताजी के जीवनके साथ उनके जीवनका इतना निकट सम्बन्ध 
था कि उनकी चर्चा हमारे घरकी अनिवाय नित्य घटना थी । 

इन दोनोंका जन्म दिल्लीके निकट हिन्दीभाषी रोहतक जिलेके भज्जर 
और गुडियानी नगरोंमे हुआ था। दोनोंका विद्यारम्भ फारसी-उदू से 
हुआ। दोनोंहीमें अपनी संस्कृति, भाषा, धम, परम्परा और समाजके 
उत्थानके लिये अन्तप्रेरणा थी। दोनोंमें असाधारण योग्यता, दृढ़ता, 
मनस्विता ओर त्याग थे। ओर खभावत दोनो युवावस्थाके आरम्भमें 
ही मित्र बन गये थे। दोनों उदूं के लेखक, कलछमके धनी और पत्र- 
सम्पादक थे। परन्तु पिताजी वक्ता भी थे। उनकी वाणीमें वह रस, 
ओज ओर प्रभाव था कि अपने समयके वे हिन्दीके अद्वितीय वक्ता 
माने जाते थे ओर इस देशकी कृतज्ञ जनताने उन्हें “वयाख्यानवाचस्पति” 
कह उनका सम्मान किया था। 

जब काग्रेसका जन्म हुआ, तो पिताजी उधर खिचे। कार्रेसके दूसरे 
अधिवेशनमे, जो उसका पहला खुछा अधिवेशन था, १८८६ में पिताजी 
ओर माल्वीयजीमें आपसमे परिचय हुआ । पिताजीने उनसे अपना 
यह बिचार कहा कि इसी प्रकार समस्त देशके धामिक पुनरुत्थानके 
लिये एक मंच बनाया जाय। यही विचार जब उन्होंने गुप्तजीसे कहा, 
तो गुप्तजीने सोचा कि अपढ़ देशमें छपे शब्दका उतना प्रभाव और 
प्रचार नहीं हो सकता, जितना बोले हुए शब्दका । वे स्वयं वक्ता न थे। 





# स्वनामधन्य व्याख्यानवाचस्पति पडित दीनदयाछ॒जी शर्मा । 

अतः उन्होंने सुकाव दिया--“भाई साहब; आप लिखना छोड़िये। आप 
बोलिये और में लिखूंगा।” और जब तक वे जिये, एक बोलते रहे और 
दूसरे लिखते रहे। इन दोनोंकी यह युक्ति कालके सिवा कोई न तोड सका । 

जिस उद्देश्यको ढेकर दोनों उठे थे, उसकी पूर्ति उदसे न होती देख 
दोनों हिन्दीकी ओर भुके। जिनका “अदालत और आजादी” नामक 
लेख १८८६ की कांग्रेसमे छापकर बाँटा गया था और उस अधिवेशनके 
स्वागताध्यक्ष पंडित अयोध्यानाथने जिसे पढ़कर कहा था कि “कूजेंमें 
दर्या बन्द कर दिया गया है,” वे “मुशी” दीनदयाल हिन्दी ओर संस्कृत 
पढ़कर “पंडित” दीनदयाल शर्मा बने । बाबू बाल्मुकुन्द गुप्त छाहोरका 
“कोहेनूर” छोड हिन्दी-पत्र-सम्पादक बने। गुप्तजीने “भारतमित्र”को 
अपने समयके हिन्दी-साप्ताहिकोंमें अग्रगण्य बनाया। वे हिन्दी- 
सम्पादकोंमें अग्नगण्य थे । 

भारतीय राजनीति जब उम्र हो चढी थी, तब गुप्तजीकी कलछूमने 
बडा काम किया था। छाड कर्जनको सम्बोधितकर छिखे गये “शिव शप्ु 
के चिट्ठे” उनकी प्रखर राष्ट्रिता और उदात्त किन्तु संयत छेखन-शेलीके 
उदाहरण हैं । वह पेनापन ओर वह चोट है, जो दिलमे जगह बनाती 
है। आज भी जब हिन्दी बहुत आगे बढ़ चुकी है, गुप्तजीके वे लेख 
पत्राकार-कलाके शिक्षार्थियोंके लिये पाग्यक्रममें रखे जाने योग्य हे । 

वर्णनमें गुप्तजी बहुत उँचे कछाकार थे। छोटे-छोठे वाक्यों और 
सर्वेंसाधारण शब्दो द्वारा वे ऐसे प्रखर, प्राजल ओर ग्रभावोत्पादक चित्र 
खींचते थे कि पाठकोंकी मानस-आंखोंके आगे दृश्य प्रद्यक्ष आ खड़े 
होते थे। “आँखों देखी” शीषक से उन्होंने उस धर्मान्दोलनका इतिहास 
लिखा था, जो पूज्य पं० दीनद्यांल॒ुजीने पंजाबसें तब आरम्भ किया था, 
जब कोई सहायक न था, जब पण्डितजीके धर्म-बिषयक भाषणके ढिये 
मन्दिरोंमें भी स्थान न मिछ्ता था। ओर जब बहुत कठिनाईसे एक 

सल्दिरमें स्थान मिलने पर पंडितनी ओर गुप्तजीने अपने हाथो दरी 
बिछ्वाकर एकने बोढ़ना और दूसरेने सुनना आरम्भ किया था। अेसे 
इस क्ृष्णार्जुन-संवादसे बढ़कर सहस्रोकी भीडके साथ एक मास पश्मातू 
धरके जयघोष, गाजे-बाजे और चेंबर-छत्रके साथ वे छाहौरकी सड़कोंसे 
झुद्समें ले जाये गये थे, यह सब गुप्तजीकी लेखिनी ही लिख सकती 
थी । बेसा सजीव चित्र मिलना कठिन है । 


गुप्तजी सिद्धान्ती थे | कड़े हिन्दू थे। परन्तु धर्म-विषयक विवादोमें 
फेंसना उन्हें पसन्द न था। पण्डितजीके दशन-विषयक भाषण तो उन्हें 
सुनने ही पडते थे, परन्तु वे कहा करते थे--“यह छोहेके चने तुम ही 
चबाओ।; हम तो भक्तिकी माखन-मिश्रीके ग्राहक है ।? उनका मन रस 
चाहता था, शुष्क तकवाद नहीं ! 

गुप्तजी जहाँ गम्भीर थे, वहाँ जीवन पर हँसनेकी भी उनमें पूर्ण 
सामथ्य थी। उनके टेसू? देशके साबेजनिक जीवनके शब्दोंमें खेचे गये 
कार्टून होते थे । उनमें सब कुछ कह जाते थे । 


वे हँसोड़ तो थे ही, साथमें आत्माभिसानी भी थे | पिताजीको साबे- 
जनिक कामोंके लिये धनिकोसे चन्दा छेना पडता था। एक बार कलकत्ते 
में एक ऐसे सेठके पास उन्हें जाना था, जो पीछे ही नहीं, दहिने-बाये भी 
मोटे-मोदे तकिये रख गुदगुदे गद पर बेठते थे, सामने एक बडा बक्स 
रहता था । इस प्रकार उनके लम्बोदरके दशन कम होते थे, केवल उद्ध- 
भाग दी दिखाई देता था। पिताजीने चाहा कि गुप्तजी भी चले | गुप्तजी 
शँमछाकर बोढे--“में उसके पास जाऊँ? वह तो कब्नमें बेठता है |” 
पिताजीने कहा कि तो क्या हुआ, वह कत्रसे उठकर आपका अभिवादन 
करेगा। गुप्र॒जी हाजिर जवाब तो थे ही, तुरन्त बोढ़े --/ऐसे कबसे उठने- 
वालोंकी गति आप ही कर सकते है, मेरे बसका रोग नहीं।” 

वेश्य होते हुये भी गुप्तजीको धनका मोह कभी नहीं हुआ। 
वे लेखक ओर पत्रकार थे, कलाकार थे। तितिक्षा, गरीबी, त्याग ओर 
मान उनका सहज स्वभाव था। कलकत्तमें उनके जातिभाई छाखों-करोडों 
बटोर रहे थे, पर वे जीवन-भर अपनी प्रतिभाके फूछ बखरनेमें लगे रहे। 
उल्होंने संग्रह नहीं, दान किया । न कुछ चाहा, न माँगा। जो मिला, उसी 
पर सन्‍्तोष किया और कभी किसीसे न दबे । स्वतंत्र पत्रकारके जीवनके 
लिये जो आदश होना चाहिये, उसका वे उज्बछ उदाहरण थे । 

हिन्दी राष्ट्रभाषा बन रही है। अनेक मूढ शाखतरोके लिये उसका गूह 
गम्भीर पारिभाषिकतापूर्ण रूप भी होगा। परन्तु सावेजनिक कार्योके 
लिये तो उसका सरल जनभाषावाला रूप ही उपयोगी रहेगा । शायद 
कुछ छोग उसोके लिये “हिन्दुस्तानी” नामका प्रयोग करते है । में न इस 
नामका समर्थक हूँ; न उस मनोवृत्ति ओर तकेंपद्धतिका, जो इसकी प्ृष्ठ- 
भूमि है | परन्तु यदिं सरछ, सुबोध, सर्वेप्रिय भाषा किसीको चाहिये, तो 
उसे “भारतमित्र”की पुरानी फाइले ढूँढ़कर श्री गुप्तजीके लेख देखने चाहिये। 
कई द्शाब्दियाँ बीत जाने पर भी उनकी उपमा वे स्वयं ही हे । 

में चाहता हूँ कि गुप्तजीके चुने हुये लेखों ओर कविताओंका संग्रह 
प्रकाशित किया जाय । “भारतमित्र” की पुरानी फाइलोंका मिलना अब 
सहज नहीं, अतः उनमें बिखरे इन रह्लोंको सदाके लिये बचा रखनेका 
उद्योग होना चाहिये। गुप्तजीकी ढेखावली हिन्दी-जगत॒की अमूल्य निधि 
है, जिसे बचा रखना हमारा कत्तंव्य है। यही श्री गुप्तजीका वाज्तविक 
आद्ध होगा और यही उनका सच्चा स्मारक । 

| सेठ गोविन्ददासजी मालपानी | 

ध्यय गुप्के समयसे अब हिन्दी-जगतमें आकाश-पातालका 

| व. हो गया दे। केवल हिन्दी-पत्रोंको ही छीजिये। अब देशके 
भागसे सहस्नोकी संख्यामें छपनेवाले हिन्दी देनिक, साप्ताहिक 

अर मासिक निकल रहे हे। परन्तु खेद है कि इस प्रवाहमे उस प्रतिभा 
का कोशछ बहुत कम ही दिखाई देता है, जो गुप्रजीमें थी | गुप्तजी द्वारा 
सम्पादित “भारतमित्र” के किसी भी अंकको उठाकर देखिये। आपके 
हृदयको स्पश कर जानेवाली कोई-न-कोई सामग्री अवश्य मिल जायगी। 
किसी अंकमें यदि कोई चुटीला छेख मिलेगा तो किसीमें गंभीर कविता, 
किसीमे हास्यकी फुछकड़ी मिलेगी तो किसीमें निरूत्तर कर देनेवाली 
आलोचना | गुप्तजीकी प्रतिभा इतनी बहुमुखी थी कि साहित्यका कोई 
भी अंग उसका स्पश पाकर जगमगा उठता था। आजकलछके पत्रोंको 
बदि गुप्तजी जेसे सम्पादक मिल जायें, तो निश्चय ही अद्वितीय हो जायें। 
गुप्तजी अपने विरोधियोंकों मुंहतोड़ उत्तर दिया करते थे। ऐसा 
करते समय उनकी प्रतिभा ओर भी प्रखर हो उठती थी। आचाये 
महावीरप्रसादजी द्विवेदीसे उनकी अच्छी नोंक-कोंक हुआ करती थी, 
परन्तु वह साहित्य-क्षेत्रका प्रममय आदान-प्रदान ही था। ढिवेदी उनके 
विरोधी नहीं, सहक्षेत्री ही थे। वास्तबिक विरोधी तो वे व्यक्ति थे, जो 
देशकी स्वतन्त्रता, संस्कृति, सभ्यता और भाषाका विरोध करते थे। इन्हें 
गुप्तजीने खूब ही आडे हाथों छिया है । “शिवशम्भुके चिट्े और खतों”मे 

तथा स्फुट कविताओमें उनकी अच्छी आलोचना की गई है। किसी चिट्टे 
में देशद्रोहीका पश्चात्ताप भर दिया गया है, तो किसीमे देशको गुलाम 
बनानेवाली नोकरशाहीको खरी-खरी सुनाई गई है। इनमे शाइस्ताखा 
और सर सेयद्‌ अहमदखाँके ख़त बड़े महत्त्वपूर्ण है । इसी प्रकार “सर 
सेयदका बुढापा” ओर “डद्‌को उत्तर” शीषेक कविताएँ भी अकास्य तको 
से युक्त दे । ये सभी रचनाये गुप्रजीको हिन्दी-साहित्यमे सदा अमर 
रखेगी । 

गुप्तजी भारतीय सवतनन्‍्त्रताके एक निर्भीक सिपाही थे | खतन्त्र भारत 
की भावी पीढियाँ गुप्तजीके दिनोकी कल्पना भी न कर सकेगी। छाड 
कर्ननके काछकी अपमानजनक परतन्त्रतावस्थामे किसीको दबी जबानसे 
भी शासकोके विरुद्ध बोलनेका साहस नहीं होता था। परन्तु गुप्तर्जी 
की निर्भीक लेखनी मानो पूर्णतः निडर थी । बंगालके गवनर तथा भारत 
के गवर्नर-जनरलकी आलोचना करनेमे वे कभी नहीं चुकते थे। शिव- 
शम्मुके चिट्ठे इसके जीते-जागते प्रमाण है । अपनी निर्भीक रचनाओं 
द्वारा गुप्तजी हिन्दी-पत्रों ओर पत्रकारोंके समक्ष एक ऊँचा आदश छोड़ 
गये हैं, जिसे लक्ष्य बनाकर हिन्दीके वतेमान पत्र और पत्रकार अपना 
भविष्य उज्वछ बना सकते हे | 

श्र 
गृुप्तजी--कविके रुूपमें 


( ककिर श्री रामघारी सिहजी दिनकर | 





स्व बाबू बाल्मुकुन्द गुप्रका नाम कविके रूपमे कम, आलछोचक 
ओर निबन्धकारके रूपमें अधिक विख्यात है। हिन्दी भाषा 
ओर साहिल्यके इतिहासमें वे एक उच्चकोटिके पत्रकारके रूपमे भी समाहत 
है। सुगठित एवं प्राजल गयके वे एक ऐसे आचाय हो गये है, जिनका 
लोहा आचाये द्विवेदी जीको भी मानना पडा था । किन्तु, पद्म भी उन्होंने 
कम नहीं ढिखे ओर उनके समयमे हिन्दी-कविताकी जो अवस्था थी, 
डसे देखते हुए उनके पद्य वपेक्षणीय तो नहीं ही कह्टे जा सकते । 
गुप्रजीकी कविताके साथ न्याय करनेके लिये यह आवश्यक है कि 
हम उनके समयको ध्यानमे रखे तथा यह बात भी याद रखे कि, प्राय , 
पच्चीस वर्षकी उम्र तक हिन्दी-भाषासे उनका कोई विशेष सम्पर्क नहीं 
था। आरम्मसे उन्होने अपने छिये उद्‌-पत्रकारका जीवन चुना था। 
हिन्दीके क्षेत्रमे तो वे बादको आये और वह भी मालवीयजीके 
अनुल्लंघनीय आग्रहके कारण ! 
तुल्सीदासके बाद हिन्दी-साहित्यमे सबसे बडी क्रान्ति भारतेन्दु- 
युगमें हुईं। साहित्यके अन्य क्षेत्रोंकी बात तो जाने दीजिये, एक कविता 
के ही क्षेत्रमे भारतेन्दुजीने क्या परिवत्तत कर दिखाया। इसे वे ही 
समक सकते है, जिन्होंने भारतेन्दुके पूर्ववर्ती कबि पजनेस और 
ह्िजदेवकी रचनाओंके साथ भारतेन्दु-काव्यका तुलनात्मक 
अध्ययन किया हो। यह ठीक है कि भारतेन्दु-काव्यकी सरसता उनके 

उत्तराधिकारियोकी रचनाओंमे नहीं मिलती, किन्तु अपनी रचनाओके 
द्वारा भारतेन्दुजीने साहित्यकी भूमिमें जो अभिनव बीज गिराये थे, 
उनमें से .एक भी विनष्ट नहीं हुआ तथा उनकी मृत्युके पचास वर्ष बादतक 
हिन्दी-साहित्यमें जो भी हरीतिमा बिकसित होती रही है; वह किसी न 
किसी रूपमें भारतेन्दु-कालीन क्रान्तिसे संबद्ध हे। तफसीछसें न 
जाकर हम भारतेन्दुकी दो बातोंका उल्लेख यहाँ करना चाहते हैँ। पहली 
बात तो यह दे कि भारतेन्दुजीकी कितनी ही कविताओमे हम एक ऐसा 
नवीन खर पाते है, जो पहलेके सभी खरोंसे भिन्न दे तथा जो हिन्दी 
कवितामे आगे चलकर उत्पन्न होनेवाले रोमाटिक आन्दोलनकी क्षीण, 
किन्तु, सुनिश्चित पूर्व सूचना देता है। और दूसरी बात यह दे कि 
भारतेन्दुजीने पहले-पहछ. समकालीन दुरवस्थाओंको साहिल्यके 
कोमल हृदयमें स्थान देना आरम्भ किया तथा कविताके माध्यमका 
उपयोग वे जन-चेतनाको जगानेके लिये करने छगे। इस प्रकार वे सिर्फ 
रोमाटिक आन्दोलनके ही पूर्वपुरुष नहीं, बल्कि, हिन्दीके श्रगतिवादी 
आन्दोछनके भी पिताके समान हे । 

भारतेन्दुजीने रोमाटिक धाराकी जो सूचन दी थी, वह उनके बाद 
बहुत दिनों तक इतिवृत्तात्मकताके सिकता-समूहमें विलीन-सी पड़ी रही 
और बीसबीं सदीके दूसरे दशकसे पू् उसका स्पष्ट उद्रेक कह्दीं भी 
दिखाई नहीं पडा। किन्तु, प्रगतिबादी धाराका जो उत्स उनको वाणीमे 
फूटा था, उसने कभी भी विश्राम नहीं लिया तथा उनके उत्तराधिकारियो 
में से जो भी कवि कविताकी ओर उस्मुख हुए, उन्होने अपने समयकी 
देश-दशाको जरूर प्रमुखता दी । 

इस दृष्टिसे बाबू बाल्मुकुन्द गुप्त भारतेन्दुके सच्चे वारिसोंमें से थे । 
उनके पद्मयोमें सोंद्यकी सृष्टि कम, समयके चित्रणका श्रयास॒कहीं 
अधिक दै। उनका काव्य-काछ कार्मेसके जन्मके तीन-चार साढ बाद 

अरसरम्भ होता है। अतएब हम देखते है कि राजनीतिकी ओर वे 


'सचकाकत न 


भारतेन्दुकी तरह सावधान रहकर संकेत नहीं करते, बल्कि, , उन्हें जो 
कुछ कहना होता है, से वे बडी ही निर्भीकतासे कह जाते हैं । 
खदेशी अन्दोलनके समय उन्होंने जो कविताएँ छिखी थीं, वे तो प्राय 
उतनी ही निर्भीक हे, जितनी कांग्रेस आन्दोलनके समय लिखी गई 
अल्य कवियोंकी कविताएँ मानी जा सककी है। इंगलेंडमें लिबरलठ 
पार्टीकी जीतके समय सन्‌ १६०६ ई० में उनकी “पालिटिकल होली” 
नामक जो रचना “भारतमित्र”में छपी थी, उसमे उन्होने बडी स्पष्टताके 
साथ उस सिद्धान्तका निरूपण कर दिया था, जिसपर भारतवषे प्राय- 


सन्‌ ४२ तक चलता रहा :-- 


«न्ा कोई लिबरल ना कोई टोरी, 

जो परनाठा सोही मोरी 

दोनोंका है पन्‍थ अधघोरी 

होली है, भई होली है। 

करते फुछर विदेशी वजन 

सब गोरे करते है गजेन 

लेसे मिण्टो वेसे कर्जन 

होली है, भई होली है। 
उत्नीसवीं सदीके अपराद्धका भारतवर्ष एक अपमानित, प्रताड़ित, 
रुण ओर दुभिक्ष-पीड़ित देश था। अंगरेजोने अपने शासनके साथ 
देशकी छातीपर जो अनेक अभिशाप छादे थे, उनमेंसे दीनता, अकाछ 
ओर प्छेगकी भयद्भुरता अत्यन्त कराछ थी तथा हिन्दीके तत्कालीन 
कवि शासकोंको किसी भी प्रकार क्षमा करनेकी मुद्रामें नहीं थे। प्लेगको 
तो भारतवासी सीधे अंगरेजोंकी देन समझते थे, जो बात बिलकुछ ठीक 

भी थी। गुप्तजीने “प्हेगकी भुतनी” नामक जो विचित्र कविता लिखी 
थी, उसमें एक स्थानपर हम प्लेगको अंगरेजोपर ही टूटते देखते है :-- 
>“आवो आबो रे अंगरेज | 
ठहरो ठहरो भागे कहाँ ९ खा्ँगी पारऊँगी जहाँ, 
फोड़ खोपडी भेजा खार्के करके रेजारेज। 

प्लेगको, उसे भारतमें लानेवाले अंगरेजोंपर रूलकारनेमे जो एक 
प्रतिशोधात्मक भाव है, वह सहज ही समभमें आ जाता है। इसी 
कवितामें गुप्तजीने बूहोंपर भी एक कटु व्यंग किया है, जेसा व्यंग 
प्रत्येक युगके अल्हड़ नोजवान अपने समयके सत्तारूढ वयस्क छोगोको 
किया करते है। प्लेग कहती है :-- 

कच्चे कच्चे लड़के खाऊँ युवती ओर जवान, 
बूढ़ेको नहीं हाथ छंगाऊँ। बूढ़ा बेईमान । 

जवानीका अथ हे साहस, त्याग और प्रयोग करनेकी आकाक्षा है। 
बुढ़ापेकी निशानी अगति, रक्षण और अनुदारता है। गुप्तजीका बोट 
जवानीके पक्षमें था। सर सेयद अहमद खाँने मुसलमानोंको कार्मेससे 
बचे रहनेका जो उपदेश दिया था, उससे गुप्तजी तछूमछा उठे थे ओर 
अपना क्षोभ उन्होंने “सर सेयदका बुढ़ापा” नामक हरूम्बी कवितामें 
प्रकट किया था, जिसकी आरम्भिक पंक्तियाँ ही भ्रयंकर प्रहार 
करनेवाली थीं :-- 

बहुत जी चुके बूढे बाबा, चलिये मोत बुलाती है; 
छोड़ सोच मोतसे मिलो जो सबका सोच मिटाती है। 

उन्नीसवीं सदीके अपरांद्धके कवि अपने देशकी दरिद्रता और 
समाजमें फेली हुई विषमतासे किस प्रकार ऊबे हुए थे, यह बात भी 
“सेयदका बुढ़ापा” शीषेक कवितासे स्पष्ट मालम होती है। आश्चय यह 
है कि आज हम अपनेकों प्रगतिवादी सिद्ध करनेके लिये कवितामें 

जितनी दल्लीलोंको एकत्र करनेके आदी हो गये हैं, वे सारी दढीढ गुप्तजीने 
स्क स्वाभाब्रिकताके साथ पहले ही उपस्थित कर दी थीं :-- 
९८३-ध॑नियो । कया दीन-जनोकी नहि सुनते हो हाह्मकार ? 
जिसका मरे पडोसी भूखा, उसके भोजनको घिक्कार।” 
२८ 2८ 2 ८ 
ूल्ञोकी सुधि उसके मनमें कहिये किस पथसे आये; 
जिसका पेट मिष्ट भोजनसे ठीक नाक तक भर जावे।” 
हर ९ 2 # 
"कर भी क्या नंगे-भूखो पर दृष्टि नहीं पडती होगी ९ 
सड़क कूटनेवालोसे तो आँख कभी छड़ती होगी।” 
“कभी ध्यानमें उन दुखियोंकी दीन-दशा भी छाते हो ९ 
जिनको पहरों गाड़ी धोड़ोंके पीछे दौड़ाते हो।” 
“हूके मारे पंखेबाढेकी गति वह क्योंकर जाने ? 
शीतछू खसकी ट्ट्टीमें जो लेटा हो चादर ताने |” 
५ के 4 (८ 7 
“जिनके कारण सब सुख पाये जिनका बोया सब जन खाय, 
हाय हाय नित उनके बाछक भूखोंके मारे चिछ्याये ।” 
“हाय जो सबको गेहूँ ढक वे ज्वार बांजरा खाते हैं, 
वह भी जब नहि मिलता तब बृक्षोकी छार चबाते हैं।” 
इन पंक्तियोमें शेठीका वह निखार तो नहीं है, जो आज देखनेमे 
आता है, किन्तु कोन कह सकता दे कि इनमें निरूपित किया गया 
सत्य कहींसे भी कमजोर है ९ 
, सर सेयदकी फिलासफीने देशका सत्यानाश किया। अगर सर 
सेयदका जन्म इस देशमें नहीं हुआ होता, तो सम्भव था मुसलठ्सान 
कुछ अधिक हिम्मतसे काम छेते और अपनी किस्मतकी ढोर कामेसके 

साथ बाँधकर राष्ट्रियताको शक्ति पहुँचाते, जिसके छिये काग्रेस उनसे 
बार-बार: प्राथना कर रही थी। सर सेयदका विरोध उढूँ-साहित्यमें 
मद्दाकवि अकबरने बढ़े जोरसे किया था। किन्तु, हिन्दी-कवितामें 
यह विरोध शायद गुप्तजीकी ही कबितामें ध्वनित हुआ है । 
अकबरसे गुप्तजीकी समता ओर भी कई बातोंको ढेकर है। दोनों 
ही अंगरेजोंके खिलाफ और उनके आठछोचक थे। दोनों ही योरोपसे 
आनेवाली रोशनीको नापसन्द करते थे और दोनो ही सुधारोंके नारोंसे 
घबराते थे तथा दोनों ही ने अपने मतामतके श्रकाशनार्थ कदृक्तिपूर्ण 
पद्योंका माध्यम चुना था। किचनर और कजेनके भगडमें जब कर्जन 
की हार हुईं, तब अकबरने चार पंक्तियोका एक बन्द छिखा था, जिसकी 
“देख छो यह जन पे नर गालिब हुआ” नामक पंक्ति बहुत ही प्रसिद्ध है। 
उन्हीं दिनों गुप्तनी भी कितनी ही पक्तियोमें कर्जनकी पूरी खबर ले 
रहे थे । किचनर सेनापति था और कर्जन बायसराय। अतएव 
वायसरायके हारनेपर उन्होंने आनन-फानन छिख दिया :-- 
“कलम करे कितनी ही चर-चर 
भालेके वह नहीं बराबर ।” 
एक बार कजनने हिन्दुस्तानियोको भूठा कह दिया था, जिसपर 
अकबर साहबने लिखा था -- 
“हम झूठे दे तो आप हैं भूठोके बादशाह ।” 
अकबर साहबकी पंक्ति बडी ही सटीक बेठी है। किन्तु, इसी धटना 
पर गुप्तजीने भी कजनकी काफी खबर छी थी :-- 
“मनमें कुछ मुँहमें कुछ ओर--यही सत्य दै कर छो गोर 
भूठको जो सचकर दिखिलावे--सोही सच्चा साधु कहावे 
मुँह जिसका हो सके न बन्द--समको उसे सच्चिदानन्द ।” 

सुधारोंके प्रति जिस अनाध्थाका परिचय अकबरने दिया है, उसी 
से गुप्तजी भी आक्रान्त थे। प्राचीन परम्पराके प्रतिनिधि होनेफे कारण 
वे सुधारके प्रत्येक आन्दोछनको शंकाकी दृष्टि से देखते थे। कहीं-कहीं 
तो ऐसा माहम होता है, मानो सुधारोंके नारोंके बीच वास्तविकता ही 
उन्हें लुप्त होती दिखाई दे रही हो :-- 
“हाथी यह सुधारका छोगो, पूछ उधर भई पूँछ इधर 
आओ, आओ पता छगाओ, सूँड किधर भई मूं ड किघर । 
इधरको देखो, उधरको देखो, जिधरको देखो दुम ही दुम 
बोल रहा हूँ, चाल रहा हूँ, सूड भी गुम भई मूँह भी गुम । 
गुप्तजीने प्रकृति-वणन और भक्तिके भी पद्य रिखे हे। किन्तु, 
साहित्यके इतिहासमें उनका वेसा महत्व नहीं, जेसा उनकी हास्य-मिश्रित 
कट॒क्तियोंका । ये कटूक्तियाँ ही उनका वह श्र थीं, जिनके माध्यमसे वे 
तत्काीन सामाजिक व्यवस्थापर वार करते थे। आगे चलकर रूप तो 
इनका भी बदुर गया। किन्तु, यह धारा बहती ही गई और गुप्तजीसे 
बादवाला साहित्य इस धाराको अब तक भी पुष्ट ही करता आया है। 
गुप्तजीने काव्यकी प्रेरणा पं० प्रतापनारायणजी मिश्रसे छी थी 
ओर मिश्रजीके दृष्टिकोणका उनपर गहरा प्रभाव भी पड़ा था। इन 
महापुरुषोंकी कविताएँ आज उतनी गम्भीर भले ही न दीख पढ़ें, पर उस 
समय समाजमें जागरूकता तथा निर्भयता उत्पन्न करनेमें उन्होंने बडा 


काम किया था | 

हि न्दी-गद्यके प्रारम्भिक विकास तथा भाषा-शेलीको परिमार्जित एवं 

प्रचलित खरूप प्रदान करनेमें जिन साहित्य-सेवियोंने अनबरत 
प्रयास एवं साधना की थी, उनमें बाबू बाल्मुकुन्दगुप्रजीका नाम अग्नगण्य 
है। गुप्तजी एक विलक्षण प्रतिभा लेकर अवतीण हुए थे और उनकी इस 
प्रतिभाका परिचय हमे तत्कालीन साहित्यके विभिन्‍न क्षेत्रोमें जिस 
चमत्कारपूण ढंगसे मिलता है, बेसा अन्‍य किसी भी साहित्यिकका नहीं 
मिलता । उनके पूर्व जो छोग हिन्दी-गद्य-शेलीके निर्माण एवं उनके रूप- 
विन्यासमें संछम्म थे; उनकी विभिन्न शल्योसे प्रथक्‌ गुप्तजी अपनी एक 
विशिष्ट शडी ढेकर चले | इस शेलीमे एक अजीब छोच और जिन्दादिली 
है। इनकी जेसी सर्वजन-बोधगम्य भाषाका प्रयोग इनके पूर्वके 
किसी छेखकने नहीं किया था | गुप्तजी हिन्दीके क्षेत्रमें पदापण करनेके 
पूब उद्‌-साहित्यमें अपनी प्रतिभाका चमत्कार और कलछमका जौहर 
दिखा चुके थे। इसलिये हिन्दीके क्षेत्रमें एक समाचारपत्र-सम्पादकके 
रूपमें पदापंण करते ही उन्होंने संस्कृतिके तत्सम शब्दोंके साथ उढ़के 
प्रचढ्षित शब्दोंका प्रयोग करके गद्यकी भाषा-शेलीको एक ऐसा सुष्ठु एवं 
प्रभावशाली रूप प्रदान किया कि उसके एक-एक शब्दमें जान आ गयी 
और सारे-के-सारे वाक्य प्रवाहपूर्ण एवं मर्मस्पशी बन गये। गुप्तजीके 
पूबे हिल्दीके समाचारपत्रोंकी कोई निमश्वित और मुहावरेदार चढूती 
शेल्यी थी ही नहीं।--यंदि हम ऐसा कहें तो कोई अत्युक्ति नहीं होगी। 

गुप्तजीने ही सबसे पहले चुभते हुए छोटे-छोटे वाक्योंका प्रयोग करके 
हिन्दीके समाचारपत्रोंकी भाषा-शेक्लीकी दिशामें पथ-प्रदर्शकका काम 
किया । किस प्रकारके चलते शब्दों और मुहावरोंका प्रयोग करके भाषा 
को परिमार्जित एवं प्रभावपूर्ण बनाया जा सकता है, इसका जेसा ज्ञान 
गुप्तजीको था, बेसा उनसे पूर्वके किसी पत्र-सम्पादकको था अथवा था 
अथवा नहीं--यह सन्देहास्पद है। “भारतमित्र” का सम्पादन करते 
हुए उल्होने समाचारपत्रके उपयुक्त एक ऐसी शेछीका प्रवर्तन किया, 
जिसकी परम्परा आजतक कायम है ओर उनके बादके कितने ही छेखकों 
ओर सम्पादकोने इसी शेछीका अनुसरण करके लेखकके रूपमें प्रसिद्धि 
आप्त की । उनकी शेलीमें गति है, प्रवाह है, जोर है और सबसे बढकर 
है उनके प्रखर व्यक्तिवकी अमिट छाप । कहते है लेखककी शेली उसके 
व्यक्तित्वका निद्शन करती है और यह ठीक भी है, क्योकि शेली-जीवन 
से कोई भिन्न वस्तु नहीं है। गुप्तजीके सम्बन्धमें यह उक्ति पूरी तरह 
चरिताथ होती है। उनका चरित्र दृह एवं तेजखी था। उनके जीवनमे 
ऐसे कितने ही अवसर आये जबकि उन्हें कत्तज्य-पथसे विचलित करते 
के लिये बड़ेसे बड़े म्रछोभन दिये गये । किन्तु सत्यनिष्ठाकी इस अप्मि- 
परीक्षामे तपकर उनका चरित्र और भी कुन्दनकी तरह निखर डठा। 
उनके नतिक बल, उनके आत्मतेजकी महिमाके सामने कलकत्तेके तत्कालीन 
विछासी धन-कुवेरोकी गोरब-गरिमा किस तरह म्छान पड गयी थी, 
इसकी कहानियाँ आज भी सुनी जाती है। अपनी इस अविचलित 
सत्यनिष्ठा, कत्तव्यज्ञान एवं चारित्रिक द़ताके कारण ही गुप्तजीने अपने 
सुम्पादन-कालमें “भारतमित्र”की एक ऐसी सर्यादा हिन्दी-पाठकोंके बीच 
स्थापित कर दी थी कि उतकी ढेखनीका छोहा उत्तके विरोधी भी मानजे 
लगे थे ओर किसी सार्वजनिक प्रश्न या आत्दोछनके सम्बन्धमें उनके 
जो विचार “भ[रतमित्र” के सस्पादकीय स्तम्भोंमें व्यक्त होते थे, उनकी 

अवहेलना करना बडे-से-बडे समाज-पतियोंके लिये भी सहज नहीं होता 
था। संपादन-कछाकी इस प्रतिष्ठा एवं गौरव-गरिमाकों गुप्तजीने कभी 
प्लुण्ण नहीं होने दिया ओर इस रूपमें वह हिन्दी-पत्र-सम्पादकोके लिये 
एक ऐसा आदर्श कायम कर गये है, जिसकी परम्पराको अम्छान रख- 
कर हम निस्सन्देह पत्रकार-कछाके गोरवमे चार चाँद छगा सकते है। 
गुप्तजी जानते थे कि एक पत्र-सम्पादकके लिये अपने कत्तेव्य एवं 
दायित्वका ज्ञान होना तथा उनके सम्बन्धमें सचेत रहना कितना आवब- 
श्यक है | यदि वह अपने खाभिसानकी रक्षा करता हुआ सत्यनिष्ठ भाव- 
से अपने कत्तंव्यों एवं दायित्वोंका पालन करता रहेगा, तो अवश्य ही 
उसका पत्र छोकमतके गठन "एवं परिचालनमें अपना प्रभाव जमाये बिना 
नहीं रह सकता | जनमतको वह सच्चे अथमे व्यक्त करेगा और उसका 
वास्तविक प्रतिनिधित्व करेगा। गुप्तजीने “भारतमित्र” को इसी स्थिति 
पर पहुँचा दिया था ओर यही कारण है कि कछकत्तेके तत्कालीन हिन्दी 
भाषा-भाषी समाजमे “भारतमित्र” ओर उसके सम्पादक गुप्तजीकी 
काफी धाक ओर प्रतिष्ठा थी । 

गुप्ततीकी शछ्ीकी एक और विशेषता थी व्यंग एवं विनोदका पुट, 
जिससे उनकी कथन-प्रणाछी अत्यन्त सरस एवं प्रभावोत्पादक बन जाती 
थी। उनकी इस शेलीका परिचय हमें उनके आछोचनात्मक निबंधोंमें 
मिलता है। “शिवशमस्भुके चिट्ठटों? मे उन्होंने इसी प्रणाठीका अनुसरण 
किया है। तत्कालीन वायसराय छाड कजनके नाम लिखे गये इन चिट्टो- 
ने उस समयके हिन्दी-भाषा-भाषी समाजमें एक तहलका मचा दिया 
था | उस जमानेमें इतनी निर्भोकतासे देशके सर्वोच्च शासकके कार्यकछाप- 
की तीत्र आलोचना करना गुप्तजी जेसे देशभक्त सम्पादकका ही काम 
था; विदेशी-शासनके फलख्रूप देशकी दुर्देशा देखकर उनका हृदय 
कितना आहत हो उठता था; यह उनके कितने ही छेखोसे स्पष्ट प्रकट 

होता है। उदं-साहित्यके ममज्ञ एवं सुलेखक होते हुए भी उन्होने हिन्दीकी 
सेव। ही नहीं की, बल्कि उद्‌के मुकाबलेमें उसका पक्ष भी अहण 
किया | संयुक्त-प्रान्तके न्‍्यायालूयोंमें नागरी लिपिमें लिखे हुए प्रार्थना- 
पत्रोंके प्रस्तुत कर सकनेकी आज्ञा मिलनेपर उद्के पत्रोंने बड़ा बाबेला 
मचाया था | उस समय गुप्तजीने “भारतमित्र”में हिन्दी भाषा ओर 
नागरी छिपिके समर्थनमें कितने ही युक्तिपू्ण छेख लिखकर उद्द-पत्रोंके 
आन्दोलनपर चुटकियाँ छी थीं ओर साथ ही इसके यह भो सिद्ध कर 
दिया था कि हिन्दू छोग उढ़ँके शत्र्‌ नहीं है और जहाँ तक उद्‌-साहित्यके 
प्रति प्रेम और उसकी सेवाका सम्बन्ध है, हिन्दू मुसछमानोंसे किसी तरह 
कम नहीं है । 

गुप्तजीके लेखों, होड़ी आदिके अवसर छिखी गयी उनकी विनोद- 
पूर्ण टीका-टिप्पणियों, चुटकियों तथा व्यंग्यात्मकर आछोचनाओंकों पढ़कर 
आज भी हम एक प्रकारके शुद्ध सात्विक आनन्दका अनुभव करते हैं 
ओर उनके व्यक्तित्वके सम्बन्धमे बड़ी ऊँची धारणा हमारे मनसें उत्पन्न 
होती है। हिन्दीके प्राचीन-साहित्यका उन्होंने अच्छा अध्ययन किया 
था ओर उसके व्याकरण तथा शैलीकी विशुद्धताके सम्बन्धमें वे अधिकार- 
पृवेक अपनी सम्मति प्रकट करते थे। अत्यन्त सहृदय, रसिक तथा 
विनोदश्रिय प्रकृतिके होनेपर भो वे अपने सिद्धांतोंपर अटछ रहनेवाले 
तेजस्वी पुरुष थे। अपने चरित्र-बछकी पूंजी छेकर हो उन्होने पत्र-सम्पा- 
दककी वृत्तिको ग्रहण किया ओर अपनी प्रतिभा एवं पाण्डिट्यसे संपादन- 
कछाको चमकाया ही नहीं, बल्कि उसे गोरबान्वित भी किया। आज 
उनकी सेवाओंको स्मरण करके स्वतः हमारा मस्तक ऋृतश्षता-भारसे 
अवनत हो जाता है। 

वे, जिन्होंने अलख जगाया 


[ परिडत बालकइष्णजी शर्म्मा नवीन || 


ला इलभअलममााााअ 8२: “४ ४४४४७७४ विकलकट न करना. 





नकी चरण-स्मृतिमें शतशः प्रणाम, जिन्होने ऑपेरेमे बत्तिका 

जराई, जिन्होंने स्वप्न देखा, जिन्होंने अछल जगाया। बाबू 
बारुमुकुन्द गुप्त उन महानुभावोंमें एक अग्रगण्य जन थे। आज मुझे 
उनकी स्मृति-समाधिपर अपनी विनम्र श्रद्धाज्ञक्ि अपित करनेका 
अवसर मिछा है। इसका श्रेय मेरे अग्नज मित्रवर पंडित फाबरमहछजी 
शर्माको है। उनकी ग्रेरणा यदि मुझे न मिलती तो में इस पुण्य-कार्यसे 
वंचित रह जाता। उन्होंने मुझे गोलोकबासी बाबू बालमुकुन्दजी गुप्तके 
प्रति श्रणामाप्नलि निवेदित करनेका जो यह अवसर दिया है, उसके लिये 
में बहुत ही आभारी हूँ। 

बाबू बालूमुकुन्दजीका स्मरण करते ही वे सब पूर्वज स्वृति-क्षितिज 
पर आ जाते है जिनके कारण आज हम अपने खरूपको पहचान सके 
है। व्याख्यानवाचस्पति भारत घर्म-केसरी पण्डित दीनदयालु शर्मा, 
महाप्राण पंडित मद्नमोहन मालवीय, पंडित प्रतापनारायण मिश्र, पंडित 
अमृतछाल चक्रवर्ती, श्री मोतीकाल घोष, पंडित महावीरप्रसाद हिवेदी, 
पंडित श्रीधर पाठक आदि अनेक पूर्वजोका स्मरण बाबू बाल्मुकुन्दजी 
गुप्तके स्मरणके साथ ही हो आता है। ये सब महानुभाव उनके 
सहयोगी, सहकर्मी एवं समानधर्मा थे। बाबू बाल्मुकुन्दजी वास्तवसे 
हमारी भाषाके निर्माता, हमारे भावोंके संमाजक एवं हमारे रक्ष्यके 
निर्देशक थे। आज हम जो कुछ है, वह इन्हीं पृथवजोंके परिश्रमके 

श्रद्धाअलियाँ 





बालमुकुन्द गुत-स्मारक-मन्य सस्मरण और 


फछ्सखरूप है। जिस सेमय हमारे देशमे स्तब्धता थी, जिस समय 
हमारी वाणी मूक थी, जिस समय हमारे हृदय स्पत्दन-हीन थे, उस 
समय इन अग्नजन्माओंने एक शख-ध्वनि की ओर उस ध्वनिसे 
हमारा यह भारतीय आकाश प्रकम्पित हुआ। उस वांयु-तरंगको 
आन्दोलित करनेवालोंमें बाबू बाल्मुकुन्दजी गुप्रका विशेष स्थान था | 

वह समय आज इतिहासके प्रष्ठोके अध्ययनके द्वारा ही हृदर्यंगम 
किया जा सकता है। खतन्त्राके उन्मुक्त बातावरणमे, खाधीनताके 
बार-आतपके उदयसे, वह तिमिरकाल आज अतीतके गर्भभें बिलीन हो 
गया है। उस काछकी विवशता, उस कालकी आत्म-दीनता, तत्कालीन 
मानसिक ग्छानि आज विल॒प्त हो चुकी है। अतः आज जिस समय 
हम गुप्तजीके तथा उनके समकालीन अन्य महानुभावोंके भगीरथ 
प्रयस्नोंका मूल्याकन करने बेठते है तो तत्काल्लीन विवशताकों बहुधा 
भूल जाते है और इस प्रकार हम उनके प्रयत्नोंके मूल्यको ठीक-ठीक 
आँक नहीं पाते। पर; जब हम ऐसा करते है तो अपने आपको ऐति- 
हासिक समीक्षाके अयोग्य सिद्ध करते हे। बाल्मुकुन्दजी गुप्तने जो 
कुछ लिखा, जो कुछ किया, जो कुछ हमें दिया, उसका वास्तविक मूल्य 
हम तभी सममभेगे जब हम उनके समयकी कठिनताओंको, उस काछकी 
विडम्बनाओंको अपने सम्मुख रखे रहें । 

गुप्रजीका जन्म सन्‌ १८६४ इईस्वीमे हुआ और सन्‌ १६०७ ईस्वीमें 
उन्‍होंने अपनी इहलोक-छीलछाका संवरण किया। इन बयालीस बर्षोके 
स्वल्पकारमें गुप्तजीने जितना बडा काम किया--हिन्दी भाषा एवं हिन्दी 
पत्रकारिताकी, उन्होंने जो कुछ उन्नति एवं सेवा की-वह हमारे 
इतिहासमें एक विशिष्ट घटना है । गुप्तजी बढ़े पेने आछोचक, बड़े 
शेलीवान्‌ लेखक, बढ़े प्राणवान्‌ व्यक्ति थे। पंडित महावीरप्रसादजी 
ड्िविदीसे उनकी खूब चला करती थी, पर वे बड़े ही निवर व्यक्ति थे । 

उनकी आलोचना तीखी होती थी, पर उस तीखेपनमे व्यक्तिगत विद्वेष 
किवा अहम्मन्यताका लेशमात्र भी नहीं था। अपने मित्रोंमें, जिन्हें भी 
उन्‍होंने अपना अग्मज मान लिया, उनके प्रति गुप्तजी सदा विनत 
रहे । पंडित मदनमोहनजी माल्वीय, पंडित दीनदयाल॒जी शर्मा, 
पंडित प्रतापनारायणजी मिश्र, पण्डित श्रीधर पाठक आदि महानुभाव 
गुप्तजीके प्रायः समवयस्क मित्र थे। पर, इनके प्रति गुप्तजीने अपने 
मनमभे अग्नमज-भावका आरोप कर लिया था ओर जीवनभर वे 
अपनी इस आनको निभाते रहे। केवल एक यह बात गुप्तजीके 
चरित्रकी एक बडी मनोमोहक तथा डेंची छुटा हमे दिखाती 
है। उनके इस प्रकारके व्यवहारसे हमें पता चलता है कि वे 
खभावसे विनम्र-जन थे। उनमें अहंता नहीं थी। उनमे शिष्य- 
भावना ( 597 ० 07800]08४79 ) विद्यमान थी। में बहुधा 
अपने अलुज़ों एवं मित्रोसे कहा करता हूँ कि जिस व्यक्तिके अन्तससे 
शिष्य-भावनाका तिरोधान हो जाता है, उसका विकास रुक जाता है 
और उसका आध्यात्मिक, बौद्धिक एवं भावनात्मक पतन प्रारम्भ हो 
जाता है। बाबू बाल्मुकुन्दजी गुप्तमें शिष्य-भावना पर्योप्त मात्रामें 
विद्यमान थी और यही कारण हे कि अपने जीवनमे वे उत्तरोत्तर 
समुन्नत होते चले गये। स्मरण रखिये, शिष्य-भावनाका अर्थ आत्म- 
देन्य किवा भूमि-रिगण नहीं है। शिष्य-भावनाका अथ है अपने 
मस्तिष्कके वातायनको खुला रखना और सद्यविचार बायुको प्रविष्ट होने 
देनेका अवसर देना। बालर्मुकुन्दजी गुप्तके इस शिष्य-भावने उन्हें 
“धपुनि न नंवे जिमि उकठ कुकाह! की दशाको प्राप्त नहीं होने दिया ओर 
इसी भावने उनकी तीखी आलछोचना-बृत्तिको विद्वेष एवं घृणाके निम्नस्तर 
पर नहीं उतरने दिया । 

हमारी हिन्दी भाषा पर; हमारी हिन्दी पत्रकारिता पर, हमारी 

बालमुकुन्द गु्त-स्मारक-पन्थ सस्मरण ओरे श्रद्धाब्जलियाँ 
डल्लनअन>क कक कक 3 न मकर न न भ॑ टलनन वलननन्‍ने किस केसप न मनन सबक त+ तक +9न्‍ >>. 
आजकी बिचार-परिपकता पर बाबू बाल्सुकुन्दजी गुप्तका बहुत ऋण 
है। उनकी परिश्रम-शीलताकों देखकर दंग रह जाना ए्डता है। 
उनके पत्र-व्यवहारकी देनिक पंजिका, उनके छेखोंके विषयोकी विविधता, 
उनका भाषा-पाण्डित्य, लछाडे कजेनके नाम उनके खुले पत्र आदि इस 
बातके प्रमाण है कि वे अत्यन्त परिश्रमी, नियमबद्ध, संयमशील एवं 
चरित्रवान्‌ सत्धुरुष थे। वे प्रचण्ड देश-भक्त थे। नागरो अक्षरों एवं 
हिन्दी भाषाके समर्थनमे उनके अनेकों लेख इस बातको सिद्ध करते हे 
कि वे कितने सचेष्ट, जागरूक ७०वं सच्चे पत्रकार थे। गुप्तजी जीवित 
भाषा लिखते थे। उनकी शेली पेनी, सीधी, तकयुक्त एवं हृदयग्राही 
होती थी । व्यंग छिखनेमे उनकी बराबरी कदाचित्‌ ही कोई 
कर सकता था । 

मुझे! विश्वास है कि बाल्मुकुन्द गुप्त स्मारक-प्रन्थ!' गुप्तजीका 
परिचय आगे आनेवाली ओर आजकलकी पीढीको करानेमें बहुत 
सहायक सिद्ध होगा। में एक बार फिर गुप्तजीकी पुण्य-स्मृतिमे 
अपना प्रणाम निवेदन करता हूँ । 

समालोचक-प्रतिभा और कत्तेव्यनिष्ठा । 
[( परिडत किशोरीदासजी वाजपेयी | 


अ+न+-+++>3००---नयाि़ि ही" बिदिकेनन-न+-+++-+++> 


स्व आवचाय श्रीबाल्मुकुन्द गुप्तको फिरसे आँखोंके सामने छाकर 
आदरणीय प० राबरमह शर्माजीने हिन्दी जगत॒का अतुल उपकार 
किया है। निश्चय ही शर्माजीके इस उपकारका हिन्दी-जगत्‌ सदा 
ऋणी रहेगा | 
गुप्रजोका 'कोहेनूर” महर्षि सदनमोहन मालवीयकों भी मोहित कर 
चुका था। महृषि मालवीय रल्लोंकी पहचाननेमे ओर उन्हें प्राप्त करके 
अपने पास रखने में अद्वितीय थे। वे उस समय साहित्य-जगतमे थे-- 
“हिन्दोस्थान' के प्रधान सम्पादक थे। उन्‍होंने प॑० प्रतापनारायण मिश्र 
जेसे निस्ृह ओर मौजी साहिदयकारोको भी 'काछाकाकर” खींच लिया 
था। गुप्तजीको भी उन्होंनेही इधर खींचा। यदि वे वेसी पहचान 
न रखते और रत्वन-सग्रहकी उनकी वेसी प्रकृति-प्रवृत्ति न होती, तो वह 
अनमोर गुप्त-कोष उदूँ भाण्डारकीही श्रीबृद्धि करनेमे गता् हो जाता 
ओर हिन्दी-जगत्‌ उससे सबेधा वच्चित रह जाता। 
कलकत्ता हिन्दी-साहित्यके लिये उस समय अत्यन्त डबर क्षेत्र 
था। हिन्दी-गद्यकां वह गढह था। उल्नोसबीं शताब्दी समाप्त होते- 
होते यह महानगर हिन्दी का प्रधान केन्द्र बन गया थां। उस समय 
तक काशीको भी वह साहित्यिक महत्त्व प्राप्त न हुआ था , यद्यपि भार- 
तेन्दुके उद्यनका सोभाग्य बह प्राप्त कर चुकी थी । 

कलकत्तेके वे पूज्यजन धन्य दे, जिन्होने “भारतमित्र' समाचार पत्र 

बालमुकुन्द शुप्त-स्मारक-यन्थ सस्मरण ओर त्रद्धाजलियाँ 
किसका कक न कन्‍_कतनन>5 किक परूकप5 


अब झमाकक 








प्रकाशित करनेकी कल्पना की और घडी-बडी कठिनांइयाँ केलकर उसे 
आगे बढाया। आगे चलकर यह “भारत-मित्र” ही हिन्दी-जगत्‌ को 
एक प्रधान संस्था बन गया। गुप्तजीके पहुँचने पर “भारत-मित्र” का 
प्रभाव अत्यधिक बढ़ा । गुप्तजीने इस पत्रके द्वारा सम्पूर्ण हिन्दी- 
जगतमे राष्ट्रीय चेतना पेदा की, उमड़ती हुईं विदेशी भावनाको रोककर 
भारतीय संस्कृतिकी रक्षा की और अपने देश तथा धमके प्रति सम्मानकी 
भावना पेदा की। 

गुप्तनीकी कछम मेंजी हुई ओर सघी हुई थी। उनकी भाषा 
साफ, सुन्दर ओर टकसाढी होती थी। उसमें बनाव-चुनाव बिलकुल 
न होता । बिलकुछ सीधी-सादी भाषा वें छिखते थे , पर जोरदार 
और चुस्त। उनके किसी भो निबन्धमें भरतीका कोई एक भी वाक्य 
न मिलेगा और किसी भी वाक्य में कोई एक भी शब्द अनावश्यक न 
मिलेगा। नपे-तुले शब्दोमे वे पूरा चित्र उतार देते थे। उनके उतारे 
जीवन-चित्र देखिये. देखतेही रह जायेंगे। दो-चार परष्टोमेही मजेके 
साथ वह सब कह जाते थे, जिसके लिये दूसरोंको पोथे रँंगने पडे और 
फिर भी वह रस कहाँ ९ 

गुप्तजी प्रक् आछोचक थे। उनको दृष्टि बहुत प्रखर थी। उनके 
तक अत्यन्त सबछ होते थे, पर वेसे ककंश न होते थे। साहित्यिक 
रससे वे सराबोर होते थे। भारतीय संस्कृति तथा राष्ट्रीयताके वे प्रवल 
पक्ष-पोषक थे । 

बहुत साफ कहने की प्रकृति गुप्तजीने पायी थी। वे वृद्धजनोका 
आदर करते थे ओर उनकी कीति-रक्षाके लिये सदा स्चेष्ट रहते थे। 

सनातनघमके वे अनन्य त्रती थे ; पर कूप-सण्डूक न थे। अपनी 
प्रत्येक बस्तुको हीन सममने-सममानेवाली विदेशी भावनापर वे प्रवल 
अहार करते थे। 

हिन्दी भाषाका परिष्कार भी उनका एक ब्रत था। किसी पत्र- 
पतन्नचिकाकी या पुस्तककी आलोचना करते समय वे भाषा-सम्बन्धी भूले 
बडी तत्परतसे बताते थे। इसी सावधानीका फछ है कि हिन्दी भी एक 
भाषा समझी जाने छगी और छोग समभने लगे कि भाषा लिखनेमें भी 
सह्दी-गछतका विचार होता है। इसीसे हिन्दीमें एकरूपता बहुत 
कुछ आ पायी । 

आचाये पं० महावीरप्रसाद हिवेदीके समकक्ष उस समय ठहरने- 
बाला व्यक्तिप्यदि दह्रंढा जाय तो, गुप्तजीके अतिरिक्त दूसरान 
मिलेगा। गुप्तजीमें ओर हिवेदीजीमें, कई बातोंमें समता है। दोनों 
एकही काम कर रहे थे , ढेंग भी एकही था। इसलिये कभी कभी 
टकर भी हो जाती थी। 

हिन्दीके उस उषःकाछमे जो, अनस्थिरता” शब्दपर विवाद चला था, 
उसकी कहानी पीढ़ियों चछती रहेगी। जब वह विवाद हिन्दीके दो 
महारथियोमे चल रहा था. “तब अति रहेदें अचेत !-- समझ पड़ना 
तो दूर, सुन सकनेकी भी शक्ति इस जनमें न थी। बडा होनेपर या 
बढने पर न सही, तारुण्य आनेपर वह सब पढा ओर समभनेका 
प्रयत्न किया। उस बाद विवादकों पढ-सममझ कर मेरी समभमें ये 
बाते आर्यी कि :-- 
१--शुप्रजी उच्च कोटिके भाषाविद्‌ थे ओर हिन्दीके भ्रवाहको खूब 

समभते थे। वे टकसाली भाषा छिखते थे ओर नोक-मोंक या 

छेडछाडका आनन्द छेते थे, दूसरोंको देते भी थे। आचाय हिवेदीसे 

टक्कर केनेकी शक्ति उनमें अवश्य थी । 
२--आचार्य द्विवेदीमें निःसन्देह महावीरता प्रकृतिने दी थो। उनमें 

बिलक्षण अतिभा थी और वे प्रतिहन्द्ीके आगे झुकना न जानते थे । 
३--'अनस्थिरता” शब्दका प्रयोग अवश्य ही डिविदीजीसे अनवधानता- 


७०६ 


बालमुकुन्द गुप्त-स्मारक-यन्य सस्मरण ओर अश्रद्धाजलियाँ 


3...>०००>»«०यप्न्‍्णनानमक 
«७ । 














वश हो गया होगा , क्योकि उनकी भाषामे ऐसे शब्द हम पाते 
नहीं है। जान-बूमकर, सही समझकर, उन्होंने 'अनस्थिरता! का 
प्रयोग न किया होगा । अनवधानताबश हम सब छोगोसे गरछूत 
शब्द-प्रयोग प्रतिदिन होते रहते है , छप भी जाते हे । कोई गरूती 
मान लेता है, कोई कह देता है कि छापेकी गलती है। पर, हिवेदीजी 
जैसे भाषा-परिष्कारके एक निष्ठत्रतीने बेसे शब्दका बेसा समथन 
करके भाषा-श्रम क्‍यों बढाया ? क्यो न सान लिया कि हाँ, वह 
शब्द गछत है, या प्रवाह प्राप्त नहीं है। यदि वे कह देते कि वह 

शब्द गलछतीसे निकल गया है, तो क्या उनकी इज्जत घट जाती ९ 

और घट जाती, तो क्या बात थी ९ भाषा-पशिष्कारसे अधिक 

महत्त्व तो वे अपनी इज्जतको देते न थे | फिर हुआ क्या ९ 

ये सब विचार मेरे मनसे थे। सन्‌ १६३१ या ३२ मे हिवेदीजीके 
दर्शन करने में उनके गाँव ( दौछतपुर ) गया। उस समय मेंने अपनी 
जिज्ञासा प्रकट की । आचाये हिवेदीने गम्भीरतापूषंक मुकसे जो कुछ 
इस सम्बन्धमे कहा, उसका सार यह है '-- 

“सेया, गछतीसे वह “अनस्थिरता' शब्द निकल गया था। में उस समय 
भी उसे गछत समझता था ओर आज भी गरूत समझ रहा हूँ। गछत 
न सही , प्रवाह प्राप्त तो वह है ही नहीं। प्रवाह ही भाषामे बड़ी चीज 
है। में तुरन्त खीकार कर लेता, यदि उस तरह कोई पूछता-- कहता । 
बात कुछ दूसरे ढेंगसे कही गयी। यह भी नहीं कहा गया कि 
धअनस्थिरता' सही है या गछत , बल्कि कहा यह गया कि इिवेदीजी 
अन स्थिरताको व्याकरणसे सिद्ध करें । सो, इस रूलकारका जवाब मेंने दिया 
ओर “अनघ्थिरता” को व्याकरणसे सिद्ध कर दिया। परल्तु व्याकरणसे 
सिद्ध हो जाने पर भी कोई शब्द भाषामें चछ नहीं जाता, यदि प्रवाद्द 
प्राप्त न हो ।? इसलिए, भाषा-भश्रमको कोई गंजाइश न थी | 

उन्होंने आगे कहा “--“और भेया, मुझे भी अपनी शक्तिके 
अनुसार हिन्दीका कुछ काम करना था। बेसा काम करनेके लिये साख- 
की भी जरूरत है। प्रभाव उखड गया, तो सब गया। जिस ढेगसे 
ओर जिस रूपमें वह विवाद उठाया गया था, उसे मेंने उचित न समम्का। 
उस समय में दब जाता, तो छोग बिल्ली उडाते और फिर में उस रूपमें 
कुछ कर न पाता ।” बस, यही उस प्रकरणका तत्त्व है| 

द्विवेदीजीने जो कुछ कहा था, ऊपर दे दिया गया है। अबन 
गुप्तजी हमारे बीचमें अपने पार्थिव शरीरसे है, न हिवेदीजी ही हैं। 
इसलिये, विशुद्ध ऐतिहासिक दृष्टिकोणसे ही हम उन सब घटनाओं को लेते 
है , जो उस उषःकालमें सबसे पहले “अछख जगानेवाले! हमारे उन 
पुरखोंके ममुद्र-मन्थनके समय सामने आयी थीं | 

अनस्थिरता” के उपलक्षणसे अन्य कितने ही शब्दों पर उस समय 
विचार-विमश हुआ था। भाषाके परिष्कारमे उसका बडा महत्त्व है। 
अवश्य ही उस बाद-विवादमें कुछ ऐसे छीटे है, जो व्यक्तित्वको स्पश 
करते हे। कुछ कटुता भी आ गयी थी। फिर भी भाषा परिष्कारका 
काम तो हुआ ही। 

मेने खर्गीय गुप्तजीके प्रति अपनी श्रद्धा प्रकट करनेके छिये ही ये 
पंक्तियाँ छिखी है। में इतना ही कह सकता हूँ कि आचाये हिवेदीको 
छोड़ और कोई भी व्यक्ति ऐसा नहीं है, जिसकी भाषा तथा आलोचना 
पद्धतिका मेरे ऊपर वसा प्रभाव पडा हो | 

बह युग देखिये, उन कठिनाइयोंको देखिये ओर फिर भाषा- 
परिष्कार और राष्ट्रीय चेतना जागृत करनेका वह दुर्गेभ तथा सफल 
प्रयास देखिये | 

न्‌ १८६६ $०। उस दिन मारवाड़ी ऐसोसिएशनका एक अधिवेशन 

॥ था। स्थानीय सरकारी हिन्दी-स्कूलसे ऐमन्ट्र न्‍स-परीक्षा प्रथम 

अणीसे पासकर में अपने खर्गीय पिठृव्य श्रीहरमुखरायजी चोखानीके 
साथ सबे-प्रथम मीटिंगमें गया था। मारवाडी ऐसोसिएशनकी स्थापना 
इसके कुछ ही महीनो पहले हुई थी। सभामें उपस्थिति और उत्साह 
दोनों खूब थे। मारबाडी एसोसिएशनको प्रारम्भसे ही भारतमित्र- 
सम्पादक बाबू बाल्मुकुन्दजी गुप्तका सहयोग प्राप्त था। एसोसिएशनके 
संस्थापक बाबू रंगछाछजी पोद्दार ओर बाबू मोतीछाछूजी चाँद्गोठिया 
आदिसे उनकी गहरी मित्रता थी। बाबू रंगछालूजीके मकानपर ही 
उन दिनो ऐसोसिएशनके अधिवेशन हुआ करते थे। मकानका नम्बर 
था १४७, आरमेनियन स्ट्रीट। गुप्तजीने बड़े प्रेमसे उस दिन हरियानी 
छहजेमें “मेरे घोरे आजा” कहकर मुझे! अपने पास बिठाया और परी- 
क्षोत्तीण होनेके उपलक्षमे प्रशंशाकर उत्साहित किया। गुप्तजी एसो- 
सिएशनके प्रायः सभी कामोमें भाग छेते थे और उनकी रायकी बडी 
कद की जाती थी। मेरा परिचय बढ़ते बढ़ते आगे चलकर आत्मी- 
यतामें परिणत हो गया था। प्रसिद्ध विद्याव्यसनी खर्गीय रूडमरूजी 
गोयनकाके स्थानपर हमलछोग प्राय मिलते थे और भारतमित्र-कार्याल्य 
तो मिलनेका केन्द्रही था। मारवाडी-समाजके सावंजनिक जीवनको 
जगानेमे भारतमित्रके द्वारा गुप्तजी जो काय कर गये है, वह अतुलनीय 

है। कुरीति-संशोधनपूर्वक सावेजनिक सेवा और शिक्षा-प्रचारकी छगन 
पेदा करना ही उनका छक्ष्य था। उस समय भारतमित्रको पढनेके 
लिये छोग उत्सुक रहते थे ओर प्रतीक्षा किया करते थे कि देखे इस 
बार क्‍या नई बात निकछती है। व्याख्यान-वाचस्पति पं० दीन- 
दयालुजी शर्माकी प्रेरणासे विद्यालय स्थापित करनेकी गुप्तजीने बात उठाई 
ओर उसके लिये मारवाडो समाजको निरंतर ध्यान दिलाया, जिसके 
फल्स्वरूप सितम्बर सन्‌ १६०१ ई० मे श्रीविशुद्धानन्द सरस्वती विद्यालय 
स्थापित हुआ। विद्यालयके प्रथम हेडमास्टर श्री पण्डित उमापतिदत्त 
शर्मा पाण्डेय बी० ए० थे। वे भी गुप्तजीके मित्रोमे थे। हमलछोग 
विद्यायल सम्बन्धी कार्यके छिये करीब-करीब प्रतिदिन ही मिलते थे । 
विद्याहय उस समय नं० १५३, हरिसन रोडमें था। उसी मकानमें मारवाडी 
एसोसिएशनका कार्यालय आ गया था। विद्याल्यके मंत्री बाबू मोती- 
छाछजी चाँदगोठिया थे ओर सहकारी मंत्री थे मेरे पूह्य पिठृव्य श्रीहर- 
मुख रायजी चोखानी । 

एक चित्र सन्‌ १६०९ के अन्त्में श्री विशुद्धानन्द सरस्वती विद्यालयके 
प्राइणमें लिया गया था, उसमें मारवाड़ी एसोसिएशन ओर विद्यालयके 
उस समयके प्रमुख कार्यकर्ताओके बीच गुप्तजी भी विरांजमान है। वह 
समय कितना सुखकर था, जब वहाँ छुट्टीके बाद बाबू बाल्मुकुन्दजी गुप्, 
प॑० उस्ापतिदत्तजी पाण्डेय, पं० जगन्नाथ प्रसादजी चतुर्वेदी और बाबू 
ईश्वरी प्रसादजी बर्मा आदि एकत्र होते थे ओर उस मित्र गोष्ठीमें छोकहित- 
की च्चाके साथ साथ साहित्यिक विनोद एवं पारस्परिक हँसी-मजाकका 
रंग जमता था। बडाबाजार छाइब्रेरीकी स्थापना सन्‌ १६०२ हई० में 
हुई थी। उसमें भी हमारी मित्र-मण्डछीकां, जिसके गुप्तजो मुखिया 
थे पूरा सहयोग रहा । यह छाइब्रेरी “भारतमित्र” “सार-सुधानिधि” 
4उचितवन्ता” आदि पत्रोंके जन्मदांता स्वर्गंवासी पं० दुर्गाप्रसादजी 
मिश्रके भतीजे स्वर्गीय पं० केशव प्रसाद मिश्र एवं बाबू मुरछीघर गोय- 

हा लइलअ०-ल हैं 5०४ हैं. 





बालमुकुन्द गुप्त-स्मारक-यन्थ संस्मरण और श्रद्धाष्जलियाँ 
ऑन कक कक कक + 5ने इिफककप मकर 


नका (स्वर्गीय श्रीहरिरामजी ग्रोयनकाके जेष्ठ पुत्र ) के उत्साह और 
उद्योगका फछ है। गुप्तजीका नियम भारतमित्र कार्याढ्॒यसे चलकर 
बड़ाबाजार छाइब्रेरी होते हुए विद्याल्यमें पहुँचनेका था । 

श्रीविशुद्धानन्द सरस्वती विद्याउयके लिये सन्‌ १६०२ ई० मे स्थायी 
कोष एकत्रित करनेकी जब योजना बनी, तब में उसका मंत्री बनाया 
गया था। उस चन्देके कार्यमें बाबू बाल्मुकुन्दजीकी पूरी सहायता 
ओर सहानुभूति रही। उनकी कछम और शरीर दोनोसे पूणं सहयोग 
मिला। दा छाख रुपयेका स्थायी चन्दा एक वर्षमे एकत्र किया जाना 
निश्चित हुआ था, किन्तु कायकर्त्ताओंके अनवरत परिश्रमसे इसके 
पहले ही यह सत्काये सम्पन्न हो गया। इसके लिये गुप्तजीने उत्साह- 
चद्धेक शब्दोमें “भारतमित्र” द्वारा आनन्द प्रकट करते हुए मारवाड़ी 
समाजको बधाई दी थी। गुप्तजीके इन सब उपकारोंका मारवाड़ी 
समाज पर बड़ा अहसान है। 

खरी समालछोचना करना गुप्तजीके स्वभावकी विशेषता थी | भारत- 
मित्रकी धाक जमानेमें इनके इसी व्यक्तित्वका अधिक भाग है। 
रात-दिन मिलने-जुलनेबालोंके भी गुण-दोष अकट करनेसे वे नहीं चूकते 
थे। पत्रकार गुप्तजीका ही उस समय यह प्रभाव था कि अमर्यादित 
काय करनेका कोई साहस नहीं कर सकता था। उन्होंने कभी किसी 
बडेसे-बड़े आदमीके मुंहकी ओर देखकर अपना सिद्धान्त नहीं बसाया। 
वे निस्वृह् और निलेप थे। उनमे उच्चकोटिकी देशभक्ति और धर्मभीरुता 
थी। उनका जीवन सादगी ओर संयमशीरूताका उदाहरण था। 
इसीमें वे सदा मस्त रहे ओर कभी किसीसे नहीं दबे। उन्तके जीवनमे 
प्राइवेट ओर पबलिक लाइफका कोई भेद नहीं था। वे बातके बड़े 
घनी थे ओर जो व्यक्ति अपने वचन या सिद्धान्तसे गिरता दिखाई 
देता उसकी उनके जीमे रत्ती भरभी इजत नहीं रहती । में गुप्तजीका 
अपने गुरुजनोंमें मानता हूँ और अतएब अपनी श्रद्धाज्नक्ति ससम्मान 
समपित करता हूँ। 





ढ्श्ष् 

स्उृतिके दो शब्द 


[ परिडत व्रजनाथजी गोस्वामी | 





मुझे हिन्दीका लेखक बननेका चाव हुआ । में उन दिनों समाचार- 
पत्रोको, विशेषकर 'भारतमित्र' को बढ़े मनोयोगसे पढता था; कारण कि 
उस समय अपनी भाषा, भाव और लेखनशेलीकी विशिष्टताके कारण 
भारतमित्र' ही स्श्रेष्ठ समाचार-पत्र समझा जाता था। 

उन्हीं दिनों--संबत्‌ १६४७ के श्रावण-माससे सुविर्यात सनातनधर्म 
प्रचारक व्या० वा०श्रीमान प०दीनद्यालु शर्माजीने भारतधम्म-महामण्डल- 
का एक विराट अधिवेशन इन्द्रश्र्थ (दिल्ली) में द्रभंगाके श्रीमान्‌ 
महाराजाधिराजके सभापतित्वमें बढ़े समारोहके साथ किया; जिसमें 
प्राय: सभी धर्माचार्योके अतिरिक्त भारतके विभिन्न प्रान्तोंसे बड़े-बड़े 
विद्वान एवं अनेक महाराज तथा राजा सम्मिलित हुए थे। भारतमित्रमें 
उक्त अधिवेशनके समाचार बड़े ही सुन्दर ढंगसे निकछा करते थे। उनके 
पढनेसे मेरी हिन्दीके लेखक बननेकी इच्छा और भी हदृह हुई। मेंने 
बाबू बाल्मुकुल्द गुप्जीको एक कार्ड लिखा, जिसमें उनसे पूछा कि आप 
मुझे बताइये कि में हिल्दीफा छेखक केसे बन सकता हूँ। गुप्तजीका 
उत्तर आया कि अपने नगरके समाचार लिखकर भेजा करो, उन 
समाचारोको सुधार कर हम 'भारतमित्र! में प्रकाशित कर दिया करे गे । 
उनसे शायद कुछ सीख सकोगे। में गुप्तजीके आदेशानुसार समाचार भेजने 
लूगा। गुण्तजोको कृपासे मुझे भारतमित्र' मि्ठ जाता था। अपने 

जसे ४८ बे पूर्वकी बात है, जब कि मेरी अवस्था १७ वर्षकी थी; 


बालमुकुन्द गुप्त-स्मारक-प्रन्थ सस्मरण और अ्रद्धाअनियाँ 


इल्‍्कउामंद एक 

















भेजे समाचारोंको “'भारतमित्र” में प्रकाशित हुआ देखकर में [हर्षित भी 
होता ओर शिक्षा भो ग्रहण करता । धीरे-धीरे छिखनेका ढंग आ गया 
ओर फिर में 'भारतमित्र” में लेख भी लिखने छगा । 

सन्‌ १६०१ मे एन्‍्ट्र स्सकी परीक्षा देनेके पश्चात्‌ कछकत्ता देखनेकी 
धुन सवार हुई। में मेरे मित्र चतुर्वेदी अयोध्याप्रसाद पाठक और 
पं० विश्वम्भरनाथ क्र गण कलकत्ता देखनेके लिये चछ दिये। कलकत्त 
पहुँचकर महाराज-बद्वानके कटरेमे ठहरे । कलकत्ते जानेका उद्देश्य, 
कलकत्ता जेसी विशाल नगरी ( तत्कालीन भारतकी राजधानी ) देखना 
तो था ही, पर मुख्य उद्देश्य शुप्तजीसे मिलना था ।« 

कलछकते पहुँचकर में अपने मित्रो सहित, गुप्तजीसे मिलनेके लिये 
गया । गुप्तजी अपने आफिसमें विराजमान थे। चारों ओर समाचार- 
पत्र फेले हुए थे । जब मेंने वहाँ पहुँच कर अपना परिचय दिया, तो 
गुप्तजी बड़े श्रसन्न हुए ओर मेरे मित्रोका भी परिचय पूछकर अपना 
सोज्न्य प्रकट किया | जबतक में कलछकत्ते रहा प्रायः नित्य ही गुप्तजीसे 
मिलता ओर थोड़ा-बहुत समय आमोद-प्रमोदमे बिताता था। इसके 
बाद तो गुप्तजीसे घनिष्ठता हो गईं। में निरन्तर “'भारतमित्र' मे लेख 
छिखने लगा। 

संबत्‌ १६६३ में गुप्तजी आगरेके ऐतिहासिक स्थान देखने पधारेथे | 
आगरेसे चलकर बरसानेकी यांत्रामें भी मुझे गुप्तजीके साथ रहनेका 
सोभाग्य प्राप्त हुआ। उस यात्रामे गोखामी श्री पं० रक्ष्मणाचार्यजी 
( मथुरा निवासी मेरे आदरणीय ज्येष्ठ बन्चु ) भी साथ थे। गुप्तजीके 
साथ जितना भी समय व्यतीत हुआ बडा आनन्द रहा। वे हास्य 
की मूति थे । 

इसके बांद जब गुप्तजीका सरस्वती-सम्पादक आचाये प॑० महावीर 
प्रसाद ह्िवेदीजीसे 'भाषाकी अनस्थिरता” को लेकर जो साहिलिक- 

स्मृतिके दो शब्द 


विवाद चला था, तब मेंने भी उनके पक्षमे कई पत्रोंमे, विशेषकर 
अभ्युद्य में लेख लिखे थे। मेरी रायमे गुप्तजीका पक्ष प्रबल था । 

गुप्तजी हिन्दी भाषाके मर्मज्ञ ओर ओजस्वी लेखक थे। आपकीसी 
सीधी-सादी चटकीली भाषा छिखनेवाले हिन्दी-जगतमे इनें-गिने ही 
लेखक हुए है । गुप्तजीके असामयिक स्वगंवाससे हिन्द देश, हिन्दू- 
ज्ञाति ओर हिन्दी-जगत्‌की बड़ी हानि हुईं, जिसकी पूर्ति अद्यावधि नहीं 
हो सकी हे । 


' 

पत्रकार पृड़व गुप्तजी 
( परिडत श्रीरामजी शर्मा ) 


ला ८ ७-२ 


रघुवर पण्डित फाबरमकछजी का आग्रह है कि में खर्गीय बाबू 

बाल्मुकुन्द गुप्त पर कुछ छिखू बालहुमुकुन्दः गुप्त-स्मारक ग्रन्थके 
लिये । सीधा-सा अर्थ इसका यह दै, कि में भी गुप्त-स्मारक अन्थ' रूपी 
बहती गड्ढामे स्नान कर रू । अतः (हरिद्वारे श्रयागे च गड्जासागर सद्ज- 
मे, सवंत्र दुलूभा गदड्डा ? का स्मरण कर में श्रद्धाञ्न लिके रूपसें कुछ शब्द 
लिखकर कृवार्थ होता हूँ। यों तबीयत तो करती है कि खर्गीय गुप्तजीकी 
पत्रकारिता पर एक विश्छेषणात्मक लेख छिखूं। क्योकि उनकी 
प्रतिभा, ईमानदारी, क्रियात्मक कल्पना-शक्ति, स्वतंत्रता ओर राष्ट्रिताका 
में कायल रहा हूँ , पर उसके लिये न स्थान है और न समय ही । 

प्रकृति-प्रेमो ओर भक्त छोग सुरसरिके विशार और अगाघ जलूको 
जब बद्भाल ओर विहारमे देखते है , तब वे उससे प्रभावित होते है । 
एक समाधिध्थ योगीको भांति देवापगा बड्स्‍भाठकी खाडीमे सागरके 
जलमे तदूरूप हो जाती है, पर यदि कोई बाढिका गड्जाको गड्भोत्री और 
गढ़वालके अन्य स्थानोंमें देखे तब उसे पता चढेगा कि नन्‍्हींसी धाराको 
कितना परिश्रम करना पड़ा दै। कितनी उसने तपस्या की है। पत्थरों 
ओर चटद्टानोसे टकराकर उसने अपना माथा नहीं फोड़ा ब्रन्‌ उन महान 
बाधाओं हो चू्णंकर, हुँकार मारकर वह आगे बढ़ी है और उसके उस 
व्याग और सेबाके बलबूते हमें मेद/।नो गज्ञाके रूपका लाभ हुआ है। 

पत्रकार पुख़व गुप्तजी 


आज जो हिन्दी-पत्रकारिताका महानद दिखाई दे रहा है, उसका 
श्रेय-हमारे उन पत्रकारोंको है, जिन्होंने अपनी निजी प्रतिभा-शक्ति 
तपस्यापर मर मिटनेको सक्रिय भावनासे हमारे ढछिये प्रशस्त भार 
निकाछा | स्र० बाबू बाल्मुकुन्द गुप्त ऐसे ही पत्रकार पुद्नवोंमें थे और 
अपने समयके तो वे अद्वितीय हिन्दी-पत्रकार थे। अद्वितीय इसलिये कि, 
देनिक पत्रकारिता ( 7)9))7 ]0४779]870 ) में उन जेसा व्यक्ति उनके 
समयमें कोई दूसरा न था, यद्यपि उन्हें उदके 'कोहेनूर' और हिन्दोके 
“हिन्दोस्थान' को छोडनेके बाद देनिक समाचार-पत्र-क्षेत्रमें काये करनेका 
अवसर नहीं मिला 

पत्रकारके अन्य आवश्यक गुणोंमेसे' एक गुण है ईमानदारी । पर 
अकेली ईमानदारी सावेजनिक जीवनमे कोई मानी नहीं रखती। यदि 
कोई पत्रकार केवल ईमानदार है और दे मूल तो उसकी ईमानदारी 
खतरनाक हो सकती दै। ईमानदारी पत्रकारमें जरूर चाहिये, पर 
उसके साथ उसमें होनी चाहिये क्रियात्मक कल्पनांशक्ति और उसपर डट- 
कर कास करनेकी क्षमता | पत्रकार वकीछ नहीं है, जो फीसकी खातिर 
जेब कतरके मुकदमेंसे छगाकर कातिल और क्रान्तिकारीके भुकदमोंकी 
पेरवी करे । पत्रकार एक निष्पक्ष न्‍्यायाधीशके समान है, जो विवादोंकी 
गुत्थियाँ सुठडकाकर देशको स्पष्ट रूपसे अपनी राय देता है और भूले- 
भटकोंको राहेरास्त छाता है। ख० गुप्ततजीने जीवन भर सचाई, 
ईमानदारी ओर साफ़्गोईकी धूनी रमाकर गुटबंदी, ढोंग, अत्याचार 
और अमेतिकताक विरुद्ध अनवरत सफल संग्राम किया। अपने 
खाभिमान तथा अपने आदर्शकी खातिर उन्होंने यह कभी नहीं किया 
कि हिन्दी बज्भवासी? अथवा 'भारतमित्र” के कार्याल्यमें पहुँचनेसे पहले 
अपने विचार-खातंत्रय तथा आदशको खूँटीपर टाँगा हो और संचालको- 
की खातिर जेसी आज्ञा हुई, वेसा लिखा हो । “बंगवासी” में जब एक 

बार ऐसी नौबत आई, तब वे अपने कानमे कलम खोंसे, इस्तेफा देकर, 
चले आये। उस समय एक महीनेकी नोटिस ओर पत्रकार - संघको 
शक्तिकी थोड़ी-बहुत धमकी न थी । 
छाडे कर्ननका जमाना था। हमारे अनेक देशवासियोमे जहाँ 
देशभक्तिकी बिजली दौड़ रही थी, वहाँ चाठुकारी और “छायबटी' के 
लिये भी घुड़दोड-सी होरही थी। देशभक्त गुप्रजीका कोमल ओर शुद्ध 
हृदय तिरूमिछा उठा और उन्होंने सूबे पंजाबकी हारूत पर कितने सुन्दर 
व्यज्ञ कसे । कविताका शीषक है 'पंजाबमे छायछटी-- 
«सबके सब पंजाबी अब है, छायलटीमें ₹रनाचूर, 
सारा द्वी पंजाब देश बन जानेको है छायलपूर । 


+धमंसमाजी पक्के छायछ, छायल है अखबारे आम, 
द्यानंद्योका तो दे छायछटी हीसे काम तमाम | इत्यादि 
( पूरी कविता पाठक गुप्त-स्मारक अन्थके २२८ पृष्ठपर पढ़लें ) 
हिन्दी-उदूका झगड़ा सन्‌ १६२० ई० से सन्‌ १६४६ तक कितने 
विकट रूपसे चछा, यह हमछोग अपनी आँखो देख चुके है, पर बस्तुतः 
यह, झगडा शुरू हुआ था सन्‌ १६०० ई० में जब युक्तप्रदेशकी अदालतोंमें 
नागरी अक्षर जारी हुए। इस समस्यापर गुप्तजीने विनोद और व्यंगसे 
“उदृको उत्तर' शीषक कविता द्वारा 'उदंकी अपीछ'का जो करारा जबाब 
दिया और उदृंके दिमायतियों की थोथी दल्लीलोंपर जो युक्तियुक्त लेख लिखे-- 
वे सब हिन्दी-साहित्यके आन्दोछनमें अपना विशेष स्थान रखते है। 
कितने हिन्दीवाले हे, जिन्होंने हिन्दीकी हिमायत इस शान और 
आनबानसे की दे ९ 
विद्यार्थी-जीवनमें जब हमने उनके “शिवशस्भूके चिट्टे” पढ़े, तभीसे 
हमारी श्रद्धा पत्रकार गुप्तजीके प्रति होगई। उनकी सरछ, पेनी और 

सीधो चोट करनेबाली व्यज्ञपूण और विनोदपूर्ण शेली आज भी उतनी 
ही शोचेक़ है, जितनी वह (० बे पूषे थी। क्या अच्छा होता, कल- 
कत्तेमें आज उस टक्करका कोई हिन्दीपत्रकार हो, जो उस भाँति लिख 
सके ओर किसी दछ या पूजीपतिके स्वार्थसे नत्थी न हो ! 

छाड करजनके नाम जो चिट्ठे छिखे है, उनका स्थान पत्र-छेखनकछा 
ओर राजनीतिक पत्रोमे बहुत ऊँचा है। हिन्दीपत्रकारिता उनसे 
गोरवान्वित होती है। कितनोंमे साहस था उन दिनों, जो छाड 


कर्जनकी शं+ "अ का प्रकार कर सकते ९ 
भानचेस्टर फ्ैजेियन'के खनामधन्य सम्पादक स्काट साहबको 


अपनी दक्षिणी अफरोका,! सम्बन्धी नीतिके कारण बहुत कुछ खहना 
पडा । उनके पत्रकी ग्राहक संख्या तक घट गईं, पर वे सत्यपथसे 
तनिक भी विचलछित नहीं हुए। बादसमें उनके देशवासियोंकों सम्पादक- 
शिरोमणि रक्काटकी नीतिका तथ्य जान पडा; पर वे रौबसमें नहीं बहे, 
वरन्‌ उन्होने छोगोंके लिये मा प्रद्शन किया। उस युगकी देनिक 
पत्रकारितामें वे बे-जोड थे । 

पर गुप्तजी कोरे पत्रकारही न थे। वे शे्वीकार और उद््‌भट समा- 
छोचक भी थे। और इन प्रवृत्तियोके पीछे उनका अगाध ज्ञानभंडार 
था। जिसको वे हमेशा अपने परिश्रमसे भरा करते थे। उन दिनों 
एक दूसरे पत्रकार और अनन्‍्य साहित्य सेवी भी थे-स्वर्गीय आचाये 
दिवेदीजी । शब्दोंके निर्माण और भावोंके प्रयोगपर कभी-कभी दोनोंमें 
टकरे भी हो जञाती--ठीक उस प्रकार जिस प्रकार समुद्रकी लहरें टकरा- 
कर फिर एक हों जाती है। गुप्तजीकी भाषामें प्रवाह, ओज; सादगी 
और आकर्षण है। उनकी भाषा गुहुल न थीं और न उनकी उद उन्हींके 
शब्दोंमें 'लक्कड़ तोड़ उढूं? थी । 

अपनी निष्पक्ष राय देनेमें वे कभी नहीं चुकते थे। दुनियाँमें 

७ -०नप«तननल्न्‍न«- की 
सुलमं्जााााआामाातका का 3 । 











सिद्धान्तों और वादोकी कमी नहीं, पर व्यावह्ाारिक-जीवनमे सिद्धान्तों- 
की अपेक्षा व्यक्तित्व अधिक कारगार होता है। 

गुप्तजीने पत्रकारकी दैसियतसे जीवनके छगभग सभी महत्त्वपू् 
विषयोंपर लिखा और छोगोंको सचेत किया। हिन्दी साहित्य-क्षेत्रकी 
समस्याओंपर ही नहीं, वरन्‌ समाजसुधार ओर हिन्दू-मुस्लिम प्रश्रर भी 
उन्होंने छिखा। अबसे पचास वर्ष पू्े उन्होंने वही आदेश दिया, जो 
हम सन १६२० से अब तक देते आ रहे हे। हष, घृणा, छोगोंको 
धर्म ओर सम्प्रदायके नामपर भडकानेकी प्रवृत्तिका उन्होंने शिष्टतापूवक 
घोर विरोध किया। 

भविष्यदृष्टा और सूक्ष्मदर्शीकी भाँति छन्होंने मारवाड़ी समाजके 
विषयमें सन्‌ १६०० ई० में छिखा था-- 

“८४ मारवाडी सम्राजका हाल अब कुछ पतला होता जाता है । उनके सामाजिक 
बधन ढीले होते जाते हैं। पहले मारवाडी लोग खानदान देखते थे, इजत देखते 
थे, मनुष्यत्व देखते थे, यह सब गुण होने पर धनकी ओरभी देखते थे । परन्तु अब 
केवल थन देखते हैं, धनही मे सब गुण देखते हैं। धनके सिवाय और कुछ नह्ढी 
देखते । जो सातपीडीका सेठ था, बडा वर्मात्मा नेक चलन था, खानदानी इजतदार 
था, आज यदि समयके उलट फेरसे वह नि्न होगया है तो मारवाडी उसे दो कौडी- 
का सममने लग जाते हैं। कल जिसके बापने यहाँ आकर अदनासे अदना काम 
किया था और आज वह घी होगया है तो मारवाडियोंकी आँखमे उससे बढ़कर बडा 
खानदानी और कोई नहीं है। सब उसीकी ओर दौजछते हैं, उसके दोषोंको भी गुण 
सम्रमते हैं। परन्तु सदासे मारवाडी समाजकी यह दशा नहीं थी। यह सत्य है 
कि वेश्योंको रुपया बहुत प्यारा होता है, पर सदा प्यारा होने पर भी मारवाडी समाज 
अपने घर्को, अपनी जातिकी, भपनी इजतकों बड़ी प्यारकी दृष्टिसे देखता था न 
जाने किस पापके फलसे आज मारवाडियोंका वह भाव बदल चला है | 

# गुप्तजीका जीवन परिचय पृष्ठ २०९ . »गुप्जीका जीवन परिचय हु २०%... 

अपने हितेषी चिकित्सकके इस उचित निदानपर क्या हमारे सार- 
वाडी भा सोचेगे और उसका इछाज करेंगे ९ 

देनिक पत्रकारिता आधुनिक युद्धेे समान है, जहाँ अत्यस्त 
विघातक अस्त्रों.-शसक्षी और साधनोकी आवश्यकता होती है और 
पत्रकार--कमाडर इन-चीफको तनिक-सी भूछके कारण सब कुछ 
बंटाढार हो सकता है। इस क्षेत्रमे गुपजी सदा सावधान रहे । वे अपने 
युगके सफल ओर युग-निर्माता पत्रकार थे। उनको पत्रकारितामें 
चारचाँद इसलिये और लग गये थे कि वे उस समयकी 
उप्र राजनोतिके ; पेसपड फिक्िक थे। कोरे कछम तोड़ पत्रकार न थे, 
जो टकोंकी खातिर अपने विचारोंको बेचते है। जीवनका मूल्या- 
छुन गुप्तजी रुपये पसेसे न करते थे, वरन करते थे चरित्रगठन, कत्तेव्य- 
परायणता, सचाई झऋर सक्रिय इमानदारीसे। उनकी छेखनी द्वारा 
देशकी आत्माकी अन्तध्वेनि--आजादीकी पुकार-लछिपिवद्ध होती थी । 
अहंकार, ढोंग ओर गुलामीके गढ़ोंपर उनके छेख गोले छगला करते । 
जिस दिशामें उन्होंने छिल्ा उसमे एक नवीन जीवन और नई स्फूर्ति 
स्पन्दित होती थी। 

उक्त बिखरे विचारों द्वारा इन पंक्तियोंका लेखक स्वर्गीय गुप्रजीको 
अपनी श्रद्धाज्नक्ति उसी भाँति अर्पित करता है, जंसे एक भक्त सूयको 
अध्य देता है। आज देशकी वत्तमान स्थितिमें भ्रष्ठाचार और अने- 
तिकताके तमतोममे उस आलोककी छातखों गुनी शक्तिमें आवश्यकता 
है, जिसको स्वर्गीय गुप्तजीने ओर स्वर्गीय गणेशजीने छोगोंको दिया 
था। उस महाप्राण आत्माको मेरी आन्तरिक श्रद्धानिवेदन । 

